

UNIVERSAL
LIBRARY

OU_184574

UNIVERSAL
LIBRARY

S491 25 P. G. 51821
DA8J

देवगन्दिमुनि .

जैनैन्द्रयाकराजम् 1910

OUP--67--11-1-68--5,000

OSMANIA UNIVERSITY LIBRARY

Call No 3491 25

Accession No P. G. S1821

Author देवनान्द मुनि .

Title जैनद्वेषाकरणात् - 1910 -

This book should be returned on or before the date last marked below

--	--	--	--

॥ श्रीः ॥

जैनेन्द्रव्याकरणस्य प्रस्तावः ।

—ॐ—

भास्कराचार्यकृतलीलावत्यामन्ते

“अष्टौ व्याकरणानि षट् च भिषजां व्याचष्ट ताः संहिताः
षट् तर्कान् गणितानि पञ्च चतुरो वेदानधीते स्म यः ।
रत्नानां त्रितयं द्वयं च बुबुधे मीमांसयोरन्तरं
सद्ब्रह्मैकमगाधबोधमहिमा सोऽस्याः कविर्भास्करः॥”^(१)

इति पद्यं दृष्ट्वा कान्यश्री व्याकरणानीति विवेचयन्
कविकल्पद्रुमाभिधे धातुपाठे बोपदेवेनोक्तम्

“इन्द्रश्चन्द्रः काशकृत्स्नापिशली शाकटायनः ।

पाणिन्यमरजैनेन्द्रा जयन्त्यष्टादिशाब्दिकाः ॥”

इदं पद्यमवलोक्य एतान्येवाष्टौ व्याकरणानीति निश्चि-
तवान् । ततो जैनेन्द्रव्याकरणमन्विष्यन् चिरेण वाराण-
स्यामेकस्य जैनस्य पुस्तकसंग्रहे देवनन्दिमुनिकृतस्य जैनेन्द्र-
व्याकरणस्याभयनन्दिमुनिकृतमहावृत्तिसहितस्यैकं पुस्त-
कमुपलब्धवान् किन्त्वदं पुस्तकं प्राचीनं स्थलविशेषेषु

(१) कलिकातास्थस्कूलबुक्त्सोसाइटीसमाजद्वारा मुद्रिते पुस्तके
द्रष्टव्यम् । प्रक्षिप्तमिदं पद्यं न तु भास्कराचार्येण कृतमिति केचन
मन्यन्ते । तथात्वेऽपि केनचिद्बहुश्लेन रचितमिति नास्त्यत्र शङ्कावकाशः

भूयो विलुप्ताक्षरमशुद्धिबहुलमपि चैकेनैवादर्शपुस्तकेन संशोधनं सम्यक् न भवतीत्यपि सुनिश्चितमेव तथापि दुर्लभस्यास्य व्याकरणस्य सुलभस्वविधानाय सहसा तथाविधेनैव पुस्तकेन काशीविद्यासुधानिधौ मुद्रणेन प्रकाशयितुमयमारम्भः । अप्राननुभूतश्रमेणाहं याथातथ्येन शोधनकार्यं कृतवान् तदत्र स्वलितं विद्वद्भिः पुस्तकान्तरसंवादेन परिहरण्योयं चान्तव्यं चेति भूयो भूयोऽभ्यर्थय इति शिवम् ।

गवर्नमेंटसंस्कृतकालेज
पुस्तकालय-बनारस
२६ मार्च १९१० ई०

विन्ध्येश्वरीप्रसादद्विवेदी ।



मुद्रित १९१०

श्रीं नमः परमात्मने ।

जैनेन्द्रव्याकरणम् ।

देवनन्दिमुनिकृतम् ।

अभयनन्दिमुनिकृतमहावृत्तिसहितम् ।

—:0'—

देवदेवं जिनं नत्वा सर्वसखाभयप्रदम् ।
शब्दशास्त्रस्य सूत्राणां महावृत्तिर्विरच्यते ॥ १ ॥
यच्छब्दलक्षणमसुव्रजपारमन्यै-
रव्यक्तमुक्तमभिधानविधौ दरिद्रैः ।
तत्सर्वलोकहृदयप्रियचारुवाक्यै-
र्व्यक्तीकरोत्यभयनन्दिमुनिः समस्तम् ॥ २ ॥

शिष्टाचारपरिपालनार्थमादाविष्टदेवतानमस्कारल-
क्षणं मङ्गलमिदमाहाचार्यः ॥

लक्ष्मीरात्यन्तिकी यस्य निरवद्यावभासते ।
देवनन्दितपूजेषु नमस्तस्मै स्वयम्भुवे ॥ १ ॥

लक्ष्मीः श्रोः सैव विशिष्यते ऽन्तमतिक्रान्तः कालो-
ऽत्यन्तः तत्र भवा आत्यन्तिकी अविनाश्वरी आत्मस्वभा-
वाधीना केवलज्ञानादिबिभूतिरित्यर्थः । अवद्यात् गर्हा-
सिष्कान्ता निरवद्या निर्दोषा अवभासते शोभते यस्य भग-
वतः यस्येति सर्वनामपदस्य सामान्यवाचित्वेऽपि अन्य-

स्यैवविधा श्रीर्न सम्भवतीति पारिशेष्यादर्हद्गद्गद्वारकस्य
ग्रहणम् । यच्छब्दाभिहितोर्थस्तच्छब्देन परामृश्यत इति
तस्मै देवनन्दितपूजेशे स्वयम्भुवे नमः अस्तित्वत्याघ्याहारः
देवाः सुराः तैर्नन्दिता अभिवर्द्धिता सा चासौ पूजा च
तस्या ईष्टृ इति क्विपि कृते देवनन्दितपूजेत् तथा स्वयमा-
त्मना भवतीति स्वयम्भुः नमःशब्दयोगे सर्वत्र ऊर्भ-
वति ॥

लोके प्रसिद्धसाधुत्वानां शब्दानामन्वारूप्यापनार्थमि-
दमारभ्यते । अन्वारूप्यानं च प्रकृत्यादिविभागेन सामा-
न्यविशेषलक्षणेन शब्दानां व्युत्पादनम् । तच्च शब्दार्थस-
म्बन्धान्तरेण न सम्भवति । शब्दार्थसम्बन्धसिद्धिश्चाने-
कान्ताधीनेत्यत आह ॥

सिद्धिरनेकान्तात् ॥ १ ॥

प्रकृत्यादिविभागेन व्यवहाररूपा श्रोत्रग्राह्यतया
परमार्थतोपेता प्रकृत्यादिविभागेन च शब्दानां सिद्धिः
अनेकान्ताद्भवतोत्यर्थाधिकार आशास्त्रपरिसमाप्तेर्वेदि-
तव्यः । अस्तित्वनास्तित्वनित्यत्वसामान्यसामानाधिकर-
ण्यविशेषणविशेष्यादिकोऽनेकः अन्तः स्वभावा यस्मिन्
भावे सोऽयमनेकान्तः अनेकात्मा इत्यर्थः । तस्यावग्रहे-
हावायधारणात्मकं प्रत्यक्षं तद्व्यवहारान्यथानुपपत्तेरिती-
दमनुमानंच साधकम् । अथास्तित्वनास्तित्वादीनां परस्पर-
विरुद्धानां कथमैक्याधिकरणमसङ्कोर्णरूपता च । यथा
भवतामेकत्र हेतौ अन्वयव्यतिरेकयोः जनकयोरपि वा
जन्यमानरूपरसापेक्षयोः सहकारित्वासहकारित्वयोः ।
अथ हेतौ सपक्षविपक्षापेक्षया रूपद्वयं रसे च सभागा-

सभागकार्यापेक्षया । अत्रापि तर्हि स्वरूपपररूपापेक्षया
स्तित्वनास्तित्वे । द्रव्यपर्यायापेक्षया च नित्यत्वानित्यत्वे ।
द्रव्यपर्याययोश्चान्वयव्यतिरेकाभ्यां सिद्धिरित्यास्तां
तावदेतत् । अनेकान्तादितीदमेव ज्ञापकं हेतौ कापि
भवति । तेनानित्यः शब्दः कृतकत्वादित्यादि सिद्धम् ।
उत्तरसूत्रैकदेशाद्याचापोधिकार (?) इति वक्ष्यति । सस्थान-
क्रियं स्वमिति । एतच्च वस्तुना साधर्म्यवैधर्म्यात्मकेऽनेकान्ते
सत्युपपद्यते । तथाहि अकाराकारयोः ह्रस्वदीर्घकाल-
भेदेन वैधर्म्येऽपि तुल्यस्थानकारणत्वेन साधर्म्यमस्तीति
स्वसञ्ज्ञाव्यवहारः सिद्ध्यति । यदि हि साधर्म्यमेव
स्यात् तदास्तित्वेनेवान्यैरपि धर्मैः साधर्म्यं सर्वमेकं
प्रसज्येत । यदि च वैधर्म्यमेव तदा कस्यचिदस्तित्वम-
परस्य नास्तित्वमन्यस्य चान्यत् । अधुमृदिति अन्वय-
व्यतिरेकाभ्यामर्थवच्छब्दरूपं मृतसञ्ज्ञकमनेकान्तात् सि-
द्ध्यति । तथाहि विभक्त्यन्तस्य च शब्दस्य प्रयोगार्थं
ज्ञानमुत्पद्यत इति सङ्घाता अर्थवन्तो दृष्टाः । तदवयवा-
नामप्यन्वयव्यतिरेकाभ्यामर्थवत्ता जायते । वृक्षावित्यत्र
विसर्जनीयाभावादेकत्वार्थो निवृत्तः । औकारभावाद्
द्वित्वं जातम् । अकारान्तवृक्षशब्दान्वयाज्जातिरन्व-
यिनी प्रतीयते । अन्वयव्यतिरेकौ च भावावेकान्तवादे न
स्तः । तथाह्यपाये ध्रुवमपादानमित्यादिषट्कारकी नित्यक्ष
णिकरूपयोर्नोपपद्यते ध्यपायध्रौव्याद्यभावात् । उक्तं च

इदं फलमियं क्रिया करणमेतदेष क्रमो

व्ययोऽयमनुषङ्गजं फलमिदं दशेयं मम ॥

अयं सुहृदयं द्विषत्प्रयतदेशकालाविमा-

विति प्रतिवितर्कयन् प्रयतते बुधो नेतरः ॥

सस्थानक्रियं स्वम् ॥ २ ॥

स्थानं तावदादि क्रिया स्पृष्टतादिका समाना स्थाने क्रिया यस्य सामर्थ्यात् स्थानमपि समानं लभ्यते । अथवा समानं स्थानक्रियं यस्य समानस्येति योगविभागात् सादेशः । तस्थानक्रियं स्वसंज्ञं भवति । आत्मलाभमापद्यमाना वर्णास्तिष्ठन्त्यस्मिन्निति स्थानं वर्णात्पत्तिस्थानमित्यर्थः । तदस्पृष्टविधम् ॥

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकौष्ठौ च तालु च ॥ इति

ब्रह्मस्य देशान्तरप्राप्तिहेतुरान्तरः परिस्पन्दः क्रिया । सा चतुर्विधा । स्पृष्टता ईषत्स्पृष्टता विवृतता ईषद्विवृतता चेति । ध्वनावुत्पद्यमाने यथा स्थानानि स्पृशति सा स्पृष्टता । मनाक्स्पर्शं ईषत्स्पृष्टता । दूरेण स्पर्शं विवृतता । समीपेन स्पर्शं ईषद्विवृतता । कस्य पुनः किं स्थानम् । अङ्गुहविसर्जनीयाः कण्ठ्याः । हविसर्जनीयावुरस्थावेकेषाम् । जिह्वामूलीयो जिह्वयः ॥ सर्वं मुखस्थानमवर्णमेके मन्यन्ते । इत्ययच्चेद्वैतस्तालव्याः । एद्वैतौ कण्ठतालव्यावेकेषाम् । उप्वोदौदुषध्मानीया ओष्ठ्याः । ओद्वैतौ कण्ठोष्ठ्यावेकेषाम् । वकारो दन्तोष्ठ्यः । सृक्स्थानमेके वाञ्छन्ति । ऋदुरषा मूर्द्धन्याः । रेफो दन्तमूल्य एकेषाम् । लतु एकेषाम् । लतुलसा दन्त्याः । नासिकयोऽनुस्वारः । अमङ्गनाः स्वस्थानाः । नासिकास्थाना एकेषाम् । तेषां स्वसङ्गाम्राप्तिर्दोषः । स्पृष्टिः स्पृष्टं स्पृष्टानुगतं करणं कृतिरुच्चारणमेवामिति स्पृष्टकरणं वर्णाः । ईषत्स्पृष्टकरणा अन्तस्थाः । ईषद्विवृतकरणा ऊष्माणः । विह-

तकरणाः स्वराः । तेभ्य एदोतौ विवृततरौ । तेन दध्येतत्
मध्वोदनमिति स्वेऽको दीत्वाभावः । ताभ्यामैदौतौ विवृ
ततरौ । तेन दिश्यैन्द्रयां मध्वौषधम् । ताभ्यामवर्ण इति ।
तेन पित्रर्थः दध्यत्र मध्वत्र । अन्ये संवृतमकारमिच्छन्ति
लोके । शास्त्रव्यवहारे तु विवृतम् । एतच्चायुक्तं लोकशास्त्र-
बोद्धकारणं प्रत्यविशेषात् । अयं च प्रपञ्चश्चिन्तनीयः ।
स्वरेभ्यो विवृततराः अवर्णैश्च इत्यपि निर्देशे न दोषं
पश्यामः । अ अ इत्यकारः उदासोऽनुदात्तः स्वरितः ।
स प्रत्येकं ङसञ्ज्ञकः । एवं प्रः । एवं दीः । एवं पः । एवं
अष्टादशप्रभेदोऽवर्णः । तथा इवर्णः । तथा उवर्णस्तथा
ऋवर्णः तथा लवर्णः । कथं लृकारो द्विमात्रः अशक्तिजान
करणापेक्षया । सन्ध्यक्षराणां प्रा न सन्ति । तान्यतो द्वाद-
शप्रभेदानि । अन्तस्था यवला द्विप्रभेदाः । नासिक्वेतरभे-
दात् । एवमर्थं चैतेऽण् सु पठ्यन्ते । अण् स्वं गृह्णातीति यथा
स्यात् । रेफोष्मणां स्वा न सन्ति । वग्यः स्ववग्येण
स्वसञ्ज्ञो भवति । उदाहरणं लोकाग्रम् । मुनीशः । स्थान-
ग्रहणं किम् । कचटतपानां समानक्रियाणां भिन्नस्थानानां
मा भूत् । तर्सा तर्प्तुमित्यत्र ऋरो ऋरि स्वे इति पकारस्य
तकारे खं प्रसज्येत । क्रियाग्रहणं किम् । इक्षुयशानां
समानस्थानानां भिन्नक्रियाणां मा भूत् । तत्र को दोषः
अरुशरच्योततीत्यत्र ऋरो ऋरि स्वे इति शकारस्य चकारे
खं प्रसज्येत । ऋकारलृकारयोः स्वसञ्ज्ञा वक्तव्या ॥ * ॥
पितृ लृकारः पितृकारः । स्वप्रदेशाः स्वेऽको दीरित्येवमा-
दयः । शास्त्रलाघवार्थं संज्ञाकरणम् ॥

हलोऽनन्तराः स्फः ॥ ३ ॥

हलोऽनन्तराः विजलीयैरङ्गिभरव्यकृहिताः सम्बन्धो-

च्चारणाः स्फसञ्ज्ञा भवन्ति । समुदायवाक्यपरिसमाप्ति-
राश्रीयते तेन प्रत्येकं स्फसञ्ज्ञा न भवति । हल इति
जात्यपेक्षो बहुत्वनिर्देशः तेन द्वयोर्वहूनां च स्फसञ्ज्ञा ।
शर्मकर्मति रमौ । इन्द्रश्चन्द्र इति नदराः । हल इति
किम् । तितउः । तनेडुः सन्वच्चेति डउः । अत्राकारोक
रावनन्तरौ ॥ स्फान्तस्वं प्रसज्येत । अनन्तरा इति किम् ।
पचति पनसम् । आद्यं रूपं प्रत्युदाहरणम् । पनसमि
त्यत्र स्फादेःस्कोऽन्ते चेति सस्वं स्यात् । स्फइति वर्णपि-
एडेन सञ्ज्ञाकरणं किम् । एवरूपः समुदायः स्फसञ्ज्ञो यथा
स्यादित्येवमर्थम् । स्फप्रदेशाः स्फे रुः । लिङस्फात् किदि-
त्येवमादयः ॥

नासिक्यो डः ॥ ४ ॥

नासिकायां भवो वर्णः डः सञ्ज्ञो भवति । नासि-
कायाश्चावर्णनगरयोर्नसादेशो ये विहितः । जमङ्गना
उदाहरणम् । परस्परं स्वसञ्ज्ञा स्यात् इति चेत् नैवम् ।
स्वस्थानप्रभवा एवामो उपचारान्नासिक्यत्वम् । यथा
मुखप्रभवाऽपि स्वर उपचारार्द्धशे भवो वंश्य इत्यु-
च्यते । तथापि सति मुख्येऽनुस्वारे नासिक्ये कथमुपचरि-
तग्रहणम् । तस्य डसञ्ज्ञायां प्रयोजनं नास्तीत्यग्रहणम् ।
डसञ्ज्ञाकार्यं शान्तो दान्त इति डस्य किम्लोःकि-
तीति दीत्वम् । नासिक्य इति किम् । तप्तम् । अनुदात्तोप-
देश इत्यादिना पुः खञ्च प्रसज्येत । पक्कः पक्कवान् इत्यत्र
डस्य किम्लोरिति दीत्वं स्यात् । वत्वस्य चासिङ्-
त्वात् अनुदात्तोपदेश इत्यादिना बुः खञ्च प्रसज्येत ॥

अधु मृत् ॥ ५ ॥

धुवर्जितमर्थवच्छब्दरूपं मृत्सञ्ज्ञं भवति । धोरर्थ-

वतः पर्युदासाच्चार्यवत्त्वं लभ्यते । अर्थश्चाभिधेयो भावा-
भावरूपः । तत्र भावरूपो जातिगुणक्रियाद्रव्यभेदेन
चतुर्विधः । गौः । शुक्लः । पाचकः । द्रव्यविवक्षायां
जात्यादिनार्थवत्त्वम् । द्रव्याभिधाने तु द्रव्यगुणलिङ्गसं-
ख्याकर्मादयः व्युपदिश्यन्ते । तेषां द्योतनार्थं टाबादयः
स्वादयश्चोत्पद्यन्ते । एवं डित्यो डवित्थः । कुण्डं पीठम् ।
अभावरूपाभिधाने । अभावो विनाशः । शशविषाणम् ।
अध्विति किम् । अहन् । मृत्वे नखं स्यात् । पर्युदासाद-
र्थवदिति किम् । घनं वनम् । नकारावधेर्मृत्सञ्ज्ञया नखं
प्रसज्येत । लूः पूरिति क्व्यन्तस्य धुत्वेपि कृदन्तत्वात्
मृत्सञ्ज्ञा । मृत्प्रदेशाः ड्याम्मृद इत्येवमादयः ॥

कृद्धृत्साः ॥ ६ ॥

कृदन्तं हृदन्तं ससञ्ज्ञकञ्च मृत्सञ्ज्ञं भवति ॥ कृत् ।
ज्ञाता । ज्ञातव्यम् । हृत् । प्राजापत्यः । आकम्पनिः ।
सः । जिनधर्मः । साधुवृत्तम् । सिद्धे सत्यारम्भो निय-
मार्थः । नियमश्च विधिमुखप्रतिषेधकलमिति त्यान्तेषु
कृद्दृदन्तस्यैव मृत्संज्ञा । इह मा भूत् । असिचन् । अभ-
वन् । उत्पन्नानां स्वादीनामेकत्वादिनियम इत्यस्मिन्
दर्शने स्वाद्युत्पत्तिः स्यात् । इह च काण्डे कुड्ये रमते
राजकुलमिति प्रो नपीति मृत्वात्प्रादेशः स्यात् । सग्रह-
णमपि नियमार्थम् । अर्थवत्संघातानां ससंज्ञकस्यैव
मृत्संज्ञा वाक्यस्य मा भूत् । साधुर्द्धर्मं ब्रूते इति सुपो
धुमृदारिति सुपः उप्प्रसज्येत । सग्रहणात् तुल्यजातीय-
स्यैव सुवन्तसमुदायस्य वाक्यस्य निवृत्तिर्न प्रकृतित्यस-
मुदायस्य । तेन वा सुपो बहुःप्राक्तु इति वहौ के अकचि
कृते बहुवृत्तं कुमारिका उच्यतेः पठतीति मृत्त्वं न निव-

र्तते । ननु च सुप्तिङन्तं पदमित्यत्रान्तग्रहणादन्यत्र
 संज्ञाविधौ त्यग्रहणात्तदन्तविधिर्नास्तीत्युक्तं तत्कथं
 कृदन्तद्दन्तग्रहणम् । नायं संज्ञाविधिः पूर्वेण विहि-
 तायाः मृत्संज्ञायाः नियमोऽयम् । अथवा सादिति वृत्त-
 प्रतिषेधादिह तदन्तविधिर्ज्ञायते । अन्यथा सादित्येतस्य
 केवलस्य मृत्वेनाद्यत इत्यनेनैव प्रतिषेधः सिद्धः स्यात् ।
 अथ कृद्ग्रहणे गतिकारकपूर्वस्यापि ग्रहणमिति कृद्ग्र-
 हणं समुदायविध्यर्थं न नियमार्थम् । तेन देवदत्तेन कृत-
 मित्यादेः समुदायस्य मृत्वात् सुपोधुमृदोरिति सुपः वृत्त-
 सज्यते । नैव दोषः । साधनं कृता बहुलमित्यस्यानर्थ-
 क्यप्रसङ्गात् । सर्वशब्दानां व्युत्पत्तिरस्तीति अस्मिन् पक्षे
 पूर्वसूत्रे नास्त्युदाहरणं संज्ञार्थमेव तत् ॥

प्रो नपि ॥ ७ ॥

मृदिति वर्तमानमर्थान्तान्तं सम्पद्यते । प्रादेशो भवति
 नपि वर्तमानस्य मृदः । नपिति नपुंसकलिङ्गस्य संज्ञा
 पूर्वेषाम् । अथिमतिक्रान्तं अतिश्रि । अतिरि । अतिवधु
 कुलम् । भतिनु जलम् । ईकारैकारौ तालव्यौ । ऊकारौ-
 कारौ च ओऽव्यावस्माकन्तत्स्थानेऽन्तरतम इति परिभा-
 षया अन्त्यस्याचः प्रादेशः । नपीति किम् । राजकुमारी ।
 अग्रणीः । मृद इति किम् । रमते कुलम् । नन्वलिङ्गत्वा-
 दाख्यातस्यात्र प्रादेशाप्राप्तिरत एवात्रापि न प्रादेशः
 काण्डीभूतमिति । इह नहि मा भूत् काण्णे तिष्ठतः
 कुण्णे तिष्ठत इति । अत्र मृदधिकारात् मृदमृदोरेकादेशो
 मृदन्न भवति ॥

स्त्रीगोर्नाचः ॥ ८ ॥

भ्यग्भूतो यः स्त्रीस्यः गोःशब्दश्च तदन्तस्य मृदः

प्रादेशो भवति । स्त्री इति स्वरितचिन्हितभिर्देशात् स्त्रिया-
मित्येवं चिहितस्य ग्रहणम् । निष्कौशाश्विः । निर्मथुरः ।
उभयंगतिरिह शास्त्रे । तेन एकविभक्तित्वाद्प्रधानत्वाच्च
स्त्रीर्यं लौकिकञ्च न्यस्वं गृह्यते । त्यग्रहणे यस्मात्स
तदादेरितीयं परिभाषा स्त्रीत्यग्रहणात् नेष्यते । तेन अति-
तिलपीडनिः । अतिराजकुमारिः । चित्रगुः स्वेतगुः चोक्त-
त्वाद्प्रधानत्वाच्च न्यस्वम् । स्त्री इति स्वरितचिन्हितग्रहणं
किम् । अतिलक्ष्मीः । अतिश्रीः । नीच इति किम् । साधु-
विद्या । सुगौः । इह राजकुमारीपुत्रः सुगोकुलमिति यद्-
पेक्षं न्यस्वं तत्प्रति तदन्तत्वं नास्तीति न प्रादेशः । मृद
इत्यधिकारः किमर्थः । कुमारीपुत्रः गोकुलं चोक्तं न्यगिति
प्रादेशः प्रसज्येत ॥ ईयसो वसे प्रतिषेधो वक्तव्यः ॥ * ॥
बद्धः श्रेयस्यो यस्य बहुश्रेयसी पुरुषः । विद्यमानश्रेयसी ।
सान्तो विधिरनित्य इति ऋन्मोरिति कश्चि न भवति ॥

हृदुप्युप् ॥ ६ ॥

स्त्रीग्रहणं नीच इति चानुवर्तते । हृदुपि सति
स्त्रीत्यस्य नीच उच्यते ॥ आमलकम् । कुवलम् । बद-
रम् । आमलक्याः अवयवः फलं नित्यं दुशरादेरिति
मयट् । इतराभ्यां प्राग् द्रोरण् । तयोरुप्फल इत्युप् । स्त्री-
त्यस्य पूर्वण प्रादेशे प्राप्ते उच्यते । तस्य परेष्वः
पूर्वविधाविति स्थानिवद्भावस्य उच्यं चेत्यकारस्य स्वं
प्राप्तमीविधिं प्रति स्थानिवद्भावप्रतिषेधान्न भवति ।
एवं पञ्चेन्द्रः । पञ्चशकुलः । पञ्चेन्द्रायै देवता अस्य
हृदर्थइति षसःसंख्यादीरश्चेति रसंज्ञः प्राग्द्रोरण् तस्य
रस्योवनपत्य इत्युप् । स्त्रीत्यस्योपि संज्ञियोगशिष्टानाम-
न्वतरावाये उभयोरप्यभावं इत्यानुको-निवृत्तिः । पञ्चभिः

शष्कुलीभिः कृतः आर्हादणः रादुवखावित्युप । हृदिति
किम् । गौरीपुत्रः । सुप उबत्र । उपोति किम् । गार्गी-
त्वम् । नोच इत्येव । अवन्ती कुन्ती कुरुः । अवन्तेरपत्यं
स्त्री द्विकुरुनाथजादसाज्यः इति ज्यः । तस्य कुन्त्यवन्ती-
कुरुभ्यः स्त्रियामित्युप् । इतो मनुष्यजातेरिति स्त्री । ऊडुत
इति ऊड् । अत्र उपि सतीत्युच्यमाने प्रसज्येत ॥

इद्गोण्याः ॥ १० ॥

इकारदेशो भवति गोण्या हृदुपि सति ॥ पञ्चभि-
र्गोणीभिः क्रीतः पञ्चगोणिः । आर्हादणो रादुवखावित्युपि
कृते स्त्रीत्यस्य पूर्व्वेणोपि प्राप्तेऽनेन इकारः । गोण्या इति
सूत्रे प्रकृतप्रादेशेन सिद्धे इद्वचनं किम् । क्वचिदन्यत्रापि यथा
स्यात् । पञ्चभिः सूचीभिः क्रीतः पञ्चसूचिः । सप्तसूचिः ॥

आकालो ऽच् प्रदीपः ॥ ११ ॥

आ इति मात्रिकद्विमात्रिकत्रिमात्राणां संहितया
निर्देशः । प्रदीप इति सूत्रेऽस्मिन्सुविविधिरिष्ट इति जसः
स्थाने सुः । अ आ अ ३ इत्येवं काल इव कालो यस्य
सोऽच् यथासंख्यं प्रदीप इत्येवं संज्ञो भवति । अकालः ।
दधि । मधु । पितृ । आकालः । खट्वा । गौरी । वामोरुः ।
आ ३ कालः । आगच्छ भो माणव जिनदत्तान् इत्यादयः ।
कालग्रहणं प्रत्येकं परिमाणार्थम् । ततः अकाल इति
विशेषणात् भिन्नकालयोर्दीपयोर्ग्रहणं न भवति । अज्ग्र-
हणं किमर्थम् । हलन्वां सङ्घातनिवृत्त्यर्थम् । प्रतद्य ।
तितड च्छप्रमिति । प्रदीपप्रदेशाः प्रो नपीत्येवमादयः ॥

अचश्च ॥ १२ ॥

परिभाषेयम् । अचः स्थाने ते प्रदीपसङ्घका भवन्ति ॥

प्रोनपीति । अतिनु । अतिश्रि । इच्छातो विशेषणविशेष्य-
भाव इति अजन्तस्य प्रादेशः । अच इति किम् । सुवाक्पू-
तकुलम् । हलः प्रो न भवति । दीरकृद् इति चीयते स्तूयते ।
अच इति किम् । भिद्यते । शमित्यामदोदीरित्यत्र गृह्यमा-
णेन शमादिनाञ्ज्विशिष्यत इत्यनजन्तस्यापि दीत्वम् ।
शाम्यति । वाक्यटेः प इत्यत्रापि गृह्यमाणेन टिना अञ्ज्वि-
शिष्यते । आगच्छ भो माणव जिनदत्तान् । अच इति
किम् । धर्मवित् । तकारस्य मा भूत् । चकारः किमर्थः
संज्ञाविधाने नियमार्थः । इह मा भूत् । द्यौः पन्थाः स
द्युभ्यां द्युभिः ॥

उच्चनीचाद्युदात्तानुदात्तो ॥ १३ ॥

अजितिवर्तते । उच्चैरुपलभ्यमानोऽच् उदात्तसंज्ञो
भवति । नीचैरुपलभ्यमानोऽनुदात्तसंज्ञो भवति ॥ स्थानकू-
तमुच्चत्वं नीचत्वं च गुणः संज्ञिनो विशेषणम् । समान एव
स्थाने ऊर्ध्वभागनिष्पन्नोऽच् उदात्तसंज्ञो भवति नीचभा-
गनिष्पन्नोऽनुदात्त इति ॥ नित्याः शब्दार्थसम्बन्धा इति
यैरिष्यन्ते तेषां निरवयवस्य नित्यस्य शब्दस्य अवयवोप-
चयापचयाभावात् उदात्तादिव्यपदेशो न घटते सावयव-
त्वे च तेषामनित्यत्वं प्राप्नोति । न च नित्यस्य स्थानकार-
णव्यापारविशेषाद्विशेषः प्रसज्यते । क्षणिकपक्षेऽपि नैका
नित्या स्वरजातिरस्ति यामपेक्षायमत्रोच्चैर्यं नीचैरिति
परस्परापेक्षो व्यवहारो भवेत् तस्माद्दुक्तमनेकान्तमाश्रि-
त्योदात्तादयः समर्थनीयाः । न च लोकप्रतीतेषु शब्देषु
द्विभागेनोदात्तादयः प्रतीयन्ते केवलं शास्त्रे व्यवहारार्थं
प्रति संज्ञायन्ते । भू इति उदात्तत्वादित् भविता । एष स्पृह
इत्येतयोरन्तोऽनुदात्तइति अनुदात्तौ द इति दो भवति ।

एधते । स्पृहते । उदात्तानुदात्तप्रदेशेषु उचनीचगुणविशि-
ष्टस्य ग्रहणं प्रत्येतव्यम् ॥

व्यामिश्रः स्वरितः ॥ १४ ॥

उचनीचगुणव्यामिश्रोऽञ् स्वरितसंज्ञो भवति ॥ पञ्च
यजइत्यन्तस्य स्वरितत्वात् अस्वरितेतःकर्त्राप्येफल इति
दो भवति । पचे । यजे । स्वरितप्रदेशाः स्वरितेनाधिकार
इत्येवमादयः ॥

आदैर्गैप् ॥ १५ ॥

प्रत्येकवाक्यपरिसमाप्तिराश्रीयते । प्रत्येकमादैर्चां
वर्णानामैवित्येषा संज्ञा भवति । पारिशेष्यात्संज्ञासंज्ञि-
सम्बन्धो ज्ञायते । तथाहि नानर्थकमिदमाचार्यप्रामा-
ण्यात् । साधनानुशासनमपि न सम्भवति । आदैर्चां प्रत्या-
हारे उपदेशात् । ऐप्शब्दस्यापि मृत्संज्ञा सिद्धा । नापि
पूर्वापरप्रयोगनियमार्थम् । सावैम्म इत्यन्यथापि प्रयोग-
दर्शनात् । स्थान्यादेशार्थमपि न सम्भवति । अवयात्
रायोहलि नावोरात् मृजेरेविति च उभयदर्शनात् । लिङ्गा-
भावाद्भागमागमिभावः । विशेषणविशेष्यभावोऽपि प्रती-
तपदार्थयौर्भवति नीलोत्पलवत् । एवमन्यस्यार्थस्यासम्भ-
वात् संज्ञासंज्ञिसम्बन्धः । लध्वच्चरा संज्ञा । आदैर्चामैपा
भावितानामतद्भवितामाच्च सामान्येन ऐप्संज्ञा । तद्भावि-
तानामुदाहरणम् । नाडायनः । दैवदत्तिः । औपगवः । अत-
द्भवितानाम् । मालामयम् । रैमयम् । नैमयम् । विकाराऽर्थे
नित्यं दुशरादेरिति मयट् । आदिति तपरकरणमैजर्थम् ।
तादपि परस्तपर इति । तेन तदेषा महौषधिरित्वादिषु
त्रिमात्रचतुर्मात्राणां निवृत्तिः । आदैर्गैवित्यत्र सूत्रेऽस्मिन्

सुन्विधिरिष्ट इति जसः स्थाने सुः । एप्प्रदेशा मृजेरैविति
एवमादयः ॥

अदेङ्गेप् ॥ १६ ॥

अदेङ्गां वर्णानां प्रत्येकमेवित्येषा संज्ञा भवति ॥
अत्राप्यतद्भाषितानां तद्भाषितानामदेङ्गामेप्संज्ञा । अत-
द्भाषितानाम् । पचन्ति । पचे । एघन्ते । पद् इति पररू-
पम् । तद्भाषितानाम् । कर्ता । तरति । चेता । स्तोता ।
ऋकारस्येवैप्प्रसङ्गे स्थानतोऽन्नरतमौ अकाराकारौ भवतः ।
तौ च प्रसज्यमानावेव रंतौ । अदिति तपरकरणं दीपनि-
वृत्त्यर्थं एङ्गर्थं च । तेन मालेयं खट्वोढा ॥ त्रिमात्रचतुर्मात्राणां
निवृत्तिः । एप्प्रदेशा मिदेरेवित्येवमादयः ॥

इकस्ती ॥ १७ ॥

परिभाषेयम् । ऐबेपौ संज्ञया विधीयमानौ इक एव
स्थाने भवतः । स्थानिनियमोऽयं न विधिरिति । कुत एतत् ।
सकथस्थिदध्यक्षणाभितीको निर्देशात् । ऐबेपोर्लक्षणा-
न्तरेण विधानाच्च । प्रत्यासत्ते पूर्वमेबुदाहरणे वक्ष्यति ।
गागयोः । करोति । नयति । भविता । सावैम्मो अकार्षीत् ।
अनैषीत् । अहार्षीत् । इच्छातो विशेषणविशेष्यभावः ।
मिदेरेवित्यत्र गृह्यमाणेन मिदादिना इग विशिष्यते । तेना-
नन्त्यस्य भवति । जुसि गागयोरिति च गृह्यमाणमिका
विशिष्यते इतीगन्तस्य भवति । इरु इति किम् । आत्स-
ध्यक्षरव्यञ्जनानां मा भूत् । यानम् । ग्लायति । उम्भिता ।
अजित्यनुवर्तनादैबेपोः सम्बन्धे सिद्धेऽतौ ग्रहणं संज्ञावि-
धाने नियमार्थम् । यौः । पन्थाः । सः । यत्र स्थानी निर्दि-
श्यते तत्र नेदं व्याप्रियते । यथा ज्यिष्यश्च इति ॥

न धुखे ऽगे ॥ १८ ॥

प्रतिषेधसामर्थ्यादेकदेशे धुर्वर्तते । घोः खं यस्मि-
 न्नगे स धुखः । तन्निमित्तावेवैषौ न भवतः ॥ लोलुवः । पोपु-
 बः । मरीमृजः । यङ्तेभ्यः पचाद्यच् यङोऽचीति यङ् उप ।
 अतः खात् प्रागेव च यङ् उबेधितव्यः । अन्यथा देश इत्यत्र
 अखमजादेश इति कृत्वा तस्य स्थानिवद्भावात् दीङोऽधि-
 ङ्ङिति युङ्ङिति युट् प्रसज्येत । धुग्रहणं किम् । लूज । लवि-
 ता । खविधिर्वलवानिति प्रागेव धुसंज्ञाया अनुबन्धनाशः ।
 अत्रागनिमित्तं खं नास्तीति द्यङ्गवैकल्यं नाशङ्कनीयम् ।
 यतो धुग्रहणे सति वसो लभ्यते घोः खं यस्मिन्निति ।
 वसेन अग इत्यस्य विशेषणं किम् । ऋयी । ऋोपयति । अत्र
 पुकमाश्रित्य यखं नागनिमित्तमिति न प्रतिषेधः । वसे तु
 प्रसज्येत । अग इति किम् । रोरवीति । गनिमित्त एवभवत्ये-
 व । अत्रापि यङ्खमगनिमित्तं न भवतीति द्यङ्गवैकल्यं
 न मन्तव्यम् यतो ऽग्रहणे सति धुखनिमित्तत्वं लभ्यते
 इह इत्येव । अभाजि । रागः ॥

ङ्ङिति ॥ १९ ॥

गिति किति ङिति च निमित्तभूते यावैवेपौ प्राप्नु-
 तस्तौ न भवतः ॥ गिति । ग्लाभूजिस्थः ग्स्त्वरिति । भूष्णुः ।
 जिष्णुः । किति । चितम् । स्तुतम् । भिद्यम् । मृष्टम् । ङिति ।
 चिनुतः । चिन्वेति । मृष्टः । मृजन्ति । इह इत्येव । काम
 यते । अचिनवमित्यत्र लङो ङित्वात्कस्मान्न प्रतिषेधः ।
 सुभवत्योर्मिङ्ङिति अभूत् । भवतेर्हलादौ मिङ्ङयेप्रतिषेध-
 वचनं ज्ञापकं ङितो लकारास्यादेशो ङिन्न भवति इति ।
 यासुटो ङित्करणं ज्ञापकम् ॥

म् । गादेशो ग इव । अचिनुतम् । ङित्वादेप्प्रतिषेधः ।
इवेति किम् । स्थानी आदेशस्य संज्ञेति मा विज्ञायि ।
अत्र को दोषः । आङो यमहन इति वधेरेव दधिधिः
स्याङन्तेस्त्वाश्रयो न स्यात् । इवग्रहणादुभयत्र भव-
ति । आहत । आवधिष्ट । आदेशग्रहणं किम् । विकार-
मात्रेऽपि यथा स्यात् । पचतु । पचन्तु । मिङन्तं पदं सिङम् ।
अनल्विधाविति किम् । द्यौः । पन्थाः । स्यः । द्युपथित्यदा-
देशा न । स्थानिवद्भावे हल्ङ्याप इति सोः खं प्रसज्येत ।
अलः*परो विधिरयं प्राप्तः । क इष्ट इत्यत्रेकारस्य स्थानि-
वद्भावे ह्रशारेरुत्वं प्रसज्येत । अलि विधिरयम् । प्रदीव्येति
क्त्वात्यस्य स्थानिवद्भावे बलाद्यगस्येत् प्रसज्येत । अलःस्था-
निविधिरयम् । अलाश्रयो विधिः अल्विधिः । शाकपार्थि-
वादिवन्मयूरव्यंसकादित्वात्सः ॥

परे ऽचः पूर्वविधौ ॥ ५७ ॥

आदेशः स्थानीवेति वर्तते । अजादेशः परनिमि-
त्तकः पूर्वविधौ कर्तव्ये स्थानीव भवति । पटुमाचष्टे
पटयति । णिनिमित्तस्य टिखस्य स्थानिवद्भावाद्दुङोऽत इति
ऐम्न भवति । अवधीत् । अगनिमित्तस्यातः खस्य स्थानि-
वद्भावादतोनादेर्धेरिति हलन्तलक्षण ऐविकल्पो न भव-
ति । पूर्वणानल्विधाविति प्रतिषेध उक्ते अल्विध्यर्थमि-
दम् । पर इति किम् । वैयाघ्रपद्यः । पादस्य खमजादेशः
परनिमित्तो न भवतीति पद्भावे स्थानीव न भवति ।
युवतिर्जायाऽस्य युवजानिः । जायाया निङ् न परनिमित्तक
इति बलि व्यो खं न प्रतिबध्नाति । अच इति किम् ।
प्रगत्य । प्ये परतो ङस्य खं परनिमित्तं प्रस्य तुकि
कर्त्तव्ये स्थानीव न भवति । पूर्वविधाविति किम् ।

नैघेयः । निघेरपत्त्यं द्वाच इतोऽनित्र इति ढणि परविधौ कर्त्तव्ये आत्स्वस्य न स्थानिवद्भावः । अन्यथा त्रयचो ढण न स्यात् । हे गौः । परविधौ सुखे कर्त्तव्ये ऐपो न स्थानिवद्भावः । अचोऽमादिष्टात् पूर्वविधौ स्थानिवद्भावः । इह मा भूत् । अचीकरत् । अजीहरत् । अत्र हि णौकच्युङ् इति प्रादेशे कृते द्वित्वे च प्रादेशस्य स्थानिवद्भावात् घौ कच्यनक्खे सन्वदिति सन्वद्भावात् न प्राप्नोति । आदिष्टादेशोऽचः पूर्व इति स्थानिवद्भावाभावाद्भवति । वाय्वोरध्वर्षोरित्यत्र यस्त्वविधिं प्रति स्थानिवद्भावप्रतिषेधाद्द्वौ व्यो खमिति यत्वं प्राप्नोति । कर्त्तव्योऽत्र यत्नः ॥

न पदान्तद्वित्ववरेयस्वस्वानुस्वारदोचर्विधौ ॥५८॥

पदान्तादिविधिष्वजादेशः स्थानीव न भवति । पूर्वेण प्राप्तस्य स्थानिवद्भावस्य प्रतिषेधोऽयम् । पदान्तविधौः । कौ स्तः । कानि सन्ति । श्रसः खं ङ्ङिभ्रिमित्तमावादेशे यणादेशे च कर्त्तव्ये स्थानीव न भवति । अथ नात्र नियमः पूर्वविधेः । स्तः कौ सन्ति कानि इत्यपि प्रयोगात् । आदिष्टाच्चाचः पूर्वमौकारादि । इदं तर्ह्युदाहरणम् । अभिषन्ति । निषन्ति । द्वित्वविधौ । दड्यत्र । मद्ध्वत्र । यणादेशस्य स्थानिवद्भावप्रतिषेधादनचीति धकारस्य द्वित्वं सिद्धम् । असिद्धं बहिरङ्गमन्तरङ्ग इति स्फान्तस्य खं न भवति । वरे विधौ । यायावरः । यातेर्यङन्तायो यङ् इति वरे कृते अतः खस्यागनिमित्तस्य स्थानिवद्भावप्रतिषेधाद्यस्वे च कृते अकारस्य स्थानिवद्भावादिति चात्स्वमिति आत्स्वं न भवति । ईविधौ । आमलकम् । पञ्चदाक्षिः । आमलक्यारवयवः फलं नित्यं दुशरादेरिति मयद् । तस्य उप्फल इत्युप् । इदुप्युषिति स्त्रीत्यस्योप् परनि-

मित्तकस्तस्य स्थानिवद्भावप्रतिषेधाद्यस्य क्त्वात्वेत्यखं न भवति । पञ्चभिर्दाक्षीभिः क्रीतः रात्रुबस्ताविति उष्ण । उपि स्त्रीत्यस्योप् । तस्य स्थानिवद्भावप्रतिषेधादिकरस्य खं न भवति । यस्त्विवधौ । कण्डूतिः । कण्डूयतेः क्तिचि कृतौ खाविति क्तिचि कृते अतः खस्यागनिमित्तस्य स्थानिवद्भावप्रतिषेधाद्वलि व्योः खमिति यखं भवति । उवादेशं प्रति स्थानिवद्भावः स्यादिति चेद् भवतु । क्वोः शूङ् भविष्यति । ततः स्वेकोदीत्वं येऽनादिष्ठात्पूर्वं इति न्यायात्पुनरुवादेशो न भवति । स्वविधौ । शिण्ठि । पिण्ठि । भ्रसः खस्य स्थानिवद्भावप्रतिषेधादत्रानुस्वारस्य परस्वत्वम्भवति । अनादिष्ठादचः पूर्वस्थानी नकारस्तस्यैवायं विधिः । अनुस्वारविधौ । शिंषन्ति । पिंषन्ति । नञ्चा पदान्तस्य झलीत्यनुस्वारे कर्त्तव्ये नकारः भ्रसः खमित्यनादिष्ठादचः पूर्व इत्यखं न स्थानिवद्भवति । दीविधौ । प्रतिदीन्नः । प्रतिदीन्ना । अनः खस्य परनिमित्तस्य स्थानिवद्भावप्रतिषेधात् हल्यभक्कुर्छुर इत्यनुवृत्ताबुजेति दोत्वं सिद्धम् । वकारो ह्रस्वपरोऽस्मादेव वचनात् । चर्विधौ । जक्षतुः । जक्षुः । गमहनजनखनघसोऽनङ्ङि द्वितीत्युङ्ङः खं घकारस्य चर्त्वे कर्त्तव्ये स्थानीव न भवति । गिर्योरिति प्रकृतिपूर्वत्वेनान्तरङ्गे दीत्वे कर्त्तव्ये घणादेशो ऽसिद्धः ॥

द्वित्वे ऽचि ॥ ५६ ॥

नपदान्तद्वित्वेत्यतो द्वित्वग्रहणमनुवर्तते । तत्कार्य- विशेषणम् । द्वित्वनिमित्ते ऽचि अजादेशो द्वित्वे कर्त्तव्ये स्थानीव भवति । रूपातिदेशोऽयम् । आहुङ्णिस्त्रान्तस्था- पाद्यादेशाः प्रयोजनम् । आत्स्वम् । पपतुः । पपुः । इटि चात्स्व- मिति आत्स्वस्य स्थानिवद्भावादेकाचो द्विति द्वित्वं सिद्धम् ।

उडः खम् । जग्मतुः । जग्मुः । गमहनजनखनघसोऽनङ्गीत्युडः ।
 खस्य स्थानिवद्भावाद् द्वित्वं भवति । णिखम् । आटिटत् ।
 लुडि कचि णिखे च कृते णिखस्य स्थानिवद्भावादच इति
 द्वितीयस्यैकाचो द्वित्वं भवति । अन्तस्थादेशः । चक्रतुः ।
 चक्रुः । यणादेशस्य स्थानिवद्भावादेकाचो द्वित्वं भवति ।
 अयाद्यादेशाः । अहं निनाय निनय । अहं लुलव लुलाव ।
 अयाद्यादेशानां स्थानिवद्भावादस्य णलि नेनै लोलौ इति
 द्वित्वं भवति । द्वित्वनिमित्त इति किम् । दुधूषति । ऊठि
 यणादेशो धोर्नतूठ द्वित्वनिमित्तमिति स्थानिवद्भावो न
 भवति । अचीति किम् । जेघ्रीयते । देघ्मीयते । यडि
 द्वित्वनिमित्ते प्राध्मोरीकारादेशः स्थानीव न भवति ।
 द्वित्वे कर्त्तव्य इति किम् । जग्ले । मग्ले । धोराकारस्या-
 चः स्थानं न भवति ॥

ईप्केत्यव्यवाये पूर्वपरयोः ॥ ६० ॥

ईषिति यत्र निर्दिश्यते तत्र पूर्वस्याव्यवहितस्य
 कार्यं भवति । केति यत्र निर्दिश्यते तत्र परस्याव्यव-
 हितस्य कार्यं भवति । ताप्रकृप्तिर्भवतीत्यर्थः । इति
 करणोऽर्थनिर्देशार्थः । ईप्केति इमे संज्ञे द्वयोर्विभक्तयोः
 प्रत्यायिके प्रसिद्धे । ताभ्यामितिशब्दः परः प्रयुज्यमानो
 विभक्तिप्रतिपाद्यो योऽर्थस्तं प्रत्याययति । ईषर्थो यत्र
 निर्दिश्यते कार्यो यत्र निर्दिश्यत इत्यर्थः । ईषर्थनिर्देशः ।
 अचीको यण् । दध्युदकम् । मध्वियत् । अव्यवाय इति
 किम् । धर्मविद्वन् । कार्यनिर्देशः । अच्चात् । ददति । दधति ।
 अव्यवाय इति किम् । चिकीर्षन्ति । शपा व्यवायात्
 भेरदादेशो न भवति ॥

नाशः खम् ॥ ६१ ॥

नाशोऽनुपलब्धिरभावोऽप्रयोग इत्यनर्थान्तरम् ।
एतैः शब्दैः प्रतिपाद्यमानस्यार्थस्य खमित्येषा संज्ञा
भवति । इतिकरणोऽनुवर्तते । तेन नाशार्थस्य संज्ञेयं
लभ्यते । स्थानिग्रहणं चानुवर्तते । प्रसङ्गवांश्च स्थानी । तेन
प्रसक्तस्य नाशः खसंज्ञो भवति । भाविनो नाशस्य
संज्ञित्वं संज्ञापि भाविनीति नेतरेतराश्रयदोषः । वक्ष्यति
वलिष्योः खम् । दासेरः । क्षुद्राभ्यो वेति दूष् । इटि
चात्खम् । गोदः । यिखम् । जह्यात् । खप्रदेशा वलिष्योः
ख मित्येवमादयः ।

उबुजुस् ॥ ६२ ॥

तस्यैव नाशस्य उप् उच् उस् इत्येताः संज्ञा भव-
न्ति । संज्ञासङ्करप्रसङ्ग इति चेत् उप् उच् उस् संज्ञाभि-
र्भावितस्य नाशस्य एताः पृथक्संज्ञास्तेनादोषः । नोमता-
गोरिति प्रतिषेधो ज्ञापकः खसंज्ञाया अत्र समावेशो
भवति । ततः पञ्च सप्तेति त्याश्रयं पदत्वं सिद्धम् । कस-
स्याचि खमिति वर्तमाने वोब् दुहदिहादिसूत्रे उब्बचनं
ज्ञापकमुबुजुसः सर्वस्य स्थाने भवन्ति नान्तस्य ।
एता अपि भाविन्यः संज्ञाः । उदाहरणम् । पञ्च शष्कुलम् ।
पञ्चभिः शष्कुलीभिः क्रीतम् । रादुवखाविति आर्हीयस्य
ठण उप् । ततो हृदुप्युषिति स्त्रीत्यस्योप् । जुहोति ।
बिभेति । उज् जुहोत्यादिभ्य इति शप उच् । तत उचि
द्वित्वम् । पञ्चालाः । पञ्चालानां निवासो जनपद इत्याग-
तस्याणो जनपद उषिति उस् । ततो युक्तबदुसि लिङ्गसंख्ये
इति लिङ्गसंख्यातिदेशः । उबुजुसप्रदेशा हृदुप्युषित्ये-
वमादयः ।

त्यखे त्याश्रयम् ॥ ६३ ॥

त्यस्य खे कृतेऽपि त्याश्रयं कार्यं भवति । सुम्भि-
 ङ्किप्यङ्खिलानि प्रायः प्रयोजयन्ति । सुपः खम् ।
 धर्मवित् । सोः खे ऽपि पदसंज्ञा भवति । मिङः खम् ।
 अधोक् । हल्ङ्याप इति तिपः खेऽपि पदसंज्ञायां एवघत्व-
 भट्टजश्चत्त्वानि भवन्ति । क्विपः खम् । अग्निचित् ।
 क्विपो नाशेऽपि तुक् । क्विपो यङः खम् । पापचीति । यङो
 नाशेऽपि द्वित्वादिकार्यं भवति । णिखम् । कार्यते ।
 हार्यते । णेरभावेऽप्यैव भवति । प्रथमं त्यग्रहणं किम् ।
 आघनीत । आङ्पूर्वाङ्गन्तेर्विध्यादिलिङ् । आङी यमहन
 इति दः । लिङोऽनन्त्यस्य खमिति सीयुङेकदेशस्य सका-
 रस्य खेऽपि त्याश्रयं कार्यं भवति । क्विति ङस्य खं न
 भवति । द्वितीयं त्यग्रहणं किम् । वर्णाश्रयं मा भूत् ।
 गवे हितम् । त्यखे सत्यपि अचीति वर्णाश्रया अवादयो
 न भवन्ति ॥

नोमता गोः ॥ ६४ ॥

उमता, वचनेन नाशिते त्वे घो गुस्तस्य त्याश्रयं न
 भवति । मृष्टः । जुहुतः । श्वाश्रयावैवैपौ न भवतः । गर्गा
 इति बहुत्वविवक्षायां यञिजोरुपि कृते तदाश्रय आदेरेऽन्
 भवति । गोरिति किम् । पापक्ति । जरीगृहीति । द्विस्त्वं
 जिञ्च भवतः । नोमतेति योगविभागः । तेन गोरन्यत्रापि
 क्वित्याश्रयं न भवति । परमवाचः । परमवाचा । अन्त-
 र्बर्तिनीं विभक्तिमाश्रित्य पदत्वात्कुत्सं प्राप्तं नोमतेति
 प्रतिषिध्यते ॥

अन्त्याद्यचष्टिः ॥ ६५ ॥

अच इति जातिनिर्देशः । निर्द्धारणे च ता । समान-
जातीयस्यैव लोके निर्द्धारणं प्रसिद्धमिति द्वितीयमज्-
ग्रहणं लभ्यते । अचां योऽन्त्यो ऽच् तदादिशब्दरूपं टिसंज्ञं
भवति । धर्मविदत्र इच्छब्दः । ज्ञानभुदत्र उच्छब्दः ।
आतामाथामित्यत्र आम्रशब्दः । पचेते । पचेथे । टिदृटेरे
इति टेरेत्वम् । अहं पचे इति व्यपदेशिवद्भावात्तदादित्वम् ।
टिप्रदेशा टिदृटेरे इत्येवमादयः ॥

उपान्त्यालुङ् ॥ ६६ ॥

अलामन्त्यस्य समीप अलुङ् संज्ञो भवति । अन्त्य-
ग्रहणादलां समुदायो लभ्यते । अल्समुदायापेक्षया ह्यन्ते ।
ऽल् भवति न केवलः । पच इत्यकारः । पाचकः । भेदकः
उपान्त्य इति किम् । व्यवहितस्थान् यस्य च मा भूत् ।
अलिति किम् । समुदायस्य मा भूत् । उङ्प्रदेशा उजेऽतः
य्युङ् इत्येवमादयः ॥

येनालि विधिस्तदन्ताद्योः ॥ ६७ ॥

येन शब्देन यो विधिर्विधीयते स तदन्तस्य भवति ।
अलि यो विधिः स तदादौ भवति । योचोरासुयुव
इत्यचो यविधिर्विधीयत इत्यजन्ताद्भवति । जेयम् । जेयम् ।
केवलाद्यपदेशिवद्भावेन । एयम् । अध्येयम् । आतः क
इत्यकारान्तात्कः । गोदः । कम्बलदः ॥ सत्यविधौ न
तदन्तविधिः ॥ * ॥ सविधौ । कर्षुं परमश्रित इति इप्सो न
भवति । त्यविधौ । सूत्रनडस्यापत्यं सौत्रनडिः । नडादेः फणिति
फण् न भवति ॥ उगित्कार्यं वर्षकार्यं च तदन्तादपि भवती-
ति वक्तव्यम् । भवती । अतिभवती । दाधिः । रूपाधिः ॥ नैत-
द्वक्तव्यम् । सुपा अतितादयो विशिष्यन्ते न तु अतितादिभिः

किञ्चिद्विशेषणेन च तदन्तविधिः । मृदा नडादयो विशि-
ष्यन्ते न नडादिभिर्मृदा । उगिता च वर्णेन च मृद्विशिष्यते ।
अलीति वर्णनिर्देशः । अलि यो विधिः स तदादौ भवति ।
श्रुधुभ्रुवां ख्योरचीयुवौ । चिक्षियतुः । चिक्षियुः । व्यपदे-
शिवद्भावेन केवले ऽपि तदादित्वम् । चिक्षिय । येनेति
करणे भा । विधिशब्दः कर्मसाधनः ॥

अत्त्वादीब्दुः ॥ ६८ ॥

अक्ष्विति जातिनिर्देशो निर्धारणे चेप् । अक्षु आदि-
भूतोऽच् ऐप् यस्य समुदायस्य स दुसंज्ञो भवति । ऐति
कायनस्य शिष्य ऐतिकायनीयः । दोश्छ इति छः । आम्ब
ष्ठस्यापत्यमाम्बष्ठ्यः । छित्कुरुनाद्यजादकोशलाञ्ज्य
इति ञ्यः । द्रुघणा अस्मिन्देशे सन्ति वुञ्छराकठेलादिसूत्रे
अरीहणादित्वाद्भुञ् । द्रौघणके जातो द्रौघणकीयः । दोः
कषोड इति छः । अक्ष्विति किम् । हलामविवक्षार्थम् । औ-
पगवीयः । कापटवीयः । जात्यपेक्षया बहुत्वं किम् । द्वयच
एकाचश्च दुसंज्ञा यथा स्यात् । मालामयम् । वाङ्मयम् ।
आदिरिति किम् । सभासन्नयने जातः साभासन्नयनः ।
छः प्रसज्येत । ऐबिति किम् । दत्तस्यायं दात्तः । दुप्रदेशा
दोश्छ इत्येवमादयः ।

त्यदादिः ॥ ६९ ॥

त्यदादीनि शब्दरूपाणि दुसंज्ञानि भवन्ति । अक्ष्वा-
दिरिति नेहाभिसम्बध्यते । यद्यभिसम्बन्ध्येत तदोपसर्ज-
नत्वे सत्यपि वचनात्तदादेरेव दुसंज्ञा स्यान्न केवलानामि-
ति । त्यदीयः । तदीयः । तदापत्यं त्वादायनिः । मादा-
यनिः । वा वृद्धादेरिति फिञ् । त्यदादिः सर्वादेरन्तर्गण
आ परिसमाप्तेः ॥

एङ् प्राग्देशे ॥ १० ॥

अक्षवादेरिति वर्तते । एङ् यस्याचामादिस्तद्दुसंज्ञं भवति प्राचो देशाभिधाने । एणीपचने जात एणीपचनीयः । एवं गोनर्हीयः । भोजकटीयः । एङिति किम् । आहिच्छत्रः । कान्यकुब्जः । प्राग्ग्रहणं किम् । देवदत्ती नाम वाहीकेषु ग्रामस्तत्र भवो दैवदत्तः । देश इति किम् । गोमती नाम नदी तस्यां भवो गौमतः । वा नाम्न इति यदा दुसंज्ञा नास्ति तदेदमुक्तम् । भिन्नलिङ्गो नदी देशोग्रामो पुरमिति ज्ञापकान्नादी देशग्रहणेन न गृह्यते । शरावती नाम नदी तस्याः पूर्वो देशः प्राग्देशः । उत्तरस्तू दीचां देशः ॥

वा नाम्नः ॥ ११ ॥

पुरुषैर्व्यवहाराय सङ्केतितः शब्दः संज्ञा नाम । नाम धेयस्य वा दुसंज्ञा भवति । पद्मनन्दीयम् । पाद्मनन्दिनम् । देवदत्तीयम् । दैवदत्तम् । नाम्न इति किम् । देवैर्दत्त देवदत्त इति यः क्रियानिमित्तको देवदत्तशब्दस्तस्य काश्यादिषु पाठाट्टकठजावेव भवतः । वेति व्यवस्थितविभाषा । तेन घृतप्रधानो रौढिः घृतरौढिः संज्ञेयम् । तस्य शिष्या घृतरौढीयाः । एषमुदनपाणीयाः । वृद्धाम्भीयाः । वृद्धकाश्यपीयाः । नित्यं दुसंज्ञा । जिह्वाकात्यहरितकात्ययोर्न भवत्येव । जैह्वाकाताः । हारितकाताः ॥

अणुदित्स्वस्यात्मना ऽभाव्यो ऽतपरः ॥ १२ ॥

अण् उदिच्च गृह्यमाणः स्वस्य ग्राहको भवति आत्मना सह भाव्यमानं तपरं च वर्जयित्वा । इदमण्ग्रहणं परेण णकारेण । ऋतः स्यादेरेषिति तपरनिर्देशाज्ज्ञा-

यते । यस्य व्याञ्च । दाक्षिः । बौलिः । दैत्यः । कौमारः ।
 अस्य च्चौ । शुक्ली भवति । माली भवति । उदित् । स्तोः
 श्रुना श्रुः । घृना घृः । अभाव्य इति किम् । भाव्यन्ते उत्पा-
 यन्ते त्यादेशटित्किन्मितस्ते स्वस्य ग्राहका न भवन्ति ।
 अस्त्यात् । त्यदादेरः । टित् । लविता । कित् । बभूव । मित् ।
 सृजिदृशोरम् । अतपर इति किम् । भिसोऽत ए । वृच्चैः । खट्टा-
 भिरित्यत्र न भवति । तकार इद्यस्य सोऽयं तिदिति सिद्धे
 परग्रहणमुभयार्थम् । तः परोऽस्मात्तपरस्तादपि परस्तपरः ।
 इदमेव ज्ञापकं सविधौ केति योगविभागोऽस्ति । आदैगैप् ।
 अदंडेप तपरत्वादैजेडादिषु त्रिमात्रचतुर्मात्राणां निवृत्तिः ।
 अभाव्योऽतपर इति पृथग्भावान्ननुच्चारणं किम् । कच्चिद्भा-
 व्योऽपि स्वं गृह्णातीति ज्ञापनार्थम् । अमूभ्याम् । संज्ञां
 सूत्रमिदं न परिभाषा । साहि नियमार्था भवति । न
 चाणुदितां स्वस्यास्वस्य च ग्रहणं प्राप्तं येन स्वस्यैवेति
 नियमः स्यात् ॥

अन्त्येनेतादिः ॥ ७३ ॥

अत्येनेत्संज्ञकेन गृह्यमाण आदिस्तन्मध्यपतितानां
 ग्राहको भवत्यात्मना सह ॥ आद्यन्तौ सम्बन्धिशब्दै ।
 अतः सामर्थ्यादाद्यन्तव्यतीरेकेण तन्मध्यपाति वस्तु प्रत्ये-
 कसंज्ञित्वेनाक्षिप्तम् । अ इ उ इत्येतेषां प्रत्येकमणिति संज्ञा ।
 एवमक् अच् अट् इत्येवमादयः । अन्त्येनेति किम् ।
 सुद्धित्यत्र आदिना टा इत्येतस्य टकारेण ग्रहणं मा भूत् ।
 अन्त्येनेतीदमेव ज्ञापकं सहार्थं गम्यमानेऽपि भा भवति ॥

असंख्यं भि ॥ ७४ ॥

संख्या एकत्वादिका सा यस्य न विद्यते तदसंख्यं

भिसंज्ञं भवति ॥ एकत्वादिनिबन्धना विभक्त्युत्पत्तिर-
संख्यादप्राप्ता सुपो भेरिति वचनाद्भवति । के पुनरसंख्याः
स्वरः अन्तरः प्रातरः सायम् । नक्तम् । अस्तम् । वस्तोः । दिवा ।
दोषा । ह्यः । श्वः । कम् । शम् । योर्मयः । चा । ना । अन्नस् । विहायसा ।
रोदसो । ओम् । भूः । भुवः । स्वस्ति । समया । निकषा । अन्तरा ।
बहिस् । साम्प्रतम् । अद्वा । सत्प्रम् । इद्वा । मुधा । मृषा ।
वृथा । मिथ्या । मिथो । मिधु । मिथुनम् । अनिशम् । मुहुः ।
अभोक्षणम् । मङ्क्षु । भटिति । उच्चैस् । नीचैस् । अवश्यम् ।
सामि । साधि । विष्वक् । अत्वक् । आनुषक् । साजक् । द्राक् ।
प्राकाधक् । कापृथक् । धिक् । हिरूक् । जोक् । मनाक् । शनैः ।
ईषत् । जोषम् । तूष्णीम् । कामम् । निकाषम् । प्रकामम् ।
आरात् । अरम् । वरम् । परम् । चिरम् । तिरः । नमः । स्वयम् । भूयः ।
प्रायः । प्रधाहुकम् । आर्यहलम् । कु । अलम् । बलवत् । अतीव ।
सुष्टु । दुष्टु । ऋते । सपदि । साक्षात् । सनात् । सना । सु ।
सहसा । युगपत् । अपांशु । पुरा । पुरतः । पुरस्तात् । पुरः ।
इत्येवंप्रकारा निसंज्ञकाश्च सर्वे च वा ह अह एवम्प्रभृतयो
इतश्च तसादयस्तत इत्यादयो व्यर्थाः कृतश्च मुमान्मुमा-
दयः क्त्वाप्यादेशश्चेति । हसश्चेति केचित्पठन्ति । तसु
चिन्त्यम् । उपाग्निकमित्यकोऽसम्भवात् । उपकुम्भम्मन्यत्
इति मुमो दर्शनात् । उपकुम्भीकृत्येति ईत्वविधानाच्च ।
सामान्यविषया भिसंज्ञा । विशेषविषया निसंज्ञा । असं-
ख्यग्रहणं किम् । यत्रासंख्यात्वं प्रतीयते तत्र भिसंज्ञा ।
उच्चैः । परमोच्चैः । अस्ति । स्वस्ति । उपसर्जने मा भूत् ।
अत्युच्चैः । अत्युच्चैसौ । अत्युच्चैसः । अत्यस्तिः । शिप्रदेशाः
सुपो भेरित्येवमादयः ॥

गाङ्कुटादेरङ्गिण्डित् ॥ ७५ ॥

गाङ्कित्येतस्मात् कुटादिभ्यश्च धुभ्यः परे ऽङ्गितस्त्याङ्कितो भवन्ति ॥ विनापि वतमतिदेशो गम्यते । गाङ्कितिव्याख्यानादिङ्गादेशो गृह्यते । कुटादिस्तुदादेरन्तर्गणो यावत् वृत्शब्द इति । गाङ् । अध्यगीषृ । अध्यगीषाताम् । अध्यगीषत । लुङ्लङोर्वेति इङो गाङ्गादेशः । भूमादिसूत्रेणोत्वम् । कुटादि । कुटिता । कुटितुम् । कुटितव्यम् । पुटिता । पुटितुम् । पुटितव्यम् । व्यचेरनसि कुटादित्वम् । विचिता । विचितुम् । विचितव्यम् । अनसीति किम् । उद्गचाः । अस् सर्वधुभ्य इत्यस् । अङ्गिणदिति किम् । उत्कोटयति । उत्कोटो वर्तते । ङितीव ङिङ्गत् । ईषन्ताङ्गदर्थो गम्यते । तेन उच्चुकुटिषति इत्यत्र ऊनुदात्तेतो द इति दो न भवति ॥

इङ्गिजः ॥ ७६ ॥

अन्त्येनेतादिरित्यत आदिरिति वर्तते । विजेर्धो-रुत्तर इडादित्यो ङिङ्गवति ॥ उङ्गिजिता । उङ्गिजितुम् । उङ्गिजितव्यम् । इङ्गिति किम् । उङ्गेजनम् । उङ्गेजनीयम् । विज इति किम् । लविता ॥

वोर्णीः ॥ ७७ ॥

ऊर्णातेः पर इडादित्यो वा ङिङ्गवति ॥ प्रोर्णुविता । प्रोर्णविता । अप्राप्ते विकल्पोऽयम् । दसंज्ञके तु लङ् इटि परत्वान्नित्यो विधिः । प्रोर्णवि । अङ्गिणदित्येव । भिषदिति प्रोर्णाविष्यते । इडादिरित्येव । प्रोर्णवनम् । प्रोर्णवनीयम् ॥

गो ऽपित् ॥ ७८ ॥

अपित् गसंज्ञको ङिङ्गवति ॥ कुरुतः । कुर्वन्ति ।
चिनुतः । चिन्वन्ति । मृष्टुः । मृजन्ति । ग इति किम् ।
कर्ता । मार्ष्टु । अपिदिति किम् । करोति । मार्ष्टु । अपि-
दिति प्रसज्यप्रतिषेधः । यद्येवं तुदानि लिखानोत्यत्र
पिदपितोरेकादेशः पिङ्गवतोति ध्युङ् एप्प्रसज्येत । नायं
दोषः । लोडादेशस्य पित्वं न चाटः । अथवायं पर्युदासः ।
इह तर्हि च्यवन्ते प्लवन्त इति परापेक्षपिदपितोरेकादे-
शस्य पितोऽन्यत्वमस्तीत्येप्प्रतिषेधः प्रसज्येत । नैष दोषः ।
वार्णाद्गावं बलीय इति प्रागेवैकादेशादेप् ॥

लिङ्स्फात्कित् ॥ ७९ ॥

अपिदित्येव । अस्फान्तात्परोऽपिल्लिङ् किङ्गवति ।
बिभिदतुः । बिभिदुः । ममृजतुः । ममृजुः । लिङिति
किम् । यष्टा । अस्फादिति किम् । ममन्थतुः । ममन्थुः । ननु
ररन्धिव ररन्धिम इत्यत्रास्फाद्विहितो लिट् । नैवम् । नुम्बि-
धावुपदेशग्रहणाश्रयणात् । एवञ्च कुरुडा हुण्डेत्यत्र सरो-
र्हल इति अस्त्यो भवति । अपिदित्येव । बिभेदिथ । ङिदि-
ति वर्त्तमाने किङ्गहणं किम् । ईजतुः । ईजुः । ङिति
जिर्न स्यात् । अयमेव किङ्गिषयः । ववृते । वृवृधे इत्यत्र
परत्वादेपि कृते स्फान्तत्वमिति चेत् इषुवाचिस्त्वात्परश-
ब्दस्येत्यदोषः । अस्फादिति प्रसज्यप्रतिषेधः । न चेत्
अस्फान्ताद्विहित इति पर्युदासे हि हलन्तादेव लिट्
कित् स्यात् । वार्णोरित्यतो वेति व्यवस्थितविभाषाऽनु-
वर्तते । ततः श्रन्धिग्रन्धिदम्बिष्वञ्जीन्धिभ्योऽपि किङ्गव-
तीत्येके । श्रेथतुः । श्रेथुः । श्रेथतुः । श्रेथुः । देभतुः ।

देभुः । परिष्वजे । परिष्वजाते । समीधे । समीघाते ।
समोधिरे ॥

मृडमृदगुधकुषवदवसः क्त्वा ॥ ८० ॥

मृडमृदगुधकुषवदवस इत्येतेभ्यः परः क्त्वा त्यः
किङ्कवति । मृडित्वा । मृदित्वा गुधित्वा । कुषित्वा ।
उदित्वा । उषित्वा । सिद्धे विधिरारभ्यमाणो नियमार्थः ।
तुल्यजातीयस्य च नियमः सेट् क्त्वा तुल्यजातीयः । तेन
मृडादिभ्य एव क्त्वा सेट् किङ्कवति नान्येभ्यः । देवित्वा ।
वर्तित्वा । सेडिति विशेषणं किम् । मुक्त्वा । मुक्त्वा ।
मृडादिभ्यः क्त्वैव किङ्कवति इति विपरीतो नियमो
नाशङ्कनीयः । एवं हि क्लिश इति कित्त्ववचनमनर्थकं
स्यात् । प्रतिषेधाभावात् । गुधिक्रुष्योस्तु व्युडोवोहलः
संश्र्वेति विकल्पे प्राप्ते नित्यार्थः पाठः ॥

क्लिशः ॥ ८१ ॥

परः क्त्वा सेट् किङ्कवति । क्लिशित्वा । पूर्वेण नियमेन
कित्त्वे निवर्तिते व्युडोवोहलः संश्र्वेति विकल्पः प्राप्तः । पूर्वं
सूत्रे इष्टतोऽवधारणार्थं योगान्तरम् ।

मुषग्रहिरुदविदः संश्र्व ॥ ८२ ॥

मुषग्रहिरुदविद इत्येतेभ्य परः संश्र्व क्त्वा च सेट्
किङ्कवति । मुमुषिषति । जिघृक्षति । रुरुदिषति । विधि-
दिषति । मुषित्वा । गृहीत्वा । रुदित्वा । विदित्वा । ग्रहेर्मु-
डादिनियमान्निवृत्तौ विध्यर्थमितरेषां व्युडोवोहलः संश्र्वे-
ति विकल्पे प्राप्ते वचनम् ॥

भ्रलिकः ॥ ८३ ॥

क्त्वेति निवृत्तम् । अन्तेनेतादिरित्यत आदिरिति

वर्तते । इगन्ताडोः परो भलादिः सन्किड्वति । साम-
 ध्यात्सन्निहितस्य घोरिका तदन्तविधिः । चिचीषति ।
 निनीषति । रुरुषति । चिकीर्षति । लुलुषति । यदि सनि
 दीत्षवचनसामर्थ्यान्मात्रिकद्विमात्रिकयोरेवभावः सिद्ध
 इत्यस्यानर्थक्यम् । णिखमपि तर्हि न स्यात् शीप्सति ।
 एतस्मिंस्तु सति चिचीषत्यादिषु सावकाशं दीत्वं परत्वा-
 णिणखेन बाध्यते । झलादिरिति किम् । शिशयिषते । इक
 इति किम् । पिपासति । सनीत्येव । कर्ता ॥

हलन्तात् ॥ ८४ ॥

सन् झलिक इति वर्तते । अन्तशब्दः समीपवचनः ।
 इकोऽन्तः समीपो यो हल् तदन्ताडोर्भलादिः सन्किड्
 भवति । बिभित्सति । बुभुत्सते । विवृत्सति । अन्तग्रहणं
 किम् यियक्षति । जिर्न भवति । नात्रेकसमीपाडलः परः
 सन् । एवं वा सूत्रार्थः । इकः परो हलन्तो हलवयवो यो
 धुस्तस्मादुत्तरो भलादिः सन्किड्वति । अन्तग्रहणं स्पष्टा-
 र्थमुक्तमस्मिन् व्याख्याने । इक इति कानिर्देशः किम् । यिय
 क्षति । झलित्येव । विवर्द्धिषते । निरेकाजनाडित्यत्र एक-
 ग्रहणं ज्ञापकमुक्तमन्यत्र वर्णग्रहणे जातिग्रहणमिति ।
 तेनेह हलग्रहणेन भिन्नेष्वभिन्नाभिधानप्रत्ययनिमित्तं हल्
 जातिर्गृह्यते । ततो धिप्सतीति सिद्धम् ॥

सिलिङ् दे ॥ ८५ ॥

सन्निति निश्च्यम् । झलिकः हलन्तादिति च वर्तते ।
 सिध्व लिङ् च दे इको हलन्तात्परौ झलादी कितौ भवतः ।
 सेरेव दपरत्वं विशेषणं न लिङोऽसम्भवात् । द एव हि
 लिङ् झलादिः । अभित्त । अबुड । भित्सीष्ट । भुत्सीष्ट ।

द इति किम् । अस्त्राक्षीत् । कित्त्वे सृजिदृशोरमागमो न
स्यात् । वदव्रजेत्यादिनैप् । इक इत्येव । अयष्टृ । यक्षीष्टृ ।
जिः प्रसज्येत । हलन्तादित्येव । अषेष्टृ । चेषीष्टृ । एम्न
स्यात् । झलादिरित्येव । अवर्तिष्टृ । वर्तिषीष्ट । एम्न स्यात् ॥

उः ॥ ८६ ॥

अर्तेर्व्याख्यानादग्रहणम् । ऋवर्णान्ताद्धोः परौ सि
लिडौ दे झलादौ कितौ भवतः । अकृत । अहृत । कृषीष्टृ ।
द्विमात्रस्य । अस्तीर्ष्याम् । स्तीर्षीष्ट । लिङ्योर्द इत्यनि
ट्पक्षे इष्टव्यम् । झलादिरित्येव । अस्तरिष्ट । स्तरीषीष्ट ॥

गमो वा ॥ ८७ ॥

गमेर्द्धोः परौ सिलिडौ दे झलादौ वा कितौ भवतः ।
समगत । वा गमः कित्त्वे अनुदात्तोपदेशेत्यादिना ड्वं
प्राङ्गोरिति सेः खम् । पक्षे समगंस्त । सङ्गंसीष्ट ।

हनः सिः ॥ ८८ ॥

हन्तेर्द्धोः परः सिर्दे किङ्गवति । आहृत । आहसा-
ताम् । आहसत । सेः कित्वान्डस्य खम् । अन्यथा अनिदि-
त इति उड्; खस्य प्रतिषेधः स्यात् । पुनः सियग्रहणं लिङ्-
निवृत्त्यर्थम् । दग्रहणमनुवर्तते । एवं नित्यां वधादेश
इति इह प्रयोजनं नास्ति ॥

यमः सूचने ॥ ८९ ॥

यमेर्द्धोः सूचनेऽर्थे वर्तमानात्परः सिर्दे किङ्गवति ॥
सूचनं गन्धनमाविष्करणमित्यर्थः । उदायत् । उदायस्मताम् ।
उदायसत । अकर्मकत्वे आङो यमहन इति दः । सूचन
इति किम् । आयंस्त कूपाद्रज्जुम् । सकर्मकत्वे समुदाङ्यमो
ग्रन्थ इति दः ॥

वोपयमे ॥ ६० ॥

उपयमो दारस्वीकारः । उपयमेऽर्थे वर्तमानाद्यमेर्द्धोः परः सिद्धं वा किङ्कवति ॥ उपायत कन्याम् । उपायंस्त कन्याम् । स्वीकृतावुपायम इति दः । इयमऽप्राप्ते विभाषा । स्वीकारसूचने पूर्वविप्रतिषेधेन पूर्वेण नित्यो विधिः ॥

भुस्योरिः ॥

द इति वर्तते । भुसंज्ञकानां स्या इत्येतस्य च धोरिकारोऽन्तादेशो भवति सौ सिञ्च दे कित् । अदित । अघित । उपास्थित । प्रादिति सेः खम् । सन्निपातपरिभाषाया अनित्यतां वक्ष्यति । तिष्ठतेरुपान्मञ्जरुकरणे धेरिति दः । इत्ववचनसामर्थ्यादेपो भिवृत्तिः सिद्धेति किद्व-ग्रहणमुत्तरार्थमनुवर्त्तमानं सेरपि विशेषणम् ।

तः सेट् पूङ्शीङ्स्विन्मिद्विद्वृषो न ॥ ६१ ॥

पूङ्शीङ्स्विद्विमिद्विद्वृष इत्येतेभ्यः परस्तसंज्ञः सेट् न किङ्कवति ॥ पवितः । पवितवान् । श्रुकः कितीति इटि प्रतिषिद्धे पूङ् इति तत्वोरिङ् विभाषितः । शीङ् । शयितः । शयितवान् । अनुबन्धो यदुबन्तनिवृत्त्यर्थम् । शेशयितः । शेशयितवान् । एर्गिवाक्चादुङोऽसुधिय इति यस्वम् । स्विदा । प्रस्वेदितः । प्रस्वेदितवान् । प्रमेदितः । प्रमेदितवान् । प्रक्ष्वेदितः । प्रक्ष्वेदितवान् । प्रधर्षितः । प्रधर्षितवान् । वैयात्ये घृष्ट इत्येव भवति । पूङ्स्तयोर्ब्यक्त-स्वार्था इति कर्मणि क्तः । शीङो धिगत्यर्थाच्चेति कर्त्तरि वेति । स्विदादीनां कर्त्तरि चारम्भे क्त इति कर्त्तरि क्तः । आदितः सेटि प्रतिषेधे वाभावारम्भयोरिति पक्षो भवति ।

त इति किम् । पविस्वा । पूङ् इतीट्पक्षे मृडादिनियमा-
दकित्वम् । सेडिति किम् । पूतः । पूतवान् ॥

मृषः स्वार्थे ॥ ६२ ॥

स्वार्थेऽस्तिच्चा । मृषेर्द्धोः स्वार्थं वर्तमानात्ससंज्ञः
सेट् न किङ्गवति । मर्षितः । मर्षितवान् । स्वार्थ इति
किम् । अपमृषितं वाक्यमाह । धूनामनेकार्थत्वात् स्वार्थ-
ग्रहणं पठितापेक्षम् । पाठस्तूपलक्षणम् । सेडित्येव । मृषु
सहने चास्योदिवात् यस्य वेतीटि प्रतिषिद्धे मृषम् ॥

वोदुङ्गो भावारम्भयोः श्रपः ॥ ६३ ॥

तः सेणन किदिति वर्तने । उदुङ्गे धोः शब्दिकरणात्परो
भावे आरम्भे च तः सेड् वा न किङ्गवति । भावग्रहणं
क्तस्य विशेषणम् । आरम्भ आद्यः क्रियाक्षणः । स धोर्वि-
शेषणम् । शुतितमस्य । योतितमस्य । सम्बन्धे ता । कर्त्त-
त्वविवक्षायां नफिनेत्यादिना ताप्रतिषेधः । शुतितमनेन ।
लोठितमनेन । प्रलुठितः । प्रलोठितः । प्रलुठितवान् ।
प्रलोठितवान् । कर्त्तरि चारम्भे क्त इति कर्त्तरि क्तः । उदुङ्
इति किम् । विदितमनेन । प्रविदितः । भावारम्भयो-
रिति किम् । रुचितः कार्षापणः । शब्दिकरणादिति किम् ।
गुधितमस्य । प्रगुधितः । भाविकरणोऽयम् । सेडित्येव ।
रूढमस्य । प्ररूढः । तपरकरणमसन्देहार्थम् । निकुञ्चित इति
नकारस्य स्वे कृते सन्निपातलक्षणे विधिरनिमित्तं तद्विघा-
तस्येत्युदुङ्गे विकल्पो न भवति । विहितविशेषणाद्वा ॥

नोडुस्यफाक्त्वा ॥ ६४ ॥

सेडिति वर्तते वेति च । नकारोङ्गे धोस्त्रकारान्तात्
फकारान्ताच्च क्त्वा सेट् वा किङ्गवति । अथित्वा । अंधि-

त्वा । प्रथित्वा । प्रन्थित्वा । मुफित्वा । मुम्फित्वा । मृडा-
दिनियमान्नित्यमकित्त्वे प्राप्ते विधिर्विभाष्यते । नेऊ इति
किम् । गोफित्वा । नन्वप्रापि व्युङोवोहलः संश्रैति विक-
ल्पेन भाष्यम् । एवं तर्हि ऋफेरर्कित्वा प्रत्युदाहरणम् ।
थफान्तादिति किम् । संसित्वा ॥

वञ्चित्वा च्युत्तृषिमृषिकृषः ॥ ६५ ॥

वञ्चित्वा च्युत्तृषिमृषिकृष इत्येतेभ्यः परः क्त्वा
सेङ् वा किङ्कवति । वचित्वा । वञ्चित्वा । लुचित्वा ।
लुञ्चित्वा । ऋतेर्वाङ्गइति यदा ईयङ् न भवति तदा ऋति-
त्वा । अर्त्तित्वा । तृषित्वा । तर्षित्वा । मृषित्वा । मर्षित्वा ।
कृषित्वा । कर्षित्वा । मृडादिनियमान्नित्यमकित्त्वं प्राप्तम्-
सेडित्येव । षङ्क्त्वा । मृष्ट्वा । वोदित इति पक्षे नेट् ॥

व्युङो ऽवो हलः संश्र ॥ ६६ ॥

सेडिति वर्तते वेति च ॥ उकारोऊ इकारोऊञ्च धो-
रवकारान्ताद्धलादेः परः संश्र क्त्वा च सेटौ वा कितौ
भवतः । उकारेकारोङो ऽजन्तत्वासम्भवाद्धलग्रहणमा-
दिषिशेषणम् । दियुतिषते । दियोतिषते । युतिस्वाप्यो-
र्जिरिति षस्य जिः । युतित्वा । योतित्वा । लिलिखिषति ।
लिलेखिषति । लिखित्वा । लेखित्वा । सन्न किदेव क्त्वापि
सेणमृडादिनियमादकित् । तयोरप्राप्तं कित्त्वमनेन विधीय-
मानं विकल्प्यते । व्युङ् इति किम् । विवर्तिषते । वर्त्ति-
त्वा । अष इति किम् । दिदेविषति । देषित्वा । हलादे-
रिति किम् । एषिषिषति । एषित्वा । सनि एपि कृते
द्विष्वम् । सेडित्येव । बुधुञ्चते । भुक्त्वा ॥

युक्तवदुसि लिङ्गसंख्ये ॥ ९७ ॥

युक्तः प्रकृत्यर्थः । प्रत्ययार्थेन सम्बन्धात् । उसोऽर्थ
 उस् । उसि युक्त इव लिङ्गसंख्ये भवतः । ईवर्थे वत् ।
 उसिति नाशस्य संज्ञा । उसा नवृत्त्य त्वस्यार्थः साहचर्या-
 दुस् । तत्रोसर्थे प्रकृत्यर्थे इव लिङ्गसंख्ये विधीयते । लिङ्गं
 स्त्रीपुंनपुंसकानि । संख्या एकत्वद्वित्वबहुत्वानि । पञ्चालो
 नाम राजा तस्यापत्यं राष्ट्रशब्दाद्वाज्ञोऽजित्यञ् । बहुत्वे
 तस्योपि कृते पञ्चालाः क्षत्रियाः पुल्लिङ्गा बहुसंख्याः ।
 तेषां निवासो जनपदस्तस्य निवासादूरभवावित्या-
 गतस्याणो जनपद उसित्युस् । क्षत्रियेषु ये लिङ्गसंख्ये ते
 जनपदेऽपि भवतः । पञ्चालाः । कुरवः । अङ्गाः । वङ्गाः ।
 कलिङ्गाः । एवं वरणानामदूरभवः । गोदौ नाम हृदौ
 तयोरदूरभवः । वरणादेरिति उस् वरणाः शिरीषाः ।
 गोदौ । अर्थातिदेशाद्विशेषणानामपि तद्वत्ता सिद्धा ।
 पञ्चाला रमणीया बहून्ना बहुक्षोरघृता बहुमाल्यफलाः ।
 वरणा रमणीयाः । गोदौ रमणीयौ । अजातेरिति वक्त-
 व्यम् । पञ्चाला जनपदः । गोदौ ग्रामः । अत्र जनपदग्रामयो-
 र्जातित्वाच्चातिदेशः । जात्यर्थो जातिः । तेन तद्विशेष-
 णानामपि प्रतिषेधः । पञ्चाला जनपदो रमणीयः । नेदं
 वक्तव्यम् । सञ्ज्ञाप्राप्त्यात् । यथा वर्षा आपो दारा
 गृहाः सिकता इत्येवमादीनां संज्ञाशब्दानां संज्ञाप्राप्-
 त्यादेव स्वलिङ्गेन स्वसंख्यया च साधुत्वमेवं जातेरपि
 भविष्यति । पञ्चालादीनान्तु संज्ञाशब्दानामन्वाख्यान-
 प्रदर्शनार्थमुस्लिङ्गसंख्यातिदेशश्च विधीयते इत्यंदाषः ।
 उसीति किम् । आमलकं फलम् । उपि कृते फलेऽर्थे
 आमलकशब्दस्य स्त्रीलिङ्गं मा भूत् । लिङ्गसंख्ये इति किम् ।

बदर्या अदूरभवो ग्रामः । वरणादित्वाद्गुस् तस्य वर्न बद-
 रीवनम् । वनस्पतित्वातिदेशो मा भूत् । विभाषाषधि-
 वनस्पतिभ्य इति णत्वं प्रसृज्येत । वेति व्यवस्थितविभा-
 धानुवृत्तेर्मनुष्यार्थे ऽसि विशेषणानां न लिङ्गसंख्याति
 देशः । पञ्चाला अभिरूपः । वद्विका दर्शनीयः । पञ्चेषु
 मनुष्य इवे प्रतिकृतौ क इतिकः । तस्योस् मनुष्य
 इत्युस् । खलतिकादिषु संख्यातिदेश एव । खलतिकस्य
 पर्वतस्यादूरभवानि खलतिकं वनानि । हरीतक्यादिषु
 लिङ्गातिदेश एव । हरीतक्या अवयवः फलानि हरीत-
 क्यादेरित्युस् । हरितक्यः फलानि । तिष्यपुनर्वसूनां
 भद्वन्द्वे द्वित्वम् । तिष्य एकः पुनर्वसू द्वौ । तेषां भद्वन्द्वे
 द्वित्वं भवति । उदितौ तिष्यपुनर्वसू । तिष्यपुनर्वसूना-
 मिति किम् । राधानुराधाः । श्रवणधनिष्ठाः । भग्नहणं
 किम् । तिष्ये जातः । पुनर्वस्वोर्जातौ तत्र जात इत्या-
 गतस्याणो भेभ्यो बहुलमित्युप् । तिष्यश्च पुनर्वसू च
 तिष्यपुनर्वसवो माणवकाः । ननु गौणत्वादेवात्र न भवि-
 ष्यति । पर्यायार्थं तर्हि भग्नहणम् । पुष्यपुनर्वसू सिद्धपुन-
 र्वसू इति । बहुवचननिर्देशः किमर्थः । एकवद्भावे मा
 भूत् । इदं तिष्यपुनर्वसु । इदमेव ज्ञापकं वा तरुमृगा-
 दिसूत्रे वेति योगविभागोऽस्ति । द्वन्द्व इति किम् । यस्ति-
 ष्यस्तौ पुनर्वसू येषां ते तिष्यपुनर्वसवो मुग्धाः । तिष्या-
 द्य एवात्र विपर्ययेण प्रतीयन्त इति भविष्यत्त्रमस्ति ।
 जात्याख्यायामेकस्मिन् बहुवचनमन्यतरस्यामिति न वक्त-
 व्यम् । सामान्यविशेषात्मकत्वाद्बस्तुनः । विशेषेष्वनुवृ-
 त्ताकारबुद्धिनिमित्तं सामान्यत्वम् । वृत्ताकारबुद्धिहेतवो
 विशेषाः । तत्र सामान्यविषयायामेकत्वं भवति । सम्पन्नो

व्रीहिः । विशेषविधत्तार्या बहुत्वम् । सम्पन्ना व्रीहयः ।
 संख्यानुप्रयोगे जातिविधक्षैव । एको व्रीहिः सम्पन्नः सुभिर्क्ष
 करोति । अस्मदो द्वयोरेकस्य च वा बहुत्वं न वक्तव्यम् ।
 कत्वमहं ब्रवीमि । आवां ब्रूषः । वयं ब्रूम इति । आत्मन
 इन्द्रियाणां च स्वातन्त्र्यं पारतन्त्र्यं विवक्षया भविष्यति ।
 कदाचिदात्मा स्वतन्त्रो भवति । अनेनाक्षणा पर्यामि ।
 कदाचिदिन्द्रियाणां स्वातन्त्र्यम् । इदमेऽपि पश्यति ।
 तत्रात्मनः स्वातन्त्र्यविवक्षायामेकत्वमिन्द्रियाणां स्वा-
 न्त्ये बहुत्वम् । सविशेषणस्यात्मविधक्षैव । अहं देवदत्तो
 ब्रवीमि । अहं साधुर्ब्रवीमि । युष्मदि गुरावुभयविवक्षा ।
 त्वं मे गुरुः । यूयं मे गुरवः । एतच्च शब्दशक्तिस्वाभा-
 व्यात् । फल्गुनीप्रोष्ठपदानां नक्षत्रे द्वयोर्बहुत्वं वेति
 वक्तव्यम् । कदा पूर्वं फल्गुन्यौ कदा पूर्वाः फल्गुन्यः । कदा
 पूर्वं प्रोष्ठपदे पूर्वाः प्रोष्ठपदाः । यदा फल्गुनीसमीपगते
 चन्द्रमसि फल्गुनीशब्दो विवक्ष्यते तदा बहुत्वमन्वया
 द्वित्वम् । स्वाभाविकत्वादभिधानस्यैकशेषानारम्भः ।
 स्वभावत एव शब्द एकशेषमनपेक्ष्य एकत्वद्वित्वबहुत्वेषु
 वर्तते । अत एवैकशेषानारम्भः । एकत्वादीनां प्रकृत्यु-
 पात्तानामभिव्यक्तये विभक्त्युपादानम् । यथा एको
 द्वौ बहवः पञ्च सप्तेति । एवं वृक्षः वृक्षौ वृक्षाः । अथ
 प्रत्यर्थ शब्दनिवेशात्त्रैकेनानेकस्याभिधानं तत्रानेकार्थाभि-
 धाने अनेकशब्दत्वं प्रसक्तमत एकशेषः । अत्रोच्यते ।
 यदि भिन्नेष्वभिन्नाभिधानप्रत्ययहेतुर्जातिः शब्दार्थः ।
 तस्याः प्रत्यायने एक एव शब्दः समर्थः । अथ इव्यं
 शब्दार्थः । तत्रानेकं व्यावृत्ताभिधानबुद्धिबिम्बम् ।
 तस्याभिधित्सायामनेकशब्दत्वे प्राप्त एकशेष इति ।

एतदप्ययुक्तम् । अवशिष्टः शब्दो निवृत्तशब्दस्य यद्यर्थ-
मभिधत्ते तदास्य द्वित्वेऽपि वृत्तिरिति किमेकशेषेण । अथ
नाभिधत्ते तदा पश्चादपि स एवार्थः कथमनेकत्रार्थे वृत्तिः ।
सरूपाणां द्वन्द्वनिवृत्त्यर्थमेकशेष इत्यपि नास्त्यनभिधा-
नात् । न हि भवति द्वौ च द्वौ च द्वरिति । अथ विरूप-
शब्दार्थ एकशेषः । तथाहि । वृद्धो यूना तल्लक्षणश्चेदेव
विशेषः । अपत्यमन्तर्हितं वृद्धम् । एवकारो भिन्नक्रमः ।
विशेषो वैरूप्यम् । वृद्धः शिष्यते यूना सह वचने वृद्धपुबलक्षणे
एव यदि विशेषः समानायां प्रकृतौ । गार्ग्यश्च गार्ग्यायणश्च
गार्ग्यौ । दाक्षिश्च दाक्षायणश्च दाक्षी । वृद्ध इति किम् ।
औपगवश्चानन्तर औपगविश्च युवा औपगवौपगवी । गार्गि
गार्ग्यायणौ । यूनेति किम् । गर्गश्च गार्ग्यश्च गर्गगार्ग्यौ । तल्ल
क्षण एवेति किम् । गार्ग्यवात्स्थायनौ । अत्र प्रकृतिविशेषो
ऽप्यस्ति । एवकारः किमर्थः । भागवित्तिभागवित्तिदौ ।
भागवित्तेरपत्यं युवा । दोषवणसौवीरेषु प्राय इत्यत्र क्षेप-
स्यापि भावान्न । तल्लक्षण एव विशेष इति किम् । वैदश्च वृद्धो
वैदश्च युवा वैदवैदौ । तल्लक्षणवैरूप्याभावात् द्वन्द्वो भव-
त्येव । स्त्री पुंश्च । स्त्री वृद्धा यूना सह वचने शिष्यते पुंश्चा-
वश्चास्या भवति तल्लक्षण एव यदि विशेषः । गार्गी च
गार्ग्यायणश्च गार्ग्यौ । दाक्षी च दाक्षायणश्च दाक्षी । नेदं
द्वयं वक्तव्यम् । जीवति वंश्ये वृद्धं द्वयमभिधत्ते । अजी-
वति वृद्धयूनोर्द्वन्द्वो नास्त्यनभिधानात् । जीवति वंश्ये
वृद्धा स्त्री युवानश्च सामान्येन वृद्धशब्द एवाभिधत्ते द्वन्द्वस्य
वानभिधानम् । यदपि पुमान् स्त्रिया सह वचने शिष्यते
तल्लक्षण एव यदि विशेषः । कठश्च कठी च कठी । मयूरश्च
मयूरी च मयूरी । प्राणिधर्मयोः स्त्रीपुंसयोर्ग्रहणादिह

न भवति । नदनदीति । घटघटी । स एषोदच्चनादि ।
 तल्लक्षण इत्येव । कुकुटमयूरौ । एवकार इत्येव । इन्द्रेन्द्रा-
 ण्यौ । भवभवान्यौ । पुयोगलक्षणोऽप्यत्र विशेषः । इदमपि
 जातिमात्रविवक्षया सिद्ध्यति । द्वन्द्वस्य चानभिधानम् ।
 अभिधाने द्वन्द्वोऽस्ति । नदनदीपतिः । ब्राह्मणवत्सब्राह्म-
 णीवत्सौ । भ्रातृपुत्रौ स्वसृदुहितृभ्यां शिष्यत इति न वक्त-
 व्यम् । भ्राता च स्वसा च भगिनी वा भ्रातरौ । पुत्रश्च
 दुहिता च पुत्रौ । विवक्षया द्वन्द्वानभिधानञ्च । इदं तर्हि
 वक्तव्यम् । नपुंसकमनपुंसकेनैकवच्चास्यान्यतरस्यान्तल्ल-
 क्षण एव यदि विशेष इति । शुक्लश्च वस्त्रं शुक्लश्च कम्बलः
 शुक्ला च साटी तदिदं शुक्लम् । तानीमानि शुक्लानि ।
 नेदं ज्यायस्त्रिषु लिङ्गेषु नपुंसकस्य प्रश्नादौ प्राधान्यात्तेन
 सामान्यविशेषापेक्षया वचनभेदः । पिता मात्रा स्वसुरः
 स्वश्वान्यतस्यामित्यपि न वक्तव्यम् । असामान्यविव-
 क्षया पितरौ स्वसुराविति द्वन्द्वोऽप्यस्ति । मातापितरौ ।
 स्वश्रूस्वसुरौ । स्वश्रूशब्दः स्त्रियामिहैव निपातितः ।
 त्यदादीनि सर्वैर्नित्यम् । सर्वैरिति त्यदादिभिरन्यैश्च सह-
 वचने त्यदादीनि शिष्यन्त इत्येतदपि नास्ति । त्यदादी-
 नामन्यापेक्षया सामान्यवाचित्वं त्यदादिषु च यद्यत्परं
 तत्तत्सामान्यवाचीति तत्प्रयोगो युक्तः । स च देवदत्तश्च
 तौ । कश्च देवदत्तश्च कौ । स च यश्च यौ । अथात्र कस्य
 लिङ्गं स च स्थाली च कुण्डश्च स च देवदत्ता च कुण्डं चेति ।
 उच्यते । द्वन्द्वापवादोऽयम् । द्वन्द्वे चान्त्यलिङ्गम् । अत्रापि
 तदेव युक्तम् । इदं चापि न वाच्यम् । ग्राम्यपशुसङ्घेष्वतङ्-
 गेषु स्त्री । ग्राम्या ये पशवस्तेषां सङ्घेषु स्त्री शिष्यते अत-
 रणाश्चेद् ग्राम्यपशवः । गावश्च स्त्रियो गावश्च पुमांसः ।

गाव इमाः । अजा इमाः । ग्राम्यग्रहणं किम् । आरण्यानां
 मा भृत् । रुख इमे । पृषत इमे । पशुग्रहणं किम् । ब्राह्मणा
 इमे । सङ्घेष्विति किम् । एतौ गावौ चरतः । अतरुणेष्वि-
 ति किम् । वत्सा इमे । वर्करा इमे । कथं नेदं वक्तव्यं लिङ्ग
 मशिष्यं लोकाभ्रयत्वाह्लिङ्गस्येति । अन्यथा अश्वा इमे
 इत्येवमादिषु एकशेषेषु भनिष्टं स्त्रीलिङ्गं प्रसज्येत ॥*॥

इत्यभयनन्दिमुनिधिरचितायां जैनेन्द्रव्याकरणमहा-
 वृत्तौ प्रथमस्याध्यायस्य प्रथमः पादः समाप्तः ॥



भूवादयो धुः ॥ १ ॥

भू इत्येवमादयः शब्दाः प्रत्येकं धुसञ्ज्ञा भवन्ति ।
 भू एव स्पर्द्ध इत्यादि । धोरित्यधिकृत्य लडादिविधिः कार्यं
 भवति । एधते स्पर्द्धते । आदिशब्दे व्यवस्थावाची । तेन
 आणवयत्यादीनां निरासः । अर्थपदोपलक्षितानाम् व्यव-
 स्था । ततो धुसमानशब्दानां यावामादिवित्येवमादीनां
 सर्वनामविकल्पप्रतिषेधस्वर्गादिवाचिनामग्रहणम् । भूशब्द
 आदिरेषामिति वसे चादय इति प्राप्नोति । नैवम् । भूवा-
 दीनां वकारोऽयं लक्षणार्थः प्रयुज्यते । इकोपएभिर्व्यवधा-
 नमेकेषामिति संग्रहः । तेन त्रियम्बकं यजामहे वायुवम्ब-
 रयोरिवेत्यादि सिद्धम् । भुवो वार्थं वदन्तीति भवतेः
 सम्पदादिपाठात्किप् । भुवं भवनं क्रियां वदन्तीति बहु-
 लवचनादयन्तादपि वदेरौणादिके इजि कृते भूवादयः ।
 अस्मिन्पक्षे शिष्टाप्रयोगादाणवयत्यादीनां क्षेपः । भ्वर्था
 वा वादयः स्मृताः । अथवा वा गतिगन्धनयोरित्यस्मात्पर
 आदिशब्दः । भुवो वादयो वाच्यवाचकभावसम्बन्धे ता भ्वर्थ
 इत्यर्थः । ये तु वकारो मङ्गलार्थ इति पठन्ति । त इदं वाच्याः ।
 यथाधिक्याद्वकारो मङ्गलमतिप्रसङ्गः स्यात् । एतेन तत्
 ज्ञानं प्रत्युक्तम् । मङ्गलाभिधेयश्च वकारो नाममालादिषु
 न पठ्यते । वृत्तौ मध्यनिपातश्च चिन्त्यः । धुप्रदेशा धोर्यङ्क्रि-
 यासमभिहार इत्येवमादयः ॥

अकर्मको धिः ॥ २ ॥

अकर्मको धुर्धिसञ्ज्ञो भवति । कर्त्राप्यमित्यादिना
 लक्षणेन विहितं कर्म तदविषयितं वा नास्याकर्मकः ।
 धिप्रदेशा अनोर्द्धेरित्येवमादयः ॥

कार्यार्थो ऽप्रयोगीत् ॥ ३ ॥

शास्त्रे अन्यस्य कार्यार्थमाश्रीयते प्रयोगे च न भ्रूयते
यः स इत्सञ्ज्ञो भवति । अइवण् णकारः । त्रिभिदा
स्नेहने दुनदि समृडौ । डुकृञ् करण इत्यादिषु त्रिदुडवौ
डेडस्यादिषु डकारः । कार्यार्थ इति किम् । कुलात्खः
कुलीनः । परमकुलीन इत्यत्र खकारस्याऽप्रयोगित्वात्
खित्यभेर्मुमचइति मुम् प्रसज्येत । अप्रयोगीति किम् ।
परमकुलीनः । ईनादेशः कार्यमिति मुम् स्यात् । ननु कार्या-
र्थोऽप्रयोगी च खः कथं नेत्सञ्ज्ञः । उभयविशेषणोपादानात् ।
अन्यस्य कार्यार्थो भूत्वा योऽप्रयोगीत्यदोषः । अन्वर्थो
वेयमित्संज्ञा । एति गच्छति मरयतीत् तेन तस्य लोप इति
न वक्तव्यम् । प्रयोगानुसारेणाप्रयोगित्वावगतेः । प्रतिपत्ति-
गौरवमिति खेदुपदेशेऽजनुमासिकदित्यनुनासिकत्वमपि
प्रयोगादेवावसीयत इति समानम् । इत्प्रदेशाष्टिदा-
दिरित्येवमादयः ॥

यथासंख्यं समाः ॥ ४ ॥

यथासंख्यं यथाक्रमं समाः शिष्यमाणा भवन्ति । यथा-
संख्यं यावद्यथाववृत्त्यसादृश्य इति हसः । समास्तुल्याः ।
तुल्यत्वञ्च द्विष्टमतः पूर्वोद्दिष्टानामनुद्दिष्टाः समाः ज्ञेयाः ।
मिष्यस्यतसोऽतन्तां प्रथमसंख्यस्य मिपः प्रथमसंख्योऽम्
इत्येवमादि योज्यम् । समा इति किम् । सङ्घात्कृतत्वणयो-
षेऽप्यत्रिजामण् सङ्घादयश्चत्वारोऽर्था अजादयस्त्रयो
वैषम्यात् सङ्घादिषु चतुर्ष्वर्थेऽस्वअन्तादण् भवति । तथा
यजन्तादिजन्ताच्च । समशब्दस्य सर्वार्थं युक्तार्थं च
सर्वनामसञ्ज्ञोक्ता न तुल्यार्थं ॥

स्वरितेनाधिकारः ॥ ५ ॥

स्वरितेन लिङ्गेनाधिकारो वेदितव्यः । त्यः परः
 ङ्याम्भृद् इत्येवमादिः । स्वरित इति आचार्यप्रतिज्ञया लिङ्ग
 म् । व्यामिश्रः स्वरित इत्यस्याचो धर्मत्वेन रोरीत्येवमा-
 दिषु ह्रस्वसम्भवादग्रहणम् । अधिकारो विनियोगो
 व्यापार इत्यर्थः । स्वरितेनेति योगविभागाद्यथासंख्य
 मपि स्वरितेन ज्ञेयम् ॥

ङनुदात्तेतो दः ॥ ६ ॥

ङकारेतोऽनुदात्तेतश्च धोर्द एव भवति । डितः ।
 षूङ् । सूते । शीङ् । शेते । इङ् । अधीते । अनुदात्तेतः ।
 आस । आस्ते । वस । वस्ते । चक्ष । आचष्टे । चक्षेर्ङित्कर-
 णमनर्थकमनुदात्तेत्त्वाद्युच् । विचक्ष्णः । लः कर्मणि च
 भावे च धेरिति धोर्लकारा विहिताः । तद्द्वारेण दधिधौ
 मधिधौ च प्राप्ते प्रकृतिनियमोऽयम् । ङनुदात्तेतो द एव
 भवति । दस्त्वनियमः । सोऽन्येभ्योऽपि प्राप्तः । ममिति
 द्वितीयो नियमः । यत्र मञ्च दश्च प्राप्नोति तत्र ममेव भवति ।
 यदि त्यनियमः स्यान् ङनुदात्तेत एव दो भवति नान्येभ्य-
 स्तदान्यत्र मस्य सिद्धत्वान् ममिति सूत्रमनर्थकं स्यात् ।
 तदारम्भादिषुावधारणं सिद्धम् । किञ्च त्यनियमे हि ङनु
 दात्तेतोऽपि मं प्राप्नोति तन्निवृत्तये शेषान्ममिति शेषग्रहणं
 कुर्यात् । नदकरणं च ज्ञापकं प्रकृतिनियमस्य ॥

ङौ ॥ ७ ॥

ङिरिति भावकर्मणोः सञ्ज्ञा । ङौ द एव भवति ।
 आस्यते भवता । सुप्यते भवता । भावस्यैकत्वं युष्मद-
 स्यदर्थाऽसम्भवश्च । कारकेभ्यः पृथग्भूतो धोरर्थः स्वप्रधा-

नको भावः । एति जीवन्तमानन्द इत्यत्र आनन्दो बाह्य एतेः कर्तृत्वेन विवक्षित इति दो न भवति । कर्मणि । क्रियते कटः । कर्मकर्त्तरि । लूयते केसरः । भिद्यते कुसुलः स्वयमेव । अर्थनियमोऽयम् । दस्तु कर्तर्यपि प्राप्तः स ममित्यनेन नियमेन निवर्त्यते । यदि डावेव दो भवतीति त्यनियमः स्याद् भावकर्मणोरनियतत्वान्मेऽपि प्राप्ते तन्नित्यर्थं शेषात् कर्त्तरि ममित्युच्यते शेषाकरणं ज्ञापकमर्थनियमस्य । एवं प्रकृतिनियमे ऽर्थनियमे च सति ममित्यत्र कर्तृग्रहणं शेषग्रहणञ्च प्रत्याख्यातम् ॥

कर्त्तरि ज्ञे ॥ ८ ॥

कर्त्तरि ज्ञार्थं दो भवति । कर्मव्यतिहारे ज्ञ इति ओ विहितस्तत्सहचरितः कर्मव्यतिहारो ज्ञार्थः । कर्मव्यतिहारश्च कर्मग्रहणसामर्थ्यात् क्रियाव्यतिहारः । अन्यस्य कर्तृमिष्टां क्रियां यदान्यः करोति तदिष्टां चेतस्तदा क्रियाव्यतिहारः । व्यतिलुनीते । व्यतिपुनीते । आरम्भसामर्थ्यात् कर्तर्येव सिद्धे कर्तृग्रहणमुत्तरार्थं न गतिहिंसार्थेभ्य इति । कर्त्तरि कर्मव्यतिहारे विहितस्य दस्य प्रतिषेधो यथा स्यादिह मा भूत् । व्यतिभूयते सेनया । व्यतिगम्यन्ते ग्रामाः । व्यतिहन्यन्ते दस्यवः । क्रियाव्यतिहार इति किम् । पारिभाषिककर्मव्यतिहारे मा भूत् । देवदत्तस्य धान्यं व्यतिलुनन्ति ॥

न गतिहिंसार्थेभ्यः ॥ ९ ॥

गत्यर्थेभ्यो हिंसार्थेभ्यश्च धुभ्य ज्ञार्थं दो न भवति । व्यतिगच्छन्ति । व्यतिधावन्ति । हिंसार्थेभ्यः । व्यतिहिंसन्ति । व्यतिभिन्दन्ति । व्यतिद्धिन्दन्ति । व्यतिपिंषन्ति ।

बहुवचमनिर्देशो हसादिसंग्रहणार्थः । व्यक्तिहसन्ति ।
व्यतिजल्पन्ति । व्यतिपठन्ति । व्यतिकथयन्ति । दृष्यह्योर-
प्रतिषेधो वक्तव्यः । सम्प्रहरन्ते राजानः । व्यतिवहन्ते
नद्यः । गतिहिंसयोः प्रतिषेधो गतिहिंसाहेतौ न भवति ।
व्यतिगमयन्ते । व्यतिभेदयन्ते ॥

परस्परान्योन्येतरेतेरे ॥ १० ॥

परस्पर अन्योन्य इतरेतर इत्येतेषु प्रयुक्तेषु जार्थे
दो न भवति । परस्परस्य व्यतिलुनन्ति । अन्योन्यस्य
व्यतिलुनन्ति । इतरेतरस्य व्यतिलुनन्ति । व्यतिभ्यां
द्योतितेऽपि कर्मव्यतिहारे परस्परादिपदप्रयोगो द्वावपूपौ
भक्षयेति यथा । परस्परादिशब्दानां कथं सिद्धिः ।
द्वित्वप्रकरणे कर्मव्यतिहारे सर्वनाम्नो द्वित्वम् । सबच्च
बहुलमिति वक्ष्यति ॥

निविशः ॥ ११ ॥

नि इति स्वरूपस्य ग्रहणं न निसञ्ज्ञाया । निपूर्वाद्विशो
दो भवति । निविशते । निविशते । निविशन्ते । लाव-
स्थायामडागमः । तद्भक्तो न व्यवधायकः । न्यविशत ।
ममिति मं प्राप्तम् । सनिर्देशः समर्थार्थः । सामर्थ्यञ्च धोर्गि-
ना । तेनेह न भवति । मधुनि विशन्ति भ्रमराः । अनर्थक-
त्वाद्वा ॥

परिव्यवक्रियः ॥ १२ ॥

परि वि अव इत्येवंपूर्वात् क्रीणातेर्दो भवति ।
परिक्रीणीते । विक्रीणीते । अवक्रीणीते । अकर्मार्थे फले
विधिरयम् । अनर्थकत्वादिह न भवति उपरि क्रीणाति ।
गधि क्रीणाति । अपचाव क्रीणीतः । क्री इति अनुकर-

णम् । अनुकार्येणार्थवत्त्वान्मृत्वे सति स्वादिविधिः ।
प्रकृतिवदनुकरणमिति धुत्वातिदेशादियादेशः । उस्वरञ्च
जेरिति निर्देशात् वत्करणादपि स्वाश्रयोऽपि क्वचिदेव ॥

विपराजेः ॥ १३ ॥

वि परा इत्येवंपूर्वाज्जयतेर्दो भवति । विजयते ।
पराजयते । अत्रापि सनिर्देशः समर्थस्य गेर्ग्रहणार्थः ।
तेनेह न भवति । बहुविजयति वनम् । परा जयति सेना ॥

आडो दो ऽव्यसने ॥ १४ ॥

व्यसनं कसनं विवरणं वा । अन्येषां दारूपाणां
व्यसने वृत्तिर्नास्ति । आडपूर्वाद्ददातेरव्यसनेऽर्थे दो
भवति । विश्यामादत्ते । अकर्त्राप्ये फले प्रापणार्थमिदम् ।
अव्यसनमिति किम् । आस्यं व्याददाति । पिलकं व्याद-
दाति । विपादिकां व्याददाति । स्वाङ्गकर्मकादिति
वक्तव्यम् । इह मा भूत् । व्याददते पिपीलिकाः पतङ्गमु-
खम् । यद्यकर्त्राप्ये फले प्राप्तस्याव्यसन इति प्रतिषेधः
कर्त्राप्ये फले व्यसने दः प्राप्नोति । नैवम् । अव्यसन इति
योगविभागाद् येन केनचित्प्राप्तस्य प्रतिषेधः । आङ्गिति
ङित्करणं किम् । आ ददात्यसौ भिक्षामिदानीमहमस्मा-
र्षम् । आङ्गिति योगविभागः । तेन स्यः प्रतिज्ञाने दो
भवति । अनित्यं शब्दमातिष्ठन्ते । गमयतेः कालहरणे ।
आगमयस्व तावद्देवदत्त । नुप्रच्छिभ्याऽच । आनुते शृगा-
लः । आपृच्छते गुरुमिति सिद्धम् ॥

क्रीडो ऽनुपर्याडः ॥ १५ ॥

अनुपरि आड इत्येवंपूर्वात् क्रीडो दो भवति ॥
अनुक्रीडते । परिक्रीडते । आक्रीडते । गिसाहचर्यादना-

गैरेव ग्रहणादिह न भवति । माणवकमनु क्रीडति ।
माणवकेन सहेत्यर्थः । भार्य इत्यनुना योग इप् गितिस-
ञ्ज्ञाप्रतिषेधश्च । शिञ्जेर्जिज्ञासायां दो वक्तव्यः । शक्रेः
सन्नन्तस्येदं ग्रहणम् । विद्यासु शिक्षते । धनुषि शिञ्जते ।
कर्मविवक्षायां शिक्षां चक्रे । हरनेर्गतिताच्छील्ये । पैतृ-
कमश्वा अनुहरन्ते मातृकं गावः । मातुरागतं ऋतष्ठणिति
ठण । गतिताच्छील्य इति किम् । मातरमनुहरन्ति । शप
उपलम्भन इति च वक्तव्यम् । वाचा शरीरस्पर्शनमुप-
लम्भः । देवदत्ताय शपते । उपलम्भन इति किम् । शपति ॥

समो ऽकूजे ॥ १६ ॥

सम्पूर्वात् क्रीडो ऽकूजेऽर्थे दो भवति । संक्रीडते ।
संक्रीडेते । संक्रीडन्ते । अकूज इति किम् । संक्रीडन्ति
शकटानि । अव्यक्तं शब्दं कुर्वन्तीत्यर्थः ॥

स्थो ऽवधिप्राञ्च ॥ १७ ॥

अव विप्र इत्येवंपूर्वात् सम्पूर्वाच्च तिष्ठतेर्दो भवति ।
अवतिष्ठते । वितिष्ठते । प्रतिष्ठते । सन्तिष्ठते ॥

ज्ञीप्सास्थेयोक्तौ ॥ १८ ॥

परपरितोषार्थमात्मरूपादिप्रकाशनं ज्ञीप्सा ।
स्थीयते ऽस्मिन् निर्णयरूपेणेति स्थेयः । बहुलवचनादधि-
करणे यः । ज्ञीप्सायां स्थेयोक्तौ च तिष्ठतेर्दो भवति ।
ज्ञीप्सायाम् । तिष्ठते कन्या । छात्रेभ्यस्तिष्ठते ब्राह्मणी ।
छात्रेभ्यः स्वाभिप्रायप्रकाशनेनात्मानं रोचयतीत्यर्थः ।
ज्ञीप्सनक्रियया कर्मव्यपदेशभाजां छात्राणामुपेयत्वा-
त् संप्रदानत्वम् । स्थेयोक्तौ । देवदत्ते तिष्ठते । त्वयि
तिष्ठते । मयि तिष्ठते । संशयान्निश्चयं करोतीत्यर्थः ।

उद ईहे ॥ १९ ॥

उत्पूर्वात्सिष्ठतेरीदार्थे वर्तमानादो भवति । गेहे उत्तिष्ठते । धर्मे उत्सिष्ठते । घटत इत्यर्थः । ईह इति किम् । अस्माद् ग्रामाच्छतमुत्तिष्ठति । उत्पद्यत इत्यर्थः । ईह इति ईहतेः पर्यायग्रहणात् गम्यमानायामीहायां न भवति । आसनादुत्सिष्ठति । उत्तिष्ठति सेना । अस्माद् ग्रामाद्दृष्टिः (?) पञ्च पुरुषा उत्सिष्ठन्ति ॥

उपान्मन्त्रकरणे ॥ २० ॥

उपपूर्वात्सिष्ठतेर्मन्त्रकरणे दो भवति । जगत्योप-
सिष्ठते । तृष्टुभोपतिष्ठते । मन्त्रकरण इति किम् । भर्ता
रमुपतिष्ठति भार्या यौवनेन । उपादिति योगविभागः ।
तेन देवपूजासङ्गतिकरणमिन्त्रकरणपथिषु दो भवति ।
देवपूजायाम् । सीमन्धरमुपतिष्ठते । सङ्गतिकरणे । रथि-
कानुपतिष्ठते । मिन्त्रकरणे । महामात्रानुपतिष्ठते । सङ्गति-
करणमुपरलेषः । मिन्त्रकरणं मानसः सम्बन्धः । पथि । अयं
पन्थाः स्रुधनमुपतिष्ठते ॥ वा लिप्सायामिति वक्त-
व्यम् ॥ * ॥ भिक्षुको दातृकुलमुपतिष्ठते । उपतिष्ठति वा ॥

धेः ॥ २१ ॥

अकर्मको धिरिति । उपपूर्वात्सिष्ठतेर्धेर्दो भवति ।
यावद्भुक्तमुपतिष्ठते । यावदोदनमुपतिष्ठते । भोजने
भोजने ओदने ओदने उदीक्षत इत्यर्थः । धेरिति किम् ।
स्वामिनमुपतिष्ठति ॥

भुक्तपः ॥ २२ ॥

धेरिति वर्तते । वि उदित्येवम्पूर्वात्सिष्ठतेर्धेर्दो भवति ।

वितपते । ज्वलतीत्यर्थः । उत्तपते । धेरित्येव । उत्तपति
सुवर्णं सुवर्णकारः । वितपति पृथ्वीमादित्यः । दहती-
त्यर्थः । व्युद इति किम् । निष्टपति । दीप्यत इत्यर्थः ॥
स्वाङ्गकर्मकाचेति वक्तव्यम् ॥ * ॥ वितपते पाणिम् ।
उत्तपते पाणिम् । आत्मोयमङ्गं स्वाङ्गं न पारिभाषिकं
तत्र तेनेह न भवति । वितपति परपाणिम् । उत्तपति
देवदत्तो यज्ञदत्तस्य पृष्ठम् ॥

आङ्गो यमहनः ॥ २३ ॥

आङ्गपूर्वाभ्यां यम हन इत्येताभ्यां धिभ्यां दो भवति ।
आयच्छते । दीर्घो भवतीत्यर्थः । आहते । आघनाते ।
आघनते । यमः कर्त्राप्ये फले समुदाङ्गयमो ग्रन्थ इति दः
सिद्धोऽन्यत्रेदम् । धेरित्येव । आयच्छति रज्जुम् । आह-
न्ति पापम् ॥ स्वाङ्गकर्मकाचेति वक्तव्यम् ॥ * ॥ आहते
वक्षः । स्वाङ्गादिति किम् । परकीयाङ्गे कर्मणि मा भूत् ।
आहन्ति शिरः परकीयम् ॥

समो गम्प्रच्छिस्वृच्छिश्रुविद्दृशः ॥ २४ ॥

धेरिति वर्तते । सम्पूर्वेभ्यो गम्-प्रच्छि-स्वृ-ऋच्छि
श्रु-विद्-दृश्-इत्येतेभ्यो दो भवति । सङ्गच्छते । संपृच्छते ।
संस्वरते । ऋ इति ऋच्छतेरियतेश्च ग्रहणम् । समृच्छते ।
समियृते । समरिष्यते । ऋच्छतेरनादेशस्य ग्रहणम् ।
आदेशस्य ऋग्रहणेन सिद्धत्वात् । समृच्छिष्यते । संशृणुते ।
विदेरादादिकस्य ग्रहणं मवद्भिस्साहचर्यात् । संविसे ।
संपश्यते । धेरित्येव । सङ्गच्छति सुहृदम् । संवेत्ति धर्मम् ।
गेरस्यत्युष्टोर्वेति वक्तव्यम् ॥ * ॥ निरस्यते । निरस्यति ।
समूहति । समूहते ॥

निसंख्युपाद् ह्रुः ॥ २५ ॥

पुनः संग्रहणाद्धेरिति निवृत्तम् । नि-सं-वि-उप
इत्येवम्पूर्वात् ह्ययतेर्दो भवति । निहयते । संहयते । विह-
यते । उपहयते । हयतेरात्वेन विकृतनिर्देशोऽपि प्रकृति-
ग्रहणं न व्यो लिटोति निर्देशात् ॥

आडः स्पर्द्धे ॥ २६ ॥

स्पर्द्धः पराभिभवेच्छा । आडपूर्वात् ह्ययतेः स्पर्द्धवि-
षये दो भवति । मल्लो मल्लमाहयते । छात्रश्छात्रमाहयते ।
स्पर्द्धयाहानं करोतीत्यर्थः । स्पर्द्ध इति किम् । गामा-
हयति ॥

गन्धनावक्षेपसेवान्यायप्रतियत्नप्रकथोपयोगे

कृजः ॥ २७ ॥

गन्धनं सूचनम् । अवक्षेपो भर्त्सनम् । सेवा संश्रयः ।
अविधिना प्रवृत्तिरन्यायः । अविद्यमानार्जनं विद्यमान-
संस्कारो वा प्रतियत्नः । प्रबन्धेन कथनं प्रकथा । उपयोगो
धर्मादिनिमित्तो व्ययः । गन्धनादिष्वर्थेषु वर्तमानात्
कृजो दो भवति । गन्धने । उत्कुरुते । अयमिमं सूचयती-
त्यर्थः । अवक्षेपे । स्येनो वर्तिकामुपकुरुते । भर्त्सयतीत्यर्थः ।
सेवायां । गणकानुपकुरुते । सेवत इत्यर्थः । अन्याये । पर-
दारानुपकुरुते । न्यायमनपेक्ष्य तेषु प्रवर्तत इत्यर्थः । प्रति-
यत्ने । एधो दकस्योपस्कुरुते । प्रतियत्ने कृज इति कर्मणि
ता । उपात्प्रतियत्नवैकृतेत्यादिना सुट् । प्रकथायाम् । जना-
पवादान् प्रकुरुते । उपयोगे । शतं प्रकुरुते । धर्माद्यर्थं विनि-
युक्त इत्यर्थः । एतेष्विति किम् । कटं करोति । आधिः

करोतीत्यत्र आविः शब्द एव गन्धने वर्तते न करोतिः ।
अपकारप्रयुक्तं वा सूचनं गन्धनमित्यदोषः ॥

प्रसहने धेः ॥ २८ ॥

प्रसहनमभिभवः । अधिपूर्वात्कृञः प्रसहनेऽर्थं दो
भवति । शत्रूनधिकुरुते । वादिनोऽधिकुरुते । अभिभवती-
त्यर्थः । प्रसहन इति किम् । अधिकरोति । अकर्त्राप्ये फले
ममेव भवति ॥

शब्दकर्मणो वेः ॥ २९ ॥

कर्मण कर्त्राप्यम् । विपूर्वात् करोतेः शब्दकर्मकाहो
भवति । ध्वाङ्गो विकुरुते स्वरान् । क्रौष्टा विकुरुते स्वरान् ।
शब्दकर्मण इति किम् । विकरोति कटम् । शब्दग्रहणेन शब्द-
विशेषाः स्वरादयो गृह्यन्ते । तेनेह न भवति । विकरोति
शब्दम् । विकरोत्यनुवाकम् । विकरोत्यध्यायमसावह्णा ॥

धेः ॥ ३० ॥

विपूर्वात्करोतेर्धेर्दो भवति । विकुर्वते सैन्धवाः ।
साधुदान्ता ओदनस्य पूर्णाश्छात्रा विकुर्वते । तृप्त्यर्थं
योगे उपसंख्यानमिति करणे ता ॥

सम्मानोत्सञ्जनोपनयनज्ञानभृति-

मणनव्यये नियः ॥ ३१ ॥

सम्मानः पूजनम् । उत्सञ्जनमुत्क्षेपः । उपनयनमा-
चार्यकरणम् । ज्ञानमवगमः । भृतिर्वेतनादानम् । ऋण-
शुल्कादिनिर्यातनं मणनम् । व्ययो धर्मदिव्यव्यवधिनि-
योगः । सम्मानादिषु यथासम्भवं विशेषेषु नयतेर्द्धेर्दो
भवति । सम्माने । नयते चार्थी स्याद्वादे । चार्थी

मुञ्चिस्तयोगमद्वाचार्थोऽपि लक्ष्यः । विद्येषु कृतिषाह-
नेन सम्मानं करोतीत्यर्थः । उत्सृजे । वाक्शुद्धानयते ।
उत्सृज्यतीत्यर्थः । उपनयने । साणवकमुपनयते । आत्मनः
शिष्यभावेन साणवकं प्रापयतीत्यर्थः । ज्ञाने । नयति
चार्वीं तत्त्वार्थं । तत्त्वपदार्थान् निश्चिनोतीत्यर्थः । भृतौ ।
कर्मकरानुपनयते । धेतनादानेन पुष्पातीत्यर्थः । गणने ।
मद्रकाः कारं विनयन्ते । निर्यातयन्तीत्यर्थः । व्यये ।
शतं विनयते । सहस्रं विनयते । एतेष्विति किम् । अजां
नयति ग्रामम् ॥

कर्तृस्थे कर्मण्यमूर्तेः ॥ ३२ ॥

नयतेः कर्ता लकारवाच्यः । रूपाद्यस्मिका मूर्तिः ।
कर्त्राप्यफलता कर्मता । तेन कर्त्राप्ये क्रियाफले सिद्धे-
ऽपि दे न्नियमार्थमेवत् । कर्तृस्थ इति किम् । देवदक्षे
जिनदत्तस्य क्रोधं विनयति । कर्मणीति किम् । कुम्भ
विनयति । अमूर्ताविति किम् । गडुम् विनयति ॥

किरतेर्हर्षजीविकाकुलाचकरणे ॥ ३३ ॥

किरतेर्दे भवति हर्षजीविकाकुलाचकरण इत्येतेषु
गम्यमानेषु । हर्षे । अपस्किरते स्वभो हृषुः । जीविकाप्राप्त ।
अपस्किरते कुकुटे अक्षार्थी । कुलायो निवासः । कुलाय-
करणे । अपस्किरते श्वा आश्रयार्थी । चतुष्पाचक्रुमिज्ज-
पाडर्षादाविति सुहृ ॥

वृत्तिमर्गतायने क्रमः ॥ ३४ ॥

वृत्तिरविधातः । सर्गं वृत्साहः । ताप्यं वृथुभावः ।
वृत्त्यादिष्वर्थेषु धर्तृमात्रात् कर्मेर्दे भवति । भृतौ । नये-

एवस्य क्रमते बुद्धिः । न प्रतिबन्धन इत्यर्थः । सर्गे ।
क्रमते जैनेन्द्राध्ययनाय । उत्सहत इत्यर्थः । तायने ।
नास्मिन्मूढे शास्त्राणि क्रमन्ते । न तायन्त इत्यर्थः ।
एतेष्विति किम् । क्रामति । क्रमो म इति दीत्वम् ॥

परोपात् ॥ ३५ ॥

वृत्तिसर्गतायन इति वर्तते । पर-उप-इत्येषम्पूर्वात्
क्रमेर्दे भवति । पराक्रमते । उपक्रमते । सिद्धे सत्या-
रम्भो नियमाय परोपाभ्यामेव नान्यस्माद्भेः । अनुक्रा-
मति । वृत्त्यादिष्वित्येव । पराक्रामति । उपक्रामति ॥

ज्योतिरुद्गतावाडः ॥ ३६ ॥

आङ्पूर्वात् क्रमेर्ज्योतिषामुद्गमनेऽर्थं दे भवति ।
आक्रमते सूर्यः । आक्रमते चन्द्रमाः । आक्रमन्ते ज्योती-
षि । ज्योतिरुद्गताविति किम् । आक्रामति धूमो हर्म्य-
तलम् । आक्रामति माणवकः कुतपमित्यत्रोद्गतिरपि
नास्ति ॥

वेः स्वार्थे ॥ ३७ ॥

स्वार्थः पादविक्षेपः । विपूर्वात् क्रमेः स्वार्थे दे
भवति । सुष्ठु विक्रमते । साधु विक्रमते । विक्रमणमश्वा-
दीनां गतिविशेषः । स्वार्थ इति किम् । विक्रामत्य-
जिनसन्धिः । स्फुटतीत्यर्थः ॥

प्रादारम्भे ॥ ३८ ॥

आरम्भः प्रथमं कर्म । प्रपूर्वात् क्रम आरम्भे दे
भवति । प्रक्रमते भोक्तुम् । परोपादित्यत उपादिति वर्त-
ते । उपक्रमते भोक्तुम् । आरभते भोक्तुमित्यर्थः ।

आरम्भ इति किम् । पूर्वेषुः प्रकामति । अपरेद्युरपक्रामति । पूर्वस्मिन्नहनि यदनेन गतं तदपरस्मिन्नागच्छतीत्यर्थः ॥

वा ऽगेः ॥ ३६ ॥

अगेः क्रमो वा दो भवति । क्रमते । इयमप्राप्ते विभाषा । वृत्त्यादिषु पूर्वेण नित्यो विधिः । अगेरिति किम् । संक्रामति ॥

ज्ञो ऽपन्हवे ॥ ४० ॥

अपन्हवो ऽपलापः । अपन्हवेऽर्थे जानातेर्दो भवति । शतमपजानीते । सहस्रमपजानीते । अपन्हव इति किम् । चिदपि जानासि ॥

धेः ॥ ४१ ॥

जानातेर्द्धेर्दो भवति । सर्पिषो जानीते । दध्ना जानीते । सर्पिषा दध्ना चोपायनेन सम्पश्यत इत्यर्थः । ज्ञो स्वार्थे करण इति करणे ता । अकर्त्राप्ये फले इदं द्विधानम् । धेरिति किम् । स्वरेणपुत्रं जानाति ॥

संप्रतेरस्मृती ॥ ४२ ॥

स्मृतिराध्यानं चिन्तनं वा । सम्प्रतिपूर्वाज्जानातेरस्मृत्यर्थे दो भवति । शतं सज्जानीते । शतं प्रतिजानीते । अस्मृताविति किम् । मातुः सज्जानाति । पितुः सज्जानाति । स्मृत्तदर्थेषां कर्मणीति ता ॥

दीप्त्युपोक्तिज्ञानेहविमत्युपमन्त्रणे वदः ॥ ४३ ॥

दीप्तिः प्रकाशनम् । उपेत्योक्तिरूपोक्तिः । उपसान्त्वनमित्यर्थः । ज्ञानं पदार्थावगमः । ईहो वदः । नानाम-

तिर्बिभ्रतिः । उपमन्त्रणं रहस्यनुकूलनम् । दीप्त्यादिप्रसङ्गेषु
 वदतेर्ही भवति । दीप्तौ । वदते चार्थी । तत्त्वार्थे दीप्य-
 मानो वदतीत्यर्थः । उपोक्तौ । कर्मकरानुपवदते । उपेत्य
 सम्भाषत इत्यर्थः । ज्ञाने । वदते चार्थी । चन्द्रोदये
 जानाति वदितुमिन्यर्थः । ईहे । कोऽस्मिन् क्षेत्रे वदते ।
 को यत्न इत्यर्थः । विस्तृतौ । गेहे विवदन्ते । गोष्ठे विव-
 दन्ते । विचित्रं भाषन्त इत्यर्थः । उपमन्त्रणे । कुलभा-
 र्यामुपवदते । परदारानुपवदते । अनुकूलयतीत्यर्थः ।
 एतेष्विति किम् । वदति देवदत्तः ॥

व्यक्तवाक्समुक्तौ ॥ ४४ ॥

व्यक्तवाचो व्यक्तवर्णत्वान्मनुष्यादयः प्रसिद्धाः ।
 सम्भूय वचनं समुक्तिः । व्यक्तवाचां समुक्तौ गम्यमा-
 नायां वदतेर्दो भवति । सम्प्रवदन्ते ग्राभ्याः । सम्प्रवदन्ते
 साधवः । सम्भूय भाषन्त इत्यर्थः । व्यक्तवागिति किम् ।
 सम्प्रवदन्ति कुक्कुटाः । समुक्ताविति किम् । देवदत्तोवदति
 जिनदत्तम् । सादृश्ये पुनरर्थे वा । *धेरिति किम् । पूर्वमुक्त-
 मनुवदति । व्यक्तवाक्समुक्तावित्येव । अनुवदन्ति वाप्यः ॥

वा विवादे ॥ ४५ ॥

विवादो विप्रलापस्तत्र वर्तमानाद्ददतेर्वा दो भवति ।
 विप्रवदन्ते सांवत्सराः । विप्रवदन्ति सांवत्सराः ।
 विप्रवदन्ते वादिनः । विप्रवदन्ति वादिनः । युग-
 पद्भिर्बुद्धं वदन्तीत्यर्थः । व्यक्तवाग्ग्रहणमनुवर्तते । ततो
 व्यक्तवाक्समुक्ताविति नित्ये प्राप्ते विद्वत्पथः । विवाद
 इति किम् । सम्प्रवदन्ते साधवः । व्यक्तवागित्येव । सम्प्र-

वदन्ति शकुनयः । समुक्तावित्येव । सम्प्रवदन्ति वादिनः
क्रमेण ॥

घो ऽवात् ॥ ४६ ॥

अवपूर्वाद्गिरतेर्दो भवति । अवगिरते । अवगिरते ।
अवगिरन्ते । गृणात्तेरवपूर्वस्य प्रयोगो नास्ति । अवाद्किञ्चि
किम् । गिरति । निगिरति ॥

प्रतिज्ञाने समः ॥ ४७ ॥

प्रतिज्ञानमभ्युपगमः । प्रतिज्ञानेऽर्थे सम्पूर्वाद्गिरतेर्दो
भवति । अनेकान्तात्मकं वस्तु सङ्गिरते । शतं सङ्गिरन्ते ।
प्रतिज्ञान इति किम् । सङ्गिरति ॥

उच्चरो ऽधेः ॥ ४८ ॥

उत्पूर्वाच्चरतेरधेर्दो भवति । गुरुवचनमुच्चरते ।
उक्रम्य चरतीत्यर्थः । अधेरिति किम् । धूम उच्चरति ।
उदूर्ध्वं गच्छतीत्यर्थः ॥

समो भया ॥ ४९ ॥

सम्पूर्वाच्चरतेर्भा तेन योगे दो भवति । रथेन
सञ्चरते । अश्वेन सञ्चरते । भान्ते प्रयुक्ते दो भवति न
तु गम्यमाने । आयुक्तादिति किम् । श्रील्लोकान् सञ्चरति
जिनधर्मः । अत्र स्वात्मनेति करणं गम्यमानम् ॥ दाणश्च
सा चेदर्थे ऽशिष्टव्यवहारे इति वक्तव्यम् ॥ * ॥ सम्पू-
र्वादाद्यो भायोगे दो भवति सा चेदर्थे भा । इदमेव
ज्ञापकमशिष्टव्यवहारे भाऽपि भवतीति । दास्या
सम्प्रवच्छते ॥ वृषलया सम्प्रवच्छते कामुकः । सम्प्र इति
सम्बन्धे ता तेन ब्रह्मन्देन व्यवधानं न भवति । अत्र

इति किम् । पाणिना सम्प्रयच्छति । नेदं वक्तव्यम् ।
कर्मव्यतिहारे दः । सहार्थे च भा द्रष्टव्या ॥

स्वीकृताद्युपाद्यमः ॥ ५० ॥

पाणिग्रहणमविरोधो वा स्वीकृतिः । उपपूर्वाद्यमः
स्वीकृतावर्थे दो भवति । कन्यामुपयच्छते । भार्यामुपय-
च्छते । स्वीकृताविति किम् । परभार्यामुपयच्छति ॥

श्रुस्मृदृशः सनः ॥ ५१ ॥

श्रु-स्मृ-दृश-इत्येतेभ्यः सन्नन्तेभ्यो दो भवति । श्रुश्रुषते
शास्त्रम् । सुस्मूर्षते पूववृत्तम् । दिदृक्षते देवम् । श्रुदृशि-
भ्यामकर्मकावस्थायां समो गम्प्रच्छीत्यादिना दो विहित-
स्तत्र सनः पूर्ववदित्येव दः सिद्धः सकर्मकाथमिदम् ।
स्मरतेरप्राप्ते विधानम् ॥

ज्ञः ॥ ५२ ॥

जानातेः सन्नन्तात् दो भवति । जिज्ञासते धर्मम् ।
ज्ञोऽपन्हृषे धेः संप्रतेरस्मृताविति जानातेर्दो विहितः ।
तथा कर्त्राप्ये फले ज्ञोऽगोरित्यत्र पूर्ववत्सन इति सिद्ध-
स्ततोऽन्यत्रेदं वचनम् ॥

नानोः ॥ ५३ ॥

अनुपूर्वाज्जानातेः सन्नन्तादो न भवति । पुत्रमनुजि-
ज्ञासति । भृत्यमनुजिज्ञासति ॥ सकर्मकादिति वक्त-
व्यम् ॥ * ॥ इह मा भूत् । अनुजिज्ञासते मनसा नो
वक्तव्यम् । पूर्वेण प्राप्तस्यायं प्रतिषेधः । पूर्वेण च सक-
र्मकादेव सन्नन्तादो विहितः । घेस्तु सनः पूर्ववदिति
दः । अनोरिति किम् । पुत्रं जिज्ञासते ॥

प्रत्याङ्श्रुषः ॥ ५४ ॥

नेति वर्तते । प्रति आङ् इत्येवम्पूर्वात् शृणोतेः
सन्नन्ताद्दो न भवति । प्रतिशुश्रूषति । आशुश्रूषति
शास्त्रम् । श्रुस्मृर्देशः सन इति प्राप्तस्यानेन प्रतिषेधः ।
सनिर्देशः समर्थार्थः । सामर्थ्यञ्च धोर्गिना । तेनेह न
प्रतिषेधः । देवदत्तं प्रतिशुश्रूषते ॥

सदेर्गात् ॥ ५५ ॥

नेति निवृत्तमसम्भवात् । गनिमित्तभूतः सदिरूप-
चाराद्गः । सदेर्गविषयाद्दो भवति । शीयते । शीयेते ।
शीयन्ते । पाघादिना शीयादेशः । गादिति किम् ।
शत्स्यति । अशत्स्यत् । शिशत्सति ॥

मृडो लुङ्लिङोश्च ॥ ५६ ॥

म्रियतेर्लुङ्लिङोर्गपराच्च दो भवति । अमृत ।
मृषीष्ट । आशिषि लिङ् । उरिति सिलिङो क्तिञ्चम् ।
गपरात् खस्वपि । म्रियते । म्रियस्व । रिङ् यलिङश इति
रिङ्गदेशः । ङित्वादेव दे सिङ्गे नियमार्थमिदमन्यत्र दो
न भवति । मरिष्यति । अमरिष्यत् । ममार ॥

सनः पूर्ववत् ॥ ५७ ॥

पूर्वेण तुल्यं वर्तते इति पूर्ववत् । पूर्वञ्च प्रत्यासत्तेः
सनः । पूर्वा यो धुस्तद्वत्सन्नन्ताद्दो भवति । येभ्यो धुभ्यो
येन विशेषणेन दो विहितस्तेभ्यः सन्नधिकेभ्योऽपि दो
भवतीत्यर्थः । यथा ऊनुदात्तेतो द इति । शेते । आस्ते ।
एवं सन्नन्तादपि शिशयिषते । आसिसिषते । गिविशेष-
णेन निविशा निविशते । निविषिषते । अर्थविशेषणेन

गन्धनादिना उत्कुरुते । अयमिममुच्चिकीर्षते । उभयवि-
शेषेण ज्योतिरुद्गतावाङ् । आक्रमते । आचिक्रंसते ।
स्नोर्दार्थात् क्रम इतीदृप्रतिषेधः । कारकविशेषेण । शोऽप-
न्हवे धेः । सर्पिषो जानीते । सर्पिषो जिज्ञासते । इह
जुगुप्सते मीमांसत इति गुप्प्रकृतेरवयवस्यानुदासोत्क-
रणं सन्नन्तसमुदायस्य विशेषकमिति दः सिद्धः । यथेवं
गोपायत्यादावपि स्यात् । कर्तव्योऽत्र यत्नः । पूर्ववदिति
किम् । शिशत्सति । मुमूर्षति । अत्र दर्निमित्तं नास्ति ॥

आम्बत् तत्कृञ् ॥ ५८ ॥

आम्बहणेन यस्मादाम् विहितस्तस्य ग्रहणम् । आम
इव आम्बत् । तस्य कृञ् तत्कृञ् । यस्मादाम् तस्येव धोस्त-
त्कृञो दे वेदितव्यः । ईहाञ्चक्रे । ईक्षाञ्चक्रे । लिटि परतः
सरोरिजादेरित्याम् । आम इति परस्योप् । लस्य कृत्वा-
न्मृत्वे सति स्वादिविधिः । सुपो झेरिति तस्योप् । लिङ्बत्
कृञीत्यनुप्रयोगस्य करोतेरनेन दः । विधिर्नियमश्चात्रेष्यते ।
पूर्ववदिति वर्तते । अकर्त्राप्ये फले पूर्ववद्दो भवतीति
विधिः । कर्त्राप्ये फले आम्बदेव देो भवति । तेव दार्हस्यै-
वामन्तस्य प्रयोगे देो भवतीति नियमादिह न भवति ।
उदुम्भाञ्चकार । तद्ग्रहणं किम् । आमन्तानुप्रयोगस्य
ग्रहणं यथा स्यादिह मा भूत् । ईहते । करोतीति कृञ्-
ग्रहणं किमर्थम् । करोतेरेव यथा स्यादिह मा भूत् । ईक्षा-
मास । ईक्षाम्बभूव । इह कृञ्ग्रहणादन्यनिरासार्थाज्ज्ञा-
यते लिङ्बत्कृञीत्यत्र प्रत्याहारग्रहणं कृभ्वस्तिप्रोग
इत्यत आरभ्य कृभो द्वितीयेति अकारेण ॥

युजो ऽयञ्प्रयात्रे गोः ॥ ५९ ॥

अकर्त्राप्यफलाथौऽयमारम्भः । युजेर्निर्पूर्वाद्दो भव-
त्ययज्ञपात्रविषये । प्रयुङ्क्ते । वियुङ्क्ते । नियुङ्क्ते ।
अयज्ञपात्र इति किम् । द्वन्द्वं यज्ञपात्राणि प्रयुनक्ति ।
मेरिति किम् । युनक्ति । युज समाधावित्यस्यानुदात्ते-
त्त्वादग्रहणम् ॥

उदः ॥ ६० ॥

उत्पूर्वाद्युजेरयज्ञपात्रे दो भवति । उद्युङ्क्ते । निय-
मोऽयं हलन्तेषु उद एव नान्यस्मात् । निर्युनक्ति । दुर्यु-
नक्ति । संयुनक्ति ॥

सं क्षणोः ॥ ६१ ॥

सम्पूर्वात् क्षणुवो दो भवति । संक्षणुते । संक्षणुवातो
संक्षणुवते शब्दम् ॥

भुजो ऽदौ ॥ ६२ ॥

शब्दे कार्यस्यासम्भवाददावित्यर्थग्रहणम् । भुजे-
रथर्थकर्तमानाद्दो भवति । भुङ्क्ते । भुञ्जाते । भुञ्जते ।
अथर्थासम्भवात्तौदादिकस्य भुजेरग्रहणम् । निभुजति
पाणिम् । अदाविति किम् । भुनक्ति वसुधां भरतः । पाल-
यतीत्यर्थः ॥

योभीस्मेहेतुभये ॥ ६३ ॥

स्यन्ताभ्यां श्री स्मि इत्येताभ्यां हेतुभयेऽर्थं दो
भवति । तद्योजको हेतुरिति हेतुः । तस्य अयशब्देन
भावसम्बन्धेन काभीभिरिति षसः । अयग्रहणेन विस्मयो-
पीह लक्ष्यते । भुङ्क्ते भीष्यते । ईतः षुङ्ङित्यभिति षुक् ।
मुण्डो विस्मापयते । जटिलो विस्मापयते । स्मिड इत्यात्वम् ।

हेतुभय इति किम् । कुञ्चिकयैर्न भाषयति । वाचा
विस्माययति । अक्रत्रार्थ्यफलार्थाऽयमारम्भः ॥

वञ्चने गृधिवञ्चे ॥ ६४ ॥

णेरिति वर्तते । वञ्चनं विसंवादनम् । गृधि वञ्चि
इत्येताभ्यां एयन्ताभ्यां वञ्चनेऽर्थे दो भवति । माणवकं
गर्हयते । माणवकं वञ्चयते । विसंवादयतीत्यर्थः । वञ्चन
इति किम् । श्वानं गर्हयति । काङ्क्षामस्योत्पादयतीत्यर्थः ।
अहिं वञ्चयति । गमयतीत्यर्थः ॥

लियो ऽधाष्ट्यसम्मानने च ॥ ६५ ॥

णेरिति वर्तते । न धाष्ट्यमधाष्ट्यंशालीनीकरणम् ।
सम्माननं पूजनम् । लिनातेर्लीयतेश्च एयन्तादधाष्ट्यसम्मा-
ननयोर्वञ्चने च वर्तमानाद्दो भवति । अधाष्ट्ये । श्येनो
वर्तिकामुपल्लापयते । अभिभवतीत्यर्थः । सम्मानने । जटा-
भिरालापयते । हेतौ भा । आत्मानं पूजयतीत्यर्थः । वञ्चने
च कस्त्वामुल्लापयते । प्रलम्भयतीत्यर्थः । विभाषा लियो-
रिति व्यवस्थितविभाषाश्रयणादेषु त्रिषु नित्यमात्वम् ।
अधाष्ट्यादिष्विति किम् । बालकमुल्लापयति ॥

कृजो मिथ्यायोगेऽभ्यासे ॥ ६६ ॥

णेरिति वर्तते । अभ्यासो गुणनिका । करोतेर्ण्यन्ता-
न्मिथ्याशब्दयोगे ऽभ्यासेऽर्थे दो भवति । पदं मिथ्या
कारयते । स्तुतिं मिथ्या कारयते । सदोषं पुनःपुनरुच्चारय-
तीत्यर्थः । कृज इति किम् । पदं मिथ्या वाचयति । मिथ्या-
योग इति किम् । स्तोत्रं सुष्टु कारयति । अभ्यास इति
किम् । सकृत्पदं मिथ्या कारयति । एकवारमुच्चारयती-
त्यर्थः ॥

अस्वरितेतः कर्त्राप्ये फले ॥ ६७ ॥

गेरिति निवृत्तम् । उत्तरत्र णिच इति निर्देशात् ।
जितः स्वरितेतश्च ये धवस्तेभ्यो दो भवति कर्तारमा-
प्नोति चेत् क्रियाया फलम् । फलं सर्वं क्रियातो भवतीति
सामर्थ्यात् क्रिया लभ्यते । फलग्रहणं मुख्यफलपरिग्रहा-
र्थम् । जितः । पुनीते । लुनीते । कुरुते । स्वरितेतः । यजते ।
वयते । मुख्यक्रियाफलमत्र कर्तारमाप्नोति । कर्त्राप्ये फल
इति किम् । पचन्ति भक्तकराः । वयन्ति भृतकाः । नात्र
मुख्यं फलं किन्तु भृतिरानुषङ्गिकं वा फलम् । अस्वरितेत
इति किम् । याति । वाति ॥

वदो ऽपात् ॥ ६८ ॥

अपपूर्वाद्धदतेर्दो भवति कर्त्राप्ये फले । एकान्तवा-
दमपवदते । कर्त्राप्ये फले इत्येव । अपवदति । इतः
प्रभृति कर्त्राप्ये फले दो वेदितव्यः ॥

समुदाह्यमो ऽग्रन्थे ॥ ६९ ॥

सम उत् आङ् इत्येवम्पूर्वाद्यमेरग्रन्थविषये दो
भवति । ब्रूहीन् संयच्छते आत्मनश्चेद् ब्रीहयो भवन्ति ।
भारमुद्यच्छते । पापमाद्यच्छते । अग्रन्थ इति किम् । उद्य-
च्छति चिकित्सां वैद्यः । चिकित्सेति वैद्यकग्रन्थः । कर्त्रा-
प्ये इत्येव । संयच्छति आयच्छति परस्य वस्त्रम् । आङो
यमहन इत्यनेन धेर्द्विविधानमुक्तम् ॥

ज्ञोऽगेः ॥ ७० ॥

जानातेरगिपूर्वाद्दो भवति कर्त्राप्ये फले । गां
जानीते । अगेरिति किम् । स्वर्गलोकं प्रजानाति । कर्त्राप्ये
फले इत्येव । परस्य गां जानाति ॥

शिचः ॥ ७१ ॥

णिजन्ताहो भवति कर्त्राप्ये फले । कटं कारयते ।
ओदनं पाचयते । लक्षणे स्वरितेत्करणात् ज्ञायते हेतुमण्य-
षिचो ग्रहणमिदम् । कर्त्राप्ये फले इत्येव । परस्य कटं
कारयति ॥

पादम्याड्यमाड्यसपरिमुहरुचिचृद्देद्वद्वसः ॥७२॥

णिष इति वर्तते । पा दमि आड्यम् आड्यस
परिमुह-रुचि-चृत्-धेद्-वद्-वस-इत्येतेभ्यो एयन्तेभ्यः कर्त्रा-
प्ये फले दो भवति । पाययते । दमयते । आयामयते
यमोऽपरिवेषण इति मित्सञ्ज्ञाप्रतिषेधात् प्रो न भवति ।
आयासयते । परिमोहयते । रोचयते । नर्तयते । धापयते ।
वादयते । वासयते । पाधेटोरद्यर्थत्वान्नतिवद्यौश्चल्यर्थत्वा-
च्चल्यर्थार्थादिति मं प्राप्तमन्येषामणौ धेः प्राणिकर्तृकादिति
तत आरम्भः ॥

वा वाग्गम्ये ॥ ७३ ॥

वागिति नेदं पारिभाषिकस्याद्धपात्रवागिस्थस्य
ग्रहणं किं तर्हि वाक्छन्दः । पदान्तरमित्यर्थः । वाग्गम्ये
कर्त्राप्ये फले वा दो भवति । स्वं धान्यं पुनीते । स्वं
धान्यं पुनाति । षड्भिर्योगैर्नित्यं दे प्राप्ते विकल्पोऽवङ् ॥

मस् ॥ ७४ ॥

नियमार्थम् । यस्मान्मं दञ्च प्राप्नोति तस्मान्ममेव
भवति । पूर्वेण प्रकरणेन प्रकृतिनियमः कृतो दृष्टव्यनियत
इत्युभयप्राप्तिरस्ति । याति । वाति । प्रविशति । आक्रा-
मति धूमः । औ द एव भवतीति अर्थनियमो ध्याह्याः

तः । ततः कर्त्तरि मं द्रष्टव्यम् । यदि वा कर्त्तरि ज्ञे इत्य-
तः कर्त्तरि इति वर्तते । तेनेह न भवति । गम्यते ।
रम्यते ।

परानुकृजः ॥ ७५ ॥

परा अनु इत्येवंपूर्वात् कृजो मं भवति । गन्धना-
दिषु दः प्राप्तस्तदपवादेऽयम् । पराकरोति । अनुकरोति ।
कर्त्राप्ये फले ममेव भवति । कस्मान्न नियमः । तत्रापूवो
विधिरस्तु नियमो वास्त्वित्यपूर्व एव विधिर्भवति ॥

प्रत्यभ्यतिक्षिपः ॥ ७६ ॥

प्रति अभि अति इत्येवंपूर्वात् क्षिपो मं भवति ।
प्रतिक्षिपति । अभिक्षिपति । अतिक्षिपति । स्वरितेच्चाहः
प्राप्तः । एतेभ्य इति किम् । आक्षिपते ।

प्रवहः ॥ ७७ ॥

प्रपूर्वाद्ग्रहतेः कर्त्राप्ये फले मं भवति । प्रवहति ॥

मृषः परेः ॥ ७८ ॥

परिपूर्वान्मृषतेर्म भवति । परिमृष्यति । परिमृष्यतः ।
परिमृष्यन्ति । वह्निमपि केचिदनुवर्तयन्ति । परिवहति ।
परेरिति किम् । मृष्यते परीषहान् साधुः ॥

व्याङ्गश्च रमः ॥ ७९ ॥

वि आङ् इत्येवंपूर्वात् परिपूर्वाच्च रमेर्म भवति ।
विरमति । आरमति । परिरमति । अनुदात्तेच्चाहः प्राप्तः ।
एतेभ्य इति किम् । रमते । अभिरमते ॥

उपात् ॥ ८० ॥

उपपूर्वाच्च रमेमं भवति । भार्यामुपरमति । पृथ-
ग्याग उत्तरार्थः ॥

वा धेः ॥ ८१ ॥

उपपूर्वाद्भ्रमेर्धेर्वा मं भवति । यावद्भुक्तमुपरमति ।
उपरमते । निर्वर्तत इत्यर्थः ॥ विरिरंसतीत्यत्र पूर्वस्य
दनिमित्ताभावात् सनः पूर्ववदिति दो न भवति ॥

बुध्युध्रुजनेङ्प्रुद्रुश्रोर्णेः ॥ ८२ ॥

कर्त्राप्ये फले णिच इति दे प्राप्ते ऽयमारम्भः ।
बुध युध नश जन इङ् प्रु द्रु श्रु इत्येतेभ्यो एयन्तेभ्यो मं
भवति । येऽत्राकर्मकास्तेषामणौ धेः प्राणिकर्तृकादिति
सिद्धे अप्राणिकर्तृकार्थं ग्रहणम् । प्रवत्यादीनामचल्याद्य-
र्थम् । बोधयति पद्मम् । घोघयति काष्ठानि । नाशयति
पापम् । जनयति पुण्यम् । अध्यापयति शास्त्रम् । प्रावयति
ग्रामम् । प्रापयतीत्यर्थः । द्रावयति लोहम् । विद्यापयती
त्यर्थः । स्रावयति तैलम् । स्यन्दयतीत्यर्थः ॥

चल्यद्यर्थात् ॥ ८३ ॥

गेरिति वर्तते । चलेरर्थः कम्पनम् । अदेरर्थोऽभ्यव-
हारः । चल्यर्थेभ्यो ऽद्यर्थेभ्यश्च धुभ्यो एयन्तेभ्यो मं भवति ।
चल्यर्थेभ्यः । चलयति । चोपयति । कम्पयति । कम्पने चले
रिति मित्सञ्ज्ञायां प्रादेशः । अद्यर्थेभ्यः । निगारयति ।
भोजयति । आशयति । सर्वत्राद्यर्थकादेर्नेऽयते । आदयन्ते
देवदत्तेन । इह पय उपयोजयते देवदत्तेनेति भक्षणार्था-
भावान्मं न भवति । सकर्मकार्थमप्राणिकर्तृकार्थञ्च
सूत्रम् ॥

अणौ धेः प्राणिकर्तृकात् ॥ ८४ ॥

अण्यन्तावस्थायां यो धुर्द्धिः प्राणिकर्तृकस्तस्मात्प्रण-
न्तान्मं भवति । आस्ते देवदत्तः । आसयति देवदत्तम् ।
शेते देवदत्तः । शाययति देवदत्तम् । अणाविति किम् । चेत-
यमानं प्रयोजयति । चेतयते । ननु च णिच इत्यत्र हेतुम-
णिणचो ग्रहणं व्याख्यातम् । अणाविति तस्यार्थं प्रतिषेधः ।
तेनात्र मं भवत्येव चेतयतीति । इदं तर्हि प्रत्युदाहरणम् ।
आरोह्यमाणं प्रयोजयति आरोहयते । अथवा ऽणाविति
धेर्विशेषणम् । अणौ यो धिस्तस्य ग्रहणं यथा स्यात् ।
अन्यथा धुग्रहणे ण्यन्तविशेषणे इहैव मं स्याच्चेतयमानं
प्रयोजयति चेतयति । आसयति इत्यादौ न स्यात् । धेरिति
किम् । कटं कुर्वाणां प्रयोजयति कारयते । प्राणिकर्तृका-
दिति किम् । शुष्यन्ति व्रीहयः । शोषयते व्रीहीनातपः ।
प्राण्यौषधिवृक्षेभ्योऽवयवे चेति पृथग्निर्देशादिह शब्द-
शास्त्रे वनस्पतिकायाः प्राणिग्रहणेन गृह्यन्ते ॥

क्यषो वा ॥ ८५ ॥

क्यषन्ताद्वा मं भवति । वावचनसामर्थ्यात् पक्षे
दोऽपि भवति । अपटत्पटद्भवति पटपटायति । पटपटा-
यते । अव्यक्तानुकरणादनेकाचोऽनितौ ङाजिति ङाच् ।
ङाचीति द्वित्वम् । मौ ङाचि नित्यमिति तकारस्य पररू-
पत्वम् । टिखम् । ङाजलोहितात्क्यषिति क्यष् । एवमलो-
हितो लोहितो भवति लोहितायति । लोहितायते ॥

द्युद्भ्यो लुङि ॥ ८६ ॥

कृपूपर्यन्ता द्युतादयः । वेति वर्तते । द्युतादिभ्यो वा
मं भवति लुङि परतः । व्यद्युतत् । व्यद्योतिष्ठ । अलु-

टत् । अलोऽटिष्ठ । मविधिपक्षे शुत्पुषादिलित्सर्त्तिशास्त्य-
 त्तर्मे इत्यङ् । यद्यपि मे अङ्विधानसामर्थ्यान्मविधि-
 ल्भस्तथाप्यनुदात्तेत्करणं लुङोऽन्यत्र सावकाशमिति
 नित्यं मं स्यादिति विकल्पार्थं वचनम् । लुङीति किम् ।
 योऽनते । शुता सहचरिता इतरेऽपि तथोच्यन्त इति बहु-
 वचननिर्देशः ।

स्यसनोर्वृद्भ्यः ॥ ८७ ॥

शुतादिष्वन्तर्भूता वृतादयः । वृतादिभ्यो वा मं
 भवति स्ये सनि च सति । वत्स्यति । अवत्स्यत् । विवृ-
 त्सति । वर्तिष्यते । अवर्तिष्यत । विवर्तिषते । एवं वृध्-
 सृध स्यन्द इत्येते योज्याः । मविधौ न वृतादेरितीद-
 प्रतिषेधः ॥

लुटि च क्लृपः ॥ ८८ ॥

क्लृपेर्लुटि स्यसनोश्च वा मं भवति । कल्पता ।
 कल्पारौ । कल्पारः । कल्पस्यति । अकल्पस्यत् । चिक्लृ-
 प्सति । कल्पितारः । कल्पिष्यते । अकल्पिष्यत । चिक-
 लिषते । क्लृपेर्वृतादित्वादेव स्यसनोर्विकल्पे सिद्धे चका-
 रेणानुकर्षणमसन्देहार्थम् । क्लृप इति लृत्वं किमर्थम् ।
 ऋकारस्यस्य रेफभागस्य रेफग्रहणेन ग्रहणं यथा स्यात् ।
 क्लृप्तवान् । मातृणाम् । लृत्वं णत्वञ्च सिद्धम् ॥

स्पर्द्धे परम् ॥ ८९ ॥

स्पर्द्धे परं कार्यं भवति । द्वयोः प्रसङ्गयोरन्यार्थ-
 योरेकस्मिन् युगपदुपनिपाते सङ्घर्षः स्पर्द्धः । यज्यतो दीः
 सुपीति दीत्वस्यावकाशः । देवाभ्याम् । वृक्षाभ्याम् ।
 बह्वौ भल्येदित्यस्यावकाशः । देवेषु । वृक्षेषु । इहोभयं

प्राप्नोति । देवेभ्य इति सूत्रविन्यासे परमेत्वं भवति ।
 अप्रवृत्तौ पर्याये वा प्राप्ते वचनम् । कार्यकालं संज्ञाप-
 रिभाषमिति । यावन्ति कार्याणि तावद्वा सूत्रस्य भेद-
 इति विधिर्नियमश्चेदं सूत्रम् । यत्र परस्मिन्कार्ये कृते पुनः
 प्रसङ्गविज्ञानात्पूर्वं तत्र विधिः । यत्र परमेव कार्यं दृश्यते
 सकृद्गते परनिर्णये बाधितो बाधित एवेति । तत्र नियमः ।
 तद्यथा द्वित्वस्यावकाशः । वेभिद्यते । जेरवकाशः ।
 विचति । वेविच्यते इति परत्वाज्जौ कृते पुनः प्रसङ्गाद्
 द्वित्वम् । जसिश्शसोः शिरित्यस्यावकाशः । कुण्डानि ।
 डेसुटोरमित्यस्यावकाशः । यूयं राजानः । इह यूयं गुरु
 कुलानि इति पर एवाभावः । अतुल्यबलयोः स्पष्टौ न
 भवति । उत्सर्गादपवादः । परनित्यविचारणे भवेन्नित्य-
 त्वम् । नित्यात्तथान्तरङ्गम् । तस्मादप्यनवकाशं यत् ।
 एकार्थयोरपि नास्ति विरोधः । धोर्विहितास्तव्यादयः
 पर्यायेण भवन्ति ॥

नब्बाध्य आसम् ॥ ९० ॥

नपा निर्दिष्टो बाध्यो भवति आ साधिकारपरिस-
 माप्तेरित्येषोऽधिकारो वेदितव्यः । लोके संज्ञासमावेशो
 दृष्ट इन्द्रः शक्रः पुरन्दर इति । शास्त्रेऽपि त्यः कृद्वा इति
 शेषोऽगण्येत्यवधारणाज्ज्ञापयति इहापि संज्ञासमावेशः
 स्यादिति यद्वाः क्रियते । यत्र नपः समावेश इष्यते तत्र
 चशब्दोपादानमस्ति । यथा यश्चैकाश्रय इति । वक्ष्यति
 प्रो धि ध । विदि । भिदि । स्फेरुः । शिक्षि । भिक्षि । नपा
 निर्दिष्टा धिसंज्ञा रुसंज्ञया बाध्यते । समावेशे हि अत-
 तक्षदित्यत्र धौ कच्यमके सन्धदिति कचपरे धौ परतः

सन्वज्ञावः प्रसज्येत । अवित्रजदित्यत्र घेदीत्वं स्यात् । न-
बिति किम् । बाभ्रव्यः । पुल्लिङ्गा गुसंज्ञा पुल्लिङ्गया भसं-
ज्ञया बाध्यते ॥

स्त्री स्त्र्याख्यौ मुः ॥ ६१ ॥

स्त्रियमाचक्षाते इति स्त्र्याख्यौ । प्रे इति नियमाद-
प्राप्तः सुपीति योगविभागात्कः । यावीकारोकारौ
स्त्र्याख्यौ तदन्तं शब्दरूपं मुसंज्ञं भवति । सुम्मिडन्तं पद-
मित्यत्रान्तग्रहणमन्यत्र सज्ज्ञाविधौ तदन्तविधिप्रतिषे-
धार्थमिह नाश्रीयते भामीयुवोरिति नियमारम्भात् ।
स्त्र्याविति यणादेशादृकारो द्विमात्रस्तत्साहचर्यादीकारो
द्विमात्रः । ईकारः । कुमारी । गौरी । लक्ष्मीः । ऊकारः ।
ब्रह्मबन्धूः । वामोरूः । यवागृः । अयमेरित्यादि मुसंज्ञाका-
र्यम् । स्त्र्याविति किम् । मात्रे । दुहित्रे । स्त्र्याख्याविति
किम् । हे ग्रामणीः । हे खलपूः । नेमौ स्त्रियमेवाचक्षाते ।
स्त्र्याग्रहणं किम् । शब्दार्थे स्त्रीत्वे यथा स्यात् पदान्तर-
गम्ये मा भूत् । ग्रामण्ये स्त्रियै । खलप्वे स्त्रियै । उभयलिङ्गा-
नामिष्वसनिप्रभृतीनां शब्दार्थ एव स्त्रीत्वम् । इष्वै
असन्त्यै स्त्रियै । तथा गुणशब्दानां ष्वै स्त्रियै । इदञ्चा-
ख्याग्रहणस्य प्रयोजनम् । कुमारीभिवात्मानमाचरति
आचारे सर्वमृज्यः क्विविति क्विप् । कुमार्यै देवदत्ताय ।
लक्ष्मीमतिक्रान्ताय अतिलक्ष्म्यै । प्रागेव मुसंज्ञा वृत्ता
तदन्तान्मुकार्यं भवति । इह अतिकुमारये देवद-
त्ताय । प्रादेशे कृते आमनलविधावितिप्रतिषेधान्मुकार्यं न
भवति ।

स्त्री ॥ ६२ ॥

स्त्रीशब्दश्च मुसंज्ञो भवति । आमीयुवोः वा डिति प्रश्नेति नियमविकल्पयोः सामान्येन पुरस्तादयमपवादः । हे स्त्रि । स्त्रीणाम् । स्त्रियै । प्रादेशनुडागमाः सिद्धाः ॥

आमीयुवोः ॥ ९३ ॥

आमि परत इयुवोः स्थानिनौ य्वौ स्त्र्याख्यौ मुसंज्ञौ भवतः । सिद्धे सत्यारम्भे नियमार्थं आम्भेव मुसंज्ञानान्यत्र । हे श्रीः । हे भ्रूः । इयुवोरिति किम् । प्रध्वै । वर्षाभ्वै ॥

वा ॥ ९४ ॥

वा मुसंज्ञा भवतीत्यामीयुवोः । श्रीणाम् । श्रियाम् । भ्रूणाम् । भ्रुवाम् ॥

डिति प्रश्च ॥ ९५ ॥

स्वोर्यः प्रः स्त्र्याख्य इयुवोश्च स्थानिनौ यौ य्वौ तेषां डिति वा मुसंज्ञा भवति । कृत्यै । कृतये । धेन्वै । धेनवे । पक्षे स्वऽसखीति मुसंज्ञा । सोऽडित्येप । इयुवौ । श्रियै । श्रिये । भ्रुवै । भ्रुवे । स्त्र्याख्यावित्येव । अग्रये । अतिकृतये । अतिश्रिये । अतिभ्रुवे देवदत्ताय । य्वौ य्वोः प्र इति किम् । मात्रे । दुहित्रे ।

स्वसखि ॥ ९६ ॥

प्रो य्वोरिति वर्तते । य्वोः प्रस्मुसंज्ञो भवति सखिशब्दं वर्जयित्वा । असखीति प्रतिषेधात् सिद्धौ भेति निर्देशं स्त्र्याख्यस्य स्त्र्याख्यस्य च प्रस्येह ग्रहणम् । अग्रये । धायवे । स्त्र्याख्यश्च यो मुसंज्ञो न भवति तस्य ग्रहणम् । कृतये । धेनवे । मुसंज्ञाविषये नन्वाध्य आस-

मिति सुसंज्ञा बाध्यते । कृत्याम् । घेन्वाम् । असखीति
किम् । सख्युः । सख्यौ । असखीति पर्युदासोऽयम् । तेन
शोभनः सखा सुसखा । अतिसखा । अतिसखेरागच्छति
अतिसखेः । स्वसखिशब्दादन्यत्वमस्तीति सुसंज्ञा ।
मृद्ग्रहणेन तदन्तविधिरिति वा । खोः प्र इत्येव । पित्रे ।
मात्रे । सुप्रदेशाः सोर्ङितीत्येवमादयः ॥

पतिः से ॥ ९७ ॥

पतिशब्दः स एव सुसंज्ञी भवति । प्रजापतिना ।
प्रजापतये । पतिरेव स इति कस्मान्न नियमः । एवं हि
द्वन्द्वे स्या इति पूर्वनिपातवचनमनर्थकं स्यात् द्वन्द्वे पति-
रिति ब्रूयात् । नह्यन्यस्य से सुसंज्ञासम्भवः । अपि चाने-
कप्राप्तावेकस्य नियम इतिवचनमनर्थकं स्यात् । पदुमृदुगुप्त
पटव इति । स इति किम् । पत्या । पत्ये ॥

प्रो धि च ॥ ९८ ॥

प्र इति मात्रिकस्य संज्ञा । प्रो धिसञ्ज्ञो भवति ।
भेत्ता । बोद्धा । धीति नपा निर्देशः किमर्थः । पुल्लिङ्ग्या
रुसञ्ज्ञया बाधा यथा स्यात् । प्रयोजनमग्रे वक्ष्यते । चशब्दः
सञ्ज्ञान्तरसमावेशार्थः । धि च भवति यच्चान्यत्प्राप्नोति
तच्च भवति । इहाप्रविनश्य गत इति सुसंज्ञासमावेशः ।
विश्व ना च विनरौ तावाचष्टे णिच । णाविष्ठवन्मृद इति
इष्टवद्भावः । टिखम । प्रशब्देन योगः । ऋको प्यादेशे णिखे
प्राप्ते धिसंज्ञायां सत्यां प्ये धिपूर्वादिति णेरयादेशः
सिद्धः । सुसंज्ञायाच्च पूर्वनिपातः । अन्यथेकारोकारा-
भ्यामन्यत्र सावकाशा धिसंज्ञा इकारोकारविषयत्वाद्-
नक्त्वाशया सुसंज्ञया बाध्येत ॥

स्फे रुः ॥ ९९ ॥

प्र इति वर्तते । स्फसञ्ज्ञे परतः प्रो रुसञ्ज्ञो भवति ।
कुण्डा । हुण्डा । स्पर्द्धा । नुम्विधानुपदेशाश्रयणात्प्रागेव
नुम् । सरोरुहल इति अस्त्यः । अजाद्यतष्टाप् ॥

दीः ॥ १०० ॥

दीरिति द्विमात्रस्य सञ्ज्ञा । दीश्च रुसञ्ज्ञो भवति ।
ईहाञ्चक्रे । लिटि परतः सरोरिजादेरित्याम् । शेषमाम्बत्त-
त्कृञ्इत्यत्रोक्तम् । रुरिति पुल्लिङ्गनिर्देशः किमर्थः । ईकारो-
कारविषयया मुसञ्ज्ञया बाधा मा भूत् । द्वयोः समावेशे हे
परमवाणीशकइत्यत्र ऋसमोरिति मुसञ्ज्ञाश्रयः कप् ।
रुसञ्ज्ञाश्रयोऽनृतानन्तस्याप्येकैकस्य रोरिति पविधिश्च
सिद्धः ॥

यत्त्ये तदादि गुः ॥ १०१ ॥

यो हि यस्मात्त्यः स तस्येत्युच्यते यस्य धोर्मृदा वा
त्यस्तस्मिन् परतस्तदादिशब्दरूपं गुसञ्ज्ञं भवति । केव-
लायाः प्रकृतेर्व्यपदेशिवद्भावात्तदादित्वम् । दे।ग्धि ।
जुहोति । करिष्यति । कुण्डानि । गुकार्यमेबिडागमश्च ।
जसि नोड इति दीत्वञ्च । यदिति सञ्ज्ञनिर्देशार्थम् ।
अन्यथा तदादीति न लभ्येत तथाच त्ये सति पूर्वमात्रस्य
गुसञ्ज्ञा स्यात् । तत्र को दोषः । इह न्यविशत प्राकरोदिति
सगेरडागमः स्यात् । यत्त्य इति यच्छब्देन त्यस्य विशेषणं
किम् । अस्यापत्यमिः । देवदत्त इं पश्येत्यत्र आदेरैप् स्यात् ।
अखस्य स्थानिवद्भावाद्भावधानमिति चेत् योऽनादिषुदच्चः
पूर्वस्तं प्रति स्थानिवद्भावः । आदिषुदच्चैषोऽच्चः पूर्वो निष्प-
त्तस्य पदस्य पदान्तरेषाभिसम्बन्धात् । यस्य इति ईङ्निर्देशः

किमर्थः । यत्तद्यस्तदादि गुरित्युच्यमाने यस्य त्यः सम्भवति तस्यान्यस्मिन्नपि शब्दे गुसंज्ञा स्यात् । तथा च स्त्रियै इदं रूपं भुवे इदं भवर्थम् । इयुवौ प्रसज्येयाताम् । तदादिवचनं किमर्थम् । यत्रानेकस्त्यः सम्भवति तत्र तदादेशुसंज्ञा यथा स्यात् । करिष्यति । कुण्डानि । स्यान्तस्य सनु-मकस्य च गुसंज्ञायां यज्यतो दी धेकाविति दीत्वं सिद्धम् । गुरिति पुल्लिङ्गनिर्देशो भपदसंज्ञासमावेशार्थः । इह बाभ्रव्य इति गुसंज्ञाश्रय आदेरैप् । भसंज्ञाश्रयः कङ्करोऽस्वयम्भु-व इति ओकारः । इह च यजुःपण्यमस्य याजुष्कः । गुसंज्ञा-श्रय आदेरैप् स्वादावधे इति पदत्वे पदसंज्ञाश्रयानि रि-सत्वषत्वानि सिद्धानि । नपुंसकलिङ्गा हि गुसंज्ञा होतु-रपत्यं हैत्र इत्यत्र सावकाशा सती पदसंज्ञया बाध्येत ।

- सुम्भिडन्तं पदम् ॥ १०२ ॥

नः क्य इति नियमारम्भात् सुबिति प्रत्याहार-ग्रहणं नेपो षहोः । मिडा साहचर्याद्वा । सुबन्तं मिडन्तं च शब्दरूपं पदसंज्ञं भवति । सूपकारः पचति । पदसंज्ञा-श्रयो रित्वादिविधिः । वासूसादेशविधिश्च भवति । ननु सुम्भिडौ त्वौ त्यग्रहणे यस्मात्स तदादेशग्रहणमित्यन्तग्रहणं किमर्थम् । अन्यत्र संज्ञाविधौ तदन्तविध्यभावज्ञापना-र्थम् । तेन दृषत्तीर्णेत्यत्र क्तान्तस्य क्तक्तवतुइत्यनेन तसंज्ञा नास्तीति द्रान्तस्य तो न इत्येष विधिर्दृषदकारापेक्ष-या न भवति । इह च कुमारीगौरितरा तादीभूइत्यनेन तरान्तस्य भसंज्ञा नास्तीति भूरूपेत्यादिना प्रादेशो न भवति । पदमिति नपा निर्देशो भसंज्ञया बाधा यथा स्यादित्येवमर्थः । अन्यथा राज्ञः राजन्य इत्यत्र भसंज्ञाश्रय-

मनो खं पदसंज्ञाश्रयं नखञ्च स्यात् । पदप्रदेशा पदस्येत्येव-
मादयः ॥

नः क्ये ॥ १०३ ॥

क्ये इति क्यच्क्यङ्गणामविशेषग्रहणम् । क्ये परतो
नान्तस्य पदसंज्ञा भवति । राजानमिच्छति राजीयति ।
राजेवाचरति राजायते । अचर्म चर्म भवति चर्मायते ।
पदत्वे सति नखं सिद्धम् । नखं सुविधिकृत्तुकीति निय-
मादन्यत्र सिद्धमिति क्यची तीत्वं दीरकृद् इति दीत्वञ्च
भवति । त्यस्वे त्याश्रयमिति पदत्वे सिद्धे नियमार्थमिदम् ।
नान्तमेव क्ये पदसंज्ञं भवति नान्यत् । वाच्यति ।
शुच्यति । कुत्वं न भवति । नान्तं क्य एवेति विपरीतो
नियमो नाशङ्कनोयः । अकाविति कौ नखप्रतिषेधात्
ज्ञायते पदत्वे हि नखप्राप्तिः ॥

सिति ॥ १०४ ॥

सिति त्ये परतः पूर्वं पदसंज्ञं भवति । भवतोऽयं
भवदीयः । भवतष्टसछसावितिद्धस् । यचिभइति पदसं-
ज्ञायां बाधितायां पुनरारम्भः । एवमूर्णा अस्यास्तीति
ऊर्णायुः । ऊर्णाहंशुभंभ्यश्च युसिति युस । यस्य ज्याच्चेति
खं न भवति । अहंयुः । अहंयुः । शुभंयुः । शुभंयुः ।
वा पदान्तस्येति परस्वधिकल्पः ॥

स्वादावधे ॥ १०५ ॥

अध इति प्रतिषेधाद्वाया एकस्य सोर्ग्रहणम् । स्वादौ
धवर्जिते परतः पूर्वं पदसंज्ञं भवति । राजभ्याम् । राजभिः ।
राजत्वम् । राजता । अध इति किम् । राजानौ राजानः ।

यद्येवं राजेत्यत्रापि प्रतिषेधः स्यात् । नैवं शक्यम् । अथ इति पर्युदासोऽयं धादन्यत्र पदसंज्ञा विधीयते । धे तु पूर्वेण भविष्यति । यद्येवं सुवाचौ सुवाच इत्यत्रान्तर्वर्तिनीं विभक्तिमाश्रित्य पदत्वं प्राप्नोति । अस्तु तर्हि प्रसज्यप्रतिषेधः । राजेत्यत्र अकाविति प्रतिषेधात् ज्ञायते सौ पदसंज्ञा भवति । एवमप्यध इति अनन्तरस्य स्वादौ विधेः प्रतिषेधोऽयं सुवाचौ सुवाच इत्यत्र पूर्वेण प्राप्तिरस्येव कर्तव्योऽत्र यत्न उत्तरपदत्वे चापदादिविधौ त्यलक्षणं न भवतीति ॥

यचि भः ॥ १०६ ॥

स्वादावध इति वर्तते । यकारादावजादौ च स्वादौ घवर्जिते पूर्वं भसंज्ञं भवति । गार्ग्यः । वात्स्यः । दाक्षिः । ग्लाक्षिः । पूर्वेण पदसंज्ञा प्राप्ता भत्वाद्यस्य ड्याच्चेत्यखम् । नभोङ्गिरोमनुषां वत्युपसङ्ख्यानम् ॥*॥ नभसा तुल्यं वर्तते इति नभस्वत् । अङ्गिरस्वत् । मनुष्वत् । वृष्णोवस्वश्वयोर्ध्वोर्भसंज्ञेति केचित् । वृष्णो वसुः वृषण्वसुः । वृषणश्वः ।

मत्वर्थे स्तौ ॥ १०७ ॥

मत्वर्थे त्ये परतः सकारान्तं तकारान्तञ्च भसंज्ञं भवति । तपस्वी । यशस्वी । विनस्मायामेधास्रज इति विन् । मतोर्विशेषणत्वेपि मत्त्वर्थग्रहणेन ग्रहणम् । यथा देवदत्तशालापण्डिता आनीयन्तामित्युक्ते देवदत्तो विशेषणभूतोऽपि यदि पण्डितः सोऽपि आनीयते । भास्वान् । विद्युत्त्वान् । मरुत्त्वान् । स्ताविति किम् । राजवद् गृहम् ॥

कारके ॥ १०८ ॥

कारक इत्ययमधिकारः । यदित उर्द्धमनुक्रमिष्यामः
कारक इत्येवं तद्वेदितव्यम् । कारकं निर्वर्तकं हेतुर्वा । कस्य ?
क्रियायाः । का च क्रिया । ध्वर्थः । कारक इति निर्धार-
णलक्षणेयमीप् । जात्यपेक्षैकवचनम् । सौत्रो वा निर्देशः ।
कारकेषु यद्भ्रुवं तदपादानं यः कर्मणोपेयोऽर्थः स सम्प्र-
दानमित्यादि योज्यम् । वक्ष्यति ध्यपाये ध्रुवमपादानम् ।
ग्रामादागच्छति । स्वर्गादवरोहति । अपायक्रिययोर्ग्रामो-
ऽपि निर्वर्त्तकः । देवदत्तोऽपि ध्रुवत्वाद् ग्रामोऽपादानम् ।
कारक इति किम् । वृक्षस्य पर्णं पतति । कुड्यस्य पिण्डः
पतितः । अपायक्रियाया निर्वर्तकत्वेन वृक्षः कुड्यञ्च न वि-
वक्षितम् । अकथितञ्च । आपादानादिभिरकथितं च कारकं
कर्मसंज्ञं भवति । आचार्यं धर्मं पृच्छति । कारक इति
किम् । आचार्यस्य शिष्यं धर्मं पृच्छति । आचार्यस्य शिष्य-
विशेषणत्वादकारकत्वम् । यदा कारकञ्चारकञ्च सर्व-
मकथितमप्रतिपादितमित्यर्थस्तदेदं प्रत्युदाहरणम् । अस-
ङ्गीर्तितमिति व्याख्याने कारकमेव लभ्यते । प्रदेशेषु कार-
काभिधानेऽपादानादीनां ग्रहणम् ॥

ध्यपाये ध्रुवमपादानम् ॥ १०६ ॥

धीर्बुद्धिः । प्राप्तिपूर्वको विश्लेषोऽपायः । धिया
कृतो अपायो ध्यपायः । धीप्राप्तिपूर्वको विभाग इत्यर्थः ।
धीग्रहणे ह्यसति कायप्राप्तिपूर्वक एवापायः प्रतीयेत धीग्रह-
णेन सर्वः प्रतीयते । ध्रुवमविचलं अवधिभूतं वा ।
ध्यपाये साध्ये यद् भ्रुवं तदपादानसंज्ञं भवति । ग्रामादा-
गच्छति । ग्रामो देवदत्तं नानुपतति इति ध्रुवः । अथवा
अपायात्प्रागपि ग्रामः । अपाऽप्येपि ग्राम एव । देवदत्त-

स्त्वपाये ग्रामग्रहणेन न गृह्यते इति ग्रामो ध्रुवः । एवम-
 श्वाद्धावतः पतितः । गच्छतः सार्थादवहीनः । देवदत्तो
 जिनदत्तादागतः । मेवौ परस्परतोऽपसर्पतः । शृङ्गाच्छरो
 जायते । गङ्गा हिमवतः प्रभवति । इह ग्रामान्नागच्छतीति
 पूर्वमपादानसंज्ञा पश्चात्प्रतिषेधः । धियाऽपायस्य विशेषणं
 किम् । अधर्माज्जुगुप्सते । प्रेक्षापूर्वकारी दुःखहेतुरधर्म
 इति बुध्या संप्राप्य ततो निवर्तत इति अपादनत्वम् ।
 एवमधर्माद्विरमति प्रमाद्यति । व्याघ्राद्विभेति । चैरे-
 भ्यस्त्रायते । अध्ययनात् पराजयते । न शक्नोतीत्यर्थः ।
 यवेभ्यो गां वारयति । अकार्यात्सुतं वारयति । कूपा-
 दन्धं वारयति । उपाध्यायादन्तर्द्धत्ते । भयं सञ्चिन्त्य निवर्तत
 इत्यर्थः । विवक्षातः कारकणि भवन्ति । उपाध्यायाद-
 धीते । उपाध्यायाच्छृणोति । अविवक्षार्या नटस्यं
 शृणोति । ग्रन्थिकस्य शृणोति । ध्रुवमिति किम् । अरण्ये
 विभेति । नात्र भयावधिभूतमरण्यं किं तर्हि चौराः ।
 नपा निर्देशः किमर्थः । वक्ष्यमाणाभिः संज्ञाभिर्बाधा
 यथा स्यात् । धनुषा विध्यति । पुलिङ्ग्या करणसंज्ञया
 बाधात् । कांस्यपात्र्यां भुङ्क्ते । पुलिङ्गाधिकरणसंज्ञैव । धनु-
 र्विध्यतीति कर्तृसंज्ञा । इह गां दोग्धि पय इति परत्वा-
 त्कर्मसंज्ञा । अपादानप्रदेशाः कापादाने इत्येवमादयः ॥

कर्मणोपेयः सम्प्रदानम् ॥ ११० ॥

उपपूर्वादिङ्गे घे कृते उपेय इति भवति । कर्मणा य
 उपेयोऽर्थस्तत्कारकं सम्प्रदानसंज्ञं भवति । उपाध्यायाय गा
 ददाति । देवाय बलिं प्रयच्छति । कर्मणेति किम् । गवा
 उपाध्यायमुपैति । सम्प्रदानमित्यन्वर्थसंज्ञाकरणात् ददा-

त्पर्थानां धूनां द्रव्येण कर्मणा उपेयोऽर्थः सम्प्रदानमिति ।
 तेनेह न भवति । देवदत्तस्य वस्त्रं दर्शयति । मित्रस्य
 कार्यं कथयति । अजां नयति ग्रामम् । सम्यक् प्रदानं सम्प्र-
 दानमिति चाश्रितम् । तेनेह न भवति । धनतः पृष्ठं ददाति ।
 रजकस्य वस्त्रं ददाति । राज्ञो दण्डं ददाति । इह तर्हि कथं
 श्राद्धाय निगृणहते । युद्धाय सन्नहति । तिष्ठते ब्राह्मणो छात्रे-
 भ्यः । तादर्थ्यात् सिद्धम् । अथवा कथंचिद्विवक्षितभेदाभिः
 सन्दर्शनप्रार्थनाध्यवसायक्रियाभिः क्रियापि व्याप्या सती
 कर्मतयोपेयत्वात् सम्प्रदानत्वम् । तेनेहापि भवति । रोचते
 देवदत्ताय मोदकः । स्वदते देवदत्ताय मोदकः । पुष्पेभ्यः
 स्पृहयति । मित्राय कथयति । मित्राय क्रुध्यति । मित्राय
 द्रुहति । मित्राय ईर्ष्यति । मित्रायासूयति । मित्राय
 कुप्यति । कोपादन्यत्र क्रुधादीनां प्रार्थनादिभिः क्रियावि-
 शेषैर्भेदो न विवक्षितः इति क्रियायाः कर्मव्यपदेशो
 नास्ति । भार्यामीर्ष्यति । औषधं द्वेषि । शप उपलम्भनेऽर्थे
 भेदः । देवदत्ताय शपते । न्हुड आत्मनि न्हवे भेदः ।
 मित्राय न्हुते । अन्यत्र मित्रं न्हुते । राधीद्वयोर्देवालोचने ।
 पुत्राय राध्यति । पुत्राय ईक्षते । अन्यत्र पुत्रस्य राध्यति ।
 पुत्रमीक्षते । यत्र च प्रत्याङ्पूर्वः शृणोतिरभ्युपगमे वर्तते ।
 देवदत्ताय प्रतिशृणोति । अनुप्रतिपूर्वश्च गृणातिर्यदि
 कथयितुः प्रोत्साहने वर्तते । आचार्याय अनुगृणाति ।
 आचार्याय प्रतिगृणाति । इह भेदाभेदविवक्षा । देवदत्ताय
 श्लाघते । देवाय प्रणमति । देवं प्रणमति । गत्यर्थानां
 चेष्टायामसम्प्राप्तावुभे । यथा ग्रामाय गच्छति । ग्रामं
 गच्छति । ग्रामाय व्रजति । ग्रामं व्रजति चेष्टायामिति

किम् । मनसा पाटलिपुत्रं गच्छति । असम्प्राप्ताविति
 किम् । पन्थानं गच्छति । भार्या गच्छति । अन्यत्राभे-
 दधिवत्तैव । कटं करोति । ओदनं पचति शास्त्रं
 पठति । सग्योश्च क्रुधिद्रुह्योः । मित्रमभिक्रुध्यति । मित्र-
 मभिद्रुह्यति । सिद्धिरनेकान्तादित्यतो भेदाभेदोभयवि-
 वक्षा प्रत्येतव्या । परेषामपि प्रतिपत्तिगौरवं तुल्यम् । क-
 क्रियाया व्याप्यत्वमिष्टं क्व च नेति दुर्बोधम् ॥

धारेरुत्तमर्णः ॥ १११ ॥

ऋणे उत्तम उत्तमर्णः । निपातनात् सविधिः । धारय
 तेरुत्तमर्णो योऽर्थस्तत्कारकं सम्प्रदानसंज्ञं भवति । देवद-
 त्ताय गां धारयति । उत्तमर्ण इति किम् । देवदत्ताय शतं
 धारयति दरिद्रः ॥

परिक्रयणम् ॥ ११२ ॥

परिक्रीयते ऽनेनेति परिक्रयणं तत्कारकं सम्प्रदान-
 संज्ञं भवति । शताय परिक्रीतः । सहस्राय परिक्रीतः ।
 साधकतमत्वात् करणसंज्ञा प्राप्ता ॥

साधकतमं करणम् ॥ ११३ ॥

क्रियायामतिशयेन साधकं साधकतमं तत्कारकं
 करणसंज्ञं भवति ।

दानेन भोगं दयया सुरूपं

ध्यानेन मोक्षं तपसेषुसिद्धिम् ।

सत्येन वाक्यं प्रशमेन पूजां

वृत्तेन जन्माग्रमुपैतिमर्त्यः ॥

तमग्रहणं किमर्थम् । यथा रूपप्रस्तावे अभिरूपाय
 कन्या देयेत्युक्ते ऽभिरूपतमायेति गम्यते । एवमिहापि
 कारकाधिकारादकारके संज्ञावृत्तिर्नास्तीति साधकं कर-

णमित्युक्त ऽपि साधकतममिति गम्यते तदेतत् तमग्रहणं
ज्ञापकमन्यत्र तमग्रहणेन विना प्रकर्षो न लभ्यते । तेना-
धारोऽधिकरण इत्यनेन मुख्यामुख्ययोरधिकरणत्वं
सिद्धम् । तिलेषु तैलम् । गङ्गायां घोषः । साधकतमस्या-
विवक्षायां स्वातन्त्र्यादनुर्विध्यतीति भवति । पुंलिङ्गनि-
र्देशः किमर्थः । परिक्रमणमित्यनवकाशया सम्प्रदानसञ्ज्ञया
बाधा मा भूत् । शतेन परिक्रीतः । वचनात् साऽपि भवति ।
शताय परिक्रीनः । दिवः कर्म इत्यत्र च समावेशो यथा
स्यात् । अक्षैर्दीव्यति ॥

दिवः कर्म ॥ ११४ ॥

दिवे; साधकतमं कारकं कर्मसञ्ज्ञं भवति । अक्षान्
दीव्यति । शलाकां दीव्यति । नपा निर्देशात् करणत्वमपि ॥

आधारो ऽधिकरणः ॥ ११५ ॥

आध्रियते ऽस्मिन् क्रियेत्याधारः । इदमेव निपात-
नमधिकरणे घञः । आधारो यस्तत् कारकमधिकरणसञ्ज्ञं
भवति । यद्येवं कर्तृकर्मणोरधिकरणसंज्ञा प्राप्ता तदाश्रित-
त्वात् क्रियायाः । एवं तर्हि कर्तृकर्मणोः क्रियाश्रययो-
र्धारणादाधारोऽभिप्रेतः । पूर्वं तमग्रहणेन ज्ञापितं गौण-
स्याप्याधारस्याधिकरणत्वम् । कर्तृकर्मणोः सत्यपि क्रिया-
धारत्वेऽनवकाशत्वात् कर्तृकर्मसञ्ज्ञे भविष्यतः । भेदवि-
वक्षायामधिकरणत्वमपि । अशनक्रिया देषदत्ते वर्तते ।
विक्लेदनं तण्डुलेषु । औपश्लेषिको वैषयिकोऽभिव्याषक
इत्याधारस्त्रिविधः प्रोक्तः । कटाकाशतिलेषु च । औपश्ले-
षिकः । कटे आस्ते । स्याख्यां पचति । वैषयिकः । आकाशे

शकुनयः । गङ्गायां घोषः । गुरौ वसति । यदधोना यस्य स्थितिः स तस्याधारोऽभिव्यापको विभागाप्रतीतेः । तिलेषु तैलम् । दधनि सर्पिः । अधिकरणप्रदेशा ईषधि-करण इत्येवमादयः ॥

कर्मैवाधिशीङ्स्थासः ॥ ११६ ॥

अधिपूर्वाणां शीङ् स्था आस् इत्येषामाधारो यस्तत् कारकं कर्मसंज्ञमेव भवति । ग्राममधिसेते । पर्वतमधितिष्ठति । प्रासादमध्यास्ते । एवकारः पुंल्लिङ्गाधिकरणसंज्ञासमावेशनिवृत्त्यर्थः । कर्मप्रदेशाः कर्मणीवित्येवमादयः ॥

वसोऽनूपाध्याडः ॥ ११७ ॥

अनु उप अधि आङ् इत्येवम्पूर्वस्य वसतेराधारो यस्तत् कारकं कर्मसंज्ञं भवति । ग्राममनुवसति । गिरिसुपवसति । गृहमधिवसति । वनमावसति । इह कथं ग्रामे उपवसति । भोजननिवृत्तिं करोतीत्यर्थः । अत्रापि त्रिरा-त्रादेराधारस्य कर्मत्वं प्रतीयते ॥

अभिनिविशश्च ॥ ११८ ॥

अभिनि इत्येवम्पूर्वस्य विशतेराधारो यस्तत् कारकं कर्मसंज्ञं भवति । ग्राममभिनिविशते । गेहमभिनिविशते । चकारात् क्वचिदधिकरणसंज्ञाऽपि भवति । या या संज्ञा यस्मिन्नभिनिविशते । अर्थेऽवभिनिविष्टुः । कल्याणेऽभिनिवेशः ॥

कर्त्राप्यम् ॥ ११९ ॥

कर्त्रा क्रियया यदाप्यं तत् कारकं कर्मसंज्ञं भवति ।

कर्तृग्रहणादाप्यग्रहणसामर्थ्याद्वा क्रिया लभते । तत्र कर्म ॥

प्राप्यं विषयभूतञ्च निर्वर्त्य विक्रियात्मकम् ।

कर्तुंश्च क्रियया व्याप्यमीप्सितानीप्सितेतरत् ॥
 आप्यत्वसामान्यं सर्वत्र विद्यते । प्राप्यम् । ग्रामं गच्छ-
 ति । आदित्यं पश्यति । विषयभूतम् । जैनेन्द्रमधीते ।
 हिमवन्तं शृणोति । निर्वर्त्यम् । घटं करोति । ओदनं
 पचति । विक्रियात्मकम् । काष्ठानि दहति । घटं भिनत्ति ।
 ईप्सितम् । गुडं भक्षयति । ओदनं भुङ्क्ते । अनीप्सितम् ।
 ग्रामं गच्छन् व्याघ्रं पश्यति । कटकान्मृद्नाति । अनुभ-
 यम् । ग्रामं गच्छन् वृक्षमूळान्युपसर्पति । कर्त्रेति किम् ।
 माषेष्वश्वं बध्नाति । अश्वेन कर्मणा भक्षणक्रियया
 माषाणामाप्यानां कर्मसंज्ञा मा भूत् । अथ सर्वाणि कार-
 काणि कर्त्राप्यन्त इति कर्मसंज्ञा प्राप्नोति । नैष दोषः ।
 सर्वेषु कारकेष्वाप्येषु आप्यग्रहणसामर्थ्यादाप्यतमे संप्र-
 त्ययः । तेन करणादिषु न भवति । पयसा ओदनं भुङ्क्ते ।
 इह कथं कर्मत्वं गेहं प्रविशतीति । आधारस्याविवक्षया ॥

अकथितञ्च ॥ १२० ॥

अकथितमसङ्कीर्तितम् । अपादानादिभिर्विशेष-
 कारकादिभिरकथितञ्च यत् कारकं तत् कर्मसंज्ञं भवति ।
 अकथितमप्रधानमिति गृह्यमाणे इह देवदत्तात् गां याचत
 इत्यप्रधानतयाऽपादानसंज्ञा कर्मसंज्ञया बाध्येत ।

दुहियाचिरुधिप्रच्छिभिक्षिषिन्नामुपयोगनिमित्तम-
 पूर्वविधौ ॥

ब्रुविशासिगुणेन च यत् सचते तदकीर्तितमाचरितं
कविना ।

दुहि । गां देग्धि पयः । गौः कारकमपादानत्वेना-
सङ्कीर्तितमपायस्याविवक्षितत्वात् । गोरप्याप्यत्वेन सि-
द्धं कर्मत्वमिति चेत् परिगणनार्थमिदं वक्तव्यम् । इह
मा भूत् । नटस्य शृणोति श्लोकम् । याचि । माणवकं
गां याचते । याचनमात्रेणापायस्याविवक्षितत्वात् । रुधि ।
गामवरुणद्धि ब्रजम् । सतोऽप्याधारस्याविवक्षा । अनुदरा
कन्येति यथा । प्रच्छि । आचार्यं धर्मं पृच्छति । प्रश्नमात्रे-
णापायस्याविवक्षा । भिक्षि । देवदत्तं गां भिक्षते । चिञ् ।
वृक्षमवचिनोति फलानि । उपयोगनिमित्तं प्रयोगनिमि-
त्तम् । अथवा उपयोगो दुग्धादि तन्निमित्तं गवादि ।
इहापि तर्हि स्यात् । पाणिना कांशपात्र्यां देग्धि । पाण्या-
दिकमप्युपयोगनिमित्तमित्याह । अपूर्वविधौ । यस्य पूर्वो
विधिर्नोक्तः । इह तु पूर्वमेव करणसञ्ज्ञा अधिकरणसञ्ज्ञा
च विहिता । ब्रुविशास्योर्गुणेन च क्रियया कर्मणा वा
यत् सचते सम्बध्यते तदकीर्तितमित्युक्तमाचार्येण । ब्रुवि ।
माणवकं धर्मं ब्रूते । शासि । माणवकं धर्ममनुशास्ति ।
माणवकस्य सम्प्रदानत्वेनाविवक्षा । अकथितमिति किम् ।
देवदत्तात् गां याचते । चकारोऽनुक्तसमुच्चयार्थः । तेन
कालभावाद्ध्वगन्तव्यः कर्मसंज्ञा ह्यकर्मणामिति लब्धम् ।
काले । मासमास्ते । संवत्सरं वसति । भावे । गोदोहं
स्वपिति । अध्वा च स गन्तव्यइवेति इच्छया विशेषण-
त्वम् । क्रोशमास्ते । क्रोशं स्वपिति । देशोऽपि कर्मसंज्ञा
इति केचित् । कुरूनास्ते । कुरून् स्वपिति । अथ नीषहि-

हरतिकृषजयत्यादयो द्विकर्मका उपलभ्यन्ते । तेषां कथं
द्विकर्मकत्वं प्रधानाप्रधानकर्मणोः सामान्येनाप्यत्वात् ।
अजां नयति ग्रामम् । भारं वहति ग्रामम् । भारं हरति
ग्रामम् । शाखां कर्षति ग्रामम् । देवदत्तो जिनदत्तं शतं
जयति । देवदत्तो ग्रामं शतं दण्डयति । अयं तु विशेषः ।

प्रधानकर्मण्यभिधेये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥

नीयते अजा ग्रामम् । उह्यते भारो ग्रामम् । ह्रियते
भारो ग्रामम् । कृष्यते शाखा ग्रामम् । जीयते जिनदत्तः
शतम् । दण्ड्यते जिनदत्तः शतम् । अप्रधाने कर्मणि दुहा-
दीनाम् । दुह्यते गौः पयः । याच्यते माणवको गाम् । अव-
रुध्यते गां व्रजः । पृच्छ्यते आचार्यो धर्मम् । भिक्ष्यते देव-
दत्तो गाम् । अवचीयते वृक्षः फलानि । उच्यते माणवको
धर्मम् । शिष्यते माणवको धर्मम् । ण्यन्ते कर्तुश्च कर्मण
इति उत्तरसूत्रेणाण्यन्तावस्थायां यः कर्ता ण्यन्तावस्थायां
कर्मतामापन्नः प्रयोज्यस्तस्याभिधाने लादीनाहुः । बोध्यते
माणवकः शास्त्रम् । गम्यते माणवको ग्रामम् । भोज्यते
माणवक मोदनम् । आस्यते माणवको मासम् । अध्या-
प्यते माणवकौ जैनेन्द्रम् । ननु ण्यन्तेषु धुषु ण्यन्तवाच्यया
क्रियया प्रेषणाध्येषणलक्षणया यदाप्यते तत् प्रधानं कर्म ।
अवयवक्रियया यदाप्यतेऽप्रधानम् । एवं च सति प्रधानक-
र्मण्यभिधेये लादीनाहुरित्यनेनैव सिद्धत्वादनर्थकमिदं ण्यन्ते
कर्तुश्च कर्मण इति । नानर्थकं समुच्चयार्थमेतत् प्रधाने
कर्मणि लादयो भवन्त्यप्रधाने च । तेन बोध्यते माणवकं
धर्मः । भोज्यते माणवकमोदनः । अध्याप्यते माणवकं

सैनेन्द्रः । अकर्मणां गत्यर्थानां च प्रधान एव कर्मणि
 स्त्रादयः । आस्यते माणवको मासम् । आस्यते माणवको
 गोदोहम् । गम्यते माणवको ग्रामम् । प्राप्यते माणवको
 ग्रामम् ॥

ज्ञागम्यद्वयर्थधेरणि कर्ता सौ ॥ १२१ ॥

ज्ञार्थानां गम्यर्थानामर्थानां धीनाञ्च धूनामण्य-
 स्तानां यः कर्ता स सौ सति कर्मसंज्ञो भवति । ज्ञार्था-
 नाम् । जानाति माणवको धर्मम् । ज्ञापयति माणवकं धर्मम् ।
 बुध्यते माणवको धर्मम् । बोधयति माणवकं धर्मम् ।
 पश्यति माणवको ग्रामम् । दर्शयति माणवकं ग्रामम् ।
 गम्यर्थानाम् । गच्छति माणवको ग्रामम् । गमयति माण-
 वकं ग्रामम् । ग्नाति माणवको ग्रामम् । घापयति माणवकं-
 ग्रामम् । अर्थानाम् । भुङ्क्ते ओदनं माणवकः । भोज-
 यति माणकमोदनम् । अश्नाति माणवक ओदनम् ।
 आशयति माणवकमोदनम् । धीनाम् । आस्ते माणवकः ।
 आसयति माणवकम् । शेते माणवकः । शाययति माण-
 वकम् । अत्रापि पूर्वबणिजन्तवाच्यया क्रियया प्रेषणा-
 ध्येषणलक्षणया आप्यत्वात् कर्मसंज्ञा सिद्धा । यद्यपि
 स्वातंत्र्यमाप्यत्वञ्चास्ति तथापि कर्मवेत्यवधारणात् कर्तृ-
 संज्ञा न भवतीति । एवं सिद्धे नियमार्थमिदं तेषामेवाणौ
 कर्ता एयन्ते कर्मसंज्ञो भवति नान्येषाम् । पचत्योदनं
 देवदत्तः । पाचयत्योदनं देवदत्तेन । अणि कर्तेति किम् ।
 गमयति देवदत्तो जिनदत्तम् । तमन्यः प्रयुङ्क्ते । गमयति
 देवदत्तेन जिनदत्तम् । नयत्यादयः प्रापणार्था न गत्यर्था-
 स्तेनेह कर्मसंज्ञा न भवति । अर्जा नयति देवदत्तः । नाय-

यति देवदत्तेन । भारं वहति वाहीकः । वाहयति वाही-
केन । यदा गत्यर्थतासंभवस्तदा भवति कर्मसंज्ञा । वहन्तिं
बलीवर्दा यवान् । वाहयन्ति बलीवर्दान् यवान् । प्रवह-
त्युदकं देवदत्तः । प्रवाहयत्युदकं देवदत्तम् ॥ अथर्थेषु
अदिखाद्योः प्रतिषेधो वक्तव्यः ॥ * ॥ अस्ति देवदत्तः ।
आदयति देवदत्तेन । खादयति देवदत्तः । खादयति
देवदत्तेन ॥ अथवा सर्वमथर्थकार्यमदर्न भवति इति
वक्तव्यमधिकरणे तविधिं मुक्त्वा ॥ * ॥ आदयते
माणवकेन । अल्पयथादिति ममापि न भवति । भक्षिरहिं-
सार्थः कर्मसंज्ञो न भवति इति वक्तव्यम् । भक्षयति पिण्डीं
देवदत्तः । भक्षयति पिण्डीं देवदत्तेन । अहिंसार्थस्येति
किम् । भक्षयति बलीवर्दो यवम् । भक्षयति बलीवर्दं यवम् ।
अत्र हिंसाऽस्ति । वमस्पतिकायानां प्राणित्वात् । प्रकृतेन
कर्मणा अकर्मका इह गृह्यन्ते तेन धिग्रहणे कालादिकर्मणः
कर्ता कर्मसंज्ञो भवति । आस्ते मासं देवदत्तः । आस-
यति मासं देवदत्तम् । आस्ते गोदोहं देवदत्तः । आसयति
गोदोहं देवदत्तम् । आस्ते क्रोशं देवदत्तः । आसयति क्रोशं
देवदत्तम् ॥

शब्दे च ॥ १२२ ॥

शब्दे कर्मभावेन क्रियाभावेन च यो धुर्वर्तते तस्या-
ण्यन्तस्य कर्ता णौ कर्मसंज्ञो भवति । शब्दकर्मणः । शृणोति
देवदत्तः शब्दम् । श्रावयति देवदत्तं शब्दम् । उपलभते
देवदत्तः शब्दम् । उपलम्भयति देवदत्तं शब्दम् । अधीते
माणवकस्तर्कम् । अध्यापयति माणवकं तर्कम् । शब्दक्रि-
यस्य । जल्पति देवदत्तः । जल्पति देवदत्तम् । विक्षपति

देवदत्तः । विलापयति देवदत्तम् । चशब्दो ऽनुक्तसमुच्च-
यार्थः । तेन ह्यपत्यादिषु न भवति । ह्ययति देवदत्तः । ह्याप-
यति देवदत्तेन । क्रन्दति देवदत्तः । क्रन्दयति देवदत्तेन ।

हृक्रोर्न वा ॥ १२३ ॥

हृ कृ इत्येतयोरण्यन्तयोर्गः कर्ता सं एण्यन्तयोर्न वा
कर्मसंज्ञो भवति । नवेति निर्देशात् प्राप्ते चाप्राप्ते च
विकल्पः । प्राप्ते । अभ्यवहरति देवदत्तः । अभ्यवहारयति
देवदत्तं देवदत्तेनेति वा । विहरति देवदत्तः । विहारयति
देवदत्तं देवदत्तेनेति वा । विकुर्वते सैन्धवाः । विकारयन्ति
सैन्धवान् सैन्धवैरिति वा । अद्यर्थगम्यर्थे धिसंज्ञायां पूर्वेण
प्राप्तिः । अप्राप्ते । हरति माणवको भारम् । हारयति माण-
वकं माणवकेन वा । करोति कष्टं देवदत्तः । कारयति कष्टं
देवदत्तं देवदत्तेन वा । चकारोऽनुक्तसमुच्चयार्थोऽनुवर्तते ।
तेन अभिवदिदृश्योर्दविषये विकल्पः । अभिवदति गुरुं
देवदत्तः । अभिवादयते गुरुं देवदत्तं देवदत्तेन वा ।
प्रश्यन्ति भृत्या राजानम् । दर्शयते भृत्यान् भृत्यैरिति वा ।
णिच इति द्विविधिः ।

स्वतन्त्रः कर्ता ॥ १२४ ॥

स्वतन्त्र आत्मप्रधानः । क्रियासिद्धौ स्वतन्त्रो योऽर्थ-
स्तत् कारकं कर्तृसंज्ञो भवति । देवदत्तः पचति । देवदत्तेन
कृतम् । प्रेषितः करोतीत्यत्रापि स्वातन्त्र्यं गम्यते । अनि-
च्छायामकरणात् । इह स्थाली पचतीति स्वातन्त्र्यं विव-
क्षितम् ॥

तद्योजको हेतुः ॥ १२५ ॥

योजकः प्रेरकस्तस्य स्वतन्त्रस्य योजको योऽर्थस्तत्कारकं हेतुसंज्ञं भवति । पुल्लिङ्गकर्तृसंज्ञासमावेशात् कर्तृसंज्ञं च । कारयति । भोजयति । हेतुत्वद्हेतुमतीति णिच । कर्तृ-
त्वाल्लकारवाच्यता । गौणस्यापि योजकस्य हेतुत्वम् । भिक्षा वासयति । कारीषोऽग्निरध्यापयति । तद्योजक इति वचनं ज्ञापकं तृजकाभ्यां कर्तरीत्यस्य तासप्रतिषेध-
स्यानित्यत्वम् ॥

निः ॥ १२६ ॥

अधिकारोऽयम् । प्राग्घोस्ते इत्यतः प्राक् । यानित उर्द्धमनुकमिष्यामो निसंज्ञास्ते वेदितव्याः । वक्ष्यति चादिरसत्वे । च वा ह अह एव । निरिति पुल्लिङ्गनिर्देशः किमर्थः गतिसंज्ञाभ्यां समावेशो यथा स्यात् । निप्रदेशा निरेकाजनाङित्येवमाद्यः ॥

चादिरसत्वे ॥ १२७ ॥

सीदत अस्मिंल्लिङ्गसंख्ये इति सत्वम् । लिङ्गसंख्या-
वद्द्रव्यमित्यर्थः । चादयो निसंज्ञका भवन्ति न चेत् सत्वे वर्तन्ते । च वा हा अह एव एवम नूनम् शश्वत् सूपत् कूपत् कुचित् नेत् चेत् चण् क्वचित् यत्र नह हन्त माकिम् नकिम् माङ् । उकारो माङि लुङीति विशेषणार्थः । अङिति माशब्दे मा ऽभवत् मा भविष्यति । न नञ् । जकारो नञिति विशेषणार्थः । नहि वात्वाक ननु चत्वेच तु द्वै न्वै नुवै रूवै रेवै श्रौषट् वौषट् स्वाहा स्वधा श्रोम् तथाहि खलु किल अथ अवस् स अस्मि आ इ उ ऊ ऋ लृ ए ऐ ओ औ उञ् सुञ् आदह आतङ्कवेलायाम् मात्रायाम् यावत् पथा किम् यत् तत् यदि पुरा धिक् हे ही पाट प्याट उताहो

आहो अथो अधो मानो मनु नाना मन्ये असि ब्रूहि हिद्व
 तु इति इव वत धवत एवं आ आं शं हिकम् हिकम् शुभम्
 सुकम् शुकम् तुकम् नहि कम् उतम् सत्यम् अद्या नो हि मुधा
 न चेत् जातु कथम् ऋते कुत्र अपि आदक आवहानोश्चित्
 बाह्यस् वत् दिष्ट्या पशु युगपत् फट् सह अनुषक ताजक
 नाजक अङ्ग पुत्र अये अरे अवे वट् वेट वाट् उं श्वक्तिवत्
 मर्या ईप कीम् सीम् गिविभक्तीस्वरप्रतिरूपकाश्च ।
 गिप्रतिरूपका अबदत्तमित्यादौ । दुर्नीतन्दुर्नय इति णत्वं
 न भवति । असत्व इति किम् । अस्यापत्यमिरिति ॥

प्रादिः ॥ १२८ ॥

प्रादयो निसंज्ञा भवन्त्यसत्वे । प्रपरापसमनिर्दु-
 र्व्याङ्ग्यधयोऽप्यतिसुदभयश्च । प्रतिना सह लक्षयितव्याः
 पर्युपयोरपि लक्षणमत्र । असत्व इत्येव । विप्रातीति
 विप्रः । परा जयति सेना । पृथक्करणमुत्तरार्थम् । प्रादीना-
 मेव गिसंज्ञा यथा स्याच्चादीनां मा भूत् । उत्तरत्र प्रादि-
 ग्रहणे क्रियमाणे अक्रियायोगे निसंज्ञा न स्यात् । आ एवं
 नु मन्यसे । आ एवं किल तत् ॥

क्रियायोगे गि ॥ १२९ ॥

क्रियायोगे प्रादयो गिसंज्ञा भवन्ति । प्रणमति ।
 परिणायकः । गेरसेऽपि विकृतेरिति षत्वं सिद्धम् । क्रिया-
 योग इति किम् । प्रगता नायका अस्माद्देशात् प्रनायको
 देशः । नन्वत्रापि क्रिया ऽस्ति । योगग्रहणसामर्थ्यात्
 यद्वक्रियायुक्तास्तं प्रति गितिसंज्ञा भवति । गमिक्रियया
 चात्र योगः । मरुच्छब्दस्योपसंख्यानम् । मरुतः । गिस्तोऽव
 इति भवजन्तस्वेऽप्युपसंख्यानसामर्थ्यात्तादेशः । प्रज्ञाभ-

दार्ढ्यादृत्तिभ्यो ण इति निर्देशादद्विषये श्रुतो गित्वम् ।
तिरोऽन्तर्भाविति निर्देशादन्तःशब्दस्यापि कयादिविषये ॥

ति ॥ १३० ॥

तिसंज्ञाश्च प्रादयो भवन्ति क्रियायोगे । प्रकृत्य ।
प्रस्तुत्य । तिसंज्ञायां तिक्रुप्रादय इति षसः । प्यस्तिवाक्से
त्क इति प्यादेशः । पुंल्लिङ्गा गिसंज्ञा समाविशति । अभि-
षिच्य । प्रणम्य । षत्वणत्वे सिद्धे । योगविभागः किमर्थः ।
उत्तरश्च तिसंज्ञैव यथा स्यात् गिसंज्ञा मा भूत् । इह ऊरी-
स्यादिति । गिप्रादुर्भ्यां यच्चस्तेरिति षत्वं स्यात् ॥

च्चिडाजूर्यादिः ॥ १३१ ॥

छ्यन्तो ङाजन्तमूरोप्रभृतयश्च शब्दाः क्रियायोगे
तिसंज्ञा भवन्ति । अशुक्लं शुक्लं कृत्वा शुक्लीकृत्य । डाच् ।
अपटत् पटत् कृत्वा पटपटाकृत्य । कृभ्वस्तियोगे
च्चिडाचौ विहितौ तत्साहचर्यादूर्यादीनामपि कृभ्वस्ति-
भिरेव योगे तिसंज्ञा भवति । ऊर्यादिषु च्च्यर्थो न संभ-
वति । ऊरीकृत्य । उररीकृत्य । ऊरीभूय । उररीभूय ।
ऊरीउररीशब्दावङ्गीकरणे विस्तारे च । पांपीशब्दो विध्वंसे
माधुर्ये सकृदणविलापे । चंतालीआंतालीशब्दौ वर्णे ।
वेताली वैरूप्ये । धूसीशब्दः कान्तौ वाञ्छायाच्च । सकला-
संमकलाध्वंसकलाभ्रंसकला एते हिंसायाम् । गुलुगुधा-
शब्दौ पीडायाम् । सजः सहाषे । फलू फली विक्री अल्ली
एते विकारे । आलंबी आलोष्टी केवासी केवाली वर्षाली
मत्ससा मत्ससा एते हिंसायाम् । औषट् वौषट् षषट्
स्वाहा स्वधा एते दानार्थाः । चादिषु च पाठादक्रियायोगे

ऽपि निसंज्ञा । प्रादुस् अत् आविस । प्रादुःकृत्य । प्रादुर्मूय ।
 अद्वाय । आविर्भूय । आविःशब्दः साक्षादादौ च पठ्यते ।
 तस्य वा कृञीति करोतियोगे तिसंज्ञाविकल्पः । आवि-
 ष्कृत्य । आविष्कृत्वा ॥

अनितावनुकरणम् ॥ १३२ ॥

अव्यक्तो व्यक्तो वा शब्दोऽनुक्रियते तेनेत्यनुकरणम् ।
 अनितिपरमनुकरणं क्रियायोगं तिसंज्ञं भवति । खाटकृत्य ।
 पटत्कृत्य । अनिताविति किम् । खाडिति कृत्वा निर-
 ष्ठीवत् । खाटच्छब्दस्य धोः प्राक् प्रयोगः सविधिश्च प्रस-
 ज्येत । ध्वादेः षः स इत्यत्र सुबुधुष्ठीवतिष्वकृतिष्व्यायती-
 नां प्रतिषेध उक्तः ॥

सदादरानादरयोः ॥ १३३ ॥

आदरः सम्भ्रमः । अवज्ञानमौदासीन्यं वा ऽनादरः ।
 सच्छब्द आदरानादर इत्येतयोरर्थयोस्तिसंज्ञो भवति ।
 आदरे । सत्कृत्य । अनादरे । असत्कृत्य । अनादर इत्य-
 र्थनिर्देशात् सच्छब्दस्य तदन्तविधिरिष्टः । तेनेहापि
 भवति । परमसत्कृत्य । तिसंज्ञायां निसंज्ञासमावेशः ।
 निसंज्ञस्यासंख्यत्वाज्जिसज्ज्ञा । आदरानादरयोरिति
 किम् । सत्कृत्वा काण्डं गतः । विद्यमान कृत्वेत्यर्थः ।

भूषापरिग्रहे ऽलमन्तः ॥ १३४ ॥

अलमन्तरित्येतौ शब्दौ भूषायामपरिग्रहे चार्थे
 यथासंख्यं तिसंज्ञौ भवतः । अलङ्कृत्य । भूषयित्वेत्यर्थः ।
 अन्तर्हत्य । मध्ये हृत्वेत्यर्थः । भूषापरिग्रह इति किम् ।
 अलं कृत्वा । अन्तर्हत्वा भूषिका गताः । पर्याप्तं कृत्वेत्यर्थः ।

परिगृह्येत्यर्थः । तिरोन्तर्द्धावितिज्ञापकादन्तःशब्दस्य गिसं-
ज्ञाऽपि । अङ्गिविधिगत्वेषु प्रयोगदर्शनात् । अन्तर्द्धा ।
अन्तर्द्धिः । अन्तर्णयः ॥

कणमनः श्रद्धाघाते ॥ १३५ ॥

श्रद्धाघातोऽभिलाषनिवृत्तिः । कणमनःशब्दौ श्रद्धा-
घातेऽर्थे तिसंज्ञौ भवतः । कणेशब्द ईषन्तप्रतिरूपको
निसंज्ञोऽभिलाषातिशये वर्तते । मनःशब्दोऽपि तत्साह-
चर्यादिह तादृशः । कणेहत्य भुङ्क्ते । मनोहत्य भुङ्क्ते । श्रद्धा-
घात इति किम् । तन्दुलावयवे कणे हत्वा गतः । मनो
हत्वा गतः । चेतो हत्वेत्यर्थः ॥

पुरोऽस्तं भिः ॥ १३६ ॥

पुरस् अस्तमित्येतौ भिसंज्ञौ क्रियायोगे तिसंज्ञौ
भवतः । पुरःशब्दः पूर्वाधरावराणां पुरधवोसीत्यत्र
साधितः । अस्तंशब्दोऽनुपलब्धौ वर्तते । पुरस्कृत्य गतः ।
अस्तङ्गत्य पुनरुदेति । नमःपुरसोस्त्योरिति सत्वम् ।
भिरिति किम् । पूः पुरौ पुरः कृत्वा गतः । अस्तं कृत्वा
काण्डं गतः ॥

गत्यर्थवदे ऽच्छः ॥ १३७ ॥

भिरिति वर्तते । अच्छशब्दो भिसंज्ञः गत्यर्थे वदतौ
च तिसंज्ञौ भवति । अच्छगत्य । अच्छगम्य । प्ये वा म
इति वा मस्य खम् । अच्छेद्य । अच्छशब्दो हृद्यर्थे आभि-
मुख्ये च वर्तते । भिरित्येव । उदकमच्छं गत्वा ॥

अनुपदेशे ऽदः ॥ १३८ ॥

अवचनात्मिका प्रतिपत्तिरनुपदेशः । अदःशब्दोऽनु-
पदेशो तिसंज्ञो भवति । अदःकृत्य । अनुपदेश इति
किम् । अदः कृत्वा गतः । एतत् कृत्वा गत इति परस्य
कथयति ॥

तिरोऽन्तर्द्धौ ॥ १३६ ॥

तिरःशब्दोऽन्तर्द्धाने तिसंज्ञो भवति । तिरोभूय ।
अन्तर्द्धानिति किम् । तिरो भूत्वा स्थितः । तिर्यग्भूत्वा
स्थित इत्यर्थः ॥

वा कृञि ॥ १४० ॥

तिरःशब्दोऽन्तर्द्धौ कृञि वा तिसंज्ञो भवति । प्राप्ते
विकल्पः । तिरस्कृत्य । तिरः कृत्वा । तिरसो वेति सत्वम् ।
अन्तर्द्धानित्येव । तिरः कृत्वा काष्ठं गतः ॥

उपाजेऽन्वाजे ॥ १४१ ॥

उपाजे अन्वाजे ईचन्तप्रतिरूपकावेतौ कृञि वा
तिसंज्ञौ भवतः । उपाजेकृत्य । उपाजे कृत्वा । अन्वाजो-
कृत्य । अन्वाजे कृत्वा । दुर्बलस्य भग्नस्य वा बलाधानं
कृत्वेत्यर्थः ॥

साक्षादादिः ॥ १४२ ॥

वेति वर्तते । साक्षात्प्रभृतीनि शब्दरूपाणि कृञि
वा तिसंज्ञानि भवन्ति । च्विडाजूर्यादिरित्यतो मण्डूक-
प्लुत्या च्विग्रहणमर्थपरमनुवर्तते । तेन च्व्यर्थं तिसंज्ञावि-
कल्पोऽयम् । साक्षात्कृत्य । साक्षात्कृत्वा । मिथ्याकृत्य ।
मिथ्याकृत्वा । यदा च्विरुत्पद्यते तदा च्विडाजूर्यादिरि-
त्यनेन नित्यं तिसंज्ञा भवति । साक्षात् । मिथ्या । चिन्ता ।

भद्रा । रोचना । लोचना । अमा । आस्था । अहा ।
 आस्त्रा । प्राजर्या । प्राजरुहा । बीजर्या । बीजरुहा । संसर्या ।
 अर्थे । लक्षणम् । उष्णम् । शीतम् । उदकम् । आईम् ।
 तिसन्नियोगेलक्षणादीनां मकारान्तत्वं निपात्यते । अग्नौ ।
 वसे । विकल्पने । विहसने । अग्नौप्रभृतय ईषन्तप्रति-
 रूपका निपातनं वा । वेति व्यवस्थितविभाषानुवर्तनाल्ल-
 वणादीनां च्यन्तानां मकारौकारनिपातनं न भवति ।
 लक्षणीकृत्य । वसीकृत्य । नमस् । प्रादुराविःशब्दौ
 ऊर्यादिष्वपि पठ्येते । तयोः कृञि विकल्पार्थं इह पाठः ॥

मनस्युरस्यनत्याधाने ॥ १४३ ॥

मनसिउरसिशब्दौ ईषन्तप्रतिरूपकौ निपातनं च ।
 अत्याधानमुपरलेषः । मनसि उरसि इत्येतौ अनत्याधाने-
 ऽर्थे कृञि वा तिसंज्ञौ भवतः । उरसिकृत्य । उरसि कृत्वा ।
 मनसिकृत्य । मनसि कृत्वा । निश्चित्येत्यर्थः । अनत्याधान
 इति किम् । उरसि कृत्वा पाणिं शेते ॥

मध्ये पदे निवचने ॥ १४४ ॥

अनत्याधान इति वर्तते । मध्ये पदे निवचने इत्येते
 शब्दाः कृञि वा तिसंज्ञा भवन्ति अनत्याधाने । एका-
 रान्तता पूर्ववद्वेदितव्या । मध्येकृत्य । मध्ये कृत्वा । पदे-
 कृत्य । पदे कृत्वा । निवचने इति वचनाभावे वर्तते ।
 निवचनेकृत्य । निवचने कृत्वा । अनत्याधान इत्येव ।
 हस्तिनः पदे कृत्वा हस्तमास्ते ॥

हस्ते पाणौ स्वीकृतौ तिः ॥ १४५ ॥

हस्ते पाणौ इत्येतौ स्वीकृतावर्थे कृञि तिसंज्ञौ
 भवतः । हस्तेकृत्य । पाणौकृत्य । भार्यां कृत्वेत्यर्थः ।

स्वीकृताविति किम् । हस्ते कृत्वा कार्षापणं गतः । नात्र दारस्वीकारः । पुनस्तिग्रहणं नित्यार्थम् ॥

प्राध्वं बन्धे ॥ १४६ ॥

प्राध्वमिति मकारान्तो भिसंज्ञः शब्द आनुलोम्ये वर्तते । प्राध्वंशब्दः कृञि तिसंज्ञा भवति बन्धो निमित्तं चेत् । प्राध्वङ्कृत्य । बन्धनिमित्तमानुलोम्यमिह प्राध्वं-करणम् । बन्धं इति किम् । प्रगतमध्वानं प्राध्वं कृत्वा शकटं गतः । तिकुप्रादय इति षसः । गेरध्वन इति सान्तोऽकारः । प्रतिपदोक्तपरिभाषानाश्रयणे प्रत्युदाहरणमिदम् ॥

जीविकोपनिषदाविवे ॥ १४७ ॥

उपनिषद्रहस्यम् । जीविका उपनिषदित्येतौ शब्दा-विवशब्दस्यार्थं कृञि तिसंज्ञौ भवतः । जीविकाकृत्य । उपनिषत्कृत्य । जीविकामिव उपनिषदमिव कृत्वेत्यर्थः । इवार्थ इति किम् । जीविकां कृत्वा गतः ॥

प्राग्धेस्ते ॥ १४८ ॥

प्रयोगनियमोऽयम् । ते गितिसंज्ञा धोः प्रागेव प्रयोक्तव्याः । तथा चैवोदाहृतम् । ते इति वचनं किमर्थम् । अनन्तराणां तीनां गीनां च ग्रहणार्थम् ॥

लो मम् ॥ १४९ ॥

नवानां लकाराणामनुबन्धापाये ल इति सामान्येन निर्देशः । लादेशो मसंज्ञो भवति । मिप् वस् मस् सिप् थस् थ तिप् तस् भि श्त् । तथा निर्देशः पुंलिङ्गया दर्शय्या वाचा यथा स्यात् । समावेशे हि आकमत

आदित्यः । सङ्गस्यत इत्यत्र क्रमो मे दीत्वं गमेरियमे इति इट् प्रसज्येत । शतरि मसंज्ञा सावकाशेति मिङ्क्षु वक्ष्य-
माणाभिरस्मदादिभिः संज्ञाभिर्बाध्यत्वं नाशङ्कनीयम् ।
सावैम्म इति वचनं ज्ञापकं मिङां मसंज्ञाऽपि भवतीति ॥

इडानं दः ॥ १५० ॥

इडिति प्रत्याहार इडित्यतः प्रभृति आ ऋडो
ङकारेण । इड च आनश्च दसंज्ञौ भवतः । इट् वहि
महि थास् आथाम् ध्वम् त आताम् ऋड् । आन इति
शानो गृह्यते ॥

मिङ्स्त्रिशोऽस्मद्युष्मदन्याः ॥ १५१ ॥

मिङो मसंज्ञानि दसंज्ञानि च त्रीणि त्रीणि वचनानि
अस्मद्युष्मदन्य इति एवंसंज्ञानि भवन्ति । मिप् वस्
मसित्यस्मद् । सिप् थस् थेति युष्मद् । तिप् तस्
भोत्यन्यः । दानामपि । इट् वहि महि इत्यस्मद् । *थास्
आथां ध्वमिति युष्मद् । त आतां ऋडित्यन्यः । मिङ इति
किम् । अनुत्तरस्य दस्य मस्य च ग्रहणार्थम् । त्रिश इति
संख्यैकाद्वीप्सायामिति शस् ॥

साधने स्वार्थे ॥ १५२ ॥

अस्मदादयोऽन्वर्थसंज्ञा अनुवर्तन्ते । लस्येत्यधिकृ-
त्याविशेषेण मिङादयो विहितास्तन्नियमोऽयम् । स्वस्वार्थः
स्वोऽर्थो वा स्वार्थस्तस्मिन् स्वार्थे साधने ऽस्मदादयो
वेदितव्याः । अस्मत्पदस्यार्थे साधने ऽस्मत्त्रिकं युष्मत्प-
दस्यार्थे साधने युष्मत्त्रिकमाभ्यामन्यस्यार्थे साधने ऽन्य
न्निकं भवति । अस्मदाद्यर्थानां साधनत्वे सति नियमो

ऽयम् । ततोऽस्मदादिपदानामनुप्रयोगे सत्यसति चास्म-
दादयो भवन्ति । अहं पचामि । आवां पचावः । वयं
पचामः । पचामि । पचावः । पचामः । त्व पचसि । युवां
पचथः । यूयं पचथ । पचसि । पचथः । पचथ । स पचति ।
तौ पचतः । ते पचन्ति । पचति । पचतः । पचन्ति । एवं
द्विविधावपि योज्यम् । भावे ऽस्मद्युष्मदर्थयोरभावात्
भावस्य चाभ्यामन्यत्वादेकत्वाच्च तस्मिन् साधने ऽन्य
एव भवति । आस्यते भवता । ग्लायते भवता । यत्रा-
स्मदाद्यर्था युगपत् साधनं तत्र क इष्यते । पूर्वनिर्णयेन यः
पूर्वः । अत्र किमस्मदर्थ एव साधने ऽस्मद् भवति इत्यव-
धियते आहोस्विदस्मदर्थे साधने ऽस्मदेव भवतीति । उभ-
यथाऽप्यदोषः सर्वेषां नियतत्वात् । ननु द्वितीये पक्षे त्वया
कुर्वाणेनेत्यत्र दोषः । मैवम् । त्रिकापेक्षया नियमो न
साधनापेक्षया ॥

प्रहासे मन्यवाचि युष्मन्मन्यतेरस्मदेकवच्च ॥१५३॥

मन्य इति मन्यतेरेकदेशः । ब्रूते इति वाक् । मन्यो
वाक् यस्य प्रहासस्य तस्मिन् मन्यवाचि प्रहासे गम्यमाने
युष्मद्भवति मन्यतेश्चास्मद्भवति एकवच्च । अस्मद्युष्मदोर्व्य-
त्ययार्थोऽयमारम्भः । एहि मन्ये रथेन यास्यसि न हि यास्यसि
यात्तस्मै पिता । एहि मन्यसे रथेन यास्यामीति प्राप्तम् ।
एवमेहि मन्ये ओदनं भोक्ष्यसे न हि भोक्ष्यसे भुक्तः सो
ऽतिथिभिः । द्वित्वबहुत्वविवक्षायामपि मन्यतेरेकवद्भावो
भवति । एवं मन्ये रथेन यास्यथ न यास्यथेति । प्रहास इति
किम् । एहि मन्यसे ओदनं भोक्ष्य इति सुष्ठु मन्यसे
सम्भु मन्यसे ॥

एकद्विबहुवश्रैकशः ॥ १५४ ॥

यान्यस्मद्युष्मदन्यसञ्ज्ञानां संज्ञित्वेनोपात्तानि षट्
त्रिकाणि तान्येकश एक द्वि बहु इत्येवंसंज्ञानि भवन्ति ।
मिषित्येकः । वसिति द्विः । मसिति बहुः । एवं शेषेषु त्रिकेषु
योज्यम् । अस्मदादिसज्ञाः पुंल्लिङ्गा एकादिभिः सह समा-
विशन्ति ॥

सुपश्च ॥ १५५ ॥

त्रिश इति वर्तते । सुपश्च त्रिकाणि एकद्विबहु-
संज्ञानि भवन्त्येकशः । सु इत्येकः । औ इति द्विः । जसिति
बहुः । एवं शेषेषु त्रिकेषु नेयम् । उभयत्र चशब्दः साधने
स्वार्थ इत्यस्यानुकर्षणार्थः । एकार्थे साधने एको मिप्
भवति । द्वयर्थे द्विर्बस् । बहूर्थे बहूर्मस् । एवं मिङ्क्षु
सुप्सु च योज्यम् । ननु च साधने स्वार्थ इत्येतन्मिङ् उपपद्यते
यतः साधनं कारकं क्रियाया निर्वर्तकं क्रिया च ध्वर्थः ।
घोश्च मिङो विहिता इति साधनवाचित्वोपपत्तेः । सुप-
स्त्वक्रियावाचिनो उग्राम्मृदो विधीयन्त इति तत्र साधने
स्वार्थ इत्येतन्न घटते । नैष दोषः । अक्रियावाचिनोऽपि
विधीयमानाः सुपः क्रियावाचिपदान्तरमाकाङ्क्षन्ति ।
पदान्तरवाच्यायाः क्रियायाः साधनभावोपपत्तेः सुप्स्व-
पि साधने स्वार्थ इत्ययं व्यवहारो युज्यते । देवदत्तः
पचति । देवदत्तौ पचतः । देवदत्ताः पचन्ति । यत्रापि
क्रियापदं न प्रयुज्यते वृक्षः प्लक्ष इति तत्राप्यस्ति भवतीति
परः सन्निहितस्तदपेक्षया व्यवहारः । मिङः सामान्येन
धुमात्राद्विधीयन्ते सुपश्च सृन्मात्राशेषां सङ्घरेण प्राप्नोति

नियमोऽयम् । त्यनियमोऽर्थनियमो वा । एकार्थ एव साधने एको भवति द्वयर्थ एव साधने द्विर्भवति बह्वर्थ एव बहुर्भवतीति त्यनियमः । एकार्थे साधने एक एव भवति द्वयर्थे द्विरेव भवति बह्वर्थे बहुरेव भवतीत्यर्थ-नियमः । त्यनियमपक्षे सुपो भेरिति वचनं ज्ञापकमेक-त्वादीनामभावेऽप्युत्पद्यन्ते भेः सुप इति । अर्थनियमपक्षे एकत्वादयो नियता त्यान्न व्यभिचरन्ति त्याः पुनरनियता एकत्वादीनामभावे व्यतिकरणेन भिसञ्ज्ञकेभ्यो भवन्ति । तत्र सुपो भेरित्युपि कृते सुबन्तं पदं भवति ॥

विभक्ती ॥ १५६ ॥

सुप इत्यनुवर्तते त्रिंश इति च । सुपां त्रीणि त्रीणि वचनानि विभक्तीसंज्ञानि भवन्ति । सु औ जसिति त्रिको वर्गस्तस्य विभक्ती इति संज्ञा । त्रिकसमुदाये संज्ञा विहिता अवयवे ऽप्युपचर्यते । एवं सर्वत्र सुवां त्रिकेषु योज्यम् । मिङां विभक्तीसंज्ञायां न गुणो नापि दोषः । विभक्तीशब्दस्य कथं सिद्धिः । विपूर्वाद्भजेः क्तिञ्कृतौस्त्रा-विति क्तिञ् तस्मात् कृदिकारादक्तोरिति ङीविधिः । महा-संज्ञाकरणमुत्तरार्थम् ॥

तासानापपरास्तदुल्लखः ॥ १५७ ॥

तस्य विभक्तीशब्दस्य हलोऽचश्च आकारपकारपरा-स्तासां विभक्तीनां यथासंख्यं संज्ञा भवति । वा इप् भा अप् का ता ईप् इति एताः संज्ञाः । सुपस्त्रिंश इति चानुवर्तते । सु औ जसिति वा । अम् औट् शसिति इप् । टा भ्यां भिसिति भा । डे भ्यां भ्यसिति अप् । ङसि

भ्यां भ्यसिति का । डस् ओस् आमिति ता । डि ओस्
सुप् इति इप् । तासां ग्रहणं सुब्विभक्त्युपादानार्थम् । सपूर्वा-
यावाया इत्येवमादयो निर्देशाः सौत्राः ॥

इत्यभयमन्दिविरचितायां जैनेन्द्रव्याकरणमहावृत्तौ
प्रथमस्याध्यायस्य द्वितीयः पादः समाप्तः ॥ २ ॥

समर्थः पदविधिः ॥ १ ॥

परिभाषेयम् । समर्थपदाश्रयत्वात् समर्थः । पदसम्ब-
न्धी विधिः पदविधिः । सर्वः पदविधिः समर्थो वेदितव्यः ।
समर्थानां पदानां विधिर्वेदितव्य इत्यर्थः । द्विविधं साम-
र्थ्यमेकार्थीभावः परस्परव्यपेक्षा च । तत्र सविधिनामधुह-
द्विविधेषु स्वभावत एकार्थीभावः सामर्थ्यमन्यत्र व्यपे-
क्षा । एकार्थीभावे सङ्गतार्थः संस्पृष्टार्थो वा समर्थः । व्यपे-
क्षार्या सम्बन्धार्थः सम्प्रेक्षितार्थो वा समर्थः । वक्ष्यति इष्
तच्छ्रितातीतपतितगतात्यस्तैः । धर्मं श्रितो धर्मश्रितः । सम-
र्थग्रहणं किम् । व्याचष्टे मुनिर्धर्मं श्रितः शिष्यो गुरुकुलम् ।
अत्र व्यपेक्षा नास्ति । भा गुणोक्त्यर्थेनोनैः । मदेन पदु-
र्मदपदुः । समर्थग्रहणं किम् । दन्ती भ्रमति मदेन पदुः
शास्त्रेण । अत्रदर्थार्थबलिहितसुखरक्षितैः । रथाय दारु
रथदारु । समर्थग्रहणं किम् । गच्छ त्वं रथाय दारु देवद-
त्तस्य गेहे । का भीमिः । संसाराद्भयं संसारभयम् ।
समर्थग्रहणं किम् । ध्यानी निःक्रामति संसाराद्भयमरण्ये ।
ता । मोक्षस्य मार्गो मोक्षमार्गः । समर्थं ग्रहणं किम् ।
अनन्तसुखं मोक्षस्य मार्गः स्वर्गस्य व्रतम् । ईप्सौः ।
अक्षेषु शौण्डो ऽक्षशौण्डः । समर्थग्रहणं किम् । मूढः
शक्नोऽक्षेषु शौण्डः पिबति पानागारे । पदग्रहणं किम् ।

तिष्ठतु दध्यंशान त्वं शाकेन । तिष्ठतु कुमारी च्छत्रं हर
 देवदत्तात् । वर्णविधौ समर्थपरिभाषा नावतरतीत्यान-
 न्तर्यमात्रेण यणादेशस्तुग्विधिश्च भवति । वा पदस्येत्यत्र
 पदग्रहणं क्रिमात्रस्य विशेषणमिति पदविधिरयं न भव-
 तीति विकल्पेन तुक् ॥

सः ॥ २ ॥

स इत्ययमधिकारो वेदितव्यः । आ पादपरिसमाप्तेः ।
 समुदायवाक्यपरिसमाप्तिश्चाश्रीयते तेन पदसमुदाये स-
 संज्ञा न प्रत्येकमिति । वक्ष्याति यावद्यथावधृत्यसादृश्ये ।
 यथावृद्धमतिथीन् भोजय । नित्यत्वात् सविधेरस्वपद-
 विग्रहेणार्थः प्रदर्यते ये ये वृद्धा इति । वीपलायां यथा-
 शब्दः । स इति पुंलिङ्गनिर्देशः किमर्थः । हादिभिर्विशेष-
 संज्ञाभिः समावेशो यथा स्यात् ॥

सुप् सुपा ॥ ३ ॥

सुबन्तं सुबन्तेन सह सो भवतीत्येतदधिकृतं वेदि-
 तव्यमा पादपरिसमाप्तेः । वक्ष्यति इत्तच्छ्रुतेत्यादि । धर्म-
 श्रितः । लक्षणशब्दं सुबन्तं सुबन्तेन सह सो भवति ।
 यदृच्छया स्तार्कितोपस्थिते चित्रीकरणे वा ज्यमिष्यते । तेन
 काकतालीयादङ्गः सिद्धाः । तथाहि यदृच्छया तालस्य
 पतनं सन्निहितं काकश्चातर्कित उपस्थितः स काकस्तेन
 तालेन पतता हतः । अस्मिन्नर्थे ऽनयोः सामान्येन सः ।
 काकश्च तालञ्च काकतालं तदिव काकतालीयम् । इवे
 प्रतिकृतावित्यधिकृत्य कुशाग्राच्छ्रु इति चानुवर्तमाने
 साद्विषयादिति च्छो भवति । एवमजाकृपाणीयमन्धक-
 वर्तकीयम् ॥

हः ॥ ४ ॥

अधिकारोऽयम् । यानित ऊर्ध्वमनुक्रमिष्यामो
हसंज्ञास्ते वेदिन्नव्याः षमित्यतः प्राक् । वक्ष्यति स्तोके
प्रतिना । सूपप्रति । शाकप्रति । अस्वपदेन विग्रहः ।
अस्त्यत्र किञ्चित् सूपस्य मात्रा स्तोक्रमिति वा । अत्रान्ये
मन्यन्ते अनव्ययस्याव्ययभवनमव्ययीभाव इत्यन्वर्थसंज्ञा
कर्तव्या । एतच्चायुक्तम् । असंख्यस्य भिसंज्ञा युज्यते ।
अस्य च संख्या विद्यते । उपकुम्भेन । उपकुम्भाभ्याम् ।
उपकुम्भैः । दोषः खल्वपि भिसंज्ञायां श्लिसर्वनाम्नोऽक् प्राटे-
रिति यथेहाभवति । उच्चकैः । नीचकैरिति । एवमिहापि
प्राप्नोति उपाग्निकं प्रत्यग्निकमिति । तथा खित्यभेर्मुमच
इति भेः प्रतिषेध उच्यते दोषामन्यमहः दिवामन्या
रात्रिः । स इहापि प्राप्नोति । उपकुम्भमन्यः । उपमणिकां-
मन्यः । इह च अस्य च्वाविति श्लेः प्रतिषेधो वक्ष्यति
दोषाभूतमहः दिवाभूता रात्रिरिति । स इहापि प्राप्नोति
उपकुम्भीभूतः । उपमणिकीभूतः । तस्माल्लघीयसी ह इति
संज्ञा युक्ता । यद्येवं कृकमिकंसकुम्भकुशाकर्णीपात्रे
ऽतो श्लैरित्यनेन सत्वस्य प्रतिषेधो न प्राप्नोति उपपयःकार
इति । अद्युस्थस्येति तत्र वर्तते । हसे च द्युस्थो भवतीति
प्रतिषेधः सिद्धः । पूर्वपदप्राधान्यञ्च सहस्याभिधानवशा-
ञ्ज्जेयम् । हप्रदेशा हादित्येवमादयः ।

भि विभक्त्यभ्यासद्वयार्थाभावातोत्यसंप्रतिव्यूह-

शब्दप्रभवपश्चाद्यथानुपूर्व्ययोगपद्य-

संपत्साकल्यान्तोक्तौ ॥ ५ ॥

विभक्ती-अभ्यास-ऋद्धि-अर्थाभाव अतीति-असंप्रति-
व्यृद्धि-शब्दप्रभव-पश्चात्-यथा-आनुपूर्व्यं-यौगपद्य-सम्पत्-
साकल्य-अन्तोक्ति इत्येतेष्वर्थेषु यत् सिसंज्ञं वर्तते तत्
सुबन्तेन समर्थेन सह हसंज्ञकः सो भवति । विभ-
क्त्यर्थः कारकमधिकरणादि । स्त्रीषु कथा वर्तते । अधि-
स्त्रि । अधिकुमारि । ईबन्तेन वृत्तिः । हश्चेति नपुंसक-
लिङ्गातिदेशः । प्रो नपीति प्रादेशः । हादिति सुप उप ।
अभ्यासः समीपम् । उपकुम्भम् । उपगुरु । कुम्भस्याभ्यास
इत्यर्थप्रदर्शनं तान्तेन वृत्तिरिति केचित् । तदयुक्तम् ।
उपशब्दोऽयं द्योतकः स उत्तरपदार्थव्यतिरेकं न जनयति
अभ्यासादीनान्तुशब्दानां वाचकानां सन्निधाने व्यतिरेकः
प्रतीयते यथा धवश्च खदिरश्चेत्यस्यार्थं समुच्चयो धवखदि-
रस्य तस्माद्धान्तेन वृत्तिः । विभूतेराधिक्यं ऋद्धिः । मद्राणां
ऋद्धिः सुमद्रं सुमगधं वर्तते । पूर्वपदार्थस्य प्राधान्ये
हसः । यदा तु मद्रा ऋद्ध्या विशिष्यन्ते तदा शोभना
मद्राः सुमद्रा इति तिकुप्रादय इति षसः । अर्थाभाव
उत्तरपदार्थप्रध्वंसः । अभावे मक्षिकाणममक्षिकम् ।
विमक्षिकम् । निर्मक्षिकम् । अर्थग्रहणं किम् । धर्माभावे
इतरेतराभावे च मा भूत् । न भवति ब्राह्मणो गौरश्वो
न भवतीति । अतीतिरतीतत्वम् । स्वत एवातिक्रान्तत्व-
मित्यर्थः । अतीतानि तृणानि अतृणम् । नितृणम् । एवं
निशीतं निवातं वर्तते । न सम्प्रति असम्प्रति नेदानो-
मित्यर्थः । न सम्प्रति तैसृकमति तैसकम् । नायं तैसृकस्या-
च्छादनस्योपभोगकाल इत्यर्थः । तिसृका नाम ग्रामस्तत
आगतं तैसृकम् । विगम ऋद्धेर्धृद्धिः । गब्दिकानामृद्धेर्विगमो

दुर्गन्दिकम् । दुर्भवम् । शब्दप्रभवः शब्दस्य प्रकाशमानता ।
 श्रीदत्तस्य शब्दप्रभव इतिश्रीदत्तम् । तच्छ्रीदत्तमहो श्रीद-
 त्तम् । श्रीदत्तशब्दे लोके प्रकाशत इत्यर्थः । पश्चात् । रथानां
 पश्चादनुरथं पादात्तम् । यथार्थो योग्यता । अनुरूपं सुरुपो
 वहति । सादृश्यमपि यथार्थः । उत्तरत्रासादृश्य इति प्रति-
 षेधाज्ज्ञायते । सदृशं व्रतस्य सव्रतम् । सशोलम् । हे काल
 इति सहस्य सादेशः । पूर्वं पूर्वमनुपूर्वं तस्य भाव आनु-
 पूर्व्यम् । अनुज्येष्ठं प्रविशन्तु भवन्तः । ज्येष्ठानुक्रमेण-
 त्यर्थः । आनुपूर्व्यं विन्यासविशेष इति यथार्थात् पृथगुक्तम् ।
 यौगपद्यसम्पत्साकल्यान्तोक्तिषु सहशब्दो वर्तते । यौग-
 पद्यमेककालता । सचक्रं धेहि । युगपच्चक्रे घेहीत्यर्थः ।
 सधुरं प्राज । युगपद्धुरै प्राजेत्यर्थः । सम्पत् सिद्धिः ।
 आत्मभावनिष्पत्तिरित्यर्थः । वृत्तस्य सम्पत् चित्रस्य सम्पत्
 सवृत्तं साधूनाम् । सच्चक्रं शालङ्कायनानाम् । साकल्य ।
 सतृणमभ्यवहरति । सर्वेण सहाभ्यवहरतीत्यर्थः । अन्तः
 समाप्तिः । प्राभृतपर्यन्तमधीते । एवं सबन्धं सटीकम् । अत्र
 परिसमाप्तिरसाकल्येऽप्यध्ययने प्रतीयत इति साकल्ये न-
 न्तर्भावः । इह आचण्डालं प्रयच्छतीति अन्तोक्तिरभिविधि-
 रप्यस्ति । परत्वात् पर्यपाङ्बहिरञ्चवः कयेति विभाषा भव-
 ति । आचण्डालमाचण्डालेभ्य इति । वीप्सायां वा हसे
 वक्तव्यः । प्रत्यर्थम् । प्रतिपर्यायम् । अर्थमर्थं प्रति ।
 पर्यायं पर्यायं प्रति ॥

यावद्यथावधृत्यसादृश्ये ॥ ६ ॥

प्रसक्तस्य परिमाणमवधृतिः । सादृश्यं तुल्यता । यावत्

यथा इत्येतौ शब्दावधृति असादृश्य इत्येतयोरर्थयोः
सुपा सह यथासंख्यं हसो भवति । यावदमत्रं यावदव-
काशमतिथीन् भोजय । यावन्त्यमत्राणि तावतो भोजये-
त्यवधार्यते । यथावृद्धं साधुनर्चय । यथापटु । यथाध्यापकम् ।
वृद्धानतिक्रमेणेत्यर्थः । उत्तरपदार्थानतिवृत्तिर्यथाशब्दस्यार्थो
वीप्सा सादृश्यञ्च । अवधृत्यसादृश्य इति किम् । यावद्
दत्तं तावद्भुक्तम् । यथा देवदत्तस्तयेन्द्रदत्तः । पूर्वणैव
यथार्थं हसे सिद्धे सादृश्ये प्रतिषेधार्थमिह यथाशब्दो-
पादानम् ४ गुणक्रियाख्यायासादृश्ये हसो वक्तव्यः ॥
गुणः । यथाशक्ति । यथाबलम् । क्रिया । यथापदेशम् ।
छाया । यथासुखम् । न वक्तव्यम् । अत्राप्युत्तरपदा-
र्थानतिवृत्तिर्गम्यते ॥

स्तोके प्रतिना ॥ ७ ॥

कीति निवृत्तम् । स्तोकां मात्रा । स्तोकेऽर्थे प्रतिना
सह सुबन्तं हसो भवति । सूपस्य मात्रा सूपप्रति ।
शाकप्रति । स्तोका इति किम् । वृत्तं प्रति विद्योतते विद्युत् ।
लक्षणेऽत्र प्रतिशब्दो वर्तते ॥

परिणा ऽक्षशलाकासंख्याः ॥ ८ ॥

अक्षशब्दः शलाकाशब्दः संख्या च परिणा सह
हसो भवति । परिणाक्षशलाकासंख्यमिति सिद्धे बहु-
वचननिर्देशादिषुसंग्रहे लब्धो वेतिसिंहावलोकनाद्वा ।
अक्षादयो यदा भान्ता एकत्वश्चाक्षशलाकयोः पूर्वोक्त-
स्यान्यथावृत्तौ परिशब्दो यदा वर्तते कितव्यवहारविषये
तदा वृत्तिरिष्यते । तथाहि पञ्चिका नाम शूतं यत्र पञ्चाक्षाः

शलाका वा पात्यन्ते पञ्चस्यैकरूपासु पातयिता जयस्य-
न्यथा पाते जीयते । अक्षणेदं न तथा वृत्तं यथा पूर्वं जये
अक्षपरि । शलाकापरि । संख्या । एकपरि । द्विपरि ।
त्रिपरि । चतुःपरि । परिणोति किम् । सुबन्तमात्रे मा
भूत् । अक्षादय इति किम् । पाशकेनेदं न तथा वृत्तम् ।
एकत्वेऽक्षशलाकयोरिति किम् । अक्षाभ्यां न तथा वृत्तम् ।
कितवव्यवहार इति किम् । अक्षणेदं न तथावृत्तं शकटे ॥

वा ॥ ६ ॥

वेत्ययमधिकारः । यदित ऊर्ध्वमनुक्रमिष्यामस्तथा
भवतीति वेदितव्यः । इत उत्तरः सविधिर्वा भवति पक्षे
वाक्यमपि साधु भवति । पूर्वस्तु सविधिर्नित्यः । तेना-
स्वपदेन तत्र विग्रहो ज्ञेयः ॥

पर्यपाङ्ग्रहिरञ्जवः कया ॥ १० ॥

परि अप आङ् बहिस् अञ्चु इत्येते सुषन्ताः कान्तेन
सह वा हसो भवति । परित्रिगर्त वृष्टो देवः । वाक्यपक्षे
परेर्वर्जने वा वचनमिति वा द्वित्वम् । परि परि
त्रिगर्त्तभ्यः । परि त्रिगर्त्तभ्यः । अप त्रिगर्त्तभ्यः । वर्जने
ऽपपरिभ्यामिति का । आपाटलिपुत्रं वृष्टो देवः । आ
पाटलिपुत्रात् । आकुमारं यशः समन्तभद्रस्य । आ कुमा-
रेभ्यः । काङ्गमर्यादावचन इति मर्यादाभिधिष्योः का ।
बहिर्ग्रामम् । बहिर्ग्रामात् । इदमेव ज्ञापकं बहिःशब्दयोगे
का भवति । अञ्चु । प्राग्ग्रामात् । प्राची दिग् रमणीया इति
षष्ठ्या दिक्छन्देभ्यो वा केभ्योऽस्तादिग्देशयोः काल
इति अस्तात् । तस्याञ्चेरुचित्युप । सुपो झेरिति सुप ङष् ।

पदस्थात् कुत्वम् । तेन योगे ता प्राप्ता तां बाधित्वा
द्विष्यन्त्वात् का प्राप्ता तां बाधित्वा तातसर्थत्येनेति
तायां प्राप्तायां अञ्चुप्र इति का भवति । कयेति किम् ।
परिगतः । अपगतः । वर्जनार्थाभावात् का नास्तीति
कुत्तिप्रादय इति नित्यं षसो भवति ।

लक्षणेनाभिमुख्ये ऽभिप्रती ॥ ११ ॥

लक्ष्यतेऽनेनेति लक्षणम् । तद्वाचिना सुबन्नेन सह
अभिप्रतिशब्दावाभिमुख्ये वर्तमानौ वा हसो भवति ।
अभ्यग्नि शलभाः पतन्ति । प्रत्यग्नि शलभाः पतन्ति ।
अग्निमभि पतन्ति । अग्निं प्रति पतन्तीति वाक्यम् ।
अत्राग्निना चिह्नेन शलभपातो लक्ष्यते । वीप्सेत्थम्भूत-
लक्षणेऽभिनेप् । भागे चानुप्रतिपरिणेति चेप् । लक्षणेनेति
किम् । सुध्नं प्रति गतः । दिङ्मोहात्तत्रैव पुनरागत इत्यर्थः ।
आभिमुख्य इति किम् । अभ्यङ्गा गावः । अभिनवः
प्रतिनवोऽङ्को यासामिति । यद्यपि पूर्वपदार्थप्रधानो
हसस्तथापोहार्थविशेषाभावेऽन्यपदार्थेऽपि स्यात् । अभि-
प्रती इति किम् । येनाग्निस्तेन गतः । येनेत्यस्याग्निना
सह हसो न भवति ॥

यत्समया ऽनुः ॥ १२ ॥

समयावाची अनुशब्द उपचारात् समया । यस्य
समया यत्समया । मुख्येन समयाशब्देन योगाभावादिन्न
भवति । अत एव नक्तित्यादिनाऽपि न तासप्रतिषेधः ।
अनुर्यत्समयावाची तेन लक्षणभूतेन सह वा हसो भवति ।
अनुवनं गतोऽशनिः । वनमनुगत इति वाक्यम् । भागे

चानुप्रतिपरिणेति लक्षणेप । वनेन समीपस्थमशनिग-
मनं लक्ष्यते । भ्रिविभक्त्यभ्यास इत्येवं सिद्धे विकल्पार्थं
वचनम् । यत्समयेति किम् । वृक्षमनु विद्योतते ॥

आयामिना ॥ १३ ॥

अनुरिति वर्तते । लक्षणेनेति च । अनुनायामिना
लक्षणभूतेन सह वा हसो भवति द्वयोः प्रकृष्टहीनयो-
र्दीर्घयोर्योगे ऽनुः प्रयुज्यमान उभयोर्दीर्घत्वमाह । तत्र
प्रसिद्धायामेन लक्षणेनातिशयेन दीर्घेण वा हसवृत्तिर्भ-
वति । अनुगङ्गं वाराणसी । अनुसीनं पाटलिपुत्रम् ।
वाक्यमपि साधु भवति । गङ्गामन्वायता वाराणसी ।
नद्यायामेन पत्तनायामो लक्ष्यते । लक्षणे इप् । अथवा
हेतावनुना भार्थइतीब् । गङ्गया सहायतेत्यर्थः ॥

तिष्ठद्वादीनिच ॥ १४ ॥

तिष्ठद्गु इन्धेवमादीनि च शब्दरूपाणि हसंज्ञानि
भवन्ति । समुदाया एते हसंज्ञाः कार्यार्थं पाठादेशं
निपात्यन्त इत्यर्थः । तिष्ठद्गु कालविशेषे ऽन्यपदार्थं तिष्ठन्ति
गावो यस्मिन् काले दोहाय तिष्ठद्गु । त्यद्योरिति लटः
शस्त्रादेशो निपातनाद्वा । स्त्रीगोर्नीच इति प्रादेशः । वहन्ति
गावो यस्मिन् काले वहद्गु । आयतीगधम् । पूर्वपदस्य
निपातनात् पुंवद्भावाभाव अकारश्च सान्तो निपात्यते ।
खलेबुसम् । निपातनादीपोऽखुप् । लूनयवम् । लूयमानयवम् ।
लूयन्ते यवा यस्मिन् काले त्यद्योरिति लटः शानादेशः ।
पूतयवम् । पूयमानयवम् । संहृतयवम् । संह्रियमाणयवम् ।
संहृतबुसम् । संह्रियमाणबुसम् । एते कालविशेषेऽन्य-
पदार्थं उक्ताः । समभूमिसमपदातिशब्दौ पूर्वपदार्थप्रधानौ

समत्वं भ्रूमेः समत्वं पदातेरिति । उत्तरपदार्थप्रधाने तु
समा भूमिः समभूमिरिति षस एव । हसे पूर्वपदस्य
केचिन्मकारान्तत्वमपीच्छन्ति । समभूमि । समम्पदाति ।
सुषमम् । विषमम् । निःषमम् । दुःषमम् । अवरसमम् ।
समशब्देन पूर्वपदार्थप्राधान्ये हसः । अत्र शाभनत्वं
समस्येत्येवमादिवाक्यमप्युह्यम् । उत्तरपदार्थप्राधान्ये तु
षसः । समाशब्दः संवत्सरवाचि । नेन वक्ष्यमाणो हसः ।
आयतीसमा । आयतीसमम् । पापसमम् । पुण्यसमम् ।
केचित्तु क्षमशब्देनैव भासमिच्छन्ति । आयत्या सममाय-
तीसमम् । प्रगतमन्हः प्रान्हम् । उत्तरपदार्थप्राधान्ये षसः ।
प्रान्हे कल्याणनामानाबुदितौ तिष्यपुनर्वसू । प्ररथम् । प्रमृ-
गम् । प्रदक्षिणम् । अपदक्षिणम् । सम्प्रति । असम्प्रति ।
इच् । दण्डादण्डिड । मुसलामुसलि । जइजिति इच् सान्तः ।
अन्यस्यापीति पूर्वपदस्य दीत्वम् । चशब्दोऽवधारणार्थः ।
तिष्ठद्गवादीन्येव नान्यैः सह वृत्तिं लभन्ते । परमं तिष्ठद्गु ।
सन्महत्परमेत्यादिना षसो न भवति ।

पारे मध्ये तथा वा ॥ १५ ॥

पारेमध्येशब्दौ तान्तेन सह हसो भवति वावचना-
त्तासोऽपि । प्रकृतेन वाग्रहणेन वाक्यस्य साधुत्वमभ्यनु-
ज्ञायते । हसन्नियोगेन वानयोरेकारान्तता निपात्यते ।
पारं गङ्गायाः । मध्यं गङ्गायाः । पारेगङ्गम् । मध्येगङ्गम् ।
तासपक्षे गङ्गापारम् । गङ्गामध्यम् ॥

संख्या वंश्येन ॥ १६ ॥

विद्याजन्मादिकृतः सन्तानो वंशः । तत्र भवो

वंश्यः । संख्या वंश्यवाचिना सह हसो भवति । द्विमुनी
व्याकरणस्य वंश्यौ । द्विमुनि व्याकरणस्य । अत्र सम्बन्धे
ता । यदा व्याकरणस्याचार्ययोरभेदविवक्षा यावेतौ द्वौ
मुनी तावेव व्याकरणमिति द्वौ मुनी वंश्यौ द्विमुनि व्या-
करणमिति तदा सामानाधिकरण्यं भवति । एवं सप्तकासि,
त्रिकौशलम् । एकाश्रपस्य वसस्य चापवादोऽप्यम् ॥

नदीभिश्च ॥ १७ ॥

बहुवचननिर्देशादर्थस्येदं ग्रहणम् । नदीवाचिभिः
शब्दैः सह संख्या हसो भवति । सप्त सिन्धवः समाहृताः
सप्तमिन्धु । सप्तगङ्गम् । द्वियमुनम् । तिस्रो गोदावर्यः
समाहृताः । त्रिगोदावरम् । कृष्णादक्षाण्डुपूर्वाया भृमेरः
सान्त इष्यते । गोदावर्याश्च नद्यश्च संख्याया उत्तरं यदा
इति अस्त्यः सान्तो भवति । नदीशब्दोऽपि नदीवचन
इति तेनापि वृत्तिः । प नदम् । अत्राऽप्यः सान्तः । चकारः
किमर्थः समाहारे यथा स्यादिह मा भूत् । वीरावतीको
देशः । एका नदी एकनदी ॥

खावन्यपदार्थे ॥ १८ ॥

संख्येति निवृत्तम् । नदीभिरिति वर्तते । अन्यपदार्थे
खुविषये नदीभिः सह सुबन्तं हसो भवति । उन्मत्तगङ्गं
देशः । लोहितगङ्गम् । शनैर्गङ्गम् । तूष्णीगङ्गम् । अत्र वृत्ति-
पदेन संज्ञा गम्यत इति सामर्थ्यान्नित्यः सविधिः । उन्मत्तः
गङ्गा यस्मिन् देशे इति साहचर्यमात्रेणार्थकथनं यथा
गौरित्यस्यार्थं गच्छतीति । खाधिति किम् । शीघ्रा गङ्गा
यस्मिन् देशे स शीघ्रगङ्गो देशः । अन्यपदार्थे इति किम् ।
कृष्णाद्वेष्णा । कृष्णा नाम नदीविशेषलक्षणः ॥

षम् ॥ १९ ॥

अधिकारोऽयं प्राग् वसात् । यदित ऊर्ध्वमनुक्रमि-
ष्यामः षसंज्ञः सो भवति इत्येवं वेदितव्यम् । वक्ष्यति
इत्तच्छ्रितातीतपतितगतात्यस्तैः । धर्मं श्रितो धर्मश्रितः ।
नपा निर्देशः किमर्थः । इह वोरपुरुषको ग्राम इति पूर्वा-
परप्रथमादिसूत्रेण प्राप्तः स्वपदार्थविषयत्वादन्तरङ्गः षसो
बहिरङ्गेन वसेन बाधेया यथा स्यात् । उत्तरपदार्थप्रधानत्वं
षसस्याभिधानवशात् ॥

इषा च प्राप्तापन्ने ॥ २० ॥

इषन्तेन सह प्राप्तापन्ने शब्दरूपे षसो भवति । प्राप्नो
जीविकां प्राप्तजीविकः । आपन्नो जीविकामापन्नजीविकः ।
स्त्रीगोर्नीच इति प्रादेशः । चकारः किमर्थः । आकारा-
देज्ञसमुच्चयार्थः । प्राप्ता जीविकां प्राप्ताजीविका । आपन्नो
जीविकामापन्नाजीविका । प्रपञ्चार्थमिदं सूत्रम् । वसे-
नाप्येतत् सिध्यति । यदा कर्मणि क्तस्तदा प्राप्ता जीविका
येनेति विग्रहो यदा कर्तरि तदा प्राप्ता जीविका यं पुरुष-
मिति ॥

इत्तच्छ्रितातीतपतितगतात्यस्तैः ॥ २१ ॥

तच्छब्देन प्राप्तापन्नयोर्ग्रहणम् । इषन्तं श्रित अतीत
पतित गत अत्यस्त इत्येतैश्च सह षसो भवति । जीविकां
प्राप्नो जीविकाप्राप्तः । सुखापन्नः । धर्मश्रितः । संसार-
मतीतः । संसारातीतः । नरकं पतितो नरकपतितः ।
मोक्षं गतो मोक्षगतः । तुहिनमत्यस्तस्तुहिनात्यस्तः ।
इषितपदं सूत्रे वानिर्दिष्टे चोक्तं न्यगिति न्यक्संज्ञं

तस्य वृत्तौ पूर्वमिति पूर्वनिपातः । महान्तं धर्मं श्रित
इति सापेक्षत्वाद्दृश्यभावः । यदा महंश्चासौ धर्मश्च
महाधर्म इति तदा महाधर्मश्रित इति भवति ॥

स्वयं क्तेन ॥ २२ ॥

स्वयमित्येतत् भिसंज्ञं क्तान्तेन सह षसो भवति ।
इबधिकारो ऽसम्भवादिमं योगमुत्प्लुत्य गच्छति । स्वय-
न्धैतौ पादौ । स्वयंगुप्ताः । कृद्ग्रहणे तिकारकपूर्वस्यापि
ग्रहणम् । स्वयंविहीनमाज्यम् । एकपदं प्रयोजनम् । स्वयं-
धैतस्पेदं स्वायंधैलम् ॥

खट्वा ऽक्रमे ॥ २३ ॥

आचार्यासनं खट्वा । उत्पथगमनमक्रमः । खट्वाशब्द
इबन्तः क्तान्तेन सह षसो भवति अक्रमे । खट्वा रूढो
जात्मः । खट्वाश्रितः । खट्वासुतः । सर्व एते अविनीतप-
र्यायाः । गुरुभिरनुज्ञातेन खट्वा आरोढव्या तदन्यथाकरण-
मक्रमोऽत्र प्रतीयते । अत्रापि वृत्तिपदेनाक्रमो गम्यत इति
नित्यः सविधिः । वाक्यं सादृश्यमात्रेण । अक्रम इति
किम् । खट्वामारूढोऽध्यापको ऽध्यापयति ॥

सामि ॥ २४ ॥

सामि इत्यर्द्धवाचि भिसंज्ञं तत् सुबन्तं क्तान्तेन
षसो भवति । सामिकृतम् । सामिभुक्तम् । सङ्घाताङ्-
कुत्पत्तिः प्रयोजनम् । इबित्युपेक्षया गच्छति ॥

कालाः ॥ २५ ॥

कालवाचिनः शब्दा इबन्ताः क्तान्तेन सह षसो
भवति । कालाध्वन्यविच्छेद इत्यनेन या विहितेप् तस्या

उत्तरसूत्रेणाक्तान्तेन वृत्तिं बध्दयति विच्छेदे क्तान्तेनेहो-
दाहरणम् । षण्मुहूर्त्तारचराः । ते उत्तरायणेऽहर्गच्छन्ति ।
दक्षिणायने रात्रिम् । तेन नास्त्यविच्छेदः । अहरतिसृना
मुहूर्त्ताः । अहःसंक्रान्ताः । रेःसुपीत्यन्हो नकारस्य रंफा-
देशः । रात्र्यारूढाः । रात्रिसंक्रान्ताः । मासं प्रमितो मास-
प्रमिनश्चन्द्रमाः । मासं प्रमातुमारब्धः प्रतिपच्चन्द्रमाः ।
तेन विच्छेदः ॥

अविच्छेदे ॥ २६ ॥

क्तान्तेनेति निवृत्तम् । अविच्छेदोऽत्यन्तसंयोगः । कालाः
इषन्ताः सुषन्तेन सह षसो भवति अविच्छेदे । अविच्छे-
दश्च कालस्य द्रव्य केषागुणैः सम्बन्धिभिव्यक्तिः । अत्यन्तं
सुखमत्यन्तसुखम् । अत्यन्तरमर्णायम् । सर्वरात्रकल्पाणी ।
सर्वरात्रशोभना । कालाध्वन्यविच्छेद इतीप् ॥

भा गुणोक्त्यार्थेनेनेः ॥ २७ ॥

भान्तं गुणोक्त्या अर्थशब्देन गुणवाचिभिश्च शब्दैः
सह षसो भवति । शङ्कुलया खण्डः शङ्कुलाखण्डः । गुण-
वचनादुच्यति मतोरुप् । एवं गिरिणा काणः गिरिकाणः ।
मदेन पदुर्मद पदुः । कुसुमैः सुरभिः कुसुमसुरभिः । कार्य-
कारणभावलक्षणमत्र सामर्थ्यं शङ्कुलादिकृतत्वात् खण्ड-
त्वादोनाम् । उक्तिग्रहणं किमर्थम् । उच्यते इत्युक्तिः । गुणे-
नेः उक्तिर्गुणोक्तिः । गुणद्वारेण द्रव्ये यः शब्दो वर्तते तेन वृत्ति-
र्यथा स्यात् केवलेन गुणेन मा भूत् । मदेन पाटवम् । वृत्तेन
पाटवम् । अर्थेन । धान्येनार्थो धान्यार्थः । पुण्येनार्थः पुण्या-
र्थः । अर्थशब्दोऽत्र प्रयोजनवाची । जनैः । माषेणोऽनो माषो-
नः । माषविकलम् । एतैरिति किम् । गोभिर्बपावान् । अस्त्यत्र

कार्यकारणभावः । गोभिः कृतत्वाद्गपावत्वस्य । इह कस्मान्न भवति । अक्षणा काणः । असामर्थ्यात् । नात्र काणत्वमक्षिकृतमन्येन केनापि काणः कृतः । केवलमक्षणा काणत्वयुक्ता लक्ष्यते । इह कस्मान्न भवति । दध्ना पदुः । घृतेन पदुः । अनभिधानात् ॥

पूर्वावरसदृशकलहनिपुणमिश्रश्लक्ष्णसमैः ॥२८॥

पूर्व-अवर-सदृश-कलह-निपुण-मिश्र श्लक्ष्ण-सम इत्येतैः सह भान्तं षसो भवति । मासेन पूर्वा मासपूर्वः । सवत्सरपूर्वः । मासावरः । संवत्सरावरः । अस्मादेव वचनाद्वा । हेतौ वा । पित्रा सदृशः । पितृमदृशः । भाऽत्प्रलोपमाभ्यां तुलाथैरिति भा । विद्यया सदृशो विद्या-सदृशः । असिना कलहोऽसिकलहः । वाचा निपुणो वाङ्निपुणः । गुडेन मिश्रा गुडमिश्राः । तिलमिश्रा घानाः । वाचा श्लक्ष्णो वाक्श्लक्ष्णः । जिह्वारक्ष्णः । मात्रा समो मातृसमः । कुलेन समः कुलसमः ॥

साधनं कृता बहुलम् ॥ २९ ॥

साधनं कारकं तत् कृदन्तेन बहुलं षसो भवति । कर्तृ । अहिना हतोऽहिहतः । करणम् । विषेण हतो विषहतः । कृद्ग्रहणे तिकारकपूर्वस्यापि । नखनिर्भिन्नः । तथा देवदत्तेन नखैर्निर्भिन्नः देवदत्तनखनिर्भिन्नः । कर्म । ग्रामं गमी ग्रामगमी । ओदनं बुभुक्षुरोदनबुभुक्षुः । अपादानम् । ग्रामनिर्गतः । अधर्मजुगुप्सुः । सम्प्रदानम् । पादाभ्यां ह्रियते पादहारको भूपः । अधिकरणम् । गले चोपते गलेचोपकः । युद्धाबहुलमिति बहुलवचनादुभयत्र कर्मणि

खुच्च । क्वचिन्न भवति । दात्रेण लूनवान् । परशुना छिन्नवान् ।
 व्यान्तैरधिकार्थवचन इष्यते । कुक्कुटैः सम्पात्याः कुक्कुट-
 सम्पात्या ग्रामाः । अत्यासन्नताकथनम् । काकपेया नदी ।
 श्वलेह्यः कूपः । कण्टकसचेय ओदनः । बाष्पच्छेद्यानि
 तृणानि । क्वचिन्न भवति । काकैः पातव्याः । काकैः
 पानीया नदी । क्वचिदधिकार्थाभावेऽपि । बुसोपेन्ध्यम् ।
 तृणोपेन्ध्यम् । पूर्वमुत्तरञ्च कारकविभक्तीलक्षणं सवि-
 धानमस्यैव प्रपञ्चः । साधनमिति किम् । भिक्षाभिरु-
 षितः । हेतौ भा । कृद्ग्रहणं किम् । कृदन्तेनैव वृत्ति-
 र्यथा स्यात् सुवन्तेन मा भूत् । अभ्रविलिप्तो । क्तादल्प
 इत्यकारान्तात् ङीविधिः सिद्धः । सुपुंलिङ्गयुक्ताद्भवति ॥

भक्ष्यान्नाभ्यां मिश्रणव्यञ्जने ॥ ३० ॥

मिश्रणव्यञ्जनवाचिनी सुवन्तेम भक्ष्यान्नवाचिभ्यां
 यथासंख्यं षसो भवति । गुडेन मिश्रा धाना गुडधानाः ।
 वृत्तौ क्रियाया अन्तर्द्वावादप्रयोगः । एवं गुडपृथुकाः ।
 तिलपृथुकाः । व्यञ्जनम् । दधना उपसिक्त ओदनो दध्यो-
 दनः । घृतोदनः ।

अप्तदर्थार्थबलिहितसुखरक्षितैः ॥ ३१ ॥

तस्मै इदं तदर्थम् । अबन्तं तदर्थेनार्थशब्देन च बलि-
 हित-सुख-रक्षित इत्येतैश्च सह षसो भवति । रथाय
 दारु । रथदारु । कुण्डलाय हिरण्यम् । कुण्डलहिरण्यम् ।
 बहुलग्रहणानुवृत्तेः प्रकृतिविकृतिभावे तदर्थेन वृत्तिः ।
 विकृतिः प्रकृत्या सह इत्यर्थः । इह न भवति । रन्धनाय
 स्थाली । अवहननायोदूखलम् । इदमेव ज्ञापकं तादर्थ्ये

अप् भवति । कथमश्वघासो हस्तिवियेति । तासेन सिद्धम् ।
अर्थशब्देन नित्यं वृत्तिः । मात्रे इदं मात्रर्थम् । त्रिलिङ्गता
लोकाश्रयत्वाल्लिङ्गस्य । आतुरार्था यवाग्ः । आतुरार्थः
सूपः । देवाय बलिः । देवबलिः । गृहबलिः । तादर्थ्ये
अप् । गोभ्यो हितं गोहितम् । अश्वहितम् । हितयोगे
इदमेव ज्ञापकमपः । गोभ्यः सुखं गोसुखम् । अप्चा-
शिष्येत्यादिना अप् । गोभ्यो रक्षितं गोरक्षितम् ।
तादर्थ्ये अप् ।

का भीभिः ॥ ३२ ॥

बहुवचनादर्थविज्ञानम् । कान्तं भीवचनैः सह षसो
भवति । वृकेभ्यो भीः वृकभीः । वृकभ्यो भीतो वृक-
भीतः । वृकेभ्यो भीतिः वृकभीतिः । वृकेभ्यो भयं वृक-
भयम् । सुष्ठुनुग्रहार्थम् । पूर्वस्यायं प्रपञ्चः ।

मुक्तापेतापोढपतितापत्रस्तैः प्रायः ॥ ३३ ॥

मुक्त-अपेत-अपोढ-पतित-अपत्रस्त इत्येतैः सह कान्तं
प्रायः षसो भवति । भवान्मुक्तो भवमुक्तः । पापापेतः ।
सुखापोढः । स्वर्गपतितः । तरङ्गापत्रस्तः । सर्वत्रापादाने
का । प्राय इति किम् । प्रासादात् पतितः । भोजनादपत्रस्त
इत्येवमादौ न भवति ॥

स्तोकान्तिकदूरार्थकृच्छं क्तेन ॥ ३४ ॥

स्तोक अन्तिक दूर इत्येवमर्थाः शब्दाः कृच्छशब्दश्च
कान्ताः क्तान्तेन सह षसो भवति । स्तोकांमुक्तः । अन्ति-
कादागतः । अभ्यासादागतः । दूरादागतः । विप्रकृष्टा-
दागतः । कृच्छान्मुक्तः । कृच्छाल्लब्धः । स्तोकार्थकृच्छेभ्यो

ऽपादाने का । दूरान्तिकार्थेभ्य इप्चेति का । कायाः स्तोका-
देरित्यनुप् ।

ईप्छौण्डैः ॥ ३५ ॥

ईषन्तं शौण्डादिभिः सह षसो भवति । शौण्डैः
सहचरिताः शौण्डाः । अक्षेण प्रसक्तः शौण्डोऽक्षशौण्डः ।
पानशौण्डः । वृत्तौ प्रसक्तिक्रियाया अन्तर्भावादप्रयोगः ।
सर्वत्र अधिकरणे ईप् । शौण्ड धूर्त कितव व्याड संवोत
समीरण अन्तर् वने अन्तर्वनान्तः । अधि । राज्ञि अधि
राजाधीनम् । अषडक्षामितंग्वधियोरिति स्वः । यदा पूर्वप-
दार्थप्राधान्यं विभक्त्यर्थश्च तदा हसः । अन्तर्वणम् ।
अधिस्त्रि । परिडत । कुशल । चपल । निपुण ॥

सिद्धशुष्कपक्वबन्धैः ॥ ३६ ॥

सिद्ध-शुष्क-पक्व-बन्ध इत्येतैरीषन्तं षसो भवति ।
कांपिल्ये सिद्धः कांपिल्यसिद्धः । सांकाश्यसिद्धः । ऊके
शुष्कः । ऊकशुष्कः । छायाशुष्कः । कुम्भोपक्वः । स्थाली-
पक्वः । चक्रबन्धः । चारकबन्धः । साधनं कृतेत्यस्यैव
प्रपञ्चः ।

ऋणो व्यैः ॥ ३७ ॥

ईषन्तं व्यान्तैः सह षसो भवति ऋणे गम्यमाने ।
मासे देयमृणं मासदेयम् । मासैकदेशे मासशब्दः । अधि-
करणे ईप् । एवं संवत्सरदेयम् । नियोगतः कार्यमृणम् ।
तेनेहापि भवति पूर्वाह्नजेयम् । प्रातरध्येयम् । अत्र यत्या-
न्तेनैवाभिधानादिह न स्यात् । मासे दातव्यम् । मासे
दानीयम् । ऋण इति किम् । मासे देया भिक्षा ।

खौ ॥ ३८ ॥

खुविषये ईषन्तं सुबन्तेन सह षसो भवति ।
अरण्येतिलकाः । वृत्तिपदेन संज्ञा गम्यत इति नित्यः
सविधिः । ईपोऽहल इत्यनुप् । एषमरण्येमाषकाः । वने-
कसेरुकाः । वनेवत्वजकाः । पूर्वाह्नेस्फोटकाः । कूपेपि-
शाचिकाः ।

क्तेनाहोरात्रभेदाः ॥ ३९ ॥

भेदा अवयवाः । क्तान्तेन सह अहोरात्रभेदा
ईषन्ताः षसो भवति । पूर्वाह्नकृतम् । अपराह्नकृतम् ।
पूर्वरात्रभुक्तम् । अपररात्रभुक्तम् । भेदग्रहणं किम् । उलू-
खलैराभरणैः पिशाची यदभाषत । एतत्सु ते दिवा नृत्तं
रात्रौ नृत्तन्तु द्रक्ष्यसि ।

तत्र ॥ ४० ॥

क्तेनेति वर्तते । तत्रेत्येतत् क्तान्तेन सह षसो भवति ।
तत्रकृतम् । तत्रभुक्तम् । तत्रपीतम् । ऐकपद्यं प्रयोजनम् ।

क्षेपे ॥ ४१ ॥

क्षेपः कुत्सा । क्षेपे गम्यमाने ईषन्तं क्तान्तेन सह
षसो भवति । कृद्ग्रहणे तिकारकपूर्वस्यापि । अवतप्ते-
नकुलस्थितं एतत् । कार्येष्वनवस्थितत्वं तवेदमित्यर्थः ।
षे कृति बहुलमित्यनुप् । एषमुदकेविशोर्णं भस्मनिहुतम् ।
निष्फलं तवेदमित्यर्थः ।

ध्वाङ्गैः ॥ ४२ ॥

क्तेनेति निवृत्तम् । क्षेप इति वर्तते । बहुवचनार्थ-
निर्देशः । ध्वाङ्गवाचिभिः सुबन्तं षसो भवति क्षेपे ।

तीर्थे ध्वाङ्क् इव तीर्थे ध्वाङ्क्षः । वृत्ताविवार्थस्यान्तर्भावः ।
 तीर्थकाकः । श्राद्धवायसाः । अनवस्थित एवमुच्यते ।
 ध्वाङ्क् रित्यर्थनिर्देशात्तत्सदृशानामपि ग्रहणमिति केचित् ।
 तीर्थश्वा । तीर्थसारमेयः । तीर्थसृगालः । क्षेप इति किम् ।
 तीर्थे ध्वाङ्क् वास्यते ।

पात्रेसमितादयश्च ॥ ४३ ॥

क्षेप इति वर्तते । पात्रेसमितादयश्च शब्दा गण-
 पाठादेव निपातिताः षसंज्ञा भवन्ति क्षेपे । पात्रे एव
 समिताः पात्रेसमिताः । पात्रेष्वहुलाः । न क्वचित्कार्य
 इति क्षेपो गम्यते । निपातनादनुप् । उदुम्बरे मशक इव
 उदुम्बरमशकः । उदुम्बरकृमिः । कूपकच्छपः । अवटक-
 च्छपः । कूपमण्डूकः । उदपानमण्डूकः । नगरकाकः ।
 नगरवायसः । एतेष्विवार्थो वृत्तावन्तर्भूतः । मानरिपु-
 रूषः । अयुक्तकारीत्यर्थः । पिण्डीशूरः । निरुत्साह इत्यर्थः ।
 गेहेक्ष्वेडी । गेहेनर्दी । गेहेनर्ती । गेहेविजिती ।
 गेहेव्याडः । गर्भेत्तः । गर्भेदृप्तः । आखनिकवकः ।
 गोष्ठेशूरः । गोष्ठेविजिती । गोष्ठेक्ष्वेडी । गेहेशूरः । गेहे-
 मेही । गेहेदासः । गोष्ठेपटुः । गोष्ठेपण्डितः । गोष्ठेप्र-
 गल्भः । कर्णेचुरुचुराः । चकारो स्वधारणार्थः । पासत्रेसमि-
 तादय एव न वृत्त्यन्तरं लभन्ते । परमाः पात्रेसमिताः ।
 अत एव क्तान्तेनापीह वृत्तिः सार्थिका अन्यथा क्षेप इत्य-
 नेनैव सिद्धा स्यात् ।

पूर्वकालैकसर्वजरत्पुराणनवकेवलं

यश्चैकाग्रये ॥ ४४ ॥

एकाश्रयः समानाधिकरणम् । पूर्वकालवाचि-एक-
सर्व-जरत्-पुराण-नव-केवल इत्येते सुबन्ता एकाश्रये
सति सुबन्तेन सह यसंज्ञः सो भवति षसंज्ञश्च । पूर्वः
कालो यस्य स पूर्वकालः । सम्बन्धिशब्दत्वादपरकालेन
तस्य वृत्तिः । पूर्वं स्नाताः पश्चादनुलिप्ताः स्नातानुलिप्ताः ।
कृष्टसमीकृतम् । छिन्नप्ररूढम् । दग्धप्ररूढम् । एकसाटी ।
एकचर्या । एकभिक्षा । सर्वदेवाः । सर्वपदार्थाः । जरडस्ती ।
जरद्भवः । पुरा भवं पुराणम् । सायञ्चिरम्प्रान्हेप्रगेभि-
भ्यस्तनडिति तनट् । अत एव निपातनात्तत्त्वम् । पुरा-
णाश्रम् । पुराणशास्त्रम् । नवावसथः । केवलमसहायं ज्ञानं
केवलज्ञानम् । विशेषणवृत्तेरयं प्रपञ्चः । चशब्दः षसं-
ज्ञासमावेशार्थः । अन्यथा राजपुरुषादौ कृतार्था षसंज्ञा
बाध्येत । मोषिका गौः मोषकगवी । स्त्रयुक्तपुंस्कादिना
पुंवद्भाव नधुहृत्कोड इति प्रतिषिद्धो षसंज्ञायां पुंव-
द्यजातीयदेशीयेति पुनर्भवति । षसंज्ञाश्रयो गोरहृदृपीति
टः सान्तः । इत उत्तरमेकाश्रयाधिकारो यावन्मयूरव्यं-
सकादयश्चेति । एकाश्रय इति किम् । एकस्या साटी ।

दिक्तरव्यं खौ ॥ ४५ ॥

दिग्वाचि संख्यावाचि च सुबन्तं एकाश्रये सुबन्तेन
सह षसो भवति खुविषये । पुर्वेषुकामसमी । अपरेषुका-
मसमो । पूर्वकृष्णमृत्तिका । अपरकृष्णमृत्तिका । दक्षिणप-
ञ्चालाः । उत्तरपञ्चालाः । संख्या । पञ्चाम्नाः । पञ्चवटाः ।
सप्तर्षयः । खाविति किम् । दक्षिणा ग्रामाः । पञ्च ग्रामाः ।

हृदर्थद्युसमाहारे ॥ ४६ ॥

दिक्संख्यमिति वर्तते । हृदर्थविषये यौ परतः
समाहारेऽभिधेये दिक्संख्यमेकाश्रये सुबन्तेन सह षसा
भवति । दिक् । हृदर्थे । पूर्वस्यां शालायां भवः षसे कृते
समुदायाद्दिगादेरखाविति णः । पौर्वशालः । आपर-
शालः । यौ । पूर्वा शाला प्रिया अस्य पूर्वशालाप्रियः ।
अपरशालाप्रियः । अवयवापेक्षया षसाः । पूर्वपदस्य पुंव-
ज्ञावः । दिशां समाहारो नास्ति । क्रियागुणापेक्षयाऽपि
समाहारे अनभिधानम् । संख्या । हृदर्थे । पञ्चभिः शष्कु-
लोभिः क्रोतः पञ्चशष्कुलः । अनेन षसे कृते तस्य संख्या-
दोररचेति रसंज्ञायां आर्हीयस्य ठणो रादुवस्वावित्युप् ।
हृदुप्युविति स्त्रोत्यस्योप् । पञ्चानां नापितानामपत्य
पाञ्चनापितिः । रस्योवनपत्य इति वचनं ज्ञापकं हृदर्थेपि
से हृदुत्पत्तिर्भवति । यौ । पञ्च गावो धनमस्येति पञ्च-
गवधनः । अवयवसापेक्षया गोरहृदुपीति टः सान्तः सिद्धः ।
द्वे ऽहनी जातस्य द्व्यन्हजातः । एभ्योऽन्होन्ह इत्यन्हादेशः ।
समाहारे । पञ्च पूलाः समाहृताः पञ्चपूली । अनेन षसः ।
उत्तरसूत्रेण रसंज्ञायां रादिति ङीविधि । कथं षण्णगरी
अत्रापि क्रियागुणापेक्षया समाहारोऽस्ति । लब्धा शोभना-
चेति गम्यते समाहारस्यैकत्वादेकवचनम् । ननु समाहारः
समूहः स तु हृदर्थ एव न पृथक् समाहारनिर्देशात् । समू-
हार्थस्य त्यस्यानुपपत्तिः पञ्चानां कुमारीणां समाहारः
पञ्चकुमारी । त्योत्पत्तौ हि रस्योवनपत्य इत्युप् प्रसज्येत ।
ततश्च हृदुप्युविति स्त्रीत्यस्योप् स्वात् ।

संख्यादी रश्च ॥ ४७ ॥

हृदर्थशुसमाहार इत्यत्र संख्यादिर्यः स उक्तः स

रसंज्ञो भवति । हृदर्थे । द्वावनुयोगौ वेस्यधोते वा द्वानु-
योगः । रस्योवनपत्य इत्यण उप् । पञ्चसु कपालेषु
संस्कृतः पञ्चकपालः । यौ । पञ्च नावः प्रिया अस्य
पञ्चनावप्रियः । नावो रादिति टः सान्तः । समाहारे ।
पञ्चपूली । चक्षब्दः षसंज्ञासमावेशार्थः । द्वे अङ्गुली समा-
हृते द्वाङ्गुली । षेङ्गुलेर्भिसंख्यादेरिति अः सान्तः । रादिति
र्डाविधिश्च सिद्धः ।

कुत्स्यं कुत्सनैः ॥ ४८ ॥

कुत्स्यवाचि सुबन्तं कुत्सनवाचिना षसो भवति ।
वैयाकरणखसूचिः । प्रत्यासत्तेः शब्दप्रवृत्तिनिमित्तस्य
कुत्सायामयं सविधिः । रूपसिद्धिं पृष्ठो निःप्रतिभः सन् य
त्वं सूचयति वीक्षते स खसूची । खसूचित्वं कुत्सनम् ।
विशेषणस्य परनिपातार्थ आरम्भः । एवं क्षत्रियभीरुः ।
श्रोत्रियकितवः । भिक्षुविटः । मोमांसकदुर्दुरूढः । कुत्स्य-
मिति किम् । वैयाकरणः कितवः । न हि वैयाकरणत्वं
कितवत्वेन कुत्स्यते । कुत्सनैरिति किम् । कुत्सितो
ब्राह्मणः ।

पापाणके कुत्स्यैः ॥ ४९ ॥

पापाणकशब्दौ कुत्सनवचनौ कुत्स्यवचनैः षसो
भवति । पापकुलालः । आणकनापितः । पूर्वयोगेन
कुत्स्यस्य पूर्वनिपाते प्राप्ते परनिपातार्थ आरम्भः ।

सामान्येनोपमानम् ॥ ५० ॥

उपमानोपमेययोः साधारणो धर्मः सामान्यम् । उपमी-
यते परिच्छिद्यते अनेन सादृश्येनार्थ इत्युपमानम् । उपमा-

नवाचि सुषन्तं सामान्यवाचिना सुषन्तेन सह षसो भवति । निराधारं सामान्यं न प्रतीयत इति सामान्यधर्मेण विशिष्टं यदुपमेयं तेनात्र वृत्तिः । शस्त्रीव श्यामा शस्त्रीश्यामा देवदत्ता । शस्त्रीशब्दः श्यामगुणमुपादाय देवदत्तायां वर्तत इति एकाश्रया वृत्तिर्न विरुध्यते । मृगीव चपला मृगचपलेति पुंवद्भावश्च भवति । एवं कुमुदस्येनी हंसगमनी न्यग्रोधपरिमण्डला दूर्वाकाण्डश्यामा सरकाण्डगोरी । सामान्येनेति किम् । फला इव तण्डुलाः । पर्वता इव बलाहकाः । उपमानमिति किम् । देवदत्ता श्यामा ।

व्याघ्रैरुपमेयेऽतद्योगे ॥ ५१ ॥

तस्य समानस्य योगः प्रतिषिध्यते । उपमेयार्थवाचिव्याघ्रादिभिः सह षसो भवत्यतद्योगे । उपमेयशब्दस्य सम्बन्धित्वादुपमाने वृत्तिः । साधारणधर्मः सामान्यं हि वृत्तावन्तर्भूतम् । अतद्योग इत्यनेन विशिष्टः साधारणधर्मः प्रतिषिध्यते । पुरुषोऽयं व्याघ्र इव पुरुषव्याघ्रः । पुरुषविशेषस्य परनिपातार्थं आरम्भः । व्याघ्र सिंह ऋषभचन्दन वृक वृषभ वृष वराह हस्तिन कुञ्जर रुरु पुण्डरीक स्त्री पलाविका । आकृतिगणोऽयम् । तेन मुखकमलं करकिशलयं पुरुषचन्द्रादि सिद्धम् । अतद्योग इति किम् । पुरुषोऽयं व्याघ्र इव शूरः । इदमेव प्रतिषेधवचनं ज्ञापकं भवति प्रधामस्य सापेक्षस्यापि वृत्तिः । तेन राजपुरुषो दर्शनीयः । राजपुरुषः पण्डित इत्येवमादि सिद्धम् ।

विशेषणं विशेष्येणेति ॥ ५२ ॥

एकाश्रय इति वर्तते । यत् सामान्याकारेण प्रवृत्तं सत् अनेकप्रकाराधारभूतं वस्तु प्रकारान्तरेभ्यो वृत्तै-

कत्र प्रकारे अवस्थापयति तद्विशेषणम् । अनेकप्रकाराधार-
भूतं वस्तु विशेष्यम् । विशेषणवाचिना सह षसो भवति ।
कृष्णश्च स कम्बलश्च स कृष्णकम्बल । लोहिता च
सा साटी च सा लोहितसाटी । अर्द्धं च तत् पिप्पली च
सा अर्द्धपिप्पली । यदा पिप्पल्यव्यये पिप्पलीशब्द-
स्तदेव वृत्तिरेकाश्रयाधिकारात् । यदा समुदाये वर्तते तदा
पिप्पल्यर्द्धमिति तासः । भिन्नैकदेशे भिन्नाशब्द । द्वितीया
भिक्षा द्वितीयभिक्षा । तृतीयभिन्ना । चतुर्थभिन्ना । तुर्य-
भिन्ना । इह भिक्षाद्वितीयमिति तासो नोपपद्यते । उद्ग्र-
हणादिप्रतिषेधस्य बलीयस्त्वात् । कायैकदेशे कायशब्दः ।
पूर्वः कायः पूर्वकायः । अपरः कायः । अपरकायः । उत्तर-
कायः । एवं मध्यान्हः । सायान्हः । पूर्व कायस्येति अवयव-
सम्बन्धे तासानभिधानं पूर्वं कायादिति प्राप्नोति । विशेष-
णविशेष्ययोरन्यतरस्य ग्रहणेऽपि सम्बन्धिशब्दत्वाद्बुभयोः
प्रतिपत्तिरिति द्वयनिर्देशो व्यर्थः । नैवं यत्र पूर्वोत्तरप-
दयोः प्रत्येकं विशेषणविशेष्यभावस्तत्र यथा स्यादिह मा
भूत् । वृक्षः शिंशपा । शिंशपा हि वृक्षार्थं न व्यभिचरतीति
न तस्या विशेष्यत्वम् । यदा शिंशपादिशब्दाः फलादिष्वपि
वर्तन्ते तदाभयोर्विशेष्यत्वे सविधिर्भवत्येव । शिंशपा-
वृक्षः । पलाशवृक्षः । उभयोर्विशेषणत्वे कस्य पूर्वनिपात
इति चेत् प्रधानद्रव्यापेक्षयान्वर्थस्य नोचो गुणस्य पूर्व-
निपातः । यद्यप्युत्पलादिशब्दो जातिशब्दस्तथापि जाति-
द्रव्यस्योत्पत्तेः प्रभृत्या विनाशादात्मभूता प्रतीयत इति
जातिनिमित्तः शब्दो द्रव्यशब्दो व्यवस्थाप्यते । अत एव
विशेष्यत्वमुत्तरपदार्थस्य द्रव्यद्वारेण जातेरनीलत्वादना-

धेयानि शयत्वाच्च सामानाधिकरण्यन्तु जात्यपेक्षया जाने-
 भेदाभेदविषया अनेकान्ताधिकाराल्लभ्यते । विशेषण-
 मिति किम् । तक्षकः सर्पः । संज्ञैषा । अस्यां विशेष्यत्वेन
 विशेषणत्वम् । विशेष्येणेति किम् । लोहितस्तक्षक ।
 तस्य लोहितत्वाव्यभिचारादविशेष्यत्वम् । इतिशब्दः
 किमर्थो यत्र लोके विवक्षा तत्र यथा स्यात् । इह न
 भवति रामो जामदग्न्यः । अर्जुनः कार्तवीर्यः । इह
 कृष्णमर्षः । लोहिताहिः लोहितशालिरित्येवमादिषु
 संज्ञाशब्देषु नित्यः मविधिः । वाक्यन्तु सादृश्यमात्रेण ।
 नीलोत्पलादिषुभयम् । नीलमुत्पलं नीलोत्पलम् । इहेच्छया
 विशेषणत्वम् । स्वञ्जकुण्डः । कुण्डस्वञ्ज ।

पूर्वापरप्रथमचरमजघन्यसमानमध्य-

मध्यमवीराः ॥ ५३ ॥

पूर्व-अपर-प्रथम-चरम-जघन्य-समान-मध्य-मध्यम-
 वीर इत्येते एकाश्रये सुपा सह समस्यन्ते षसो भवति ।
 पूर्वपुरुषः । अपरपुरुषः । प्रथमपुरुषः । चरमपुरुषः । जघन्य-
 पुरुषः । समानपुरुषः । मध्यपुरुषः । मध्यमपुरुषः । वीर-
 पुरुषः । इह सूत्रे पूर्वशब्दो वीरशब्दश्चोपमर्जनं तयोर्वृत्तौ
 परत्वात् वीरशब्द उपसर्जनम् । वीरपूर्वः । वृन्दारकना-
 गकुञ्जरैस्तदित्यत्र नागशब्दः प्रधानं पोटायुवतीत्यत्र
 प्रवक्तृशब्दः प्रधानं तयोर्वृत्तौ परत्वात् प्रवक्ता प्रधानम् ।
 नागप्रवक्ता ॥

श्रेण्यादि कृतेः ॥ ५४ ॥

श्रेण्यादयः कृतादिभिः सह एकाश्रये षसो भवति ।

वैषम्याद्यथासङ्ख्यं न भवति । श्रेण्यादिषु च्यवर्थग्रहणं
कर्तव्यं न कर्त्तव्यमिति शब्दानुवृत्तेस्तत्र च वृत्तिः । अश्रेणयः
श्रेणयः कृताः श्रेणिकृताः । अनूका ऊकाः कृताः ऊककृताः ।
च्यवर्थादन्यत्र श्रेणयः कृताः । करोतेरनेकार्थत्वाद्दण्डिता
पूर्जिता वेति गम्यते । विकल्पेन चिर्विधास्यते यदा चि-
स्तदा परत्वात् तिकुप्रादय इति नित्यं षसः । श्रेणोकृताः ।
ऊकीकृताः । श्रेणी ऊक पूग कुन्दुम राशि निचय विषय
त्रिशिष्ट निर्धन देव इन्द्र मुण्ड श्रमण भूत वदान्ध अध्या-
पक ब्राह्मण क्षत्रिय पदु पण्डित कुशल चपल निपुण इति
श्रेण्यादिः । कृतादिराकृतिगणः । कृत मित मत भूत
उक्त समाज्ञात समाख्यात समाप्नात सम्भावित अवधा-
रित संसेवित अवकल्पित निराकृत उपकृत इत्येवमादि ।
क्रियाकारकसम्बन्धोऽत्र न विशेषणविशेष्यभाव इति ।

विसमाप्तौ क्तो ऽनञ् ॥ ५५ ॥

विगता समाप्तिः विसमाप्तिः । ईषन्निष्पत्तिरित्यर्थः ।
अनञ् क्तान्तं विसमाप्तौ सामर्थ्यात् क्तान्तेन समस्यते षसो
भवति । एकस्यां हि क्रियायां विसमाप्तिर्भवति न क्रिया-
भेद इति सामर्थ्यम् । क्तान्तस्यानञ्जिति प्रतिषेधान्नञ्पूर्व-
णापि क्तान्तेन सविधिः । कृतञ्च तदकृतञ्च कृताकृतम् ।
कृतभागसम्बन्धात् कृतम् । अकृतभागसम्बन्धात्तदेवाकृ-
तम् । एवं भुक्ताभुक्तम् । पोतापीतम् । अशितानशितम् ।
क्लिष्टाक्लिशितम् । क्लिशस्त-कोरिति वेद् । मुक्तविमुक्तम् ।
पीतविपीतम् । कृतापकृतम् । विसमाप्ताविति किम् ।
सिद्धं चाभुक्तं च । क्रियाभेदे विसमाप्तिर्नास्ति एकस्याः
समाप्तत्वादपरस्या अननुष्ठानात् । क्त इति किम् । कर्तव्यं

तदकर्तव्यं च । अनञिति किम् । अकृतं च तत्कृतञ्च । ननु
कृद्ग्रहणे तिकारकपूर्वस्यैव ग्रहणमनञिति किमर्थम् । नञ्-
पूर्वेणापिवृत्त्यर्थमिति शेषः । इह गतप्रत्यागतः यातानुयात
इत्येवमादिषु पूर्वकालैकेत्यादिना षसः ॥

सन्महत्परमोत्तमोत्कृष्टं पूज्येन ॥ ५६ ॥

सत्-महत्-परम-उत्तम-उत्कृष्ट इत्येते सुवन्ताः ।
पूज्यवचनेन सह समस्यन्ते षसो भवति । संश्च सः पुरुषश्च
सत्पुरुषः । महापुरुषः । परमपुरुषः । उद्गततमः उत्तमः ।
अत एव निपातनात् किमेन्मिभिभादामद्रव्य इत्याम् न
भवति । उत्तमपुरुषः । उत्कृष्टपुरुषः । पूज्येनेति वचनादत्र
सदादयः पूजावचना ज्ञातव्याः । पूज्येनेति किम् । उत्कृष्टो
गौः । कर्दमादुद्धृत इत्यर्थः ॥

वृन्दारकनागकुञ्जरेस्तत् ॥ ५७ ॥

पूज्येनेति वर्त्तमानमर्थवशाद्धान्तं संपद्यते । वृन्दार-
कादिभिः सह तत् पूज्यवाचि सुवन्तं समस्यते षसो भवति ।
तदित्यनेन पूज्यवचनेनाभिसम्बन्धात् वृन्दारकादयः पूजा-
वचना गृह्यन्ते । गौश्चासौ वृन्दारकश्च गोवृन्दारकः ।
पुन्नागः । गोकुञ्जरः । अश्वकुञ्जरः । व्याघ्रादेराकृतिगणत्वात्
व्याघ्रैरुपमेयेऽतद्योग इत्येव सिद्धे सामान्यप्रयोगेऽपि यथा
स्यादित्यारम्भः । गोनागो बलवान् । तदिति किम् ।
शोभना शीमा फणा अस्य सुशीमो नागः ॥

कतरकतमौ समर्थौ ॥ ५८ ॥

किंशब्दात् किंयत्तदो निर्द्धारणे द्वयोरेकस्य इतरः
वा बहूनां जातिप्रश्ने इतमः । तयोः परतन्मृत्वे कृते कतर-

कतमशब्दौ सिद्धतः । समर्थौ सङ्गतार्थौ समानार्थावेका-
 र्थावित्यर्थः । तौ सुबन्तेन सह समस्येते षसो भवति ।
 कदा चानयोः समानार्थत्वं यदा जातिप्रश्ने तौ व्युत्पाद्येते
 तदा तयोः समानार्थत्वम् । कतरश्च स गार्ग्यश्च कतरगार्ग्यः ।
 कतमगार्ग्यं । कतरकठः । कतमकठः । वृद्धंचरणैः सहेति
 जातिवाचित्वम् । समर्थाविति किम् । कतरो भवतोर्देव-
 दत्तः । द्रव्यप्रश्नेऽयम् । समर्थग्रहणं हि कतरस्यैव विशेषणं
 इतरस्याविशेषेण विधानान्न कतमस्य । इतमस्य जातिप्रश्न
 एव तैर्विधानात् । अतः कतमो भवतां देवदत्त इति
 व्यावृत्त्युदाहरणमत्रानुपपन्नम् । कतरकतमयोः प्रश्ने विहि-
 तयोः सविधिना न गार्ग्यादेर्विशेष्यव्यवस्थेति वचनम् ॥

क्षेपे किम् ॥ ५९ ॥

क्षेपः कुत्सा । यो हि यदर्थस्तस्य तदर्थाननुष्ठानं
 क्षेपः । किमेतत् क्षेपे गम्ये सुबन्तेन समस्येते षसो भवति ।
 को नाम राजा किंराजा । यो न रक्षति । न स्वति किम्
 इति सान्तप्रतिषेधः । किंसखा । योऽभिद्रुहति । किङ्कौः ।
 यो न वहति । गोरहृदुपीति सान्ते टे प्राप्ते न स्वति किम्
 इति प्रतिषेधः । सर्वत्र स्वकार्याभावात् क्षेपः । क्षेप इति
 किम् । को राजा पाटलिपुत्रे । किमिति योगविभागः
 तेन संज्ञायां शुकादिभिः सह किंशब्दः समस्येते षसो
 भवति । किंशुकः पलाशः । किंशुलुकः पर्वतः । किंपुरुषो
 मयुः । किन्नरः स एव । किञ्जलकः पुष्परेणुः । किङ्कि-
 रातः । किंवदन्तीत्यादयः सिद्धाः ॥

पोटायुवतिस्तोककतिपयगृष्टिधेनुवशावेह-
 द्दुष्कयणीप्रवक्तृश्रोत्रियाध्यापकधूर्तैर्जातिः ॥ ६० ॥

पोटादीनामितरेतरयोगो द्वन्द्वः । पोटादिभिः सहै-
काश्रये जातिः समस्यते षसो भवति । विशेषणस्य परनि-
पातार्थ आरम्भः । जातिद्वारेण यः शब्दो द्रव्ये वर्तते स
इह जातिशब्दोऽभिप्रेतः । इभ्या च सा पोटा च इभ्यपोटा ।
इभ्येति जातिशब्दः । स्त्री भूत्वा राज्यपालनार्थं या पुंवेषेण
युज्यते सा पोटा । यापि गर्भ एव दास्य गता साऽपि
पोटा । स्त्र्युक्तपुंस्केत्यादिना पुंवद्भावे प्राप्ते जातिश्चेति
प्रतिषिद्धे पुंवद्यजातीयदेशीय इति पुंवद्भावः । एवमार्य पोटा ।
युवतिस्तरुणी । इभ्ययुवतिः । क्षत्रिययुवति । अग्निश्च स
स्तोकश्च तद्गमिस्तोकम् । दधि च तत् कतिपयञ्च दधि-
कतिपयम् । स्तोककतिपयशब्दावेकार्थं । सकृत्प्रसूता गृष्टिः ।
गौश्च सा गृष्टिश्च गोगृष्टिः । धेनुरभिनयप्रसवा । गोधेनुः ।
वशा वन्ध्या । गोवशा । वेहत् गर्भघातिनी । गर्भधारि-
णीत्यन्ये । गोवेहत् । महता वत्सेन या दुह्यते सा बस्कयिणी ।
गोबस्कयिणी । प्रवक्ता उपाध्यायः । कठप्रवक्ता । कठश्रो-
त्रियः । अध्यापकोऽध्यता । कठाध्यापकः । कठधूर्तः । बुद्धि-
मानित्यर्थः । धूर्तग्रहणमिहाकुत्सार्थम् । अथवा आश्रयिषु
कुत्सितेषु तद्भवति । आश्रयेषु तु कुत्स्येषु इदम् । ब्राह्मणधूतः
क्षत्रियधूर्त इति यदा हि ब्राह्मणत्वमाश्रयि कुत्स्यते तदा
तेनैव सिद्धं सविधानम् । यदा तु तद्युक्तो देवदत्तः कुत्स्यते
तदर्थमिदम् । जातिरिति किम् । देवदत्तः प्रवक्ता । देवदत्त-
शब्दस्याजातिवचनत्वादवृत्तिः । जातेर्विशेष्यायाः पूर्वनिपा-
तार्थ आरम्भः ।

चतुष्पाद्गर्भिया ॥ ६१ ॥

जातिरिति वर्तते । चत्वारः पादा यस्याः सा चतु-

ष्पाद्गवादिजातिः । सुसंख्यादेरित्यकारस्य खम् । चतुष्पा-
ज्जातिर्गर्भिणीशब्देन सहैकाश्रये समस्यते षसो भवति ।
गौश्च सा गर्भिणी च गोगर्भिणी । अजगर्भिणी । पुंवद्य-
जातीयदेशीय इति पुंवद्भावः । चतुष्पादिति किम् ।
ब्राह्मणी गर्भिणी । जातिरित्येव । कालाक्षो गर्भिणी ।
स्वस्तिमती गर्भिणी । चतुष्पदः सज्ञैषा । न तु जातिः ।
विशेष्यस्य पूर्वनिपातार्थं वचनम् ॥

प्रशंसोक्त्या ॥ ६२ ॥

जातिरिति वर्तते । उच्यते इत्युक्तिः शब्दः । प्रशं-
साशब्देन सह जातिवाचि सुबन्त समस्यते षसो भवति ।
गौश्च स प्रकाण्डञ्च तत् गोप्रकाण्डम् । प्रशस्तो गौरित्यर्थः ।
एवमश्वप्रकाण्डम् । गोमतल्लिका । अश्वमचर्चिका । गोकु-
मारी । गोतल्लजकः । अभिधाः जातिरित्येव । देवदत्ता
कुमारी ॥

युवा खलतिपलितवलिनजरद्भिः ॥ ६३ ॥

खलति पलित वलिन जरदित्येतैरैकाश्रयैर्युवशब्दः
समस्यते षसो भवति । युवा खलतिः युवखलतिः । युवतिः
खलती युवखलती । युवा पलितः युवपलितः । युवतिः
पलिता युवपलिता । वलयोऽस्य सन्ति वलिनः । पामादि-
त्वान्नः । युवा वलिनः युववलिनः । युवतिर्वलिना युवव-
लिना । जृषोऽतृ इति अतृत्ये कृते जरदिति भवति । युवा
जरन् युवजरन् । युवतिर्जरती युवजरती । मृद्ग्रहणे
लिङ्गविशिष्टस्यापि ग्रहणम् । पुंवद्यजातीयदेशीय इति
पुंवद्भाषात् तिशब्दस्य निवृत्तिः ॥

व्यतुल्याख्या अजात्या ॥ ६४ ॥

व्यान्तास्तुल्याख्याश्च अजातिवाचिना सह सम-
स्यन्ते षसो भवति । परनिपातः फलम् । भोज्यञ्च तदु-
ष्णञ्च भोज्योष्णम् । भोज्यलवणम् । पानीयशीतम् । हरि-
णीयपूर्णो घटः । तुल्याख्याः । तुल्यश्च स श्वेतश्च स
तुल्यश्वेतः । सदृशश्वेतः । तुल्यमहान् । सदृशमहान् ।
अजात्येति किम् । भोज्य ओदनः । तुल्यो वैश्यः । इह
तुल्यसन्नितिपूज्यत्वाभावात् परत्वाद्दानेन सः । इह कथमे-
काश्रया वृत्तिः । कृष्णसारङ्गः । लोहितसारङ्गः । कृष्णश-
बलः । लोहितशबलः । यदि सारङ्गादिशब्दा जातिवचना
जातेः कथञ्चिद्द्रव्यादभिन्नत्वमित्येकाश्रयत्वमस्ति ततो
विशेषणलक्षणः सः । अथ पूर्वोत्तरपदयोर्वर्णविशेषवाचित्वं
तत्रापीच्छातो विशेषणविशेष्यभावः । कृष्णश्वेतः ।
श्वेतकृष्णः ॥

कुमारः श्रमणादिभिः ॥ ६५ ॥

कुमारशब्दः श्रमणादिभिः सह समस्यते षसो
भवति । कुमारशब्दो मृत् । स्त्रीलिङ्गैरुत्तरपदैः स्त्रीलिङ्गः ।
अध्यापकादिभिरुभयथा समस्यते । कुमारी श्रमणा कुमार-
श्रमणा । कुमारी प्रव्रजिता कुमारप्रव्रजिता । कुमारश्च स
अध्यापकश्च स कुमाराध्यापकः । कुमारा अध्यापिका
कुमाराध्यापिका । श्रमणा प्रव्रजिता कुलटा गर्भिणा
तापसी बन्धकी दासी एते स्त्रीलिङ्गाः । अध्यापक अभि-
रूपक पटु मृदु पण्डित कुशल चपल निपुण ॥

मयूरव्यंसकादयश्च ॥ ६६ ॥

मयूरव्यंसकादयश्च शब्दा गणपाठादेव निपातिताः

षसंज्ञा भवन्ति । विशिष्टावसावस्य व्यंसः । इवार्थे कः ।
व्यंसको मयूरो मयूरव्यंसकः । छत्रव्यंसकः । कम्बोज-
मुण्डः । यवनमुण्डः । एतेषु परनिपातः प्रयोजनम् । एही-
डादयो ऽन्यपदार्थे । एहीडमिति यत्र कर्मणि एहि यवै-
रिति एहीडं यहियवं वर्तते । एहिवाणिजेति यस्यां
क्रियायां सा एहिवाणिजा । प्रेहिवाणिजा । एहिस्वागता ।
अपेहिस्वागता । एहिद्वितीया । अपेहिद्वितीया । प्रोह-
कटमस्यां प्रोहकटा । प्रोहकर्दमा । उडमचूडा । आहरचेला ।
आहरवसना । आहरवितताभित्प्रलवणा । उडर उत्सृ-
जेति यस्यां सा उडरोत्सृजा । उडमविधमा । उडरवि-
सृजा । उत्पतनिपता । उत्पचनिपचा । आख्यातमाख्या-
तेन सिद्धे ऽप्यसातत्यार्थं वचनम् । उदक्च अवाक्च उच्चा-
वचम् । उच्चैश्च नीचैश्च उच्चनीचम् । आचितञ्चोपचितञ्च
आचोपचम् । आचितपराचितस्य आचपराचम् । निश्चित-
प्रचितस्य निश्चप्रचम् । अकिञ्चनम् । स्नात्वाकालकः ।
पीत्वास्थिरकः । भुक्त्वासुहितः । प्रोष्यपापीयान् । उत्पत्य-
पाकला ज्ञाता । निपत्यरोहिणी जाता निषण्णश्यामा जाता ।
अपेहिप्रघसा वर्तते । इहपञ्चमी । इहद्वितीया । जहि कर्मणा
बहुलमाभीक्ष्ण्ये कर्तारं चाभिदधाति । जहि जोडमित्याह
जहिजोडः । उज्जहिजोडः । जहिस्तम्बः । बहुलमिति-
किम् । पचौदनम् । आख्यातमाख्यातेन सातत्ये । अरनीत-
पिबता वर्तते । पचतभृज्जता । खादतमोदता । खादाचामाः
आहारविषसा । आहारनिष्करा । अविहितलक्षणं सवि-
धानमिह द्रष्टव्यम् । तेन शाकप्रधानः पार्थिवः शाकपा-
र्थिवः । कुतपसौश्रुतः । अजातौत्सलिः । श्रुतरौढोयाः ।

श्रोदनपाणिनीया इत्येवमादि सिद्धम् । चकारोऽवधार-
णार्थः । परमो मयूरव्यंसकः । वृत्त्यन्तरं न भवति ।

काला मेयैः ॥ ६७ ॥

कालवाचिनः शब्दा मेयैः परिच्छेद्यैः सह समस्यन्ते
षसो भवति । मेयैरिति सम्बन्धात् काला मानवचना गृह्यन्ते
यद्यपि मुख्यं मानत्वं व्यवहारकालस्य मासादेर्न सम्भवति
तथापि वचनात् परिच्छेदहेतुत्वमात्रम् । साधर्म्यमुपा-
दायोपचाशात् कालः परिमाणम् । मासादयो जातादेः
संबन्धिनीमादित्यगतिं परिच्छिन्दन्तीति जातस्यापि
परिच्छेदहेतव उच्यन्ते । एकाश्रय इति निवृत्तम् । मासो
जातस्य मासजातः । सवत्सरजातः । तासापवादोऽयम् ।
काला इति बहुवचननिर्देशः किमर्थः । द्वे अहनो जातस्य
द्व्यन्हजातः । त्रिपदोऽपि षसो यथा स्यात् । हृदर्थद्युसमा-
हारे इत्यवयवषसे राजाहःसखिभ्यष्ट इति टः । एभ्यो-
न्हेन्ह इति अन्हादेशः । यदा द्वयोरन्होः समाहार इति-
विग्रहस्तदा न समाहार इत्यन्हादेशप्रतिषेधः सिद्धः ।
द्व्यहो जातस्य द्व्यहजातः । त्र्यहजातः ।

नञ् ॥ ६८ ॥

नञ् सुपा सह समस्यते षसो भवति । अब्राह्मणः ।
अधर्मः । असर्वज्ञः । अगौः । नेयं पूर्वपदार्थप्रधाना वृत्ति-
रलिङ्गासंख्यत्वप्रसङ्गात् । किञ्च पूर्वपदप्रधानो हस उक्तः ।
अमक्षिकमिति । अन्यपदार्थप्रधान्ये तु अर्षा हेमन्त इत्यत्र
प्रादेशादि प्राप्नोति । अस्तृत्सरपदार्थप्रधानेयं वृत्तिः । यद्ये-
वमगोमानयेत्युक्तेऽगोमात्रस्यानयनं स्यात् । अथ स्वयमेव
निवृत्तिपदार्थको गोशब्दः स नञा केवलं द्योत्यते । एवं

सति न कस्यचिदानयनं स्यात् । नाय दोषः । द्वावि-
ह गोशब्दौ । प्रवृत्तपदार्थको निवृत्तपदार्थकश्च । सारूप्यात्त-
योर्भेदापरिज्ञाने निवृत्तपदार्थकस्य द्योतनार्थं नञः प्रयोगः
प्रतिषेधे सन्त्युत्तरपदार्थसदृशो वृत्त्यर्थो जायते । नञिव-
युक्तमन्यसदृशावधिकरणे तथा ह्यर्थगतिरिति वचनात् ।
अन्यपदार्थे तु परत्वाद्भसो भवति । अशालिको देशः ।
अकारो नञोऽनित्यत्र विशेषणार्थः । वामनपुत्रादिष्व-
नादेशो मा भूत् ।

गुणोत्तयेषत् ॥ ६६ ॥

उच्यते इत्युक्तिः शब्दः । गुणशब्देन सह ईषच्छब्दः
समस्यते षसो भवति । ईषत्कडारः । ईषत्पङ्गलः । ईषद्वि-
कटः । ईषदुन्नतः । ईषत्पीतः । हृदुत्पत्तिः प्रयोजनम् ।
गुणोत्तयेति किम् । ईषत्कारकः । ईषद्गार्ग्यः । जात्येकार्थ-
समवायिक्रियागुणापेक्षया जातेरपि वृद्धिद्भासौ ।

ता ॥ ७० ॥

तान्तं सुबन्तेन सह षसो भवति । मोक्षमार्गः ।
स्वर्गसुखम् । राजपुरुषः ।

कृति ॥ ७१ ॥

कृत्प्रयोगे या ता तदन्तं सुपा सह षसो भवति । न
प्रतिपदमिति प्रतिषेधं वक्ष्यति । तस्यायं पुरस्ताद्भि-
रासः । इध्मनां व्रश्चनः इध्मव्रश्चनः । पलाशसातनः ।
अविलवनः । स्मश्रुकर्त्तनः । करणे युट् । कत्कर्मणोः
कृतीति ता ।

याजकादिभिः ॥ ७२ ॥

याजकादिभिश्च सह तान्तं समस्यते षसो भवति ।
पूर्वेण प्राप्तः तृजकाभ्यां कर्त्तरीति प्रतिषिद्धः पुनरनेन षसः ।
देवानां याजको देवयाजकः । साधूनां पूजकः साधुपूजकः ।
याजक पूजक परिवारक परिवेषक स्नापक अध्यापक
उद्धर्त्तक उत्सादक होतृ भर्तृ रथगणक पत्तिगणक ।

न प्रतिपदम् ॥ ७३ ॥

प्रतिषदंविहिता या ता तदन्तं न समस्यते । शेषलक्षणां
तां मुक्त्वा सर्वान्या ता प्रतिपदविधानम् । सर्पिषो ज्ञानम् ।
पयसो ज्ञानम् । ज्ञो स्वार्थे करण इति ता । इहापि धर्मानु-
स्मरणम् । धर्मचिन्तनमिति । स्मर्थदयेशाङ्गर्मणि इत्यनेन
शेषलक्षणा तानूचते । वनस्वामी । वनेश्वरो विद्यादायाद
इत्येवमादिषु स्वामीश्वरादिसूत्रे चकारेण शेषलक्षणा ता
समुच्चोयते ।

निर्द्धारणे ॥ ७४ ॥

निर्द्धारणे या ता तदन्तं न समस्यते । जातिगुण-
क्रियाभिः समुदायादेकदेशस्य निष्कृष्य धारणं पृथक्करणं
निर्द्धारणम् । क्षत्रियो मनुष्याणां शूरतमः । श्यामा नारीणां
दशनीयतमा । कृष्णा गवां सम्पन्नक्षीरतमा । धावन्तोऽध्व-
गानां क्षिप्रतमाः । क्षत्रियादिशब्देन सह वृत्तिर्न भवति ।
यतश्च निर्द्धारणमिति चकारेण शेषलक्षणायास्तायाः समु-
च्चयः । प्रतिपदविधानत्वे हि पूर्वैणैव सिद्धः प्रतिषेध इती-
वमनर्थकं स्यात् । इह पुरुषेश्वर इति शेषलक्षणा ता विव-
क्षिता न निर्द्धारणलक्षणा ।

इद्गुणतृप्तार्थसत्त्व्यैकद्रव्यैः ॥ ७५ ॥

इदन्त गुणार्थं तृप्तार्थं सत्संज्ञं तव्य एकद्रव्य इत्येतैः
सह तान्तं न समस्यते । तस्य पूरणे ङडित्यतः प्रभृति
तमटवृकारेण ङडिति प्रत्याहारः । चक्रधराणां पञ्चमः ।
तीर्थङ्कराणां षोडशः । बलदेवानां नवमः । समुदायसमुदित-
सम्बन्धे शेषलक्षणा ता । गुणार्थः । बलाकाया शौक्ल्यम् ।
काकस्य काष्ण्यम् । कण्टकस्य तैक्ष्ण्यम् । गुणगुणिसम्बन्धे
ता । एङि पररूपमित्यत्र परस्य रूपं पररूपमिति वृत्तिपदं
ज्ञापकं यो गुणद्वारेण पूर्वं द्रव्ये वृत्तौ भवत्यन्ते गुणमाह
तेन गुणशब्देनेह प्रतिषेधः । यस्तु सर्वदा गुणवचनस्तेन वृत्ति-
र्भवत्येव । हस्तिरूपम् । कपिज्ञरसः । चन्दनगन्धः । अग्नि-
स्पर्शः । गुणशब्देनेह लोकप्रसिद्धा रूपरसगन्धस्पर्शा गुणा
अभिप्रेताः । ततस्तद्विशेष्यैरयं प्रतिषेधः । तेन यन्नगौरवं
सूत्रलाघवं करणपाटवं वचनप्रामाण्यं गोविंशतिरित्येव-
मादिषु न प्रतिषेधः । वृषलस्य धाषुर्यमित्यत्र वृत्तेरनभि-
धानम् । तृप्तार्थः । फलानां तृप्तः । सक्तूनां पूर्णः । फलानां
सुहितः । सक्तूनां प्रीतः । तृप्त्यर्थे तूपसंख्यानमिति ता ।
सदिति सतृप्तानयोः संज्ञा । चोरस्य द्विषन् । कर्तृकर्मणोः
कृतोति कर्मणि ता प्राप्ता नश्चित्येत्यादिना प्रतिषिद्धः ।
द्विषः शतुर्वा वचनमिति ता । इह तु शेषलक्षणा ता । देव-
दत्तस्य कुर्वन् । देवदत्तस्य कुर्वाणः । तव्यः । देवदत्तस्य
कर्तव्यम् । जिनदत्तस्य कर्तव्यम् । अत्रापि व्यस्य वा कर्तरि
इति शेषलक्षणा ता । तव्येन केचिद्विकल्पमिच्छन्ति । देव-
दत्तकर्तव्यम् । एकं द्रव्यमस्य एकद्रव्यम् । राज्ञः पाटलि-
पुत्रकस्य । शुकस्य मारविदसौ आचार्यस्य श्रोदत्तस्य । पूर्व-

निपातस्थानियमः प्रसज्येत विशेषणादिसूत्रे इतिशब्दा-
ऽस्ति तेन नीलस्योत्पलस्य नीलोत्पलस्येति । गुणगुणि-
संबन्धे सविधिर्भवति । एकद्रव्येण गुणगुणिविवक्षा ना-
स्तीति विशेषणवृत्तिरपि न भवति । श्लिना प्रतिषेधो
वक्तव्यः । देवदत्तस्य साक्षात् । देवदत्तस्योपरि ॥

कर्मणि च ॥ ७६ ॥

चक्ररोऽवधारणार्थः । कर्मण्येव या ता विहिता
तदन्तं सो न भवति । आश्रयो गवां दोह अगोपालकेन ।
रोचते मे ओदनस्य भोजनं देवदत्तेन । साधु खलु पयसः
पानं जिनदत्तेन । युडिति नवभावे युट् । कर्तृकर्मणोः कृतीत्यु-
भयत्र तायां प्राप्तायां द्विप्राप्तौ पर इति कर्मण्येव भवति ।
कर्तरि तु भा । कर्मण्येवेति किम् । इधमत्रश्चनः ॥

कर्तरि क्तेन ॥ ७७ ॥

कर्तरिति ताया विशेषणम् । कर्तरि या ता विहिता
तदन्तं क्तान्तेन सो न भवति । अस्मिन्नास्यते स
इदमेषामासितम् । इदमेषां यातम् । इदमेषां भुक्तम् ।
तयोरेव भावकर्मणोः क्ते प्राप्ते धिगत्यर्थाच्च अधिकरणे
वाड्यर्थाच्चेति अधिकरणे क्तः । अधिकरणस्योक्तत्वात् ।
इदमित्येतस्मादीप्राप्तिमिडंकार्थे वा इति वैव भवति ।
कर्तृकर्मणोः कृतीति ता प्राप्ता न श्लित्तलोकेत्यादिना
प्रतिषिद्धा क्तस्याधिकरण इत्यनेन एषामिति कर्तरि
ता । एवं राज्ञां बुद्धः राज्ञां पूजितः मतिबुद्धिपूजार्था-
च्चेत्यनेन वर्तमाने काले क्तो नियम्यते । स चेह
कर्मणि कारके विहितः कर्तृकर्मणोः कृतीति कर्तरि ता
प्राप्ता नभितेत्यादिना प्रतिषिद्धा भवतीत्यनेन सूत्रेण

प्रत्यवस्थाप्यते । अथ यदा सकर्मकेभ्योऽधिकरणे क्त-
स्तदा कर्तृकर्मणोरनुक्तत्वात् क्तस्याधिकरण इत्यनेन या
ता कर्तरि तस्या प्रतिषेधः सिद्धः कर्मणि या ता तस्याः
कथं वृत्तिप्रतिषेधः । इदमोदनस्य भुक्तमिति । नैष दोषः ।
कर्मणि चेति वर्तते तेनह कर्तरि कर्मणि च ता क्तान्तेन
समस्यते । इह शेषलक्षणा ता । छात्रहसितम् ।

तृजकाभ्यां योगे ॥ ७८ ॥

कर्तरि या ता तदन्तेन सो न भवति । तृचैव कर्तुरु-
क्तत्वात् । तद्योगे कर्तरि ता नास्ति । तृजग्रहणमुत्तरा-
र्थम् । भवत आसिका । भवतः शायिका । भवतोऽग्नेगा-
मिका । पर्यायाहर्णोत्पत्तौ वुणिति भावे स्त्रीलिङ्गे वुण् ।
कर्तृकर्मणोः कृतीति कर्तरिता । कर्तरीत्येव । इक्षुभ-
क्षिकां मे धारयसि । पूर्ववद्गुण् । अत्रेक्षुशब्दात् कर्मणि
ता कृतीति तासः । म इति सम्प्रदानमेतत् ।

कर्तरि ॥ ७९ ॥

कर्तरि यौ तृजकौ ताभ्यां सह तान्तं न सो भवति ।
अपां स्रष्टा । पुरां भेत्ता । वज्रस्य भर्ता । याजकादिषु
पतिपर्यायो भर्तृशब्दः । यवानां लावकः । सक्तूनां
पायकः । कर्तरीति शक्यमकर्तुं तृचोऽकस्य च कर्तरि विधा-
नात् । न त्वकस्य भावेऽपि विधानमस्ति । सत्यम् । तद्योगे
कर्तरि विहितायास्तायाः पूर्वेण वृत्त्यभावः सिद्धः साम-
ध्यादिह कर्तरि विहितस्याकस्य ग्रहणम् । तदेतत्कर्तृ-
ग्रहणं ज्ञापकं पूर्वप्रतिषेधो नित्य अयमनित्यस्तेन तीर्थ-
कर्तारमर्हन्तमित्येवमादि सिद्धम् । तृनन्तेन वा साधनं
कृतेति सः ॥

क्रीडाजीविकयोर्नित्यम् ॥ ८० ॥

नेति निवृत्तम् । तृचः क्रीडाजीविकयोरसम्भवा-
ज्ञानुवृत्तिः । क्रीडायां जीविकायाञ्च तान्तमकेन सह नित्यं
षसो भवति । क्रीडायां । उद्दालकपुष्पभञ्जिका । भावेखुवि-
षये वृण् । कर्तृकर्मणोः कृतीति कर्मणि ता । जीविकायां ।
दन्तलेखकः । नखलेखकः । अवस्करसूदकः । क्रीडायां
कृतीति विकल्पः प्राप्तः । जीविकायां कर्तरीति प्रतिषेधः
प्राप्तः । क्रीडायां आरम्भादेव नित्यत्वं सिद्धं नित्यग्रहणं
जीविकार्थमुत्तरार्थञ्च ॥

तिकुप्रादयः ॥ ८१ ॥

तिसंज्ञा कुशब्दः प्रादयश्च समर्थेन नित्यं षसो
भवति । ऊरीकृत्य । ऊरीकृतम् । पटपटाकृत्य । प्रादिसाहच-
र्यात् कुशब्दे भिसंज्ञो गृह्यते । कुत्सितो ब्राह्मणः कुब्राह्मणः ।
ईषन्मधुरं कामधुरम् । क्रियायोगे गिस्तिरिति प्रादयोऽपि
क्रियायोगे तिसंज्ञा अक्रियायोगार्थं प्रादिग्रहणम् । स्वती
पूजार्थकम् । शोभनः पुरुषः सुपुरुषः । अतिपुरुषः । अतिशयेन
स्तुतं सुस्तुतम् । अतिक्रमेण स्तुतमतिस्तुतम् । दुः पापाद्यर्थे ।
पापः पुरुषो दुःपुरुषः । कृच्छ्रेण कृतं दुःकृतम् । आडीषदा-
द्यर्थे । ईषत्कडार आकडारः । क्रियायोगे आबद्धमाभरणम् ।
प्रादय एवमात्मका यत्र क्रियापदं प्रयुज्यते तत्र क्रिया-
विशेषमाहुः । यत्र न प्रयुज्यते तत्र ससाधनां क्रिया-
माहुरिति । प्रादयो गताद्यर्थे च व्या । प्रगत आचार्यः
प्राचार्यः । वृत्तिविषये प्रशब्दो गतशब्दस्यार्थं ससाध-
नमभिधत्ते । एवं प्रवृद्धो गुरुः प्रगुरुः । प्रपितामहः ।
सङ्गतार्थः समर्थः । अत्यादयः क्रान्ताद्यर्थे इषा । अति-

क्रान्तः खट्वामतिखट्वः । उक्रान्तो वेलामुद्वेलः । अवादयः
 क्रुष्टाद्यर्थे भया । अवक्रुष्टः कोकिलया अवकोकिलः ।
 परिणडो वीरुद्भिः परिवीरुत् । पर्यादयो ग्लानाद्यर्थे अपा ।
 परिग्लानोऽध्यनाय पर्यध्ययनः । उद्युक्ता संग्रामाय उत्सं-
 ग्रामः । पर्यादिराकृतिगण इत्येके । अलंकुमारिः ।
 निरादयः क्रान्ताद्यर्थे कया । निःक्रान्तः कौशाभ्या
 निःकौशाभ्यः । अपगतः शाखाया अपशाखः । लक्षणादि-
 ष्वर्थेऽवनभिधानादवृत्तिः । वृत्तं प्रति विद्योतते ।

वागमिड् ॥ ८२ ॥

वाक्संज्ञममिडन्तं समर्थेन नित्यं षसो भवति ।
 कुम्भं करोतीति कुम्भकारः । सरलावः । अमिडिति
 किम् । एधानाहारको व्रजति । बुणुमौ क्रियायां तदर्थाया-
 मिति बुण् । अमिडिति प्रतिषेधवचनं ज्ञापकमनयोर्योगयोः
 सुप्सुपेति नाभिसंबध्यते । एवञ्च सत्येतल्लब्धं तिवा-
 कारकाणां प्राक् सुबुत्पत्तेः कृद्भिः सविधिरिति । इह
 माषवापिणी । व्रीहिवापिणी स्त्री । कृदन्तेन वृत्तौ मृदन्त-
 स्येति णत्वं सिडम् । अन्यथा सुबुत्पत्तिः स्त्रीस्येन
 बाध्यते । अश्वक्रीती च प्रयोजनम् । यदि सुबुत्पत्तेः प्राक्
 तिवाकारकाणां कृता वृत्तिः । अदःकृत्य तमोपह राजश्रित
 इत्यत्र पूर्वस्य पदकार्यं न स्यात् । कायाः स्तोकादेरित्येव-
 मादि अनुबिधानं चानर्थकं क्वचिदेव ङीविधिणस्वादि-
 विषये ज्ञापकात् सिद्धिः ।

भिनाऽमैव ॥ ८३ ॥

पूर्वेण सिद्धे नियमोऽयम् । भिसंज्ञकेनामन्तेनैव
 वागमिड् षसो भवति । स्वाहुक्कारं भुङ्क्ते । लवणंकाशं

भुङ्क्ते । स्वाद्वर्थेषु वाशु स्वादुमि णमिति णम् भवति ।
 स्वादुमिति निर्देशान्त्यसन्नियोगे मान्तता निपात्यते ॥
 अमैवेति किम् । कालो भोक्तुम् । समयो भोक्तुम् । काल-
 समयवेलासु तुम्वेति तुम् । आरम्भादेव नियमः सिद्धः ।
 झिनैवेति विपरीतावधारणे व्यावर्त्य नास्तीत्येवकारः
 किमर्थः । अमैव यत् सह निर्दिष्टं वाक्संज्ञं तस्य वृत्ति-
 र्यथा स्यात् । अमा चान्येन च यत् सहानिर्दिष्टं तस्य मा
 भूत् । अग्रे भोजं गच्छति । अग्रे भुक्ता । प्रथमम्भोजम् ।
 पूर्वभोजम् । वाग्रे प्रथमपूर्वे इति त्वाणमौ विहितौ । भिनेति
 विस्पष्टार्थम् । व्यावर्त्याभावात् ॥

वा भादि ॥ ८४ ॥

उपदंशो भायामित्यतः प्रभृति वाक्संज्ञं भादीत्यु-
 च्यते । वाक्संज्ञानि अमा सह वा समस्यन्ते षसो
 भवति । मूलकोपदंशं भुङ्क्ते । मूलकेनोपदंशं भुङ्क्ते ।
 उपदंशो भायामिति णम् । पार्श्वोपपीडम् । पार्श्वेनोपपीडं
 पार्श्वे उपपीडं शेते । ईपि चोपपीडरुधकर्ष इति णम् ।
 अमन्तेनेत्येव । पर्याप्तो भोक्तुम् । पर्याप्तवचने अलमर्थ
 इति तुम् । एवकारो नानुवर्तते तेन भादिषु यदमा सह
 निर्दिष्टं वाक्संज्ञं यदमा चान्येन च सह निर्दिष्टं तदपि
 समस्यते । उच्चैःकारमाचष्टे उच्चैःकारं भाविति निष्ठोक्तौ
 कृजः क्त्वाणमाविति णम् ॥

क्त्वा ॥ ८५ ॥

क्त्वान्तेन सह वा भादि समस्यते षसो भवति ।
 उच्चैःकृत्याचष्टु । उच्चैः कृत्वा । भादीत्येव । प्रदेशान्तर-

वाचो वृत्तिर्न भवति । अलं कृत्वा । खलु कृत्वा । अग्रे
भुक्त्वा ॥

अन्यपदार्थेऽनेकं वम् ॥ ८६ ॥

वानिर्दिष्टं सुबग्रहणमनुवर्तते । भानिर्दिष्टं निवृत्तम् ।
अन्यस्य पदस्यार्थे वर्तमानमनेकं सुवन्तं वसंज्ञकः सो
भवति । चित्रगुः । लम्बकर्णः । दर्शनीयरूपः । अन्यग्रहणं
किम् । स्वपदार्थे वसो मा भूत् । लम्बश्च स कर्णश्च
स लम्बकर्णः । पदग्रहणं किम् । अन्यवाक्यार्थे मा
भूत् । अर्थग्रहणं किमर्थम् । यावता शब्दे कार्यस्यासम्भ-
वादर्थे कार्यं विज्ञास्यते । अन्यपदार्थस्य ये लिङ्गसंख्ये ते
यथा स्यातामित्येवमर्थम् । बहुयवं कुलम् । बहुयवा भूमिः ।
बहुयवौ । बहुयवाः । वाविभक्तयन्ते अन्यपदार्थे वृत्तिर्न
भवत्यनभिधानात् । अनेकग्रहणं बहूनामपि प्रापणार्थम् ।
सामानाधिकरण्याभावेऽपि वसो भवति । कण्ठेकालः ।
उरसिलोमा । उच्चैर्मुखो देवदत्तः । अस्तिक्षीरा गौः ।
स्त्रीनामसंख्यत्वादसामानाधिकरणमिहाभिधानाभावान्न
भवति । पञ्चभिर्भुक्तमस्यासामानाधिकरण्येऽप्यनभिधानम् ।
पञ्च भुक्तवन्तोऽस्य । नपा निर्देशः किमर्थः । उन्मत्तगङ्गम् ।
लोहितगङ्गम् । खावन्यपदार्थ इति हस एव भवति । इह
वीरपुरुषको ग्राम इति परत्वाद्धसः षसस्य बाधकः ।
शस्त्रीश्यामा देवदत्तेत्येवमादिषु यश्चैकाश्रय इति
प्रकृतमस्ति तेन वसस्य बाधः । प्रादयो गताद्यर्थे वया इत्येव
मादि वार्त्तिकवचनं प्रमाणम् । तेन निष्कौशाश्वरित्येवमा-
दिषु वसो न भवति । ईबुपमानपूर्वस्य शुखं वक्तव्यम् ।

उदरे स्थितो मणिरस्य उदरेमणिः । षे कृति बहुलमिति
 ईपोऽनुप् । उष्ट्रमुखमिव मुखमस्य उष्ट्रमुखः । उपमानावयव-
 त्वादुष्ट्रोऽप्युपमानम् । इह केशचूडः सुवर्णालङ्कारो देवदत्तः
 इति केशसम्भारे केशशब्दः । सुवर्णविकारे सुवर्णशब्दा
 वर्तते । सङ्गतार्थः समर्थ इति निर्देशादेवं जातीयस्य वा
 शुखं द्रष्टव्यम् । प्रपतितपर्णः । प्रपर्णः । अविद्यमानभार्यः ।
 अभार्यः ।

संख्येये संख्यया भ्यासन्नादूरसंख्यम् ॥ ८७ ॥

संख्येये या संख्या वर्तते तथा किं आसन्न अदूर
 इत्येतानि संख्या च वसो भवति । अनन्यार्थार्थं वान्ते-
 ऽप्यन्यपदार्थं प्रापणार्थञ्च । समीपे दशानामिमे उपदशाः ।
 उपविंशाः । समीपप्राधान्ये तु हसः । आसन्ना दशानामिमे
 आसन्नदशाः । आसन्नविंशाः । अदूरदशाः । अदूरत्वा-
 रिंशाः । द्वौ वा त्रयो वा इमे द्वित्राः । त्रयो वा चत्वारो वा
 इमे त्रिचतुराः । नक्तिसूपत्रिभ्यश्चतुर इति अस्त्यो निपात्य-
 ते । त्रिर्दश इमे त्रिदशाः । वृत्त्यैवाभ्यावृत्तेरुक्तत्वात् सुचो-
 ऽप्रयोगः । संख्यासंज्ञाविधानेऽधिकशब्दस्यापि संख्यात्व-
 मुक्तम् । अधिका दशानामिमेऽधिकदशाः । संख्येय इति
 किम् । अधिका विंशतिर्गवाम् । संख्येयेति किम् । पञ्च
 पदार्थाः । भ्यासन्नादूरसंख्यमिति किम् । पार्थिवाः पञ्च ॥

दिशो ऽन्तराले ॥ ८८ ॥

दिक् छब्दाः सुबन्ता अन्तरालवचने वसंज्ञकः सो
 भवति । अन्तराल एव यथा स्यादिति नियमार्थं आरम्भः ।

दक्षिणस्याश्च पूर्वस्याश्च दिशोर्यदन्तरालं दक्षिणपूर्वा ।
 सर्वनाम्नो वृत्तिमात्रे पूर्वपदस्य पुंवद्भाव इति पुंवद्भावः ।
 उत्तरपदस्य स्त्रीगोर्नीच इति प्रादेशः । अन्तरालादिशः
 स्त्रीत्वात् पुनष्टाप् । अनेकमित्यनुवर्त्तनात् न्यक्संज्ञायां
 द्वयोः पर्यायेण पूर्वनिपातः । एवं दक्षिणपरा । उत्तर-
 परा । उत्तरपूर्वा । प्रसिद्धानां दिक्छन्दानां ग्रहणादिह न
 भवति । वारुण्याश्च कौबेर्याश्च दिशोरन्तरालम् ॥

तत्रेदमिति सरूपे ॥ ८८ ॥

तत्रेति ईषन्ते द्वे सरूपे इदमित्येतस्मिन्नर्थे वसो
 भवति । इतिकरणात् ग्रहणविशिष्टे युद्धे विवक्षा । केशेषु
 केशेषु च गृहीत्वा इदं युद्धं वृत्तं केशाकेशि । कचाकचि ।
 अइजिति इच् सान्त इजिति तिष्ठग्वादौ हसंज्ञार्थं पठ्यते ।
 अन्यस्यापि इति पूर्वपदस्य दोत्वम् । अत्र सापेक्षत्वात्
 पूर्वेण वृत्तिर्न प्राप्नोति । सरूपे इति किम् । केशेषु च कबेषु
 च गृहीत्वा इदं युद्धं वृत्तम् ।

तेन ॥ ८९ ॥

इदमिति सरूपे इति वर्तते । तेनेति भान्ते सरूपे इद-
 मित्येतस्मिन्नर्थे वसो भवति । इतिकरणानुवृत्तस्येनेति
 निर्दिष्टं प्रहरणं चेत्तद्भवति । दण्डैश्च दण्डैश्च प्रहृत्येदं युद्धं
 वृत्तं दण्डादण्डि । मुसलामुसलि । सरूपे इत्येव । दण्डैश्च
 कमण्डलुभिश्च प्रहृत्येदं युद्धं वृत्तम् । योगविभाग उत्तरार्थः ॥

सहेति तुल्ययोगे ॥ ९० ॥

तुल्ययोगः समानक्रियादियोगः । तेनेति वर्तते ।
 सह इत्येतत् सुबन्तं तुल्ययोगे वर्तमानेन तेनेति भान्तेन सह

समस्यते वसो भवति । सह छात्रेण सञ्ज्ञात्र आगतः ।
 सशिष्यः । सपुत्रः । वा नीच इति सहशब्दस्य सादेसः ।
 तुल्ययोग इति किम् । प्रत्यहं सह शावेन भारं वहति
 रासभी । विश्वमानताऽत्र सहार्थः । आद्येनैव सिद्धे हसनि-
 वृत्त्यर्थं कवभावाथैव वचनम् । इतिशब्दे योगविभागार्थः ।
 तेनातुल्ययोगेऽपि क्वचिद्व्यस्यः कश्च । तेन सकर्मकाचरेर्द्वा
 भवति । सपक्षको वादी ब्रूत इत्यादि सिद्धम् । अत्र हि
 चरेरेव देन योगो न कर्मणः । तथा वादिन एव च तेन
 योगो न पक्षस्य ॥

चार्थे द्वन्द्वः ॥ ९१ ॥

चकृतोऽर्थश्चार्थः । तस्मिन् वर्तमानमनेकं सुवन्तं द्वन्द्व
 संज्ञः सो भवति । चत्वारश्चार्थाः । समुच्चयोऽन्वाच्य
 इतरेतरयोगः समाहारश्चेति । तत्रानिबतक्रमयोगपद्यानां
 द्यादिवस्तूनामेकप्राध्यारोपः समुच्चयः । यथा गामद्वं पुरुषं
 पशुमहरहर्नयमानो वैवश्वतो न तृप्यति । सुरया इव
 दुर्मदी । शुषप्रधानभावमात्रविशिष्टः समुच्चय एवान्वाच्यः ।
 यथा भिक्षामट गां चानवेति । इतरेतरयोगसमाहारावपि
 समुच्चयस्य भेदौ । परस्परं आपेक्षाणामवयवभेदानुमत
 इतरेतरयोगः । अन्वेषिता अवयवभेदाः संज्ञितिप्रथमाः
 समाहाराः । आख्योऽन्वन्तरेषापि क्वचित् प्रयोगात् । अन्व-
 मर्थ्याच्च नास्ति स्वविधिः । इतरेतरयोगे । पृथग्यग्रोघौ द्वार्यां
 कुरुतः । समाहारे पृथग्यग्रोघं सिध्यति । वाक्त्वचस ।
 वाग्दपदम् । छत्रोपाङ्गम् । इह द्वाविंशतिक्रयस्त्रिंशद्गणि-
 तत्येवमादिषु समाहारेऽपि क्लिप्तमशिष्यं लोकाध्ययत्वा-

दिति नपुंसकत्वाभावः । द्वन्द्वप्रदेशा द्वन्द्वाच्चुद्धृषोरार्थ
इत्येवमादयः ॥

वोक्तं न्यक् ॥ ६२ ॥

सलक्षणसूत्रेषु वानिर्दिष्टं न्यक्संज्ञं भवति । तस्य
प्रयोजनं पूर्वमित्यनेन पूर्वनिपातः । अधिस्त्रि । अधिक्कु-
मारि । भीति वोक्तम् । कष्टश्रितः । इविति वोक्तम् । शङ्कु-
लाखण्डः । भेति वोक्तम् । एषं सर्वत्र बोद्धव्यम् । वसेऽनेकं
सुयन्तं तस्य पूर्वनिपातानियममुत्तरत्र वक्ष्यति । इह राज्ञः
पुरुषं श्रित इति यत् प्रति यद्प्रधानं तत् प्रति तन्न्यक्संज्ञं
भवति । कथमयं विभागो लभ्यते । न्यगितीयमन्वर्थसंज्ञा ।
नीचैरञ्चनीति न्यगप्रधानमित्यर्थः ॥

एकविभक्ति ॥ ६३ ॥

विभक्तिशब्दः पूर्वाचार्येष्टो निर्दिष्टः एका विभ-
क्तिर्यस्य तन्वक्संज्ञं भवति । मिष्कौशाग्निः । निर्म-
थुरः । परमित्यनेन परनिपातार्थमेतत् । प्रादेशस्तु स्त्रीगो-
र्नीच इत्यत्र अन्वर्थस्य नीचः समाश्रयणात् सिद्धः ॥

परं ॥ ६४ ॥

एकविभक्ति न्यक्संज्ञं परं प्रयोक्तव्यम् । पूर्वमित्य-
नेन पूर्वनिपाते प्राप्ते ऽपवादः । इह धर्म श्रितः । धर्म-
श्रिताय इत्येवमादिषु वोक्तमित्यनेनैव न्यक्संज्ञा भव-
त्यनक्काशत्वात्तस्तदाश्रयः पूर्वनिपातः ॥

राजदन्तादौ ॥ ६५ ॥

राजदन्तादिषु न्यक् परं प्रयोक्तव्यम् । उच्चरसूत्रैः
प्राप्तस्य पूर्वनिपातस्यापवादोऽयम् । दन्तार्त्वा राजा राज-

दन्तः । वनस्याग्रे अग्रेवणम् । गणपाठादनुप् । लिप्तवासितं
 नगनमुषितमवक्लिन्नपकं सिक्तसमृष्टं भृष्टलुषितमर्पितोषं
 उत्तगाढमेतेषु पूर्वकालस्य परनिपातः । उद्भूखलमुसलं
 तन्दुलकण्वम् । आरग्वायनिबन्धकी । चित्ररथबाह्नीकम् ।
 अवन्त्यश्मकम् । शूद्रार्यम् । स्नातकराजाः । विष्वक्-
 सेनाजुनौ । अक्षिभ्रुवम् । दारगवम् । शब्दार्थौ । धर्मार्थौ ।
 कामार्थौ । अक्षु व्यत्ययोऽपि । अर्थशब्दौ । अर्थधर्मौ ।
 अर्थकामौ । वैयाकरणमतम् । भोजवाजौ । गोपालघा-
 नीपूलासम् । पूलासकरण्डम् । उशीरवाजम् । सिञ्जस्थम् ।
 शिक्षास्त्री । चित्रास्वाती । भार्यापती । जायापती । जम्पती ।
 दम्पती । जायाशब्दस्य जम्भावो दम्भावश्च निपात्यते ।
 पुत्रपती । पुत्रपशू । केशस्मश्रुः । शिरोऽङ्गिन्तु । सपिर्मधुनी ।
 मधुसर्पिणी । आद्यन्तौ । अन्तादी । गुणवृद्धी । वृद्धिगुणौ ॥

पूर्वम् ॥ ६६ ॥

न्यगिति वर्तते । न्यक्संज्ञं पूर्वं प्रयोक्तव्यम् ।
 वाक्यवद् वृत्तावनियमो मा भूदित्यारम्भः । उक्तान्युदा-
 हरणानि । यत्र द्वे अपि तान्ते राज्ञः पुरुषस्येति तत्र कस्य
 न्यक्त्वं न्यगित्यन्वर्थसंज्ञाश्रयणाद्राजशब्दस्य ॥

द्वन्द्वे सुः ॥ ६७ ॥

द्वन्द्वे से स्वन्तं पूर्वं प्रयोक्तव्यम् । मुनिगुप्तौ । यदु-
 गुप्तौ । अनेकप्राप्तावनियमेन मुनिपदुगुप्ताः । पदुमुनिगुप्ताः ।
 पदुगुप्तमुनयः । न्यगित्यन्वर्थसंज्ञा । द्वन्द्वे च न कस्यचिद्-
 प्राधान्यमित्यप्राप्ते पूर्वनिपात इदं सूत्रम् ॥

अजाद्यत् ॥ ६८ ॥

अजादि अदन्तं शब्दरूपं द्वन्द्वे से पूर्वप्रयोक्तव्यम् ।
इन्द्रचन्द्रौ । उष्ट्रश्वरम् । उष्ट्रशशम् । इह इन्द्राग्री । इन्द्र-
वायू इति सुलक्षणात् परत्वादानेन पूर्वनिपातः । उभयत्र
वायोः प्रतिषेध इति आनङ् न भवति । बहुष्वनियमेन
इभरथाश्वम् । अश्वरथेभम् । तपरकरणं किम् । वृक्षाश्वौ ।
अश्ववृक्षौ ।

अल्पाक्षरम् ॥ ९९ ॥

अल्पाक्षरं शब्दरूपं द्वन्द्वे पूर्व प्रयोक्तव्यम् । धव-
स्वदिरौ । धवाश्वकर्णम् । बहुष्वनियमः । वोणादुन्दुभि-
शङ्खाः । शङ्खदुन्दुभिवोणाः । ऋतुनक्षत्राणां समानाक्ष-
राणामानुपूर्व्येण वक्तव्यम् । शिशिरवसन्तौ । हेमन्तशि-
शिरवसन्ताः । अश्विनीभरण्यः । कृत्तिकारोहिण्यः । समा-
नाक्षराणामिति किम् । ग्रीष्मवसन्तौ । द्यक्षरस्य पूर्वनि-
पातो वक्तव्यः । कुशकाशम् । तृणकाष्ठम् । वर्णानामानुपू-
र्व्येण । ब्राह्मणक्षत्रयविट्शूद्राः । भ्रातुश्च ज्यायसः ।
युधिष्ठिरार्जुनौ । संख्याया अल्पीयसो वाचिकायाः ।
द्वित्राः । एकादश । नवतिशतम् । अभ्यर्हितस्य च ।
मातापितरौ । श्रद्धामेधे । दीक्षातपसी ।

ईद्विशेषणे वे ॥ १०० ॥

ईदन्तं विशेषणं च वसे पूर्व प्रयोक्तव्यम् । वसे
अनेकं सुबन्तं न्यक्संज्ञमित्यनियमे प्राप्ते ऽयमारम्भः ।
कण्ठेकालः । उरसिलोमा । उदरेमणिः । बहेगडुः । अका-
मेमूर्धमस्तकात् स्वाङ्गा दित्यनुप् । चित्रगुः । लम्बकर्णः ।
सर्वनामसंख्ययोः पूर्वनिपातो वक्तव्यः । सर्वं श्वेतमस्य

सर्वश्वेतः । सर्वगौरः । द्विशुक्लः । द्विकृष्णः । सर्वनाम-
संख्ययोः परस्परं वृत्तिः । वाक्ये संख्यायाः परत्वात् पूर्व-
निपातः । द्यग्न्यः । अन्यः । वा प्रियस्य । प्रियदधिः । दधि-
प्रियः । कथं गदुकण्ठः । गदुशिराः । आहिताग्न्यादिषु
द्रष्टव्यः ।

तः ॥ १ ॥

ताभूतं वसे पूर्वं प्रयोक्तव्यम् । कूतकटः । भिक्षि-
तभिन्नः । अवमुक्तोऽपानत्कः । तान्तस्य विशेषणत्वेना-
बिर्वाच्यतत्वात् पूरणं न सिध्यति । कथं क्विञ्जातिका-
लसुखादिभ्यश्च तान्तस्य परप्रयोगः । सारङ्गजग्धी ।
पलाण्डुभिञ्जती । कालात् । मासजाता । संवत्सरजाता ।
सुखादिभ्यश्च । सुखं जातं यस्याः सुखजाता । दुःख-
जाता । वाऽहिताग्न्यादिषु व्यवस्थयेदं भविष्यति । प्रहर-
णार्थेभ्यः परे वेपै वक्तव्ये । उद्यतोऽसरनेन अस्युद्यतः ।
असिः पाणावस्य असिपाणिः । दण्डपाणिः । कथमुद्यत-
गदः । उद्यतासिः । इदमपि येति सिंहाबलोकनात् ॥

वा ऽहिताग्न्यादौ ॥ २ ॥

आहिताग्न्यादिषु वसे तान्तं वा पूर्वं प्रयोक्तव्यम् ।
आहिताग्निः । अग्न्याहितः । एवं जातपुत्रः । जातदन्तः ।
जातस्मश्रुः । तैलपीतः । घृतपीतः । मद्यपीतः । ऊढभार्यः
अर्थगतः । आकृतिगणोऽयम् । तेनेष्टयो न वक्तव्यः ॥

ये कडाराः ॥ ३ ॥

ये कडारादयो वा पूर्वं प्रयोक्तव्याः । कडारश्च स
भद्रश्च स कडारभद्रः । भद्रकडारः । विशेषणस्य वक्तं न्यक्

पूर्वनिपातः प्राप्तो विभाष्यते । कडार गडुल कूट काण खञ्ज
कुण्ट खोड खलति गौर वृक्ष भिक्षुक पिङ्गल तनु मट बधिर ।

उत्तरपदं द्वु ॥ ४ ॥

से यदुत्तरपदं तद्युसंज्ञं भवति । पञ्चगवधनः । द्यौ
परतः हृदर्थे युसमाहार इति पूर्वस्य संज्ञायां टः सान्तः
सिद्धः । एवं द्वं अहनो जातस्य द्यन्द्वाजानः । कालामेयैरिति
समुदायस्य षसंज्ञा द्यौ परतः पूर्वस्यापि षसंज्ञायां टः सान्तः
इत्यभयनन्दिविरचितायां जैनेन्द्रव्याकरणमहावृत्तौ

प्रथमस्याध्यायस्य तृतीयः पादः ॥

अनुक्ते ॥ १ ॥

अनुक्तमित्ययमधिकारः । यदित ऊर्द्धमनुक्रमिष्याम
अनुक्त इत्येवं तद्वेदितव्यम् । स्वार्थद्रव्यलिङ्गानि त्रिको
मूर्ध इति अस्मिन् दर्शने स्वार्थिकाष्टाबादयः संख्याक-
र्मादयो विभक्त्यर्थाः । एवं च कर्मणीवित्येवमादीनां
साधने स्वार्थ इत्येतस्य च गुणप्रधानभावेनैक्यता ।
स्वार्थैकत्वादिविशिष्टेषु कर्मादिष्वनुक्तेष्विवादायो भव-
न्ति । अथवा अनुक्तकर्माद्याश्रयेष्वेकत्वादिविवादायो
भवन्ति । इह परिसंख्यानमिति केचित् । मिङ्कूडत्सैरनुक्ते
कर्मादाविति । वक्ष्यति कर्मणोप् । कटं करोति ।
ओदनं सुक्ते । अनुक्ते इति किम् । क्रियते कटः । मिङ्को-
क्तं कर्म । कृतः कटः । कृतोक्तं कर्म । आदिक्तो
देवदत्तः । भाङ् मुक्त्तममेन इति वः । हतोक्तः कर्ता ।
शतेन क्रीतः । यतादस्वार्थैसेठयाविति यः । हतोक्तं करव-

मिति । कर्तरि करणे च भा न भवति । प्राप्तमुदकं यं
 ग्रामं स प्राप्तोदको ग्रामः । सेन कर्मोक्तम् । मिङ्कृद्भृत्सै-
 रिति परिसंख्यानं किम् । कटं करोति भीष्ममुदारं दर्शनी-
 यम् । अत्र कटशब्दादुत्पद्यमानया इपा उक्ते कर्मणि
 भीष्मादिभ्य इप् न स्यात् । तदेतत्परिगणनमयुक्तम् ।
 कटोऽपि कर्म भीष्मादयोऽपि न ह्यसौ कटमात्रे सन्तोषं
 करोतीत्यनेकं कर्म गृह्यते । समुदायस्य चामृत्वात् प्रत्य-
 वयवाह्निभक्तयुत्पत्तिः । इह आसने आस्ते शयने शेते इति
 अन्यो ह्यधिकरणप्रत्ययः सामान्येन गुटाऽभिहिता अन्यश्च
 विशेषरूपेण विभक्तयोच्यते इति न दोषः ॥

कर्मणीप् ॥ २ ॥

कर्मणि कारके अनुक्ते इब् विभक्तिर्भवति । कटं
 करोति । ग्रामं गच्छति । आदित्यं पश्यति । अविशेषेण
 ङामृदः स्वादयो वक्ष्यन्ते । तन्नियमोऽयं कर्मादिष्वेव
 ईवाद्यो भवन्ति । इवाद्यो नियताः । कर्मादयस्त्वनिय-
 ताः । तेषु तापि प्राप्नोति । तत इदमुच्यते ता शेष इति
 शेषे ता भवति नोक्ते कर्मादौ ॥

अन्तरान्तरेण योगे ॥ ३ ॥

प्रतिपदोक्तत्वादिहान्तरान्तरेणशब्दौ निसंज्ञौ ताभ्यां
 योगे इव्विभक्तिर्भवति । अन्तरा गन्धमादनं मातृयवन्त-
 ष्वान्तरा कुरुवः । कुरुविशेषणत्वेन तायां प्राप्ताया मव्वि-
 धीयते । कुरुशब्दार्थे वर्तमानात् मृदार्थातिरेकाभावात्
 इन्न भवति । अन्तराशब्दो मध्यमाधेयप्रधानं ब्रूते । अन्तरे-
 ष्यशब्दः तच्च वितार्थं च । अन्तरेण सौमनसं विद्युत्प्रभञ्ज

देवकुरवः । मोक्षमन्तरेण नात्यन्तिकं सुखम् । निसंज्ञं
 योर्ग्रहणादिह न भवति । अन्तरायां पुरि वसति । किं ते
 घात्रवाणां सालङ्कायनां चान्तरेण गतेन । योग इति
 किम् । अन्तरा तक्षसिलाञ्च पाटलिपुत्रञ्च सुघ्नस्य प्राकारः ।
 ननु पदविधिरयं अन्तराशब्दे सामर्थ्यात् सुघ्नशब्दा-
 दिन्न भविष्यति योगग्रहणमनर्थकम् । क्वचिदन्यैरपि योगे
 यथा स्यादित्येवमर्थम् । अभितःपरितःसमयानिकषाहा-
 प्रतियोगेषूपसंख्यानम् । अभितो ग्रामम् । परितो ग्रामम् ।
 समयो ग्रामम् । निकषा ग्रामम् । हा देवदत्तम् । वृणीष्व
 भद्रे प्रतिभाति चेत्त्वं बुभुक्षितं न प्रतिभाति किञ्चित् ।
 उभसर्वतसोः कार्यो धिगुपर्यादिषु त्रिषु । कृतद्विभ्वेष्विपा
 योगस्ततोऽन्यत्रापि दृश्यते । उभयतो ग्रामम् । सर्वतो
 ग्रामम् । धिग्देवदत्तम् । उपर्यादिष्विति सूत्रोपलक्षणम् ।
 सामीप्ये ऽधोऽध्युपरीति द्वित्वे कृते अयाणां ग्रहणम् ।
 अधोऽधो ग्रामम् । उपर्युपरि ग्रामम् अध्यधि ग्रामम् । अन्य-
 त्राऽपि दृश्यते । विना धर्मं कृतः सुखम् । अपिशब्दाद्
 च दृश्यते । हा तात हा पुत्र वत्सल ॥

कालाध्वन्यविच्छेदे ॥ ४ ॥

अविच्छेदे ऽत्यन्तसंयोगः । द्रव्यगुणक्रियाभिः
 कात्स्नर्येन कालाध्वनोः संबन्ध इत्यर्थः । कालाध्वनोरवि-
 च्छेदे वर्तमानयोः सनोरिष् भवति । अन्यस्याभ्रुतत्वात्
 कालाध्ववाचिभ्यामेव । अधिकरणविवक्षायामीपि प्रा-
 तायां तदविवक्षायां संबन्धस्तत्प्रायां तायां प्राप्तायामयं
 विधिः । कालस्य द्रव्येण योगे । मासं गुडापूपाः ।
 संबत्सरं क्षीरोदनम् । गुणेन शरदं मथुरा रमणीया ।

मासं कल्पणी काञ्ची । क्रियया । मासमधीते । संबत्स-
रमधीते । अथ्वनो द्रव्येण योगे । क्रोशं सिकताः । योजनं
वनराजिः । शुबेन । क्रोशं कुटिला नदी । योजनं दीर्घः
पर्वतः । क्रियया । क्रोशमधीते । योजनमधीते । अविच्छेद
इति किम् । मासस्य द्विरधीते । क्रोशस्यैकदेशे पर्वतः ॥

सिद्धौ भा ॥ ५ ॥

अविच्छेद इति वर्तते । सिद्धिः क्रियाफलनिष्पत्तिः ।
अविच्छेदे यौ कालाध्वानौ तद्वाचिभ्यां भा भवति
सिद्धौ गम्यमानायाम् । मासेन प्राभृतमधीतम् । योजनेन
प्राभृतमधीतम् । सिद्धाविति किम् । मासमधीतं
प्राभृतं न चानेनाबधारितम् । नात्र क्रियाफलनिष्पत्ति-
रस्ति पूर्वेण ह्येव भवति ॥

क्रियामध्ये केपौ ॥ ६ ॥

कालाध्वनीति वर्तते । क्रियोर्मध्ये यौ कालाध्वानौ
ताभ्यां केपौ विभक्तयौ भवनः । अथ भुक्त्वा मुनिद्वयं हाङ्गोक्ता
द्व्यहं भोक्ता । इहस्थोऽयमिष्वासः क्रोशे विध्यति लक्ष्यम् ।
वापाच्छरस्य निर्गमनं धानुष्कावस्थानं वा एका क्रिया
द्वितीया व्यघनक्रिया तयोर्मध्ये क्रोशशब्दात्ता
प्राप्ता ॥

सु पूजाया न गिति ॥ ७ ॥

सुशब्दः पूजायामर्थे गिसंज्ञस्ति संज्ञश्च न भवति ।
सुस्थितं भवता । सुसिद्धं भवता । गिसंज्ञाभ्रयं पत्वं न
भवति । तिसंज्ञाप्रतिषेधे यद्यपि तिसंज्ञाभ्रयः सविधिर्न
श्रवति । तथापि प्रादिलक्षणे भविष्यति । स्वती पूजाया-

मिति वचनात् । सुसिच्य गतः । तस्मादुत्तरार्थं तिसंज्ञा-
प्रतिषेधवचनम् । पूजायामिति किम् । सुषिक्तं किं तथाऽत्र ॥

अतिक्रमे घातिः ॥ ८ ॥

अतिक्रम आधिक्यम् । अतिक्रमे पूजायाश्चाति-
शब्दे गितिसंज्ञो न भवति । अतिसिक्तमेव भवता ।
इतिस्तुनमेव भवता । गितिसंज्ञाश्रयः प्रादिलक्षणश्च
सविधिर्न भवति । अतिसिक्तैव गतः । पूजायां ।
अतिसिक्तमतिस्तुतं भवता । स्वतो पूजायामिति प्रादि-
लक्षणः सविधिः । अतिसिच्य गतः । प्यस्तित्वात्सत्क-
इत्यत्र तिग्रहणमुपलक्षणं प्रादिसेऽपि प्यादेशः ॥

पदार्थसंभावनानुज्ञागर्हासमुच्चयेऽपिः ॥ ९ ॥

अप्रयुज्यमानस्य पदस्यार्थः । संभावनं सामर्थ्याधि-
ष्करणम् । अनुज्ञा अभ्युपगमः । गर्हा निन्दा । एकत्रानेकस्य
नियोजनं समुच्चयः । एतेष्वर्थेष्वपिर्गितिसंज्ञो न भवति ।
पदार्थे । सर्पिषोऽपि स्यात् । पयसोऽपि स्यात् । बिन्दुः
स्तोकं मात्रा चेत्यस्यार्थे ऽपिशब्दः । संबन्धे च ता । संभा-
वने । अपि सिञ्चेन्मूलकसहस्रम् । अपि स्तुयाद्राजानम् ।
अनुज्ञायाम् । अपि सिञ्च । अपि स्तुहि । अतिसर्गे
लोट् । गर्हायां धिग् ब्राह्मणमपि सिञ्चेत्पलाण्डुम् । अपि
स्तुयाद्बलम् । अनबकूप्यमर्षयोरिति लिङ् । समुच्चयेऽपि ।
सिञ्च अपि स्तुहि । सिञ्च च स्तुहि चेत्यर्थः । गितिसंज्ञा-
भयं षत्वादिकार्यं न भवति ॥

अधिपरी अनर्थकौ ॥ १० ॥

अनर्थकावनर्थान्तरवाचिनौ अधिपरि इत्येतौ अन

र्थकौ गितिसंज्ञौ न भवतः । कुतोऽध्यागतः । कुतः पर्यागतः । गितिसंज्ञाभ्रयं सविधानं न भवति । प्राग्धोस्त इति प्रयोगनियमश्च न भवति । इह च पर्यागन्तव्यमिति णत्वं भवति ॥

वीप्सेत्यम्भूतलक्षणोभिनेप् ॥ ११ ॥

न गितिरिति वर्तत्त योग इति च । वीप्सा इत्यम्भूत लक्षणा इत्येतेष्वर्थेषु अभिना योगे इद्विभक्तो भवति गितिसंज्ञाप्रतिषेधश्च । वीप्सायाम् । वृक्षं वृक्षमभिसिञ्चति । इत्यम्भूते । साधुर्देवदत्तो मातरमभिस्थितः । इत्यम्भा-वोऽभिना गम्यते । लक्षणे । वृक्षमभिसिञ्चति । वृक्षमभि-विद्योतते । गितिसंज्ञाप्रतिषेधात् षत्वं प्राग्धोस्त इति नियमश्च न भवति ॥

भागे चानुप्रतिपरिणा ॥ १२ ॥

भागे अर्थे वीप्सेत्यम्भूतलक्षणेषु च अनु प्रति परि इत्येतैर्योगे इव भवति गितिसंज्ञाप्रतिषेधश्च । भागोऽत्रां-शः । यदत्र मामनुस्यात् मां प्रति स्यात् मां परि स्यात् तर्हीयताम् । वीप्सायाम् । वृक्षं वृक्षम् । अनुसिञ्चति प्रति-सिञ्चति परिसिञ्चन्ति । इत्यम्भूते । साधुर्देवदत्तः मातरम-नुस्थितः । मातरं प्रति मातरं परि । लक्षणे । वृक्षमनुसिञ्चति प्रतिसिञ्चति । परिसिञ्चते । वृक्षं प्रति विद्योतते । एतेऽपि इति किम् । ओदनं परिषिञ्चति । अनुप्रतिपरिणेति किम् । यदत्र मामभिष्यात् । अभेर्भागे गितिसंज्ञा भवत्येव सगि-त्वात् सत्वात् सकर्मकत्वं कर्मण्येप षत्वं च भवति ।

हेतावनुना ॥ १३ ॥

हेतावर्थे अनुना योगे इव्विभक्तिर्भवति गितिसं-
ज्ञाप्रतिषेधश्च । जिनस्य ज्ञानोत्पत्तिमन्वागमन्सुराः । सुरा-
णामागमनस्य जिनज्ञानोत्पत्तिर्हेतुः । एवं शान्तिचरितपट्टरु-
प्रसारणमनु प्रावर्षत् पर्जन्यः । यदाऽपि इत्थम्भूते लक्षणे
वार्थेऽनुना योगे सिद्धैवेप् तथापि येननाप्राप्तन्यायेन शेष-
लक्षणायास्तायाः सोऽपवादः । हेत्वर्थे तु परत्वाद्वा प्रस-
ज्येत तद्वाधनार्थमिदम् ॥

भार्थे ॥ १४ ॥

भार्थः सहशब्दस्यार्थः । भार्थेऽनुना योगे इव्व भवति
गितिसंज्ञाप्रतिषेधश्च । नदीमनु वसिता सेना । नदीमनु
वसिता नगरी । नद्या सह सम्बद्धेत्यर्थः । एवं पर्वतमनु व-
सिता सेना ॥

हीने ॥ १५ ॥

अनुनेति वर्तते । हीनार्थे द्योत्ये अनुना योगे इव्व
भवति गितिसंज्ञाप्रतिषेधश्च । उत्कृष्टापेक्षया हीनो भव-
तीति सामर्थ्यादुत्कृष्टादिप् । अनु शालिभद्रमादयाः । अनु
समन्तभद्रं तार्किकाः ॥

उपेन ॥ १६ ॥

हीनार्थे उपेन योगे इव्व भवति न गितिसंज्ञा च । उप-
सिंहनन्दिनं कवयः । उप सिद्धसेनं वैयाकरणाः ॥

ईवधिके ॥ १७ ॥

ईव्विभक्तो भवति अधिकार्थे द्योत्ये उपेन योगे ।
उप स्वार्थां द्रोणः । उप निष्के कार्षापणम् । यस्मादधिकं
मृदार्थातिरेकास्त ईप् ॥

ईश्वरे ऽधिना ॥ १८ ॥

ईश्वरशब्द ईश्वरेशितव्यसंबन्धमुपलक्षयति । ईश्वरे योस्ये अधिना योगे ईश्विभक्ती भवति न गितिसंज्ञा च । उत्तरसूत्राद्धेति विभाषाबलाकते । तत ईश्वरादीशितव्याश्च पर्यायेणेषु । अधि मेधेश्वरे कुरुवः । अधि कुरुषु मेधेश्वरः । इह विभक्त्यर्थे हसः कस्मान्न भवति विभक्तिशब्देन तत्र कारकं गृह्यते । ईश्वरेशितव्यसंबन्धश्चात्र न तु कारकम् ॥

वा कृञधिः ॥ १९ ॥

ईश्वर इति वर्तते । ङधिशब्दः करोतौ वा गितिसंज्ञो भवति । तमाधिकृत्य तमधिकृत्वा । ईश्वरं कृत्वेत्यर्थः । अत्र कर्मणीप् । पुनरधिग्रहणं गितिसंज्ञाप्रतिषेधार्थमेव नत्वीवर्थम् ॥

का ऽडा मर्यादावचने ॥ २० ॥

काविभक्ती भवति आडा योगे मर्यादावचने गितिसंज्ञाप्रतिषेधश्च । आ पाटलिपुत्रात् वृष्टो देवः । आ मथुरायाः । मर्यादायामिति सिद्धे वचनग्रहणमभिविधिसंग्रहार्थम् । आ कुमारेभ्यो यशः समन्तभद्रस्य । मर्यादावचन इति किम् । ईषदर्थे क्रियायोगे च मा भूत् । आकहारः । आवद्धमाभरणम् ॥

वर्जने ऽपपरिभ्याम् ॥ २१ ॥

विशक्षितेनासंबन्धो वर्जनम् । वर्जनेऽर्थे अप परि इत्येताभ्यां योगे काविभक्ती भवति गितिसंज्ञाप्रतिषेधश्च । अप त्रिगर्तेभ्यो वृष्टो देवः । परेर्वर्जन इति वा

द्वित्वम् । परि परि त्रिगतेभ्यः । वर्जन इति किम् । औदनं परिषिञ्चति ॥

यतः प्रतिदाप्रतिनिधी प्रतिना ॥ २२ ॥

प्रतिदानं प्रतिदा प्रतिनिधीयत इति प्रतिनिधिः मुख्यस्य सदृशः । प्रतिना योगे यतः प्रतिदा यतश्च प्रतिनिधिस्ततः काविभक्ती भवति न गितिसंज्ञा च । प्रतिदायाम् । भाषानस्मै तिखेभ्यः प्रतिघञ्छति । तिलान् गृहीत्वा माषान् ददातीत्यर्थः । एवं सर्पिषो ऽस्मै तैलं प्रतिसिञ्चति । सर्पिषोऽस्मै तैलं प्रतिसिक्त्वा व्रजति । प्रतिनिधौ अर्ककीर्तिर्भरततः प्रति । अभयकुमारः श्रेणिकृतः प्रति । प्रतियोने कायास्तसिरिति तसिः ॥

संप्रदाने ऽप् ॥ २३ ॥

संप्रदाने कारके अन्विभक्ती भवति । त्रिपृष्ठाय स्वयं प्रभामदात् । क्रिययाऽपि कर्मभूतया यदाप्यते तदाऽपि संप्रदानमुक्तम् । देवदत्ताय रोचते । पत्ये शेते । स्वभ्यो वर्षति । भिक्षुकेभ्यो वर्षति । तदर्थेण अविधिवचनं शापकं तादर्थ्ये अब् भवतीति । रथाय दाड । रन्धनाय स्याखी । अवहननायोदूखलम् ॥

ध्वर्थवाचः कर्मणि स्याग्निः ॥ २४ ॥

ध्वर्थः क्रिया । ध्वर्थो वागश्च स ध्वर्थवाक् । तस्य स्याग्निमोऽप्रयुज्यमानस्य धोः कर्मणि कारके अन्विभक्ती भवति । यत्र वखार्थः प्रयोगमन्तरेण प्रतीयते स तत्र स्यानी । एधेभ्यो व्रजति । भद्र आहर्त्सु मित्येतत्तुमन्तं पद्ं स्यामि । तदेव च ध्वर्थवाक् । कर्मणीपोऽपवादोऽयम् ।

तादर्थ्येन सिद्धमिति चेत् स्थानिनो यथा स्यात् प्रयुज्य-
मानस्य मा भूत् इत्येवमर्थमिदम् । ध्वर्थवाच इति किम् ।
प्रविश पिण्डीम् । प्रविश तर्पणम् । अस्त्यत्र भक्ष्य सि-
ञ्चेति च स्थानी न तु ध्वर्थवाक् । कर्मणीति किम् ।
एधेभ्यो व्रजति शकटेन । स्थानिन इति किम् । एधाना-
हर्तुं व्रजति ॥

तुमर्याद्भावे ॥ २५ ॥

तुमा स्तमानार्थस्तुमर्थः । तुमर्थो भावे वर्तमानो
यस्त्यः तदन्तान्मृद अष् भवति । तुरातुमौ क्रियायां
तदर्थायामिति वर्तमाने भावे भाववाचिन इति वक्ष्यति
तेषां घञादीनामिह ग्रहणम् । पाकाय व्रजति । मतये
व्रजति । पुष्ये व्रजति । अत्र तदर्थायां क्रियायां तस्य विधा-
नात् । तादर्थ्यं तेनैवोक्तमिति तादर्थ्यं अष् न प्राप्नोति ।
तुमर्यादिति किम् । पाकः । त्यागः । भाव इति किम् ।
कारको व्रजति ॥

नमःस्वस्तिस्वाहास्वधालं वषट्प्रयोगे ॥ २६ ॥

नमस स्वस्ति स्वाहा स्वधा अलं वषट् इत्यैतैर्योगे
अन्विभक्ती भवति । नमो देवेभ्यः । स्वस्ति प्रजाभ्यः ।
आशीर्विवक्षायां कुशकार्थैर्योगे तापौ प्राप्ते ताभ्यां पूर्व-
बिर्णयेनायमेव नित्यो विधिः । त्वस्त्यस्तु गोभ्यः । स्वस्ति
प्रजाभ्यो भूयात् । स्वाहा इन्द्राय । स्वाहा अग्नये । स्वधा
पितृभ्यः । अलं मल्लो मल्लाय । अलमिति पर्याप्तय-
र्थानां ग्रहणम् । तस्मै प्रभवतीति निर्देशात् । प्रभूर्मल्लो
मल्लाय । समर्थो मल्लो मल्लाय । अन्यत्रापि कस्मान्न भव-
तीति । कन्यामल्लङ्कृते । अलं रोदनेन । वाग्बिभक्तेः कार-

कषिभक्ती वलीयसीति कर्मणीप् । करणे च भा भवति ।
 वषडग्रये । वषडिन्द्राय । योगग्रहणं किम् । नमो जिमाना-
 मायतेभ्यः । ननु ड्याम्मृदः स्वादयो विहिताः । तदन्त-
 विषयोऽयं नियमः पदविधिः । ततो ऽसामर्थ्यादेव जिन-
 शब्दान्न भविष्यति योगग्रहणमनर्थकम् । अन्यैरपि योगे
 यथा स्यात् इत्येवमर्थम् । हितशब्दयोगे उपसंख्यानम् ॥ * ॥
 अरोचकिने हितम् ॥ ऋप्त्यर्थधुप्रयोगे अब्बक्तव्या ॥ * ॥
 मूत्राय प्रकल्पते यवागूः । सूत्राय संपद्यते । सूत्राय जायते ।
 भिन्नविकारापत्तौ चेदं वक्तव्यम् । अभेदे मूत्रं संपद्यते
 यवागूरिति वैव भवति । विकारग्रहणं किम् । देवदत्तस्य
 संपद्यते यवागूः । मूत्रं संपद्यते यवाग्वाः । उत्पातेन ज्ञाप्य-
 माने अब्बक्तव्या ॥ * ॥

वाताय कपिला विद्युदातपायातिलोहिनी ।
 पीता वर्षाय विज्ञेया दुर्भिच्चाय भवेत्सिता ॥
 तेनैतत् सर्वं लब्धम् ॥

प्रकृष्यगर्हं मन्यकर्मण्यजीवे वा ॥ २७ ॥

प्रकृष्यगर्होऽतिशयतिरस्कारः । प्रकृष्यगर्हं गम्ये मन्यतेः
 कर्मणि जीषवर्जिते वा अब्बिभक्ती भवति । न त्वा तृणं
 मन्ये । न त्वा तृणाय मन्ये । न त्वा बुसं मन्ये । न त्वा
 बुसाय मन्ये । प्रकृष्येति किम् । काष्ठं त्वां मन्ये । लोष्ठं त्वा
 मन्ये । न त्वा नावं मन्ये । यावत्तीर्णं नाव्यं भवति । न त्वा अन्नं
 मन्ये । यावद् भुक्तं श्राद्धम् । गर्हं इति किम् । इन्द्रनीलात्
 पद्मरागमधिकगुणं मन्ये । प्रशंसेयम् । उभयग्रहणं किम् ।
 अरमानं वृषदं मन्ये । स्वरूपकथनमेतत् । मन्यग्रहणं किम् ।
 न त्वा तृणं चिन्तयामि । विकरणनिर्देशः किम् । न त्वा

तृष्णं मन्ये । अजीव इति किम् । न त्वां श्वानं मन्ये । न त्वां शृगालं मन्ये । अगर्हवाचित्वाद् युष्मदस्मदादेरब्धिभक्ती न भवति ॥

संज्ञो भा ॥ २८ ॥

कर्मणीति वेतते । संपूर्वस्य जानातेः कर्मणि भा भवति । मात्रा संजानीते । मातरं संजानीते । पित्रा संजानीते । पितरं संजानीते । संप्रतेरस्मृताविति दः । वेति व्यवस्थितविभाषाऽनुवर्तते । तेमद्विषये भाविकल्पः । स्मृत्यर्थे मविधिः । तत्र मातुः संजानाति । मातरं संजानाति । स्मर्थदयेशाङ्गर्मणीत्यत्र ताविकल्पं वक्ष्यति । कृतप्रयोगे परत्वात् कर्तृकर्मणोः कृतीति तैव भवति मातुः संज्ञाता ॥

कर्तृकरणे भा ॥ २९ ॥

कर्त्तरि करणे च कारके भाविभक्ती भवति । देवदत्तेन भुक्तम् । जिनदत्तेन भुक्तम् । करणे । दात्रेण लुनाति । भेति वर्तमाने पुनर्भाग्रहणं किम् । प्रकृत्यादिभ्यो यथा स्यात् । प्रकृत्या ऽभिरूपः । प्रकृत्या दर्शनीयः । प्रायेण वैयाकरणः । काश्यपोऽस्ति गोत्रेण । समेण धावति । विषमेण धावति । द्विद्रोणेन धान्यं क्रीणाति । पञ्चकेन पशून् क्रीणाति । सहस्रेण अश्वान् क्रीणाति ॥

सहार्थेन ॥ ३० ॥

योग इति मण्डूकप्लुत्याऽनुवर्तते । सहशब्दार्थेन योगे भाविभक्ती भवति । प्रधानस्य मृदधातिरेकाभावादप्रधाने भवति । पुत्रेण सहागतः । पुत्रेण सह पिङ्गलः ।

पुत्रेण सह धनवान् । अत्र प्रधानाप्रधानयोः क्रिया-
गुणद्रव्यसम्बन्धे सति सहयोगः । अर्थग्रहणं किम् । पुत्रेण
सार्द्धमागतः । पुत्रेण समम् । पुत्रेण साकम् । पुत्रेणामा ।
तस्य द्रोणस्य संग्रामः सारणेन गदेन च । युगपत् कोपका-
माभ्यां मनीषिण इवाभवत् । विनाऽपि सहशब्देन तदर्थ-
संप्रत्ययमात्रे च भवति । अन्त्येनेताऽदिः । अत्येन सह
आदिरित्यर्थः । योग इत्येव । शिष्येण सहोपाध्यायस्य
गौः । पुत्रेण सह स्थूले ग्रामे । उपाध्यायशब्दस्य ग्रामश-
ब्दस्य च नास्ति सहशब्देन योगः ॥

येनाङ्गिविकारेत्यम्भावौ ॥ ३१ ॥

अङ्गिविकारः शरीरविकृतत्वम् । अनेन प्रकारेण भव-
नमित्यंभावः । कचिदेव छात्रादौ प्रकारे वृत्तिरित्यर्थः ।
येनाङ्गिनो विकार इत्थम्भावश्च लक्ष्यते ततो भावि-
भक्ती भवति । अक्षणा काणः । पाणिना कुणिः । पादेन
खञ्जः । इत्थम्भावेऽपि भवान् कमण्डलुना छात्रमद्राक्षीत् ।
चूलया परिव्राजकमद्राक्षीत् । सहार्थेनेत्यस्याविवक्षाया-
मिदं द्रष्टव्यम् । अङ्गिविकारेत्यम्भावाविति किम् । अच्च
काणमस्य । वृत्तं प्रति विद्योतते ॥

हेतौ ॥ ३२ ॥

हेतावित्यर्थनिर्देशः । हेतावर्थे भा च भवति तद्भा-
चिनः । अनेन वसति । धनेन कुलम् । विद्यया
यशः । इह लौकिकफलसाधनयोग्यः पदार्थो हेतुर्गृह्यते ।
तद्योजको हेतुरित्यस्य पारिभाषिकस्य प्रयोगे सिद्धैव भा ।
उत्तरसूत्रे त्वविशेषेण हेतोर्ग्रहणं द्रष्टव्यम् ॥

कर्णे ऽकर्त्तरि ॥ ३३ ॥

हेताविति वर्तते । कर्तृवर्जिते ऋणे हेतौ काविभक्ती भवति । भाषवादोऽयम् । शताद्बद्धः । सहस्राद्बद्धः । उत्तमर्णोऽत्र कर्ता । अकर्त्तरीति किम् । बद्धस्त्वया देवदत्तः । नाऽहं बध्नामि । शतं मे धारयति । शतेन बद्धः । बन्धितस्त्वया देवदत्तः । नाऽहं बन्धयामि । शतेन बन्धितः । कथं देवदत्तेन शतेन बन्धितः । एकस्य हेतुकर्तृत्वमपरस्य प्रयोज्यकर्तृत्वमित्यदोषः । केति योगविभागः । तेन हेतौ काऽपि भवति । कृतकत्वादित्यः । अनुपलब्धेर्नास्तीति ॥

गुणे श्रीदत्तस्याऽस्त्रियाम् ॥ ३४ ॥

हेताविति वर्तते । अस्त्रीलिङ्गे गुणे हेतौ श्रीदत्तस्याचार्यस्य मतेन काविभक्ती भवति । अन्येषां मतेन हेताविति भा । जाड्याद्बद्धः । जाड्येन बद्धः । परिख्यात्यान्मुक्तः । पारिख्यात्येन मुक्तः । गुण इति किम् । धनेन कुलम् । अस्त्रियामिति किम् । बुद्ध्या मुक्तः ॥

ता हेतौ ॥ ३५ ॥

हेताविति शब्दनिर्देशोऽयं हेत्वर्थस्य तु प्रकृतत्वात् । हेतुशब्दे प्रयुक्ते हेत्वर्था ता भवति । अन्नस्य हेतोर्वसति । अध्ययनस्य हेतोर्वसति । भिक्षाया हेतोर्वसति । हेतुशब्दोऽपि हेत्वर्थे वर्तते । तस्मादपि ता । सामानाधिकरण्याद्वा ॥

सर्वनाम्नो भा च ॥ ३६ ॥

हेतुशब्दे प्रयुक्ते सर्वनाम्नो भाविभक्ती ता च । केन हेतुना वसति । कस्य हेतोर्वसति । येन हेतुना वसति । यस्य हेतोर्वसति । पूर्वेण तायामेव प्राप्तायाऽप्यमारम्भः ।

अथवा अकारोऽनुक्तसमुच्चयार्थः । तेन निमित्तकारणप्रयो-
जनहेतुषु प्रयुक्तेषु सर्वासां प्रायोदर्शनमित्येतल्लब्धम् । किं
निमित्तं वसति । केन निमित्तेन वसति । कस्मै निमित्ताय
वसति । कस्मान्निमित्तात् । कस्य निमित्तस्य । कस्मिन्निमित्ते
वसति । एवं कारणप्रयोजनहेतुषूदाहार्यम् । प्रायोग्रहणा-
दिन्न भवति ॥

का ऽपादाने ॥ ३७ ॥

अपादाने कारके काविभक्ती भवति । ग्रामादा-
गच्छति । आचार्यादधीते । रथात् पतितः । केति योगवि-
भागादन्यत्राऽपि भवतीति । तेनेदं बहु वक्तव्यं न भवति ।
प्यखे कर्मणि का वक्तव्या । प्रासादमारुह्य प्रेक्ष्यते । प्रासा-
दात् प्रेक्षते । प्रासादाच्छृणोति । अधिकरणे प्यखे का
वक्तव्या । आसने उपविश्य प्रेक्षते । आसनात् प्रेक्षते ।
शयनात् प्रेक्षते । प्रश्नारुयानयोश्च का वक्तव्या । किं देवदत्तो
व्याकरणात् कथयति । आख्याने व्याकरणात् कथयति ।
यतश्चाध्वकालपरिच्छेदस्ततः का वक्तव्या । गवीधुमतः
साङ्काश्यं चत्वारि योजनानि । कार्तिक्या आग्रहायणी
मासे । कायुक्तात् परादध्वनः वा वेप् च वक्तव्ये । गवेधु मत
साकाश्यं चत्वारि योजनानि चतुर्षु योजनेषु ॥

दिच्छब्दान्यारादितरत्तैर्ब्रुव्याहियुक्ते ॥ ३८ ॥

दिच्छब्द अन्य आरात् इतर ऋते अर्बुधु आ आहि
इत्येतैर्युक्ते का विभक्ती भवति । दिक्च्छब्द । इयमस्याः
पूर्वा । इयमस्या उत्तरा । शब्दग्रहणं किम् । दिशि दृष्टो यः
शब्दे देशकालवृत्तिनापि तेन योगे यथा स्यात् । पूर्वा

ग्रामात् । उत्तरो ग्रामात् । पूर्वीं ग्रीष्माहसन्तः । अन्यदि-
त्यर्थग्रहणम् । अन्यो देवदत्तात् । व्यतिरिक्तो देवदत्तात् ।
भिन्नो देवदत्तात् । अर्थान्तरं देवदत्तात् जिनदत्तः । देव-
दत्ते मृदर्धातिरेकात् तायां प्राप्तायां का विधीयते । आरा-
त्शब्दो श्लिसंज्ञकः । दूरेऽन्तिकेच वर्तते तद्योगे दूरान्तिका-
र्थेस्ता चेति अस्मिन् प्राप्ते काविधिः । आराद् गृहात्क्षेत्रम् ।
आराद्देवदत्तात्पीठम् । इतरो निर्दिश्यमानप्रतियोग्यर्थः ।
इतरो देवदत्तात् । ऋते इति भिसञ्ज्ञं पदम् । ऋते धर्मात् ।
कुतः सुखम् । अञ्चुधु । प्राग्ग्रामात् । प्राची दिग्गमणीया ।
इत्येवमाद्यर्थे आगतस्य अस्तातः अञ्चेरुवित्युप् । अस्य दि-
क्कब्दत्वेपि तातसर्थे त्येनेति ता प्राप्ता तदपवादोऽयम् ।
आ दक्षिणा ग्रामात् । उत्तरा ग्रामात् । आहि । दक्षिणा-
हि ग्रामात् । उत्तराहि ग्रामात् । अस्तादर्थे दक्षिणादा-
आहिच दूरे । उत्तराच्चेति आआहित्यौ । अत्रापि ता
तसर्थेत्येनेति ता प्राप्ता । अवयवयोगे प्रतिषेधो वक्तव्यः ।
पूर्वञ्छात्राणामामन्नयस्व ॥

ता ऽतसर्थे त्येन ॥ ३९ ॥

वक्ष्यति दक्षिणोत्तराभ्यामतस् । तत्समानार्थेन त्येन
युक्ते ता विभक्ती भवति । दक्षिणतो ग्रामस्य । उत्तरतो
ग्रामस्य । उपरि ग्रामस्य । उपरिष्ठाद् ग्रामस्य । उपर्युपरि-
ष्ठात्पश्चादिति अतसर्थे निपातितौ । पुरो ग्रामस्य । पुरस्ताद्
ग्रामस्य । पूर्वाधरावराणां पुरधवोअस्तीतीति च पुरादेशः ॥

इत्येनेन ॥ ४० ॥

इविभक्ती भवति एनेन योगे । दक्षिणेन विजयार्द्धे

वसति । दक्षिणोत्तरावरादादित्यधिकृत्य । वैनोदूरेकाया
इति भस्तादर्थे एन इत्ययं त्यः । पूर्वसूत्रे नेति योगवि-
भागादनेन योगे तापि भवति इति केचित् । दक्षिणेन
ग्रामस्य । उतरेण ग्रामस्य ॥

पृथग्विनानानाभिर्भा वा ॥ ४१ ॥

पृथग्विना नाना इत्येतैर्युक्ते वा भाविभक्ती भवति ।
पृथग्देवदत्तेन पृथग्देवदत्तात् । विना देवदत्तेन । विना देव-
दत्तात् । नाना देवदत्तेन । नाना देवदत्तात् । पक्षे अन्या-
र्थत्वात् कापि भवति । अथ पृथग्दयोऽसहायार्थं वर्तन्ते
नान्यार्थे । एवं तर्ह्यधिकारात् का एषुव्या । त्रयाणां
ग्रहणं पर्यायनिवृत्त्यर्थम् । हिरुग्देवदत्तास्य । करणे स्तोकाल्प-
कृच्छकृतिपयेभ्योऽसत्त्ववचनेभ्यो भाके वक्तव्ये । स्तोकेन
मुक्तः । स्तोकान्मुक्तः । अल्पेन मुक्तः । अल्पान् मुक्तः ।
कृच्छ्रेण मुक्तः । कृच्छ्रान्मुक्तः । कतिपयेन मुक्तः । कतिपया-
न्मुक्तः । असत्त्ववचनेभ्य इति किम् । स्तोकेन विषेण हतः ।
नेदम् वक्तव्यम् । विवक्षातः कारकाणि भवन्ति इत्युभयं
सिद्धम् । क्रियाविशेषणविवक्षायां भाकेन भवतः । स्तोकां
चलति । अल्पं जल्पति ॥

दूरान्तिकार्थैस्ता च ॥ ४२ ॥

केति वर्तते । दूरार्थैरन्तिकार्थैश्च ग्रामस्य युक्ते तावि-
भक्ती भवति का च । दूरं ग्रामस्य । दूरं ग्रामात् । विप्रकृष्टं
ग्रामस्य । विप्रकृष्टेन ग्रामात् । अन्तिकं ग्रामस्य ।
अन्तिकं ग्रामात् । अभ्यासं ग्रामस्य । अभ्यासं ग्रामात् ॥

तेभ्य इप् च ॥ ४३ ॥

तेभ्यो दूरान्तिकार्थेभ्य इड्विभक्ती भवति का च । दूरं
ग्रामस्य । दूराद् ग्रामस्य । विप्रकृष्टं ग्रामस्य । विप्रकृष्टाद्
ग्रामस्य । अन्तिकं ग्रामस्य । अन्तिकाद् ग्रामस्य । समीपं
ग्रामस्य । समीपाद् ग्रामस्य । कानुवर्तनादेव सिद्धा । चकारो
ऽनुक्तसमुच्चयार्थः । तेन भाषि भवति । दूरेण ग्रामस्य ।
अन्तिकेन ग्रामस्य । असत्त्ववचनेभ्य इति वक्तव्यम् । इह
मा भूत् । दूरात् पथ आगतः । दूरस्य पथः शंवलम् । अन्ति-
का ग्रामाः । यद्यसत्त्ववचनेभ्य इत्युच्यते इड्विधानमनर्थ-
कम् । लिङ्गमशिष्यं लोकाश्रयत्वात् । नपुंसके सारम्भावेन
सिद्धम् । इदं प्रयोजनं सपूर्वाया वाया इत्येष विकल्पो मा
भूत् । ग्रामो दूरं त्वा पश्यति । ग्रामो दूरं मा पश्यति ॥

ईवधिकरणे च ॥ ४४ ॥

ईड्विभक्ती भवति अधिकरणे कारके दूरान्तिकार्थे-
भ्यश्च । कटे आस्ते । शयने शेते । दूरान्तिकार्थेभ्यः । दूरे
ग्रामस्य । विप्रकृष्टे ग्रामस्य । अन्तिके ग्रामस्य । समीपे
ग्रामस्य । क्तस्येन विषयस्य कर्मणीष् वक्तव्या ॥ अधीति
व्याकरणे । अधीतमनेन व्याकरणमित्यस्मिन्नर्थे इष्टादेरि-
तीन् । एवमाज्ञाती छन्दसि । परिगणितो ज्योतिषि ।
निमित्तात् कर्मसंयोगे इष् वक्तव्या । चर्मणि द्वीपिनं हन्ति
दन्तयोर्हन्ति कुञ्जरम् । केशेषु चमरीं हन्ति सीम्नि पुष्क-
लको हतः । नेदं बहु वक्तव्यम् । ईषिति योगविभागात्
सिद्धम् ॥

यद्भावाद्भावगतिः ॥ ४५ ॥

भावः क्रिया । ईषिति वर्तते । यस्य भावाद्भावान्तर-

गतिर्भवति तत्र इष् भवति । गोसु दुह्यमानासु गतः । दुग्ध-
स्वागतः । अत्र प्रसिद्धेन गोदोहनभावेन गमनक्रिया
लक्ष्यते । एष देवार्चनायां क्रियमाणयां गतः । कृतायामा-
गतः । इह बदरमात्रेष्वाग्नेषु गतः एकेष्वागतः । सामर्थ्या-
ज्जातेष्विति प्रतीयते । यद्भावादिति किम् । यो जटाभिः
स भुङ्क्ते जटाद्रव्यम् । पुनर्भावग्रहणं किम् । यो भुक्त-
वान् स देवदत्तः ॥

ता चानादरे ॥ ४६ ॥

अनादरो ऽवज्ञा । यद्भावाद् भावान्तरगतिर्भवति
तत्र ताविभक्ती भवति ईप् चानादरे गम्यमाने । देवदत्तस्य
क्रोशतः प्राव्राजीत् । देवदत्ते क्रोशति प्राव्राजीत् । रुदतः
प्राव्राजीत् । रुदाति प्राव्राजीत् । अत्रावज्ञानेन क्रोशनेन
प्रव्रजनभावो लक्ष्यते ॥

स्वामीश्वराधिपतिदायादसाक्षिप्रति-

भूप्रसूतैश्च ॥ ४७ ॥

स्वामिन् ईश्वर अधिपति दायाद साक्षिन् प्रतिभू
प्रसूत इत्येतैर्युक्ते तेषौ विभक्तयौ भवतः । गवां स्वामी ।
गोषु स्वामी । गवामीश्वरः । गोष्वीश्वरः । गवामधिपतिः ।
गोष्वधिपतिः । दायमादत्ते दायादः । प्र इतिनियमादन्य-
स्मिन् गावप्राप्ते के अत एव निपातनात् कः । गवां दायादः ।
गवां साक्षी । गोषु साक्षी । गवां प्रतिभूः । गोषु प्रतिभूः
गवां प्रसूतः । गोषु प्रसूतः । चकारः किमर्थः । तेषोरनुवर्त-
नार्थः । अन्यथा पूर्वत्र चानुकृष्टाया ईपोऽनुवृत्तिर्न स्यात् ।
उत्तरसूत्रयोरपि चकारस्येदमेव फलम् । प्रसूतयोगे ईषेव
प्राप्ता इतरैर्योगे ता प्राप्ता ॥ •

कुशलायुक्तेन चासेवायाम् ॥ ४८ ॥

आसेवा मुहुर्मुहुः सेवा तात्पर्यं च । कुशल आयुक्त
इत्येताभ्यां युक्ते आसेवायां गम्यमानायां तेषौ विभक्त्यौ
भवतः । कुशलो विद्याग्रहणस्य कुशलो विद्याग्रहणे । आयु-
क्तस्तपश्चरणस्य आयुक्तस्तपश्चरणे । आसेवायामिति
किम् । आयुक्तो गौः शकटे । आकृष्य युक्त इत्यर्थः ।
अधिकरणलक्षणेयमीप् ॥

यतश्च निर्द्धारणम् ॥ ४९ ॥

जातिगुणक्रियाभिः समुदायादेकदेशस्य पृथकरणं
निर्द्धारणम् । यतश्च निर्द्धारणं ततस्तेषौ विभक्त्यौ भवतः ।
मनुष्याणां क्षत्रियः शूरतमः । मनुष्येषु क्षत्रियः शूरतमः ।
नारीणां श्यामा दर्शनीयतमा । नारीषु श्यामा दर्शनी-
यतमा । अध्वगानां धावन्तः शीघ्रतमाः । अध्वगेषु धावन्तः
शीघ्रतमाः । प्रपञ्चार्थमिदं समुदाये अवयवोऽन्तर्भूतः ।
अधिकरणविवक्षायामीप् सिद्धा अवयवसम्बन्धविवक्षायां
तापि सिद्धा अतएवापादाने कापि भवति । गोभ्यः कृष्णा
निर्द्धार्यते इति ॥

विभक्ते का ॥ ५० ॥

यतश्च निर्द्धारणमिति वर्तते भिन्नजातीयात् समु-
दायाद्गुणादिना पृथकरणं विभक्तनिर्द्धारणं तत्र का
विभक्ती भवति । पूर्वेण तेषोः प्राप्तयोरयमपवादः । माथुराः
पाटलिपुत्रकेभ्य आढयतराः । दर्शनीयतराः । अयमस्मादधि-
कः अयमस्माद्विलक्षणः । इदमपि प्रपञ्चार्थम् । पाटलिपुत्र-
काणामवधिभावेन बुद्धिं प्राप्तानामपादानत्वमस्ति ॥

साधुनिपुणेनाचार्यामीबप्रतेः ॥ ५१ ॥

साधु निपुण इत्येताभ्यां युक्ते अर्चायां गम्यमानाया-
मीब्विभक्ती भवति प्रतिशब्दस्याप्रयोगे । मातरि साधुः ।
मातरि निपुणः । पितरि निपुणः । तापवादोऽयम् । अर्चा-
यामिति किम् । साधुर्निपुणो वाऽमात्यो राज्ञः । अपतेरिति
किम् । साधुर्देवदत्तो मातरं प्रति । प्रतिग्रहणमगितिसंज्ञा-
नामभिपर्यतानामुपलक्षणम् । मातरमभि । मातरं परि ।
मातरमनु । कथमसाधुः पितरि । अनिपुणो मातरि । पूजा-
प्रयुक्तसाधुनिपुणप्रतिषेधोऽयम् ।

प्रसितोत्सुकाभ्यां भा च ॥ ५२ ॥

प्रसित उत्सुक इत्येताभ्यां युक्ते भाविभक्तो भवति ।
ईप् च । केशैः प्रसितः । केशेषु प्रसितः । प्रसक्त इत्यर्थः ।
केशैरुत्सुकः । केशेषूत्सुकः । पक्षे भावमिदम् । ईवधिकरण-
त्वादेव सिद्धः ॥

उसि भे ॥ ५३ ॥

ईधनुवर्तते भा च । उस्विषये भवाच्चिनि भेषौ विभ-
क्त्यौ भवतः । भाद्युक्तः काल इत्यागतस्याणः उसभेद
इत्युसि कृते यदा भवाचोशब्दः काले वर्तते तदा तस्माद्भा
च ईप् च भवत इत्यर्थः । पुष्येण पायसमश्नीयात् । पुष्ये
पायसमश्नीयात् । मघाभिः पल्लौद्वम् । मघासु पल्लौद-
नम् । उसीति किम् । मघासु ग्रहः नात्र मघाशब्दः काले
वर्तते । भ इति किम् । पञ्चालेषु वसति । पञ्चालस्यापत्यानि
पञ्चालाः तेषां निवासः पञ्चालः । निवासार्थे आगतस्याणः
जनपद उसित्युस । इह कस्मान्न भवति । अद्य पुष्यः ।

मिडैकार्थत्वात् चानुकृष्टाया ईपः कथमनुवृत्तिः ईषधिकारे
सूत्रारम्भसामर्थ्यादत्राप्यधिकरणत्वादीप् सिद्धा पक्षे
भार्थं वचनं यद्यधिकरणस्यापि करणविवक्षा यथा स्थात्या
पचति तदेदं प्रपञ्चार्थम् ॥

मिडैकार्थं वा प्रथमा ॥ ५४ ॥

मिडन्तेन पदेन एकार्थं वर्तमानान्मृदो वा विभक्ती
भवति । गौश्चरति । कुमारी तिष्ठति । ओदनः पच्यते ।
खारो मीयते । एकः । द्वौ । बहवः । इत्यत्रोक्तेष्वप्येकत्वा-
दिषु भा भवतीत्युक्तप्रायम् । च वा ह उच्चैरित्येषमादिषु
अनर्थकेषु च प्रादिषु मिडन्तेनैकार्थत्वाभावेऽपि सुपो
भेरिति ज्ञापकाद्भवति । भावे वर्तमानेन मिडन्तेन
स्वभावादन्येनैकार्थत्वं नास्ति । आस्यते देवदत्तेन
नन्वेकत्वादिविशिष्टेषु कर्मादिषु कर्मादिविशिष्टेषु वा
एकत्वादिषु इषादिनां नियमात् परिशेषात् वृक्षः प्लक्ष
इत्येवमादिषु वादिषु च ङ्याम्मृद इत्यनेनैव वायाः सिद्ध-
त्वादनर्थकमिदं नानर्थकम् । एकद्विषद्वयचनानां व्यति-
करनिवृत्त्यर्थं वायास्तायाश्च विषयभेदार्थं चेदं विसर्जनीयो
विभाषा सन्देहनिवृत्त्यर्थम् ॥

सम्बोधने बोध्यम् ॥ ५५ ॥

सम्बोधनमभिमुखीकरणं सम्बोधने या वा तस्या
बोध्यमित्येषा संज्ञा । सम्बोधनेऽपि मिडैकार्थत्वमस्ति इति
पूर्वेण वाविधानम् । हे देवदत्त आगच्छ । हे देवदत्तौ । हे
देवदत्ताः । हे पचन् । हे पचमान । सम्बोधन इति शत्रु-
शानौ बोध्यसंज्ञाप्रयोजनम् । बोध्यमसद्वदित्येषमादि ॥

एकः कि ॥ ५६ ॥

बोधयसंज्ञायां वाया एकवचनं किसंज्ञं भवति ।
हे कन्ये । हे वटो । किप्रदेशाः केरेड इत्येषमादयः ॥

ता शेषे ॥ ५७ ॥

कर्मादिकारकाणां अविवक्षा कर्मादिभ्योऽन्यो वा
सृदर्थोतिरेकः स्वस्वामिसंबन्धादिः शेषः । ता विभक्ती
भवति शेषे अर्थविशेषे । नटस्य शृणोति । ग्रन्थिकस्य शृणो-
ति । स्वस्वामिसम्बन्धसमीपसमूहविकारावयवस्थानादय-
स्तार्थाः । राज्ञः स्वम् । मद्राणां राजा । देवदत्तस्य समीपम् ।
यवानां राशिः । यवानां धानाः । देवदत्तस्य हस्तः ।
गोः स्थानम् । शेषग्रहणं किम् । इवादयो नियताः कर्मा-
दयस्त्वनियतास्तेभ्यस्ता मा भूत् ॥

ज्ञोस्वार्थेकरणे ॥ ५८ ॥

स्वार्थोऽवबोधनं तत्पर्युदस्यतो जानातेरस्वार्थं वर्त-
मानस्य करणे ताविभक्ती भवति । सर्पिषो जानीते ।
पयसो जानीते । सर्पिषा करणभूतेन अवेक्षते प्रवर्तते वा
इत्यर्थः । ज्ञोपह्वेधेरिति द्विविधिः करणस्य शेषत्वविव-
क्षायामविवक्षायां च तैव भवति । अस्वार्थ इति किम् ।
स्वरेण पुत्रं जानाति ॥

स्मर्यदयेशां कर्मणि ॥ ५९ ॥

शेष इति वर्तते स्मृ इत्यनेन समानार्थानां धूनां
दय ईश इत्येतयोश्च कर्मणि शेषत्वेन विवक्षिते ता विभक्ती
भवति । मातुः स्मरति । पितुरध्येति । सर्पिषो दधते । सर्पिष
ईष्टे । कर्मणीति किम् । मातुर्गुणैः स्मरति । शेष इत्येव

मातरं स्मरति । यद्येवं नार्थोऽनेन ता शेष इत्येव सिद्धम् ।
 छादेसेनभेति प्रतिषेधोऽपि कर्तृकर्मणोः कृतीत्येतस्याः
 प्राप्तेरनन्तरत्वात् नापि प्रतिपदमिति सविधिप्रतिषेधार्थं
 नेयं प्रतिपदविधाना ता वृत्तिरपि दृश्यते अर्थानुस्मरणं
 घर्मानुचिन्तनम् । एवं तर्हि कर्मणः शेषत्वेन विवक्षितत्वा-
 दकर्मकत्वोपपत्तेर्लव्यक्तस्वार्थाः भावे सिद्धा भवन्ति ।
 मातुः स्मर्यते । मातुः स्मर्तव्यम् । सकर्मकविवक्षायां कर्मणि
 भवन्ति । म्भता स्मर्यते । माता स्मर्तव्या ॥

प्रतियत्ने कृजः ॥ ६० ॥

करोतेः कर्मणि ताविभक्ती भवति प्रतियत्ने गभ्य-
 माने । असतोऽर्थस्य प्रादुर्भावाय सतो गुणान्तराधानाय
 समीहा प्रतियत्नः । एधो दकस्योपस्कुरुते । काण्डं गुणस्योप-
 स्कुरुते । गन्धनावक्षेपादिना दः । प्रतियत्न इति किम् । कटं
 करोति । बुद्ध्या शेष इत्येव एधो दकमुपस्कुरुते ॥

रुजर्थस्य भाववाचिनो ऽज्वरिसन्तापोः ॥ ६१ ॥

रुजर्थानां धूनां भावकर्तृकाणां कर्मणि ता विभक्ती
 भवति ज्वरिसन्तापी वर्जयित्वा । चोरस्य रुजति रोगः ।
 रुजर्थस्येति किम् । एतिजीवेतिमानदः । गत्यर्थोयो भाववा-
 चिन इति किम् । श्लेष्मा मधुराशिनं रुजति । अज्वरिस-
 न्तापोरिति किम् । आद्यनं ज्वरयति ज्वरः । घटादित्वात्
 प्रादेशः । अत्याशिनं सन्तापयति ज्वरः । शेष इत्येव ।
 चोरं रुजति ॥

आशिषि नाथः ॥ ६२ ॥

आशीःक्रियस्य नाथः कर्मणि ता विभक्ती भवति ।
 सर्पिषो नाथते । पयसो नाथते । सर्पिर्मे भूयात् इत्यर्थः ।

आशिषि नाथ इत्युपसंख्यानानेन दक्षिणः । आशिषीति किम् । माणवकमुपनाथति अङ्ग पुत्राधीष्वेति । शेष इत्येव सर्पिर्नाथते ॥

जासनिप्रहणनाटक्राथपिषां हिंसायाम् ॥ ६३ ॥

जास निप्रहण नाट क्रथ पिष इत्येतेषां हिंसाक्रियाणां कर्मणि तां विभक्ती भवति । जस्र ताडन इति चौरादिकः । चोरस्योज्जासयति । वृषलस्योज्जासयति । जसु मोक्षण इत्येतस्य दैवादिकस्याहिंसार्थत्वादग्रहणम् । जास इति कृतदीत्वोच्चारणं किम् । प्रादेशे मा भूत् । दस्युमजीजसम् । निप्रहण इति निप्रयोः समुदितयोः व्यस्तयोर्विपर्यस्तयोर्ग्रहणम् । चोरस्य निप्रहन्ति । चोरस्य निहन्ति । चोरस्य प्रहन्ति । चोरस्य प्रणिहन्ति । नट अवस्यन्दने । चुरादिः चोरस्योन्नाटयति । दीत्वोच्चारणं किम् । दस्यु मेऽनीनटत् । स्रध-क्रथ क्लृथ हिंसार्थाः । हेतुमतीति णिच् । चोरस्योत्क्राथयति दीत्वंहि किन्दस्यामूषिक्रथत् । घटादित्वेऽपि निपातनाद्दुडः प्रादेशवाधनार्थं च । चोरस्य पिनष्टि । वृषलस्य पिनष्टि । हिंसायामिति किम् । धानाः पिनष्टि । प्रोष इत्येव । चौरं निहन्ति । रूजर्थत्वादेतेषामपीति चेदभावकर्तृकार्यं वचनं चोरस्योज्जासयति राजा ॥

व्यवहृपणोः सामर्थ्यं ॥ ६४ ॥

सामर्थ्यं समानार्थत्वं व्यवहृ पण इत्येतयोः सामर्थ्यं स्तुतिकर्मणि ता भवति क्रयविक्रये द्यूते च सामर्थ्यम् । शतस्य व्यवहरते । सहस्रस्य व्यवहरते । सहस्रस्य पणते । आयः कस्मान्न भवति गुपादिभिः साहचर्यात् भौषादिकस्य स्तुत्यर्थस्य तत्र ग्रहणम् । इह तु तौदादिकस्यानुदात्तेतः । सामर्थ्य-

इति किम् । शलाकां व्यवहरति । गणघतोत्यर्थः । देवान्
पणयति । शेष इत्येव । शतं व्यवहरति । सहस्रं पणयते ॥

दिवश्च ॥ ६५ ॥

व्यवहृपणोः सामर्थ्यं इति वर्तते । दिवश्च व्यवहृपणि-
समानार्थस्य कर्मणि ता भवति । शतस्य दीव्यति । सहस्रस्य
दीव्यति । चकारः किमर्थः सामर्थ्यानुकर्षणार्थः । ननु विका-
रादेव सामर्थ्यग्रहणमनुवर्तते अन्यथा चानुकृष्टमुत्तरत्र च
वानुवर्तते वागावित्यत्र सामर्थ्यानुवृत्तिर्न स्यात् अनुक्तस-
मुच्चयार्थस्तर्हि क्वचिदन्यस्यापि प्रयोगे यथा स्यात् सक्तूनां
पूर्णः । ओदनस्य तृप्तः सामर्थ्यं इत्येव । साधून् दीव्यति ॥

वा गौ ॥ ६६ ॥

सामर्थ्यं इति वर्तते । गिपूर्वस्य दिवः कर्मणि वा
ता विभक्ती भवति । शतस्य प्रदीव्यति । सहस्रस्य
प्रतिदीव्यति । सहस्रं प्रदीव्यति । इयं पूर्वेण प्राप्त-
विभाषा । ननु शेषविवक्षया तापि भविष्यति इति
व्यर्थमिदम् । एवं तर्हि इदमेव ज्ञापकं अगिपूर्वस्य शेष-
विवक्षा नास्ति इति । शतस्य दीव्यति । सामर्थ्यं
इत्येव । शलाकां प्रतिदीव्यति ॥

कालेऽधिकरणे सुजरथे ॥ ६७ ॥

काले ऽधिकरणे ता विभक्ती भवति सुजरथे त्पे प्रयुक्ते ।
द्विरन्होऽधीते । त्रिरन्होऽधीते । पञ्चवारान् भुङ्क्ते । संख्या
या ध्वभ्यावृत्तौ कृत्वसिति कृत्वस् । द्वित्रिचतुर्भ्यः सुजिति
सूच् । काल इति किम् । द्विःकांसपात्रयां भुङ्क्ते अधिकरण इति
किम् । द्विरन्हो भुङ्क्ते । सुजरथे इति किम् । अहनि भुङ्क्ते । रात्रौ
भुङ्क्ते । न त्वत्रापि द्विः त्रिर्वेति सुजरथो गम्यते । प्रयुक्तग्रहणं

दूरादनुवर्तते तेन गम्यमाने सुज्जर्ये न भवति । शेष इत्येव ।
द्विरग्रहणीते ॥

कर्तृकर्मणोः कृति ॥ ६८ ॥

कृति प्रयुक्ते कर्तरि कर्मणि च ता विभक्ती भवति ।
अनुक्त इति वर्तते । भवत आसिका । भवतः शायिका ।
ओष्ठिङ्गे भावे पर्यायार्हणोत्पत्तौ वुणिति वुण् । यवानां
लावकः । ओदनस्य भोजकः । विश्वस्य ज्ञाता । तीर्थस्यकर्ता ।
कृतीति किम् । ओदनं पचति । ननु नभक्तेत्यादिनाऽत्र
प्रतिषेधो भविष्यति एवं तर्हि हृति मा भूत् । कृतपूर्वा
कटम् । कृतं पूर्वमनेन इन् पूर्वात् सपूर्वादिति । पुनः
कर्मग्रहणादिह शेषस्य ग्रहणं नाभिसम्बध्यते ॥

द्विप्राप्तौ परे ॥ ६९ ॥

पूर्वसुत्रविन्यासापेक्षया परशब्देन कर्माभिप्रेतम् ।
द्विप्राप्तौ कृति पर एव कर्मणि ता विभक्ती भवति न कर्तरि ।
आश्चर्यो गवां दोहोऽगोपालकेन । रोचते मे ओदनस्य भोजनं
देवदत्तेन । साधु खलु पयसः पानं जिनदत्तेन । द्वयोः प्राप्ति-
र्यस्मिन् कृतीति व्यधिकरणस्य वसस्याश्रयणाद् भिन्ने
कृति नियमो न भवति । आश्चर्यमिदमतिथीनां प्रादुर्भावः
ओदनस्य च नाम पाकः । अकाकारयोः प्रयोगे नेति वक्त-
व्यम् । भेदिका देवदत्तस्य काष्ठानाम् । चिकीर्षा जिनद-
त्तस्य काव्यानाम् । अकारग्रहणेन निरनुबन्धकस्य अस्त्या-
दित्यस्यैव ग्रहणम् । शेषे विभाषा । अकाकारापेक्षया शेष-
स्य स्त्रीत्यस्य ग्रहणम् । विचित्रा सूत्रस्य कृतिराचार्यस्य

आचार्येण वा । केचिद्विशेषेणेच्छन्ति । विचित्रं शब्दानुशासनमाचार्यस्य आचार्येण वा ॥

क्तस्याधिकरणौ ॥ ७० ॥

अधिकरणे यः क्तस्तस्य प्रयोगे ता विभक्ती भवति । अधिकरणे नाद्यर्थाच्चेति अद्यर्थेभ्यो विभ्यो गत्यर्थेभ्यश्च क्तो वक्ष्यति तस्य प्रयोगे कर्तृकर्मणोः कृतीति ता प्राप्ता नक्तित्यादिना प्रतिषिद्धा पुनः प्रसूयते । इदमेषामाशितम् । इदमेषां भुक्तम् । इदमेषामासितम् । इदमेषां शयितम् । इदमेषां तृप्तम् । इदमेषां पराक्रान्तम् । एषामिति कर्त्तरिता । अधिकरणस्य क्तेनाक्तत्वादिदंशब्दादीन्न भवति । अधिकरणे चेत्यत्र चकारेण यथा प्राप्तः समुच्चीयते । कर्त्तरि इहेमे आसिताः । भावे इह एभिरासितम् । शेषविवक्षायमिह एषामासितम् । एवं सर्वत्र योज्यम् ॥

भवति ॥ ७१ ॥

भवति काले विहितस्य क्तस्य प्रयोगे ता विभक्ती भवति । अयमपि प्रतिषेधापवादः । राज्ञां मतः । राज्ञां बुद्धः । सतां पूजितः । मतिबुद्धिपूजार्थाच्चेति सम्प्रतिकाले क्तः । शेषविवक्षायां यद्यपि ता सिद्धा तथापि कर्तृविवक्षायां भावाधनार्थमिदम् । सम्प्रतिकाले चकारेण लब्धेषु शीलितादिषु प्रयुक्तेषु ता नेष्यते । देवदत्तेन शीलितः । कथं मयूरस्य नृत्तं छात्रस्य हसितमिति शेषविवक्षयेदम् । कर्त्तरि तु मयूरेण नृत्तम् । छात्रेण हसितम् ॥

न भित्तलोकस्वार्थतृणाम् ॥ ७२ ॥

भित्तल उ लक स्वार्थ तृण इत्येतेषां प्रयोगे ता विभक्ती

न भवति । कर्तृकर्मणोः कृतीति तायाः प्राप्तायाः प्रतिषेधो-
 ऽयम् । भि । कटं कृत्वा । कटं कर्तुम् । तसंज्ञा । देवदत्तेन
 कृतम् । देवदत्तः कटं कृतवान् । ल । कटं कुर्वन् । कटं कुर्वा-
 णः । अनुषिवान् श्रीदत्तं धान्यसिंहः । करं कारयामास
 धर्म दधि श्रितम् । सहिवहिवलियतीनामिर्यङ् इत्यधिकृत्य
 धाञ्कसृजनितनिश्पो लिङ्बदित्युपसंख्यानेन शीलादिष्व-
 र्थेषु इचित्ययं त्यो भवति । कटं चिकीर्षुः । ओदनं बुभुक्षुः ।
 कन्यामलङ्करिष्णुः । उक । आगामुको वाराणसीम् । उक-
 प्रतिषेधे कमेरप्रतिषेधः । दास्याः कामुकः । स्वार्थः । सुकरः
 कटो भवता । सुपीतं पयो भवता । तृन्निति प्रत्याहारः
 शतृशानावित्यत आरभ्य तृनो नकारेष । धान्यं पबमानः ।
 अधीयन् जैनेन्द्रम् । पूज्यजोः शान इति शानः । धारीङ्
 शत्रुकृच्छिणीति शतृत्यः । कर्त्ता कटान् । बदिता जनाप-
 वादान् । शीलाद्यर्थे तृन्निति तृन् । द्विषः शतुर्वा वचनम् ।
 चोरं द्विषन् । चोरस्य द्विषन् । द्विषोऽराविति शतृत्यः ॥

वत्स्यत्यकस्य ॥ ७३ ॥

वत्स्यति काले विहितस्याकस्य योगे ता विभक्ती
 न भवति । कटं कारको व्रजति । ओदनं भोजको गच्छति ।
 वुरातुमौ क्रियायामिति बुष् । वत्स्यतीति किम् । ओदनस्य
 भोजकः । वत्स्यतीति विहितस्याकस्य ग्रहणं भवति ।
 वर्षशतस्य पूरकः । पुत्रपौत्राणां दर्शकः ॥

आधमस्ये स्त्रेणः ७४ ॥

आधमस्ये वत्स्यति च काले विहितस्येनः प्रयोगे ता
 विभक्ती न भवति । दातं दायी । सहस्रं दायी । आबस्थ-

काधमर्णयोर्णिनिति णिन् । वत्स्यति । गमी ग्रामम् । आगामी
नगरम् । गम्यादिर्वत्स्यतीति वत्स्यतिकाले साधुत्वम् ।
आधमर्ण्ये चेन इति किम् । अवर्यं कारी कटस्य । आवश्यके
ऽर्थे कालसामान्ये णिन् ॥

व्यस्य वा कर्त्तरि ॥ ७५ ॥ ॥

व्यसंज्ञस्य प्रयोगे कर्त्तरि वा ता विभक्तो भवति ।
भवतः कटः कर्तव्यः । कर्तृकर्मणोः कृतोति ता प्राप्ता विभा-
स्यते । कर्त्तरोति किम् । गेयो माणावको गायानाम् ।
अव्यगेषादिसूत्रे कर्त्तरि गेयशब्दे निपातितः । अत्र
कर्मणि नित्यं ता भवति । इह कस्मात्ता न भवति ऋष्व्या
ग्रामं शाखा देवदत्तेन । नेतव्या ग्राममजा देवदत्तेन ।
वेति व्यवस्थितविभाषा । तेन द्विप्राप्तौ पर इत्यस्यास्ताया
व्यप्रयोगे प्रतिषेध एव ॥

भा ऽतुलोपमाभ्यां तुल्यार्थैः ॥ ७६ ॥

वेति वर्तते । अतुलोपमाशब्दाभ्यां अन्यैस्तुल्यार्थैः
शब्दैर्युक्ते वा भाविभक्ती भवति । तुल्यो देवदत्तेन ।
तुल्यो देवदत्तस्य । पक्षे शेषलक्षणा ता । अतुलोपमा-
भ्यामिति किम् । नास्ति तुला देवदत्तस्य । उपमा नास्ति
सनत्कुमारस्य ॥

अप् चाधिष्यायुष्यमद्रभद्रकुशलसुखहि-
तार्थैः ॥ ७७ ॥

वेति वर्तते । वा अन्विभक्ती भवति आशिषि गम्य-
मानायाम् । आयुषो निमित्तं संयोगः । निमित्तं संयोगो-

त्पादौ यो संख्यापरिमाणत्वादेरिति यः । आयुष्य मद्र
भद्र कुशल सुख हित इत्येवमर्थैर्युक्ते । आयुष्यमिदमस्तु
देवदत्ताय देवदत्तस्य वा । चिरमस्तु जीवितं देवदत्ताय
देवदत्तस्य वा । मद्रं भवतु जिनशासनाय जिनशासनस्य
वा । भद्रं देवदत्ताय देवदत्तस्य वा । कुशलं साधुभ्यः
कुशलं साधूनाम् । निरामयं साधुभ्यः । निरामयं साधूनाम् ।
सुखं साधुभ्यः । सुखं साधूनाम् । शमस्तु साधुभ्यः । शमस्तु
साधूनाम् । हितं देवदत्ताय । हितं देवदत्तस्य । पथ्यं देवद-
त्तस्य । तापक्षे शेषलक्षणा ता । चकारः किमर्थः । अर्थार्थैरपि
योगे यथा स्यात् । अर्थो देवदत्ताय । अर्थो देवदत्तस्य ।
प्रयोजनं देवदत्ताय । प्रयोजनं देवदत्तस्य । तापक्षे वृत्तिर्न
भवति अगमकत्वात् । न हि वृत्त्याऽऽशीर्गम्यते । आशि-
षीति किम् । आयुष्यं देवदत्तस्य । अत्र नाप् ॥

प्राणितूर्यसेनाङ्गानां द्वन्द्व एकवत् ॥ ७८ ॥

प्राण्यङ्गानां तूर्याङ्गानां सेनाङ्गानां च द्वन्द्व एकव-
द्भवति । एकार्थवद्भवतीति अर्थनिर्देशाद्विशेषणानामपि
तद्वत्ता । पाणी च पादौ च पाणिपादम् । दन्तोष्ठम् ।
शिरोऽग्नीवम् । यदि प्राण्यङ्गं प्राणिग्रहणेन गृह्यते अप्रा-
णिजातेरिति प्रतिषेधे प्राप्ते अथ न गृह्यते तदा अप्राणि-
जातेरित्येव सिद्धे व्यतिकरनिवृत्त्यर्थं वचनं प्राण्यङ्गाना-
मन्येन द्वन्द्वो मा भूत् । तूर्यम् । मार्द्ङ्गिकाश्च पाणविका-
श्च मार्द्ङ्गिकपाणविकम् । सेना । रथिकाश्च अश्वारोहाश्च
रथिकाश्वारोहम् । रथिकपादात्तम् । सेनाङ्गेषु बहुत्वे
इति तेन रथिकाश्वारोहौ । हस्त्यश्वादिषु परत्वात् पशु वि-
भाषा । यद्यप्यभिधानवशादिह समाहारे द्वन्द्वः द्विपय-

आदिषु इतरेतरयोगे तद्वृत्तगादिषु उभयत्र तथापि तद्वि-
षयविभागज्ञापनार्थमिदं प्रकरणम् ॥

चरणानामनूक्तौ ॥ ७६ ॥

चरणं कठादिप्रोक्तोऽध्ययनविशेषः । तद्यदा पुरुषे-
ष्वध्येतृषु वर्तते तदेह गृह्यते अनूक्तिरनुवादः । चरणानां
द्वन्द्व एकवद्भवति अनूक्तौ । स्थेणोर्लुङन्तयोः प्रयोगे
चेदभिष्यते । उदगात् कठकालापम् । प्रत्यष्ठात् कठकौथु-
मम् । अनूक्ताविति किम् । उदगुः कठकालापाः । प्रथ-
मोपदेशोऽयम् । कठेन प्रोक्तमधीयते कठाः । प्रोक्तार्थं सौन-
कादिभ्यश्छन्दसि णिनिति णिन् । तस्य कठचरणादुचि-
त्युप् अध्येतृविषयस्याणः उप्रोक्तादित्युप् । कलापिना
प्रोक्तमधीयते कालापाः । प्रोक्तार्थं कलापिनोऽण् । टिल्लम् ।
परस्याण उप्रोक्तादित्युप् । इन्दो ब्राह्मणानि चात्रैवेति
अध्येतृविषयता ॥

अध्वर्युक्रतुरनप् ॥ ८० ॥

अध्वरमिच्छन्ति अध्वर्यवो यजुर्वेदविदः । अत एव
निपातनात् क्यच्यकारस्य स्वम् । क्यजन्तस्य उश्च त्यः ।
अध्वर्युक्रतुरनपुंसकलिङ्गो द्वन्द्वमेकवद्भवति । येषां क्रतूनां
यजुर्वेदशाखासु लक्षणं प्रयोगश्च शिष्यते प्राधान्येन तेषा-
मध्वर्युक्रतूनामनपुंसकलिङ्गानां द्वन्द्व एकवद्भवति इत्यर्थः ।
अर्कश्च अश्वमेधश्च अर्काश्वमेधम् । सायाह्वातिरात्रम् ।
पौण्डरीकातिरात्रम् । अध्वर्युक्रतुरिति किम् । पञ्चोदन-
दशौदनाः । इषुवज्री । उद्भिद्वलभिदी । एते सामवेदवि-
हिताः । अनविति किम् । राजसूर्यं च वाजपेयं च राज-

सूयवाजपेये । इह कस्मान्न भवति दर्शपौर्णमासौ । दधिपय-
आदिषु द्रष्टव्यः ॥

अधीत्या ऽदूराख्यानाम् ॥ ८१ ॥

आख्या नामधेयम् । अधीत्या निमित्तभूतया अदूरा-
ख्यानां द्वन्द्व एकवद्भवति । पदमधीते पदकः । क्रममधीते-
क्रमकः । पदकक्रमकम् । क्रमव्यवार्त्तिकम् । पदाध्ययन-
स्यासन्नं क्रमाध्ययनम् । अधीत्येति किम् । आढ्यदरिद्रौ ।
अदूराख्यानामिति किम् । याज्ञिकवैयाकरणौ । यज्ञमधीते
याज्ञिकः ॥

अप्राणिजातेः ॥ ८२ ॥

अप्राणिजातिवाचिनां द्वन्द्व एकवद्भवति । आराश-
स्त्रि । धानाशष्कुलि । युगवरत्रम् । अप्राणिग्रहणं किम् ।
गौपाणिशालङ्कायनाः । गोत्रं चरणैः सहेति जातिः । जाते-
रिति किम् । हिमवद्विन्ध्यौ । नन्दकपाञ्चजन्यौ । संज्ञा-
शब्दा एते । नञ्सदृशसम्प्रत्ययहेतुः । तेन द्रव्यजातीनामेक-
वद्भावादिह न भवति । रूपरसगन्धस्पर्शाः । गमनाग-
मने । जातेरविवक्षायां न भवति । बदरामलकानि
तिष्ठन्ति ॥

भिन्नलिङ्गो नदीदेशोऽग्रामोऽपुरम् ॥ ८३ ॥

भिन्नलिङ्गानां नदीदेशवाचिनामग्रामाणामपुराणां
द्वन्द्व एकवद्भवति । नदी । उड्यश्चेरावती च उड्येरावति ।
विपादकभिदम् । गङ्गाशोणम् । देशाः । कुरवश्च कुरु-
क्षेत्रं च कुरुकुरुक्षेत्रम् । कुडकुडुजाङ्गलम् । दर्वाश्च अभि-
सारं च दार्वाभिसारम् । कास्मीराभिसारम् । भिन्न-
लिङ्ग इति किम् । गङ्गायमुने । मद्रकेकयाः । नदीदेश

इति किम् । कुकुटमयूयौ । अग्राम इति किम् ।
जाम्बवश्च शालूकिनी च जाम्बवशालूकिन्यौ । ननु नद्यपि
देश इति पृथग्रहणं किमर्थम् । ज्ञापकार्थं जनपदो देशोऽभि-
प्रेतो न नदीपर्वतादिः । तेनेह नैकवद्भावः । कैलासश्च गन्ध-
मादनं च कैलासगन्धमादने । अपुरमिति किम् । लोके ग्राम-
ग्रहणेन पुरमपि गृह्यते ततोऽपुरमिति प्रतिषेधः । मथुरा-
पाटलिपुत्रम् । अग्राम इति प्रसज्यप्रतिषेधः । तेन यत्र
पुरग्रामयोर्द्वन्द्वस्तत्रापि नैकत्वम् । नासौर्यकैतवौ पुरग्रामौ ॥

क्षुद्रजीवाः ॥ ८४ ॥

इहाल्पशरीरः क्षुद्रः । क्षुद्रजीवानां द्वन्द्व एकवद्भ-
वति । क्षुद्रजीवाश्रयो द्वन्द्व उपचारात् क्षुद्रजीवा इति नि-
र्देशः । यूकालिक्षम् । शतस्वश्च उत्पादकाश्च शतशुत्पादकम् ।
दंशमशकम् । क्षुद्रजीवा अकङ्काला येषां स्वं नास्ति शोण-
तम् । नाञ्जलिर्यत्सहस्रेण केचिदानकुलादपि । केचित्
शब्दः प्रत्येकमभिर्म्बध्यते । क्षुद्रजीवा इति बहुवचननि-
र्देशात् द्वित्वविषये नेदमिति यूकालिक्षौ । दंशमशकौ ॥

येषाञ्च द्वेषः शाश्वतिकः ॥ ८५ ॥

द्वेषोऽप्रीतिः । येषां च द्वेषः शाश्वतिकस्तद्वाचिनां
द्वन्द्व एकवद्भवति । शश्वद्भवः शाश्वतिकः । कालावृत्ति
ठञ् निपातनादिकादेशः । झेर्भमात्रे टिखमिति खं च न
भवति । अहिनकुलम् । श्वावराहम् । अन्यस्यापि दीप्सम् ।
शाश्वतिक इति किम् । गोपालशालङ्कायनाः केन चिन्नि-
मित्सेन कलहायन्ते । चकारोऽवधारणार्थः । अयमेव

नित्य एकवद्भावो यथा स्यात् पश्वादिविभाषा मा भूत् ।
अश्वमहिषम् । काकोलुकम् ।

वर्णोर्नार्हद्रूपयोग्यानाम् ॥ ८६ ॥

वर्णोर्नार्हद्रूपस्यायोग्यास्तेषां द्वन्द्व एकवद्भवति । येन
रूपेणार्हन्त्यमवाप्यते । तदिह नैर्ग्रन्थमर्हद्रूपमभिप्रेतम् ।
अतिशयोपेतस्यार्हद्रूपस्य प्रातर्हार्यासमन्वितस्य बहुतरंग-
योग्यमिति नेह तद् गृह्यते । तक्षायस्कारम् । कुलालबद्धम् ।
रज्जकतन्तुवायम् । नन्वेतेष्वप्येकवद्भावः प्राप्नोति । चण्डाल-
मृतपाः । न दक्षिण्यभादिष्वन्तर्भूता द्वन्द्वो द्रष्टव्यः । वर्ण-
नेति किम् । मूकबधिराः । एते करणदोषेणायोग्याः । अर्ह-
द्रूपयोग्यानामिति किम् । ब्राह्मणक्षत्रियौ ।

गवाश्वादीनि च ॥ ८७ ॥

गवाश्वादीनि च गणपाठे द्वन्द्वरूपाणि च एकव-
द्भवन्ति । गवाश्वम् । गवैडकम् । गवाविकम् । अजाविकम् ।
पशुविभाषा प्राप्ता । कुब्जवामनम् । कुब्जकैरावतम् । पुत्र-
पौत्रम् । स्वचाण्डालम् । अश्वे स्त्रीकुमारम् । दासीमाणव-
कम् । शाटीपिच्छिकम् । इदं जात्यविवक्षायाम् । उष्ट्र-
रम् । उष्ट्रशशम् । पशु विभाषा प्राप्ता । मूत्रशकृत् । मूत्र-
पुरीषम् । यकृन्मेदः । मांसशोणितम् । इमानि जात्यवि-
वक्षायाम् । दर्भशरम् । दर्भपूतिकम् । अर्जुनपुरूषम् । तृणो-
पलम् । एतेषां तृणविकल्पः प्राप्तः । दासीदासम् । कुटी-
कुटम् । भागवती भागवतम् । एषां सरूपाणां लिङ्गमात्रकृ-
तविशेषाणां निपातद्वन्द्वः । चकारोऽवधारणार्थः । गवाश्वा-
दीनि पठितान्येवैकवद्भवन्ति नान्यथा गोश्वौ गोश्वम् ॥

वा तरुमृगतृणधान्यव्यञ्जनपश्वश्ववडवपू-
र्वापराधरोत्तरपक्षिणः ॥ ८८ ॥

तरु-मृग-तृण-धान्य-व्यञ्जन-पशुविशेषवाचिनामश्व
वडव-पूर्वापर-अधरोत्तर इत्येषां पक्षिविशेषाणां च द्वन्द्वो
वा एकवद्भवति । प्लक्षन्यग्रोधम् । प्लक्षन्यग्रोधाः । आरण्या
मृगाः । रुरुपृषतम् । रुरुपृषताः । कुशकाशम् । कुशकाशाः ।
व्रीहियवम् । व्रीहियवाः । दधिघृतम् । दधिघृते । ग्राम्याः
पशवः । वृष्णिस्तभम् । वृष्णिस्तभाः । अश्ववडवम् । अश्व-
वडवौ । पर्यायनिवृत्त्यर्थं च अश्ववडवग्रहणम् । पूर्वापरम् ।
पूर्वापरे । अधरोत्तरम् । अधरोत्तरे । तित्तिरिकापिञ्ज-
लम् । तित्तिरिकापिञ्जलाः । अत्रेष्टिः । सेनाङ्गफलक्षुद्रजीव-
तरुमृगतृणधान्यपक्षिणां प्रकृत्यर्थं बहुले एकवद्भावः । तेन
रथिकाश्वारोहौ बदरामलके । इदमेव ज्ञापकं अप्राणि-
जातेरित्यत्र न बहुषचनम् । अत एव विग्रहो ऽभिप्रेतः ।
यूकालिक्षे । प्लक्षन्यग्रोधौ । रुरुपृषतौ । कुशकाशौ । व्रीहि-
यवौ । हंसचक्रवाकौ । वेति योगविभागोऽयम् । द्वन्द्वमात्रे
कृतो भवेत् पूर्वो विधिस्तु नित्यार्थः तुल्यजात्यर्थं उत्त-
रम् । इह मा भूत् प्लक्षयवाः । हंसपृषताः ॥

विरोधि चानाश्रये ॥ ८९ ॥

वेति वसन्ते । आश्रयो द्रव्यं विरोधो येषामस्ति तद्वाचि-
नामनाश्रयाभिधायिनां द्वन्द्वो भवति । विरोधीत्यामः स्वे
कृते सौत्रो निर्देशः । सुखदुःखम् । सुखदुःखे । जननमर-
णम् । जननमरणे । शीतोष्णम् । शीतोष्णे । विरोधीति किम् ।
कामक्रीडौ । अनाश्रय इति किम् । सुखदुःखौ ग्रामौ ।

शीतोष्णे उदके । चकारादविरोधेऽपि । वधूवरम् । वधूवरौ ।
स्थावरजङ्गमम् । स्थावरजङ्गमे ।

न दधिपय आदीनि ॥ ६० ॥

दधिपय आदीनि द्वन्द्वरूपाणि नैकवद्भवन्ति । येन
केनचित् प्राप्ते प्रतिषेधोऽयम् । दधिपयसी । सर्पिर्मधुनी ।
मधुसर्पिणी । व्यञ्जनत्वात् प्राप्तिः । ब्रह्मप्रजापती । शिववै-
श्रवणौ । स्कन्दविशाखौ । परिव्राजककौशिकौ । प्रवर्ग्योप-
सदौ । वेतिप्राप्तिः । शुक्लकृष्णौ । इध्माब्धिर्हिषी । निपातनात्
पूर्वस्य दीत्वम् । योगानुवाके । दीक्षातपसी । अडा-
तपसी । अध्ययनतपसी । उल्लुखलमूसले । आद्यावसाने ।
अडामेधे । ऋक्सामे । वाङ्मनसे । वेति योगविभागात्
प्राप्तिः । चण्डालमृतपादयश्च ॥

अर्थेतावत्त्वे च ॥ ६१ ॥

एतावत्त्वमियत्ता । वृत्त्यवयवार्थानामेतावत्त्वे च
द्वन्द्वो नैकवद्भवति । द्वादश मे मार्दङ्गिकपाणविकाः ।
चकारः प्रतिषेधानुकर्षणार्थः ॥

वा समीपे ॥ ६२ ॥

नेति निवृत्तम् । अर्थानामेतावत्त्वस्य समीपे वा द्वन्द्व
एकवद्भवति । उपदशं दन्तोष्ठम् । उपदशा दन्तोष्ठाः ।
एकवद्भाषपक्षे हसोऽनुप्रयुज्यते अन्यत्र वसः । हसे अन
इति भः सान्तः । वसे तु वः ॥

स नप् ॥ ६३ ॥

यस्यायमुक्त एकवद्भावः स भवति । तथा चैवो-

दाहृतम् । समाहारे रसो नप् भवतीति वक्तव्यम् । पञ्चाग्नि ।
 पञ्चवायु । अकारान्तप्रकरणे रादिति जीविधानं ज्ञाप-
 कम् । अकारान्तोत्तरपदो रः स्त्रियां वर्तते इति । पञ्च-
 पूछो । षण्णगरी । वाचन्त इति वक्तव्यम् । पञ्चखट्टी ।
 पञ्चखट्टम् । स्त्रीगोर्नीच इति प्रादेशः । अन्नन्तस्य नस्त्रं
 स्त्रियां वा वृत्तिः । पञ्चतक्षम् । पञ्चनक्षी । पात्रादिभ्यः
 प्रतिषेधः । पञ्चपात्रम् । त्रिभुवनम् । चतुर्युगम् । पञ्च-
 गणम् । दशगिणम् । गोरहृदुपीति टः सान्तः ॥

हश्च ॥ ६४ ॥

हसंज्ञश्च नञ्भवति । अधिस्त्रि । उन्मत्तगङ्गम् । द्विमु-
 नीदम् । प्रोनपीति प्रादेशार्थमनुप्रयोगार्थं च वचनम् ।
 पूर्वपदार्थप्रधानस्यालिङ्गत्वं प्राप्तम् । अन्यत्राभिधेयबलिङ्गं
 प्राप्तम् । चकारोऽनुक्तसमुच्चयार्थः । तेन क्रियाविशेषणानां
 नपुंसकत्वं सिद्धम् । शोभनं पचति ॥

षोऽनञ्यः ॥ ६५ ॥

नञ्सं यसञ्च धर्जयित्वा नञ्भवतीत्येतदधिकृतं वेदि-
 तव्यम् । ष इति पंलिङ्गेन निर्देशः सौत्रः । वाच्यप्रकरणाद-
 न्यत्र कामचारो वा वक्ष्यति । सेनासुराच्छायाशाब्दानिशा
 वेति । क्षत्रियसेना । क्षत्रियसेनम् । ष इति किम् । महती
 सेनाऽस्य महासेनः । अनञ्जिति षिम् । असेना । अय
 इति किम् । परमसेना ॥

स्त्री कन्योस्तीनरेषु ॥ ६६ ॥

खुदिषये कन्थान्तः षसो नञ्भवति उस्तीनरेषु चेत्
 स्त्री कन्था । सौसमीनां कन्था सौसमिकन्धम् । आहरक-

न्यम् । आसमिकन्थम् । चर्मकन्थम् । एते उसीनरेषु ग्रामाः ।
विग्रहवाक्यं सादृश्यमात्रेण । खाविति किम् । वीरण-
कन्था । उसीनरेष्विति किम् । दक्षिकन्था । अन्यत्र ग्राम-
सञ्ज्ञेयम् ॥

उपज्ञोपक्रमं तदाद्युक्तौ ॥ ९७ ॥

उपज्ञायत इति उपज्ञा उपदेशः । उपक्रम्यत इति
उपक्रमः प्रारम्भः । उपज्ञोपक्रम इत्येवमन्तः षसो नञ्भवति
तयोऽपज्ञोपक्रमयोरानुक्तौ गम्यमानायाम् । स्वायम्भुव-
स्योपज्ञा स्वायम्भुवोपज्ञमाकालिकाचाराध्ययनम् । देवो-
पज्ञमनेकशेषव्याकरणम् । कुरुराजस्योपक्रमः कुरुराजोपक्रमं
दानम् । अकम्पनोपक्रमं स्वयंवरविधानम् । उपज्ञोपक्रम-
मिति किम् । आदिदेवतपस्या तीव्रा । तदाद्युक्ताविति
किम् । देवदत्तोपज्ञा । देवदत्तोपक्रमो गणितम् । उत्तरप-
दस्य प्राधान्यवलिङ्गं ष इत्येव । सम्यगुपज्ञो भगवान् ।
स्वायम्भुवो यस्येदमाकालिकाचाराध्ययनं वाक्येन तदा-
द्युक्तौ गम्यमानायामिदम्प्रत्युदाहरणम् ।

छाया बहूनाम् ॥ ९८ ॥

बहूनां या छाया तदन्तः षसो नञ्भवति । इक्षुणां
छाया इक्षुच्छायम् । सलभच्छायम् । बहूनामिति किम् ।
कुड्यस्य छाया कुड्यच्छायम् । कुड्यच्छाया । सेनासुरेष्वा-
दिना विकल्पः । ष इत्येव । बहवः छाया अस्मिन्बहु-
च्छायो वनस्त्रण्डः ॥

सभा ऽराजामनुष्यात् ॥ ९९ ॥

अराज्ञः अमनुष्याच्च परा या सभा तदन्तः षो
नञ् भवति । अराज्ञः । इनस्य सभा इनसमम् । ईश्वरस-

भम् । इन्द्रसभम् । पार्थिवसभम् । राजशब्दपर्युदासात्
 तत्पर्यायाणामत्र ग्रहणं न विशेषाणाम् । तेनेह न भवति ।
 सातवाहनसभा । चन्द्रगुप्तसभा । अमनुष्यात् । रक्षसां
 सभा रक्षःसभम् । पिशाचसभम् । अमनुष्यशाब्दस्य च
 रक्षःप्रभृतिष्वेव रूढत्वादिह न भवति । काष्ठसभा । पाषा-
 णसभा । पक्षेष्टकासभा यद्येवं टगमनुष्य इत्यत्र कथम् ।
 जायाघ्नस्तिळकः । पित्तघ्नं घृतम् । युद्ध्या बहुवचिनि
 बहुवचनान्तरान्यस्यापि ग्रहणम् । अराजा मनुष्यादिति
 किम् । राजसभा । देवदत्तसभा । ष इत्येव । ईश्वरा
 सभाऽस्य ईश्वरसभः ॥

अशाला ॥ १०० ॥

अशाला च या सभा तदन्तः षो न्भवति ।
 गोपालसभम् । स्त्रीसभम् । अत्र समुदाये सभाशब्दः ।
 अशालेति किम् । देशिकसभा ॥

सेनासुराच्छायाशालानिशा वा ॥ १०१ ॥

सेना सुरा छाया शाला निशा इत्येवमन्तः षो वा
 न्भवति । देवानां सेना देवसेनम् । देवसेना । पिष्टसुरम् ।
 पिष्टसुरा । कुड्यच्छायम् । कुड्यच्छाया । गोशालम् । गोशा-
 ला । श्वनिशम् । श्वनिशा । चोरनिशम् । चोरनिशा ।
 ष इत्येव । सुरसेनो राजा । अनस्य इत्येव । असेना ।
 परमसेना ॥

द्वन्द्वे युवलिङ्गम् ॥ १०२ ॥

द्वन्द्वे सघोरिव लिङ्गं भवति । इतरैतरयोपान्दस्येह
 ग्रहणम् । तत्र सर्वेषामवयवानां प्राधान्यात् पर्यायेन समु-

दायलिङ्गे प्राप्ते वचनम् । कुकुटमयूर्याविमे रमणीये । मयू-
रीकुकुटाविमौ । यथा हञ्चेति नपुंसकलिङ्गातिदेशः संघा-
तस्य भवति न चावयवस्य निवर्तकः । अधिस्त्रि । अधिक्रमा-
रीति एवमिहापि समुदाये लिङ्गातिदेशोऽनुप्रयोगार्थं क्रिय-
माणो नावयवस्य स्त्रीत्यस्य निवर्तकः । षसस्य द्युवल्लिङ्गाति-
देशो न वक्तव्यः । विशेष्यवल्लिङ्गवचनानि भवन्ति विशे-
षणानामित्यनेनैव सिद्धत्वात् । ध्वर्थस्य तु विशेष्यत्वात्
प्राधान्यम् । अर्द्धपिप्पली । अर्द्धकौशातकी शोभ-
ना । यत्र पूर्वपदार्थः प्रधानं तत्र पूर्ववल्लिङ्गमेव । यथा
प्राप्तापन्नालम्पूर्वतिसलक्षणेऽपि । प्राप्ता जीविकां प्राप्तजी-
विकः । आपन्नजीविकः । अलं जीविकायै अलजीविकः ।
निरादयः क्रान्ताद्यर्थे कया । निष्क्रान्ता कौशाभ्या
निष्कौशाम्बिः । हृदर्थे रसस्य अन्यपदार्थप्राधान्यादभि-
धेयवर्जितम् । पञ्चसु कपालेषु संस्कृतः पञ्चकपालः
पुरोडासः ॥

अश्ववडवौ पूर्ववत् ॥ १०३ ॥

अश्ववडवयोरितरेतरयोगे पूर्ववल्लिङ्गं भवति । अश्वश्च
वडवा च अश्ववडवौ । समुदाये लिङ्गातिदेशोऽनुप्रयोगार्थं
पूर्ववल्लिङ्गनिवृत्तिर्नास्तीत्युक्तम् । कथं टापो निवृत्तिः ।
अश्ववडव इति निपातनात् । पूर्ववदिति किमर्थं अथांति-
शार्थम् । अश्ववडवावित्युच्यमाने वचनान्तरेण स्यात् अश्व-
वडवान् पश्य अश्ववडवै कृतः ।

रात्रान्हौ पुंसि ॥ १०४ ॥

रात्रअन्हशब्दौकृतसान्तौनिर्दिष्टौ एतौपुंसि भवतः
अमो रात्रयोः समाहारः द्विरात्रः । अहःसर्वैकदेशसंख्यात-

पुण्याच्च रात्रेरित्यः सान्तः । पूर्वमहः पूर्वाह्नः । अपराह्नः ।
पूर्वापरप्रथमेत्यादिना षसः । राजाहःसखिभ्यष्टु इति टे कृते
एभ्योऽन्होन्ह इत्यन्हादेश उत्तरपदप्राधान्यात् स्त्रीनपुंसके
प्राप्ते ॥

अहः ॥ १०५ ॥

अह इत्ययं च शब्दः पुंसि भवति द्वयो रन्होः
समाहारः द्यहः । त्र्यहः । न समाहार इत्यन्हादेशप्रति-
षेधः । ठिस्वर्म् । अनुवाकादयश्चेति वक्तव्यम् । अनुवाकः
सम्प्रवाकः सूक्तवाकः ॥

पुण्यसुदिनाभ्यां नप् ॥ १०६ ॥

पुण्यसुदिनाभ्यां परः अहशब्दो नञ्भवति पुण्यमहः
पुण्याहम् । पुण्यग्रहणं सूत्रोपलक्षणं एकाहमिति च भवति ।
विशेषणसविधिः । पुण्यैकाभ्यामिति अह्नादेशप्रतिषेधः ।
सुदिनमहः सुदिनाहम् ॥

अपथम् ॥ १०७ ॥

अपथंशब्दो नञ्भवति । न पन्थाः अपथम् । पथो वा
इति प्रतिषेधविकल्पः । ऋपूरब्धूःपथोऽनञ् इति असान्तः ष
इत्येव । न विद्यते पन्था अस्मिन् अपथो देशः । अपथा अटवो ।
भ्रिसंख्यादेरिति वक्तव्यम् । उत्पथम् । तिकुप्रादय इति
षसः । त्रिपथश्चतुःपथमिति तास्रः ॥

पुंसि चार्द्धर्चाः ॥ १०८ ॥

अर्द्धर्चादयः शब्दाः पुंसि नपि च वेदितव्याः । अर्द्ध्यं
च तत् ऋक् च सार्द्धर्चः । अर्द्धम् । गोमयकषायकार्षापण-
कृतपक्वाटशङ्खादिपाठादवगमः कर्त्सव्यः शब्दरूपाश्रया-
चेयं प्रणीतोभयविक्रता क्वचिदप्यर्थभेदेन शब्देषु व्यव-
हिते पद्मशङ्खशब्दौ निधिवचनौ पुंल्लिङ्गौ जलजे त्रिलिङ्गौ

शो वा भवति । आवधिषु । आवधिषाताम् । आवधिषत ।
आहत । आहसाताम् । आहसत । आहो यमहन इति
दधिधिः । हनः सिरिति सेः कित्त्वं कर्मणि । अवधि ।
अवधिषाताम् । अवधिषत । त्रिवद्भावे अघानि । अघानि-
षाताम् । अघानिषत ।

लुङ्येत्योर्गाः ॥ ११७ ॥

लुङि परतः एत्योर्गा इत्ययमादेशो भवति । अगात् ।
अगाताम् । अगुः । अध्यगात् । अध्यगाताम् । अध्यगुः ।
स्थेणावेत्यादिना इण्वदिक इति च सेरूप आत इति
भेर्जुस् पुनर्लुङ्ग्रहणमित्यपि नित्यार्थम् । अगायि भवता ।
अध्यगायि भवता । गात्रमिति गायतेः ॥

गौ गमज्ञाने ॥ ११८ ॥

गौ परत एत्योर्गमित्ययमादेशो भवत्यज्ञानेऽर्थे । गम-
यति । गमयतः । गमयन्ति । अनेकार्थत्वादिकोऽप्यज्ञाने
वृत्तिः । अधिगमयति । अधिगमयतः । अधिगमयन्ति ।
उक्तो इत्यैप् । जनीजृषक्नसुरञ्जोऽमन्ताश्चेति मित्त्वं
जिनमोर्दीर्मितां प्र इति प्रादेशः । अज्ञान इति किम् ।
अर्थान् संप्रत्याययति ।

सनि ॥ ११९ ॥

सनि च परत एत्योरज्ञानेऽर्थे गमित्ययमादेशो
भवति । जिगमिषति । अधिजिगमिषति । गमेरिराम
इतिट् । अज्ञान इत्येव । अर्थान् प्रतीषिषति । अच इति
वर्तमाने सन्यङोरिति द्वितीयस्यैकाचो द्वित्वम् । योगवि-
भाष उक्तार्थः ।

इङः ॥ १२० ॥

सनि परत इङो गमित्ययमादेशो भवति । अधिजि-
गांसते । इङिकावधिगिं न व्यभिचरतः । हनिङ्गस्यथां
सनीति दीत्वम्

गाङ् लिति ॥ १२१ ॥

इङो गाङित्ययमादेशो भवति लिति परतः । अधि-
जगे । अधिजगाते । अधिजगिरे । सेर्ह्यपिचेतिज्ञापकादा-
देशस्य डित्वे गाङो डित्करणं किमर्थम् । गाङ्कुटादेरङि-
दित्यत्र विशेषणार्थः । गायतेर्ग्रहणं मा भूत् । अगासी-
ज्ञाथकः इति ईत्वं प्रसज्येत ।

लुङ्लुङोर्वा ॥ १२२ ॥

लुङ्लङोः परत इङो वा गाङादेशो । भवति
लुङि । अध्यगीष्ट । अध्यगीषाताम् । अध्यगीषत । गाङ्कु-
टादेरिति डित्वं भुमास्थागेत्यादिनत्वम् । पक्षे अध्यैष्ट ।
अध्यैषाताम् । अध्यैषत । लुङि अध्यगीष्यत । अध्यगीष्ये-
ताम् । अध्यगीष्यन्त । पक्षे अध्यैष्यत । अध्यैष्येताम् ।
अध्यैष्यन्त ।

गौ सन्कचोः ॥ १२३ ॥

गौ सन्परे कचपरे च परतः इङो वा गादेशो
भवति । अध्यापयितुमिच्छति अधिजिगापयिषति ।
प्रकल्प्यापवादविषयं तत उत्सर्गोऽभिनिविशत इति गाङा-
देशपक्षे क्रीङ्जेर्णावित्यात्वं न भवति । अन्यत्र अध्यापिप-
यिषति । अच इति द्वितीयस्यैकाचो द्वित्वम् । कचपरे

अध्यजीगपत् । अन्यत्र अध्यापिपत् । माङ्योगे मा भवानध्यपिपदिति भवति । णौ कच्युड इति प्रादेशे कृते द्वित्वं कथं ज्ञायते ओणतेः ऋदित्करणं ज्ञापकं यदि द्वित्वं प्रागेव स्यात् ओण उकारस्यानुद्गतत्वात् प्रादेशप्रतिषेधार्थं ऋदित्करणमनर्थकं स्यात् ।

अस्तिब्रूजोर्भूवची ॥ १२४ ॥

अस्तिब्रूजित्येतयोर्यथासंख्यं भू वचि इत्येतावादेशौ भवतः । भविता । भवितुम् । भवितव्यम् । अस्तीति तिपा निर्देशः किमर्थः यस्य केवलस्य अस्तीति रूपं तस्य यथा स्यात् अनुप्रयोगस्य लिङ्परस्य मा भूत् । ईहामास । ब्रूञ् । वक्ता । वक्तुम् । वक्तव्यम् । वचेरिकार उच्चारणार्थः स्थानिवद्भावाद् । ऊचे ।

चक्षः रूशाञ् ॥ १२५ ॥

चक्षः रूशाञ्जित्ययमादेशो भवति अगे । आरूशाता । आरूयाता । रूशो यो वा इनि वा यकारादेशः । पर्याख्यानमित्यत्र यकारादेशस्यासिद्धत्वात् शकारेण व्यवहितत्वात् कृत्यच्च इति णत्वं न भवति । स्थानिवद्भावेन ऊनुदात्तोतो द इति नित्यं दो मा भूत् इति जि क्रियते ।

न वर्जने ॥ १२६ ॥

वर्जनेऽर्थे चक्षः रूशाञ्जादेशो न भवति । गां संचक्ष । वर्जयित्वेत्यर्थः । कण्टकाः संचक्ष्याः । नेति योगविभागादसि युचि च प्रतिषेधः । नृचक्षाः राक्षसः । विचक्षणः ।

या लिटि ॥ १२७ ॥

ल्लिटि परतो वा चक्षः ल्याआदेशो भवति । आ-
चक्ष्यौ । आचक्ष्ये । आचक्ष्ते । पूर्वेण नित्ये प्राप्तेऽयमा-
रम्भः ।

व्यजोऽघञचोः ॥ १२८ ॥

अजेर्घोः वी इत्ययमादेशो भवति अघञचोः परतः ।
अनुदात्तोऽयमादेशः । प्रवेता । प्रवायकः । अघञचोरिति
किम् । समजः । उदाजः । समजः । उदजः । पशुध्वजः समु-
दोरिति पशुविषयेऽच् अन्यत्र घञ् । अजिति सामान्यग्रहणं
तेन पचादिलक्षणेऽप्यचि प्रतिषेधः । अजतीत्यजः ।

बहुलं खौ ॥ १२९ ॥

खुविषये बहुलमजेर्वाभावः । प्रवयणो दण्डः । बहुल-
ग्रहणाद्यवलादौ च विकल्पः । प्रवेता । प्राजिता । प्रवेतुम् ।
प्राजितुम् । प्रवयणम् । प्राजनम् । अजिरमित्यौणादिकः
शब्दः समासमजनिषदित्यादिना क्यप् । अत्र बहुलब-
चनान्न भवत्येव ।

त्रिण्यराजार्षाद्यून्युषणिजोः ॥ १३० ॥

त्रिदन्तात् ण्यन्तात् राजविशेषयाचिवृद्धात् ऋष्यण-
न्ताच्च षरयोरणिजाः यूनि उब् भवति । त्रिनः । त्रिकस्यापत्य
वृद्धं तैकायनिः । तैकायनेरपत्यं प्राग्रहोरण उपि तैकायनिः
पिता तैकायनिः पुत्रः । विदस्यापत्यं वैदः । वैदस्यापत्यं युवा
इज उपि वैदः पिता वैदः पुत्रः । रायः । कुरोरपत्यं कौरव्याः ।
कुर्वादेर्य इति एयः । कौरव्यस्यापत्यं इज उपि कौरव्यः
पुत्रोऽपि । इहोक्त्वचनसामर्थ्यात् कौरव्यशब्दादिञ् तिकादौ
पाठात् फिजपि भवति कौरव्यायणिरिति । राज्ञः । स्वफल्-

कस्यापत्त्यं स्वाफलकः । कुर्व्व्व्यन्धकवृष्णेरित्यण् । तदन्ता-
दिञ् उपि स्वाफलकः पिता । स्वाफलकः पुत्रः । एवं कलिङ्ग-
स्यापत्त्यं कालिङ्गः । द्वयञ्मगधकलिङ्गसुरमसादणित्यण्
तदन्तादिञ् उपि कालिङ्गो युवाऽपि । इह पाञ्चालः पितो
पाञ्चालः पुत्रः इति जितः इति वा राज्ञि इति वा उप् ।
आर्षात् । वाशिष्ठस्यापत्त्यं कुर्व्व्व्यन्धकवृष्णेरित्यण् वाशि-
ष्ठः । तदन्तादिञ् उपि वाशिष्ठः पुत्रोऽपि । त्रिण्यराजार्षा-
दिति किम् । कुहडस्यापत्त्यं कौहडः शिवादिभ्योऽणित्यण्
तस्याप्यपत्त्यं कौहडिः । यूनोति किम् । वामरथस्यापत्त्यं
वामरथः कुर्वादेर्ण्यः । तस्य शिष्या वामरथाः । वामर-
थस्य सकलादिवदित्यतिदेशात् सकलादिभ्यो वृद्ध इति
शैषिकोऽण् क्यच्च्यनेत्यादिना यत्नम् । अणञोरिति किम् ।
दक्षस्यापत्त्यं दाक्षिः । दाक्षेरपत्त्यं दाक्षायणः ।

पैलादेः ॥ १३१ ॥

पैलादेः परस्य युवत्यस्योब् भवति । पीलाया अपत्त्यं
पैलः । पीलाया वेत्यण् पैलस्यापत्त्यं षचोऽण् इति फिञ्
तस्योप् पैलः पुत्रोऽपि । अन्य इञ्जन्तास्तेभ्यः परस्य फणः
प्राञ्चामिञो तौल्वलिभ्य इति प्राप्ते उपि अप्रागर्थमिदम् ।
पैलः । सालङ्गिः । सात्यकिः पिता । सात्यकिः पुत्रः । सात्यका-
मिः । औदम्भिः । बाह्यादिषु उदञ्चु शब्दः सनकारः पठ्यते
औदम्भिज्जिः । औदम्भजिः । औदमेघिः । औदशुचिः । दैव-
स्यानिः । पैंगलायनिः । राणियनिः । रौहक्षितिः । भौलि-
ङ्गिः । राजाऽयं शाल्वावयवः । सौमिनिः । उद्वाहमानिः ।
औज्जिहानिः । औज्जहायिनिः त्रिसंज्ञाद्याणः परस्य युव-
त्यस्योप् । आङ्गः । द्व्यचोण इति फिञ् । तस्योप् । आकृतिग-

णोऽयम् । तेन वैविजावालिञ्चौदम्बरि एतेभ्यः साल्वाव-
यकत्वादिष् भाङ्गीजंघिः इत्यादि द्रष्टव्यम् ।

प्राचामिञ्जोऽतौल्वलिभ्यः ॥ १३२ ॥

प्राचां वृद्धे य इञ् तदन्नाद्युवत्यस्योब् भवति तौल्वलि-
प्रभृतीन् वर्जयित्वा । पान्नागारिः पिता । पान्नागारिः पुत्रः ।
मान्थरेषणिः पिता । मान्थरेषणिः पुत्रः । क्षैरकलम्भिः
पिता । क्षैरकलम्भिः पुत्रः । यञ्जिजोरित्यस्य फण उप् ।
प्राचामिति किम् । दाक्षिः पिता । दाक्षायणः पुत्रः । अतौ-
ल्वलिभ्य इति किम् । तौल्वलिः पिता । तौल्वलायनः
पुत्रः । तौल्वलिः । धारिणिः । स्वालिंपिः । दैलीपिः । दै-
वोत्तिः । दैवमिन्निः । दैवमतिः । दैवयज्ञिः । प्रावाहणिः ।
माघातकिः । आनुराहतिः । बाहादिरयम् । आनुतिः । आदि-
तिः । आसुरिः । नैमषिः । आसिवन्धकिः । वैह्विपौ-
ष्यपौ । पौष्करसादिः । अयं बाहादौ वैरकिः । वैलकिः ।
वैहतिः । वैकर्णिः । कारेषुपालिः ।

द्वेर्बहुषु तेनैवास्त्रियाम् ॥ १३३ ॥

द्विसञ्ज्ञकस्य त्यस्य बह्वर्थेषु वर्त्तमानस्य उब् भवति
तेनैव द्विसञ्ज्ञकेन कृतं बहुत्वं भवति अस्त्रियाम् । आङ्गः ।
आङ्गी । अङ्गाः । ऐद्वक्कः । ऐक्ष्वाकौ । इक्ष्वाकवः । अणः अञ्
इच्चद्विरित्यधिकारेण द्विसञ्ज्ञा स्वार्थिकानामपि ते द्वय
इति द्विसञ्ज्ञा । लौहध्वज्यः । लौहध्वज्यौ । लौहध्वजाः ।
ब्रौहिमत्यः । ब्रौहिमत्यौ । ब्रौहिमताः । पूणाऽज्योग्रामणोपूर्वा-
दिति त्रयः । द्वन्द्वेऽपि सामान्येन द्विसञ्ज्ञा कृते बहुत्वे भवति
आङ्गवङ्गसुहाः । द्वैरिति किम् । औपगवाः । बहुष्विति किम् ।
आङ्गः । आङ्गी । तेनैवेति किम् । शिवो बाङ्ग एवामिति प्रिय-

वाङ्माः । अत्र वृत्त्या बहुत्वं गम्यते । अतोऽनुवर्हत्यांतानां अन्येषां च द्वन्द्वे तेनैव कृतं न बहुत्वमित्युक् भवति । गार्ग्य-
वात्स्योपगवाः । ज्ञापकादुषप्यत्र भवतीति केचित् । गर्गव-
त्सोपगवाः । किं ज्ञापकमिति चेत् शरद्वच्छुनकदर्भा
भृगुवत्साग्रायणेष्विति वचनम् । भार्गववात्स्याग्रायणे-
ष्विति निर्देशः स्यात् उभयथाऽपि साधुः प्रयोगः । अस्त्रि-
यामिति किम् । आङ्गयः वाङ्गयः स्त्रियः ।

यस्कादिभ्यो वृद्धे ॥ १३४ ॥

यस्क इत्येवमादिभ्यः परस्य वृद्धत्यस्य बहुषु वर्तमा-
नस्योष् भवति अस्त्रियां तेनैव चेत् कृतं बहुत्वम् । उभयगति-
रिह शास्त्रे लौकिकमपि वृद्धं गृह्यते तेनानन्तरापत्येऽप्युक्
भवति । यास्कः । यास्कौ । यस्काः । शिवादिभ्योऽणित्या-
गतस्याण उप् । यस्क लुह्य द्रुह्य अयस्थूण तृणकर्ण भलन्दन
एतेषां शिवादिषु पाठः । कम्बलहार अद्विर्द्योग कर्णाढक
पर्णाढक सदामत पिण्डोजङ्घ बकरक्षोमुख जथारथ उत्कास
कटुक मन्थर पुष्करसत् अस्य न गोपवनादेरिति प्रतिषेधः
प्राप्तः । विषपुट उपरिमेखल पदक भटक भट्टिल भण्डिल एते-
भ्योऽश्वादेः फजिति फञ् । कुद्रि अजवस्ति विश्रि मित्रयु
एतेभ्यो गृक्ष्यादेरिति ढण् । वृद्ध इति किम् । यस्कौ देवता एषां
यास्काः बहुष्वित्येव । यास्कौ । तेनैव चेत्त्येव । प्रिययास्काः ।
अस्त्रियामित्येव यास्क्यः ।

यज्जोः ॥ १३५ ॥

यज्ज अज्ज वृद्धे बहुषु वर्तमानस्योष् भवति तेनै-
व चेद्बहुत्वमस्त्रियाम् । गर्गाः । वस्ताः । अज्जः । विश्वाः । ऊर्वाः ।

विदादिभ्योऽनृष्यानन्तर्येति अञ् । बहुष्वित्येव । गार्ग्यः ।
 वैदः । तेनैवेत्येव । प्रियगार्ग्याः । वृत्त्या तत्र बहुत्वं गम्यते ।
 यत्र वृत्त्यैकत्वं गम्यते यत्र बहुत्वं तत्रापि भवति । गर्मा-
 नतिक्रान्तः अतिगर्गः । अस्त्रियामित्येव । गार्ग्यः स्त्रियः ।
 यज इति ङीविधिः । यस्य ङ्याच्चेत्यखम् । हलोहृतोऽयमिति
 षकारस्य खम् । यजादीनामेकत्वाद्व्यत्ययोर्वाता से इति वक्त-
 व्यम् । गार्ग्यस्य कुलं गर्गकुलम् । गार्ग्ययोः कुलं गार्ग्यकुलम् ।
 गर्गकुलम् । वैदस्य कुलं वैदकुलम् । विदकुलम् । वैदयोः कुलं
 वैदकुलम् । विदकुलम् । न वक्तव्यं यदा यजादयो न श्रूयन्ते
 तदा मूलप्रकृतेस्तासः नियतविषयत्वात् शब्दानां तत
 उभयं सिध्यति ।

भृग्वत्रिकुत्सवसिष्टगौतमाङ्गिरोभ्यः ॥ १३६ ॥

वृद्ध इति वर्तते । भृग्वादिभ्यः परस्य वृद्धत्यस्य बहुषू-
 ष्भवति । भार्गवः । भार्गवौ । भृगवः । आत्रेयः । आत्रेयौ ।
 अत्रयः । एवं कुत्साः वसिष्ठाः गौतमाः अङ्गिरसः । अत्रिश-
 व्वादिनो निज इति ठण् । अन्येभ्य ऋष्यण् । बहुष्वित्येव ।
 भार्गवः । आङ्गिरसः । तेनैवेत्येव । प्रियभार्गवाः । अस्त्रि-
 यामित्येव । भार्गव्यः स्त्रियः । वृद्ध इत्येव । भृगुर्देवता एषा-
 मिति भार्गवाः ॥

इजो बह्वचः प्राच्यभरतेषु ॥ १३७ ॥

बह्वचो मृदो य इञ् तस्य प्राच्यभरतेषु वृद्धे बहुषूष्भव-
 ति । पाप्नागारिः । पाप्नागारी । पाप्नागाराः । एवं मान्थरे-
 षणिः । मान्थरेषणी । मान्थरेषणाः । बह्वच इति किम् । पौष्य-
 यः । प्राच्यभरतेष्विति किम् । वाखाकयः । हास्तिदासयः ।

ननु भरतः प्राच्य एव तेषां पृथग्ग्रहणं किमर्थं ज्ञापकार्थं
मन्यत्र प्राच्यग्रहणे भरतग्रहणं न भवतीति । तेन प्राचा-
मित्रो तौल्वलिभ्य इति अत्र भरतानां युवत्यस्योन्न भवति ।
यौधिष्ठिरिः पिता यौधिष्ठिरायक्षः पुत्रः । ननु युधिष्ठिरादि-
भ्य इजेव नास्ति कुर्व्व्यन्धकृष्णेरित्यणा भवितव्यम् । इह
तर्हि उन्न भवति औहालकिः पिता औहालकायनः पुत्रः ।
अत्र प्राचामित्रो तौल्वलिभ्य इति युवत्यस्योप्प्रसज्येत
एतद्धि प्राच्यभरतगोत्रम् ।

न गोपवनादेः ॥ १३८ ॥

विदाद्यन्तर्गणो गोपवनादिः । गोपवन इत्येवमादेः
परस्य वृद्धत्यस्योब् न भवति । गोपवनस्थापत्यानि गोप-
वनाः । यज्ञोरित्युप्प्राप्तः । गोपवन शिश्रुपिण्डभाजन
अश्वावूतान शम्याक श्यामाक श्यापर्ण एते गोपवनादयः ।
प्राग्घरितशब्दात् परत उबभवति । हरिताः । किंदास्ताः ।
तौल्वलिप्रभृतयोऽत्र पठ्यन्त इति केचित् । तौल्वलयः
अनन्तरेण उपप्राप्तः ॥

वोपकादिभ्यः ॥ १३९ ॥

उपक इत्येवमादिभ्य उत्तरस्य वृद्धत्यस्य वा वः षून्भ-
वति । उपकस्यापत्यानि उपकाः । उपकायनाः । लमकाः ।
लामकायनाः । एतौ नडादी । भ्रष्टकाः । भ्राष्टृकयः । कपिष्ठ-
लाः । कापिष्ठलयः । कृष्णाजिनाः । काष्णाजिनयः ।
कृष्णसुन्दराः । काष्णसुन्दरयः । वेति व्यवस्थितविभाषा ।
तेनैषामद्वन्द्वे विकल्पः । परिशिष्टानां द्वन्द्वे चाद्वन्द्वे च ।
सुपिष्ट मयूरकर्ण कर्णक पर्णक पिङ्गलक जटिलक वधिरक
एतेषां शिषादिषु पाठः । अनुलोमप्रतिलोम एतौ बाहादी ।

षडारक अकडारक अभुक्तक उदक सुपर्चक सुपर्चक सुवर्मक
खरीजङ्घ शलाजङ्घ शलाथल पतञ्जल कमन्दक कण्ठे-
रणि कुषीतक कासकृत्स्न निदाघ कलशीकष्ट दामकण्ठ
कष्णपिङ्गल जन्तुक अविरग्ध कपिञ्जलक प्रतान अन-
भिहित ॥

तिककितवादिभ्यो द्वन्द्वे ॥ १४० ॥

वेति नानुवर्तते । तिककितव इत्येवमादिभ्यो द्वन्द्वे
वृद्धस्य बहुषुब् भवति । तैकायनयश्च कैनवायनयश्च तिक-
कितवाः । तिकादिलक्ष्णस्य फिज उप् । वांखरयश्च
भाण्डीरथयश्च इअ उपि वंखरभण्डीरथाः । पाटकयश्च नार-
कयश्च पटकनरकाः । वाकनखयश्च श्वागुदपरिण्डयश्च
वकनरवाश्वगुदपरिण्डाः । औञ्जयश्च काकुभाश्च ककुभ-
शब्दः शिवादिषु विदादिषु वास्ति उञ्जककुभाः ।
लाङ्कयश्च शान्तमुखयश्च लङ्कशान्तमुखाः । उरसशब्द-
स्तिकादौ । औरसायनयश्च लाङ्कटयश्च उरसलङ्कटाः ।
अग्निवेशशब्दे गर्गादौ । अग्निवेशाश्च दासेरकयश्च
अग्निवेशदासेरकाः । औपकायनाश्च लामकायनाश्च
फण उपि उपकलमकाः । भ्राष्टकयश्च कापिष्टलयश्च भ्रष्टक-
कपिष्टलाः । कार्णाजिनयश्च कार्णसौन्दरयश्च कृष्णा-
जिनकृष्णसुन्दराः ॥

कौण्डिन्यागस्त्ययोः कुण्डिनागस्ती ॥ १४१ ॥

कौण्डिन्य आगस्त्य इत्येतयोर्वृद्धस्यस्य बहुषुब् भवति
कुण्डिन अगस्ति इत्येतैः वादेशौ यथासङ्ख्यं भवतः ।
अगस्त्यशब्दात् कण्ठ्यण् । कुण्डमस्थासतीति कुण्डिनी नाम

काचित् गर्गादौ पठ्यते । कौण्डिन्यः । कौण्डिन्यौ ।
कुण्डिनाः । आगस्त्यः । आगस्त्यौ । अगस्तयः । यद्यपि यज्ञ-
जोरिति यज्ञ उप् सिद्धस्तथापि कुण्डिनशब्दोऽकारान्त
आदेशो विधीयमानो बाधकं स्यादिति पुनर्वचनम् । अग-
स्तीनां छात्रा आगस्तीया इत्यत्र अगस्तिरादेशो भवति ।
प्राग्द्रवोविषये वृद्धे चानुविति अनुपि सति दोश्च इति उः
सिद्धः । कौण्डिनारछात्राः ॥

सुपो धुमृदोः ॥ ४२ ॥

धुमृदोरन्तस्यावयवस्य सुप उद्भवति । पुत्रमिच्छ-
त्यात्मनः पुत्रीयति । पटीयति । मृदः । राजपुरुषः । धर्म
श्रितो धर्मश्रितः । तदन्ता धव इति धुसंज्ञायां कृद्धत्सा
मृत्संज्ञायां च सुप उप् । एवं तस्मात्ततः । तस्मिन् तत्र ।
धुमृदोरिति किम् । वृद्धः । अत्र कृद्धत्सा इति नियमात्
विभक्त्या मृत्संज्ञा नास्ति ॥

शपोऽदादिभ्यः ॥ १४३ ॥

अदादिभ्यो धुभ्यः परस्य शप उद्भवति । अस्ति ।
हन्ति । दोग्धि ॥

यङोऽचि ॥ १४४ ॥

यङ उद्भवति अचि परतः । लोलूय पोपूय मरीमृज्य
इत्येतेभ्यः पचाद्यचि लोलुवः पोपुवः मरीमृजः । नधुस्वेग
इति ण्वैपोः प्रतिषेधः । यङो वेत्यत्र वक्ष्यत्यविशेषेण यङ
उब् भवति तेन वावदीति इत्येवमादि सिध्यति ॥

उब् जुहोत्यादिभ्यः ॥ १४५ ॥

शप इति वर्तते । जुहोत्यादिभ्यः परस्य शप उब् भवति ।

जुहोति । नेनेक्ति । विभर्ति । उविति वर्तमाने उब्ग्रहण
द्वित्वाद्यर्थम् ॥

स्थेषिपबभुभूभ्यः सेर्मे ॥ १४६ ॥

स्या इण् पिब भुसंज्ञकभू इत्येवमादिभ्यः परस्य सेर्वा-
रुभवति मे परतः । अस्यात् । अस्याताम् । अस्थुः । आत
इति ज्ञेजुस् । अगात् । इणिति प्रश्लेषनिर्देशात् इकोऽपि
ग्रहणम् । अग्र्यात् । अपात् । पिब इति विकृतनिर्देशात्
शोषणार्थस्य निवृत्तिः । प्रतिपदोक्तपरिभाषा चानित्या
तेन गामादाग्रहणेष्वविशेष इतीदं लब्धम् । भु इति
संज्ञानिर्देशः दाधाभवपिदिति । अदात् । अदाताम् । अदुः ।
भु इति भवनेरस्त्यादेशस्य च ग्रहणम् । अभूत् । सूभवत्यो-
र्मिञ्जीत्येप्रतिषेधः । म इति किम् । उपास्थिषत । उपान्मञ्च
करणे धेरिति दधिभिः । भुस्थोरिदित्याकारस्येत्वं सेः
कित्त्वम् ॥

वा घ्राधेट्छाशासः ॥ १४७ ॥

घ्रा घेट् छा शा सा इत्येतेभ्यः परस्य सेर्वा उरुभवति
मे परतः । अघ्रात् । अनुप् पक्षे यमरभनमातः सक्वेति
सगितौ भवतः । हल्यः सेरितीट् । इटीट इति सेः खम् ।
अघ्रासीत् । अच्छात् । अच्छासोत् । न्यशात् । न्यशा-
सोत् । असात् । असासीत् । घेटो भुसंज्ञात्वात् पूर्वेण
प्राप्ते इतरेषामप्राप्ते विकल्पः । म इत्येष । अघ्रासाताम् ।
अघ्रासत । स्तुसुधूजी म इत्यधिकाराद् सगितौ न भवतः ॥

तनादिभ्यस्तथासोः ॥ १४८ ॥

तनादिभ्य उत्तरस्य सेर्वा उबभवति तथासोः परतः ।
थासा सहचरितो दसंज्ञष्टो गृह्यते । अतत । अतनिष्ट ।
उपपक्षे अनुदात्तोपदेश इत्यादिना उखम् । अतथाः ।
अतनिष्ट । षण् । असात । असनिष्ट । उपपक्षे जनसनख-
नामित्यात्वम् । असाथाः । असनिष्टाः ॥

आमः ॥ १४६ ॥

आम उत्तरस्य संभवाल्लकारस्योब् भवति । ईहां-
चक्रो । लकारस्य कृत्वात् मृत्वे सति स्वाद्युत्पत्तिः । सुपो
शेरिति सुप उप् । आमन्तस्य पदसंज्ञा । वा पदान्तस्पेत्ये-
तत् प्रयोजनम् ॥

सुपो भेः ॥ १५० ॥

भिसंज्ञादुत्तरस्य सुप उबभवति । च वा अह कृत्वा
कर्त्तुम् । इदमेव ज्ञापकम् । असंख्यादपि सुपो भवन्ति
यदि वा कर्मणो विवेमादिषु अर्थनियमपक्षे विभक्तीनाम-
नियतत्वात् भिसंज्ञेभ्योऽप्युत्पत्तिः ॥

हात् ॥ १५१ ॥

हसादुत्तरस्य सुप उबभवति । अधिस्त्रि । अधिकु-
मारि । हसस्य भिसंज्ञा नास्तीत्युक्तं तेनायमारम्भः ॥

नातोऽम् त्वकायाः ॥ ५२ ॥

हसस्य संख्यायोगात् कर्मादियोगाच्च सर्वासां विभ-
क्तीनां सम्भवः हादकारान्तात् रस्य सुप उन्न भवति ।
अमादेशस्तु भवति सुप कां विभक्तीं वर्जयित्वा । उप-
कुम्भं तिष्ठति । उपकुम्भं परय । उपकुम्भं देहि । अत

इति किम् । उपाग्नि । अकाया इति किम् । उपकुम्भा-
दानय ॥

ईभयोर्विभाषा ॥ १५३ ॥

ईप् भा इत्येतयोर्विभाषा अमादेशो भवति । उपकु-
म्भेन कृतम् । उपकुम्भं कृतम् । उपकुम्भाभ्यां कृतम् ।
उपकुम्भं निधेहि । व्यवस्थितविभाषेयम् । तेन ऋद्धिनदी-
ससंख्यावश्वेभ्यो नित्यममादेशः । ऋडौ । सुमद्रं कृतम् ।
सुमगधं कृतम् । नदोसे । नदीभिश्चेति हसः । उन्मत्तगङ्गम् ।
द्वियमुनम् । संख्यावयवः संख्या वंश्येनेति हसः । द्विकौ-
शलम् । त्रिकौशलम् । एकविंशति भारद्वाजम् ॥

लुटोऽन्यस्य डारौरसः ॥ १५४ ॥

लुटोऽन्यसंज्ञस्य त्रिकस्य डा रौ रस् इत्येते आदेशा
भवन्ति । अर्थद्वारकमत्र यथासंख्यम् । ओता । आतारौ ।
ओतारः । अध्येता । अध्येतारौ । अध्येतारः । डा इत्यन्ता-
देशः । डा आ इति प्रश्लेषनिर्देशाद्धानेकाल सर्वादेशः ।
डित्यभस्यापि डित्करणसामर्थ्यादखम् । रौरसोः परतः
रीति सखम् ॥ * ॥

इत्यभयनन्दिमुनिविरचितायां वृत्तौ प्रथमाध्यायस्य
चतुर्थः पादः ॥ १ ॥

त्यः ॥ १ ॥

अधिकारेण संज्ञेयमा कपो षदित ऊर्ध्वमनुक्रमि-
ष्यामः अपूर्व शब्दोपजननं प्रकृतिवाग्बिषेणविकारा-
ममवर्जं यत् त्यसंज्ञः स वेदितव्यः । प्रकृतिर्गुणादिः । वाक्

कर्मण्यण इत्येवमादावीपा निर्दिष्टं विशेषणं दृतिनाथयोः-
पशौ हृज इत्येवमादौ पश्वादि । विकारः सतो भावान्तर-
राधाप्तिः । दुहो घश्चेत्येवमादिषु घकारादिः । आगमः
परतन्त्रः । अपुजतुनोः षुगित्येवमादिः । युक्तिरुच्यते निमि-
त्ति कार्यन्न निमित्तस्येति प्रकृतिवागुपाधीनामग्रहणम् ।
अथवा भाव्यमानविभक्तिनिर्दिष्टं सन्नादिप्रधानं भूतवि-
भक्तीनिर्दिष्टं प्रकृत्याद्यप्रधानं प्रधाने च कार्यसम्प्रत्ययः
विकारागमयोस्तु पर इत्यनेन निरासः नहि तयोः परत्व-
सम्भवः । वक्ष्यति तव्यानीयौ । कर्तव्यः । करणीयः । प्रति-
यन्ति तेनार्थमिति प्रत्ययः । पुंस्त्वैघः प्रायेणेति घः । एवं
यद्यन्वर्था संज्ञा क्रियेत तदा प्रकृतेः सविभक्तिकस्य वा
पदस्य त्यसंज्ञा स्यात् । त्यप्रदेशाः यत्त्येत्यदादिगुरित्येव-
मादयः ॥

परः ॥ २ ॥

परिभाषेयं नियमार्था । पर एव भवति घोर्मृदो
वा यस्त्यसंज्ञः । कर्त्तव्यः । करणीयः । औपगवः । घोरि-
त्येवमादौ दिग्योगलक्षणकानिर्देशेऽपि पूर्वशब्दस्याध्याहारः
स्यादिति परत्वं न लभ्यते ईप्केत्यव्यवाये पूर्वपरयोरित्यत्र
यदि कार्यं परमुच्यते ततानिर्दिष्टस्येति न च सनाद्यस्ता-
निर्दिष्टाः अथासतः प्रादुर्भावः पर उच्यते एवं सति निय-
मार्थमिदं त्यपरैव प्रकृतिः प्रयोक्तव्या न केवला ॥

गुप्तिज्किद्भ्यः सन् ॥ ३ ॥

त्य इति वर्तते । गुप् तिज् कित् इत्येतेभ्यः परः सन्
भवति । जुगुप्सते । लितिक्षते । चिकित्सति । धुसं शब्द-

नेनाविधानात् अगसंज्ञा नास्ति । तेन नेडागमः । निन्दाक्ष-
मारोगापनयेषु यथाक्रमं सन्निष्यते । गोपमनिशाननिवासा-
दिषु न भवति । गोपनं गोःपायति । तेजनं तेजयति । निकेतनं
निकेतयति । भुवादिषु पाठः किमर्थः अस्त्यादित्यकारो यथा
स्यात् । जुगुप्सा । तितिक्षा । चिकित्सा । सनो ऽकारोपदेशः
प्रतीषिषतीत्यादौ श्रवणार्थः । एकदेशकृतं लिङ्गं समुदाय-
विशेषणम् । अनुदात्तेत्त्वमाद्याभ्यां तेनायं दो विधीयते ॥

मान्वधदान्शान्भ्यो दीश्चस्य ॥ ४ ॥

मान्वधदानशान् इत्येतेभ्यः सन् भवति दीश्च स्ये-
कारस्य । मीमांसने । बीभत्सते । दोदांसते । शीशांसति ।
शीशांसते । आद्यावनुदात्तेतौ । परौ स्वरितेतौ च । विका-
रेष्वपवादा उत्सर्गात्त बाधन्त इति कृनेऽकारस्य चस्य
दीत्वम् । अत्रापि जिज्ञासावैरूप्यार्जवनिशामनेषु यथा-
क्रमं सन्निष्यते । पूजाबन्धनावखण्डनतेजनेषु भवति । शान-
यति । बन्धयति । निशानयति । दान उत्तरत्र वेति व्यव-
स्थितविभाषा । तदबलोकनादयं विभागः ।

तुमीच्छायां धोर्वीप् ॥ ५ ॥

इच्छायां तुमि योधुस्तस्मात् सन् वा भवति तुमश्चो-
भवति यदा सन् । कर्तुं मिच्छति चिकीर्षति । बुभूक्षते । अयं
होच्छायां तुम् विहितः । हेतुफलयोरित्यधिकृत्य इच्छार्थं
छिद्ग्लौटौ तुमेककर्तृक इतिवचनात् । इहापि सामान्यविशे-
षभावेन हेतुफलभावोऽस्ति । एषितुमिच्छति एषिषिषति ।
तुमिति किम् । इच्छायामित्युच्यमाने इच्छार्थानामिषिवा-
च्छवादीनां ग्रहणं स्यात् । तुम्ग्रहणे सति इच्छायामित्येत

सुमो विशेषणम् । इच्छायामुपलक्षिते तुमीति तेन यत्र तुमो
निमित्तं हेतुफलभावो नास्ति तत्र न भवति । इच्छति कट-
ङ्करोति चैनं भिन्नकर्तृकत्वे च न भवति । इच्छति देवदत्तः
कटं कुर्याज्जिनदत्तः । यत्र तुम् नास्ति तत्र च न भवति ।
इच्छायामिति किम् । कर्तुं गच्छति । अत्र वुरातुमौ क्रियार्या
तदर्थायामिति तुम् । धोरिति किम् । प्रकर्तुं प्रैच्छत् प्राचि-
कीर्षत् । सगेरुत्पत्तिर्मा भूत् । अगसंज्ञार्थं च धुग्रहणम् । वाग्र-
हणाद्वाक्यस्याऽपि साधुत्वम् । इहोपचारात् सिद्धम् । पिप-
तिषताव रिपतिषति कूलम् । मुमूर्षतीव मुमूर्षति श्वा ।
वेति व्यवस्थिनविभाषा तेनेच्छासन्नन्तात् सन्न भवति ।
चिकीर्षितुमिच्छति । अनिच्छासनन्ताद्भवति जुजुगुप्सि-
षते । मत्वर्थाच्छैषिकाच्चापि मत्वर्थः शैषिकस्तथा । सरुप-
स्त्यविधिर्नेष्टः सन्नन्तान्न सनिष्यते ॥

स्वपः क्यच् ॥ ६ ॥

स्वस्य यद्वन्तं तस्मादिच्छायां वा क्यञ् भवति ।
आत्मनः पुत्रमिच्छति पुत्रीयति । पटीयति । ककारो नः क्य
इत्यत्र सामान्यग्रहणार्थः । चकारः सामान्यग्रहणाविधा-
तार्थः । तेन एकानुबन्धग्रहणे न ह्यनुबन्धकस्येत्ययं विधातो
नास्ति । स्वग्रहणं किम् । पुत्रमिच्छति ब्रह्मचारी मरणमि-
च्छति दुर्जनः । अत्र परस्येति गम्यते । इषिति किम् । पुत्र
इच्छति । पुत्राय इच्छति । वाक्यात् कस्मान्न भवति । महा-
न्तं पुत्रमिच्छति वाक्यस्यानिवन्तत्वात् । अवयवादसाम-
र्थ्यान्न भवति । कर्मोक्तमत्र क्यच्चा तेन कर्त्तरि भावे च
प्रयोगः । पुत्रीयति । पुत्रीयते अनेन । वेत्यनुट्त्सेभिर्मन्तेभ्यो
न भवति । उच्चैरिच्छति । इदमिच्छति । किमिच्छति ॥

काम्यः ॥ ७ ॥

स्वस्य यदिवन्तं तस्माद्वा काम्यो भवतीच्छायाम् ।
पुत्रमिच्छत्यात्मनः पुत्रकाम्यति । पटकाम्यति । ककारस्य
प्रयोगार्हत्वादित्संज्ञा नास्ति । योगविभागादुत्तरत्र
क्यच एवानुवृत्तिर्न काम्यस्य ॥

गौणादाचारे ॥ ८ ॥

गौणमुख्यमाचरणक्रियायामुपमानमित्यर्थः । गौ-
णादिवन्तादाचारेऽर्थे वा क्यञ् भवति । पुत्रमिवाचरति
पुत्रीयति छात्रम् । प्रावारीर्यात् कम्बलम् । व्यवस्थितवि-
भाषाधिकारादीदपि भवति । प्रासादीयति कुट्ये ॥

कर्तुः क्यङ् सखं विभाषा ॥ ९ ॥

कर्तुर्गौणादाचारेऽर्थे वा क्यङ् भवति यद्यन्ते सकार-
स्तस्य च खं विभाषया । इह कतृग्रहणादिन्न सम्भवति
सुवन्तात् क्यङ् । श्येन इव आचरति काकः श्येनायते ।
कुमुदं पुष्करायते । व्यवस्थितविभाषेयम् । ओजोप्स-
रसोर्नित्यं पयसस्तु विभाषया सखम् । ओजस्वीवाचरति
ओजायते । वृत्तिविषये मत्वर्थीयः क्यङोक्तः । अप्स-
रायते । मथितं पयायते पयस्यते । असखपक्षे नः क्य इति
नियमात् पदत्वाभावे रित्वादिविधि^१ भवति । कर्तुरिति
सखापेक्षया तथा विपरिणम्यते तेनान्त्यस्य खं इह न भव-
ति । सारसायते । आचारे सर्वमृद्भ्यः क्त्वा भवतीत्येके ।
अश्व इवाचरति अश्वति । अश्वायते ॥

भृशादेश्च्यौ हलो भुवि ॥ १० ॥

कत्सुरिति वर्तते । भृश इत्येवमादिभ्यः च्यर्थे वर्तमानेभ्यो भवत्यर्थे वा क्यङ् भवति यद्यन्ते हल् तस्य नित्यं खम् । च्चिर्विकल्पेन विधीयते । यत्र नोत्पद्यते तत्रायं क्यङ् । अभृशो भृशो भवति भृशायते । भृश शीघ्र चपल पण्डित उत्सुक । नात्र गेर्वहिर्भावः । उन्मनस् सुमनस् दुर्मनस अभिमनस् संग्राम युद्ध इतिज्ञापकादुदादोनामडागमादिषु वहिर्भावः । रेहत् वेहत् शश्वत् नृपत् वर्चस् ओजस् अण्डर शुचिनन्द नोलमद्र फेन हरित ॥

डाज्जलोहितात् क्यष् ॥ ११ ॥

डाजन्ताल्लोहितशब्दाच्च च्यर्थाद्भवत्यर्थे वा क्यष् भवति । च्यर्थग्रहणं ने । हतस्य विशेषणं न डाजन्तस्या व्यभिचारात् । पटपटायति । पटपटायते । यदा न क्यष् तदा पटपटायति । प्रणेत्यः । अलोहितो लोहितो भवति लोहितायति । लोहितायते । एवं हि नः क्य इत्यत्र सामान्यग्रहणं ककारः शोभेत यदि चर्मादिभ्योऽपि स्यात् । कृपायति । कृपायते । निद्रायति । निद्रायते । करुणायति । करुणायते । कृपायति । कृपायते । वृत्तिविषये मत्वर्थीयः क्यषा ऽभिहितः ॥

कष्टाय ॥ १२ ॥

क्यङ् अनुवर्तते । कष्टायेति तादर्थ्ये अप् । कष्टाय ये शब्दा वर्तन्ते तेभ्यः क्यङ् भवति । कष्टार्थादिति वक्तव्यम् । अवन्तनिर्देशः समर्थ विभत्युपादानार्थः । अभिधानवशात् क्रमणेनार्जवे क्यङ् द्रष्टव्यः । यथा नमोवरिवश्चिन्नडः क्यजित्यत्र पूजाद्यर्थनियमः । कष्टाय कर्मणे

क्रामति कष्टायते । अनार्जवं पापं करोतीत्यर्थः । सत्राय कर्मणे क्रामति सत्रायते । कक्षायते । गहनायते । अनार्जवं इति किम् । अजः कष्टं क्रामति । नात्र पापं गम्यते ॥

बाष्पोष्मफेनादुद्धमे ॥ १३ ॥

इप इति वर्ततं । बाष्प उष्मन् फेन इत्येतेभ्यः उद्धम इत्यर्थे क्यङ् भवति । बाष्पमुद्धमति बाष्पायते । उष्माण-मुद्धमति उष्मायते । फेनायते ॥

रोमन्थतपःशब्दवैरकलहाभ्रकण्वमेघात्

कृञि ॥ १४ ॥

रोमन्थ तपस् शब्द वैर कण्व अभ्र कण्व मेघ इत्ये-
तेभ्यः करोत्यर्थे क्यङ् भवति । रोमन्थ करोति रोमन्थायते
गौः । अत्र करोतिः क्रियासामान्ये वर्तमानेऽपि अभ्यपहृत
चर्वणक्रियायां गृह्यते । तेनेह न भवति । कोटको रोमन्थं
वर्तयति । तपसो मञ्चेति वक्तव्यम् । तपः करोति तपस्यति ।
तपश्चरतीत्यर्थः । शब्दं करोति शब्दायते । वैराथे । कल-
हायते । अभ्रायते । कण्वायते । पापं करोतीत्य-
मेघायते । सुदिनदुर्दिननीहारेभ्यश्चेति वक्तव्यम् ।
सुदिनायते । दुर्दिनायते । नीहारायते । अटाट्टासी-
काकोटापोटासेटाप्रुष्टाभ्योऽपीति केचित् । अटायते ।
अट्टायते । सीकायते । कोटायते । पोटायते । सेटायते
प्रुष्टायते ॥

सुखादेः स्वभोगे ॥ १५ ॥

भोगोऽनुभवो वेदना वा । सुख इत्येवमादिभ्य इवन्ते-

भ्यः स्वभोगे क्यङ् भवति । सुखमात्मनः करोति सुखा-
यते । सुखं भुङ्क्ते अनुभवति वेदयनीत्यनर्थान्तरम् । एव
दुःखायते । सुख दुःख तृप्त कृच्छ्र अलोक करुणा कृपण सोढ
प्रतीप । स्वभोग इति किम् । सुखं करोति प्रसाधको देव-
दत्तस्य ॥

नमोवरिवश्चित्रङ्ः क्यच् ॥ १६ ॥

कृत्रोति वर्तते । नमस् वरिवस् चित्रङ् इत्येतेभ्यः
क्यञ् भवति करोत्यर्थे । पूजापरिचर्याश्चर्यविशेषे ।
नमः करोति नमस्यति देवान् । अत्र नमःशब्दस्यानर्थक-
त्वात्तद्योगे नाब् भवति । वरिवः करोति वरिस्यति गुरुन् ।
चित्रङ् करोति चित्रीयते । डित्वाद्दः । पूजादिभ्योऽन्यत्र
नमः करोतीति भवति ॥

पुच्छभाण्डचीवराण् णिङ् ॥ १७ ॥

पुच्छ भाण्ड चीवर इत्येतेभ्य इवन्तेभ्यो णिङ् भवति
करोत्यर्थविशेषे । कोऽसौ विशेषः । पुच्छादुदसने पर्यसने
वा उत्पुच्छयते । परिपुच्छयते । भाण्डात्सञ्चयने परि-
चयने । वासं भाण्डयते परिभाण्डयते । चीवरादर्जने
परिधाने वा संचीवरयते भिक्षुः । एकारो णाविष्ठवन्मृद
इत्यत्र सामान्यग्रहणाविघातार्थः । अर्थविशेषादन्यत्र
णिजेव भवति ॥

मुण्डमिश्रश्लक्ष्णालवशाव्रतवस्त्रहलकलकृततू-

स्तेभ्यो णिच् ॥ १८ ॥

मुण्ड इत्येवमादिभ्य इवन्तेभ्यो णिञ् भवति करो-
त्यर्थे । चुरादिषु मृदो ध्वर्थे इति णिचि सिद्धे अर्थविशेषपरि-

ग्रहार्थमिदम् । च्यर्थे वायमिति केचित् । अमुण्डं मुण्डं करोति
 मुण्डयति । मिश्रयति । श्लक्ष्णयति । लवणयति । व्रताद्भोजने
 तन्निवृत्तौ च । पयो व्रतयति । पयो भुङ्क्ते इत्यर्थः । सावधं
 व्रतयति । सावधं न भुङ्क्ते इत्यर्थः । वस्त्रात् समाच्छादने ।
 वस्त्रेण संच्छादयति संवस्त्रयति । हलिं गृह्णाति हलयति ।
 कलिं गृह्णाति कलयति । हलिकल्प्योरकारान्तरता णिचा
 योगे निपात्यते । द्यौ कच्यन्जके सन्वदिति सन्वद्भावप्रति-
 षेधार्थम् । कलिं गृहीतवानचकलम् । अजहलम् । अन्यथा
 परत्वादिपि कृते टिखं स्यात् ततः सन्वद्भावः प्रसज्येत ।
 यथा अलीलघत् अपिपटत् इति । कृतं गृह्णाति कृतयति ।
 तुस्तानि केशजटाः विहन्ति वितुस्तयति ॥

धोर्यङ्क्रियासमभिहारे ॥ १६ ॥

पौनःपुण्यं भृशार्थो वा क्रियासमभिहारः । धोर्यङ्
 भवति क्रियासमभिहारे । पुनः पुनः पचति भृशं वा पाप-
 च्यते । बोभुज्यते । क्रियान्तरैरव्यवहितः प्रायः प्रधानभूत-
 विक्लेदनक्रियायाः पुन पुनरारम्भः पौनःपुण्यम् । गुणभू-
 ताधिभ्रयणादिक्रियाणां क्रियान्तरैरव्यवहितानां साक-
 ल्येन करणं भृशार्थता । सूचिसूत्रिमूत्रयद्यत्यंशूर्णोतीनां
 ग्रहणं नियमार्थं कर्त्तव्यम् । सोसूच्यते । सोसूत्रयते । मोसू-
 च्यते । अनेकाजभ्य एव नान्यस्मात् । अत्यर्थं जागर्तीति ।
 अटाद्यते । अरार्यते । एडीत्येप् । अत्यर्थमश्नुते अशाशयते ।
 प्रोर्णानूयते । अट्यादिग्रहणं क्रिमर्थमन्यस्मादजादेर्मा भृत् ।
 भृशमीक्षते । पुनः पुनरोहते । क्रियासमभिहारे सर्वस्य द्विन्वे
 वेति विभाषानुवर्तते । तेन यङन्तस्य द्वित्वं न भवति । तत
 एव क्रियासमभिहारे यो लोट् तदन्तस्य भवति । लोट्-

यस्व लोलुपस्व इत्येवायं लोलुपते । धोरिति किम् ।
सगेरुत्पतिर्मा भूत् । अगसंज्ञार्थं च धुग्रहणं पेपीयते ।
शुभिरुचिभ्यां प्रतिषेधो वक्तव्यः । अत्यर्थं शोभते । अत्यर्थं
रोचते ॥

नित्यं गतिविशेषे ॥ २० ॥

नित्यं यङ् भवति गतिविशेषे गम्यमाने । चंक्रम्यते ।
आवनीवच्यते । गतिविशेषो हि यङन्तवाच्यः । तेनास्व-
पदेनार्थमात्रकथनमिदं कुटिलं क्रमतीति । नित्यग्रहणं तु
विषयनियमार्थम् । एतयोर्गतिविशेष एव गर्हं एव च यङ्
यथा स्यात् क्रियासमभिहारे मा भूत् । भृशं क्रामति ।
भृशं लुनाति ॥

लुपसदचरजपजभदहृदृदृशो गर्हं ॥ २१ ॥

लुपादिभ्यो गर्हं गम्यमाने नित्यं यङ् भवति प्रत्या-
सत्तेर्ध्वर्थस्य गर्हो गृह्यते न साधनस्य । अनर्थकं लुम्पति
लोलुप्यते । सासद्यते । चंचूर्यते । जंजप्यते । दन्दह्यते ।
निजेगिल्पते । दन्दश्यते । दशेः कृतनखस्य निर्देशादयङ्प्यपि
खं भवतीति केचित् । दंशति । तदयुक्तं सौम्रत्वान्निर्दे-
शस्य । गर्हं इति किम् । सुखं सीदति स्वगृहे ॥

पाशरूपवीणातूलश्लोकसेनालोमत्वचवर्म-

वर्णचूर्णचुरादेर्णिच् ॥ २२ ॥

पाशरूपवीणातूलश्लोकसेनालोमत्वचवर्मवर्णचूर्णचु-
रादिभ्यश्च णिञ् भवति । चुरादौ मृदो ध्वर्थ इति सिद्धेऽपि
अर्थविशेषपरिग्रहार्थं पाशादेः पृथग्रहणम् । पाशादिभ्योचने ।

पाशं विमोचयति विपाशयति । रूपाद्दर्शने । रूपं दर्शयति रूपयति । वीणया उपगायति उपवीणयति । तूलैरनुकुष्णाति अनुतूलयति । इलौकैरुपस्तौति उपरलोकयति । सेनया अभियाति अभिषेणयति । लोमान्यनुमार्ष्टि अनुलोमयति । त्वचं गृह्णाति त्वचयति । त्वच इति अकारान्तनिपातनात् परेऽचः पूर्वविधावित्यखस्य स्थानिबद्धावादङ्गेत इत्यैन्न भवति । वर्मणा मन्त्रहति संवर्मयति । वर्णान् गृह्णाति वर्णयति । चूर्णैरवकिरति अवध्वंसयति वा अवचूर्णयति । चुरादिभ्यः चोरयति । मन्त्रयते ॥

आ चार्थवेदसत्यानाम् ॥ २३ ॥

अर्थ वेद सत्य इत्येतेषां आकारश्चान्तादेशो भवति णिच् । अर्थमाचष्टे अर्थापयति । वेदापयति । सत्यापयति ।

हेतुमति ॥ २४ ॥

हेतुस्तथोजकः । हेतुमति ध्वर्थेऽभिधेये णिच् भवति अन्येषां दर्शनं प्रयोजकव्यापारः प्रेषणाध्येषणरूपे हेतुमान् । तस्मिन्नभिधेये णिच् भवति । कटं कारयति । औदनं पाचयति । अन्नवाग्विसर्गो हेतुव्यापारः । क्वचित् समर्थाचरणं यथा भिक्षा वासयति । कारोषोऽग्निरध्यापयति । आख्यानात् कृत्तस्तदाचष्टे इति कृदृप् प्रत्यापत्तिः प्रकृतिवच्च कारकमिति । आख्यायते यत्तदाख्यातं तस्मात् कृदन्तात् आचष्टे इत्यस्मिन्नर्थे णिच् वक्तव्यः कृरूपप्रकृतिप्रत्यापत्तिः प्रकृतिवच्च कारकं भवतीति वक्तव्यम् । कंसं बधमाचष्टे कंसं घातयति । बलिबन्धमाचष्टे बलिं बन्धयति । राजागमनमाचष्टे राजानमागमयति । आख्यानशब्दात्प्र-

तिषेधो वक्तव्यः । आख्यानमाचष्टे इति वाक्यमेव भवति ।
 मृगरमणमाचष्टे मृगान् रमयति । यदा ग्रामे मृगरमणमा-
 चष्टे तदा नेष्यते । आङ्निवृत्तिश्च कालात्यन्तसंयोगे मर्या-
 दायां कृदन्तात् णिच् तदाचष्टे इति कृदुप् प्रकृतिप्रत्या-
 पत्तिः प्रकृतिवच्च कारकमिति वर्तते । आरात्रिविवासमा-
 चष्टे रात्रिः विवासयति । चित्रीकरणे च प्राप्स्यर्थे णिच्
 वक्तव्यः । उज्जयिन्याः प्रस्थितो माहिष्मत्यां सूर्योद्गमनं
 सम्भावयति सूर्यमुद्गमयति । नक्षत्रयोगे सार्थे । पुष्येण योगं
 जानाति पुष्येण योजयति । चन्द्रमसा मघाभिर्योगं जानाति
 मघाभिर्योजयति । नेदं बहु वक्तव्यमत्रापि कथाञ्च हेतुव्या-
 पारोऽस्ति बहुलग्रहणाद्वा सिद्धम् ।

कण्ड्वादेर्यक् ॥ २५ ॥

कण्डून् इत्येवमादिभ्यो यक् भवति । यकः कित्करणं
 एट् प्रतिषेधार्थं ज्ञापकमिह कण्ड्वादयो धवो गृह्यन्ते न मृदू-
 पाणि । कण्डूजहृणीडादिषु दीत्वोच्चारणं ज्ञापकं विकल्पेन
 धुरूपतैषामन्यथा दीरकृद् इति दीत्वेनाप्येतत्सिद्धयेत ः
 तेन मृत्पक्षे कण्डुः मन्तुः बल्गुः इत्यादिप्रयोगा ज्ञातव्याः ।
 कण्डूयति । कण्डूयते । कण्डूतिः । मन्तूयति । कण्डून् मन्तु
 बल्गु असङ् ट् णीङ् महीङ् वेटलीङ् उकारो दविध्यर्थः ।
 ईयस् इरस् तिरस् मगधस् कभउबस् पम्पस् नन्तस् सुख
 दुःख मिषज् भिष्णुज् अरच् चुरण तुरण तरल सरणसपर
 इषुध इषुभ गद्द एला वेला लेट् लोट् उरस् । अकारा-
 न्तानां अनखम् ॥

गुपूधूपविच्छिपणिपनेरायः ॥ २६ ॥

शुभ्र धूप विच्छिन्न पणि पनि इत्येतेभ्यो धुभ्य आयो भवति । गोपायति । धूपायति । विच्छेरन्तरङ्गत्वात्तुकि कृत् आयः । विच्छायति । अनुदात्तैर्त्वं केवले चरितार्थमिति दो न भवति । गुपादिभिर्भौवादिर्कैः साहचर्यात्पणैर्भौवादिकस्य ग्रहणं न तौदादिकस्य शतस्य पणते व्यवहृत्पणोः सामर्थ्यं इति कर्मणि ता । पनिरिहैव पणिना समानार्थः उपदिश्यते । पनायति ॥

त्राऽगे ॥ २७ ॥

अगविषये गुपादिभ्यो वा आयो भवति । गोपायिता । गोप्ता । गोपायांचकार । जुगोप । गोपाया । गुप्तिः । इत्येवमादि योज्यम् ॥

कमृत्योर्णिङीयङ् ॥ २८ ॥

सूत्रत्वात्कायाः स्थाने ता कृता । कम् ऋति इत्येताभ्यां णिङ् ईयङ् इत्येतौ त्रौ भवतः । कामयते । एकारः ऐवर्थः । न कम्यमिचमामित्यत्र कमेर्मित्संज्ञाप्रतिषेधः किमर्थः इणमोदीर्मतामिति वा प्रादेशो मा भूदित्येवमर्थः । अकामि । कामं कामम् । वा ग इति णिङाऽनुत्पत्तौ णिञ्जिनमित्तस्यैपः प्रादेशनिवृत्त्यर्थश्च ङकारो दविध्यर्थः । ङ्ङितोत्प्रेप्रतिषेधार्थं न भवति इकस्तत्रानुवृत्तैः ऋतिरिहैव घृणार्थमुपदिश्यते ऋतीयते । वाग इति च वर्तते । तेन कमिता । कामयिता । अर्तिता । ऋतीयिता ॥

तदन्ता धवः ॥ २९ ॥

येऽनुक्रान्ताः सनादयस्ते अन्ता येषां ते धुसञ्ज्ञका भवन्ति । तथा चैवोदाहृतम् । पदसंज्ञायामन्तग्रहणं निय-

मार्थमुक्तम् । अन्यत्र संज्ञाविधौ त्यग्रहणे तदन्तविधि-
र्नास्ति इति एष प्रतिषेधो मा भूदित्यन्तग्रहणम् ।

स्यतासी लृलुटोः ॥ ३० ॥

लृ इति लृङ्लुटोः सामान्येन ग्रहणं धोः स्यतासी
इत्येतौ मध्ये त्थौ भवतः लृलुटोः परतः । शब्दापेक्षमत्र
यथासंख्यम् । धोरधिकरात् पूर्वभक्ततानिवृत्तिः अगासंज्ञा
च भावकर्मकर्तृषु लो विहितः । तत्र यक्सपावुत्सर्गौ
स्यादयस्तदपवादाः । करिष्यति । अकरिष्यत् । कर्ता ।
तासेरिदित्करणं किम् । हलुङ्बिजत्यनिदित इति नखप्र-
तिषेधार्थम् । हन्ता । मन्ता ॥

कास्यनेकाज्त्वाल्लित्याम् ॥ ३१ ॥

कासेरनेकाजस्त्यान्ताच्च लिटि परतः आम्भवति ।
कासाञ्चक्रे । अनेकाज्भ्यः चकासाञ्चकार । चुलुम्पाञ्चकार ।
दरिद्राञ्चकार । त्यान्तात् लोलूयाञ्चक्रे । कारयाञ्चक्रे ।
गवाञ्चकार । आचारार्थे मृद्भ्य इति क्विप् । अनेकाज्ग्रहण-
मत्यान्तार्थम् । आमिति नायमागमः । कासेर्धिधानात् ॥

सरोरिजादेः ॥ ३२ ॥

सह रुणा वर्त्तते इति सरुः । सरोरिजादेर्धोः लि-
त्याम्भवति । ईहाञ्चक्रे । इन्दाञ्चकार । उपदेशावस्थायां
नुम् । ऊहाञ्चक्रे । उञ्छाञ्चकार । उदम्भाञ्चकार । सरोरिति
किम् । इयेष । उवोष । एपि कृते सरुरिति चेत् सन्नपात-
लक्षणो विधिरनिमित्तं तद्विधातस्येति न भवति । इजा-
देरिति किम् । ततश्चाच्छत्यतामिति लिख्येष्वचनं ज्ञापकं
ऋच्छेरात्मन भवति । आनच्छ । आनच्छतुः । आनच्छः,

कथं प्रोर्णुनाथ । वाच्य ऊर्णोर्णुवभ्दाषो यङ्सिद्धिः
प्रयोजनम् । आमश्च प्रतिषेधार्थमेकावश्चेपिनवृत्तये ।
प्रोर्णुनूषति । सनिग्रहश्चेतिट्प्रतिषेधः ।

दयायासः ॥ ३३ ॥

दय अय आस इत्येतेभ्यश्च लिटि आम्भवति । दया-
ञ्चक्रे । पलायाञ्चक्रे । गेरयताविति लत्वम् । आसाञ्चक्रे ॥

वोषजागृविदात् ॥ ३४ ॥

उष जागृ विद् इत्येतेभ्यो लिटि परतो वा आम्
भवति । उषाञ्चकार । उवोष । जागराञ्चकार । जजागार ।
विदाञ्चकार । विवेद । विदेराम्यकारान्तस्त्वं निपातनात्
एन्न भवति । जागृसाहचर्यादादादिकस्य ग्रहणम् ॥

भीह्रीभृहुवामुज्वत् ॥ ३५ ॥

भी ह्री भृ हु इत्येतेभ्यो लिटि आम् भवति उचीव
कार्यं भवत्येषामुच्चि कार्यं द्वित्वमित्येव तदतिदिश्यते ।
लिङ्पेक्षं द्वित्वमामा व्यवधानान्न प्राप्नोति । विभयाञ्चकार ।
विभाय । जिहयाञ्चकार । जिहाय । विभराञ्चकार ।
वभार । भृञ् न्रयागामिति चस्येत्वम् । जुह्वाञ्चकार ।
जुहाव ॥

लिङ्वत् कृजि ॥ ३६ ॥

कृजिति प्रत्याहारेण कृभ्वस्तीनां अयाणां ग्रहणं
मण्डूकप्लुन्या वेति विभाषापेक्षणीया तेन सम्पदो वहि-
र्भावः । य उक्त आम् लिङ्वकृ ज प्रयुक्ते साधुर्भवति लिङ्-
वत् कृजोतीन्निर्देशात् आमन्तस्याव्यवहितस्य पूर्वं प्रयोगः ।
ईहाञ्चक्रे । आम्बत् कृज इति दः । ईहाम्बभूव । ईहः

मास । अस्तिब्रूजोर्भूवचीत्यत्रोक्तमस्तेरनुप्रयोगस्य भूभावे
न भवति । कृञि प्रत्याहारग्रहणसामर्थ्याद्वा ॥

विदाङ्कुर्वन्तु वा ॥ ३७ ॥

विदाङ्कुर्वन्तिवति एतद्वा निपात्यते किमत्र निपा-
त्यते लोटि वा आम् एवभावो लोडन्तस्य करोतेरनुप्र-
योगश्च निपात्यते । विदाङ्कुर्वतु । विदन्तु । सर्वेषु लोड-
चनेषु निपातनमिदं प्रायेण ल्यन्तस्य प्रयोगान्तेन निर्देशः ।
विदाङ्करवाणि । वेदानि । विदाङ्करवाव । वेदाव । वेदा-
ङ्करवाम । वेदाम । विदाङ्कुरु । विद्धि । विदाङ्कुरुतम् ।
विस्तम् । विदाङ्कुरुत । विदाङ्करोतु । वेत्तु । विदाङ्कुरु-
ताम् । वित्ताम् ॥

सिर्लुङि ॥ ३८ ॥

धोःसिर्भवति लुङि परतः । अकार्षीत् । अभैत्सीत् ।
अकृषातां कटौ देवदत्तेन । इदित्करणं किम् । अमंस्त ।
अनिदित इति प्रतिषेधात् नोङः खं न भवात् ॥

स्पृशमृशकृषतृपटृपो वा ॥ ३९ ॥

स्पृश मृश कृष तृप टृप इत्येतेभ्यो लुङि वा सिर्भ-
षति । तृपटृप्योर्पुषादिः शान्तिव्यमङ् प्राप्तः । अन्यत्र शल
वेक्सः । अस्प्राक्षीत् । अस्पाक्षीत् । शानुदातस्य ईड इति
क्षत् । अ यणादेशे कृते षदब्रजहलो इत्यैप् । पक्षे अस्पृ-
अकृक्षत् । अत्र । अमाक्षीत् । अमृक्षत् । अक्राक्षीत् ।
अकाक्षीत् । अदाप्स अताप्सीत् । अतृपत् । अद्राप्सीत् ।

पत् ॥

इगुङ् शलोऽनिटोऽदृशः क्सः ॥ ४० ॥

इगुङ् शलन्तो यो धुः अनिट् तस्माद्दशिवर्जितात् भृङि क्सो भवति । दिह । अधिञ्त् । दुह । अधुक्षत् । लिह अलिञ्त् । इगुङ् इति किम् । दह । अधाक्षीत् । शल इति किम् । अभैत्सीत् । अनिट इति किम् । अकोञ्चीत् । नेटी-त्यैप्रतिषेधः । अदृश इति किम् । अदर्शत् । अद्राञ्चीत् । वेरित इत्यङ् ।

श्लिषः ॥ ४१ ॥

अनिट इत्यधिकारात् श्लिष दाहे इत्यस्य ग्रहणं न भवति । श्लिषः क्सो भवति लुङि परतः । अश्लिञ्त् । पूर्वेण प्राप्तस्य बाधके पुषादित्वादङि प्राप्ते अयमारम्भः । पुरस्ताऽपवादा अनन्तरान् विधीन् बाधन्ते नात्तरानि-त्यङ् एव बाधा न ज्ञेः । आश्लेषि ॥

स्वार्थे ॥ ४२ ॥

स्वार्थः आलिङ्गनं श्लिषः स्वार्थ एव क्सो भवति । आश्लिक्षत् कन्यां देवदत्तः । स्वार्थ इति किम् । समा-श्लिषत् जतु च काष्ठं च । दविषये सिखे समाश्लिष्यस्त्वं धवस्वदिरेण । भ्रलो भ्रलोति सेः खम् ॥

णिश्रिद्रुश्रुकमेः कर्त्तरि कच् ॥ ४३ ॥

णिजन्तेभ्यः श्रि द्रु श्रु कमि इत्येतेष्वकारः लुङि लुङि कउभवति । ककारः कित्कर्त् । अपीपचत् । ओ-कचि धोरित विशेषणार्थः । औनयोत् । अशिश्रियत् । नयत्यादेः कचप्रतिषेधे

अदुद्भुवत् । कमिग्रहणं वाग इति यदा णिङ् न भवति तदा प्रयोजयति अचकमत । अकः खं यस्मिन् णाविति तत्र विग्रहात् सन्वद्भावो न भवति । णिङ्पक्षे सन्वद्भावः । अचीकमत् । आत्मकर्मणापि चङ् भवति । अचीकरत कटः स्वयमेव । णिश्चिश्चिग्रन्थत्रूजान्दविधौ धीनाञ्चेति जियकोः प्रतिषेधं वक्ष्यति ।

वा धेट्प्रव्योः ॥ ४४ ॥

धेट् श्वि इत्येताभ्यां वा कञ्भवति कर्तरि लुङि परतः । अदधत् । द्वित्वे ऽचोत्यात्वस्य स्थानिवद्भावाद् द्वित्वं यदा सिस्तदा वा घ्राधेट्च्छासास इति वा सेरूप् । अधात् । अधासीत् । अनुपि यमरमनमातः त्कति सर्गिणौ । अशिश्चि- यत् । नञौ जिरित्यत्रेकारप्रश्लेषात् जिप्रतिषेधः । कचा मुक्ते पक्षे जृश्चिइत्यादिना विकल्पेनाङ् । अश्वत् । अश्वयीत् । ह्यक्षणेत्यादिना सावैप्प्रतिषेधः । कर्तरीत्येव । अधिषातां वत्सेन ॥

वक्तयसुख्यातेरङ् ॥ ४५ ॥

वक्ति असु ख्याति इत्येतेभ्यो लुङि परतः अङ् भवति । इदमेव वक्तिवचनं ज्ञापकं गेपि व्रूजो वचिरादेशो भवतीति । अवोचत् । अवोचत । अस्पद्वचोथुक्पुम्मो०च्छी- त्युमागमः । अस् । उदास्थत । उदास्थेताम् । उदास्थन्त । अगेरत्यूस्यह्योर्वचनमिति दः । मविषये पुषादित्वादेवाङ् सिद्धः । ख्यातिरिति ख्या प्रकथन इत्यस्य चक्षादेशस्य च कृतयकारस्याविशेषेण ग्रहणम् । आख्यत् । आख्यताम् । आख्यन् ॥

ह्यालिप्सिचः ॥ ४६ ॥

हा लप् सिच् इत्येतेभ्यश्चाङ् भवति लुङि परतः ।
आहत । अलिपत् । असिचत् । पृथगारम्भ उत्तरार्थः ॥

दे वा ॥ ४७ ॥

हा ल्लिप सिच् इत्येतेभ्यो लुङि दे वा अङ् भवति ।
आहन । आहास्त । अलिपत । अलिप्त । असिचत ।
असिक्त । शिलिह इति कित्वादेःप्रतिषेधः । पूर्वेण नित्ये
प्राप्ते विकल्पोऽयम् ॥

द्युत्पुषादिलित्सर्तिशास्त्यर्तेर्मे ॥ ४८ ॥

द्युतादिभ्यः पुषादिभ्यः लृकारेद्भ्यः सर्तिशास्ति
अर्तिशा इत्येतेभ्यश्च लुङि मे परतः अङ् भवति । वेति
नानुवर्तते । द्युतादयः कृत्पर्यन्ताः । व्यद्युतत् । व्यलुटत् ।
अश्वितत् । द्युद्भ्योलुङाति वामम् । पुषादयः आगणपरि-
समाप्तेः । अपुषत् । असुषत् । कसः प्राप्तः । लृकारेद्भ्यः ।
आपत् । अगमत् । अशकत् । असरत् । असिषत् । म इति
किम् । व्यद्योतिष्ठ । व्यत्यपुच्छत् । अर्तेरपि दक्षिण्ये मा
समृषातां मा समृषत ।

वेरितः ॥ ४९ ॥

म इति वर्तते । इरशब्देतो धोर्वाङ् भवति लुङि मे
परतः । अरुधत् । अरौत्सीत् । अभिदत् । अभैत्सीत् । म
इत्येष । अरुड । अभिस्त ॥

जृष्विस्तम्भुच्च्छुच्च्छुच्च्लुच्चः ॥ ५० ॥

वेति वर्तते । जृष्विस्तम्भुच्च्छुच्च्छुच्च्लुच्च
इत्येतेभ्यः कर्त्सरि लुङि वाङ् भवति । जृष् । अजरीत् ।
अजारीत् । अङि हसुरेवित्येप । अश्वत् । अश्वयोत् ।

कजपि विभाषितः । अशिाश्रयत् । स्तम्भुरिहैवोपदिष्टः ।
 अस्तभत् । अस्तम्भीत् । न्यम्नुषत् । न्यम्नोषीत् । न्यम्लुषत् ।
 अम्नोषीत् । अम्नुषत् । अम्नीषीत् । अम्ग्लुषत् । अम्ग्लोषीत् ।
 अम्लुषन् ग्लुष्वेर्लोडोग्रहणमनर्थकम् । अद्यक्षे विशेषाभा-
 वात् नाद्ग्रहणसामर्थ्यान्नखं न भवति इत्यपि न युक्तं
 न्यग्लुष्वदिति लडा सिद्धति ॥

जिस्ते पदः ॥ ५१ ॥

वेति निवृत्तमुत्तरत्र वाग्रहणात् । कर्त्तरीति वर्तते
 पदेर्धौलुङि ते परतः जिर्भवति । उदपादि भैक्षम् । सम-
 पादि शस्यम् । त इति किम् । उदपत्साताम् । उदपत्सत ॥

दीपजनबुधपूरितायिप्यायो धा ॥ ५२ ॥

दीपादिभ्यः लुङि ते परतः वाजिर्भवति । अदीपि ।
 अदोपिष्ट । अजनि । अजनिष्ट । औ जनिवध्योरित्यैप्प्रति-
 षेधः । साहचर्याद् बुधेरनुदात्तेतो ग्रहणम् । अबोधि ।
 अबुद्ध । अपूरि । अपूरिष्ट । अतायि । अतायिष्ट । अप्यायि ।
 अप्यायिष्ट । अयं कर्त्तरि विकल्पः । अन्यत्र जिर्डावित्यनेन
 नित्यो जिः ॥

कर्मण्यात्मनि ॥ ५३ ॥

आत्मशब्देन कर्त्ताभिप्रेतः ॥ यदा सौकर्यात् कर्म कर्त्तृ-
 त्वेन विवक्ष्यते तदा कर्मणि आत्मनि विहिते तशब्दे परतः
 वा जिर्भवति । अकारि कटः स्वयमेव । अकृत कटः स्वय-
 मेव । उरिति सेः कित्त्वम् । अलावि केदारः स्वयमेव । अल-
 विष्ट केदारः स्वयमेव । जिर्डाविति नित्ये औ प्राप्ते विकल्पो-
 ऽयम् । आत्मकर्मणीति किम् । अकारि कटो देवदत्तेन ॥

दुहश्च ॥ ५४ ॥

चशब्दे विकल्पानुकर्षणार्थः । दुहेर्वा जिर्भवति तशब्दे परत
कर्मण्यात्मनि । नियमोऽयं हलन्तेषु दुहेरेव विकल्पः तेन
पूर्वसूत्रे अजन्तेषु विकल्पो द्रष्टव्यः । अदोहि गौः स्वयमेव ।
अदुग्ध गौः स्वयमेव । योप् दुहदिहलिहगुहो दे दन्त्य इति
कसस्योप् । आत्मकर्मणीत्येव । अदोहि गौर्गौपालकेन ।

न रुधः ॥ ५५ ॥

जिर्डाविति प्राप्ते प्रतिषेधोऽयम् । भावे कर्मण्यात्मनि
जिर्न्न भवति । अन्ववरुद्ध गौः स्वयमेव ॥

तपोऽनुतापे च ॥ ५६ ॥

तपतेरनुतापे च कर्मण्यात्मनि च जिर्न्न भवति ।
अनुतापः पश्चात्तापः तत्र तावत् भावकर्मणोरनुपि प्रति-
षेधः । अन्ववतस पापेन कर्मणा । कर्मण्यात्मनि । अतस
तपः स्वयमेव साधुम् । साधुस्तावदुपवासादिलक्षणं तप-
स्तप्यते । तद्यदा तीव्रत्वात् कर्तृत्वेन विवक्षितं तदाऽयं
प्रयोगः ॥

यग् दुहः ॥ ५७ ॥

नेति वर्तते । दुहेः कर्मण्यात्मनि यङ् न भवति ।
दुग्धे गौः स्वयमेव । लुङि अदुग्ध गौः स्वयमेव ॥

नमः शप्त् ॥ ५८ ॥

नमः कर्मण्यात्मनि यङ् न भवति शप् तु भवति ।
नमते दण्डः स्वयमेव । अनमत दण्डः स्वयमेव । कर्ता-
श्रयः शप्त् स्यात् ॥

स्तोश्च जिश्च ॥ ५६ ॥

स्तोश्च नमश्च कर्मण्यात्मनि त्रियग् च न भवतः ।
 प्रास्तोष्ट्र गौः स्वयमेव । प्रस्तुते गौः स्वयमेव । लङि
 प्रास्तुत गौः स्वयमेव । जिप्रतिषेधार्थं नमो ऽनुकर्षणम् ।
 यक् तु पूर्वैणैव प्रतिषिद्धः । अनंस्त दण्डः स्वयमेव ।
 त्रियकोः प्रतिषेधे णिअन्धिग्रथिघ्नजां द्विविधौ धीनां चोप-
 संख्यानं कर्तव्यम् । णिरिति हेतुमण्णिचोऽन्यस्य वा विशे-
 षेण ग्रहणम् । अचीकरत कटः स्वयमेव । कारयतं कटः स्वय-
 मेव । अश्रन्धिष्ट्र मेखला स्वयमेव । अशनीते माला स्वयमेव ।
 अग्रथिनष्ट्र मेखला स्वयमेव । अशनीते मेखला स्वयमेव ।
 अवोचत वाक् स्वयमेव । ब्रूते वाक् स्वयमेव । द्विविधौ
 धीनां व्यकृषत सैन्धवाः स्वयमेव । व्यकुर्वत सैन्धवाः
 स्वयमेव । विकुर्वते सैन्धवाः स्वयमेव । त्रियकोः प्रतिषेधे
 कथं कर्त्राश्रयाः कजादयः । नमः शप्त इत्यतस्तुशब्दोऽनु-
 वर्तते तेन कर्ताश्रयविकरणसिद्धिः । अत इदमपि सिद्धम् ।
 आरोहन्ति हस्तिनं हस्तिपकाः । आरोहयते हस्ती स्वय-
 मेव । तिष्ठन्ति हस्तिनं हस्तिपकाः । सेचयते हस्ती
 स्वयमेव । डाविति द्विविधिः यदान्यत्कर्मप्रति स्वातन्त्र्येण
 विधत्ता तदा कर्त्राश्रया विधयो भवन्ति । आरोहयमाणो
 हस्ती स्थलमारोहति मनुष्यान् । यथा भिद्यमानः कुशुलः
 पात्राणि भिनत्ति । इह कस्माद्दो न भवति । स्मरति वन-
 गुल्मस्य कोकिलः । स्मरयत्येनं वनगुल्मः स्वयमेव । कर्म-
 स्थभावकानां कर्मस्थक्रियाणां चात्मकर्मविवक्षाकर्तृस्वभा-
 वकं बाध्या नमिति दो न भवति ॥

कुषिरञ्जोः श्यो मे वा ॥ ६० ॥

कुषिरञ्जित्येताभ्यां कर्मण्यात्मनि वा श्यो भवति मे परतः । कृथं मविधिः वृद्धकुमारीवरवाक्यन्यायेन यथा बहुक्षीरघृतमोदनं मम पुत्रा भुक्षीरञ्जित्यत्र वरादिलिङ्घिः । कुप्यति पादः स्वयमेव । रज्यति वस्त्रं स्वयमेव । यदा श्यो न भवति तदा यग्दविधी भवतः । कुप्यते पादः स्वयमेव । रज्यते वस्त्रं स्वयमेव । यदनुवर्तते तदपवादोऽयं तेन लिङ्-लिङ्घोः स्यादिविषये च नायं विधिः ॥

तपस्तपःकर्मकस्य कर्मवत् ॥ ६१ ॥

तपतेस्तपःकर्मकस्य कर्ता कर्मवद्भवति । कर्माति-देशस्य यग्दविधी प्रयोजनम् । तप्यते तपः साधुः । अर्जय-तीत्यर्थः । अतप्यत तपः साधुः । अतप्त तपः साधुः । तपःकर्मकस्येति किम् । उत्तपति सुवर्णं सुवर्णकारः ॥

जिर्डी ॥ ६२ ॥

मण्डूकलुप्त्या ते इति वर्तते लुङीति च जिरित्ययं त्यो भवति डावर्थे लुङि ते परतः । भावे आसि भवता । कर्मणि अकारि कटो भवता । अलावि केदारो भवता । पुनर्जिग्रहणं किम् । जिरेव यथा स्यात् । यदन्यत्प्राप्नोति तन्माभूत् । उपारलोषि कन्या । श्लिष इति कसो न भवति ॥

गे यक् ॥ ६३ ॥

डाविति वर्तते डिवाचिनि गे यक् भवति । आख्या-तवाच्यस्य भावस्यैकत्वात् अस्मद्युष्मत्सञ्ज्ञाभावाच्च अन्य-सञ्ज्ञक एक एव च भवति । आस्यते भवता । सुप्यते

भवता । कर्मणि क्रियते कटः । भुज्यते औदनः । झकारस्य दीत्वे प्राप्ते रिद्यग्लिश इति रिः । कर्मसामान्यात् आत्म-कर्मण्यपि यग् भवति । क्रियते कटः स्वयमेव । भिद्यते कुशूलः स्वयमेव । कथं भिद्यते कुशूलेन स्वयमेवेत्यत्र कर्तरि ता । अत्राकर्म कृत्वविवक्षा । तेन भावे लकारः । लान्तस्योभयविवक्षा । व्यक्तस्वार्थं स्वकर्मकविवक्षैव । भेत्तव्यं कुशूलेन स्वयमेव । भिन्नं कुशूलेन स्वयमेव । इषद्भेदं कुशूलेन स्वयमेव ॥

कर्तरि शप् ॥ ६४ ॥

कर्तृवाचिनि गे परतः धोः शप्भवति । जयति । भवति । तरति । शकारः मिङ्गिङ्गइति विशेषणार्थः । पकारः गोपिदिति विशेषणार्थः ॥

दिवादेः श्यः ॥ ६५ ॥

दिव इत्येवमादिभ्यः श्यो भवति गे परतः । दाव्यति । सीव्यति । हृत्त्यभकुच्छ्रुर इति उङो दीत्वम् । इमे श्यादय शपोऽपवादः ॥

वा भ्राशस्त्राशभ्रमुक्रमुत्रसिन्नुटिलषः ॥ ६६ ॥

भ्राश भ्लाश भ्रम् क्रम् असि न्नुटि लष इत्येतेभ्यो धुभ्यो वा श्यो भवति । उभयत्र विभाषेयम् । भ्राशते भ्राश्यते । भ्लाशते । भ्लाश्यते । भ्रमति । भ्रम्यति । श्ये भौ-वादिकस्याशमादित्वाद्दीत्वं नास्ति दैवादिकस्य दीत्वम् । भ्रमति । भ्राम्यति । क्रमति । क्राम्यति । क्रमो मे इति दीत्वम् । असति । अस्यति । अटति । अटन्ति । लषति । लष्यति । क्लमिग्रहणं न कर्तव्यम् । दिवादिपाठात् श्ये सति सन्ति

त्यामदोदीरिति दीत्वं सिद्धम् । छिवक्लुभ्याचमासि पुन-
दीत्ववचनं ज्ञापकं शशपि भवतीति ॥

यसः ॥ ६७ ॥

यसु प्रथेन्न इत्यस्माद्वा श्यो भवति । यसति । यस्यति ॥

समः ॥ ६८ ॥

संपूर्वाच्च यसः वा श्यो भवति । संयस्यति । संय-
सति । नियमेऽयं सम एव च गेर्विकल्पो नान्यस्मात् ।
आयस्यति । प्रयस्यति । दिवादिपाठान्नित्यः श्यः ॥

स्वादेः श्नुः ॥ ६९ ॥

शुञ् इत्येवमादिभ्यो धुभ्यः श्रुरित्ययं त्यो भवति ।
सुनीति । सिनीति ॥

श्रुवः शृ ॥ ७० ॥

श्रु इत्येतस्मात् श्रुर्भवति शृ इत्ययं चादेशः । श्रु
इति शुवादौ स्वादौ च पठ्यते । शृणुतः । शृण्वन्ति ॥

वाऽक्षः ॥ ७१ ॥

अक्ष इत्येतस्माद्धोः वा श्रुर्भवति । अक्षोति ।
अक्षति । भौवादिकोऽयम् ॥

तक्षः स्वार्थे ॥ ७२ ॥

स्वार्थस्तनूकरणम् । तक्षु इत्यस्मात् स्वार्थे वा श्रुर्भ-
वति ॥ तक्षोति काष्ठम् । तक्षति काष्ठम् । स्वार्थे इति
किम् । सन्तक्षति वाग्भिर्दुर्जनः ॥

रुधितुदादिभ्यां श्नम्शौ ॥ ७३ ॥

रुधादिभ्यस्तुदादिभ्यः श्नम्शौ त्यौ भवतः । शकारः

भान्मलमिति विशेषणार्थः । मकारः परोऽथो मिदिति
विशेषणार्थः । रुणद्धि । भिनत्ति । तुदादिभ्यः शः । तुदति ।
च्चिपति ॥

कृञ्त्तनादेशः ॥ १४ ॥

कृञ् इत्येतस्मात्तनादिभ्यश्च उरित्ययं त्यो भवति ।
करोति । कुरुतः । कुर्वन्ति ।

तनादिभ्यः । तनोति । सनोति । क्षणोति । तनादि-
त्वादेव सिद्धे पृथक् कृञो ग्रहणं किम् । अन्यत्तनादिकार्यं
करोतेर्माभूत् ।

तनादिभ्यस्तथासोरिति विभाषया सेहमन भवति ।
अकृत । अकृथाः । न चानुपपक्षे प्राङ्नोरिति खं सम्भवति ।
तस्मिन् प्राप्ते उप आरम्भात्सेः श्रवणं प्रसज्येत ॥

धिन्विकृणाव्योर च ॥ १५ ॥

धिवि प्रीणने कृवि हिंसाकरणयोः इत्येताभ्यां उरि-
त्ययं त्यो भवति अकारश्चान्तादेशः । धिनोति । कृषोति ।
अतः खम् । नधुखे ग इति प्रतिषेधात् परेऽचः पूर्वविधा
विति स्यानिवद्वावाद्वा न भवति । सनुष्कोच्चारणं ज्ञापकं
त्योत्पत्तेः प्रागेव नुम्भवतीति । तेन कुण्डा हुण्डेति
सिद्धम् ॥

क्र्यादेः षना ॥ १६ ॥

की इत्येवमादिभ्यो धुभ्यः क्षा इत्ययं त्यो भवति ।
कीणाति । प्रीणाति ॥

स्तम्भुस्तम्भुस्कुम्भुस्कुम्भुस्कुञ्भ्यः षनुश्च ॥ १७ ॥

स्तम्भादिभ्यः क्षुर्भवति क्षा च । स्तम्भोति । स्तम्भाति ।

स्तुभ्रोति । स्तुभाति । स्कुभ्रोति । स्कुभाति । स्कुभ्रोति ।
स्कुभाति । स्कुनाति ! स्कुनेति । स्कुञ् क्रयादिषु पठ्यते ।
इतरेषामिहैवोपदेशः उदित्करणादन्यत्रापि प्रयोगः ॥

ह्रौ हलः घ्नः शानः ॥ ७८ ॥

हल उत्तरस्य भ्रा इत्येतस्य शान इत्ययमादेशो
भवति ह्रौ परतः । अशान । पुषाण । हाविति किम् ।
अभ्राति । ह्रल इति किम् । क्रीणीहि । भ्र इति स्थानिनि-
र्देश किमर्थः स्तम्भादीनां यदा भ्रुस्तदा मा भूत् । स्तभ्रुहि ।
त्यान्तरं वा सर्वेभ्यः सम्भाव्यते । शानस्य शित्करणज्ञा-
पकम् । अनित्योऽनुबन्धस्य स्थानिवद्भाष इति तेन लडा-
दीनां मिवादिषु स्थानिवद्भावादित्वं डि च । न भवति
पचमाना स्त्री । अचिनवम् । असुनवम् ॥

ईपाऽत्र वाक् ॥ ७९ ॥

घोरिति वर्तते । अत्र घोरधिकारे ईपा निर्दिष्टं वाक्
संज्ञं भवति । गम्यमानक्रियापेक्षया ईपेत्यस्य करणत्वम् ।
वक्ष्यति कर्मण्यण् कुम्भकारः । शरलावः । मृदूपत्येयं वा-
क्संज्ञा तेन कर्तृकर्मणोः कृतीति कर्मणि ता भवति ।
तासाद्वाक्सः परत्वेन । अत्रग्रहणं विश्वपृथग् । वागिता-
यमन्वर्था संज्ञा । ब्रूतेऽर्थे वागिति तेनासामर्थ्ये वाक्संज्ञा
नास्ति । पश्य कुम्भं करोति कटम् । मृत्पिण्डं कुम्भं
करोति । महान्तं कुम्भं करोति । विशेषणानां च न भवति ।
हरतेर्दतिनाथयोः पशाविति पशुशब्दस्य न भवति । यत्र
वाचकत्वं तत्र भवति । काशकटकारः ॥

कृदमिड् ॥ ८० ॥

अत्र घोरधिकारे मिद्वर्जितास्थाः कृत्सज्ञा भवन्ति । अत ऊतुर्ध्वं ये वक्ष्यन्ते तेषामधिकारेष्वं सञ्ज्ञा । वक्ष्यति तव्यानीयौ । कर्तव्यः । करणीयः । अत्र मृत्स-
ञ्ज्ञाप्रयोजनम् । इत्यः । स्तुत्यः । पिति कृतीति तुक् ।
अमिडिति किम् । षीयात् । सुयात् । अकृयकारा-
दीत्वं सिद्धम् ॥

प्राक्तेर्वाऽसमः ॥ ८१ ॥

स्त्रियां क्तिरिति वक्ष्यते । प्रागेतस्मादसमो यस्त्यः
कृत् स वा भवतीत्येषोऽधिकारो वेदितव्यः सरूपस्त्वप-
वादे बाधक एवेति भावः । विक्षेपकः । विक्षेप्ता । विक्षि-
पः । इगुङ्क्षक्षणकविषये ण्वुतृचावपि भवतः । प्राक्तेरिति
किम् । विकीर्षा । अस्त्यादित्यकारः क्तेर्बाधकः । व्याक्रो-
शी । व्याक्रुष्टिरित्येवमादिषु यत्रो विधेयः । असम इति
किम् । गोदः । कम्बलदः । आतः क इति को भवति ।
अणोऽपवादः । अनुबन्धापाये रूपगतं समत्वमत्रम् ॥

रावोर्व्याः ॥ ८२ ॥

प्रागिति वर्तते ण्वुतृचाविति वक्ष्यति प्रागेतस्माद्ये
त्यास्ते व्यसंज्ञा वेदितव्याः । देवदत्तस्य कर्तव्यम् । देवद-
त्तेन कर्तव्यम् । व्यप्रदेशाः व्यस्य वा कर्तरीत्येवमाद्यः ॥

तव्यानीयौ ॥ ८३ ॥

तव्य अनीय इत्येतौ त्वा भवतः । कर्तव्यः । कर-
णीयः कर्षं वास्तव्यः । वास्तु क्षेत्रं तस्माद्ग्राह्यार्थं दिगादि-
त्वायः । एवं वस्तुनि भवो वस्तव्यः ॥

योऽधोरासुयुवः ॥ ८४ ॥

य इत्ययं त्यो भवत्यजन्ताडोः ऋवर्णान्त आसु यु इत्येतान् वर्जयित्वा । देयम् । गेयम् । ईद्ये इति ईत्वं गाग-
योरिति पुनरेप् । देयमृणइति निर्देशादीत्वे गुकार्ये निवृत्ते
पुनरेप् । दित्स्यं धित्स्यमित्यत्र अगे ये परतोऽतः रुम् ।
अच इति किम् । पाक्यम् । अरासुयुव इति किम् । कार्यम् ।
हार्यम् । आसाव्यम् । याव्यम् ॥

पोरदुडोऽत्रपिवपिरपिलपिचमः ॥ ८५ ॥

पवर्गान्ताडोऽदुडु य इत्ययं त्यो भवति अपिवपि-
रपिलपिचमीन् वर्जयित्वा । रभ्यम् । लभ्यम् । समत्वेन
ण्यापवादोऽयम् । पोरिति किम् । वाच्यम् । अदुड इति
किम् । डेप्यम् । कुटादित्वादेन्न स्यात् । तपरकरणमसन्दे-
हार्थम् । अत्रापि वपिरपिलपिचम इति किम् । आप्यम् ।
वाप्यम् । राप्यम् । लाप्यम् । आचाम्यम् ।

शकिसहश्च ॥ ८६ ॥

शकि सह इत्येताभ्यां यो भवति । शक्यम् । सह्यम् ।
चकारो ऽनुक्तसमुच्चयार्थः । तेन ससितकिचित्ति यति-
यजिजनीनां संग्रहः । सस्यम् । तक्यम् । चत्यम् । यत्यम् ।
यज्यम् । जन्यम् । ह्नो वा वध इति च वक्तव्यम् ।
वध्यम् । घात्यम् ॥

गदमदचरयमोऽगेः ॥ ८७ ॥

गद मद चर यम इत्येतेभ्यो ऽगिपूर्वेभ्यः यस्त्यो
भवति । गद्यम् । मद्यम् । चर्यम् । यम्यम् । अगेरिति किम् ।
निगाद्यम् । प्रमाद्यम् । अभिचार्यम् । प्राचाम्यम् । यमः

पोरदुड इति सिद्धे नियमार्थमिदम् । अगरेव यथा स्यात् ।
इतरेषामप्राप्ते विधिः । चरेराह्नि चागुराविति वक्तव्यम् ।
आचर्यं व्रतम् । अगुराविति किम् । आचार्यो गुरुः ॥

पण्यावद्यवर्थावह्यार्योपसर्वाजर्थाणि ॥ ८८ ॥

पण्य अवद्य वर्था वह्य अर्थ उपसर्वा अजर्था इत्येतानि
शब्दरूपाणि निपात्यन्ते ॥ परायमिति निपात्यते ष्यव हर्तव्यं
चेद्भवति पण्यः कम्बलः । पण्या गौः । पाण्यमित्यन्यत्र । अव-
द्यं भवति गर्ह्यं चेत् । अवद्यं द्यूतम् । अवद्यं पापम् । न उद्यते
इत्यनुद्यमन्यत् । वर्थेति वृद्धो यो भवत्यनिरोधेऽर्थे । शतेन
वर्था । सहस्रान्न वर्था । स्त्रोल्लिङ्गादन्यत्र ण्य एव भवति ।
वार्या ऋषयः धनसंविभागरूपोऽप्राप्यनिरोधो ऽस्ति
अनिरोध इति किम् । वार्या गौः शस्येषु । वह्यमिति निपात्यते
करणच्चेद्भवति । वहति तेन वह्यं शकटम् । वाह्यमन्यत् ।
अर्थ इति निपात्यते स्वामिनि वैश्ये च । अर्थः स्वामी ।
अर्थो वैश्यः । अन्यत्र ण्य एव । आर्थः साधुः । उपस-
र्थेति निपात्यते काल्या प्रजने चेत् प्रजनो गर्भग्रहणकालः
प्राप्तोऽस्याः काल्या तदस्य प्राप्तमिति वर्तमाने कालाद्य
इति यः । उपसर्वा गौः । उपसर्वा वडवा । उपसर्वा शरदि
मथुरा अन्यत्र । अजर्था मिति नऽपूर्वाऽजृषः कर्तरि यो
निपात्यते सङ्गते ऽर्थे । न जीर्यत इत्यजर्थासङ्गतम् ।
अजरिता कम्बल इत्यन्यत्र ॥

वदः सुपि क्यप् च ॥ ८९ ॥

अगेरिति वर्तते । वदतेः क्यन्भवति पञ्च गिषर्जिते
सुपि वाचि । सत्यमुद्यत इति सत्योद्यम् । सत्यवद्यम् ।

मिथ्योद्यम् । मिथ्यावद्यम् । मिथितिसप्तः । सुपीति किम् ।
वाद्यम् । अगेरित्येव । अनुवाद्यम् ॥

भूयहत्ये ॥ ६० ॥

सुप्यगेरिति वर्तते । भूय हत्य इत्येते शब्दरूपे निपात्येते
मिथर्जिते सुपि वाचि । देवभूर्यं गतः । देवत्वं गत इत्यर्थः ।
साधु भूर्यं गतः । क्यषत्र निपात्यते । दरिद्रहननं दरिद्रहत्या ।
घोरहत्या । हन्तेः स्त्रीलिङ्गे भावे क्यन्निपात्यते । सुपीत्येव ।
भयम् । घातो वर्तते । अगेरित्येव प्रभव्यमुपघातः ॥

स्तुशासिष्णुदृजुषः क्यप् ॥ ६१ ॥

सुप्यगेरिति निवृत्तम् । सामान्येनायं विधिः । स्तु-
शास् इष् वृणोति दृ जुष इत्येतेभ्यः क्यप्भवति । स्तुत्यः ।
शिष्यः । इत्यः । आदृत्यः । आदृत्यः । पुनः क्यप्ग्रहणं
किमर्थम् । ओरावश्यक इत्यस्यापि बाधनार्थम् । अवरय-
स्तुत्यः । शंसिबुहिगुहिभ्यो वेति वक्तव्यम् । शस्यम् । दुह्यम् ।
शंस्यम् । दोह्यम् । गुह्यम् । गोह्यम् । आङ्पूर्वाद्ऽजेः सञ्ज्ञायं
क्यप् वक्तव्यः । आज्यम् । न वक्तव्यम् । पुनः क्यप्ग्रहणा-
द्यौमविभागाद्भविष्यति । उपेयमिति ईडो रूपम् ॥

ऋदुडो ऽकृपिचृतेः ॥ ६२ ॥

ऋकारोडो धोः क्यप्भवति कृपिचृती वर्जयित्वा ।
दृत्यम् । वृद्धयम् । ण्यापवादोऽयम् । अकृपिचृतेरिति किम् ।
कल्प्यम् । चर्त्यम् । पाणौ समवशब्दे च सृजेय्यौ वक्तव्यः ।
पाणिसर्ग्या रज्जुः । समवसर्ग्यः कदः । भृञः क्यप्भवति
परखु विषये । भृत्याः कर्मकराः । भृत्याः शिक्षकः । भर्तव्या
इत्यर्थः । अस्वाविति किम् । भार्या नरकक्षत्रियः । केषित्

देवदत्तस्य भार्या । स्त्रियां समजनिषदेत्यादिना भावे क्यप् ।
कर्मणि बायं भार्याशब्दः । संपूर्वाद्धेति वक्तव्यम् । सम्भृत्या
सम्भार्याः कर्मकराः ॥

खेयराजसूयसूर्यमृषोद्यस्य्यकुप्यकृष्टपच्या-
व्यथाः ॥ ६३ ॥

खेयाद्यः शब्दा निपात्यन्ते । खेयमिति खनतेर्यौ-
निपात्यते इकारश्चान्तादेशः । आदेये वा इत्यात्वं नाश-
ङ्कनीयम् । निपातनादेव राजसूयमिति राजशब्दे चान्ते भा-
न्ते सुनोतेः क्यप् दीत्वं च निपात्यते । राज्ञा सूयते राजा वा
अस्मिन् सूयते इति राजसूयम् । सरति कर्माणि सुवतीति
वा सूर्यः । सत्सैरुत्वं सूवतेर्वा रुडागमः क्यप्च निपात्यते
घृषापूरुवश्च वदतेर्नित्यं क्यप्निपात्यते । मृषोद्यम् । रुच्य-
मिति कर्त्तरि क्यप् निपात्यते । कुप्यमिति सज्ञायां गुपे-
रादौ क्त्वं क्यप्च निपात्यते । कुप्यं फलशु भागवदमित्यर्थः ।
गोप्यमन्वत् । कृष्टं पच्यन्ते इत्यमेव कृष्टपच्या व्रीहयः ।
आत्मकर्मणि क्यप् । न व्यथतेऽसावव्यथ्यः । नञपूर्वा-
द्व्यथतेः कर्त्तरि क्यप् निपात्यते ॥

भियोद्भ्यो नदे ॥ ६४ ॥

भिय उद्भ्य इत्येतौ निपात्येते नदेऽभिधेये । भिनस्ति
कृतानि भियः । उज्ज्वलकुम्भमिति उद्भ्यः । कर्त्तरि कारके
क्यप् उज्ज्वलकुम्भं च निपात्यते । नद् इति किम् । भेदः ।
उज्ज्वलः । इमुकुलक्षणः कः पञ्चमश्च यथाक्रमम् ॥

पुष्यसिद्भ्यो भे ॥ ६५ ॥

पुष्य सिध्य इत्येतौ शब्दौ निपात्येते भेऽभिधेये ।

पुष्यन्त्यस्मिन्नर्था आरभमाणानामिति पुष्यः । सिध्य-
न्त्यस्मिन्नर्था इति सिद्धः । अधिकरणे क्यप्रिपात्यते नक्षत्रे
वाच्ये । अन्यत्र पोषणः सेधन इति च भवति ॥

विपूयविनीयजित्या मुञ्जकल्कहलिषु ॥ ६६ ॥

विपूय विनीय जित्या इत्येते शब्दा निपात्यन्ते
यथासंख्यं मुञ्ज कल्क हलि इत्येतेषु वाच्येषु । विपूयते इति
विपूयो मुञ्जः । पशनेः क्यप्रिपात्यते । विपश्यमन्यत् ।
विनीयते ऽसौ घृतादिना त्रिफलादिरुक्कः । विनेयमन्यत् ।
जित्यो हलिः । जेयमन्यत् ॥

पदास्वैरिवाह्यापक्ष्येषु ग्रहः ॥ ६७ ॥

पदे अस्वैरिणि बाह्यायां पक्षे चार्थे ग्रहेर्द्धोः क्यप् भ-
वति । प्रगृह्यते इति प्रगृह्यं पदम् । अथगृह्यम्पदम् । अस्वैरो
परवशः । गृह्यका इमे । अनुकम्पायाङ्कः परतन्त्रा इत्यर्थः ।
बहिर्भवा बाह्या गृह्यते इति गृह्या ग्रामस्य गृह्या ग्रामगृह्या
नगरगृह्या सेना । ताभ्यां बहिर्भूता इत्यर्थः । स्त्रीलिङ्गाद-
म्यत्र न भवति । पक्षे भवः पक्ष्यः । भरतगृह्यः । भुजष-
लिगृह्यः तत्पक्ष्य इत्यर्थः ॥

कृष्विभृजां यशोभद्रस्य ॥ ६८ ॥

कार्येता । कृष्विभृज् इत्येतेभ्यः क्यप् भवति यशो-
भद्रस्याकार्यस्य मतेन । कृत्यम् । कार्यम् । नित्यं ण्यः प्राप्तः ।
वृष्यम् । वर्ष्यम् । परिभृज्यम् । परिमार्ग्यम् । ऋदुड इति
नित्यं क्यप् प्राप्तः ।

युग्यं पत्रे ॥ ६९ ॥

पतति अनेनेति पञ्चं धाहनं तस्मिन्नर्थे युग्यमिति
निपात्यते । युज्यते इति युग्योऽश्वः । युग्यो गौः । क्यप्-
कुत्वं च निपात्यते पञ्चादन्यत्र योग्यमिति ॥

व्ययः ॥ १०० ॥

एष इत्ययं त्यो भवति घोः । अयमुत्सर्गः । अज-
न्ताद्यः क्यप् चास्यापवादौ । कार्यम् । हार्यम् । पाक्यम् ।
पाठयम् ॥

श्रीरावश्यके ॥ १०१ ॥

उवर्णान्ताद्धोर्ण्यो भवत्यावश्यके द्योत्ये । अवश्यमि-
त्यस्य भावः आवश्यकम् । मनोज्ञादित्वाद् वुञ् । लाव्यम् ।
पाव्यम् । यद्यावश्यकेऽर्थे ऽवश्यलाव्यमिति कथं सविधिः ।
मयूरव्यंसकादित्वाद्धिभाषया । आवश्यक इति किम् ।
लव्यम् । पठयम् ॥

अमावस्या वा ॥ १०२ ॥

अमावस्य इति वा प्रादेशो निपात्यते अमा वसतः
सूर्याचन्द्रमसावस्यां अमावस्या । अमावास्या । अमाशब्दे
सहाथै वाचि वसेरधिकरणेऽर्थे एयो विभाषया उङ्ः प्रादे-
शश्च निपात्यते प्रदेशेषु एकदेशविहृतस्य ग्रहणार्थम् ॥

पाप्यसान्नाय्यनिकाय्य धाय्याऽऽनाय्यप्राणाय्या

मानहृविर्निवाससामिधेन्यनित्या-

ऽसम्मतिषु ॥ १०३ ॥

पाप्य सान्नाय्य निकाय्य धाय्य आनाय्य प्रणाय्य-
इत्येते शब्दा निपात्यन्ते यथासंख्यं मान हृविर्निवास
सामिधेनी अनित्य असम्मति इत्येतेष्वर्थेषु । पीयतेऽनेनेति

पार्य्यं मामम् । माऊः करणे एयः । आदिपत्वञ्च निपात्यते । मानमन्यत् । सन्नोयते इति सास्त्रार्य्यं हविः । सपूर्व्वाभ्यतेः ण्यः । आयादेशः । गे दीत्वं च निपात्यते । सन्नेयमन्यत् । निचीयते इति निकार्य्यो निवासश्चेत् । निपूर्वाच्चिञः ण्या-
वादेशावादिक्त्वं च निपात्यते । निचेयमन्यत् । धीयते इति धार्या सामिधेनो । दधातेर्ण्यो निपात्यते विशिष्टा ऋचः सामिधेन्यः । तत्र रुदिवशात्काचिदेवोच्यते । धेय-
मन्यत् । आनार्य्य इति नयते राष्ट्रपूर्वाण्यायादेशौ निपा-
त्यौ अनित्येऽर्थं आनार्य्यो दक्षिणाग्निः । रुदिरेषा दक्षि-
णाग्निविशेषस्य । आनेयोऽन्यः । अविद्यमानसम्प्रति-
रसम्प्रतिः प्रपूर्व्वाभ्यतेर्ण्यायादेशौ निपात्यौ प्राणार्य्य-
ञ्चौरः । प्रणेयोऽन्यः ॥

कुण्डपाय्यसंचाय्यपरिचार्थ्योपचार्थ्यचित्या-
ग्निचित्याः ॥ १०४ ॥

कुण्डपाय्य सञ्चार्य्य परिचार्थ्य उपचार्थ्य चित्य अग्निचित्या इत्येतानि शब्दरूपाणि निपात्यन्ते । कुण्डेन षीयते ऽस्मिन्सोम इति कुण्डपाय्यः क्रतुः । कुण्डशब्दे भान्ते एयेऽधिकरणे निपात्यते । कुण्डपानमन्यत् । सञ्चीयते इति सञ्चार्य्यः क्रतुः । सञ्चेयमन्यत् । परिचार्थ्योपचार्थ्यौ निपात्येते अग्नावभिधेये । परिचेय उपचेय इत्यन्यत् । चित्याग्निचित्याशब्दौ निपात्येते अग्नावभिधेये चीयते सौ चित्योऽग्निः । अग्निचयनमग्निचित्या । अन्त्ये स्त्री-
लिङ्गे भावे क्यमिपात्यः ॥

यद्युत्थौ ॥ १०५ ॥

एवु तृच् एत्वेतौ त्यौ भवतः । कारकः । कर्ता
भोजकः । भोक्ता ॥

नन्दिग्रहिपक्षिभ्यो ल्युणिन्यच्चः ॥ १०६ ॥

नन्द्यादिभ्यः ग्रहादिभ्यो पचादिभ्यश्च यथासंख्यं
ल्यु णिन् अच् इत्येते त्या भवन्ति । नन्दयतीति नन्दनः ।
लकारः युवोरनाकाचिति सामान्यग्रहणाविधातार्थः । नन्दि
वाशिमदिनर्दिभूषिसाधिशोभिषर्द्धिभ्यो ण्यन्तेभ्यः संज्ञा-
यां सहितपिदमिज्वालरुचिजल्यिहृपिरसिसङ्क्रन्दिसङ्क-
र्षिभ्यः संज्ञायामण्यन्तेभ्यः । जनार्दनः । मधुसूदनः । लवण
इति निपातनाणत्वम् । विभोषणः । पवनः । वित्तनाशनः ।
कुलदमन एतावणोऽपवादौ इति नन्द्यादिः । ग्रह उत्सह
उद्दास स्था उद्दास मन्त्र संमर्द्द निरक्षी निभ्रावी निवार्य
निवेशो एतेभ्यः निपूर्वेभ्यः । अयाची अव्याहारी असंव्या-
हारी अवादी अब्राजो अवासो एतेभ्यः प्रतिषिद्धेभ्यः ।
अचामचित्तकर्तृकाणां प्रतिषिद्धानामिति वर्तते । अकारी
अहारी अधिनायी विषयीशब्दौ देशे अद्रिभावी निपात-
नात्प्रविभावी भूते भवतः अपराधी उपरोधो परिभवी
परिभावी इति ग्रहादिः । पच घठ वय षद् चल पत तथा
चरिचलिपतिबदीनामध्यात्कस्येति वक्ष्यते । नदट् छ्वइह
तरट् चरट् चोरट् चेलट् हट देवट् टित्करणं स्त्रियां घर्थम् ।
जर मर क्षरं सेच मेष कोष दर्भ सर्प नर्त प्रण डर अषि
विषयेपि श्वपच चक्रधर पचादिराकृतिगणः ॥

ज्ञाकृप्रीगुडः कः ॥ १०७ ॥

ज्ञा कृ प्री इत्येतेभ्यः इगुडश्च घोः को भवति । जाना-
तीति ज्ञः । आकारान्तलक्षणो णः प्राप्तः । इह अर्थं जाना-

तीति अर्थज्ञः । परत्वादातः के सति नित्यः सविधः ।
उत्किरतीति उत्किरः । विकिरः । प्रिणातीति प्रियः ।
इगुडः । विक्षिपः । विबुधः । विवृः इह काष्ठभेदः इति
परत्वादण् ।

आतो गौ ॥ १०८ ॥

आकारान्ताढोः को भवति गौ वाचि । णापवादे-
ऽयम् । प्रस्थः । सुगलः । इह वडवासन्दाय इति परत्वादण् ॥

पाघ्राध्माधेट्टूशः शः ॥ १०९ ॥

गाविति वर्तते । पादिभ्यः शो भवति । पा इति साह-
चर्यादलाक्षणिकत्वाच्च पिबतेग्रहणम् । उत्पिबः । विपिबः ।
उज्जिघ्रः । विजिघ्रः । संज्ञायां तु व्याघ्रैरुपमेये तद्योग इति
निर्देशात् कः । व्याघ्रः । उद्धमः । विधमः । उद्धयः ।
विधयः । उत्पश्यः । विपश्यः । गाविति केचिदिह नाभि-
सम्बन्धन्ति । तेन । पश्यतीति पश्यः । जिघ्रः ॥

लिम्पविन्दधारिपारिवेद्युदेजिचेतिसाहि-
साहिभ्यो ऽगेः ॥ ११० ॥

लिम्प विन्द धारि पारि वेदि उदेजि चेति साहि
इत्येतेभ्यः अगिपूर्वेभ्यः शो भवति । लिम्पतीति लिम्पः ।
कथं कुञ्जलेप इति मध्येऽपवादाः पूर्वान्विधोन् बाधन्ते
नोत्तरानिति इगुडः कस्यायं शो बाधको नाणः । विन्द-
तीति विन्दः । लिम्प विन्द इति सानुषङ्गनिर्देशादन्यत्रा-
प्ययं विधिर्भवति । संज्ञायां गावपि । निलिम्पा नाम देवाः ।
अरविन्दम् । गोविन्दः । इति अगूविषयेपि सः सिद्धः ।
धारयतीति धारयः । पारयः । वेदयः । उदेजयः । निर्देशा-

देव गिपूर्वस्य ग्रहणम् । चेतयः । सातं करोतीति णिच
मातयः । साहयः । आद्याभ्यां कं इतरेभ्योऽचि प्राप्ते
वचनम् ॥

दाञ्धाञ्जीर्वा ॥ १११ ॥

कार्थे ताविभक्तौ । दाञ् धाञ् इत्येताभ्यां अगिपूर्-
वाभ्यां वा शो भवति । ददः । दधः । दायः । धायः । अगा-
वित्येव । प्रदः । प्रधः । अनुबन्धनिर्देशो यडुवन्तयो शो
मा भूदित्येवमर्थः ॥

ज्वलितिकसन्ताराणः ॥ ११२ ॥

इति आद्यर्थे अविभक्तिकश्च निर्देशः । ज्वलादिभ्यः
कस गतौ इत्येवमन्तेभ्यः वा णो भवति । ज्वालः । ज्वलः ।
कासः । कसः । चालः । चलः । अगावित्येव । प्रज्वालः ॥

श्याद्द्व्यधासुसंस्तुलिहश्चिषश्वसतीणः ॥ ११३ ॥

श्यैङ् आकारान्त व्यध आसु संस्तु लिह शिल्ष
श्वस अतीण् इत्येतेभ्यो णो भवति । वेति निवृत्तं अगा-
विति च । अवश्यायः । आदिति सिद्धे पुनः श्यग्रहणं आनो-
गावित्यस्य बाधनार्थः । आत् । दायः । धायः । व्याधः ।
आश्रावः । संश्रावः । लेहः । श्लेषः । श्वासः । अवादि-
भ्यस्तनेरिति वक्तव्यम् । अवतनोतीत्यवतानः ॥

हसोऽवे ॥ ११४ ॥

ह सा इत्येताभ्यां अवपूर्वाभ्यां णो भवति । अव-
हारः । अवसायः ॥

दुन्योरगौ ॥ ११५ ॥

दुनी इत्येताभ्यां णो भवति । दुनेतीति दावः ।
नायः । अगाविति किम् । प्रदः । प्रणयः ॥

विभाषा ग्रहः ॥ ११६ ॥

ग्रहेर्विभाषया णो भवति । ग्रहः । ग्रहः । व्यव-
स्थितविभाषेयम् । जलचरे ग्रह एव । ज्योतिषि ग्रह एव ।
विभाषेति योगविभागात् भवतीति भावः ॥

गेहे कः ॥ ११७ ॥

ग्रहेर्गेहेऽभिधेये को भवति । गेहं सद्य तास्थ्याद्वारा
अपि गृहं गृहाः ॥

शिल्पिनि वुः ॥ ११८ ॥

शिल्पिन्यभिधेये वु भवति धोः । नर्त्तकः । रत्नकः ।
रजकः । रजकरजनरजसां नखं वक्ष्यति । एत एव धवः
प्रयोजयन्तीति केचित् ॥

गौ गयुथकौ ॥ ११९ ॥

गायतेषु थक इत्येतौ स्यौ भवतः । शिल्पिनोति
वर्तते । गायनः । गायकः ।

हायनः ॥ १२० ॥

हायन इति निपात्यते व्रीहिकाण्योः कर्त्रोः । जहा-
त्युदकमिति हायना नाम व्रीहयः । जहाति सहवृताः
क्रियाः हायनः संवत्सरः ॥

प्रुसृत्वः साधुकारिणि वुन् ॥ १२१ ॥

प्रु सृ लृ इत्येतेभ्यः धुभ्यः साधुकारिणि कर्तरि वुन्
भवति । साधु प्रवते यः स प्रवकः । एव संवत्सरः । लवकः ।
साधुकारिणीति किम् । प्रवः ॥

आशिषि ॥ १२२ ॥

आशिषि वार्थं वुन् भवति धोः । जीवतादिति य
उच्यते स जीवकः । एवं नन्दकः वर्धकः ॥

इत्यभयनन्दिविरचितायां जैनेन्द्रमहावृत्तौ

द्वितीयस्याध्यायस्य प्रथमः पादः ।

॥ उँ नमः ॥

कर्मण्यण् ॥ १ ॥

कर्मणि कारके वाचि धोरणित्ययं त्यो भवति ।
कुम्भकारः । शरलावः । चर्चापारः । कुम्भादि शब्दात्
कर्तृकर्मणोः कृतीति ता । वागमिडिति षसः । सीलिका-
मिभक्त्याचरीक्षित्त्वमिभ्यो णो वक्तव्यः । धर्मशीलः । धर्म-
शीला । धर्मकामः । वायुभक्तः । धर्माचारः । धर्मापे-
क्षः । क्लेशक्षमः । नेदं वक्तव्यम् । घञन्तेन वसे सति सिद्धम् ।
धर्म शीलमस्य धर्मशीलः । धर्म कामोऽस्य धर्मकामः ।
धर्म शीलयतीत्येवमादिविग्रहे अनभिधानादरान भवति
यथा आदित्यं पश्यति हिमवन्तं शृणोतीत्येवमादौ न
भवति । कुम्भकारादिष्वण् घञन्तेन च षस इत्युभयं
भवति ॥

ह्वावामः ॥ २ ॥

ह्वा वा मा इत्येतेभ्यश्चाण् भवति कर्मणि वाचि । के
प्राप्ते इदं बचनम् । स्वर्गहायः । तन्तुवायः । वातिबाय त्योर्मा
तेषाकर्मकत्वादग्रहणम् । धान्यं मिमीते मयते वा धान्य-
मायः । मीनातिमिनोत्योः कप्राक्षेरभावात् पूर्वणैवाण ॥

आतः कः ॥ ३ ॥

आकारान्तान्होः कर्मणि वाचि क इत्ययं न्यो भवति । गोदः । अर्थज्ञः । पाष्णित्रम् । अङ्गुलित्रम् । ज्या वयोहानाधित्यस्य ब्रह्म जिनातीति ब्रह्मज्यः । के कृते परत्वादातः रवं पश्चाज्जिः । अमिद्धवदत्राभादित्यात्वस्व-स्यासिद्धत्वादियादेशो न भवति । यणादेशः सिद्धः । जुहु-वतुः जुहुवुरित्यत्र ह्येज आत्वमकृत्वा जिः क्रियते इत्यात्वं नास्तीत्युवादेशः सिद्धः । आहः । प्रहः । इत्याकारान्तात् आनागाविति कः प्रागात्वम्पश्चाज्जिः ॥

प्रे ॥ ४ ॥

प्रपूर्वादातः को भवति कर्मणि वाचि । तत्त्वप्रज्ञः । मोक्षप्रज्ञः । नियमार्थोऽयमारम्भः । प्र एव गौ नान्यस्मि-न्नातः को भवति । गोसंदायः । वडवासन्दायः ॥

दाज्ञः ॥ ५ ॥

अयमपि नियमः । दा ज्ञा इत्येताभ्यामेव प्रपूर्वाभ्यां कर्मणि को भवति । धर्मप्रदः । धर्मप्रज्ञः । नियमादिह न भवति । पाष्णिप्रत्रायः । अङ्गुलिप्रत्रायः । कथं भाष्ये प्रयोगः अभिज्ञश्च पुनरेकत्वादीनामर्थानामिति अत्राभि-धानवशादातो गाविति को भविष्यति ॥

संख्यः ॥ ६ ॥

प्र इति नियमेन निवर्तिते के पुनरारम्भः । सम्पूर्वात् ख्या इत्येतस्मात्कर्मणि वाचि को भवति । पशुन् सञ्चष्टे पशु-संख्यः । अश्वसंख्यः ॥

मुपि ॥ ७ ॥

सुवन्ते वाचि धोरातः को भवति । पादैः पिबति
पादपः । कच्छेन पिबति कच्छपः । द्वाभ्यां पिबति द्वोपः ।
समस्थः । विषमस्थः । धर्माय प्रददाति धर्मप्रदः । शास्त्रेण
प्रजानाति शास्त्रप्रज्ञः । अकर्मण्यपि वाचि यथा स्यादिति
सुप्ग्रहणम् । इह केचिदात इति नानुवर्तयन्ति । तेन मूल-
विभुजादिष्वभिधानबशात् कः सिद्धः । मूलान् विभुजति
मूलावभुजो रथः । जलरुहम् । नखमुचानि धनूंषि ।
काकगुहास्तलाः ॥

स्थः ॥ ८ ॥

सुपि वाचि तिष्ठतेः को भवति कर्त्तरि । पूर्वा योगः
अनिर्दिष्टार्थत्वात् भावेऽपि यथा स्यादित्यारम्भः । आरवू-
नामुत्थानमारवूत्थः । सलभोत्थः । स्थास्तभोः पूर्वस्योद
इति सकारस्य पूर्वस्वत्वम् ॥

दुहो घश्च ॥ ९ ॥

इतः प्रभृति कर्मणीति सुपीति च द्वयमनुवर्तते ।
कर्मणि वाचि दुहेः को भवति घकारश्चादेशः । काम-
न्दोग्धि कामदुघो धर्मः । कामदुधा धेनुः ॥

तुन्दशोकयोः परिमृजापनुदोः ॥ १० ॥

तुन्द शोक इत्येतयोः कर्मणोर्वाचोः परिमृज अपनुद
इत्येताभ्यां को भवति । अविशेषेण सुपीत्येतेनैव के सिद्धे
आलस्यसुखाहरणयोरर्थयोर्यथा स्यादित्यारम्भः । तुन्दपरि-
मृजः अलसश्चेत् । शोकापनुदः पुत्रो जातः । पूर्वं तिकुप्रा-
दय इति षसः पश्चाद्वाक्सः । आलस्यसुखाहरणयोरिति
किम् । तुन्दपरिमार्ज आतुरः । शोकापनोदो धर्माचार्यः ॥

गष्टकृ ॥ ११ ॥

गा इत्येतस्माद्धोः कर्मणि वाचि टगित्ययं त्यो भवति
वक्रगः । वक्रगी । प्रेदाज्ञ इति नियमादगिपूर्वादातः कर्मणि
को विहितस्मिन्नेव विषये टक् अन्यत्राणेव भवति । वत्क्र-
संगायः ॥

सुरासीध्वोः पिबः ॥ १२ ॥

सुरा सिधु इत्येतयोः कर्मणोः पिबतेः टग्भवति ।
सुरापः । सुरापी । सीधुपः । सीधुपी । अयमपि कापवादः ।
सुरासीध्वोरिति किम् । क्षीरं पिबतीति क्षीरपा कन्या ।
पिब इति विकृतनिर्देशः किम् । सुराम्पातीति सुरापा ॥

ग्रहेरः ॥ १३ ॥

ग्रहेर्दोः कर्मणि वाचि अ इत्ययं त्यो भवति । शक्ति-
लाङ्गलाङ्कुशयष्टितोमरघटघठीधनुःषु वाधु प्रायेणाभिधा-
नम् । शक्तिग्रहः । लाङ्गलग्रहः । अङ्कुशग्रहः । यष्टिग्रहः ।
तोमरग्रहः । घटग्रहः । घटीग्रहः । धनुग्रहः । सूत्रग्रहो
भवति धारयति चेत् सूत्रग्राहोऽन्यः ॥

हृजोऽनुत्सेधे ॥ १४ ॥

उत्सेध उत्त्सेरणम् । हृज अनुत्सेधे वर्तमानात् कर्मणि
वाचि अत्यो भवति । अंस हरति अंसहरः । भागहरः ।
रिछुहरः । अनुत्सेधे इति किम् । भारहारः । न केवलमु-
च्छ्राये उत्क्षेपणेऽप्युत्सेध इति शब्दो वर्तते तद्यथा नाना-
जातीया अनियता उत्सेधजीविन इति ॥

वयसि ॥ १५ ॥

शरीरिणां कालकृतावस्था वयः तत्र अत्यो भवति

वयसि गम्ये । अयमुत्सेधार्थं आरम्भः । कवचहरः क्षत्रिय
कुमारः । अस्थिहरश्च शिशुः । दृशोरसंभाव्यमानेन वा
भारोत्क्षेपणेन वयो गम्यते ॥

आङ्घ्रि शीले ॥ १६ ॥

शीलं स्वाभाविकी प्रकृतिः ! आङ्घ्रि च वाचि हृज
अत्यो भवति शीले गम्यमाने । पुष्पाहरः । फलाहरः । सुखा-
हरः । उत्सेधानुत्सेधयोरयं विधिरिष्यते । अनुत्सेधे पूर्वेण
कस्मान्न भवति शीले परत्वाभ्रुत्स्यात् । शील इति किम् ।
भारमाहरति भाराहारः ॥

अर्हः ॥ १७ ॥

अर्हतेः कर्मणि वाचि अत्यो भवति । पूजार्हा प्रतिमा ।

स्तम्बेरमकर्णेजपौ ॥ १८ ॥

स्तम्बेरम कर्णेजप इत्येतौ शब्दौ हस्ति सूचकयोरर्थ-
योर्निपात्येते । स्तम्बेरमो हस्तो । कर्णेजपः सूचकः । स्तम्ब-
कर्णयोरमिजपोरिति सूत्रं कर्त्तव्यं सुपीति वर्तते । षे कृति
बहुलमित्यनुपा सिद्धम् । अर्थविशेषपरिग्रहार्थं निपातनम् ।
इह मा भूत् । स्तम्बे तृणस्तवके रन्ता गौः । कर्णेर्जापता वैद्यः ॥

शमि धोः खौ ॥ १९ ॥

शमि वाचि धोः खुविषये अत्यो भवति । शम्भवः ।
शंवदः । शङ्करः । धुग्रहणेऽनुवर्त्तमाने पुनर्धुग्रहणं बाधक-
बाधनार्थम् । शङ्करा नाम परिव्राजिका । खुविषये कृजो
हेत्वदिषु परत्वाद्दो मा भूत् । खाविति किम् । शङ्करो
जिनविद्या ॥

शीङ्घो ऽधिकरणो ॥ २० ॥

शेतेरधिकरणे सुबन्ते वाचि अत्यो भवति । खे शेते
खेशयः । गर्तशयः । खे कृति बहुलमिति पक्षे ऽनुप् । शीङ्
इति योगविभागात् पार्श्वादिषु सुबन्तेषु वाक्षु अत्यो
भवति । पार्श्वाभ्यां शेते पार्श्वशयः । पृष्ठशयः । उदरशयः ।
उत्सानादिषु च कर्तृषु । उत्सानः शेते उत्सानशयः । अवमूर्द्ध-
शयः । दिग्बसहपूर्वाच्च अत्यो भवति । दिग्बेन सह शेते
दिग्बसहशयः । कथं गिरिशः । लोमादिपाठान्मत्वर्थीयशः ।
यो हि गिरौ शेते गिरिस्तस्यास्ति ॥

चरेष्टः ॥ २१ ॥

चरेडोरधिकरणे वाचि षो भवति । कुरुष चरति
कुरुचरः । मद्रचरः । मद्रचरी । अधिकरण इत्येष । कुरुञ्चरति
कुरुचारा ॥

भिक्षासेनादाये ॥ २२ ॥

अनधिकरणार्थमेतत् । भिक्षा सेना आदाय इत्येतेषु
वाक्षु चरेष्टो भवति । भिक्षाचरः । सेनाचरः । आदाय-
शब्दः प्यान्तः । आदाय चरति आदायचरः ॥

पुरोऽग्रतोऽग्रेषु सुः ॥ २३ ॥

पुरस् अग्रतस् अग्रे इत्येतेषु सुबन्तेषु वाक्षु सरतेष्टो
भवति । पुरःसरः । अग्रतस् आद्यादिभ्य उपसंख्यानमिति
एवन्तात्तसिः । अग्रतःसरः । अग्रेसरः । अग्रेसरी ।
अनीवन्तत्वेप्येकारो निपातनात् ॥

पूर्वे कर्त्तरि ॥ २४ ॥

कर्त्तृग्रहणं कर्मनिवृत्त्यर्थं पूर्वशब्दे कर्त्तृवाचिनि
सुबन्ते वाचि सरतेष्टो भवति । पूर्वः सरति पूर्वसरः ।

क्रियाया विशेषणेऽपीष्यते । पूर्वं प्रथमं सरति पूर्वसारः ।
कर्तरीति किम् । पूर्वं देशं सरति पूर्वसारः ॥

कृञो हेतुशीलानुलोम्येऽशब्दश्लोककलहगाथा
वैरघाटुसूत्रमन्त्रपदे ॥ २५ ॥

शब्दश्लोकादिबर्जिते कर्मणि वाचि कृञः ट इत्ययं
स्यो भवति हेतौ शीले आनुलोम्ये च गम्यमाने । हेतुशब्दे-
पादानात् इह हेतुः प्रकृष्टं कारणम् । विद्या यशस्करी ।
धनं कुलकरम् । शीलं स्वभावः । समासकरः । अर्थ-
करः । आनुलोम्यमनुकूलता । प्रेषकरः । वचनकरः । एते-
ष्विति किम् । कुम्भकारः । अशब्दादिष्विति किम् ।
शब्दकारः । श्लोककारः । सूत्रकारः । मन्त्रकारः । पदकारः ॥

दिवाविभानिशाप्रभाभास्कुरान्तानन्तादिना-
न्दालिपिलिविलिभक्तिकर्तृचित्रक्षेत्रसं-
ख्याजङ्घाबाह्वहर्दुनुररुषु ॥ २६ ॥

अहेत्वाद्यर्थ आरम्भः । दिवाशब्दे सुवन्ते वाचि
विभादिषु कर्मसु वाञ्छु करोतेषु इत्ययं स्यो भवति । दिवे
सिसंज्ञं पदम् । दिवा करोतीति दिवाकरः । विभां करोतीति
विभाकरः । निशाकरः । प्रभाकरः । भासनम्भाः भासं
करोति भास्करः । सूत्रे भास्कुरान्तेति सकारस्य निपात
नात् । जिह्वाभ्रूलोयविसर्जनीयौ न भवतः । कारं करोतीति
कारकरः । अन्तकरः । अनन्तकरः । अन्तकरस्य नञ्से
अन्येऽर्थः प्रतीयते इत्यनन्तग्रहणम् । आदिकरः । नान्दी-
करः । लिपिकरः । लिखिकरः । बलिकरः । भक्तिकरः । कर्तृ-

करः । चित्रकरः । क्षेत्रकरः । संख्या एकस्वद्वित्वादिका ।
 एककरः । बहुशब्दोऽपि नानाधिकरणवाची संख्याशब्दः ।
 बहुकरः । जंघाकरः । बाहुकरः । अहस्करः । रोसुपीति
 रेफः । तस्य कृत्प्रत्यादिसूत्रेण सत्वम् । धनुस्करः । अरु-
 स्करः । सस्सेषुस्थस्य इति सत्त्वं इणः ष इति षत्वम् ॥

कर्मणि भृतौ ॥ २७ ॥

कर्मशब्दे वाचि कृज्प्रभृ भवति भृतौ गम्यमाना-
 याम् । भृतिर्नियतं कर्ममूल्यम् । कर्म करोति कर्मकरः ।
 भृताविति किम् । कर्मकारः ॥

किञ्चिद्बहुष्वः ॥ २८ ॥

किम् यद् तद् बहु इत्येतेषु वाक्षु कृज्प्रः अ इत्ययं त्यो
 भवति । किङ्करः । किङ्करा । यत्करः । यत्करा । तत्करः ।
 तत्करा । चोर्ये तत्करः । बहुकरा इह बहुशब्दो वैपुल्यवाची ।
 हेत्वादिषु ट एव भवति । किङ्कारणशीला किङ्करी ॥

सकृत्स्तम्बे वत्सब्रौह्योरिः ॥ २९ ॥

सकृन् स्तम्ब इत्येतयोः कर्मणोः कृज्प्र इरित्ययं त्यो
 भवति वत्सब्रौह्याः कर्त्राः । सकृत्करिवत्सः । स्तम्बकरिः
 ब्रौहिः । वत्सब्रौह्यारिति किम् । सकृत्कारः । स्तम्बकारः ।

दृतिनाथयोः पशौ हृजः ॥ ३० ॥

दृतिनाथ इत्येतयोर्वाचोः पशौ कर्तरि हृज्प्र इरित्ययं
 त्यो भवति । दृतिहरिः । नाथहरिः पशुः । पशाविति
 किम् । दृतिहारः । नाथहारः ।

फलेषु ह्यात्मम्भरिकुक्षिम्भरयः ॥ ३१ ॥

फलेग्रहि आत्मम्भरि कुक्षिम्भरि इत्येते शब्दा
निपात्यन्ते । फलानि गृह्णाति फलेग्रहिः । वाच एत्वमि-
श्च निपात्यते । आत्मानं विभर्ति आत्मम्भरिः । कुक्षि-
म्भरिः । वाचो मन्तस्थमिश्च निपात्यते ।

एजेः खष् ॥ ३२ ॥

एजनेर्ण्यन्तात्त्वशित्ययं त्यो भवति कर्मणि वाचि ।
खकारः खित्यभेरेतिविशेषणार्थः । शकारो गसजार्थः ।
अङ्गान्येजयति अङ्गमेजयः । जनमेजयः । वाततिलमर्षेषु
अजतुदजहातिभ्यः ख वक्तव्यः । वातमजाः मृगाः । तिल-
न्तुदः काकः । सर्द्धजहा मृगाः ।

नासिकादौ धेट्धमः ॥ ३२ ॥

नासिकादिषु कर्मसु धेट्धमा इत्येताभ्यां खश
भवति । नासिकान्धयति नासिकन्धयः । स्वरिन्धमः ।
नाडिन्धयः । नाडिन्धमः । मुष्टिन्धयः । मुष्टिन्धमः । घटि-
न्धयः । घटिन्धमः । वातन्धयः । वातन्धमः । सुनिस्तनयोर्घेट्
एष सुनिन्धयः । स्तनन्धयः । आदिशब्दः प्रकारवाची ।

उदि कूजे रुजिवहोः ॥ ३४ ॥

उदीति कास्थाने ईप् । उत्पूर्वाभ्यां रुजिवहि इत्येताभ्यां
कूले कर्मणि खश् । कूलमुद्रुजः । कूलमुद्रहः ।

वहाभ्रे लिहः ॥ ३५ ॥

वह अभ्र इत्येतयोः कर्मणोः लिहेर्द्धोः खश् भवति ।
वहंलिहा गौः । अभ्रंलिहः प्रासादः ।

मितनखपरिमाणे पचः ॥ ३६ ॥

मितशब्दस्य पृथग्निर्देशात् परिमाणं प्रस्थादि
गृह्यते । मितनखपरिमाण इत्येतेषु कर्मसु पचेर्द्धोः खश्
भवति । मितं पचते मितंपचा कन्या । नखम्पचा यवा-
गूः । प्रस्थम्पचा । आढकम्पचा । द्रोणम्पचा ।

विध्वरुषोस्तुदः सखम् ॥ ३७ ॥

विधु अरुस् इत्येतयोः कर्मणोः तुदेर्द्धोः खश्
भवति सकारस्य च खम् । विधुन्तुदः । अरुन्तुदः ।

वाचंयमासूर्यंपश्योग्रपश्यललाटन्तपधरंतप
द्विषन्तपेरम्भदपुरन्दरसर्वसहाः ॥ ३८ ॥

एते शब्दा निपात्यन्ते । वाक्शब्दे कर्मणि यमेर्द्धोः
खो निपात्यन्ते व्रते । वाचं यच्छति वाचंयमस्तपस्वी ।
वाग्यामोऽन्यः । सूर्यं न पश्यति असूर्यंपश्यं मुखम् । असूर्यं
पश्या राजदाराः । निपातनादसामर्थ्येऽपि नऽसः दृशेः
खश् । उग्रं पश्यति उग्रम्यश्यः । उग्रे कर्मणि दृशेः खश्
निपात्यते । ललाटन्तपति ललाटन्तपो भास्वान् । खश्
निपात्यः परांस्तापयति परंतपः । द्विषतस्तापयति द्विषंतप
परद्विषतोःकर्मणोस्तापेः खञ्जिपात्यते । तकारस्य च खं ख-
ञ्जीतिप्रादेशः । ख्रियामनभिधानम् । द्विषतीतापः । इरया-
माद्यति इरम्भदम् । खञ्जिपात्यः । पुरो दारयति पुरन्दारः ।
खच् वाचोमन्तता च निपात्यते । सर्व सहते इति सर्वसहः ।
खश् निपात्यः । कथं पाणयो ध्मायन्ते एषु पाणिन्धमाः
पन्थान इति नासिकादौ पाणिशब्दः तत्र पराणन्धमाः
पथिकाः तात्स्थ्यात्पन्थानोऽपीत्यधिकरणे खश् न वक्तव्यः ।

प्रियवशो वदः खच् ॥ ३९ ॥

प्रिय वश् इत्येतयोः कर्मणोः वदतेः खजित्ययन्त्यो भवति । प्रियम्बदः । वशंबदः । खकारो वागर्थम् । चकारः खचीति विशेषणार्थः । त्यान्तरकरणं किमर्थं खशि सति उत्तरत्र करोतेर्बिभर्तेश्च विकरणः स्यात् । धोरेहृडः प्रादेशश्च न स्यात् ।

सर्वकूलाभ्रकरीषेषु कषः ॥ ४० ॥

सर्वं कूल अभ्र करीष इत्येतेषु वाक्षु कषतेः खच् भवति । सर्वकषो विप्रः । कूलङ्कषा नदी । अभ्रङ्कषो वायुः । करीषङ्कषा वात्या । भागे दारेः खज् वक्तव्यः । भगन्दरः ।

मेघर्तिभयेषु कृजः ॥ ४१ ॥

मेघ ऋति भय इत्येतेषु कर्मसु करोतेः खज् भवति । मेघङ्करः । ऋतिङ्करा । अभयाच्चेति वक्तव्यम् । अभयङ्करो जिनः । नज्से अन्योऽर्थः प्रतीयते अणोऽपवादोऽयम् । परत्वेन हेत्वादिटस्य च बाधकः ।

क्षेमप्रियमद्रेऽण् च ॥ ४२ ॥

क्षेम प्रिय मद्र इत्येतेषु कर्मसु करोतेरणित्ययं त्यो भवति खच्च वेति मिद्धे कृजो हेत्वादिष्वपि टप्रतिषेधार्थमण्ग्रहणम् । क्षेमकरः । क्षेमङ्करः । प्रियकरः । प्रियङ्करः । मद्रकरः । मद्रङ्करः ।

आसितंभवः ॥ ४३ ॥

आसितम्भव इति निपात्यते अ सितशब्दे सुबन्ते वाचि भवतेर्भावकरणयोः खज् निपात्यते आसित इति

कर्त्तरि क्तो दीत्वं चान एव निपातनात् आसितस्य
 भवनमासितम्भवो वर्त्तते । आसितो भवत्यनेनालमय-
 मामितम्भव ओदनः । प्रकरणान्तरविहितोयुडपि भवति ।
 भावे घञ् समत्वादयं बाधकः ।

भृत्वृजि धारिसहितपिदमः खौ ॥ ४४ ॥

भृ तृ वृजि धारि स हि तपि दमि इत्येतेभ्यः खु विषये
 खञ् भवति कर्मणि सुपि वाचि यथासम्भवमयं विधिः ।
 विश्वम्भरा । वसुन्धरा । रथन्तरो नाम राजा । वृडावृत्रो
 पतिंवरा कन्या । अरिञ्जयः । युगं धारयति इति युगन्धरः ।
 खचीत्युडः प्रादेशः । सकुंसहः । सकुन्तपः । दामिरन्तर्ग-
 तरायर्थः । अरिन्दमः । खाविति किम् । कुटुम्बभारः ॥

गमः ॥ ४५ ॥

खाविति वर्त्तते । सुवन्तवाचि गमेर्द्धोः खञ् भवति ।
 सुनङ्गमो नाम कश्चित् । कश्चिदग्वाचपोष्यते । मितंगमो
 श्वा । अमितङ्गमा हस्तिनी । विहायसो विहादेशः खच्च वा
 विद्वक्तव्यः । विहायसा गच्छति विहङ्गः । विहङ्गमः ।
 तुरभुजयोश्च । तुरङ्गः । तुरङ्गमः । भुजङ्गः । भुजङ्गमः ॥

ङः ॥ ४६ ॥

खाविति निवृत्तं गम इति वर्त्तते गमेर्द्धो भवति ।
 सुवन्ते वाची अन्तादिषु वाक्षु प्रायेणाभिधानम् ।
 अन्तगः । अत्यन्तगः । अध्वगः । दूरगः । पारगः । अन-
 न्तगः । गुरुतल्पगः । ग्रामगः । सर्वत्र गच्छति सर्वत्रगः ।
 पन्नं गच्छति पन्नगः । उरसः सखञ्चेति वक्तव्यम् । विहा-
 यसो विहं च । उरसा गच्छति उरगः । विहायसा

गच्छति विहगः । सुदुरोरधिकरणे डो वक्तव्यः । सुखेन
गच्छति अस्मिन् सुगः । दुर्गः । निशोदिशेनिर्गोदेशे
डित्यभस्याम्पि डित्करणसामर्थ्यात् टेः खम् ॥

आशिषि हनः ॥ ४७ ॥

आशिष्यर्थं हन्तेडो भवति कर्मणि वाचि । तिमिं
हन्ति तिमिहः । शापहः ॥

अपे क्लेशतमसोः ॥ ४८ ॥

अप इति कास्थाने इप् । अपपूर्वात् हन्तेः क्लेशतमसोः
कर्मणोः वाचोः डो भवति । अनाशीरर्थो ऽयमारम्भः ।
क्लेशापहः । तमोपहः ॥

कुमारशीर्षयोर्णिन् ॥ ४९ ॥

कुमार शीर्ष इत्येतयोः कर्मणोर्हतेर्णिन् भवति ।
अशीलार्थोऽयमारम्भः । कुमारघाती । शीर्षघाती । शीर्ष-
शब्दे ऽकारान्तः शिरःपर्यायोऽस्ति ॥

टगमनुष्ये ॥ ५० ॥

हन इति वर्तते । हन्तेः कर्मणि वाचि टग् भवति
अमनुष्ये कर्तरि । पित्तं हन्ति पित्तघ्नं घृतम् । श्लेष्मघ्न-
मौषधम् । जायाघ्नस्तिलकः । पतिघ्नी रेखा । अमनुष्य
इति किम् । पापघातस्तपस्वो । चौरघातो हस्तीत्यत्र युद्धा
बहुलमिति बहुलवचनादण् ॥

जायापत्योर्लक्षणो ॥ ५१ ॥

लक्षणं चिह्नं तदस्यास्तीति लक्षणः । अर्शआदिपाठादः ।

जाया पति इत्येतयोः कर्मणोर्हन्तेलक्षणं वति कर्तरि
दग्भवति । जायाधनो ब्राह्मणः । लक्षणमस्य तद्विध-
मस्ति पतिघ्नी कन्या ॥

शक्ति हस्तिकवाटे ॥ ५२ ॥

शकनं शक् शक्तिरित्यर्थः । हस्ति कवाट इति
एतयोः कर्मणोः हन्तेष्टम् भवति शक्ति गम्यमाना-
याम् । अयं पूर्वञ्च मनुष्यकर्तृकार्थं आरम्भः । हस्तिनं
हन्ति हस्तिघ्नो मनुष्यः । हस्तिनं हन्तुं शक्त इत्यर्थः ।
कवाटघ्नो मनुष्यः । शकीति किम् । हस्तिघातो व्याधः
उपायेन ॥

पाणिघताडघराजघाः ॥ ५३ ॥

एते शब्दा निपात्यन्ते । पाणिघताडघौ शिल्पिनि
निपात्यन्ते । अन्यत्र पाणिघातः ताडघातः । राजघ इत्य-
विशेषेण । दग्धत्वं दिखं च निपात्यम् ॥

सुभगाढ्यस्थूलपलितनगनान्धप्रियेऽञ्चौ

सुखबुकञ्चौ भुवः ॥ ५४ ॥

अच्चाधिति च्यन्तप्रतिषेधात् । नञ्चिद्युक्तन्यायेन
अर्थविज्ञानम् । अच्यन्तेषु च्चर्थे वर्तमानेषु सुभगादिषु
वाधु भवतेः स्नुख् खुकञ् इत्येतौ त्र्यौ भवतः । असु-
भगः सुभगो भवति सुभगम्भविष्णुः सुभगम्भावुकः ।
आकाङ्क्षम्भविष्णुः । आकाङ्क्षम्भावुकः । स्थूलम्भविष्णुः । स्थूल-
म्भावुकः । पलितम्भविष्णुः । पलितम्भावुकः । नगनम्भ-
विष्णुः । नगनम्भावुकः । अन्धम्भविष्णुः । अन्धम्भावुकः ।

प्रियम्भविष्णुः । प्रियम्भावुकः । अत्र तदन्तविधिरिष्टः ।
श्रीसुभगम्भविष्णु । श्रीसुभगम्भावुकः । अद्याविति किम् ।
सुभगीभविता । आत्मीभविता । नञिर्दिष्टे सदृशसं-
प्रत्ययादिह न भवति सुभगो भविता ॥

कृजः करणे व्युट् ॥ ५५ ॥

कृजः करणे कारके ल्युट् भवति अचच्यन्तेषु च्छर्थे
वर्तमानेषु सुभगादिषु बाधु । असुभगं सुभगं कुर्वन्त्यनेन
सुभगङ्करणम् । आत्थङ्करणम् । स्थूलङ्करणम् । पलितङ्कर-
णम् । नग्नङ्करणम् । अन्धङ्करणम् । प्रियङ्करणम् । सुभग-
ङ्करणी विद्या । अचचन्तेषु इत्येव । सुभगीकुर्वन्त्यनेन
नन्वत्र ल्युटि युटि वा नास्ति विशेषः । सत्यम् । अचच्य-
न्तानुवृत्तेस्तु युटोप्यत्र प्रतिषेधः । च्छर्थे वर्तमानेष्वित्येष ।
आत्थं कुर्वन्ति तैलेन । अभ्यञ्जयतीत्यर्थः ॥

स्पृशोऽनुदके क्तिः ॥ ५६ ॥

उदकवर्जिते सुपि वाचि स्पृशेर्द्धोः किर्भवति ।
ककारः कित्कार्यार्थः । वकारः सति साम्ये क्तिपो बाध-
नार्थः । मन्त्रेण स्पृशति मन्त्रस्पृक् । दलं ष्पृशति दल-
स्पृक् । व्रश्चादिसूत्रेण षत्वं जश्वं कित्यस्य कुरिति कुत्वम् ।
अनुदक इति किम् । उदकं स्पृशति उदकस्पर्शः ॥

ऋत्विग्दधृग्स्त्रिग्दिगुष्णिगञ्जयुयुजिक्रुचः ॥ ५७ ॥

ऋत्विक् दधृक् स्त्रिक् दिक् उष्णिक् इत्येते क्यन्ता
निपात्यन्ते । अञ्चु युजि कुष्चि इत्येतेभ्यस्तु किर्भवति ।
ऋतौ यजते ऋतुप्रयोजनो वा यजते ऋत्विक् । ऋतुशब्दे
वाचि यजेः किर्निपात्यते । घृष्णोतीति दधृक् । घृषेः

किर्द्वित्वं च निपात्यते । स्रजन्ति तामिति स्रक् । सृजेः
 कर्मणि किरमागमश्च निपात्यः । दिशन्ति तामिति दिक् ।
 दिशेः कर्मणि क्तिः । उस्तिनह्यतीति उष्णिक् । उत्पूर्वा
 स्निहः ग्यन्तखं षत्वं च उष्णीषेण नह्यतीति वा उष्णिक् ।
 षनखं प्रश्च । अष् । प्राङ् । दध्यङ् । सवन्तमान्ते किर्भवति ।
 युजेः केवलादेव क्तिः । युङ् । युञ्जौ । युञ्जः । क्रुङ् । क्रुञ्चौ ।
 क्रुञ्चः । क्रुञ्चेरपि केवलात् क्तिः । नखं न भवति । स एष
 विशेषो निपातनैः सह निर्देशाल्लभ्यते ॥

त्यदादौ द्वृशीऽनालोकेटक् च ॥ ५८ ॥

त्यदादिषु वाक्षु दृशेर्धोरनालोकेऽर्थे टग् भवति किश्च
 आलोकश्चक्षुर्विषयः पर्यु दस्यति । त्यादक् । त्यादृशः ।
 दृशद्दक्षवताविति निर्देशात्कोऽपि भवति । त्यादृक्षः ।
 आसर्वनाम्न इत्यात्वम् । एवं तादक् । तादृशः । तादृक्षः ।
 यादक् । यादृशः । यादृक्षः । रुदिशब्दा एते टे तेष्वव-
 यवार्थोऽस्ति तमिष पश्यति अथवा स इव दृश्यते इति यथा
 कथंचिद्वाक्यम् । समानान्ययोश्चेति वक्तव्यम् । सदृशः ।
 सदृक् । सदृक्षः । अन्यादक् । अन्यादृशः । अन्यादृक्षः ।
 दृशद्दृक्षवताविति समानस्य सभावः । अनालोक इति
 किम् । यं पश्यति यदृशः तदृशः ।

सत्सू द्विषदुहद्रुहयुजविदभिदच्छिदजिनी-

राजो गावपि क्तिप् ॥ ५९ ॥

सदादिभ्यो धुभ्यः क्तिप् भवति गौ वाचि अपि
 शब्दात् सुबन्तेऽपि । प्रसत् । दिवि सीदतीति युसत् ।
 अन्तरिक्षसत् । सूइति द्विषा सहचरितः आदादिकः ।

प्रसूते प्रसूः । अण्डं सूते अण्डसूः । शतसूः । गर्भसूः ।
 विद्वेष्टीति विद्विट् । मित्रद्विट् । प्रद्रुह्यतीति प्रद्रुक् ।
 मित्राय द्रुह्यति मित्रद्रुक् । प्रदेगिध प्रधुक् । युजिह योगे
 युज समाधाविति चाविशेषेण ग्रहणम् । प्रयुर्नाक्त प्रयुक् ।
 अश्वयुक् । युजेरार्यतस्याऽपि युज इति निरातनात् णेरुप्
 प्रयोजयतीति प्रयुक् । अश्वान् योजयति । अश्वयुक् । विदे-
 रविशेषेण ग्रहणम् । प्रवित् । धर्मवित् । प्रभित् । बल-
 भित् । प्रच्छित् । रञ्जच्छित् । प्रजित् । कर्मजित् । प्रणीः ।
 ग्रामणीः । विराजने विराट् । सम्राट् । मन्वन्कनिव्विचः
 क्वचित् । क्विबिति क्विपि सिद्धे नियोगार्थमिदम् । सुपीति
 वर्तमाने निग्रहणं किमर्थम् । अन्यत्रसुद्ग्रहणे निग्रहाणां
 नास्तीति ज्ञापनार्थम् । तेन वदः सुपि क्यप् चेति गो क्यन्न
 भवति । प्रवाद्यमनुवाद्यम् ॥

अदोऽनन्ने ॥ ६० ॥

अदेर्धोः क्विप् भवति अनन्ने सुवन्ते वाचि । आममस्ति
 आमात् । वृक्षात् । अन्न इति किम् । अन्नादः ॥

क्रव्ये ॥ ६१ ॥

क्रव्यमाममासं क्रव्यशब्दे वाचि अदेः क्विप् भवति ।
 क्रव्यमस्ति क्रव्यात् । पूर्वैणैव सिद्धे पुनरारम्भः असरूप-
 स्याणो बाधकः । कथं तर्हि क्रव्यादः पृषोदरादिषु कृत्तवि-
 कृतादः क्रव्याद् इति द्रष्टव्यम् ॥

मन्वन्कनिव्विचः क्वचित् ॥ ६२ ॥

मन् वन् कनिप् विच् इत्येते त्याः क्वचिद् दृश्यन्ते ।
 गावपीत्यनुवर्तते । सुशर्म्मा सुवर्म्मा । कृदिति वचनात्

केवलादपि । दामा । पामा । वामा । हेमा । वन् । विजावा ।
अग्नेगावा । वना इत्यतवम् । कनिप् । प्रातरित्वा । प्रातरि-
त्वानौ । केवलादपि । कृत्वा । कृत्वानौ । वोपा । पीवा ।
विच् । विशतीति चेद् । रेद् । वकारः कृत्कार्यार्थः । इकार
उच्चारणार्थः । चकारः एवर्थः जागर्ति जागः । विरित्युच्य-
लाने जागुरविजिण्ण्डतीति एप्प्रतिषेधः शक्येत ॥

क्विप् ॥ ६३ ॥

क्विप् धोः क्वचिद्दृश्यते गावपि गावपि उखेन संशते
उरवाश्रत् । वाहात् भ्रश्यति वाहभ्रद् । अनस्यापीति
दीत्वम् । क्वचिदधिकारात्केवलादपि । याति याः ।
वाति वाः ॥

स्थः कः ॥ ६४ ॥

गावपीति वर्तते । तिष्ठतेः को भवति शन्तिष्ठति
शंस्थः । सुस्थः । ननु सुपि स्थ इत्यनेनैव कः सिद्धः । न
सिद्ध्यति । शमीधोः खावित्यत्र धुग्रहणस्य प्रयोजनमुक्तं
समत्वेन पूर्वस्य कस्य बाधनमिति । यथा शङ्करा परि-
व्राजिकेत्यत्र हेत्वादिलक्षणस्य टस्य बाधात्कस्याकारस्य
बाधनार्थं पुनः कविधानं क्षियो समत्वादस्त्यो न बाधक
इति पूर्वेण क्विप्सिद्धः । शंस्थाः ॥

भजो शिवः ॥ ६५ ॥

भजतेष्विर्भवति सुपि गावपि । अर्हभाक् । प्रभाक् ।
णकार एवर्थः । वकारः सति साम्ये बाधार्थः । इकारः
उच्चारणार्थः । समत्वेन क्विचिच्चाधकोऽस्ति णिवः ।

सुपि शीलेऽजातीं शिन् ॥ ६६ ॥

चतुष्टयी शब्दानां प्रवृत्तिरित्यस्मिन् दर्शने जाति
प्रतिषेधोऽयम् । अजातिवाचिनि सुवन्ते वाचि शीले गम्य-
माने धोर्णिन्भवति । सुपीति वर्त्तमाने पुनः सुपग्रहणं
सुप्नात्रार्थम् । अन्यथा अजाताविति सत्ववाचिनः प्रति
षेधादन्यस्यापि सत्ववाचिनो ग्रहणं स्यात् । उष्णं भुंक्ते
इत्येवंशीलः उष्णभोजी । उदासारिण्यः । ब्रत्यासारिण्यः
अजाताविति किम् । शालीन भुङ्क्ते इत्येवंशीलः शालि
भोजः । साधूनामन्त्रयिता । शील इति किम् । उष्णभोजः
आतुरः । क्वचिदित्यनुवृत्तेः साधुकारिण्यप्यर्थे णिन् । साधु
कारी साधुदायी । ब्रह्मणि वदेः णिन् वक्तव्यः । असम-
स्याणो बाधकः । ब्रह्मवादिनो वदन्ति ॥

कर्त्तरी वे ॥ ६७ ॥

कर्तरि वाचि इवार्थं धोर्णिन् भवति । उपमानभूते
कर्त्तरीत्यर्थः । जात्यर्थं शीलार्थं चेदम् । उष्ट्र इव क्रोशते
उष्ट्रकोशी । ध्वांक्षयवी । खरनादी । सिंहनदी । वृत्येवार्थ-
स्योक्तत्वादिवशब्दस्याप्रयोगः । कर्त्तरीति किम् । तिला-
निव भुक्ते कोद्रवान् । इव इति किम् । उष्ट्रः क्रोशति ॥

व्रते ॥ ६८ ॥

सुवन्ते वाचि धोर्णिन् भवति । समुदायेन व्रतं
गम्यते । शास्त्रपूर्वको नियमो व्रतम् । पाश्वशायी । स्थण्डि-
लशायी । वृक्षमूलवासी । भ्रातृं न भुंक्ते व्रतमस्मा अश्राद्-
धभोजो । अलवणभोजी । सापेक्षस्यास्यापि नञो वृत्तिर्व्या-
ख्याता । व्रत इति किम् । स्थण्डिले शेते कामचारेण ॥

प्रायोऽभीक्ष्णं ॥ ६९ ॥

सुवन्ते वाचि धोराभीक्षणे गम्ये प्रायो णिन् भवति ।
 शीलं गुणान्तरे द्वेषः । तत्तन्मुहुर्मुहुः सेवनमाभीक्षणम् ।
 कषायपायिणो गांधारयः । सौबोरपायिणो इपिलाः । तक्र-
 पायिणो अम्भ्राः । क्षोरपायिण उसीनराः । मृदन्तं तुम्बि-
 भक्ताविति । एत्वं प्रायोग्रहणादिह न भवति । कुल्मा-
 षत्वादाश्चोलाः ॥

मनः ॥ ७० ॥

मन्यतेः सुपि वाचि णिन् भवति । अशीलाद्यर्थमे-
 तत् । शोभनं मन्यते परं शोभनमानी दर्शनीयमानी ।
 मन इति स्यविकरणस्य ग्रहणं व्याख्यानात् । उत्तरत्र
 खशि विशेषो भविष्यति ॥

खश्चात्मनः ॥ ७१ ॥

आत्मनो यत्सुवन्तं तस्मिन् वाचि मन्यतेः खश
 भवति णिश्च । शोभनमात्मानं मन्यते शोभनमन्यः ।
 शोभनमानी पण्डितमानी ॥

भूते ॥ ७२ ॥

भूत इत्यधिकारो वेदितव्यः । धोरिति वर्तते । अर्थ-
 वशाद्भूते ध्वर्थं वक्ष्यमाणा विधयो भवन्तीत्यर्थः । वक्ष्यति
 दृशेः क्निप् । मेरुं दृष्टवान् मेरुदृश्वा । भूत इति किम् ।
 मेरुं द्रक्ष्यति । न च भूतशब्दस्येतरतराश्रयत्वेनासिद्धिः,
 अनादित्वाच्छब्दव्यवहारस्य । भूत इति निसंज्ञको वा
 शब्दः । इयन्त इति संख्यानं निसंज्ञानां न विद्यते । प्रयो-
 जनवशादेते निपात्यन्ते पदे पदे ॥ १ ॥

करणो यजः ॥ ७३ ॥

णिन्निति वर्त्तते । करणे सुबन्ते वाचि यजेर्द्धा; भूते णिन् भवति । अग्निष्टोमेन यजते अग्निष्टोमयाजी । वाजपेययाजी । विशेषणस्य करणत्वं यजनसामान्यं यजेरर्थः ॥

कर्मणि हनः ॥ ७४ ॥

कर्मणि वाचि हन्ते णेन भवति भूते । पितृव्यं हतवान् पितृव्यघातो । मातुलघातो । कुत्साविशेष इति वक्तव्यमिह मा भूत् । देवदत्तं हतवान् देवदत्तघातः ॥

ब्रह्मभूणवृत्रेषु क्विप् ॥ ७५ ॥

ब्रह्म भूण वृत्र इत्येतेषु कर्मसु हन्तेः क्विप् भवति । ब्रह्माणं हतवान् । ब्रह्महा । भूणहा । वृत्रहा । सामान्येन क्विपि सिद्धे नियमार्थमिदम् । ब्रह्मादिष्वेव कर्मसु हन्तेः क्विन्नान्यस्मिन् । मित्रं हतवान् मित्रघातः । उभयथा नियमभ्वायम् । ब्रह्मादिषु कर्मसु भूते क्विवेव नान्यस्त्यः । उभयथा शिष्यैः प्रतिपन्नत्वात् उभयथा निवमो लभ्यते । कथं मधुहा धिन्त्यमेतत् । हन इत्येव । ब्रह्माणं कृतवान् । भूत् इत्येव । ब्रह्माणं हन्ति हनिष्यन्ति वा ॥

सुकर्मपापमन्त्रपुरण्ये कृञः ॥ ७६ ॥

क्विविति वर्त्तने । सुशब्दे वाचि कर्मादिषु च करोतेः क्विप् भवति भूते । सुष्टु कृतवान् सुकृत् । कर्मकृत् । पापकृत् । पुरण्यकृत् । एषोऽप्युभयथा नियमः । स्वादिष्वेव वाङ्मु कृञः क्विप् भवति नान्यस्मिन् । सुश्रं कृतवान् सुश्र-

कारः । स्वादिषु च भूते क्विवेव नान्यस्त्यः । कृञ इति किम् । पापं चितवान् । भूत इत्येव । कर्म करोतीति कर्मकारः । स्वादिष्वेव भूते क्विभवतीति नायमिह नियम इत्येकै । तेन भाष्यकृत् शास्त्रकृत् तीर्थकृदित्येवमादि सिद्धम् । वर्तमानकालविवक्षा वा तेनानियमः ॥

सोमे सुजः ॥ ११ ॥

सोमे कर्मणि सुनोतेः क्विभवति भूते । सोमं सुतवान् सोमसुत् । सोमसुतौ । सोमसुतः । एषोऽप्युभयथा नियमः । सोम एव वाचि सुनोतेः क्विन्नान्यस्मिन् । सुरां सुतवान् सुरासावः । सोमे वाचि भूते क्विवेव नान्यस्त्यः । सुज इति किम् । सोमं कृतवान् । भूत इत्येव । सोमं सुनोति सोमसावः ॥

अग्नौ चेः ॥ १८ ॥

अग्नौ कर्मणि चिनोतेः क्विर्भवति भूते । अग्निं चितवान् अग्निचित् । अग्निचितौ । अग्निचितः । अयमप्युभयथा नियमः अग्नावेव वाचि नान्यस्मिन् । कुड्यं चितवान् कुड्यचायः । अग्नौ वाचि भूते क्विवेव नान्यस्त्यः । चेरिति किम् । अग्निं कृतवान् । भूत इत्येव । अग्निं चिनोति अग्निचायः ॥

कर्मण्यग्याख्यायाम् ॥ १९ ॥

कर्मणीति प्रकृतं वर्त्तते । कर्मणि वाचि चिनोतेः कर्मणि कारके क्विभवति समुदायं चेदग्न्याख्या गम्यते । श्येन इव चितः श्येनचित् । काक इव चितः काकचित् ।

रथचक्रचित् । आख्या ग्रहणं किमर्थं रुढेः परिग्रहार्थम् ।
अग्न्यर्थं इष्टकाचयः इयेनचिदुच्यते ॥

कर्मणोन्विक्रियः ॥ ८० ॥

वाचि इन्नित्ययं त्यो भवति । विपूर्वात् क्रीणातेः ।
कर्मणीति वर्तमाने पुनः कर्मग्रहणसभिधेयनिवृत्त्यर्थम् ।
कर्मणि वाचि कसरि कारके यथा स्यात् । तैलं विक्रीत-
वान् तैलविक्रयो । घृतविक्रयो । कुत्सायामिति वक्तव्यम् ।
इह न भवति । धान्यविक्रायः ॥

दृशोः क्निप् ॥ ८१ ॥

भूते कर्मणीति च वर्त्तने । कर्मणि वाचि दृशेर्द्धोः
क्निप्भवति । मेरुं दृष्टवान् मेरुदृश्वा । विश्वदृश्वा ।
पित्करणमुत्तरार्थम् । सामान्येन क्नि प्रे सिडे पुनर्वचनं
भूते मन्वन्विचां निवर्तकम् ॥

राज्ञि युधि कृज् ॥ ८२ ॥

राजशब्दे कर्मणि युधिकृज् इत्येताभ्यां क्निप्भवति ।
युधिरन्तर्भाषितस्यार्थः सकर्मकः । राजयुध्वा । राजकृत्वा
अयमपि योगः मन्वन्विचां निवृत्त्यर्थः । कर्मणीत्येव ।
राज्ञा युड्वान् ॥

सहे ॥ ८३ ॥

सहशब्दे वाचि युधिकृज् इत्येताभ्यां क्नि भवति
भूते । सह युड्वान् सहयुध्वा । सहकृत्वा । बानीच इत्यत्र
न्यगवयवस्य वसस्य ग्रहणात् सहशब्दस्य सभाषो न
भवति । योगविभागो यथासंख्यानवृत्त्यर्थः ॥

जनेर्द्धः ॥ ८४ ॥

सुपि शील इत्यतः सुपीति संबध्यते । जनेर्द्धीः
 सुपि वाचि ङ इत्ययं त्वो भवति । उपसरे जातः उपस-
 रजः । मण्डुरार्या जातः मण्डुरजः । त्वेघायोः क्वचित् रवौ
 चेति प्रादेशः । बलभीजः । कायामजातावभिधानम् ।
 जाव्याज्जातं जाव्यजन्दुःखम् । सन्तोषजं सुखम् । सङ्क-
 ल्पजः कामः । बुद्धिजः संस्कारः । अजाताविति किम् ।
 मृगाज्जातः । हस्तिनो जातः । गौ वाचि खुविषये प्रजाताः
 प्रजाः अनौ कर्मणि वाच्यभिधानम् । पुमांसमनुजातः
 पुमनुजः । रुयनुजः । अन्यस्मिन्नपि वाचि दृश्यते कार-
 कान्तरैऽपि । किञ्जातो नङ्किञ्जः । अलं जातेन अलञ्जः ।
 द्विर्जातो द्विजः । न जातः अजः । कायामजातावित्युक्त
 जातावपि दृश्यते ब्राह्मणजः पशुषधः । त्वत्रियजं युद्धम् ।
 गौ वाचि खावित्युक्तः अखावपि दृश्यते । अधिजातः ।
 अधिजः । अभिजः । परिजः । अनौ कर्मणीत्युक्तम् । अक-
 षण्यपि दृश्यते । अनुजातः अनुजः । यद्यपि विशेषेण
 सुपीत्युच्यते इहापि प्राप्नोति सर्वाङ्गपरिपूर्णां जातः ग्रह-
 स्थो जातः अमभिधानान्न भवति । युद्धा बहुलमिति
 बहुलवचनात् । कर्मणि कारके अन्यस्मादपि भवति परि-
 खाता परिखा । पुंसा अनुजातः पुंसानुप्रकरणे पुंसा-
 नुजो जनुषान्ध इत्यत्रानुर्यदयव्यते ॥

तः ॥ ८५ ॥

तसंज्ञस्तयो भवति धोर्भूते । इह वाग्विशेषपरिग्रहो
 नास्ति कृतम् । कृतवान् । शुकम् । शुकवान् । कक्तवतो-

भाविनोः तसंज्ञाश्रिता तेन संज्ञया त्यविधाने इतरेतरा-
श्रयं नास्ति । आदिकर्मण्यपि कथं चित् भूतत्वमस्ति ।
प्रकृतः कटं देवदत्तः । प्रकृतवान् कटं देवदत्तः ॥

सुयजोर्वनिप् ॥ ८६ ॥

सुपीति निवृत्तम् । सु यजि इत्येताभ्यां वनिप् भवति
भूते । सुतवान् । सुत्वा । इष्ट्वानिति यज्वा ॥

जृषोऽत् ॥ ८७ ॥

जीर्यतेरत् इत्ययं त्यो भवति भूते । जरन् । जरन्तौ ।
जरन्तः । क्तवतारसमत्वादबाधकोऽयम् ॥

वस्सदिणो वसुर्लिङ्गम् ॥ ८८ ॥

वस् सद् इण् इत्येतेभ्यः भूते वसुर्भवति लिङ्ग्वन्म-
संज्ञश्च । अनूषिवान् श्रीदत्तं धान्यसिंहः । उपसेदिवान्
उपाध्यायं शिष्यः । ईषिवान् उपेषिवान् उपाध्यायं शिष्यः ।
इणं क्रादिनियमादिटि द्वित्वम् । धरुपस्य षणोत्योरिति
यणादेशः । चस्य कितोणो दीरिति दात्वम् । अथ क्रादि
नियमलक्षणस्येष्टः वसीतिप्रतिषेधः कस्मान्न भवति उत्तरश्च
स्तुवोनिङित्यनिट्त्वचनं ज्ञापकं वसीतिप्रतिषेधो न भवति ।
उदासस्य वासप्रतिषेधः लिङ्ग्वदतिदेशाद्वित्वम् । न क्षित-
लोकेत्यादिना कर्मणि ताप्रतिषेधकश्च भवति । मसं-
ज्ञायाः किं प्रयोजनं कर्मव्यतिहारे मा भूत् । व्यत्यये जन-
पद इति प्राक्तेर्वासम इति लुडादयोऽपि भवन्ति ।
अन्ववात्सीत् । अन्ववसत् । अनुवास । उपासदत् ।
उपासीदत् । उपससाद । उपागात् । उपौत् । उपेयाय ।
कसुकानौ लिहादेशौ सर्वधुभ्य इत्येके । कसुर्लोममिति

मसंज्ञकः । कानस्य इडानं द इति संज्ञा । भावकर्मकर्तृषु
 च सम्भवः । लिडादेशत्वादेव कित्त्वे सिद्धे स्फातार्थं
 कित्करणमनयोः । अञ्जेः अञ्जितवान् । खञ्जेः सस्वजान
 इति कित्वाघ्नखं सिद्धम् । ऋकारान्तस्य एत्प्रतिषेधार्थं च
 कित्करणं तितीर्त्तानः । ऋच्छतृनामित्येन्न भवति । कर्मणि
 ततिराणः । ऋतइहोरिति इत्वस्य द्वित्वे चीति स्थानिव-
 द्भाव तर्हति द्वित्वं । र इति अत्वम् । तैरेवाचार्यैः वस्वे-
 काजाह्यसामिडिति वसौनरतः । एकाचामाकारातानां
 घसेश्चेति विहितमेविवान् । पधिवान् । जच्चिवान् । इह
 कस्मान्न भवति विभिद्वात् चिच्छिद्वात् हलाध्यन्तिघते
 इत्यनन एत्वचरवयोर्वासौ य एकाच् तत्रैवेद् भवति
 यद्येवं ययिवानित्यत्रापि इटि चात् स्वामिति स्व एका-
 त्वमस्तीति आद्ग्रहणमनर्थकं नियमार्थमेतत् यथा मिपिन
 मित्तमेकात्त्वं तषामाकारान्तानामेव इद्भवति नान्येषां
 च खन्वानिति । अत्रापिडि कृते उड खे क्रियमाणे एका-
 चसम्भवाऽस्ति अत एव नियमात् घसेरिद्यप्राप्ते ग्रहणम् ।
 तथा वा दृशिगमहनषिदविशाम् । ददृशिवान् । ददृश्वान् ।
 जग्मिवान् । जगन्वान् जघ्निवान् । जघन्वान् । मो नः
 स्वरिति मकारस्य नत्वम् । दृशेरनेकात्त्वात् गमहनो-
 रातइति नियमात् इध्यप्राप्ते विभाषा वासौ परतौ षदेः
 शब्धिकरणस्य ग्रहणम् । विविदिवान् । विविद्धान् । ज्ञाना-
 र्थस्य ग्रहणे तेर्यस्य वेति प्रतिषेधः स्यात् । विविदिवान् ।
 विविदिवान् ॥

अ इत्येतस्माद्बसुर्भवत्यनिट् । उपशुश्रुवान् श्रीदत्तं
धान्यसिंहः । असमत्त्वाण्यडादयोपि उपाशृणोत् । उप-
शुश्राव ॥

अनाश्वाननूचानौ ॥ ६० ॥

अनाश्वान अनूचान इत्येतौ शब्दौ निपात्येते ।
नञ्पूर्वादश्रातेः वसुर्लिङ्बदिङभावश्च निपात्यते । अना-
श्वान्स्तपश्चकार । असमत्त्वात् नाश्रात् नाश इत्यपि भवति ।
वचेरनुपूर्वात् कर्तरि कानो निपात्यते । अनूचानो व्रतोप-
पन्नः । असमत्त्वात् अनूक्तवान् अन्ववोचत् अनूवाच इति
च भवति ॥

लुङ् ॥ ६१ ॥

लुङ् इत्ययं त्यो भवति भूते धोः । अकार्षीत्
अहार्षीत् । क भवानुषितः । अमुत्रावात्समिति । अत्र
भूतमात्रस्वबच्चयौत्त एवमिति लङ् न भवति ॥

अनद्यतने लङ् ॥ ६२ ॥

भूत इति वर्तते । अविद्यमानाद्यतने भूते धोर्लङ्
भवति । अतीताया रात्रेः आ पश्चिमयामात् आगामिन्या-
श्च रात्रेराप्रथमयामात् अद्यतनकालः । तत्प्रतिषेधादन-
द्यतनः । अकरोत् । अहरत् । अनद्यतनभूतविवक्षयाः
समत्वाल्लुङो वाधको लङ् । अनद्यतन इति वसनिर्देशाद्य-
त्राद्यतनगन्धोऽप्यस्ति तत्र लङ् न भवति । अद्य ह्यश्वामुद्धम-
हियदिवसः अद्यतनेप्यद्यतनो नास्तीति लज्जाम्नेति नायं
दोषः । विशेषाद्यतने सामान्याद्यतनस्य विद्यमानत्वात् ।

इह भूतमात्रं विषक्षितम् । आगच्छाम घोषात् अपिषाम
 पय इति परोक्षे लोकविज्ञाते प्रयोक्तुः शक्यदर्शनत्वेन
 दर्शनविषये लङ् वक्तव्यः । अरुणन्महेन्द्रो मथुराम् ।
 अरुणद्यवनः साकेतम् । परोक्षे इति किम् । उदगादादि
 त्यः । लोकविज्ञात इति किम् । जगाम ग्रामं देवदत्तः ।
 प्रयोक्तुः दर्शनविषय इति किम् । जघान कंसं किल
 वासुदेवः ॥

अयद्यभिज्ञोक्तौ लृट् ॥ ९३ ॥

अभिज्ञोक्तिः स्मृतिवचनम् । अविद्यमाने यच्छब्दे
 अभिज्ञावचने वाचि अनद्यतने लृट् भवति । अभिजा-
 नासि देवदत्त कस्मीरेषु वत्स्यामः मद्रेषु वत्स्यामः ।
 उक्तिग्रहणं पर्यायार्थम् । स्मरसि धुव्यसे चेतयसे वा क-
 स्मीरेषु वत्स्यामः । लङोऽपवादोऽयम् । अयदोति किम् ।
 अभिजानासि देवदत्तः यत् कस्मीरेष्ववसामः ॥

न वा साकाङ्क्षो ॥ ९४ ॥

आकांक्षा सम्बन्धः अनद्यतन इत्येव साकाङ्क्षे अभि-
 ज्ञावचने वाचि धोर्न वा लृट् भवति । अयद्यभिज्ञावचने
 पूर्वेणाप्राप्तो लृट् नेति प्रतिषिध्यते ततः केवले यच्छब्द-
 सहिते चाभिज्ञावचने साकांक्षे वाचि वेति सर्वत्र विभा-
 वा । अभिजानासि देवदत्तः कास्मीरेष्ववत्स्यामः कस्मी-
 रेष्ववसाम तत्रौदनान् भोक्ष्यामहे तत्रौदनानमुंउमहि ।
 यच्छब्दसहिते अभिजानासि देवदत्त यत् कस्मीरेषु
 वत्स्यामः यत्तत्रौदनान् भोक्ष्यामहे यत्तत्रौदनानमुं-
 क्षुमहि ॥

परोक्षे लिट् ॥ १५ ॥

भूते अनद्यतने इति च वर्तते । परावृत्तोऽक्षेभ्यः परोक्षः इन्द्रियागोचर इत्यर्थः । परोक्षशब्दस्य वेदमेव निपातनम् । भूतानद्यतनपरोक्षेध्वर्थे लिट् भवति । यद्यपि सर्वो ध्वर्थः साध्यत्वेनानुमेयत्वेन वा परोक्षस्तथापि यत्राश्रयद्वारेण प्रत्यक्षाभिमानो नास्ति लोकस्य स परोक्ष उक्तः । पपाच । चकार । आत्मनानुष्ठिता हि क्रिया सर्वस्य प्रत्यात्मं प्रत्यक्षेति सुप्तमत्तमसूमदः प्रयोगः । सुप्तोऽहं किल विललाप मत्तोऽहं किल जघान । अत्यन्तापहृषे लिट् उक्तव्यः । नाहं कलिङ्गं जगाम । कलिङ्गगमनस्य प्रत्यक्षत्वाल्लिङ्गप्राप्तः ॥

हशश्वतोर्लङ् च ॥ ९६ ॥

ह शश्वदित्येतयोर्वाचोर्लङ् भवति लिट् च भूतानद्यतनपरोक्षे । इति हाकरोत् । इति ह चकार । शश्वदकरोत् । शश्वच्चकार ॥

प्रश्ने चान्तर्युगे ॥ ९७ ॥

प्रष्टव्य इति प्रश्नः । पञ्चवर्षं युगम् । युगाभ्यन्तरे प्रश्ने भूतानद्यतने परोक्षे लङ्लिटौ भवतः । चकारः किमर्थः पूर्वपूत्रे चानुकृष्टस्य लिटोऽनुकर्षणार्थः । किमगच्छस्त्वं पाटलिपुत्रम् । अददादसौ दानम् । ददावसौ दानम् । प्रश्न इति किम् । देवदत्तो जगाम । अन्तर्युग इति किम् । अहं त्वां पृच्छामि । जघान कंसं किल वासुदेवः ॥

पुरि लुङ् वा ॥ ९८ ॥

पुराशब्दे भूतानद्यतने वर्त्तते न भूतमात्रे । पुराशब्दे वाचि भूतानद्यतने वा लुङ् भवति पक्षे यथाप्राप्तं च । अवात्सुरिह पुरा छात्राः । अवसन्निह पुरा छात्राः । परोक्षविक्षार्या लिङ्गपि भवति । ऊषुरिह पुरा छात्राः ॥

लट् ॥ ९९ ॥

वेति निवृत्तम् । लट् भवति पुराशब्दे वाचि भूतानद्यतने । वसन्तीह पुरा छात्राः । योगविभाग उत्तरत्र लट् एवानुवर्तनार्थः ॥

स्मे ॥ १०० ॥

स्मशब्दोऽप्यनद्यतने परोक्षे च वर्त्तते न भूतमात्रे । स्मशब्दे वाचि अनद्यतने लट् भवति । इति स्मोपाध्यायः कथयति । स्वयं प्रभार्थं युध्यन्ते स्म विद्याधराः । लट्-लिटोरपवादोऽयम् । स्मपुराशब्दयोर्युगपत्प्रयोगे परत्वात् स्मलक्षणो लट् । सुलोचनार्थं पुरा युध्यन्ते स्म पार्थिवाः । हशश्वल्लक्षणादपि विधिः परत्वेन स्मलक्षणः । इतिहाधीयते स्म । शश्वदधीयते स्म । तथा हशश्वल्लक्षणात् परत्वेन पुरालक्षणे विधिः । इति ह पुरा अध्यगीषत । शश्वत्पुरा-अध्यगीषत । ननौ पृषुप्रतिवचने भूतमात्रे लट् वक्तव्यः । अकार्षीः कटं देवदत्तं ननु करोमि भोः । तथा नशब्दे नुशब्दे च वाचि पृषुप्रतिवचने भूते वा लट् वक्तव्यः । अकार्षीः कटं देवदत्तं न करोमि भोः नाकार्षं भोः । अहं नु करोमि अहं न्वकार्षम् । नेदं द्वयं वक्तव्यम् । पूर्वत्र

क्रियाया आपरिसमाप्तेर्वर्तमानत्वमुतरत्रासमाप्तिः समा-
प्तिश्च क्रियाया विवक्षिता ॥

सम्प्रति ॥ १०१ ॥

ध्वर्थे लट् भवति आरम्भात्प्रभृत्या उपरमाह्वर्त-
मानः कालः सम्प्रति इत्युच्यते । उक्तं च आरम्भाय
प्रसृता यस्मिन् काले भवन्ति कर्त्तारः कार्यस्यानिष्ठात-
स्तन्मध्यं कालमिच्छन्ति । तरति । नयति । याति ॥

तस्य शतृशानाववैकार्ये ॥ १०२ ॥

तस्य सम्प्रतिकाले विहितस्य लटः स्थाने शतृ शान
इत्येतावादेशौ भवतः न चेद्वान्तेन एकार्थ्यं भवति । पचन्तं
पश्य । पचता कृतम् । पचमानेन कृतम् । तस्य ग्रहणं
किम् । असम्प्रतिकाले विहितस्य लटः स्थाने मा श्रूत् ।
उच्यते इह पुरा छात्रैः । अधीयते स्म नटैः । अवैकार्यं इति
किम् । पचति देवदत्तः । अत्र तस्य शतृशानाविति योग
विभागः कर्त्तव्यः । न वा साकाङ्क्ष इत्येता मण्डूकहृत्या
नवाग्रहणं चाभिसम्बन्धनीयम् । ततो नेत्षनेन इतिशब्द-
योगे प्रतिषेध एव भवति । वर्षतीति धावति । हन्तीति
पलायते । वेति व्यवस्थितविभाषा । तेन इतिवादिभिर्यो-
गेर्थाभिन्नाधिकरणेषु च ह्रस्वु नित्यो विधिः । कुर्वती भक्तिः ।
कुर्वद्भक्तिः । कौर्वतः । पाचमानः । भक्तिशब्दः प्रियादौ
पच्यते तेन पुंवव्यजातीयदेशीय इति पुंवद्भावः । समानाधि-
करणेषु ह्रस्वु विकल्पः । कुर्वत्तरः । कुर्वद्रूपः । कुर्वाणरूपः ।
करोतितराम् । करोतिरूपम् । तस्मात् धृत्ययोरुपसंख्यानं

न कर्तव्यम् । पुनरवैकार्थ इति द्वितीयो योगः । अत्रापि नवेत्यधिकारात् कचिद्धा तेन सामानाधिकरण्येपि शतृ-
शानौ भवतः । सन् घटः । अस्ति घटः । विद्यते घटः ।
जक्षतु जुहोति वा देवदत्तः । अधीयानो मुनिः । अधीते
मुनिः । व्यवस्थितविभाषाबलात् माड्याक्रोशे लुडपि ।
मा पचत् । मा पचमानः । मा पाक्षीत् ॥

संबोधने ॥ १०३ ॥

सम्बोधनमभिमुखीकरणम् । तद्विषये लटः शतृ-
शानौ भवतः वैकार्थत्वे नित्यार्थमिदम् । हे पचमान ।
उभयोर्घोत्यं सम्बोधनमिति वाविभक्त्यपि भवति ॥

लक्षणहेत्वोः क्रियायाः ॥ १०४ ॥

लक्षणं ज्ञापकं चिन्हं हेतुर्जनकः लक्षणं च । या क्रिया
क्रियाया हेतुश्च या क्रिया तत्र वर्तमानाद्धोः परस्य लटः
शतृशानौ भवतः । शयाना भुञ्जते यवनाः । तिष्ठन्तोऽनु-
शासति गणकाः । व्यभिचार्यपि लक्षणं दृश्यते यथा यत्रा-
सौ काकस्तद्देवदत्तगृहमिति । अन्यथेहैव स्यात् शयाना
वर्द्धते दूर्वा । आसीनं वर्द्धते विसम् । हेतौ । अधीयान
आस्ते । अर्जयन् वसति । नवेत्यत्र वृतेरिह न भवति ।
वर्षतीति धावति । हन्तीति पलायते । लक्षणहेत्वोरिति
किम् । पचति । जल्पति । क्रियाया इति किम् । यो वेपते
सोऽश्वत्थः । यदुप्लवते तल्लघु । द्रव्यस्य गुणस्य च लक्षणे
न भवतः । इह शास्त्रे अन्यत्र हेतुग्रहणे कारणग्रहणमिति
लक्षणग्रहणे च ज्ञापकग्रहणमिति अन्यतरनिर्देशेनाभय-

प्रतिपत्तेर्द्वयोरुपादानं द्वन्द्वेषु अल्पात्तरमिति पूर्वनिपात-
व्यभिचारार्थं च ॥

तौ सत् ॥ १०५ ॥

तौ शतृशानौ सत्संज्ञौ भवतः । शतृशानयोः प्रकृत-
त्वात् तौग्रहणं शतृशानरूपपरिग्रहार्थम् । तेन लृडादेश-
योरपि सत्संज्ञा सिद्धा । देवदत्तस्य कुर्वत् करिष्यत् ।
उद्ग्रहणेत्यादिना तासप्रतिषेधः ।

पूङ्यजोः शानः ॥ १०६ ॥

सम्प्रतीति वर्तते । पूङ् यज् इत्येताभ्यां शानस्त्यो
भषति अलादेशोऽयं कर्त्तर्येव भवति मभाग्भ्योऽपि धुभ्यो
विधास्यते । सोमं पवमानः । यजमानः । न शितादिसूत्रे
शतृ इत्यतः प्रभृति आतृनो नकारात् तृन्निति प्रत्याहार
उक्तः । तेन कर्मणि ताप्रतिषेधः ॥

वयःशक्तिशीले ॥ १०७ ॥

वयस् शक्ति शील इत्येतेषु गम्यमानेषु घोः शानो
भवति । शरीरावस्था वयः । कतीह शिखण्डं वहमानाः ।
कतीह कवचं पर्यस्यमानाः । शक्तिः सामर्थ्यम् । कतीह
भटं निघ्नानाः । कतीह भुञ्जानाः । शोलं गुणान्तरद्वेषः ।
कतीह मण्डयमानाः । कतीह मुण्डयमानाः ॥

धारीडः शत्रुकृच्छ्रिणि ॥ १०८ ॥

अकृच्छ्रमनायासो य अस्ति सोऽकृच्छ्री । धारि इड
इत्येताभ्यां शतृत्यो भषति अकृच्छ्रिणि कर्त्तरि । धारयन्

धर्मशास्त्रम् । अधीयन् जैनेन्द्रम् । अकृच्छिणीति किम् ।
कृच्छ्रेण धारयति । कृच्छ्रेणाधीते ॥

द्विषोऽरौ ॥ १०६ ॥

द्विष. शत्रुत्यो भवत्यरौ कर्तरि । चौरस्य द्विषन्
चौरं द्विषन् । द्विषः शत्रुर्वावचनमिति कर्मणि वा ता ।
अराविति किम् । द्वेषि पतिं भार्या । असमा एते त्या
लटं न बाधन्ते ॥

सुजो यज्ञसंयोगे ॥ ११० ॥

संयुज्यते इति संयोगः संयुक्त इत्यर्थः । सुनोतेर्यज्ञ-
संयोगे कर्तरि शत्रुत्यो भवति । सर्वे सुन्वन्तः । यज्ञस्वा-
मिन इत्यर्थः । यज्ञसंयोग इति किम् । सुनोति सुराम् ॥

प्रशंसेऽर्हः ॥ १११ ॥

अर्हतेः प्रशंसेऽर्थे शत्रुत्यो भवति । अर्हन्निह भवान् ।
पूजाम् । अर्हन्निह भवान् विद्याम् । प्रशंस इति किम् ।
अर्हति चोरो बधम् ॥

आक्रेः शीलधर्मसाधुत्वे ॥ ११२ ॥

आङ्भिविधौ द्रष्टव्यः । वक्ष्यति ग्रावस्तुषः क्विप् ।
आ एतस्मात् क्विप्संशब्दनात् यानित ऊर्द्धं वक्ष्यामः
शीलधर्मसाधुत्वेषु वेदितव्याः । शीलं व्याख्यातम् । धर्म
आचारः । ध्वर्थस्य साधुकरणं साधुत्वम् ॥

दन् ॥ ११३ ॥

तृन्नित्ययं स्यो भवति सर्वधुभ्यः शीलादिषु । शीले कर्ता कटान् । वदिता जनापवादान् । धर्मे मण्डयितारः स्राविष्टायना भवन्ति । वधूसूढं अपहर्तारः आहरका भवन्ति । श्राद्धे सिद्धे साधुत्वे कर्ताविकटः गताखेलः गमेरुक्ज्वह्यते अधिकारातृन्नपि भवति ॥

अलङ्कृञ्जिराकृञ्प्रजनेत्यचोत्पतोन्मदरुच्य-

पत्रपवृतवृध्सहचर इष्णुः ॥ ११४ ॥

अलङ्कृञ्जित्येवमादिभ्य इष्णुर्भवति शीलादिषु । अलङ्करिष्णुः । मण्डनार्थं पूर्वविप्रतिषेधेन युचोऽयं बाधकः । निराकरिष्णुः । प्रजनिष्णुः । उत्पचिष्णुः । उत्पतिष्णुः । उन्मदिष्णुः । रोचिष्णुः । अपत्रपिष्णुः । वर्तिष्णुः । वर्धिष्णुः । सहिष्णुः । चरिष्णुः ॥

गलाभूजिस्यः क्स्तुः ॥ ११५ ॥

गला भू जि स्या इत्येतेभ्यो धुभ्यः क्स्तुर्भवति शीलादिषु । गलास्तुः । भूष्णुः । जिष्णुः । स्यास्तुः । स्यो-र्मित्वान्न स्थ ईकारः । विजितोरीत्वस्य शासनात् एषभाव-स्त्रिषु स्यार्यः । स्फुकोनिङ्भङ्गकेरितोः ॥

त्रसिगृधिधृषिक्षिपः क्तुः ॥ ११६ ॥

त्रसि गृधि धृषि क्षिप इत्येतेभ्यः क्तुर्भवति शीला-दिषु । त्रस्तुः । गृध्नुः । धृष्णुः । क्षिप्नुः । ध्युङ् एप्प्रतिष-धार्थं कित्करणमिदं ज्ञापकं त्यादिहलापेक्षया रुसंज्ञाया-मपि ध्युङ् एप् भवतीति । वेत्ता । बोडा ॥

शमित्यामदेर्धिणिन् ॥ ११७ ॥

इति आद्यर्थे आङ्भिविधौ शमादिभ्य आ मदेर्घि-
निण् भवति । अष्टौ च शमादयः । शमी । तमी । दमी ।
श्रमी । अमी । क्षमी । क्लमी । प्रमादी । उन्मादी । उडोत
इत्यैप्प्राप्तः नू सेट्खामोषसिकमिचम इति प्रतिषिद्धः ।
मदेस्तु भवति । घकारः उत्तरत्र कुत्वार्थः । इकारः उच्चा-
रणार्थः । अन्ये उकारमितं कुर्वन्ति तेषामिह शमिनितरा
इति उगितश्चेति वा प्रादेशः प्राप्नोति । आमदेरिति किम्
पसिता ॥

दुहानुरुधदुषद्विषद्रुहयुजत्यजरजभुजाभ्या
हनः ॥ ११८ ॥

दुहादिभ्यो घिनिण भवति शीलादिषु । दोही ।
अनुरोधी । दोषी । द्वेषी । द्रोही । योगी । त्यागी । रज
इति सूत्रे निपातनान्नस्वम् । रागी । भोगी । अभ्याघाती ।
अकर्मकाणामिति वक्तव्यमिह मा भूत् । गां दोग्धा । शत्रू-
नभ्याहन्ता ॥

परेः सृदेविक्षिपरटवददहमुहः ॥ ११९ ॥

परिपूर्वैभ्यः सृप्रभृतिभ्यो धुभ्यः घिनिराभवति ।
परिसारी । देव देवन इत्यस्य परिदेवी । क्षिपेरविशेषेण
ग्रहणम् । परिक्षेपी । परिपाटी । परिवादी । परिदाही ।
परिमोही ॥

वौ कषविचलसकत्यस्त्रम्भः ॥ १२० ॥

विपूर्वैभ्यः कषादिभ्यो धुभ्यः घिनिण भवति ।
विकाषो । विवेकी । विलासी । विकृती । विस्रम्भी ॥

अपे च लषः ॥ १२१ ॥

अपे च वी च वाचि लषेर्घिनिष् भवति । अप-
लाषी । बिलाषी ॥

चरेः ॥ १२२ ॥

अप इति वर्तते । अपपूर्वाच्चरेः घिनिष् भवति ।
अपचारी ॥

अतेः ॥ १२३ ॥

अतिपूर्वाच्चरेर्घिनिष् भवति । अतिचारी ॥

समि पृचिसृजिज्वरः ॥ १२४ ॥

सम्पूर्वेभ्यः पृचि सृजि ज्वरि हृत्येतेभ्यो घिनिष्
भवति । सम्पर्का । संसर्गी । संज्वरी । अकर्मकाणामि-
त्येव । संपृणक्ति साकम् ॥

आडि यमियसिक्रीडिमुषः ॥ १२५ ॥

आड्पूर्वेभ्यः यमि यसि क्रीडि मुषि हृत्येतेभ्यो
घिनिष् भवति । आयामी । तासावनिड्भावादौप्रतिषेधो
न भवति । आयासी । आक्रीडो । आमोषी ॥

प्रे लपसद्गुमथवदवसः ॥ १२६ ॥

प्रशब्दे वाचि लप सद् गु मथ वद वस हृत्येतेभ्यो
घिनिष् भवति । प्रलापी । प्रसारी । प्रद्रावी । प्रमाथी ।
प्रवादी । वसेर उम्बिकरणस्य प्रवासी ॥

निन्दहिंसक्लिशखादविनाशव्याभाषा-

सूयो वुञ् ॥ १२७ ॥

निन्दादिभ्यो बुञ् भवति शीलादिषु । निन्दकः
क्लिशेरविशेषेण ग्रहणे युचोपि बाधा । क्लेशकः । खादकः ।
विनाशोर्ण्यन्तस्य विनाशकः । असूय इति कंड्वादिर्यगन्त
असूयकः । एवुना सिद्धे बुञ्ग्रहणं ज्ञापकमन्येभ्यः शीला-
दिषु एवादयो न भवन्तीति ॥

परौ वादित्तिपरटः ॥ १२८ ॥

परिपूर्वेभ्यः वादि क्षिप रट् इत्येतेभ्यो बुञ् भवति ।
परिवादकः । परिक्षेपकः । परिराटकः ॥

देविक्रुशो गौ ॥ १२९ ॥

देवि क्रुश इत्येताभ्यां गौ वाचि बुञ् भवति । देवीति
देवतेर्ण्यन्तस्य । परिदेवकः । आदेवकः । परिक्रौशकः ।
आक्रौशकः । गाविति किम् । देवयिता ॥

रुचत्लार्थाद्देर्युच् ॥ १३० ॥

रौत्यर्थेभ्यश्चलत्यर्थेभ्यश्च धिसंज्ञकेभ्यः युच् भवति ।
रवणः । शब्दनः । कथनः । चलत्यर्थेभ्यः । चलनः । चोपनः ।
कम्पनः । धेरिति किम् । पठिता शास्त्रम् ॥

अनुदात्तेतो ऽयसूददीपदीक्षो हलादेः ॥ १३१ ॥

अनुदात्तेतो हलादेर्धोर्द्युच् भवति यकारान्तसूददी-
यदीक्ष इत्येतान्वर्जयित्वा । द्योतनः । रोटनः । अनुदात्तेत
इति किम् । यष्टा । अयसूददीपदीक्ष इति किम् । क्लृयिता ।
क्षमायिता । सूदेः सकर्मकस्यापि सूदिता । कथं मधुसू-
दनः । नन्द्यादिपाठाण्युः । दीपिता । दीर्घोर्विशेषेण रो
विधास्यते युचः प्राप्तिर्नास्ति । इदं प्रतिषेधवचनं ज्ञापकं

शीलादिकेषु असमविधिर्न भवतीत्यनित्यमेतत् । तेन
कमनः । कम्पनः । कम्पः । विकत्थी विकत्थनः
इति च भवति । दीक्षिता । हलादेरिति किम् । एव इत्येवं
शील राविता । आदिग्रहणं हला तदन्तविधिर्मा भूत् इह
न स्यात् । जुगुप्सनः । मीमांसनः । धेरेव । वसिता
बस्त्रम् ॥

सृजुज्वलगृधशुचलषपतपदः ॥ १३२ ॥

सृप्रभृतिभ्यो युच् भवति । शरणः । जषणः ।
ज्वलनः । गर्हनः । शोचनः । लषणः । पतनः । पदनः ।
चल्यर्थानां पदेश्च ग्रहणं सकर्मकार्थम् । पदिग्रहणं ज्ञाप-
नार्थमित्यन्ये शीलादिकेषु चासमविधिर्न भवति इति
पदेरुक्त्विशेषविहितेन सामान्यविहितस्य युचो बाधि-
तत्वात् पुनरनेन प्रत्यापतिः ॥

क्रुधमण्डार्थात् ॥ १३३ ॥

क्रुध्यर्थेभ्यः मण्डार्थेभ्यश्च धुभ्यः युच् भवति ।
क्रोधनः । कोपनः । रोषणः । मण्डार्थेभ्यः । मण्डनः ।
रचनः । भूषणः ॥

क्रमिद्रमो यङः ॥ १३४ ॥

क्रमिदमिभ्यां यङन्ताभ्यां युच् भवति । चङ्क्रमणः ।
दन्द्रमणः ॥

यजिजपिवददशामूकः ॥ ६३५ ॥

यङ इति वर्तते । यज्यादिभ्यो यङन्तेभ्यः ऊको
भवति । यायजूकः । जज्ञपूकः । दन्दशूकः । वावदूकः ।

जपिदंशिभ्यां लुपसदचरजपजभदहग्रदसोगर्हइति षड्ज-
यजभदहदशभञ्जपसामितिचस्यनुगमः ॥

जागुः ॥ १३६ ॥

जागुरूको भवति । जागरूकः ॥

लषपतपदस्थाभूवृषहनशुकमगम उकञ् ॥ १२७ ॥

लषादिभ्यः उकञ् भवति । अपलाषुकं नीचसङ्ग-
तम् । अपेचलष इति वचनात् घिनिणपि भवति । प्रपा
तुका गर्भाः । उपपादुकाः देवाः । उपस्थायुको गुरून् ।
प्रभावुकः । प्रवर्षुकः । आघातुकः । शृणोते शाकुकः ।
कामुका वन्यस्य स्त्रियो भवन्ति । भप्भतेत्यादिना
कर्मणि तायां प्रतिषेधे प्राप्ते उकप्रतिषेधः इत्युक्तः ।
आगामुकः स्वगृहम् ॥

जल्पभिक्षकुटलुण्टवृडःष्टाकः ॥ १३८ ॥

जल्पादिभ्यो धुभ्यष्टाको भवति । जल्पाकः । जल्पा-
की । अकर्मकविवक्षायां रुचलार्थाद्धेर्युजिति युच् प्राप्ते ।
भिक्षाकः । अनुदातेतो युच् प्राप्ते । कुटाकः । लुण्टाकः ।
वराकः ॥

प्रे सृजोरिन् ॥ १३९ ॥

प्रपूर्वाभ्यां सृजुभ्यां इन् भवति । प्रसवी । प्रजवी ॥

परिभूजिदक्षिविश्रीखमाभ्यथाम्यमः ॥ १४० ॥

इन्निति वर्तते । परिभू जि दक्षि विश्रा इष वम
अथय अभ्यम इयेतेभ्य इन् भवति । परिभावि । जयी ।

आदरो । क्षयी । विश्रयी । अत्ययी । बभौ । अव्ययी ।
अभ्यमी ॥

स्पृह्निगृहिपतिदयिनिद्रातन्द्राश्रद्धाभ्य

आलुः ॥ १४१ ॥

स्पृहिप्रभृतिभ्यो धुभ्यः आलुर्भवति । स्पृहयालुः
गृहयालुः । पतयालुः । एते चुरादिष्वदन्ताः । दयालुः
निद्रालुः । तन्द्रालुः । तन्नितिनिपातनमाळुविषये न
भवति । श्रद्धालुः ॥ इह शीङ्गे ग्रहणं कर्त्तव्यम् । शयालुः ॥

दाघेद्दृशिशदसदो रुः ॥ १४२ ॥

दा घेद् शि शद सद इत्येभ्यो रुर्भवति । दा इत्य
विशेषेण ग्रहणम् । दारुः । धारुः वत्सोमातरम् । नशि
तेत्यत्र उकारप्रश्लेषात् तदन्तविधिना तायाः प्रतिषेधः -
सेरुः । शद्रुः । सद्रुः । यत्वात्मकर्मणिघतेदीरु काष्ठं तद्रु-
णादिषु द्रष्टव्यम् ।

सृघस्यदः क्त्वरः ॥ १४३ ॥

सृमरः । घस्मरः । अस्मरः । अनैवादेः घस्रभावो
निपात्यते ॥

भञ्जभासमिदो घुरः ॥ १४४ ॥

भञ्जादिभ्यो घुरो भवति । भञ्जेरात्मकर्मण्यभि-
धानं भङ्गुरं काष्ठम् । भासुरं ज्योतिः । मेदुरं मुखम् ॥

विद्विच्छिदः कुरः ॥ १४५ ॥

विद् मिद् छिद् इत्येतेभ्यः कुरो भवति । विदुरः

इति ज्ञानार्थस्यैव । भिच्छिदोरात्मकर्मणि कुर इष्यते
भिदुरं काष्ठम् । छेदुरा रज्जुः ॥

सृजीरानशः करप् ॥ १४६ ॥

सृ जि इण् नश् इत्येतेभ्यः करप भवति । सृत्वरः ।
जित्वरः । इत्वरः । नश्वरः । नश्वरी ॥

गत्वरः ॥ १४७ ॥

गत्वर इति निपात्यते गमेः करप् मकारस्य खं
निपात्यते । गत्वरः । गत्वरी ॥

नमिकम्पिस्म्यजस्कमहिंसदीपो रः ॥ १४८ ॥

नमि कम्पि स्मि अजस कम हिंस दीप इत्येतेभ्यो
रो भवति । नमेरात्मकर्मण्यपि । नम्रं काष्ठम् । नम्रो
देवदत्तः । कम्प्रा शाखा । स्मेरं सुखम् । जस्यतेर्नञ्पूर्वात्
अजस्रं ज्ञानं भावयामः । कम्प्रा युवतिः । हिंस्रः पापमेति ।
दीपो मणिः । कम्पश्च रापर्यत्वात् कमदीप्योरनुदातेत्वात्
युच् प्राप्तः ॥

सनाशंसभिन्न उः ॥ १४९ ॥

सन्नन्त आशंस भिन्न इत्येतेभ्य उत्यो भवति ।
चिकीर्षुः । जिहीर्षुः । आङ् शसि इच्छायामित्यस्य
आशंसुः । भिक्षुः ॥

विन्द्विच्छ् ॥ १५० ॥

विन्दु इच्छु इत्येतौ शब्दौ निपात्येते । वेत्तेरुकारः
नुमागमश्च निपात्यते विन्दुः । इच्छतीत्येवंशील इच्छुः ।
उरच्छत्वं च निपात्यते ॥

स्वपितृषोर्नजिङ् ॥ १५१ ॥

स्वपितृषिभ्यां नजिङ् भवति शीलादिषु । स्वप्नक् ।
स्वप्नजौ । तृष्णक् । तृष्णजौ ॥

शृधन्द्योरारुः ॥ १५२ ॥

शृ वन्दि इत्येताभ्यां आरु इत्ययं त्यो भवति ।
शरारुः । वन्दारुः जिनात् ॥

भियः क्रुक्कुको ॥ १५३ ॥

बिभेतेः क्रु क्कु इत्येतौ भवतः । भीरुः । भालुकः ।
क्रुकोपि वक्तव्यम् । भीरुकः ॥

स्थेशभासपिसकसो वरः ॥ १५४ ॥

स्था ईश भास पिस कस इत्येतेभ्यो वरो भवति ।
स्थावरः । ईश्वरः । भास्वरः । पेस्वरः । कस्वरः ॥

यो यङ् ॥ १५५ ॥

यातेर्यङन्ताद्दरो भवति । याथावरः । वरे अतः
खंतस्य यस्त्वविधिं प्रति न स्थानिवद्भाव इति बलिव्यो-
खमिति यस्वम् । यस्वे कृने अतः खस्य स्थानिवद्भाव इति
चात्खमिति आत्खं प्राप्तम् । वरे पूर्वादेशस्य न स्थानिव-
द्भाव इति न भवति । शोलादिप्रकरणे धाञ्कृष्टजनिन-
भिभ्य इति वक्तव्यः । धानशोलो दधिः । करणशीलः
चक्रिः । सरणशीलः सस्त्रिः । जननशीलः जज्ञिः । नमन-
शीलः नेमिः । हल्मध्ये लिघतः इति एत्वचखे ॥

घ्रावस्तुवः क्विप् ॥ १५६ ॥

प्रावपूर्वात् स्तौतेः क्तिप् भवति शीलादिषु । प्रावानं
स्तौनीत्येवंशीलः प्रावस्तुत् । शीलादिषु वा समविधिर्ज्ञा-
स्तीति सामान्यलक्षणः क्तिप् न प्राप्नोति पुनर्बिधीयते ॥

अन्येभ्योऽपि ॥ १५७ ॥

अन्येभ्योऽपि धुभ्यः शीलादिषु क्तिप् भवति । अपि
ग्रहणं विकल्पार्थम् । अन्येभ्योऽपि धुभ्यः शीलादिष्वपि
भवत्यशीलादिष्वपि तत्राभिधानवशात् । आजभासधु-
र्वद्युतेर्जिपृजुभ्यः शीलादिषु क्तिप् भवति । अन्येभ्यो-
ऽन्यत्र । विभ्रानजशीले विभ्राट् । विभ्राजौ । भाः ।
भासौ । धूर्वाणः शीलः । धूः धुरौ । विद्युत् । विद्युतौ । ऊर्क्
ऊर्जौ । पूः । पुरौः । जूः । जुवौ । जुवः । विकपिवचिप्र-
च्छायतस्तुकटप्रजुश्रीणां दीरजिश्चेति दीत्वम् । अन्येभ्यो
शीलादिषु । पक् । यचौ । भित् । भिदौ । छित् । छिदौ ।
वाक् । प्रच्छेः प्राट् । आयतस्तृः । कटप्रूः ॥

भुवः रव्वन्तरे ॥ १५८ ॥

भवते क्तिप् भवति रवावन्तरे च गम्यमाने । मित्रभूः।
मित्रभुवौ । मित्रभुवः । अन्तरे । प्रतिभूः । प्रतिभुवौ ।
प्रतिभुवः । पूर्वणैव सिद्धे नियमार्थमेतत् रवन्तरयोरेव
भुवः शीलादिषु नान्यत्र । भविता । भावुकः ॥

विप्रसमोऽखौ डुः ॥ १५९ ॥

शीलादिष्विति निवृत्तम् । सम्प्रतीत्यनुवर्तते एव ।
विप्रसंपूर्वाद्धोर्भुवो डुर्भवति अखौ । विभुः । प्रभुः । शम्भुः।
अखाविति किम् । विभुर्नाम कश्चित् । डुप्रकरणे मितद्रु-
प्रभृतोनामुपसंख्यानम् । मितं द्रवति मितद्रुः । शम्भुः ॥

दात्रीशसयुजस्तुदसिखिमिह

पतदशनहः करणे ऋट् ॥ १६० ॥

दाप् लवन इत्येवमादिभ्यः करणे कारके ऋट् भवति । दान्ति तेन दात्रम् । नेत्रम् । शस्त्रम् । योत्रम् । योक्रम् । स्तोत्रम् । तीत्रम् । सेत्रम् । सेक्रम् । मेद्रम् । पत्रम् । दंष्ट्रा । अजादिषु पाठाद्दाप् । नध्री । दंशोः कृत-नखस्यनिर्देशो ज्ञापकः कचिदन्यत्रापि नखम् । दशनः ।

धात्रपोत्रे ॥ १६१ ॥

धात्रपोत्रइत्येते शब्दरूपे निपात्येते । धेटः कर्मणि ऋट् निपात्यते । धयन्ति तामिति धात्रो । पोत्रमिति पुनातेः पवतेर्वा करणे ऋट् निपात्यते । हलस्य सूकरस्य वा मुखं चेद्भवति हलस्य पोत्रम् । सूकरस्य पोत्रम् ।

लूधूसूखनर्तिसहचर इत्रः ॥ १६२ ॥

करण इति वर्तते । ल्वादिभ्यो धुभ्यः करणे इत्रो भवति । लुनाति तेन ल्वित्रम् । धुवति तेन ध्वित्रम् । सुवति तेन सवित्रम् । खनित्रम् । अरित्रम् । सहित्रम् । चरित्रम् ।

पुवः खौ ॥ १६३ ॥

करण इति वर्तते । पवतेः पुनातेर्वा करणे इत्रो भवति खुविषये । पूयतेऽनेन पवित्रम् । पवित्रा नाम नदी ।

कर्त्तरि चर्षिदेवतयोः ॥ १६४ ॥

पुव इत्रो भवति कर्त्तरि करणे च कारके । ऋषि-देवतयोरभिधेययोर्भिन्नयोगनिर्दष्टत्वाद्यथासंख्यं न भवति

पूयतेऽनेन पुनाति वा पवित्रो ऽयमृषिः । देवतायां पवि-
त्रोऽर्हन् स मा पुनातु ।

जीतः क्तः १ १६५ ॥

संप्रतीति वर्तते जिगब्देतो धोः संप्रति क्तो भवति ।
जिमिदा मिन्नः । जिधृषा । धृष्टः । जिद्विदा । द्विष्णः ।

मतिबुद्धिपूजार्थाच्च ॥ १३६ ॥

मतिरनुमतिः । बुद्धिर्ज्ञानम् । पूजा अर्चा । मत्य-
र्थेभ्यः पूजार्थेभ्यश्च धुभ्यः संप्रति क्तो भवति । राज्ञां
मतः । राज्ञामिष्टः । राज्ञां बुद्धः । राज्ञां ज्ञातः । राज्ञां
पूजितः । राज्ञामर्चितः । क्तयोगे कर्तरि ता प्राप्ता
नङ्गितेत्यादिना प्रतिषिद्धा भवतीत्यनेन पुनर्विधीयते ।
चकारोऽनुक्तसमुच्चयार्थः ।

शीलितो रक्षितः क्षांतः आक्रुष्टो जुष्ट इत्यपि ।

रूष्टश्च रूपितश्चोभौ अभिव्याहृत इत्यपि ॥

हृष्टतुष्टौ तथा कान्तः दयितोन्यः संयतोद्यतौ ।

कष्टभविष्यतीत्याहुरमृताः पूर्वक स्मृताः ॥

अमृतशब्दः संप्रति वचहुत्वनिर्देशात् । सुप्तः शयितः
स्थितः आमित इत्येवमादयोऽपि संप्रति बोद्धव्याः ।

उणादयो बहुलम् ॥ १६७ ॥

पूवः रवावित्यतो मण्डूरुप्लुत्या खाविति वर्तते उण्
इत्येवमादयस्याः संप्रति ध्वर्थे बहुलं भवन्ति । खुवि-
षये क्वचित्यसंज्ञा भवति । कृवापाजिमिष्वदिसाध्य-
शुभ्य उण् । कारुः । वायुः । पायुः । जायुः । मायुः ।
स्वादुः । साधुः । आशुः क्वचित्यसंज्ञा न भवति । कृधुभ्य-

कसरः । कूसरः । धूसरः त्यसंज्ञाविरहात्यादेशयोरिति षत्वं न भवति । इह च शंखः शंठः इति इरा न भवति । क्वचिदुभयथा । नृदवदिह्निकमिकासिभ्यः सः । वसम् । तर्सम् । एपम्प्रति त्यसंज्ञा षत्वं प्रति नास्ति । इह च षण्ड इति प्रकृतिकार्यं ध्वादिसत्त्वं न भवति । उक्तं च ।

क्वचित्प्रवृत्तिः क्वचिदप्रवृत्तिः क्वचिद्विभाषा क्वचिदन्यदेव ।

विधेर्विधानं बहुधा समीक्ष्य चतुर्विधं बाहुलकं वदन्ति ॥ १ ॥

तथा अनुक्ताभ्योपि प्रकृतिभ्यस्त्या भवन्ति । अण्डः जृकृसृष्टुडः जरण्डः । करण्डः । सरण्डः । वरण्डः । आडिई-
तेरपीष्यते एरण्डः । अनुक्ता अपि त्या भवन्ति ज्ञफिडः ऋफण्डः इत्येवमादिषु । तथा संप्रतिकाले उणादयो विहिताः क्वचिद्भूतेऽपि दृश्यन्ते । कषिनोऽसौ कषिः । ततोऽसौ तन्तिः । भमितं भस्म । चरितं चर्म । वृत्तं तदिति वर्त्म । तदुक्तं बाहुलकं प्रकृतेस्तनुदृष्टेः प्रायसमुच्चयनादपि तेषां कार्येसशेषविभश्च तदुक्तं नैगमरूढ-
भवं हि सुसाधु जात्यपेक्षयैकत्वं तनुदृष्टेरिति प्यस्वे-
कर्मणि का तनुदृष्टिं वीक्ष्य तनुदृष्टेः प्रकृतेस्तनोर्गुणस्य दर्शनादित्यर्थः । तद्बाहुलकमुक्तम् । एवं हि नैगमाः गौरित्येवमादयः रुढिभवाः पलाश इत्येवमादयः शब्दा सुसाधवो भवन्ति ।

इत्यभयनन्दिविरचितायां जैनेन्द्रमहावृत्तौ द्विती-
यस्याध्यायस्य द्वितीयः पादः समाप्तः ॥ * ॥

ॐ नमः ॥

गम्यादिर्वत्स्यति ॥ १ ॥

उणादयो अन्यत्र च ये साधिता गम्यादयः शब्दास्ते च वत्स्यति काले साधवो भवन्ति वत्स्यतीत्यनागतस्य कालस्य सामान्येन ग्रहणं संप्रत्यादिकाले तेषां साधुत्वव्यवच्छेदार्थं आरम्भः । गमिष्यति गर्मा ग्रामम् । आगमिष्यति आगमी नगरम् । आधमयर्थे चैन इति कर्मणि तायाः प्रतिषेधात् कर्मणीवीति इवेव भवति । एवं भविष्यति भावी । प्रस्थास्यते प्रस्थायी । प्रतिभोत्स्यते प्रतिबोधी । प्रतियोज्यते प्रतियोगो । प्रयास्यति प्रयायी । गमेरिन्निति इन् । स एव आङि णिदिति णिन् । भुवश्चेति भवतेरपि णिन् । अन्येभ्यः सुपि शाले जातौ णिनिति णिन् । कथं स्वागमो ग्रामं अनद्यतने लुङिति लुङ्प्राप्तेः तदसद्यतो वत्स्यतीत्यनेन सामान्यशब्देनानद्यतनविशेषोप्यगृहीतो यथा गौरित्यनेन खण्डमुण्डोपि अतो वत्स्यतीत्यविशेषणवृत्तावप्यर्थकरणादेर्विशेषप्रतिपत्तिः । अथवा अनद्यतने लुङित्यत्र गम्यादिर्वत्स्यतीत्येतदनुवर्तिष्यते तेनानद्यतनविषयेपि गम्यादयः सिद्धा भवन्ति असमाह्वा अनद्यतने भवन्ति । लुङ्लृटावपि भवतो गमिष्यति गन्तेति ॥

पुरायावतोर्लट् ॥ २ ॥

पुरा च यावच्च पुरायावनौ तयोः पुरायावच्छब्दयोर्वाचोर्वत्स्यतिधोर्लट् भवति । पुरा भुङ्के । यावदधीते । भविष्यदनद्यतने लृटोऽयमपवादो लट् । लङपि लृङपवादः तत्रापवादयोः स्पष्टं परत्वाल्लुट् प्राप्तः पूर्वनिर्णयेन लट्

भवति । श्वः पुरा ऽधोते । श्वां यावदधोते । लक्षणप्रतिप-
दोक्तयोः प्रतिपदोक्तस्यैव ग्रहणं न तु लक्षणेरुस्येत्य-
भिधानात् । तेनेह न भवति । यावदास्यति तावद्भोक्ष्यते
महत्या पुरो जेष्यति ॥

वा कदाकर्त्तव्यः ॥ ३ ॥

कदा कर्हि इत्यतयोर्वाचोवर्त्स्यतिधोर्वा लट् भवति ।
कदा भुङ्क्ते । कदा भोक्ष्यते । कदा भोक्ता । कर्हि भोक्ष्यते ।
कर्हि भोक्ता ॥

किंवृत्ते लिप्सायाम् ॥ ४ ॥

किमो वर्तनं किंवृत्तं तस्मिन् वाचि लिप्सायां गभ्य-
मानायां वर्त्स्यति वा लट् भवति । लुटि लुटि च प्राप्ते
अयमारम्भः लब्धुमिच्छा लिप्सा प्रार्थनाभिलाषः को भोक्ष्यो
भिक्षां ददाति । का भवद्भयो भिक्षां दास्यति । को भवद्भयो
भिक्षां दाता । इह कस्मान्न भवति । कदा भोजयिष्यसि
भोजयितासि वा । किमो हि विभक्त्यन्तस्य डतरडतमा-
न्तस्य च वर्तनं किंवृत्तमिति वैयाकरणानामभिप्रायः ।
तच्चेह नास्ति ततोत्र लटोभावात् लडुलुटावेव भवतः ।
लिप्सायामिति किम् । कः पाटलिपुत्र यास्यति ।

लिप्यसिद्धौ ॥ ५ ॥

वर्त्स्यतोत्यनुवर्तते लिप्यति हि लिप्यो दाता ओद-
नादिश्च तत्र दातरि तासो लिप्यस्य सिद्धिः लिप्य
सिद्धिः याचकेन हि यो लिप्यते दाता तस्य सिद्धौ स्व-
र्गादिफलप्राप्तौ ओदनादौ तु भासः । याचकेन हि
यो लिप्यते ओदनादिना करणभूतेन सिद्धिः दातुः
वर्गादिफलप्राप्तिः तस्यां गभ्यमानायां वर्त्स्यति वा

लट् भवति । यो भवद्भ्यो भिक्षां ददाति दाता वा स स्वर्गलोकं गच्छति गमिष्यति गन्ता वा । दानाद्दातु-
स्वर्गासदृधिं ब्रुवाणो दातारमेवमुत्साहयति । ननु
चात्र उभयत्रापि लिप्साया गम्यमानत्वात् किंवृत्ते
लिप्सायामित्येव लट् विकल्पसिद्धेर्व्यर्थोऽयमारम्भः । न
व्यर्थः किंवृत्तार्थत्वादेतदारम्भस्य । पूर्वेण हि किंवृत्ते
वाचि लट् विकल्पो विहितः ।

लोडर्थलक्षणे ॥ ६ ॥

वत्स्यतीति वेति च वर्तते । लोडर्थः प्रैषादिः स
लक्ष्यते अनेन लोडर्थलक्षणं तस्मिन् लोडर्थलक्षणे ध्वर्थे
वर्तमानात् धोर्वत्स्यति वा लट् भवति उपाध्यायश्चेदाः
गमिष्यति । उपाध्यायश्चेदागन्ता । अथ त्वं तर्कमधीष्व
अथ गणितमधीष्व । अत्रोपाध्यायागमनेन प्रैषो लक्ष्यते ।

लिङ् चोर्द्ध्वमौहूर्तिके ॥ ७ ॥

वेति वर्तते । लोडर्थलक्षण इति । ऊर्द्ध्वं मुहूर्ताद्भव
काल ऊर्द्ध्वमौहूर्तिकः निपातनात्सविधिरुत्तरपदस्यैप्
ऊर्द्ध्वमौहूर्तिके वत्स्यति काले लोडर्थलक्षणे वर्तमाना-
डोर्लिङ् भवति लङ् वा । ऊर्द्ध्वं मुहूर्तादुपाध्यायश्चे-
दागच्छेत् उपाध्यायश्चेदागच्छति उपाध्यायश्चेदा-
गमिष्यति उपाध्यायश्चेदागन्ता अथ त्वं तर्कमधीष्व
अथ त्वं गणितमधीष्व ।

बुरातुमौ क्रियायां तदर्थायाम् ॥ ८ ॥

वत्स्यतीत्येव वर्तते । यस्माडोः त्योत्पत्तिः प्रार्थयते
तद्वाच्यक्रिया तच्छब्देनाभिप्रेत्ता सा क्रिया अर्थः

प्रयोजनं यस्या ब्रजनादिक्रियायाः सा तदर्था तस्यां वाचि
वत्स्यति काले बुरातुमौ भवतः । कारको ब्रजति । कर्तुं
ब्रजति । भोजको ब्रजति । भोक्तुं ब्रजति । क्रियायामिति
किम् । भिक्षिष्ये इत्यस्य जटाः । अध्येष्ये इत्यस्य कमण्डलुः ।
द्रव्यमत्र तदर्थम् । तदर्थायामिति किम् । धावतस्ते पति-
ष्यति दण्डः । नात्र धावनं दण्डपतनार्थम् । ननु सामा-
न्यविहितेन एवुना सिद्धं किमर्थं वुण्विधोयते भ्रिकृते
भान्ते भवतीति भिन्नविषयत्वात्तुमपि न वाधकः
क्रियायां तदर्थायां वाचि लृड् षद्यते स वाधकः स्यात्
वासमविधिना एवुर्भविष्यतीति चेत् एवं तर्हि नियमार्थं
वुण्वचनं वत्स्यति क्रियायां तदर्थायां वाचि बुण्वेव यथा
स्यात् तृजादयो मा भूवन् इति कर्ता ब्रजति विकिरो
ब्रजति इत्येवमादि न भवति ॥

भाववाचिनः ॥ ६ ॥

भाववाचिनो घञादयः ते वत्स्यति काले क्रियायां
तदर्थायां वाचि भवन्ति । यद्यपि सामान्येन विहिता घञा-
दयस्तथापि बुराग्रहणं ज्ञापकमुक्तं सामान्यविहितास्त्याः
वत्स्यति काले क्रियायां तदर्थायां न भवन्तीति तुमा च
बाध्येरन् । तेनायं यत्नः । पाकाय ब्रजति । मतये ब्रजति ।
पुष्टये ब्रजति । तुमर्थाद् भाव इत्यप् । भाव इति किम् ।
षणे न । वाचि ग्रहणं किमर्थम् । यकाभ्यः प्रकृतिभ्यो
येन विशेषणेन त्या विहितास्ताभ्यः प्रकृतिभ्यो तेन विशे-
षणेन क्रियायां तदर्थायां वाचि यथा स्युरित्येवमर्थम् ॥

कर्मणि चाण् ॥ १० ॥

कर्मणि वाचि तदर्थायां च क्रियायामण् भवति ।
पूर्वेण वुएप्राप्तः । वाअसमविधिरच नास्तीत्युक्तम् एन
स्यात् तेनायमारम्भः । कुम्भकारो व्रजति । काण्डलावो
व्रजति । वार्धच ग्रहणानुवृत्तेः यथाविहितमण् भवति
इति कर्मण्येव वाचि भविष्यति । कर्मग्रहणं किमर्थम्
अपवादविषयेऽपि यथा स्यादित्येवमर्थः । गोदायो व्रजति ।
तुषपायी व्रजति । क्रियायां तदर्थायामनुवर्तते । शकारः
किमर्थः केवले कर्मणि केवलायां च क्रियायां वाचि मा
भूत् । प्रत्येकमीपा निर्देशात् वाक्सः ।

लृट् ॥ ११ ॥

लृट् भवति क्रियायां तदर्थायां वाचि । करिष्या-
मीति व्रजति । उदाहरणे इति शब्दः हेतुहेतुमद्भावद्यो-
तनार्थः ।

शेषे ॥ १२ ॥

उक्तादन्यः शेषः शुद्धं वत्स्यत् कालमात्रं शेषे
वत्स्यति लृट् भवति । करिष्यति । हरिष्यति ॥

विभाषा लृटः सत् ॥ १३ ॥

वत्स्यति लृट् तस्य स्थाने सत्संज्ञौ शतृशानौ
विभाषया भवतः । पक्ष्यन्तं पश्य । पक्ष्यमानं पश्य । पक्ष्यता
कृतम् हेपक्ष्यन् । हे पक्ष्यमाण । अर्जयिष्यति वसति ।
अध्येष्यमाण आस्ते । देवदत्तः पश्यति पक्ष्यति वा पक्ष्य-
माणः पक्ष्यते वा । व्यवस्थितविभाषेयम् । तेन इवादिभि-
र्यांगे सम्बोधने लक्षणहेतोः क्रियायां बत्यत्र नित्यो विधिः ॥
वातैकार्थत्वे विकल्पः । इतिशब्दयोगे तु न भवति ।

करिष्यामीति व्रजति । हरिष्यामीति व्रजति । लट्ग्रहणं
किम् । त्वान्तरत्वं मा विज्ञायि ।

अनद्यतने लुट् ॥ १४ ॥

वत्स्यतीति वर्तते । वत्स्यत्यनद्यतने ध्वर्थे वर्तमाना-
डोलुट् भवति । श्वः कर्ता । श्वोऽध्येता । अनद्यतन इति
वसनिर्देशादद्य श्वो भौक्ष्यामहे इत्यत्र न भवति । विभा
षानुवर्तनात् परिदेवने लट् विषयेऽपि लुट् भवति । इयन्तु
कदा गन्तो एवं निदधती पादौ । अयं तु कदाध्येता
एवमनभियुक्तः ॥

पदरुजविशस्पृशो घञ् ॥ १५ ॥

पद रुज विश स्पृश इत्येतेभ्यो घञ् भवति । पद्य-
तेऽसौ पादः । एवुतृचोरयमपवादे न पचाद्यचः सुम्भि-
डंतं पदमिति पदनिर्देशात् । रुजत्यसौ रोगः । विशत्य-
सौ वेशः । इगुल्लक्षणस्यापवादः । स्पृश उपतापेऽभिधा-
नम् । स्पृशतीति स्पर्शा रोगः । उपतापादत्यत्र स्पृष्टा
स्पर्शकः ॥

सृ स्थिरे ॥ १६ ॥

सरतेः स्थिरे कर्तरि घञ् भवति । कालान्तरं सर-
तीति सारः । मधुकसारः । विभाषानुवर्तनात् स्थिर-
व्याधिमत्स्यबलेऽप्यभिधानम् । अतिसारो व्याधिः ।
द्विसारो सत्स्यः । सारो बलम् । एतेष्विति किम् । सर्ता ।
सारकः ॥

भावे ॥ १७ ॥

भावे धोर्घञ् भवति । भाव इति क्रियासामान्यं
ध्वर्थः तद्यद्यपि पूर्वापरिभूतमपरिनिष्पन्नमलिङ्गसख्यं
प्रकृत्यैवोच्यते तथापि यस्त्रस्यासिद्धताधर्मः स लिङ्गसं-
ख्यावानिति तत्र घञादयः । पाकः । त्यागः । रागः ॥

अकर्तरि ॥ १८ ॥

कर्तुरन्यस्मिन् कारके घञ् भवति । नज्युक्तमिव
युक्तं वा यत्कार्यं संप्रतीयते तुल्याधिकरणे ऽन्यस्मिन्
लोके ऽप्यर्थगतिस्तथा प्रास्यन्ति तं प्राप्तः । प्रसीव्यन्ति
तं प्रसेवः । आहरन्ति तस्मादाहारः । संज्ञायामसंज्ञा-
यामपि दृश्यते । को भवता दायो दत्तः । कौ भवता
लाभो लाब्धः । कतंव्यः कटः । कृतः कटः इत्येवमा-
दिषु अनभिधानात् भवति ।

परिमाणाख्यायां सर्वेभ्यः ॥ १९ ॥

आख्याग्रहणात्परिमाणमिह संख्यादिके गृह्यते ।
परिमाणस्याख्यायां गम्यमानायां सर्वेभ्यो घञ् भवति ।
एकस्तण्डुलनिचायः । एकस्तण्डुलावचायः । द्वौ केदार
लावौ । बीजकारौ ष्टग्रहवृष्टगमोजिति अचि प्राप्ते इदम् ।
परिमाणाख्यायामिति किम् । निश्चयः । सर्वग्रहणं बाध-
कबाधनार्थम् । एकस्तृणविघासः । अन्यथा पुरस्तादपवादे
ऽयमिति अनन्तरमेवाचं बाध्येत न व्यवहितं नौ एश्चेति
णम् । घञि घस्तृभावः सिद्धः । इहाकर्तरीत्येवाभिसंब-
ध्यते । स्त्रीलिङ्गे भावे घञ् भवेत् । एका तिलोच्छ्रितिः । द्वे
श्रुती । सर्वग्रहणं बाधकबाधनार्थमुक्तं क्त्वरवाध्येत ॥

इडः ॥ २० ॥

इत उत्तरं भावे अकर्तरीति च वर्तते । इडश्च धोर्घञ् भवति । अधीयते इत्यध्यायः । उपेत्याधोयते-
ऽस्मादित्युपाध्यायः । अपादाने यो घञ् तदन्ताद्वा डीर्घ-
क्तव्यः । उपाध्यायी । उपाध्याया । वृद्धकुमारीवरवा-
क्यन्यायेनास्मिन्विषये क्तिमपि घञ् बाधते । शृणातेर्वायु-
वर्णयोर्घञ् वक्तव्यः । शारो वायुः । शारो वर्णः ॥

गौ रुवः ॥ २१ ॥

गिसंज्ञे वाचि रौतेर्घञ् भवति । विरावः । संरावः ।
अचोऽपवादो ऽयम् । गाविति किम् । रवः ॥

समि युद्रुदुवः ॥ २२ ॥

संपूर्वेभ्यः युद्रु दु इत्येतेभ्यो घञ् भवति । संयावः ।
संद्रावः । संदावः । समोति किम् । यवः ॥

यज्ञे स्तुवः ॥ २३ ॥

समीति वर्तते । सम्पूर्वात् स्तौतेर्घञ् भवति यज्ञ-
विषये । समेत्य स्तुवन्ति अस्मिन्निति संस्तावः छन्दा-
गानम् । यज्ञ इति किम् । सतां संस्तवः ॥

श्रिणीभुवोऽगौ ॥ २४ ॥

अग्निपूर्वेभ्यः श्रि णी भू इत्येतेभ्यः घञ् भवति ।
आयः । नायः । भावः । अमाविति किम् । प्रश्रयः । प्रणयः ।
प्रभवः । कथं प्रभावो धर्मस्य । प्रकृष्टो भावः प्रभावः
इति प्रादिसः । कथं षाड्गुण्यस्य यथावत्प्रयोगो यथाव-
त्प्रयोगानयः पुंस्त्वौघः । प्रायेणेति करणे घो द्रष्टव्यः ॥

नियोऽवोदोः ॥ २५ ॥

अव उद् इत्येतयोर्वाचोर्नयतेर्घञ् भवति । अव-
नायः । उन्नायः । कथमुन्नयः । शब्दानां पूर्ववत्करणे घो
विधेयः ॥

निरभ्योः पूल्वोः ॥ २३ ॥

निस् अभि इत्येवंपूर्वाभ्यां पू लू इत्येताभ्यां यथा-
संख्यं घञ् भवति । पू इति सामान्येन ग्रहणम् । निष्पावः ।
अभिलावः । निरभ्योरिति किम् । पवः । लवः ॥

उन्न्योर्यः ॥ २७ ॥

उद् नि इत्येवंपूर्वात् गृ इत्येतस्मात् घञ् भवति ।
गृइति सामान्येन ग्रहणम् । उद्गारः । निगारः ॥

कृ धान्ये ॥ २८ ॥

उन्न्योरिति वर्तते । कृ इत्येतस्माद्धीः उद्निपूर्वात्
घञ् भवति धान्यविषये । उत्कारो धान्यस्य । निकारो
धान्यस्य । धान्य इति किम् । पुष्पोत्करः । पुष्पनिकरः ॥

प्रे द्रुस्तुश्रुवः ॥ २९ ॥

प्रशब्दे वाचि द्रु स्तु श्रु इत्येतेभ्यो घञ् भवति ।
प्रद्रावः । प्रस्तावः । प्रश्रावः । प्र इति किम् । द्रवः ॥

स्तोऽयज्ञे ॥ ३० ॥

प्र इति वर्तते । प्रपूर्वात् स्तृइत्येतस्मात् घञ् भवति
अयज्ञविषये । शंखप्रस्तारः । मणिप्रस्तारः । ऋकारान्त-
त्वाद्भिप्राप्ते इदम् । अयज्ञ इति किम् । बर्हिष्प्रस्तरः ।
इद्द्रवोत्प्युम्मुद्दुस इति सम्बध्यते ॥

प्रथने वावशब्दे ॥ ३१ ॥

प्रथनं विस्तीर्णता विपूर्वात्स्तृ इत्येतस्मात् घञ् भवति अशब्दविषये प्रथने । पटस्य विस्तारः । गृहस्य विस्तारः । प्रथन इति किम् । तृणविस्तरः । अशब्द इति किम् । वाक्यविस्तरः ॥

छन्दः खौ ॥ ३२ ॥

छन्दः पद्ये वर्णविन्यासः । छन्दःसंज्ञायां च विपूर्वात् स्तृणात्तेः घञ् भवति । विस्तारः पंक्तिछन्दः । विस्तारः वृहतिछन्दः । षत्वप्रकरणे विस्तार इति निपातनादेव सिद्धे छन्दःसंज्ञाज्ञापनार्थमिदम् ॥

क्षुश्रुवः ॥ ३३ ॥

वाविति वर्तते । क्षु श्रु इत्येताभ्यां विपूर्वाभ्याँ घञ् भवति । विक्षावः । विश्रावः । वावित्येव । क्षवः । श्रवः ।

उदि ग्रहः ॥ ३४ ॥

उत्पूर्वाद् ग्रहेर्घञ् भवति । उद्ग्राहः । अचोऽप वादोऽयम् ॥

समि मुष्टी ॥ ३५ ॥

संपूर्वाद् ग्रहेर्घञ् भवति मुष्टिविषये । शाकमुष्णादौ परिमाणवचनेः मुष्टिशब्दः । तत्र परिमाणाख्यायामित्येव सिद्धं ततोऽन्यदुदाहरणम् । अहो मल्लस्य संग्राहः । अहो मौष्टिकस्य संग्राहः । मुष्टेर्दाढ्यमित्यर्थः । मुष्टाविति किम् । संग्रहः शास्त्रस्य ॥

न्यायपरिणायपर्यायः ॥ ३३ ॥

न्यायादयः शब्दाः निपात्यन्ते । निपूर्वादिणः
अन्नेषे घञ् निपात्यते । अन्नेषो युक्तकरणमकुत्सा वा ।
एषोऽत्र न्यायः । अन्नेष इति किम् । न्ययं गतश्चैरः ।
परिपूर्वात् नयतेर्द्युतविषये घञ् निपात्यते । परिणायेन-
सारान् हन्ति । द्युतविषयादन्यत्र परिणयः । परिपू-
र्वादिणः अनुपात्यये गम्यमाने घञ् निपात्यते । अनु-
पात्ययः क्रमप्राप्तस्यानतिवृत्तिः । तव पर्यायो भोक्तम् ।
अनुपात्यय इति किम् । स्वाध्यायकालस्य पर्ययः । अति-
क्रम इत्यर्थः ॥

व्युपे शीङोन्त्ये ॥ ३७ ॥

अन्त इति पूर्वसूत्रे विन्यासापेक्षया पर्यायो ऽभिप्रेतः
वि उप इत्येतयोर्वाचोः शीङः घञ् भवति पर्याये गम्ये ।
तवविशयो मम विशायः । तव राजापशायः । राजान-
मुपशाययितुमवसर इत्यर्थः । अन्त इति किम् ।
विशयः । उपशयः ॥

हस्तादाने चेरस्तेये ॥ ३८ ॥

हस्तादाने गम्यमाने चिनोतेर्घञ् भवति न चेरस्तेय
भवति । पुष्पप्रचायः । फलप्रचायः । हस्तादानशब्देन
निकटस्य गुञ्जादेर्ग्रहणं लक्ष्यते । हस्तादान इति किम् ।
पुष्पप्रचयः । अस्तेय इति किम् । पुष्पप्रचयं करोति
चौर्येण ॥

निवासचितिशरीरोपसमाधाने

चः कः ॥ ३९ ॥

चेरिति वर्तते । निवास चिति शरीर उपसमाधान इत्येतेष्वर्थेषु चिनोतेर्घञ् भवति चकारस्य च ककारः । निवासे । साधुनिकायः । उत्कृष्टनिकायः । अधिकरणे घञ् । चीयतेऽसौ चितिः । यज्ञे अग्निविशेषः । अकायमग्निं चिन्वीत । शरीरे । चीयते इति कायः । उपसमाधानमुपर्युपरि राशीकरणम् । महान् गोमयनिकायः । उपर्युपरीति विशेषणादिह न भवति । महान् काष्ठनिचयः । एतेष्विति किम् । चयः ॥

सङ्घेऽनूर्ध्वे ॥ ४० ॥

संघः प्राणिविशेषसमुदायः । अनूर्ध्वे संवे वाच्ये चिनोतेर्घञ् भवति चकारस्य च कत्वम् । निचीयते इति निकायः । पण्डितनिकायः । प्राणिविशेषस्य ग्रहणादिह न भवति । काष्ठचयः । पदसमुच्चयः । विशेषग्रहणं किम् । प्राणिसमुच्चयः । सामान्येन समुदायोऽयम् । अनूर्ध्वे इति किम् । उपर्युपरि सूकरनिचयः ।

आक्रोशे वन्योर्ग्रहः ॥ ४१ ॥

आक्रोशः शपनम् । अव नि इत्येतयोर्वाचोर्ग्रहर्घञ् भवति आक्रोशे गम्ये । अवग्राहो ह ते वृषल भूयात् । निग्राहो ह ते वृषल भूयात् । आक्रोश इति किम् । अवग्रहः पदस्य । निग्रहो दुष्टस्य ॥

प्रे लिप्सायाम् ॥ ४२ ॥

प्रशब्दे वाचि लिप्सायां गम्यमानायां ग्रहर्घञ् भवति । प्रग्राहेण चरति भिक्षुः । पात्रं प्रगृह्य अन्नं लिप्सु-

अमतीत्यर्थः । लिप्सायामिति किम् । प्रग्रहो देवदत्तस्य राज्ञा ॥

परैः यज्ञे ॥ ४३ ॥

परिपूर्वाद्ग्रहेर्घञ् भवति यज्ञविषये । उत्तरः परि-
ग्राहः । यज्ञ इति किम् । परिग्रहो देवदत्तस्य ।

नी वुर्धान्ये ॥ ४४ ॥

निशब्दे वाचि वृ इत्येतस्मात् घञ् भवति धान्यवि-
शेषे वाच्ये । वृ इति वृङ्वृजोर्ग्रहणम् । नीवारा नाम व्रीहयो
भवन्ति । धान्य इति किम् । निवृत इति निवरा कन्या ॥

उदि पूद्रुयैतिश्रिञ्जः ॥ ४५ ॥

उत्पूर्वेभ्यः पू द्रु यैति श्रिञ् इत्येतेभ्यः घञ्
भवति । उत्पावः । उद्द्रावः । उद्यावः । उल्लायः ॥

वाङ्ङि रूमुवोः ॥ ४६ ॥

आङ्पूर्वाभ्यां रू ष्ट् इत्येताभ्यां वा घञ् भवति ।
आरावः । आरवः । गौरुव इति नित्यं घञ् प्राप्तः ।
आप्लावः । आप्लवः ॥

ग्रहो ऽथे वर्षप्रतिबन्धे ॥ ४७ ॥

वेति वर्त्तते । अवशब्दे वाचि ग्रहेर्वा घञ् भवति
वर्षप्रतिबन्धे वाच्ये । अवग्रहो देवस्य । अवग्रहो देवस्य ।
वर्षप्रतिबन्ध इति किम् । अवग्रहः पदस्य ॥

प्रे वणिजाम् ॥ ४८ ॥

वेति वर्त्तते । प्रशब्दे वाचि ग्रहेर्वा घञ् भवति
समुदायेनाभिधेयं वणिजां सम्बन्धि चेद्भवति । तुष्ठा-

प्रग्राहेण चरति । तुलाप्रग्रहेण चरति । तुलासूत्रं गृहीत्वा क्ष-
णिकं चेष्टते इत्यर्थः । वणिजामिति किम् । प्रग्रहो देवदत्तस्य ॥

रश्मौ ॥ ४८ ॥

प्र इति वेति च वर्तते । इह रश्मिशब्देन अश्वत्थस्य म-
नरश्चुरेव गृह्यते । प्रशब्दे वाचि ग्रहेर्वा घञ् भवति समुदायेन
रश्मावभिधेयाम् । प्रगृह्यते इति प्रग्राहः ॥

आच्छादने वृजः ॥ ५० ॥

वेति वर्तते प्र इति च । प्रपूर्वाद्गुणोत्तेर्वा घञ् भवति
आच्छादनविशेषे वाच्ये । प्रगृणोति त प्रावारः । प्रवरः । आच्छा-
दन इति किम् प्रवरः ॥

परी भुवोऽवज्ञाने ॥ ५१ ॥

वेति वर्तते । अवज्ञानमवक्षेपः । परिपूर्वाद्गुणोत्तेरस्माद्वा
घञ् भवति अवज्ञाने वाच्ये । परिभावः । परिभवः । अवज्ञान
इति किम् । सर्वतो भवः परिभवः ॥

य्वृग्रहवृद्गमोऽच् ॥ ५२ ॥

भावे अकर्तरीत्येवानुवर्तते । इवर्णान्तात् चवर्णान्तात्
ऋवर्णान्तात् ग्रह वृ दू गमि इत्येतेभ्यः वाजित्ययत्यो भवति ।
घञोऽपवादीऽयम् । अयः । जयः । यवः । रवः । लवः ।
करः । गरः । शरः । ग्रहः । वरः । आदरः । गमः । चकारः व्य-
जोघञचेरित्यत्र विशेषणार्थः । अज्विधौ भयादीनामुपसंख्या-
नं नपुंसके क्तादिनिवृत्त्यर्थम् । भयम् । वर्षम् । रणिवशिभ्या-
मज्वक्तव्यः । रणः । वशः । घञर्थे कविधान स्यात्स्नापाठ्यधिह-
नियुध्यर्थे कर्तव्यम् । प्रतिष्ठतेऽस्मिन् प्रस्थः । प्रस्नात्यस्मिन्
प्रसनः । प्रपिबन्तयस्यां प्रपा । आविध्यन्त्यनेन आविधम् ।

हन्यते तेनास्मिन्वा विघ्नः । आयुध्यन्त्यनेनेति आयुधम् ॥

गावदः ॥ ५३ ॥

गिपूर्वाद् अदेरच् भवति । प्रादन प्रधसः । विघसः ।
संघसः । घस्रलुञ्घञ्सनश्चिवति अदेर्घस्लादेशः । गाविति
किम् । घासः । अस्मिन् प्रकरणे यत्रेवा गिर्निर्दिश्यते तत्र
गिलक्षणः प्रादिलक्षणो वा सविधिः ॥

नी णश्च ॥ ५४ ॥

निपूर्वाददेर्णो भवति अच्च । न्यादः । निघसः ॥

पणः परिमाणे ॥ ५५ ॥

पणेरंजि णे वा नास्ति विशेषः इत्यारभसामर्थ्यादच
एवानुवृत्तिः । पणः परिमाणे गम्यमाने अञ् भवति । पणयत
इति पणः मूलकपणः । शाकपणः ।

पशुष्वजः समुदोः ॥ ५६ ॥

सम उद् इत्येतयोर्वाचोरजेर्द्वोरञ् भवति पशुविषये ।
समजः पशूना समुदाय इत्यर्थः । उदजः । पशुनामुच्चालनमि-
त्यर्थः । पशुष्विति किम् । समाजः साधूनाम् । उदाजः शकुनी-
नाम् । ष्वितिते । निट् कुत्व विधेयते अजेस्तु वीभावेन भवि-
तव्यमिति असत्त्वाद्विशेषणा नास्तीति कुत्वं न भवति ।

ग्लहोऽक्षे ॥ ५७ ॥

ग्लह ग्रहणे इत्यस्मादञ् भवति अक्षविषये । अक्षेषु
ग्लहः । अक्ष इति किम् । ग्लाहः ।

प्रजने सुः ॥ ५८ ॥

प्रजनो गर्भाधानम् । प्रजनविषये स इत्येतस्मादञ्
भवति गवामुपसरः । गर्भाधानाय स्त्रीगवीषु शृषाणामुपसरण-

मित्यर्थः । एष पशूनामुपसरः । प्रजन इति किम् । उपसरो
भृत्यै राज्ञाम् ।

हो जिश्च न्यभ्युपविषु ॥ ५८ ॥

नि अभि उप वि इत्येतेषु वाक्षु ह्यतेर्जिर्भवत्यञ्च । निव-
हः । अभिहवः । उपहवः । विहवः । हुरादेशो वक्तव्य इति
चेत् इह निजोहवः इति युङ्वनस्य स चस्य प्रसज्येत । एते-
ष्विति किम् । सहायः ॥

आड्याजौ ॥ ६७ ॥

आजिः सग्राम । आङ्पूर्वात् ह्यते आजावभिधेयाया
जिर्भवत्यञ्च । आह्वयन्तेऽस्मिन्निति आहवः । आजाविति-
कम् । आह्वयः ॥

निपानमाहावः ॥ ६९ ॥

निपिबन्त्यस्मिन्निति निपान जलस्थानम् । आहावः ।
इति निपात्यते निपातन चेद्भवति । आङ्पूर्वस्य ह्यतेरधिकरणे
घञ् निपात्यते । आह्वयन्तेऽस्मिन्निति आहावः शकुनीनाम्
निपानमिति किम् । आह्वयः ।

भावे ऽगौ ॥ ६२ ॥

अग्निपूर्वस्य ह्यतेर्भावे जिर्भवत्यञ्च । ह्वानं हवः । अगा-
विति किम् । आह्वया वर्तते । कर्तरीत्यस्यानुप्रवेशो ना भूदिति
पुनर्भावग्रहणम् ।

हनश्च वधः ॥ ६३ ॥

हन्तेरग्निपूर्वस्य भावे वधादेशो भवत्यञ्च । हनन वधः ।
वकारो घञ्समुच्चयार्थः । घातो वर्तते ।

व्यधमदजपो ऽगौ ॥ ६४ ॥

अगाविति वर्तमाने पुनःगिग्रहण भावनिवृत्त्यर्थं । तेन
भावे अकर्तरीति द्वयं संबध्यते । अगिपूर्वभ्यः ङयथ नद् अप,
इत्येतेभ्यः अञ् भवति । ङयथः । नद्ः । अपः । अगाविति किम् ।
प्रठयाथः । उन्माद्ः । उपजापः ।

स्वनहसोर्वा ॥ ६५ ॥

अगाविति वर्तते । अगिपूर्वाभ्यां स्वन ह्रस्व इत्येता-
भ्यामञ् भवति वा । स्वनः । स्वानः । हासः । ह्रसः । अगावि-
त्येव । प्रस्वानः । प्रहासः ।

यमः सन्निव्युपे च ॥ ६६ ॥

यसेर्धोः सम् नि वि उप इत्येतेषु वाक्षु अगौ च अञ्
भवति । वेति वर्तते । सयमः । सयामः । नियमः । नियामः ।
वियमः । वियामः । उपयमः । उपयामः । अगौ यमः ।
यामः ।

नौ गदनदपठस्वनः ॥ ६७ ॥

वेति वर्तते । निपूर्वभ्यः गद नद् पठ स्वन इत्येतेभ्यो वा
अञ् भवति । निगदः । निगाद्ः । निनाद्ः । निनद्ः । निपठः ।
निपाठः । निस्वनः । निस्वानः ।

क्वणो वीणायां च ॥ ६८ ॥

नौ वा अगाविति त्रयं वर्तते । क्वणोर्धोः निपूर्वाद्गिपूर्वाच्च
अवीणायां वीणायां च विषये अञ् भवति । निक्वणः । निक्वाणः ।
अगौ क्वणः । क्वाणः । वीणाग्रहण गावपि प्रापणार्थम् । कल्याण
प्रक्वणा वीणा । कल्याणप्रक्वाणा वीणा । एतेष्विति किम् । अति-
क्वाणः ॥

घनान्तर्घणप्रघणप्रघाणोद्धनापघनायोघनविघनद्रुघ-

णस्तम्बघनस्तम्बघनपरिघोपघनसंघोद्ध-

निघप्रमदसम्मदाः ॥ ६८ ॥

घनादयः शब्दा निपात्यन्ते । हन्तेऽर्घ्यं घनभावश्च
सूर्तावभिधेयाया निपात्यते । सूतिः काठिन्यम् । अश्रघनः ।
दघिघन । कर्मणि घन दघीति भवति । अन्तःशब्दपूर्वस्य ह-
न्तेरधिकरणे घनभावोच्च निपात्यते देशाभिधाने । अन्तर्हन्त्यते-
स्मिन्निति अन्तर्घणो वाहीकेषु देशविशेषः । केचिन्नकारं पठन्ति
अन्तर्घातोऽन्यः । प्रपूर्वस्य हन्तेः अघि घञि च घनभावो निपा-
त्यते अगारैकदेशोऽभिधेये । प्रघणः । प्रघाणः । गृहद्वारदेश
इत्यर्थः । प्रघातोऽन्यः । उत्पूर्वस्य हन्तेरधिकरणे घनभा-
वोऽच्च निपात्यते अत्याधान चेद्भवति । अत्याधीयतेऽस्मिन्नि-
त्याधानम् । यत्र काष्ठानि लोहानि चाह्न्यन्ते तदुच्यते ।
ऊर्ध्वं हन्यते ऽस्मिनुद्घनः । उद्घातोऽन्यः । अपघन इति
निपात्यते अङ्गं चेद्भवति । अपघातोऽन्यः । अघोघनः । द्रुघण
स्तम्बघनः स्तम्बघनः परिघ इत्येते करणे कारके अजन्ता निपा-
त्यन्ते द्रुघणे केचिन्नकारं पठन्ति । स्तम्बघने कमात्रं निपात्यते ।
परिपूर्वस्य हन्तेर्घभावश्च निपात्यः । उपपूर्वात् हन्तेराश्रये
ऽभिधेये को निपात्यते गुरुपघनः पर्वतोपघनः । उप-
घातोऽन्यः । सम्पूर्वस्य हन्तेर्घभावोऽच्च निपात्यते गण-
श्चेद्भवति गणः प्राणिसमुदाय एव पशूनां संघः । अन्यत्र
संघातः । उत्पूर्वस्य हन्तेर्घादेशो ऽच्च निपात्यते प्रशंभायाम् ।
उद्धो मनुष्यः । उद्धातोऽन्यः । निघ इति निपात्यते निविनितेर्घं
समतादारोहपरिणाहास्यां नितन्तुलयन्निमित्तं निघाः शालयः ।
निघातोऽन्यः । प्रमदस मदै हर्षोऽभिधेये । अन्यत्र प्रमादः सम्मदः ।

ड्वितः त्क्रिः ॥ ७० ॥

दुशठदेतो धेः त्क्रित्यो भवति । भावे अकर्तरीति वर्तते ।
दुपञ्च पत्क्रिमम् । गावादिभ्यः त्रेरिति इभः । उप्यन्तस्य केवलस्य
प्रयोगो नास्तीत्यस्वपदेनार्थकथनं पाकेन निर्वृत्तमिति । एवं
दुवप् वप्त्रिमम् । टुयाच याचित्रिमम् ॥

द्वितोऽयुः ॥ ७१ ॥

दुशठदेतो धोरयुस्त्यो भवति । टुवेष्ट वेपथुः । टुओशिव
श्वयथु । टुनु । क्षयथुः ॥

यजयाचयतविच्छप्रच्छरक्षस्वपो नङ् ॥ ७२ ॥

यजादिभ्यो नङ् भवति भावे अकर्तरीति वर्तते । यज्ञः ।
स्तोत्रचुनाश्चुरिति चुत्वम् । याञ्जा लिंग लोकवशात् । यज् :
विश्मः । नष्टो द्वित्करणमेप्प्रतिषेधार्थं ज्ञापकं प्रागेव तुकः छो-
शूठ चेति शत्वम् । प्रश्नः । प्रश्नेचातर्युगइति निर्देशाञ्जिनं भव-
ति । रश्नः । घुनाष्टुरिति टुत्वम् । स्वप्नः ॥

गौ भो किः ॥ ७३ ॥

गौ वाचि भुसंज्ञकेभ्यो धुभ्यः किर्भवति भावे अकर्तरीति
वर्तते । प्रादीयते अस्मात् प्रादिः । निधीयते ऽसौ निधिः ।
संधान सधिः ।

कर्मण्यधिकरणे ॥ ७४ ॥

कर्मणि वाचि अधिकरणे कारके भुसंज्ञकेभ्यः किर्भवति ।
जल धीयते अस्मिन् जलधिः । बालधिः । अधिकरणग्रहणं कार
कान्तरनिवृत्त्यर्थम् ।

स्त्रियां क्तिः ॥ ७५ ॥

भावे अकर्तरीति वर्तते । स्त्रीलिङ्गे धोः क्तिर्भवति । य-

जचोरपवादोऽपम् । कृतिः । सृष्टिः । सपतिः । सपदादिभ्यः क्वि-
 षपि वक्तव्यः । सपत् । विपत् । गलाज्यादाभ्यो ति. स्त्रियां वक्त-
 न्यः । गलानिः हानिः । ऋकारातल्वादिभ्यः क्तिस्तवद्भ्रवतीति
 वक्तव्यम् । कीर्णिः । गीर्णिः । लूतिः । पूतिः । इत ऊत्तर
 स्त्रियामित्यधिकारः ।

कर्मठयतिहारे जः ॥ ७६ ॥

इह कर्मठयतिहारः क्रियाठयातहार. गृह्यते धोरधिका-
 रात् । कर्मठयतिहारे गम्यमाने धोर्ज इत्यय त्यो भवति स्त्रि-
 याम् । परस्परस्य व्याक्रोशन ठयाक्तीशी जास्त्रियामिति । स्वार्थि-
 कोण् । रुद्रग्रहणे गिकारकपूर्वस्यापीति सत्तिकाद्भवति एष व्या-
 वलेखी ठयावहारी वर्तते । स्त्रियामित्येव । ठयतिपाको वर्तते ।
 मध्येऽपवादाः पूर्वान् विधीन्वाधन्ते नोत्तरान् इति स्त्रियांक्ति-
 रित्यस्यैव बाधको न सरोर्हलइति भत्यस्य । ठयतीना व्यतीहा
 वर्तते ॥ कथ ठयात्युत्ती । युट्ठावहुलनिति बहुलवचनात् ठयाक्रुष्टि-
 रित्येवमादिषु क्तिरपि ।

शोः ॥ ७७ ॥

गयन्ताच्च कर्मठयतिहारे जो भवति । अस्य बाधके युचि
 प्राप्तेऽयमास्मन् । ठयावचोरी ठयावचर्च्ची वर्तते ॥

यूतिजूतिसातिहेतिकीर्तयः ॥ ७८ ॥

यूत्यादयः शब्दा निपात्यते । यौतिजवत्योर्दीर्त्वं निपात्य-
 ते । यूतिः । जूतिः । स्यते सुनोतेर्वा सातिः । इत्वाभावः आत्व
 च निपात्यते । हिनोतेर्हन्तेर्वा हेतिः । कीर्तयतेः युचि प्राप्ते
 कीर्तिः ॥

श्यागापापचो भावे ॥ ७९ ॥

स्था गा पा पच् इत्येतेभ्यः स्त्रीलिङ्गे भावे क्तिर्भवति भाव-
ग्रहणमकर्तरीत्यस्य निरासार्थसम् । प्रस्थितिः । सस्थितिः । गङ्-
त्यविशेषेण ग्रहणम् । उपगीतिः । उद्गीतिः । पिबतेः प्रपीतिः ।
निपीतिः । पक्तिः । आतो गाविति घितः इति च अङ् प्राप्तः
तद्वाधनार्थमिदम् । गणे ठयवस्थायामसङ्गायामिति निर्देशाद्-
ङ्पि भवति । सस्था । श्रुयजीषिस्तुभ्यः स्त्रियां करणे युद्धाधनार्थं
क्तिर्वक्तव्यः । श्रूयतेऽनयेति श्रुतिः । इष्टिः । इष्टः । स्तुतिः ॥

व्रजयजः क्यप् ॥ ८० ॥

भाव इति वर्तते । व्रज यज इत्येताभ्यां स्त्रीलिङ्गे भावे
क्यप् । व्रज्या । इज्या । पित्करणमुत्तरार्थम् ॥

समजनिषदनिपदमनविदषुशीङ्भृजिणः खौ ॥ ८१ ॥

भाव एवेति निवृत्तम् । द्वयमनुवर्तते । समजादिभ्यः स्त्रिया
क्यप् भवति खुविषये । समजन्ति तस्या समज्या । क्यपि वीभावः
कस्मान्न भवति । बहुलखाविति तत्रापेक्ष्यते । निषीदन्ति
अस्या निषद्या । निपद्यते अस्या निपद्या । केचित्पदिस्थाने
पति पठति । मन्यते अनया मन्या । विद्यते अनया विद्या ।
सुनेति तस्य सुत्या । शेते अस्या शय्या । भरण भृत्या ।
भाव एवाभिधानं करणे वा । इत्या । कथ भार्या कर्मणि भवि-
ष्यति । अथवातज्याश्चार्हइत्येवमादिषु विशेषेण विधानात् ।
असङ्गानामिपेस्त्रीत्या न बाधकाः मनिबुद्धिपूजार्थाञ्च कर्मणि
भनौ रजःकृष्यासुतिपर्वदो वल इति ज्ञापकात् क्वचित्किरपि
भवति । मतिः । वित्तिः । आसुतिः । भृतिः ॥

कुजः श च ॥ ८२ ॥

करोतेः स्त्रियां शो भवति क्यप् च । यदा भावकर्मणो ।

शस्तदा मध्ये यक् रिग्यगिलङ्क्षुइति रिगादेशः यदापादानादि-
त्रिवक्षा तदा यन्मास्ति रिगादेशेभदेशौ । क्रिया । कृत्या । गर-
स्येपिबिकृतेरिति ज्ञापकात् क्तिरपि भवति । कृति. ॥

इच्छा ॥ ८३ ॥

इच्छेति निपात्यते । इष इच्छायामित्यस्माद्भावे शः
यगभावश्च निपात्यते । क्तेरपवादोऽयम् । परिचर्यापरिसर्या
सृगयाणां निपातनं वक्तव्यम् । परिपूर्वाच्चरेः शः सरतेरेप् च
निपात्यते । सृगयतेः शप् शो यगभावश्च निपात्यते । जाग-
तेरशौ वक्तव्यौ । जागरा । जागर्या । शे यक् । जागुरचिज्जिगृङ्गि-
तीति एप् ।

अस्त्यात् ॥ ८४ ॥

अ इत्ययं त्यो भवति तेभ्यो धुभ्यः स्त्रियाम् । चिकीर्षा ।
लोलूया । अटाट्यो । पुत्रीया । पुत्रकाम्या । कण्डूया ॥

सरोर्हलः ॥ ८५ ॥

सरुर्हलन्तो यो धुः ततः स्त्रियामस्त्यो भवति । कुण्डा ।
बुण्डा । मेधा । ईहा । पर्याप्तिवचनेऽलमर्थ इति निर्देशात् ये सेट-
स्तेषामिह ग्रहणम् । तेनेह न भवति । आप्तिः । दीप्तिः । राद्धिः ।
अस्तिः । प्रध्वस्तिः । प्रशस्तिः । प्रशसायां रूप इति निर्देशात् ।
शसेरत्योऽपि भवति । सरोरिति किम् । निपठितिः । हल-
इत्येष । नीतिः ॥

षिद्धिदादिभ्योऽङ् ॥ ८६ ॥

षिद्धयो धुभ्यः षिद्धादिषु च गणपठितेषु याः प्रकृतयस्ता-
भ्यश्चाङ् भवति स्त्रियाम् । जृष् । जरा । त्रपूष् । त्रपा । घटादयः
षितः । घटा । ठयथा । युद्धया बहुलमिति बहुलवचनात् लठिष-
लंभेति च भवति । षिदादिभ्यः सल्षपि । षिदा विदारणे

भित्तिरन्या । छिदा द्वैधीकरणे । छित्तिरन्या । विदा विचारणे ।
 वित्तिरन्या । क्षिपा प्रेरणे क्षित्तिरन्या । गुहा गिर्घ्योषधयोः ।
 गूढिरन्या । क्रुहा । मद्याम् । कुहना अन्या । भारा शस्त्रधाम् ।
 भातिरन्या । तारा उद्योतिषि । तार्णिरन्या । एपि कृते
 दीत्वमनयोर्निपातनात् । वपा मेदोविशेषे । उप्तिरन्या । वध्या
 शरीरगतस्नेहे उष्टिरन्या । मृजा शरीरसंस्कारे । मृष्टिरन्या ।
 धारा वर्षप्रपाते । धृतिरन्या । निपातनादात्वम् । क्रपेर्जिश्च ।
 कृपा । गोधा । हारा । रेखा । लेखा । निपातनादेप् । घूडा ।
 वीडा ॥

चिन्तिपूजिकथिकुम्भिचर्चः ॥ ८७ ॥

चिन्त्यादिभ्यो धुभ्यः स्त्रियामङ् भवति । युधोऽपवा-
 दोऽयम् । चिन्ता । पूजा । कथा । कुंभा । चर्चा ॥

आतो गौ ॥ ८८ ॥

आकारान्तेभ्यो धुभ्यः गौवाचि अङ् भवति । क्तेरपवा-
 दः । प्रदा । प्रधा । प्रपिबन्त्यस्यां प्रपा । पिबतेर्भावे क्तिर्विहि-
 तः । प्रज्ञाअद्वाच्चावृत्तिभ्यो ण तिरोन्तर्द्वाविति प्रयोगात् अदन्त
 रोगिवद्बृत्तिः । अद्वा । अन्तर्धा ॥

रायासआन्यपट्टिविन्दिविदो युच् ॥ ८९ ॥

रायन्तेभ्यः आस आन्य घट्टि वन्दि विद्बृत्त्येतेभ्यो धुभ्यः
 स्त्रियां युच् भवति । रायन्तात् अस्त्यादिति इतरैभ्यः सरोर्हल
 इत्यकारः प्राप्तः विदे क्तिः प्राप्तः । कारणा । गणना । काम
 ना । आसना । अन्यना । घटना । वन्दना । वेदना । वेदना
 अनुभवेवेदनाद्बृष्ट्या । इषोऽनिच्छायां युज् वक्तव्यः । अन्वेष
 णा । परेर्वा । पर्येषणा । परीष्टिः । युष्टया बहुलमिति
 वा भविष्यति । ठयानां स्त्रीत्याः प्रबाधका इत्युक्तम् । तेन
 आस्था उपास्था ॥

खौ विभाषा वुण् ॥ ८० ॥

खुविषये विभाषया वुण् भवति धोः । क्वादीनामपवादाः प्रस्कन्दिका । प्रच्छर्दिका । प्रवाहिका । विचर्चिका । एता रोगसंज्ञाः । उद्दालकपुष्पभजिका । वाग्वपुष्पप्रचायिका । अस्योषणादिका । शालभञ्जिका । एताः क्रीडासंज्ञकाः । कृष्णवशा कर्मणि ता । क्रीडाजीविकयोर्नित्यमितिनित्यः सविधिः । उद्दालकपुष्पानि भज्यन्ते यस्या क्रीडायां इत्येवमादिरस्वपद-विग्रहे खोद्दुठयः । विभाषा ग्रहणादिह न भवति शीर्षर्तिः शी-र्षाभितप्तिः । शिरोर्तिः धावृत्ति रोरित्यै । वा भवितव्य-मिति चेन्न अर्दं हिंसायामित्यस्य प्रयोगः चन्दनतलक्रीडैव विभाषाग्रहणात् ध्वर्थनिर्देशे ऽपि वुण् भवति । आसिका शा-यिका वर्तते ।

वेञ्च प्रश्नाख्या ॥ ८१ ॥

प्रश्ने आख्याने च गम्यमाने धोरिञ् भवति बुराच वा । कां त्वं कारिमकार्षीः काङ्कुरिकां वा । वचनाद्यथाप्राप्त च भवति । कां क्रियां कां कृत्यां कां कृतिम् । आख्याने सर्वां कारि-मकार्षं सर्वां करिकां सर्वां क्रियां सर्वां कृत्यां सर्वां कृतिम् । कां त्व गणिमजीगणः कां गणिकां कां गणाम् । सर्वां गणिमया गणिता । सर्वां गणिका सर्वां गणना । कां त्व पाठिमपाठीः कां पाठिकां कां पठितिम् । सर्वां मया पाठिः पठिता सर्वां पाठिका सर्वां पठितिः । प्रश्नाख्यान इति किम् । कृतिः ।

पर्यायार्हर्होत्पत्तौ वुण् ॥ ८२ ॥

पर्याय अर्ह ऋण उत्पत्ति इत्येतेष्वर्थेषु गम्यमानेषु धोर्वुण् भवति स्त्रियाम् । पर्यायोऽनुक्रमः तस्मिन् भवतः शायि-का । भवतोऽयगामिका । कर्तृकर्मणोः कृतीति कर्तरि ता । सृज-काभ्यामिति तासप्रतिषेधः । अर्हणमर्हः योऽभ्यता तत्र अर्हति

भवानिस्तुभक्षिकाम् । ओदनभोजिकाम् । पयःपायिकाम् । वृज-
काभ्यामित्यत्र कर्तरीत्यनुवर्तनात् कर्मणि या ता तत्र कर्तरीत्यनेन
तासः । ऋणं यत्परस्य धार्यते तत्र इक्षुभक्षिकां मे धारयसि
ओदनभोजिकां पयःपायिकाम् । उत्पत्तौ । इक्षुभक्षिका मे उदपा-
दि । ओदनभोजिका । पयःपायिका । विभाषानुवर्तनात्
क्वचिन्न भवति । घटचिकीर्षा मे उदपादि । ओदनबुभुक्षा मे
उदपादि ।

आक्रोशे नड्यनिः ॥ ८३ ॥

आक्रोशे गम्यमाने नञि वाचि धोरनित्यो भवति ।
क्यादीनामपवादः । अकरणिस्ते वृषल भूयात् । अप्रयाणिस्ते
वृषल भूयात् । आक्रोश इति किम् । अकृतिस्तस्य पटस्य ।
नञीति किम् । मृतिस्ते वृषल भूयात् ।

युङ्ठ्या बहुलम् ॥ ८४ ॥

भावे अकर्तरि स्त्रियामिति च निवृत्तम् । युङ्ठ्यसंज्ञाश्च
बहुलं भवन्ति । भावकरणाधिकरणेषु युङ् विहितोऽन्यत्रापि
भवति । निरदन्ति तदिति निरदनम् । अवसेचनम् । अवआ-
वणम् । राज्ञा भुज्यन्ते राजभोजनाः शालयः । क्षत्रियपान मधु ।
राजाच्छादनानि वस्त्राणि । प्रयतति तस्मात् प्रयतनम् । प्रस्क-
न्दनम् । प्रच्छर्दनम् । भावकर्मणोर्व्या उक्ताः ततोऽन्यत्रापि भवन्ति
तेन स्नानीयं चूर्णम् । दीयते ऽस्मै दानीयोऽतिथिः । ज्ञान-
मावृषोति आत्रियते वानेन ज्ञानावरणीयम् । दर्शनावरणीयम् ।
वेदनीयम् । मोहनीयम् । बहुलवचनादन्येपि कृतः उक्तादन्यत्र
भवन्ति । गले चोप्यते गलचोपकः । पादाभ्यां द्विपंते
पादहारकः ।

नप् भावे क्तः ॥ ८५ ॥

नभिति द्विखं कृत्वा निर्देशः । नपि नपुंसकलिङ्गे भावे क्तो भवति । घञघोरपवादः । हसितं छात्रस्य शोभन जल्पितं आसितम् । शयितम् । नपुंसकलिङ्गभावे क्तादिनिवृत्त्यर्थक भयादी-
नामञ् वक्तव्य इत्युक्तम् । तेन भयं वर्षमित्यादौ क्तो न भवति ।
येषां घञजन्तानां नपुंसकत्वनिष्ठं तेऽद्भुर्चादिषु द्रष्टव्याः ।

जिन्नभिविधौ ॥ ८६ ॥

नपभावे इति वर्तते । अभिविधिः क्रियागुणाभ्यां कास्म्येन व्याप्तिः । नपि भावे धोर्जिन् भवति अभिविधौ गम्यमाने । कस्या यमपवादः । साकौटिनं सामार्जिनं साराविनं साद्राविणं वर्तते । जिनेणिति स्वार्थिकोऽण् नोपुंसेतृतीटिखं प्राप्तं प्राप्तो न पत्येणीन इति न भवति मध्येऽपवादायं गुटं न बाधते संकुटनं समार्जनम् । अभिविधाविति किम् । संरावः ।

युट् ॥ ८७ ॥

नपभाव इति वर्तते । नपिभावे युट् भवति धोः । हसनं छात्र-
स्य शोभन जल्पन आसनं शयनम् ।

कर्मणि यत्स्पर्शात्कर्त्रंगसुखम् ॥ ८८ ॥

युट् नञ्भाव इति च वर्तते । येन स्पर्शात् कर्त्रङ्गस्य सुखं भवति तस्मिन् कर्मणि वाचि नपुंसकलिङ्गे भावे युट् भवति । ओदनभोजनं सुखम् । पयःपानम् । चन्दनानुलेपनम् । पूर्वणं सिद्धेपि नित्यसविध्यर्थं आरम्भः । कर्मणीति किम् । तूलिकाया उत्थानम् । युडत्र पूर्वणं सिद्धः । सविधिस्तु न भवति । यत्स्पर्शादिति किम् । अग्निकुण्डस्योपासनं सुखम् । युट् पूर्वणं । पात्तिकः सविधिः । कर्तरीति किम् । गुरोः स्नापनं सुखम् । 'नात्र स्नापयतेः कर्तुः' शरीरसुखं किं तर्हि गुरोः कर्मणः । अङ्गप्रदणं किम् । पुत्रस्य परिष्वङ्गनं सुखम् । नाम् ।

समिदम् । अन्यथा परपुत्रपरिष्वङ्गनेपि स्यात् । सुखमिति
किम् । कटकाना मर्दनम् ।

करणाधिकरणयोः ॥ ८८ ॥

करणे ऽधिकरणे च कारकेऽभिधेये युट् भवति । घञाद्यप-
वाद । करणे इधमब्रह्मनः । पलाशशतनः । असिलवनः । कर्मणि
ता । कृतीति तासः । अधिकरणे गोदोहनी । शक्रधानी । तिल-
पीहनी । परत्वात् त्पादिक स्त्रीत्यं बाधते ।

पुंखौ घः प्रायेण ॥ ९०० ॥

करणाधिकरणयोरिति वर्तते पुंस्त्रिगसंज्ञायां गम्यमानायां
घो भवति प्रायेण । घकारःवादेर्घः इत्यत्र विशेषणार्थः । प्रच्छदः ।
उरच्छदः । म्लवः आखनः । अधिकरणे । एत्य कुर्वन्त्यस्मि-
न्नाकरः । आलवः । आपवः । पुग्रहण किम् । प्रधानम् । विषवनी ।
नपुंसकलिङ्गा स्त्रीलिङ्गा चेष संज्ञा । खाविति किम् । हरयो
दग्धः । प्रायेणेति किम् । क्वचिन्न भवति । प्रसाधनः । दोहनः ।

ह्रस्वो घञ् ॥ ९०१ ॥

ह्रस्व इत्येताभ्या अवशठदे वाचि घञ् भवति करणाधिञ्
करणयोः पुखौ । अवहारः । अवतारः । कथमसंज्ञायामवतारे
मद्या इति चिन्त्यमेतत् ।

हलः ॥ ९०२ ॥

हलन्ताद्गोर्घञ् भवति करणाधिकरणयोः पुंखौ । घाप-
वादेऽयम् । वेदः नेगः वेशः गंधः संगः विषंगः । तैलोदकम् ।
घृतोदकम् । नाइत्यत्र घञि घे वा विशेषः । इमानि तर्ह्युदाह-
रणानि । खेलः नामार्गः अपामार्गं प्रासादः आखानः । प्रायेणेति
अनुवर्तनान् हलन्तेभ्यः केभ्यश्चित् घञ् न भवति घ एव भवति ।
अधिकरणे कषः निकषः निगसः गोधरः आपणः करणे संघर-

बहु व्रतः इह व्यजन्त्यस्मिन्निति ठयजः । बहुलवचनादजेर्षी-
भाषो न भवति । इह उदकोदञ्चनः । दोहनः प्रसाधन इति
घघञौ न भवतः । आखनः आखानः इत्यत्रोभयं भवति ।

संहारोद्यावानायावहारावायाः ॥ १०३ ॥

संहारादयः शठदा घञ निपात्यन्ते पुंस्त्री । अहलन्त-
त्वात् पूर्वणाप्राप्तिः । सहरति तेन संहारः । करणेऽधिकरणे वा
उद्यावः आनयन्ति तेन आनायो जाल चेत् । प्रवहरन्ति तेन
अवहारः । एत्य तस्मिन् वयग्नि आवायः अध्यायानुवाकयोर्षीप्
आधारीधिकरण इति ज्ञापकात् उज्झादिषु न्यायशठदस्य
(नर्देशात् अधीयते अनेनाध्यायः । आधीयते अस्मिन् आधारः ।
धीयतेऽनेन न्यायः एतेऽपि शठदा साधवः ।

स्वीषद्दुसि कृच्छाकृच्छे खः ॥ १०४ ॥

सु ईषत् दुस् इत्येतेषु वास्तुकृच्छे अकृच्छे वार्थे खो भवति
धोः । कृष्ठाकृष्णग्रहणं स्वादिविशेषणम् । सुकरः कटो भवता
ईषत्करः कटो भवता । दुष्करः कटो भवता । तयोर्धर्यक्तखा-
र्याइति कर्मणि खः । नक्तितेत्यादिना ताप्रतिषेधः । क्त्वात्पूर्-
वपदस्य मुञ्ज भवति । कृष्ठाकृष्ण इति किम् । ईषत्कार्यः । मना-
कृत्य इत्यर्थः ।

कर्तृकर्मणोर्भूकृभ्याम् ॥ १०५ ॥

स्वीषदुस कृष्ठाकृष्णे ख इति वर्तते कृष्णग्रहणसान्ध्यात्
कर्तृकर्मग्रहण वाग्विशेषण कर्तृकर्मणि च वाचि भू कृष्
इत्येताभ्यां यथासंख्य खो भवति सु ईषत् दुस् इत्येतेषु वास्तु
कृच्छे अकृच्छे वार्थे । तस्य खित्करणमुमर्थमिति पूर्व कर्तृकर्मभ्यां
योमः पश्चात्स्वादिभिः प्रायेणेत्यनुवर्तनात् कर्तृकर्मणो-
रुच्यर्थयोर्ग्रहणम् । अनाद्येन सुखमाह्येन भूयते स्वात्त्यंभस्

भवता । ईषदाढ्यंभव भवता । सुखननाढ्यमाढ्यङ्कियते स्वाढ्यं-
करो देवदत्तो भवता । ईषदाढ्यकरः । दुराढ्यङ्करः । सूत्रन्यासेपर-
त्वात्कर्तृकर्मणोः वाक्यं कृत्वा पश्चात्पूर्वस्य क्रियतेऽध्यायंयोरि-
ति किम् । स्वाढ्येन भूयते । स्वाढ्येन क्रियते । यदा करोति विकार-
रार्थं तदा सुकटंकराणि वीरणानि । यदा निष्पत्तिवचना तदा
सुकरः कटो वीरणैरिति ।

युज्जातः ॥ १०६ ॥

स्वीषद्दुसि कृच्छ्राकृच्छ्र इति वर्तते आकारान्तेभ्यो धुभ्यो
युज् भवति स्वादिषु कृच्छ्राकृच्छ्रार्थेषु वाक् । सुपान पयो भवता । ईष-
त्पानम् । दुष्पानम् । सुग्लानम् । ईषद्दुष्पाम् । सुग्लानम् ।
ईषद्ग्लानम् । दुग्लानम् । खापवादोयम् । प्रायेणेति वर्तते ।
तेन दुःशब्दे वाचि शासियुधिदूशिष्टुषिसृषिभ्यः युज् भवति ।
दु शासनः । दुर्योधनः । दुर्दर्शनः । दुर्घणः । दुर्मर्षणः । सुदर्शना-
दिषु वसो द्रष्टव्यः ।

भवद्भद्रा तत्सामीप्ये ॥ १०७ ॥

भवच्छब्दे वर्तमानपर्यायः समीपमेव सामीप्यं भवतीव
त्यविधिर्भवति वा तत्समीपे भूते भविष्यति च ध्वर्ये वर्तना-
नादोः । सप्रतीत्यारभ्य आ पादपरिसमाप्तेर्विहितस्त्या अति-
दिश्यन्ते । कदा देवदत्त आगतोऽसि । एष आगच्छामि । आग-
न्तुन्तमेव मां विद्धि । एष आगामुकोस्मि । वावचनाद्यथाप्रा-
प्तम् । एष आगतोस्मि कदा देवदत्त गमिष्यसि । एष गच्छा-
मि । गच्छन्तमेव मां विद्धि । गन्तारमेव मां विद्धि । पक्षे एष
गमिष्यामि एषोस्मि गन्ता । वत्करणं किमर्थम् । प्रकृतिविशेषा-
दिपरिग्रहार्थम् । तत्सामीप्यग्रहणं ष्यवहितानित्यार्थम् । कदा
ग्रामनगच्छत् । श्वः करिष्यति इह ना भूत् । नन्वत्र लुटा
भवितव्यं कथं लुट् । पदसंस्कारवेलायां श्वःप्रभृतिपदानामसनि-

धानादि दीषः ।

भूतवज्राशंसायम् ॥ १०८ ॥

आशंसनमाशंसा भविष्यत्कालविषया तस्यां गम्यमा-
नायां भूतवज्रविधिर्भवति भवद्वेष वा । भूतग्रहणेन भूतसामान्ये
विहितस्य त्यस्य परिग्रहः । उपाध्यायश्चेदागमिष्यति उपा-
ध्यायश्चेदागतत् उपाध्यायश्चेदागतः तदा तर्कमधीमहे
अध्येष्यामहे अध्वगीष्महि एषोधीस्तर्कः । आशंसायामिति
किम् । उपाध्याय आगमिष्यति ।

क्षिप्रवचने लुट् ॥ १०९ ॥

आशंसायामिति वर्तते । क्षिप्रार्थे शब्दे वाचि लुट् भवत्या-
शंसायां गम्यमानायाम् । भूतवचनेत्यस्यापवादः । उपाध्यायश्चे-
दागमिष्यति क्षिप्रमध्येष्यामहे शीघ्रमध्येष्यामहे । नेति वक्तव्ये
लुट्ग्रहणं लुट्विषयेषु यथा स्यात् इत्येवमर्थम् । इवःक्षिप्रमध्ये-
ष्यामहे ।

लिङ्गाशंसेक्तौ ॥ ११० ॥

आशंसा उच्यते येन शब्देन तस्मिन् वाचि लिङ् भवत्या-
शंसार्यां गम्यमानायाम् । अयमपि भूतवचनेत्यस्यापवादः । उपा-
ध्यायश्चेदागच्छेत् आशंसे युक्तो अधीयीय । अवकल्पये युक्तो-
ऽधीयीय । परत्वाल्लुटो बाधकोऽयम् । आशंसे क्षिप्रम-
धीयीय ॥

न लङ्लुट् सामीप्याव्युच्छित्तयोः ॥ १११ ॥

सामीप्यं तुल्यजातीयेनाडयवधानम् । अव्युच्छित्तिः
क्रियाप्रबन्धः । लङ्लुटौ न भवतः सामीप्याव्युच्छित्तयोः गम्य-
मानयोः । अनद्यतनविहितयोर्लङ्लुटोरयं प्रतिषेधः । सामीप्ये ।
येयं पीर्णमास्यतिक्रांता एतस्यां देवानपूपुजासः । अतिधीनङ्-

भुजामः । येयमनावास्यागामिनी एतस्यां देवान् पूजयिष्यामः
अतिथीन् भोजयिष्यामः । अब्युत्थितौ यावदजीवीत् भृश-
मन्नमदात् यावज्जीविष्यति भृशमन्नं दास्यति ॥

वत्स्यत्यवरेऽवधेः ॥ ११२ ॥

यद्यपि लङ्लुङिति प्रकृतं तथापीह वत्स्यद्गहणाक्षुट
एव प्रतिषेधः वत्स्यतिकाले अवरस्मिन् भागे लुरान भवति ।
असामीप्याव्युच्छ्रित्यर्थोऽयमारंभः । कालविभाग उत्तरत्र वक्ष्यते ।
देशविभागे अयं प्रतिषेधः । योयमध्वा गन्तव्य आ चित्रकूटात्
तस्य यदवरं मथुरायाः तत्र द्विरोदनं भोक्ष्यामहे द्विःसक्तून्पा-
स्यामः । वत्स्यतीति किम् । योऽयमध्वागतः आ चित्रकूटात्
तस्य यदवरं मथुरायां तत्र युक्ता द्विरध्वैमहि । अवर इति किम् ।
योऽयमध्वा गन्तव्य आ चित्रकूटात् तस्य यदपरं मथुरायास्तत्र
युक्ता द्विरध्वेतास्महे । अवधेरिति किम् । योऽयमध्वा
गन्तव्यो निरवधिकः तस्य यदवरं मथुरायाः तत्र युक्ता द्विर-
ध्वेतास्महे ।

कालविभागेऽनहोरात्राणाम् ॥ ११३ ॥

वत्स्यत्यवरेऽवधेरिति वर्तेते । वत्स्यति काले अवरस्मि-
न्कालविभागेऽहोरात्रसंबन्धविषर्जिते लुरान भवति । पूर्वेण प्रति-
षेधे सिद्धेऽप्यहोरात्रसंबन्धिविभागप्रतिषेधार्थं वचनम् । काल-
विभागग्रहणनिहार्थमुत्तरार्थं च । योयं संवत्सर आगामी तस्य
यदवरमाग्रहायण्यास्तत्रार्हत्पूजां करिष्यामहे अतिथिभ्यो दानं
दास्यामहे । वत्स्यतीत्येष । योयं संवत्सरोतीतस्तस्य यदवर-
माग्रहायण्याः तत्र युक्ता द्विरध्वैमहि । अवर इति किम् । व
पर इति वक्ष्यति । अवधेरित्येष । योयं निरवधिकः काल
आगामी तस्य यदवरमाग्रहायण्याः तत्र युक्ता द्विरध्वेतास्महे ।

अनहोरात्राणामिति किम् । योऽयं त्रिंशद्वात्र आगामी तस्य योवरः पञ्चदशरात्रस्तत्र युक्ता द्विरध्येतास्महे । योयं त्रिंशद्वात्र आगामी तस्य योऽवरः अर्द्धमासः तत्र द्विरध्येतास्महे । योयं मास आगामी तस्य योवरः पञ्चदशरात्रः तत्र द्विरध्येतास्महे । प्रसज्य इतिप्रतिषेधात् त्रिविधमुदाहरणम् ।

वा परे ॥ ११४ ॥

कालविभाग इति वर्तते । परस्मिन्नवधेः कालविभागे वत्स्वर्यति वा लुरान भवति न चेदहोरात्राणां विभागः । योयं सवत्सरः आगामी तस्य यत्परमाग्रहायरायाः तत्र द्विरध्येत्या-
महे अध्येतास्महे वा । सामीप्याठ्युच्छित्तिविषयतायामपि पर-
त्वादयं विकल्पः । अनहोरात्राणामित्येव । योयं त्रिंशद्वात्र आगा-
मी तस्य यः परः पंचदशरात्रः तत्र द्विरध्येतास्महे । सामी-
प्याठ्युच्छित्तयोर्लुटः प्रतिषेध एव । वत्स्वर्यतीत्येव । योऽयं संव-
त्सरोऽतीतः तस्य यत्परमाग्रहायरायाः तत्र द्विरध्यैमहि ।
अवधेरित्येव । योयं निरवधिः काल आगामी तस्य यत्पर-
माग्रहायरायाः तत्र द्विरध्येतास्महे । कालविभाग इत्येव । यो-
ऽयमधवा गन्तव्यः आ चित्रकूटात् तस्य यत्परं मथुरायास्तत्र
द्विरध्येतास्महे सर्वत्र लुङ् भवति नचेदठ्युच्छित्तिविषयता ।

लिङ्हेतौ लृङ् क्रियाऽवृत्तौ ॥११५॥

वत्स्वर्यतीति वर्तते हेतुनिमित्तं लिङ्हेतौ वत्स्वर्यति काले लृङ् भवति क्रियाया अवृत्तौ सत्याम् । हेतुकलायोरलिङ्हित्येव-
नादि लिङ्निमित्तं वक्ष्यति । अतिथींश्चेदलिप्स्यत भृशमन्नमदा-
स्यत् अत्रान्नदानं फलं तद्हेतुभूतोऽतिथिलाभः तदनभिनिर्वृतिं
प्रसाणादवगम्येदं वाक्यं प्रयुक्तम् । एवमुपाध्यायं चेदुपाशि-
ष्यत शास्त्रांतमगमिष्यत् । अभोक्ष्यत भवान् दृष्या यदि मत्स-

मीचे भाशिष्यत । इह दग्निर्णो न वेद्यास्यत् न पर्याभवि-
ष्यदिति यानमनिष्पन्नं पर्याभवनं तु निष्पन्नमिति कथमवृत्तिः
क्रियायाः । एवं तर्हि प्रत्यासत्तेः हेतुभूतायोः क्रियायाः अवृ-
त्ताविति द्रष्टव्यम् क्रियायाः अवृत्तावपि शक्तिरूपेण क्रियाम-
च्यारोप्य कर्तृत्वेनाभिसंबन्धः क्रियते यथा भूतभविष्यत्कालवि-
षयायाः कर्तृत्वेनाभिसंबन्धः ।

भूते ॥ ११६ ॥

भूते च काले लिङ्हेतौ क्रियाया अवृत्तौ सत्यां लुङ्
भवति । उताप्योः पृष्टोक्तौ लिङ्हित्यतः प्रभृति कालसामान्ये
यल्लिङ्गमित्तं विधानं तत्रानेन भूते लुङ् ततः पूर्वं तु वाशेषा-
दित्येनेनैव विकल्पः सिद्धः । दृष्टो मया भवतः पुत्रोऽन्वार्थी
चङ्गम्यमाणः इतरश्चातिष्यर्थी यदि तेन भविष्यत् उताभोक्ष्य-
त । अप्यभोक्ष्यत अन्येन पथा स गतः नापि भुक्तवान् इदं सर्वं
प्रतिषेधनम् ।

वाऽशेषात् ॥ ११७ ॥

वक्ष्यति शेषे यदौ लुङिति आ एतस्मात्सूत्रावधेः यदित
ऊर्ध्वमनुक्रमिष्यामः भूते काले लिङ्हेतौ क्रियाया अवृत्तौ लुङ्
भवतीत्येतदधिकृतं वेदितव्यम् । परस्तु लुङो विधिर्नित्य
इति तत्रैवोदाहरिष्यामः ।

लङ् गर्हेऽपिजात्वोः ॥ ११८ ॥

अपि जातु इत्येतयोर्वाचोः लङ् भवति गर्हे गम्यमाने ।
अयं कालसामान्ये विहितो लट् कालविशेषे विहितान् लकारान्
परत्वाद्वाधते । अपि तत्र भवान् प्राणिनो हन्ति । जातु तत्र
भवान् प्राणिनो हन्ति गर्हामहे । अन्याद्यमेतत् । लिङ्हेत्व-
मावात् भूते क्रियावृत्तौ लुङ् न भवति ।

वा कथमि लिङ् च ॥ ११८ ॥

गर्हं इति वर्तते । कथ शब्दे वाचि लिङ् भवति लडा । कथं नाम तत्र भवान् मांसं भक्षयेत् । मांसं भक्षयति । गर्हानहे । अन्यायमेतत् । वाच्यनाद्यायाप्राप्तम् । अब्रभक्षत् । अभक्षयत् भक्षयाञ्चकार । भक्षयिष्यति । भक्षयिता । अत्र लिङ्हेतुरस्तीति भूते क्रियावृत्तौ वा लृट् भवति अभक्षयिष्यत् । वत्स्यति नित्यं लृट् ।

किञ्चुत्ते लिङ् लृटौ ॥ १२० ॥

गर्हं इति वर्तते वेति नाधिकृतं वित्त्यन्तस्य उत्तरद्वयमा-
न्तस्य च किमो वर्तनं किञ्चुत्तम् । किञ्चुत्ते वाचि गर्हं गम्यमाने
लिङ् लृटौ भवतः । सर्वलकाराणामपवादः । किं तत्र भवान्
अनृतं ब्रूयात् अनृतं वक्ष्यति । लिङ्हेतुरस्तीति भूते वा लृट्
भवति वत्स्यति तु नित्यः ।

अनवकल्पत्यमर्षे ॥ १२१ ॥

गर्हं इति निञ्चुत्तम् । लिङ् लृटाविति वर्तते । अनवकल्पत्यमर्षे
अवमर्षे च गम्यमाने लिङ् लृट् इत्येतौ तयौ भवतः । अयमपि
सर्वलकाराणामपवादः । अनवकृप्तौ नावकल्पयामि न संभाव-
यामि न वा अदृष्टे किं तत्र भवानदत्तं गृहीयात् सदत्तं ग्रहीष्ये-
त्यमर्षे धिङ् मिथ्या नैतदरत्यमर्षो मे किं तत्र भवानदत्तं गृही-
यात् अदत्तं ग्रहीष्यति । किञ्चुतेरकिञ्चुते च वाचि सामान्येनायं
विधिः । लिङ्हेतुरस्तीति भूते क्रियावृत्तौ वा लृट् । वत्स्यति
तु नित्यः ।

किंकिलास्त्यमर्षे लृट् ॥ १२२ ॥

अनवकल्पत्यमर्षे इति वर्तते । किंकिलशब्दे अस्त्यमर्षेषु च श-
ब्देषु वाक् अनुवकल्प्यमर्षयोः लृट् भवति । लिङ्कोऽपवादः । नाव-
कल्पयामि किंकिल तत्र भवान् परदारान् प्रकरिष्यते । गंध-

नादिसूत्रेणान्याये दः । अस्त्यर्थं अस्तिभवतिविद्यतयः । अस्ति
नाम भवति नाम विद्यते नाम तत्र भवान् परदारान् प्रक-
रिष्यते ।

जातुयद्यदायदौ लिङ् ॥ १२३ ॥

अनवकल्पत्यमर्ष इति वर्तते । जातुयद्यदायदौत्येतेषु वास्तु
अनवकल्पत्यमर्षयोर्लिङ् भवति । लृटोऽपवादः । नावकल्पयामि
जातु तत्र भवान् सुरा पिबेत् । यत्तत्र भवान् सुरां पिबेत् यदा तत्र
भवान् सुरा पिबेत् यदि तत्र भवान् सुरा पिबेत् न मृश्यामि
जातु तत्र भवान् सुरा पिबेत् इत्येषमादि योज्यन् । लिङ्हेतुर-
स्तीति भूते वा लृङ् वत्स्यति तु नित्यः ।

यच्चयत्रयोः ॥ १२४ ॥

अनवकल्पत्यमर्ष इति वर्तते । यच्च यत्र इत्येतयोर्वाचो-
अनवकल्पत्यमर्षयोर्लिङ् भवति । लृटोऽपवादः । उत्तरार्थो योगः
विभागः । न सभावयामि यच्च तत्र भवान् परिवादं कथयेत् ।
यत्र तत्र भवान् परिवादं कथयेत् । न मृश्यामि यच्च तत्र
भवान् परिवादं कथयेत् । यत्र तत्र भवान् परिवादं कथयेत् ।
श्लियाअवृत्तौ भूते वा लृङ् । वत्स्यति तु नित्यः ।

गर्हे ॥ १२५ ॥

अनवकल्पत्यमर्ष इति निवृत्तम् । अर्थान्तरोपादानात् ।
यच्च यत्र इत्येतयोर्वाचोः गर्हे गम्यमाने लिङ् भवति । सर्वल-
काराणामपवादः । यच्च तत्र भवान् भस्यानाक्रोशेत् विद्वानवृद्धुः
सन्नुत्कृष्टः गर्हामहे । अन्याय्यमेतत् । लिङ्हेतुरस्तीति यथा-
संभवं लृङ् वेदितव्यः ।

चिञ्चार्थे ॥ १२६ ॥

चित्रशब्दस्यार्थं गम्यमाने यच्चयत्रयोर्वाचोर्लिङ् भवति ।
सर्वलकारापवादः । यच्च तत्र भवान् लोभं कुर्यात् यत्र तत्र
भवान् लोभं कुर्यात् विद्वान् वदुः सन्नुत्कृष्टः चित्रमाश्चर्यमद्-
भुत विस्मयमित्येषामन्यतमप्रयोगः । लिङ्हेतुरस्तीति भूते
क्रियावृत्तौ वा वत्स्यति तु नित्यः ।

शेषेऽयदौ लट् ॥ १२७ ॥

यच्चयत्राभ्यामन्यश्चित्रार्थः शेषः । शेषे चित्रार्थं गम्य-
माने लङ्भवति यदिशब्दश्चेद्वाङ् भवति । अयमपि सर्वलकारा-
पवादः । चित्रमाश्चर्यमद्भूत विस्मयनित्यमन्यो नाम पुस्तकं
वाचयिष्यति सूको नाम जैनेन्द्रमध्येऽयते । लिङ्हेत्वभावात्
लङ् वा न भवति । अयदाविति किम् । अश्चर्यं यदि स
भुंजीत अत्रानवक्लृप्तिश्चित्रार्थश्च प्रतीयते जातुमद्यदायदौ
लिङ्गिनि लिङ्भूते वाशेषादिति लङ्धिकारो निवृत्तः ।

उताप्योः पृष्टोक्तौ लिङ् ॥ १२८ ॥

उत अपि इत्येतयोर्वाचोः पृष्टस्योक्तौ गम्यमानायां
लिङ् भवति । सर्वलकारापवादः । किमकार्षीः कटं देवदन इति
पृष्टः प्रत्याह उत कुर्यात् । अपि कुर्यात् कटं कृतवानित्यर्थः ।
इतः प्रभृति यत्र लिङ्हेतुरस्ति तत्र वत्स्यति भूते च
नित्यो लङ् उताकरिष्यत् । अप्याकरिष्यत् । पृष्टोक्ताविति
किम् । उत दण्डः पतिष्यति । अपि धास्यति द्वारम् । अत्र
प्रश्नोघटनं च प्रतीयते ।

इच्छोद्धोधेऽकञ्चिति ॥ १२९ ॥

इच्छोद्धोधः स्वाभिप्रायनिवेदनम् । इच्छोद्धोधे गम्यमाने

लिङ् भवति कञ्चिच्छब्दाप्रयोगे । सर्वलकारापवादः । कामो मे अधीयीत भवान् । अमिलाषो मे इच्छा मे भुंजीत भवान् । अकञ्चितीति किम् । कञ्चिज्जीवति मे माता । कञ्चिज्जीवति मे पिता माहाबिद त्वां पृच्छामि कञ्चिज्जीवति पार्वती ।

संभावनेऽलमि स्थानिनि ॥ १३० ॥

लिङ्गिति वर्तते । संभावनं क्रियार्थं सामर्थ्यश्रद्धा । अलंशब्दश्चेह पर्याप्तवचनः । यस्य यत्रार्थो गम्यते न चासौ प्रयुज्यते स तत्र स्थानीशब्दः । अलमर्थविशिष्टे संभावे लिङ् भवति अलंशब्दे स्थानिनि । सर्वलकारापवादः । शक्यसंभावे अपि हस्तिन हन्यात् । अपि स्तुयाद्राजानम् । अशक्यसंभावे अपि पर्वतं शिरसा भिन्द्यात् । अपि स्वारीयकं भुञ्जीत । अपि समुद्रं दोभ्यां तरेत् । अलमिति किम् । निर्देशस्थायी मे देवदत्तो मन्ये गमिष्यति ग्राम अत्राहमिति । स्थानिनीति किम् । वसनि तेत् सुराष्ट्रेषु वन्दिष्यते अलमूर्जतम् । क्रिया-
अवृत्तौ वर्त्स्यति भूते लृङ् भवति ।

तद्वाचि धौ वाऽयदि ॥ १३१ ॥

अलमीति वर्तते तच्छब्देन संभावनं परामृश्यते अल-
मर्थविशिष्टे सम्भावनवाचिनि धौ साधि वा लिङ् भवति ।
नच्छब्दाप्रयोगे पूर्वेण नित्यो लिङ् ।

हेतुफलयोर्लिङ् ॥ १३२ ॥

हेतुः कारणं फलं कार्यं हेतौ तत्काले च ध्वर्थे वर्तमाना-
नाद्भोः लिङ् भवति । अतिथींश्चेत्क्षमेत भृशमन्नं ददीत यदि गुरु
पुंजां कुर्वीत स्वर्गमारोहेत् । वेत्यनुवर्तनात्पक्षे लृट् । अतिथीं-
श्चेत्क्षप्यते भृशमन्नं दास्यते । लिङ्गिति वर्तमाने पुनर्लिङ्ग्रहणं
वर्त्स्यति यथा ह्यादिह मा भूत् । वर्त्सतीति भावति । हन्तीति

पलायते । क्रियावृत्तौ वत्स्व्यति भूते च नित्यो लृङ् ।

इच्छार्थं लिङ्लोटौ ॥ १३३ ॥

इच्छार्थं धौ वाचि लिङ्लोटौ त्यौ भवतः । सर्वलकारा-
पवादौ । वेति व्यवस्थितविभाषानुवर्तते । तेन कामप्रकाशने इदं
विधानम् । इच्छामि भुञ्जीत भवान् । भुङ्क्तां भवान् । प्रार्थये अधी-
यीत भवान् । अधीतां भवान् । कामप्रकाशन इति किम् । इह
मा भूत् इच्छन् करोति । नात्र प्रयोक्तुः कामप्रवेदनम् । उताप्योः
पृष्ठोक्तावित्यत आरभ्य यत्र केषलो लिङ्हेतुः शिष्यते तत्र
क्रियावृत्तौ लृङ् नान्यत्रेति केचित् ।

तुमेककर्तृके ॥ १३५ ॥

इच्छार्थं एककर्तृके धौ वाचि तुम्भवति यस्मात्तुम्
विधीयते प्रत्यासत्तेः तदपेक्षयैककर्तृकत्वम् । लिङ्लोटोरपवा-
दोऽयम् । इच्छति भोक्तुम् । वाञ्छति कर्तुम् । कामयते कर्तुम् ।
एककर्तृक इति किम् । देवदत्तं भुञ्जानमिच्छति परः । इह
कस्मान्न भवति । इच्छति कटं करोति चैनम् । नात्र करोति
प्रतीच्छतेः सामर्थ्यं किन्तु कटं प्रति तेनान्वयं वाक्संज्ञाविर-
हात्तुम् न भवति ।

लिङ् ॥ १३६ ॥

इच्छार्थं एककर्तृके धौ वाचि तुम् भवति । पूर्वं तुमा-
लिङ्लोटौ वाचिती पुनर्लिङ्प्रसवार्थमेतत् । योगविभाग
उत्तरार्थः । अधीयीयेति इच्छति । भुञ्जीयेति वाञ्छति । इति
शब्दः क्रियाशब्दसंबन्धद्योतनार्थः ।

तेभ्यो भवति वा ॥ १३७ ॥

तेभ्य इच्छार्थेभ्यो धुभ्यः भवति काले वा लिङ् भवति ।
इच्छेत् । इच्छति । कामयेत । कामयते । उश्यात् । वष्टि ।

विधिनिमन्त्रणासन्त्रणाधीष्टसंप्रश्नप्रार्थने लिङ् ॥१३८ ॥

विधिराज्ञापनम् । निमन्त्रणं नियमेन करणम् । यदकरणे प्रत्यवाय इत्यर्थः । आमन्त्रणं स्वेच्छया करणम् । अधीष्टः सत्कारपूर्विका व्यापारणा । संप्रश्नः संप्रचारणा । प्रार्थनं याचना । विध्यादिविधयेषु लिङ् भवति । सर्वत्यापवादः । विध्यादिविशिष्टेषु कर्त्तादिषु त्थ्यर्थेषु लिङ् भवति इत्यर्थः । कर्त्तं भवान् कुर्यात् । प्राणिना भवान् हिंस्यात् । निमन्त्रणे संध्यासु भवान् आवाशयकं कुर्यात् । आचारं भवानधीयीत । आमन्त्रणे इह भवानाधीत इह भवान् शयीत । अधीष्टे अधीच्छामो भवान् व्रतं रक्षेत् । तत्त्वं भवान् गृह्णीयात् । संप्रश्ने किन्तु खलु भोः जनैन्द्रमधीयीत । प्रार्थने भवति मे प्रार्थना व्याकरणमधीयीत तर्कशास्त्रमधीयीत । यदि विध्यादिषु प्रकृत्युपाधिषु लिङ् विधीयेत । इह विदध्यात् निमन्त्रयेत आमन्त्रयेत अधीच्छेत् । प्रकृत्येवं विध्यादयो विधीयन्ते इति लिङ् प्राप्नोति तस्माद्विध्यादयः कर्त्तृकर्मभावानां विशेषणानि तदभावादिह लिङ् न भवति विदधति निमन्त्रयते आमन्त्रयते अधीच्छति अत्र क्रियाया अवृत्तौ परस्वाङ्गता लुङ् बाध्यते ।

लोट् ॥ १३८ ॥

लोट् भवति विध्यादिविशिष्टेषु कर्त्तादिषु च विधौ । ग्रामं भवान्नागच्छतु । प्राणिना भवान् हिंस्तु । निमन्त्रणे संध्यासु भवान् आवाशयकं करोतु । आचारमधीताम् । आमन्त्रणे । इह भवान्नास्ताम् । इह शेताम् । अधीष्टे अधीच्छामो भवान् व्रतं रक्षतु । तत्त्वं भवान् गृह्णातु । संप्रश्ने किन्तु खलु भो काव्यमध्ययै । प्रार्थने भवति मे प्रार्थना धर्मशास्त्रमध्ययै । योगविज्ञानं उत्तरार्थः ।

प्रीषातिसर्गप्राप्तकाले व्याश्च ॥ १४० ॥

प्रेषणं प्रैषः । अतिसर्गः कामचारानुज्ञा । प्राप्तकाल प्राप्तकालता विशिष्टस्य कालस्यावसर इत्यर्थः । प्रैषादिरुच्ये कर्त्रादिविशेषणत्वेन गम्यमानेषु व्यसंज्ञकास्तथा भवन्ति लोट् च । भवता खलु दानं दातव्यं दानीयं देयम् । भवानिह प्रेषितः । भवानतिसृष्टः । भवतो हि प्राप्तः कालः । यद्यपि व्यसंज्ञा सामान्येन भावकर्मणोर्विहितास्तथापि सर्वापवादेषु लोटा बाध्येरन्निति पुनर्विधीयन्ते ।

लिङ् चोद्ध्वर्द्ध मीहूर्तिके ॥ १४१ ॥

प्रेषादयोऽनुवर्तन्ते । ऊद्ध्वं मुहूर्ताद्भवः ऊद्ध्वमीहूर्तिकः । निपातात्सविधिररुत्तरपदस्य वैप् । ऊद्ध्वमीहूर्तिकेर्ध्वर्तमानाद्धोः प्रैषादी गम्यमाने लिङ् भवति चक्षाराद्वाश्च । उपरि मुहूर्तस्य भवान् खलु दानं दद्यात् । भवता खलु दानं दातव्यं दानीयं देयम् । केषिच्चकारेण यथाप्राप्तं समुच्चिन्वन्ति । तेषां लोटपि भवति । भवान् खलु दानं ददातु । भवान् हि प्रेषितः । भवानतिसृष्टः । भवतो हि प्राप्तः कालः ।

स्मे लोट् ॥ १४२ ॥

प्रेषादयोऽनुवर्तन्ते । ऊद्ध्वमीहूर्तिक इति च स्मशब्दे वाचि प्रैषादिषु गम्यमानेषु ऊद्ध्वं मीहूर्तिकेर्ध्वं लोट् भवति । व्यानां लिङ्शेषापवादः । ऊद्ध्वं मुहूर्ताद्भवान् दानं ददातु स्म । भवान् हि प्रेषितः । भवानतिसृष्टः । भवतो हि प्राप्तः कालः ।

अधीष्टे ॥ १४३ ॥

ऊद्ध्वमीहूर्तिक इति निवृत्तम् । अधीष्टे गम्यमाने

स्मशब्दे वाचि लोड् भवति लिङ्गो बाधकः । अंग स्म राजन्
दानं देहि व्रतं रक्ष ।

कालसमयवेलासु तुम् वा ॥ १४४ ॥

काल समय वेला इत्येतेषु वाक्चु धोः तुम् भवति वा ।
कालो भोक्तुम् । समयो भोक्तुम् । वेला भोक्तुम् वा । वाच्यनाद्यथा-
प्राप्तं च भवति । कालो भोक्तव्यस्य । प्रैषादिग्रहणमनुवर्तते ।
तेनेह न भवति । कालः पचति भूतानि कालः संहरति प्रजाः ।
कालः सुप्तेषु जागर्ति कालो हि दुरतिक्रमः ।

लिङ् यदि ॥ १४५ ॥

यच्छब्दप्रयोगे कालादिषु वाक्चु धोर्लिङ् भवति । तुमो-
ऽपवादः । कालो यत्प्रजां कुर्वति भवान् । समयो यद्दुञ्जीत
भवान् । वेला यच्छयीत भवान् । केचिद्द्वैत्यनुवर्तयन्ति तेषां
यथाप्राप्तमपि ।

तृठ्याश्चार्हे ॥ १४६ ॥

अर्हतीत्यर्हः । अर्हं कर्तरि गम्यमाने तृठ्याश्च भवन्ति
लिङ् च । भवान् खलु कन्यायाः वीढा । भवता कन्या वीढ-
ठ्या वहनीया वाच्या । भवान् खलु कन्यां वहेत भवान् यो-
ग्यइत्यर्थः । अर्हैर्ग्ये लिङ् विधीयमानेन तृचो ठ्यानां च
बाधा मा भूत् इति पुनर्विधानम् ।

आवश्यकाधमर्षयोर्णिन् ॥ १४७ ॥

अवश्यं भाव आवश्यकम् । मनोज्ञादिपाठाद्गुञ् । अथनं
ऋणमस्य अधमर्षः तद्भाव आधमर्षम् । आवश्यकाधमर्षं
विशिष्टे त्वार्थे कर्तरि णिन् भवति । अवश्यंहारी । सयूरठयं-
सकादिस्वात्सयिधिः । शतंदायी । सहस्रंदायी । निष्कदायी
आधमर्ष्येण इति कर्मेणि तायाः प्रतिषेधः ।

ठयाः ॥ १४८ ॥

आवश्यकाधमर्ययोरिति वर्तते । आवश्यकाधमर्ययो-
ठयांसंज्ञा भवन्ति । सर्वत्यापवादेन णिना ठयसंज्ञा बाधिता
इति पुनर्विधीयन्ते । भवता खलु अवश्यं धर्मः कर्तव्यः ।
करणीयः । कृत्यः । कार्यः । आधमर्यं भवता खलु निष्को
दातव्यः । देयः । योगविभाग उत्तरार्थः ।

शक्ति लिङ् च ॥ १४९ ॥

शक्तीत्यर्थनिर्देशः । शक्तीत्यर्थविशिष्टे ष्वर्थे लिङ् भवति
षकाराद् ठयाश्च । भवता खलु विद्या अध्येतव्या । अध्ययनीया
अध्येया । भवान् खलु विद्यामधीयीत । भवान् हि समर्थः
लिङ् सर्वापवाद इति ठयानामनुकर्षणं क्रियते । यदि शक्तीति
प्रकृत्यर्थविशेषणम् । शक्नुयादित्यत्र लिङ् प्राप्नोति प्रकृत्यैवाभि-
हितत्वात् । शक्यर्थस्यानैष दोषः सामान्यविशेषभावेन भेदा-
भ्युपगमात् । यथा एषितुमिच्छति एषिषिषति ।

आशिषि लिङ् लोटौ ॥ १५० ॥

इष्टस्याशंसनमाशीः । अत एव निपातनादिह इकारः ।
आशीर्विशिष्टेयं वर्तमानाद्दोः लिङ् लोटौ भवतः । चिरं
जीव्यात् । जीव्यास्ताम् । जीव्यासुः । जीवतु । आशिषीति
किम् । जीवति यदि पथ्याशी ।

क्तिच्क्तौ खौ ॥ १५१ ॥

आशिषीति वर्तते । आशिष्यर्थे क्तिक्तौ त्यौ भवतः
खुविषये । षकारः न क्तिषि दीश्चेति विशेषणार्थः । तनुतात्
तन्तिः । सनुतात् सातिः । भवताद्भूतिः । कृतः क्तिषा विशेष-
विहितेन बाध्येरक्तिः पुनर्विधीयन्ते । देवा एनं देवासुरिति
देवदत्तः । देवा एनं ऋएवन्तु देवश्रुतः ।

माडि लुङ् ॥ १५२ ॥

माडि वाचि लुङ् भवति ; सर्वलकारापवादः । ना कार्षी-
रधर्मम् । ना हार्षीत्परस्वम् । डकारः प्रतिषेधवाचिनी
माशुठदस्य ग्रहणं यथा स्यादित्येष्वनर्थः ।

सस्मे लङ् च ॥ १५३ ॥

सह स्मशुठेन वर्तते सस्मः । तस्मिन् माडि वाचि
लङ् भवति लुङ् च । ना स्म क्रुध्यत् । ना स्म हरत् ।
स स्म हार्षीत् ।

इत्यभयनन्दिविरचितायां जैनेन्द्रमहावृत्तौ द्वितीयाध्यायस्य
तृतीयः पादः समाप्तः



॥ ॐ नमः ॥

धुयोगे त्याः ॥ १ ॥

धुशब्देन ध्वर्थोत्र निर्दिष्टः । अभिधेये अभिधानस्यो-
पचारात् । धूनां योगे सति अथवाकालोक्ता अपि त्याः
साधवो भवन्ति । विश्वदृश्या ऽस्य पुत्रो जनितः । कृतः कृतः स्वो
भावित्ता । भाविकृत्यमासीत् विश्वदृश्वेति भूतकालः जनिते-
त्यनेन भविष्यत्कालेन साधुर्भवति । इहोपसर्जनभूतं
सुवन्तं प्रधानभूतस्य सिद्धन्तस्य कालमनुवर्तते धोरिति वर्तमाने
पुनर्धुग्रहणं अस्ति भूजनिपरिग्रहार्थम् । एष इति वर्तमाने पुन-
स्त्यग्रहणं त्यमात्रपरिग्रहार्थम् । गोमान् भवितेति मत्वन्तस्य
वर्तमानकालस्य अथवाकालस्येन साधुत्वम् ।

क्रियासमभिहारे लोट् तस्य हिस्वी वा तध्वमोः ॥ २

क्रियासमभिहारविशिष्टे ध्वर्थे वर्तमानाद्बोर्लोट् भवति
सर्वलकारापवादः । तस्य लोटः हि स्व इत्येतावादेशौ भवतः तध्व-
मोस्तु वा भवति । क्रियासमभिहारे लोडिति योगविभागः
कर्तव्यः । ततस्तस्य हिस्वी भवतः । किमेवं सति लब्धम् । अन्यत्र
यौ लोडादेशौ हिस्वी प्रसिद्धौ ताविह भवतः तेन भविष्यदविधि-
व्यतिकरो न भवति । वातध्वमो रित्यत्र ध्वमा सहनिर्देशात्तशब्द-
स्य यादेशस्य बहोर्ग्रहणम् । लुनीहि लुनीही इत्येवाहं लुनामि ।
आवां लुनीवः । लुनीहि लुनीहि इत्येव त्वं लुनासि युवां लुनीथः ।
यूयं लुनीथ । तशब्दस्य तु वा भवति लुनीत लुनीत इत्येव
यूयं लुनीथ । लुनीहि लुनीहि इत्येवायं लुनाति । लुनीतः । इमे
लुनन्ति । भूते लुनीहि लुनीहि इत्येवाहमलाविषम् । आवां-
महाविष्व । वयमलाविषम् । एवं युष्मदन्ययोरपि । वत्स्यति लुनी

हिलुनीहीत्येव लविष्यामि । आवां लविष्यावः । वयं लवि-
 ष्यामः । एवं युष्मदन्ययोरपि । अधीष्व अधीष्व इत्येवाह-
 नधीये आवामधीवहे । वयमधीमहे । एवं युष्मदन्ययोरपि
 योज्यम् । ष्वमस्तु पक्षे श्रवणम् । अधीष्वमधीष्वमित्येवं
 यूमधीष्वे । भूते अधीष्व अधीष्व इत्येवाहमध्यगीषि आवाम-
 ष्वगीष्वहि । वयमध्यगीषमहि । एवं सर्वत्र । वत्स्यति अधीष्व
 इत्येवाहमध्येष्ये । आवामध्येष्यावहे । वयमध्येष्या-
 महे । एवं युष्मदन्ययोरपि । एवं शेषेष्वपि लकारेषु
 योज्यम् । द्वित्वमपेक्ष्य लोट् क्रियासमन्निहारस्य द्योतकः
 योग इति वर्तते प्रत्यासत्तेर्यत एष लोट् विधीयते तस्यैवानु-
 प्रयोगः कालास्मदाद्येकत्वादीनामभिठपक्तये क्रियते ।

प्रचये वा ॥ ३ ॥

प्रचयः समुच्चयः । स चैकस्मिन् द्विप्रभृतेरध्यावायः । प्रचये
 उपाधौ वा लोट् भवति तस्य हिस्वावादेशौ भवतः तष्वमोस्तु
 वा । अयं सर्वलकारप्राप्तौ विकल्पः । कर्मप्रचयो ग्राममट ।
 नगरमट गरिमट इत्येवाहमटानि आवामटावः । वयमटानः ।
 ग्राममट नगरमट गिरिमट इत्येवं त्वमटसि । युवामटथः । यूय-
 मटथ । तशब्दस्य तु वा ग्राममटत नगरमटत गिरिमटत इत्येष
 यूयमटथ । ग्राममट नगरमट गिरिमट इत्येवायमटति इमौ
 अटतः । इमे अटन्ति । वाच्यनात् ग्राममटानि नगरमटानि
 गिरिमटानि इत्येवाहमटानि । आवामटावः । वयमटानः ।
 एवं युष्मदन्ययोरपि । एवं भूते वत्स्यति सर्वलकारेषु योज्यम् ।
 दभाग्न्यः जैनेन्द्रमधीष्व तर्कमधीष्व गणितमधीष्व इत्येवा-
 हनधीये आवामधीवहे वयमधीमहे । जैनेन्द्रमधीष्व तर्कमधीष्व
 गणितमधीष्व इत्येष त्वमधीषे युवामधीयाथे यूयमधीष्वे ।
 ष्वमस्तु वा जैनेन्द्रमधीष्व तर्कमधीष्वं गणितमधीष्वं इत्येष

यूयमधीष्वे । जैनेन्द्रमधीष्व तर्कमधीष्व गणितमधीष्व इत्येवा-
यमधीते इमौ अधीयाते इमे अधीयन्ते । वावचनात् जैनेन्द्रमधीये
गणितमधीये तर्कमधीये इत्येवाहमधीये । आवामधीष्वहे ।
वयमधीमहे । एवं भूते वत्स्यति सर्वलकारेषु योज्यम् । कर्त्त-
समुच्चये देवदत्तोऽद्वि जिनदत्तोऽद्वि गुरुदत्तोऽद्वि इत्येव वयमो-
दनमद्मः । देवदत्तोऽद्वि जिनदत्तोऽद्वि गुरुदत्तोऽद्वि इत्येव यूयमो-
दनमत्थ । देवदत्तोऽद्वि जिनदत्तो ऽद्वि गुरुदत्तोऽद्वि इत्येव इमे
ओदनमदन्ति । कर्त्तसमुच्चये द्विर्वचनं बहुवचनं वा भवति एकस्य
समुच्चयाभावात् । क्रियासमुच्चये ओदनं भुङ्क्व सक्तून् पिब धा-
नाः खाद् इत्येवाहमभ्यवहरामि आवामभ्यवहरावः वयमभ्यव-
हरामः । बहूनां क्रियाणां समुच्चये सामान्याप्रयोगोऽभिधानवशा-
त् । एवं शंकरसमुच्चयोऽप्युच्यः ।

निषेधेऽलंखल्वोः रका ॥ ४ ॥

वेति वर्तते । अलं खलु इत्येतयोर्निषेधवर्षाच्चिनेवर्षाचोः धोः
रकारयो भवति । अलं कृत्वा । अलं बाले रुदित्वा । फिनामेवेति
नियमात् वाक्सी न भवति । निषेध इति किम् । अलंकारः ।
अलंखल्वोरिति किम् । ना कार्षीः । वेत्येव । अलं रोदनेन ।
प्रकृत्यादिभ्य उपसख्यानमिति भा ॥

माडो व्यतिहारे ॥ ५ ॥

माडो व्यतिहारर्थे रका भवति वा परकालत्वादप्राप्तः
रका विभाष्यते । अपमित्य याचते । अपमित्य हरति । वेर्मैङ्क
इतीत्वम् । वेत्यधिकारात् याचित्वा अपमयते । हृत्वा अप-
मयते । मेङ्कः कृतात्वस्य निर्देशो ज्ञापकः । नानुबन्धकृतं
हलन्तत्वम् ।

परावरयोगे ॥ ६ ॥

परावराभ्यां योगे गरुयमाने धोः रका भवति वेति वर्तते ।

संबन्धिगणकत्वात् परेण पूर्वस्य योगे अप्राप्य नदीं पर्वतः ।
 परया नद्या युक्तः पर्वतः प्रतीयते । अवरेण योगे परस्य त्का ।
 अतिक्रम्य पर्वतं नदी । अवरपर्वतयोगविशिष्टा परा नदी
 प्रतीयते । वाचनानल्लडाद्यो भवन्ति । न प्राप्नोति नदीं पर्वतः ।
 अतिक्रामति पर्वतं नदी ॥

परकालैककर्तृकात् ॥ ७ ॥

परः कालो यस्य सेयं परकाला क्रिया तथा एककर्ता
 यस्य सामर्थ्यात् पूर्वकालक्रियाभिधायिनः स तथोक्तः ।
 तस्माद्दोः त्का भवति । स्नात्वा भुङ्क्ते । स्नात्वा भुत्का ब्रज-
 ति । एककर्तृकादिति किम् । भुक्तवति देवदत्ते गच्छति
 जिनदत्तः । परकालग्रहणं किम् । सामर्थ्यात् पूर्वकालक्रिया-
 ऽभिधायिना यथा स्यादिह मा भूत् । भुङ्क्ते च पिबति च आस्ते च
 जल्पति च इहापि कथंचिन् पूर्वकालत्वविवक्षास्ति । ठयादाय
 स्वपति । संमील्य हसति । इति वेत्यधिकरात् । भुङ्क्ते शेते च ।

णम् चाभीक्षर्ये ॥ ८ ॥

परकालैककर्तृकादिति वर्तते । मुहुर्मुहुर्वृत्तिराभीक्षर्यम् ।
 एतच्च प्रकृत्यर्थविशेषणम् । परकालैककर्तृकात् णमित्यर्थं
 तयो भवति त्कात्पश्च । आभीक्षर्ये भोजंभोज ब्रजति ।
 भुक्ता भुक्ता ब्रजति । पायं पायं गच्छति । पीत्वा पीत्वा
 गच्छति । त्काणमौ द्वित्वमपेक्ष्याभीक्षर्यं द्योतयतः । पूर्वेण त्कात्ये
 सिद्धे णमर्थं वचनम् । इह वेतिनिवृत्तम् । उत्तरत्र वाग्रहणात् ।

न यदनाकाङ्क्षे ऽ ॥

यद्युदे वाचि त्काणमौ न भवतः अनाकाङ्क्षे सति
 वाक्ये अनन्तरव्यवहितभेदाभावात् पूर्वसूत्रविहितो अनन्तरश्च
 त्का निषिध्यते णम् च । यद्यं भुङ्क्ते ततो गच्छति । यद्यं

शेते ततोऽधीते । अनाकाङ्क्ष इति किम् । यदयं भुत्का व्रजति । अधीत एव ततः परम् । अत्र पूर्वोत्तरक्रियाभ्यां व्यतिरिक्त-मध्ययनं काङ्क्षते ।

वाग्नेप्रथमपूर्व ॥ १० ॥

आभीक्ष्य इति निवृत्तम् । परकालैककर्तृकादित्यनेन त्कात्प्ये प्राप्ते विभाषेयम् । अग्ने प्रथम पूर्व इत्येतेषु वाक्षु त्काणमौ वा भवतः । अग्नेभोजं ततो ददाति । अग्ने भुत्का ततो ददाति । प्रथमंभोजं ततो ददाति । प्रथमं भुक्त्वा ततो ददाति । पूर्व भोज ततो ददाति । पूर्वं भुत्का ततो ददाति । किनामेवेत्यत्र एवकारोपादानात् केवलेनैवामा विहितेन वाक्सेा भवति नान्यसहितेन । वावचनाल्लडादयोऽपि भवन्ति । अग्ने भुङ्क्ते ततो ददाति । प्रथमं भुङ्क्ते ततो ददाति । पूर्वं भुङ्क्ते ततो ददाति ।

कर्मण्याक्रोशे कृजः खमुञ् ११ ॥

कर्मणि वाचि आक्रोशे गम्यमाने कृजः खमुञ् भवति । चोरोसीत्येवमाक्रोशति चोरङ्कारमाक्रोशति । दस्युङ्कारमाक्रो-शति । त्कापधादोऽयम् । आक्रोश इति किम् । चोरं कृत्वा गच्छति । नात्राक्रोशसंपादनार्थं चोरग्रहणम् ।

स्वादुमि णम् ॥ १२ ॥

स्वादुमीत्यर्थनिर्देशः । स्वादूर्थेषु वाक्षु कृजो णम् भवति । परकालैककर्तृकादिति वर्तते । स्वादुङ्कारं भुङ्क्ते । संपन्नंकारं भुङ्क्ते । लवणंकारं भुङ्क्ते । स्वादुमीति णम्सन्नियोगे मकारान्तता निपात्यते । खमुजि प्रकृते स्वित्पञ्जेर्नुमच इति मुना सिद्धमिति चेत् चव्यन्तविवक्षायां अङ्गेरिति प्रति-षेधः प्रसज्येत । खमुज्येष्व सान्तनिपातनं कर्तव्यमिति चेत्

न च्छयन्तार्थमेव तत्संभाष्येत यामि पुनर्निपातनं डीनिवृत्त्यथ
घोदीत्वनिवृत्त्यर्थं च । स्वादीकृत्वा यवागूं भुङ्क्ते । स्वादुं
कारं भुङ्क्ते । च्चि विषह्नायामस्वादुं स्वादुं कृत्वा भुङ्क्ते स्वादुं-
कारं भुङ्क्ते । चाविति दीत्वं प्रसज्येत । उत्तरार्थं च इह णम्प-
हणम् विभाषाधिकारात् एकापि भवति । तंकादय आतुमो विधी-
यमानाः भावे भवन्ति । ननु स्वादुंकारं भुङ्क्ते देवदत्त इति
णमा कर्तुरनुक्तत्वात् कर्तरि ता प्राप्ता नक्तितेत्यादिना ताः
कर्तरि न भवति

अन्यथैव कथमित्थंस्वनर्थात् ॥ १३ ॥

अन्यथा एवं कथ इत्येतेषु वास्तु धुभ्यो णम् भवति
अनर्थात् । येन विनापि यदर्थः प्रतीयते स तत्र प्रयुज्यमानोऽन-
र्थकः शब्दः तथाहि यावानेवार्थोऽन्यथा भुङ्क्ते इति तावानेव
कृज्प्रयोगेऽपि अन्यथाकारं भुङ्क्ते । एवकारं भुङ्क्ते । कथंकारं
भुङ्क्ते । अनर्थादिति किम् । अन्यथा कृत्वा शिरो भुङ्क्ते ।

यथातथयोरसूयाप्रत्युक्तौ ॥ १४ ॥

कृजोऽनर्थादिति वर्तते । यथातथाइत्येतयोर्वाचोःकृजोऽन-
र्थात् णम् भवति असूयाकृतायां प्रत्युक्तौ गम्यमानायाम् । कथं
कृत्वा भवान् भुङ्क्ते इत्येवं पृष्टोऽसूयकः तं प्रत्याह यथाका-
रमहं भोक्ष्ये तथाकारमहं भोक्ष्ये किं तवानेन । अनर्थादिति
किम् । यथाकृत्वाह बलिं भोक्ष्ये किं तवानेन । असूयाप्रत्युक्ता-
विति किम् । यथाकृत्वाह भोक्ष्ये तथाकृत्वाह भोक्ष्ये यदा द्रष्टव्यं
भवता

कर्मण्यशेषे दृशिविदः ॥ १५ ॥

अशेषः कः साकलयम् । इदं कर्मणो विशेषणं अशेषवि-
शिष्टे कर्मणि वाचि दृशिविदोऽर्धोर्णम् भवति । साधुदर्शनं प्रणमति

सर्वं साधुं प्रणमतीत्यर्थः । अतिथिवेदं भोजयति । यं यं विन्दति
विन्दते वा तं सर्वं भोजयतीत्यर्थः । अशेष इति किम् । अतिथिं
दृष्ट्वा भोजयति ।

यावति विन्दजीवः ॥ १६ ॥

यावच्छठदे वाचि विन्दतिजीवत्पोर्णम् भवति ।
यत्र पूर्वकालत्व संभवति तत्र तकापवादः । यत्र न संभवति
तत्रापूर्व एव विधिः । धुयोग इति वर्तते । यावद्वेदं भुङ्क्ते ।
यावत्संभते तावद्भुङ्क्ते इत्यर्थः । यावज्जीवमधीते । यावज्जी-
वति तावदधीते इत्यर्थः ।

चर्मोदरयोः पूरेः ॥ १७ ॥

कर्मणीति वर्तते । चर्म उदर इत्येतयोः कर्मणोर्वाचोः
पूरयतेर्णम् भवति । चर्मपूरं श्रेते । उदरपूरं भुङ्क्ते ।

वर्षप्रमाणे ॥ १८ ॥

कर्मणीति वर्तते । कर्मणि वाचि पूरयतेः णम् भवति
समुदायेन वर्षप्रमाणे गम्यमाने । गोष्पदपूरं वृष्टो देवः ।
शीतापूरं वृष्टो देवः । कथं गोष्पदप्रं वृष्टो देवः प्रातेरातः के-
रुते क्रियाविशेषणत्वेन नपुंसकलिगं एतस्य कन्तस्यैव विभक्त्यं-
तस्य ध्यादिषु च प्रयोगः साधुः । गोष्पदप्रेण गोष्पदप्री भवति
गोष्पदप्रतरम् गोष्पदपूरं वृष्टो देवः इत्येवमादाधुभयथा प्रयोग
इच्छते णमन्तस्य घञन्तस्य च क्रियाविशेषणभावेन प्लुतिविभ-
क्त्यन्तरे च विशेषः णमन्तस्यहि देश्यादिषु गोष्पदपूर भवति
गोष्पदपूरदेश्यम् गोष्पदपूरदेशीयं गोष्पदपूरंकल्प गोष्पदपूरं-
तराम् । घञन्तस्य गोष्पदपूरीभवति गोष्पदपूरदेश्यं गोष्पदपू-
रदेशीयम् गोष्पदपूरकल्पम् । गोष्पदपूरतराम् ।

चेलेषु क्रोपेः ॥ १९ ॥

कर्मणीति वर्तते । चेलार्थेषु कर्मसु वास्तुक्रोपयतेर्णम्
भवति वर्षप्रमाणे गम्ये । चेलक्रोपं वृष्टी देवः । एवं व-
खक्रोपं वसनक्रोपम् ।

शुष्कचूर्णभक्षेषु पिषः ॥ २० ॥

कर्मणीति वर्तते । शुष्क चूर्णं भक्ष इत्येतेषु कर्मसु
वास्तु पिषेर्द्वीर्णम् भवति । शुष्कपेषं पिनष्टि तगरम् । शुष्कं
पिनष्टीत्यर्थः । एवं चूर्णपेषं पिनष्टि । भक्षपेषं पिनष्टि ।
घञि सति क्रियाविशेषणे शुष्कस्य पेषं पिनष्टि इत्येवमादयः
प्रयोगाः साधयः । इतः प्रभृति उपदंशो भायामित्यतः प्राक् यत
एव धोर्णम् भवति तस्यैवानुप्रयोगोऽपि भवत्यभिधानवशात् ।

जीवाकृते ग्रहिकृजः ॥ २१ ॥

कर्मणीति वर्तते । जीव अकृत इत्येतयोः कर्मवाचिना-
र्वाचीर्यथासंख्यं ग्रहि कृज् इत्येताभ्यां णम् भवति । जीवग्राहं
गृहीतः । अकृतकार करोति

निमूले कषः ॥ २२ ॥

कर्मणीति वर्तते । निमूले कर्मणि वाचि कषेर्णम्
भवति । निमूलकाषं कषति । घञि सति क्रियाविशेषणे
निमूलस्य काष कषति इत्यपि भवति ।

समूले हनश्च ॥ २३ ॥

कर्मणीति वर्तते । समूले कर्मणि वाचि हन्तेः कषेश्च
णम् भवति । समूलघातं हन्ति । समूलकाषं कषति ।

करणे ॥ २४ ॥

हन इति वर्तते । करणे वाचि हन्तेर्णम् भवति । पाणिघातं
कुक्ष्यं हन्ति । पाणिना हन्तीत्यर्थः । पादघातं शिलां हन्ति
यदा हिंसार्थो हन्तेर्विवक्षितः तदा हिंसार्थादेककर्मकादिति

यानपि द्वैब्यधिं पूर्वविप्रतिषेधेन बाधित्वा अयमेव याम् ।
अधिघातं हन्ति चौरान् केऽत्र विशेषः अनेन नित्यः सविधिः
तस्यैव चोरानुप्रयोगश्च भवति ।

हस्ते वर्तिग्रहः ॥ २५ ॥

करण इति वर्तते हस्त इति अर्थनिर्देशः । हस्तवाचिनि
करणे वाचि वर्तयतिगृह्णातिभ्यां याम् भवति । हस्तवर्तं वर्तय-
ति हस्तेन वर्तयति इत्यर्थः । एवं पाणिवर्तम् । करवर्तम् । हस्त
ग्राह गृह्णाति । हस्तेन गृह्णातीत्यर्थः । एवं पाणिग्राहं करग्राहम् ।

स्वेषु पुषः ॥ २६ ॥

करण इति वर्तते स्व इति स्वरूपस्य तद्विशेषाणां च ग्रहणम् ।
बहुत्वनिर्देशात् । स्ववाचिकरणवाचिनि पुषेर्दुर्गम् भवति ।
आत्मात्मीयज्ञातिधनानि स्वशठदेनेष्यन्ते । स्वपोषं पुष्टः ।
विद्यापोषं गोपोषं मातृपोषं पितृपोषं रीपोष पुष्णाति । सर्वत्र
घञन्तेन णमन्तस्यार्थकथनं द्रष्टव्यम् । स्वेन पोषं पुष्टं इति स
एव पुषिः कालसाधनभेदादन्यत्त्व गतः पुषिणा युज्यते यथा-
एषितुमिच्छति एषिषिषति इषिरिषिणा युज्यते ।

स्नेहने पिषः ॥ २७ ॥

करण इति वर्तते । स्निह्यतेऽनेनेति स्नेहनं स्नेहनवा-
चिनि करणे वाचि पिषेर्दुर्गम् भवति । घृतपेषं पिनष्टि ।
घृतेन पिनष्टीत्यर्थः । एवं तैलपेषम् । उदपेषम् । पेषमीत्यु-
दकस्योदादेशः ।

बन्धोऽधिकरणे ॥ २८ ॥

अधिकरणे वाचि बध्नातेर्णम् भवति । चक्रबन्धं बद्धुः ।
चक्रे बद्धु इत्यर्थः । एवं चारकबन्धम् । दृष्टिबन्धम् । गुप्तिबन्धम् ।
बध्यमानाधारे वाचि याम् भवति न बन्धाधारे । हस्ते बध्ना-
तीति वेत्यधिकाराद्वा न भवति ।

खी ॥ २८

खुविषये च बभ्रातेर्णम् भवति । अट्टालिकाबन्धं बद्धुः ।
अट्टालिकाबन्धं बद्धुः । महिषिकाबन्धं मयूरिकाबन्धं क्रौञ्च-
वधं बद्धुः । णमन्ताः बन्धविशेषाणां संज्ञा एताः अर्थप्रदर्शनं तु
यथाकथं चित्करणेन वाचा अन्यथा ता दर्शनीयम् । अन्ये तु व्याच-
क्षते खुभूते यो बन्धः तस्मिन् करणवाचिनि वाचि बभ्रातेर्णम्
भवति ।

कर्त्रोर्जीवपुरुषयोर्न शिवहोः ॥ ३० ॥

जीव पुरुष इत्येतयोः कर्त्वाचिनोर्वाचोर्यथाक्रमं नशि-
वहिभ्यां णम् भवति । जीवनाशं नश्यति । जीवो नश्यती-
त्यर्थः । पुरुषवाहं वहति । पुरुषो भूत्वा वहतीत्यर्थः । कर्त्वी-
रिति किम् । जीवेन नष्टपुरुष वहन्ति । अत्र करणं कर्म च वाक् ।

उर्ध्वे शुषिपूरोः ॥ ३१ ॥

कर्त्रोरिति वर्तते । उर्ध्वशठदे कर्त्वाचिनि वाचि शुषि-
पूरि इत्येताभ्यां णम् भवति । उर्ध्वशोषं शुष्कः । उर्ध्वः
इत्यर्थः । उर्ध्वपूरं पूर्यते उर्ध्वं पूर्यत इत्यर्थः ।

कर्मणि चेषे ॥ ३२ ॥

शठदे कार्यस्यासंभवादिवार्थं उपमानं गृह्यते । इवशठदार्ये
वर्तमाने कर्मणि कर्तरि भूवादिधोर्णम् भवति कर्मणि । घृतनि-
धायं निहितः । घृतमिव निहित इत्यर्थः । एजं जीवितरक्षं
रक्षितः । कर्तरि अक्रूरनाशं नष्टः । अक्रूर इव नष्ट इत्यर्थः । एव-
मजकनाशं नष्टः । चूडकनाशं नष्टः । पिषादिषु यथाविध्यनुप्र-
योगो न वक्तव्यः । धुयोग इति वर्तते तत्र प्रत्यासत्तेरभिधानव-
शाद्वा घृत एव धोर्णम् तस्यैवानुप्रयोगः ।

उपदंशो भायाम् ॥ ३३

उपपूर्वाद्दंशेर्भान्ते वाचि णम् भवति धुयोग इति च

वर्तते । एककर्तृकादिति च पूर्वकालत्व सभवतः संबन्धनीयम् । मूलकोपदशं भुङ्क्ते । मूलकेनोपदशं भुङ्क्ते । वा भादीतिविभाषया वाक्सः । इत ऊर्ध्वं यानि वाक्संज्ञकानि वक्ष्यन्ते तानि भादिग्रहणेन गृह्यन्ते सर्वत्रास्मिन् प्रकरणे वेत्यनुवर्तते तेन त्कापि भवति । मूलकेनोपदशय भुङ्क्ते । कर्मणः साधकतमत्वविवक्षायां भा भवति । अथवा उपदशगुणस्य भुञ्जेरेतत्करणम् ।

हिस्यर्यादेककर्मकात् ॥ ३४ ॥

भायामिति वर्तते । हिसार्थेभ्यो धुभ्योऽनुप्रयोगेणैककर्मकेभ्यः भाति वाचि णम् भवति । दण्डाघातं गाः सादयति । दण्डेनाघातम् । करणे इत्यनेन हन्तेर्षः पूर्वनिर्णयेन णम् विदितस्तस्यैवानुप्रयोगो द्रष्टव्यः । हन्तेरन्यदपीहोदाहरणम् । दण्डाताडं गाः कालयति । दण्डेनाताडम् । खड्गप्रहारं शत्रुन् विजयते । खड्गेन प्रहारम् । एककर्मकादिति किम् । दण्डेनाहत्य भूमिं गोपालको गाः सादयति ।

इपि चोपपीडरुधकर्षः ॥ ३५ ॥

ब्रजोपरोधम् । ब्रजे उपरोधम् । ब्रजेनोपरोधम् । उपायुपकर्षे धानाः पिनष्टि । पाणायुपकर्षम् । पाणिनोपकर्षम् ।

प्रमाणासत्योः ॥ ३६ ॥

इपि भायां चेति वर्तते । प्रमाणमायाममानम् । आसत्तिः सन्निकर्षः । इबन्ते भान्ते वाचि धोरणम् भवति प्रमाणासत्योर्गस्यमानयोः । दुग्धु तोत्कर्षे गडिका च्छिनत्ति । त्रयङ्गलोत्कर्षम् । त्रयङ्गुलेनोत्कर्षम् । आसत्ती केशग्राहं युध्यन्ते । केशेषु ग्राहं केशैर्ग्राहं सन्निकर्षं युध्यन्ते इत्यर्थः । एवं अस्यपनोदं युध्यते असिष्वपनोदम् । असिभिरपनोदम् । हस्तग्राहम् । हस्तेषु ग्राहम् । हस्तेर्ग्राहम् ।

त्वर्यपादाने ॥ ३७ ॥

त्वरणं त्वरा त्वरीति सौत्रभात्खम् । त्वरायां गम्यमा-
नायां अपादाने वाचि धोरणम् भवति । शय्योत्थायं धावति ।
शय्याया उत्थाय । मुखप्रक्षालनाद्यवश्यकार्यं कृत्वा त्वरत
इत्यर्थः । एवं स्तनरंध्रापकर्षं पयः पिबति । स्तनरंध्रादप-
कर्षम् । आष्टापकर्षं नयूरान् मक्षयति । भाष्ट्रादपकर्षम् । वेत्यनु-
वर्तनात् शय्याया उत्थाय धावति । त्वरीति किम् । आसना-
दुत्थाय गच्छति ।

इपि ॥ २८ ॥

त्वरीति वर्तते । इषन्ते वाचि त्वरायां गम्यमानायां धो-
र्णम् भवति । यष्टिग्राहं युच्यन्ते । यष्टिं ग्राहम् त्वरया युद्धप्रह-
रणमनपेक्ष्य यष्टिमादाय युच्यते इत्यर्थः । एवं पटापकर्षं
धावति पटमपकर्षम् । त्वरीत्येव खड्गं गृहीत्वा युच्यन्ते ।

स्वाङ्गे ध्रुवे ॥ ३८ १

इपीति वर्तते । यस्मिन्निव नष्टेऽपि प्राणिनां मरणं न भवति
तद्ध्रुवं स्वाङ्गम् । तस्मिन्निवन्ते वाचि धोरणम् भवति । अक्षि-
निकोचं जल्पति । आक्षणीनिकोचम् । श्रूक्षेपं जल्पति । श्रुवं क्षेपन्
अंगुलिनिकोटं जल्पति । अंगुलिं निकोटं जल्पति । अश्रुव इति
किम् । शिर उत्क्षिप्य जल्पति । अद्रवं मूर्तिमत्स्वांगं प्राणिस्थ-
मविकारजम् । अतस्थं तन्न द्रष्टुं च तेन चेतत्तथा युतम् । आद्यै-
श्चतुर्भिर्विशेषणैर्लालाघुद्विफलशोफादिरहितप्राणिस्थं वस्तु स्वां-
गमुक्तम् । अतत्स्थं तन्नद्रष्टुं चेत्यनेन भूमिपतितकेशादिपरिग्रहः ।
तेन चेतत्तथायुतमित्यनेन काष्ठादिप्रतिमायां स्थितं पाण्यादि
संगृहीतम् ।

सधलेञ्चे ॥ ४० ॥

इपीति वर्तते स्वांग इति वा । सह क्लेशेन दुःखेन^१वर्त-
ते इति सक्लेशं क्लिश्यमानमित्यर्थः । इषन्ते सक्लेशे स्वाङ्गे
वाचि धोर्णम् भवति । ध्रुवार्थोऽयमारम्भः । उरःप्रतिषेधं युध्य-
न्ते । उरांसि प्रतिषेधम् । उरांसि पीडयतो युध्यन्ते इत्यर्थः ।
एव शिरःप्रतिषेधम् । शिरांसि प्रतिषेधम् ।

विशिपतिपदिस्कन्दो व्याप्यासेठ्ययोः ॥ ४१ ॥

इपीति वर्तते । विशयादिभिः कात्स्न्येन ठयापनीय
द्रव्यं ठयाप्यम् । क्रियारूप तात्पर्येण आसेवनीयमासेठ्यम् । क्रि-
याधारभूतमुपचाराद्द्रव्यमप्यासेठ्यम् । विशि पति पदि स्कन्द
इत्येतेभ्यो धुभ्यः ठयाप्ये आसेठ्ये च वाचि णम् भवति । गेहानु-
प्रवेशमास्ते । वृत्त्या ठयापनस्यासेवनस्य बोक्तृत्वात् द्वित्वं न
भवति । वाक्सपक्षे व्याप्यमानस्य द्रव्यस्य द्वित्वम् । आसेव्यवि-
वक्षायां तु मुख्यस्यासेठ्यस्य क्रियारूपस्य द्वित्वम् । गेहगेहमनु-
प्रवेशमास्ते । गेहमनुप्रवेशमनुप्रवेशमास्ते । गेहानुप्रपातमा-
स्ते । गेहंगेहमनुप्रपातम् । गेहमनुप्रपातमनुप्रपातमास्ते । गेह-
मनुप्रपादमास्ते । गेह गेहमनुप्रपादम् । गेहमनुप्रपादमनुप्रपादम् ।
गेहावस्कन्दमास्ते । गेह गेहमवस्कदम् । गेहमवस्कदमवस्कदम् ।
वेत्यधिकारात् गेहं गेहमनुप्रविश्य गेहमनुप्रविश्यानुप्रविश्या-
स्ते । वीप्सायामाभीक्षणे च द्वित्वम् । ठयाप्यासेठ्योरिति
किम् । गेहमनुप्रविश्य भुङ्क्ते । णम् चाभीक्षण इति यद्यप्या-
सेठ्ये णम् सिद्धः । तथापि वाक्सविकल्पार्थमिदम् ।

तृष्यस्वोः क्रियान्तरे काले ॥ ४२ ॥

इपीति वर्तते । इषन्ते कालवाचिनि वाचि तृषि अञ्चु
इत्येताभ्यां णम् भवति क्रियान्तरार्थं यद्यनुप्रयुज्यमानाक्रियापे-
क्षया क्रियांतरे वृत्तिरित्यर्थः द्रव्यहापतर्षं गा पाययति ।

द्वयहमपतर्षम् । त्रयहापतर्षम् । त्रयहमपतर्षम् । द्वयहापत्यास गाः
 पाययति । द्वयहमत्यासम् । त्रयहमत्यासम् । काष्ठाध्वन्यविच्छेद
 इतीप् । तृष्यस्वेःरिति किम् । द्वयहमुपोष्य भुङ्क्ते । क्रियां-
 तर इति किम् । अहरत्यस्य गतः । अत्रास्यतिर्न क्रियांतरे
 वर्तते कितु रानावेव । काल इति किम् । पञ्च पूलान् अत्यस्य
 तिलान् मलयति ।

नाम्न्यादिशिग्रहः ॥ ४३ ॥

इपीति वर्तते । इवन्ते नामशब्दे वाचि आदिशिग्रहिभ्यां
 याम् भवति । नामादेशमाचष्टे । नामान्यादेशम् । नामग्राहमा-
 कारयति । नामानि ग्राहम् ।

भावनिष्ठोक्तौ कृजः त्काणमौ ॥ ४४ ॥

क्रिसञ्ज्ञके वाचि अनिष्ठोक्तौ गभ्यमानाया कृजः त्काण-
 मौ भवतः । वेत्यधिकारात् त्कात्ये सिद्धे पुनः त्काग्रहणं त्क
 इत्यनेन वृत्तिविकल्पार्थम् । भादीति तत्र वर्तते तेनात्सर्गो
 त्कात्ये सविकल्पो न स्यात् । ब्राह्मण पुत्रस्ते जातः किं
 तर्हि वृषल नीचैःकृत्याचष्टे । नीचैः कृत्वा । नीचैःकारम् । उच्चै-
 र्नाम प्रियमाख्येयम् । नीचैराख्यायमानमनिष्ठ भवति । ब्राह्मण
 कन्या ते गभिणी । तर्हि वृषल उच्चैःकृत्याचष्टे । उच्चैःकृत्वा-
 उच्चै कारम् । कन्यागर्भः उच्चैराख्येयमानो अनिष्ठः । अनिष्ठोक्ता-
 विति किम् । उच्चैःकृत्याचष्टे पुत्रस्ते जात ।

तिरश्च्यपवर्ग ॥ ४५ ॥

अपवर्गः समाप्तिः तिर्यक्छठदे वाचि अपवर्गे गभ्यमाने कृजः
 त्काणमौ भवतः । तिर्यक्कृत्य गतः । तिर्यक्कृत्वा । तिर्यक्कारम् ।
 समाप्य गत इत्यर्थः । अपवर्ग इति किम् । तिर्यक् कृत्वा काष्ठं
 गतः । तिरश्चीति तिर्यक्छठदानुकरणनिर्देशः । प्रकृतिवदनु-
 करणं भवतीति रूपसिद्धिः ।

खङ्गेतस्त्ये कृभुवः ॥ ४६ ॥

तस्त्यो यस्मात्तत्तथोक्तम् । तस्त्ये स्वाङ्गे वाचि कृ भू इत्येता-
भ्यां त्काणमौ भवतः । भिन्नयोगनिर्दिष्टत्वाद्यथासंख्यमत्र न
भवति । मुखतःकृत्य गतः । मुखतः कृत्वा । मुखतःकारम् ।
पृष्ठतःकृत्य पृष्ठतः कृत्वा । पृष्ठतःकारम् । मुखतोभूय । मुखतो-
भूत्वा । मुखतोभावम् । पृष्ठतोभूय । पृष्ठतोभूत्वा । पृष्ठतोभावम् ।
अपादानेदीयरुहोरिति आदिभ्य उपसंख्यानमिति वा तसिः ।
स्वाङ्ग इति किम् । सर्वतःकृत्वो । तस्त्यग्रहणं किम् । मुरषीकृत्य
गतः । त्यग्रहणं किम् । मुख्ये तस्यति मुख्यतः अमुखतसं
मुखतसं कृत्वा मुखतःकृत्य ।

नाधार्यत्ये च्ठयर्थे ॥ ४७ ॥

नार्थो धार्यश्च तयो यस्मात्स तथोक्तः । नार्थत्ये धा-
र्यत्ये च शठदे च्ठयर्थे वाचि कृभू इत्येताभ्यां त्काणमौ भवतः
विनाकृत्य गतः । विनाकृत्वा । विनाकारम् । विनाभूय । वि-
ना भूत्वा । विनाभावम् । अनाना नाना कृत्य गतः । नाना-
कृत्वा । नाना कारम् । नानाभूय । नानाभूत्वा । नाना भावम्
विनञ्भ्यां नानाञौ नसह इति नानाञौ भवतः । धार्यत्ये
अद्विधा द्विधा कृत्य गतः । द्विधाकृत्वा । द्विधाकारम् । द्विधा-
भूय । द्विधाभूत्वा । द्विधाभावम् । अद्वैधं द्वैधं कृत्य गतः । द्वैधं
कृत्वा । द्वैधकारम् । द्वैध भूय । द्वैधं भूत्वा । द्वैधं भावम् ।
अद्वेधा द्वेधा कृत्यगतः । द्वेधाकृत्वा । द्वेधाकारम् । द्वेधाभूय ।
द्वेधाभूत्वा । द्वेधाभावम् । सख्यायाविधार्यधा । द्वित्रेमञ् ।
एकधा । एकधयंविधातंअर्थग्रहणं स्वरूपमात्रनिरासार्थम् ।
त्यग्रहणं किम् । नाधार्ये वाचीत्युच्यमाने इहापि स्यात् ।
अहिरुक् हिरुक्कृत्वा पृथक्कृत्वा चिद्विचल्येन विधास्यते ।

उच्यर्थमात्रमत्र विवक्षितं न च्चिः । अर्थ इतिकिम् । नाना
कृत्वा काष्ठानि गतः ।

तूष्णीमि भवः ॥ ४८ ॥

तूष्णीमृशब्दे वाचि भूइत्येतस्मात् त्काणमौ भवतः ।
तूष्णींभूयास्ते । तूष्णीभूत्वा । तूष्णींभावः ।

अन्वचयानुलोम्ये ॥ ४९ ॥

आनुलोम्यमनुकूलता । अन्वच्छब्दे वाचि आनुलोम्ये
गम्यमाने भुवः त्काणमौ भवतः । अन्वग्भूत्वा । अन्वग्भा-
वम् । आनुलोम्य इति किम् । अन्वग्भूत्वा आस्ते । पश्चाद्भू-
त्वेत्यर्थः । अन्वचीति निर्देशः प्रकृतिषदनुकरणमिति न्या-
यात् ।

शकवृषज्ञाग्लाघटरभलभक्रमसहार्हास्त्यर्थे तुम् ॥ ५० ॥

शकादिषु अस्त्यर्थेषु च धुषु वाक्नु धोस्तुम् भवति । शक्नोति
भोक्तुम् । वृष्णोति भोक्तुम् । जानाति भोक्तुम् । ग्लायति
भोक्तुम् । घटते भोक्तुम् । आरम्भते भोक्तुम् । लभते भोक्तुम् ।
प्रक्रमते भोक्तुम् । सहते भोक्तुम् । अर्हति भोक्तुम् । अस्त्य-
र्थेषु अस्ति भोक्तुम् । भवति भोक्तुम् । विद्यते भोक्तुम् ।
क्रियायां तदर्थाया वाचि तुम् विहितः अतदर्थायामपि यथा
स्यादित्यारम्भः ।

पर्याप्तिवचनेऽलमर्थे ॥ ५१ ॥

पर्याप्तिः प्रभूतत्वं सामर्थ्यं च अलमर्थेन विशेष्यमाणात्वात्सा-
मर्थ्यमेवावतिष्ठते । पर्याप्तिवचनेऽलमर्थे विशिष्टे वाक्नु धो-
स्तुम् भवति । पर्याप्तो भोक्तुम् । समर्थो भोक्तुम् । प्रभुर्भा-
क्तुम् । अलं भोक्तुम् । पारयति भोक्तुम् । इदमप्यस्योदाह-
रणं युक्तम् । पुनरिदं विचारयितुं वाभादीति षसो न भवति ।

असैवेति तत्र वर्तते । पर्याप्तिवचन इति किम् । अलङ्कारुते कन्याम् । अलं रुदित्वा । समर्थेच्छिति वक्तव्ये गुणकरण किम् । सामर्थ्यमात्रे मा भूत् । शक्त्या भुङ्क्ते । बलेन भुङ्क्ते । अस-
मर्थे इति किम् । पर्याप्तं भुङ्क्ते । प्रभूत भुङ्क्ते । अन्यूनं भुङ्क्ते ।
पूर्वसूत्रे शक्तिः सौकर्यं वर्तते नालमर्थे ।

कर्तरि कृत् ॥ ५२ ॥

कर्तरि कारके कृतसंज्ञास्तथा भवन्ति । अनिर्दिष्टार्था-
स्तथाः स्वार्थे भावे प्राप्ताः । कारकः । कर्ता । ये कृतः कर्तरि
नेष्टाः तेषां करणाधिकरणयोर्युद्धित्येवमादिरपवाद उक्तः ।

भठ्यगेयप्रवचनीयोपस्थानीयजन्याल्पाठ्या-
पात्या वा ॥ ५३ ॥

भठ्य इत्येवमादयः शब्दाः । कर्तरि वा निपात्यन्ते ।
तयोर्व्यक्तखार्था इत्यस्मिन् प्राप्ते पक्षे कर्तरि विधानम् । भवत्य-
सौ भव्यः । भठ्यमनेनेति वा । गेयो माणवकः षडङ्गस्य ।
गेयो माणवकेन षडङ्गः । प्रवचनीयो गुरुः शास्त्रस्य । प्रव-
चनीयं शास्त्रं गुरुणा । उपस्थानीयः शिष्यो गुरोः । उप-
स्थानीयो गुरुः शिष्येण । जायते असौ जन्यः । जन्यमनेन ।
जनिवध्योरित्यैप प्रतिषेधः । अथवा शकिसहृश्चेति चकारेण
जनैर्यः । आस्रावतेऽसौ आस्राव्यः । आस्राव्यमनेन । आपत-
तीत्यापात्यः । आपात्यमनेन ।

लः कर्मणि च भावे चाधेः ॥ ५४ ॥

ल इति लडादीनां नवानामुत्सृष्टानुबन्धनां सामान्येन ग्रहणं
जसा च निर्देशः । लकाराः सकर्मकेभ्यो धुभ्यः कर्मणि
कर्तरि च कारके भवन्ति भावे कर्तरि च धिसंज्ञेभ्यः । कर्मणि ।
क्रियते कटः । गम्यते ग्रामः । कर्तरि करोति कटम् ।

गच्छति ग्रामम् । धेर्भावे । आस्यते भवता । सुप्यते । कर्तरि
 आस्ते भवान् । स्वपिति भवान् । लीडौचेति वक्तव्ये प्रपञ्चेन
 निर्देशः किन्तुः सकर्मकेभ्यो लो भावे मा भूवन् ।

तयोर्व्यक्तखार्थः ॥ ५५ ॥

तयोर्भावकर्मणोः ष्यसंज्ञाश्च कश्चखार्थाश्च भवन्ति । क-
 र्तरि कृदित्यस्यायमपवादः । कर्मणि कर्तव्यः कटो भवता ।
 भोक्तव्यः ओदनो भवता । भावे आसितव्यं भवता । शयितव्य
 भवता । क्तः कर्मणि कृतः कटो भवता । सुकरः कटो भवता ।
 सुपानं पयो भवता । दुः पानं पयो भवता । भावे स्वासं
 भवता । दुरासं भवता । सुग्लानं भवता । दुःग्लानं भवता ।
 आत्मकर्मविषयायां ष्यक्तखार्थप्रयोगविषये सकर्मकाऽप्यवि-
 वक्षितकर्मकत्वेनाकर्मकात्तः । तेन भावे ष्यादयः । भेत्तव्यं कुसू-
 लेन स्वयमेव । भावकर्मग्रहणे तु वर्तमाने तयोरिति ग्रहणं
 यथाविधिप्रतिपादनार्थं सकर्मकेभ्यः कर्मणि अकर्मकेभ्यो
 भावे इति ।

कर्तरि चारम्भे क्तः ॥ ५६ ॥

आरम्भः आद्यः क्रियाक्षणः आरम्भे यो धुर्वर्तते तस्माद्यः
 क्तः स कर्तरि भवति यथाप्राप्तं च भावकर्मणोः । प्रकृते
 भवान् कटम् । प्रकृत. कटो भवता । प्रकृत भवता । प्रभुक्तो
 भवानोदनम् । प्रभुक्त. ओदनो भवता । प्रभुक्तं भवता ।
 धिभ्यस्तु धिगत्यर्थाच्चेति वक्ष्यति । आद्यक्रियाक्षणकाले । कटो
 नाभिनिर्वृतः तस्योपचारात् भूतकालेन प्रकृतशब्देन सामाना-
 धिकरणम् ।

श्लिषशीङ्स्थासवसजनरुहजृषश्च ॥ ५७ ॥

श्लिषादिभ्यः कर्तरि क्तो भवति यथाप्राप्तं च भावकर्मणोः ।

धिगत्यर्थाच्चेतिसिद्धे इह सकर्मकार्थमुपादानम् । इदमेव ज्ञाप-
कम् । अकर्मका अपि भवन्ति । आश्लिष्टः कन्यां देवदत्तः । आ-
श्लिष्टा कन्या देवदत्तेन । आश्लिष्टं देवदत्तस्य । अतिशयितो गुरुं
भवान् । अतिशयितो भवता गुरुः । अतिशयित भवतः ।
उपस्थितो गुरु भवान् । उपस्थितो भवता गुरुः । उपस्थित
भवतः । उपामितो गुरुं भवान् । उपामितो भवता गुरुः ।
उपामित भवतः । अनूषितो गुरुं भवान् । अनूषितो
भवता गुरुः । अनूषितं भवतः । अनुजातो माणवको माण-
विकाम् । अनुजाता माणविका माणवकेण । अनुजातं
माणवकस्य । आरूढो वृक्षं देवदत्तः । आरूढो वृक्षो देवदत्तेन ।
आरूढं देवदत्तस्य । अनुजीर्णो वृषलीं देवदत्तः । अनुजीर्णा
वृषली देवदत्तेन । अनुजीर्णं देवदत्तस्य । रुहेरगत्यर्थत्वादन्य-
दपि गत्यर्थकार्यं न भवति । आरोहयति वृक्षं देवदत्तेन ।
कर्मसञ्ज्ञा न भवति ।

धिगत्यर्थाच्च ॥ ५८ ॥

धिसंज्ञेभ्यः गत्यर्थेभ्यश्च धुभ्यः कस्तपः कर्तरि भवति
यथाप्राप्त च । आसितो भवान् । आसितं भवता । शयितो
भवान् । शयितं भवता । गत्यर्थेभ्यः गतो भवान् ग्रामम् । गतो
भवता ग्रामः । गत भवता । यातो भवान् । यातो भवता
ग्राम । यात भवता । कालभावाध्वनिः कर्मभिः सकर्मक-
वद्भवति ॥ वत्करणात् स्वाश्रयमपि भवति । अतस्त्रैरूप्यम् ।
सुप्तो भवान् मासम् । सुप्तो भवता मासः । सुप्त भवता
मासम् । ओदनपाक सुप्तो भवान् । ओदनपाकः सुप्तो भवता ।
ओदनपाकं सुप्त भवता । क्रोश सुप्तो भवान् । क्रोशः सुप्तो
भवता । क्रोशं सुप्त भवता ।

अधिकरणे चाद्यर्थाच्च ॥ ५८ ॥

क्त इति वतन्ते अद्यर्था अभ्यवहारार्थाः । अद्यर्थेभ्यो धिगत्यर्थेभ्यश्च क्तोऽधिकरणे भवति कर्तरि वाकर्मणि । यथा-
प्राप्तं च कर्तृकर्मभावेषु अद्यर्थेभ्यः अधिकरणकर्मभावेषु क्तः अधि-
करणे अस्मिन्निमे भुञ्जते स्म इदमेषां भुक्तम् । इदमेषां पीतम् ।
क्तस्याधिकरण इति कर्तरि ता । कर्मणि एभिर्भुक्त ओदनः ।
एभिः पीतं मधु । भावे भुक्त एभिः । पीतमेभिः । धिभ्यः
अधिकरणकर्तृभावेषु क्तः अधिकरणे इदमेषामासितम् ।
आसितो भवान् । आसितं भवता । गत्यर्थेभ्यः अधिकरणकर्तृ-
कर्मभावेषु क्तः अधिकरणे इदमेषां यातम् । यातो देवदत्ते
ग्रामम् । यातो देवदत्तेन ग्रामः । यात देवदत्तेन । इह
विभुक्ताः भ्रातरः पीता गावः इति मत्वर्थीयोऽकारः ।

दासगोचनी संप्रदाने ॥ ६० ॥

दासगोघ्न इत्येतौ शठदौ निपात्येते संप्रदाने कारके
दासन्ति तस्मै दासः । गां हन्ति अस्मै आगताय गोघ्नोऽतिथिः ।
टगत्र निपात्यः । स्त्रियां गोचनी देवदत्ता ।

भीमादयोऽपादाने ॥ ६१ ॥

भीमादयः शठदाः अपादाने कारके ज्ञातव्याः । भीमा-
दयः शठदा अन्यत्र साधिताः कारकनिपमार्थमिह तेषां
पाठः । विभेत्यस्मादिति भीमः । भीष्मः । भयानकः । षट् ।
प्रस्कन्दनम् । प्रयतनम् । समुद्रवन्तपस्मात् समुद्रः । श्रुवः । श्रुकु ।
भृष्टिः । रक्षा । सकसन्ति तस्मात् संकसुकः । खलिनः ।

उणादयोऽन्यत्राभ्याम् ॥ ६२ ॥

उणादयस्तया आभ्यां संप्रदानापादानाभ्यामन्येषु कार-
केषु भवन्ति । करोतीति कारुः । वृश्चति तं वृक्षः । कषितो

ऽनौ कषिः । ततोऽसौ तन्तुः । वृत्तं तत्र वर्त्म । चरितं तत्रेति चर्म । भसितं तत्रेति भस्म । ऋचन्ति तथा ऋक् ।

लस्य ॥ ६३ ॥

अकार उच्चारणार्थः । लस्येत्ययमधिकारः । यदित ऊर्द्धमनुक्रान्छ्यामः लस्य स्थाने लङ्गैदित्यम् । नव लकाराः पञ्च टितश्चत्वारो ङितः लट् लिट् लुट् लृट् लोट् लङ् लिङ् लुङ् लृङ् एषामनुबन्धापायेन लकारमात्रं स्थानित्वेनाधिक्रियते । त्य इति वर्तते । धोरिति च । धोर्विहितस्य त्यस्य लकारस्य ग्रहणात् लभते चूडाल इत्येवमादि परिहृतम् ।

मिब्वस्मस्मिप्थस्थतिप्तस्भीङ्बहिमहियासा-

थांध्वंतातांभङ् ॥ ६४ ॥

लस्य स्थाने मिबादयः आदेशा भवन्ति । पकारः गोऽपिदिति विशेषणार्थः । इटष्टकारोरक्कञ्ज्केट इति विशेषणार्थः । ऋडो ङकारः प्रत्याहारार्थः । पचामि । पचावः । पचामः । पचसि । पचथः । पचथ । पचति । पचतः । पचन्ति । टितां दविषये आदेशान्तराणि वक्ष्यन्ते । लिटो मानां णलादयः आदेशाः वक्ष्यन्ते । लुट् पक्तास्मि । पक्तास्वः । पक्तास्मः । इत्येवमादि ज्ञेयम् । लृट् पक्ष्यामि । पक्ष्यावः । पक्ष्यामः । लोट आदेशाः वक्ष्यन्ते ङितां लकाराणां मविषये च इह तानुदाहरिष्यामः । लङ् । अपचे । अपचावहि । अपचामहि । वक्ष्यते लिङ् । लुङ् । अपक्षि । अपक्षवहि । अपक्षमहि । लृङ् । अपक्षये । अपक्ष्यावहि । अपक्ष्यामहि ।

टिट्टेरे ॥ ६४ ॥

टितां लकाराणां ये दास्तेषां टेरेत्वं भवति । यत्र एक एवाच् तत्र व्यपदेशिवद्भावाददभ्यस्तत्वमुक्तम् । यत्र च तदादिरभ्ये

नास्ति तत्रापि ठयपदेशिषद्भावात्तदादित्वम् । पचे । पचा-
 वहे । पचामहे । यासःसे इति वक्ष्यति । पचसे । पचेथे । पचध्वे ।
 पचते । पचेते । पचन्ते । लिट् । पेचे । पेचिवहे । पेचिमहे ।
 लुट् । पक्ताहे । पक्तास्वहे । पक्तास्महे । लृट् । पक्ष्ये ।
 पक्ष्यावहे । पक्ष्यामहे । लोटो वक्ष्यति प्रकृताना मिङां दस्य
 टेरेत्वम् । तेनेह न भवति पचान इति ।

यासः से ॥ ६५ ॥

टिद्रूपहणमनुवर्तते । टितो लकारस्य यासः स इत्ययना-
 देशो भवति । पचसे । पेचिषे पक्तासे । पक्ष्यसे । एशिरिसे-
 विधानेषु किं स्यादेत्वे प्रयोजनम् । आदेशे तु कृते मा भूत्
 ज्ञापकं भवितादिषु ।

लिटस्सभयोरेशिरे ॥ ६६ ॥

लिटादेशयोस्त भ इत्येतयोः एष् इरे इत्येतावादेशौ
 भवतः । शकारः सर्वादेशार्थः परस्यादिर्मा भूत् । पेचे । पेचिरे ।
 नेत्रे । नेमिरे ।

मानां शल्बमथायुसणलतुसुसः ॥ ६७ ॥

लिट इति वर्तते । लिटो माना स्थाने ययासंख्यं शला-
 दयो नव आदेशा भवन्ति । शकारः ऐवर्थः । लकारः सर्वा-
 देशार्थः । अ इति द्वयोरकारयोः प्रश्लेषनिर्देशः सर्वादेशार्थः ।
 अत्यस्याकारस्याकारवचने प्रयोजनाभावात् सर्वादेश इति
 चेत् समसख्यत्वं प्रयोजनं संज्ञाठयेत् । अथवा चोरिति कानि-
 र्देशात् परस्यादेः थकारस्याकारः । पपाच । पेचिव पेचिम ।
 पपक्ष्य । पेचिव । पेच्युः । पेच । पपाच । पेचतुः । पेचुः ।
 खेषोपदेशः इत्यादिना वेट् । सेटीति एत्वं च । वमयोः क्रयादि-
 लिनियमादिट् ।

विदो लटो वा ॥ ६८ ॥

मानामिति वर्तते । वेत्तेरुत्तरेषां लटो माना स्थाने वा ण-
लादयो भवन्ति । वेद । विद् । विद्म । वेत्थ । विदथुः । विद ।
वेद । विदतुः । विदुः । न च भवन्ति । वेद्मि । विद्मः । विद्मः ।
वेत्सि । वित्थः । वित्थ । वेत्ति । वित्तः । विदन्ति । विदेरिति
कानिर्देशात् ज्ञानार्थस्य ग्रहण लानार्थस्य शेन व्यघधा-
नात् ।

ब्रुव आहश्च ॥ ६९ ॥

मानामिति वर्तते । लटो वेति वर्तते । ब्रुव उत्तरस्य
लटो माना वा णलादयो भवन्ति । तत्सन्नियोगे ब्रुव आहा-
देशः । अकार उच्चारणार्थः । तथास्मद् इत्युत्तरत्र प्रतिषेधात्
अत्र पञ्च ग्रहणम् । आत्थ । आहथुः । आह । आहतुः । आहुः ।
सिपस्थे कृते आहस्थ इति हकारस्य थकारः । खरीति च-
त्वंम् । यद्यत्र स्थानिवद्भावात् ब्रुव ईडिति ईद् स्यात् ऋला-
दिप्रकरणे आहस्थ इति वचनमनर्थकं स्यात् । न च भवति ।
ब्रवीषि । ब्रूथः । ब्रवीति । ब्रूनः । ब्रुवन्ति ।

न यास्मद् ॥ ७० ॥

ब्रूजः परस्य थस्यास्मद्श्च पूर्वोक्ता आदेशा न भवन्ति ।
ब्रूथ । ब्रवीमि । ब्रूवः । ब्रूमः ।

लोटो लङ्वात् ॥ ७१ ॥

लोटो लङ् इव कार्यं भवति । लोहादेशानां लडादेशानामिव
कार्यमतिदिश्यते इत्यर्थः । पचाव । पचाम । ङितः सखं
सिद्धम् । पचतम् । पचत । पचताम् मिप्यस्थतसोमृततामेतेत
सिद्धम् । एरुरिति लकारः पुरस्तादपवादन्वायेन एर्नेइति इख-
मेव बाधते न जुसादेशम् । एवं च यथा अदुः अधुरिति

भवति तथा यान्तु पान्तु इत्यत्रापि जुसादेशः प्राप्नोति नैव दोषः वक्ष्यते आत लङो वेत्यत्र लङ् ग्रहणस्य प्रयोजनं लङ् व यो लङ् तस्य जुस् भवति अतिदेशेन यो लङ् तस्य ना भूत् लङ् व-
दिति तांताद्वात् तेनाहागमो न भवति ।

एहः ॥ ७२ ॥

लोट इति वर्तते । मानामिति च । लोटो मानामिका-
रस्य सकारादेशो भवति । इखस्यापवाङ् । पचतु । पचन्तु ।
करोतु । कुर्वन्तु । मिप्सिपोरादेशान्तरमुत्वस्य बाधकं वक्ष्यते ।

सेर्ह्यपिच्च ॥ ७३ ॥

लोट इति वर्तते । सेर्हिरादेशो भवति अपिच्च । लुनीहि ।
आप्नुहि । राध्नुहि ।

मेर्निः ॥ ७४ ॥

लोटो मेर्निरित्ययमादेशो भवति । पचानि । क-
रवाणि ।

आमेतः ॥ ७५ ॥

लोट इति वर्तते । लोटादेशस्य एकारः तस्य आनि-
त्ययमादेशो भवति । निर्दिश्यमानस्यादेशो भवति । पचेथाम् ।
पचताम् । पचेताम् । पचन्ताम् ।

स्वोवामौ ॥ ७६ ॥

लोट इति वर्तते एत इति च । सकारवकाराभ्यां पास्य
एत अम् इत्येतावादेशौ भवतः । पचस्व । पचध्वम् ।
वयस्व । वयध्वम् ।

पिञ्चाडस्मदः ॥ ७७ ॥

लोट इति वर्तते । लोटोऽस्मदः आहागमो भवति

पिच्च । करवाणि । करवाव । करवाम । करवै । करवावहै ।
करवामहै ।

एत रे ॥ ७८ ॥

लोटोऽस्मद् इति वर्तते । लोटोऽस्मद्ः एकारस्यैकारा-
देशो भवति । निर्दिश्यमानस्यादेशोऽयमानोपवादः । करवै ।
करवावहै । करवामहै । चिनवै । चिनवावहै । चिनवामहै ।

ङितः सखम् ॥ ७९ ॥

अस्मद् इत्येष । ङितो लकारस्य योऽस्मत्तस्य सखं भवति ।
लङ् । अपचाव । अपचाम । लिङ् । पचेव । लुङ् । अपाह्व ।
अपाह्वम् । लृङ् । अपह्यव । अपह्याम् ।

एर्मे ॥ ८० ॥

ङित इति वर्तते ङिङ्लकारसम्बन्धिन् इकारस्य ख
भवति मविषये । लङ् । अपचः । अपचत् । अपचन् । लिङ् ।
पचेरन् । पचेत् । लुङ् । अपाक्षीः । अपाक्षीत् । लृङ् । अपक्ष्यः ।
अपक्ष्यत् । अपह्यन् । म इति किम् । अपचावहि । अपचामहि ।

मिप्यस्थतसोऽमृतंताम् ॥ ८१ ॥

ङितां लकाराणां मिप् यस् य तस् इत्येतेषां यथासंख्यं
अमृतं तंताम् इत्येते आदेशा भवन्ति । अपचम् । अपचतम् ।
अपचतम् । अपचताम् । लिङ् । पचेयम् । पचेतम् । पचेत् ।
पचेताम् । लुङ् । अपाह्वम् । अपाह्वम् । अपाह्वम् । अपाह्वम् ।
अपाह्वम् । लृङ् । अपह्यम् । अपह्यम् । अपह्यम् । अपह्यम् ।
अपह्यम् । अपह्यम् । अपह्यम् । अपह्यम् ।

लिङ्ः सीयुट् ॥ ८२ ॥

लिङ्देशानां सीयुडागमो भवति । मेयासुटो विधानाद्दे
सीयुट् द्रष्टव्यः । टकारः टिदादिरिति विशेषणार्थः । उकार

उच्चारणार्थः । पचेय । पचेवहि । पचेमहि । पचेथाः । पचेया-
याम् । पचेध्वम् । पचेत । पचेयाताम् । पचेरन् । रुदादेर्ग
इति वर्तमाने लिङोऽनन्त्यसखमिति, भीयुट्सकारस्य सुट्त्थो-
रिति सुट्सकारस्य च खम् । आशिषि लिङ् । पक्षीय । पक्षी-
वहि । पक्षीमहि । पक्षीष्ठा । पक्षीयास्थाम् । पक्षीध्वम् ।
पक्षीष्ट । पक्षीयास्ताम् । पक्षीरन् ।

यासुण् भो डित् ॥ ८३ ॥

लिङ् इति वर्तते । लिङो मविषयस्य यासुडागमो भवति
डिच्च । सीयुटोऽपवादोऽयम् । अत्र किदाशिषीति वचनात् वि-
ध्या दिलक्षणस्य लिङ् इहोदाहरणम् । कुर्याम् । कुर्याव । कुर्याम ।
कुर्याः । कुर्यातम् । कुर्यात । कुर्यात् । कुर्याताम् । कुर्युः । कृजो ये च
इति विकरणस्य खम् । क्केर्जुसीति जुम् उसीति पररूपम् । स्था-
निवद्भावादेव लिङादेशस्य डित्वे सिद्धे यासुटो डिट्त्वचनं ज्ञापकं
लकारान्प्रयमादेशानां डित्वं टित्वं च न भवति तेन अचिनव-
मित्येप् सिद्धुः । पचमाना स्त्री टित इति ङीत्यो न भवति ।

किदाशिषि ॥ ८४ ॥

आशिषि लिङो यासुट् किङ्कवति । डित्वे प्राप्तं कित्वं विधी-
यते । ज्यर्थे जागर्तेरेवर्थे च । उच्चासम् । उच्चास्व । उच्चास्म ।
उच्चाः । उच्चास्तम् । उच्चास्त । उच्चात् । उच्चास्ताम् । उच्चासुः ।
जागर्यासम् । जागर्यास्व । जागर्यास्म । जागुरविजि-
णलिङ्गीत्येम् ।

रन्नज्केटः ॥ ८५ ॥

लिङादेशयोर्द्वा इट् इत्येतयोर्थथासंख्यं रन् अत इत्ये-
तावादेशौ भवतः । पचेरन् । पक्षीरन् । क्कोन्तइत्यस्यायमप-
वादोऽयम् । पक्षीय । क्षीयाशीः प्रैषेषुमिङ्काकांक्षमित्येवमादिना
प्राप्तस्य पस्य निवृत्त्यर्थं तपरकरणम् ।

सुट् तयोः ॥ ८६ ॥

लिङ्गे यौ तकार्यकारी तयोः सुहागनो भवति । अण-
विषये लिङ् प्रयोजयति । ने सस्त्रेण भवितव्यम् । पक्षीष्ठाः ।
पक्षीयास्याम् । पक्षीष्ट । पक्षीयास्ताम् ।

भेर्जुस् ॥ ८७ ॥

लिङ्गादेशस्य भेर्जुमित्ययमादेशो भवति । अन्तादेशाप-
वादः । कुर्युः । क्रियासुः । निर्दिशबमानस्यादेशो न यासुटः ।

यवित्सेः ॥ ८८ ॥

यसंज्ञकवेत्तिषि इत्येतेभ्यः परस्य भेर्जुसादेशो भवति । कृत
इति वर्तते । तत्र लिङ् आदेश उक्तः । लृङ्ः स्येन ठयवघा-
नमस्ति लुङ्गोपि सेरिति भविष्यति पारिशेष्यात्पविद्ग्रहण
लृङ्ग्यम् । अविभक्तः । अजागरुः । उसीत्येप् । विदेः । अविद्गुः ।
अकार्षुः । अहार्षुः ।

आतः ॥ ८९ ॥

सेरिति वर्तते । आकारान्ता त्सेः परस्य भेर्जुस् भवति ।
श्रुतिकृतं केरातः परत्वं सेरुपि कृते त्याग्रयलक्षणेन सेः परत्वं
अत उभयगतमानन्तर्यं केरस्ति । अस्युः । अगुः । अयुः । अदुः ।
अधुः । त्याग्रयलक्षणेन केरिति पूर्वेष्वैव सिद्धे नियमार्थमेतत् ।
अत एव सेरुपि कृते नान्यस्मात् अभवन्निति ।

लङ्गे वा ॥ ९० ॥

आत इति वर्तते । आकारान्तात्परस्य लङ्गादेशस्य केर्वा
जुस् भवति । अयः । अवान् । अधुः । अधान् । ननु लृङ्
ग्रहणमनर्थकम् । कृत इति वर्तते । पारिशेष्यात् लृङ् एव
संप्रत्ययः नानर्थकम् इह लृङ्गे यो लृङ् तस्य भेर्जुस् भवति ।

अतिदेशे मा भूत् । यान्तु । वान्तु । श्वित्सेरित्यनेनापि मुख्यस्य लङ्गे ग्रहणादिह न भवति । विभ्यतु । जाग्रतु । विदन्तु ।

द्विषः ॥ ८१ ॥

लङ्गेऽवेति वर्तते । द्विषः परस्य लङ्गे ऋर्वा जुस् भवति । अद्विषुः । अद्विषन् । अनिगन्तत्वाज्जुसीत्येन भवति ।

मिङ्शिद्रुः ॥ ८२ ॥

मिङ् शितश्च त्या धोर्विहिताः गसञ्जा भवन्ति । भूयते । नयति । रोदिति । शित् । पचमानः । गसञ्जाश्रयो विकरण एप् भवति ।

शेषोऽग एव ॥ ८३ ॥

मिङ्शिद्रुभ्यामन्य. शेषः । धोरित्येवं विहितस्य शेषः अगसञ्ज एव भवति । लविता । लवितुम् । लवितव्यम् । अगसञ्जाकार्यमिडागम एप् च । धोरिति विशेषणं किम् । जुगुप्सते । श्रीकाम्यति । लूभ्याम् । अग्नित्वम् । एवकार उत्तरार्थः । अगप्रदेशः । बलाद्यगस्येटनागयोरित्येवमादयः ।

लिट् ॥ ८४ ॥

एवशठदोऽनुवर्तते । लिङ्गादेशो मिङ् अगसञ्ज एव भवति । पेचिथ । शेकिथ । वेापदेशइत्यादिनेट् । सेटीत्येवच खम् । गसञ्जासमावेशनिवृत्त्यर्थमेवकारोऽनिसंखरुयते । लेरिन इत्यत्र गसञ्जायामसत्यां तदाश्रयः शप् न भवति ।

लिङ्गाशिषि ॥ ८५ ॥

एवेति वर्तते । आशिषि यो लिङ् तदादेशश्चागसञ्ज एव भवति । भावे जागरिषीष्ट । कर्मणि लविषीष्ट । अगसञ्जायां

नाश्रयं लिङ्गोनन्त्यसखमिति सखं न भवति । एवकाराधिका-
रात् गसंज्ञासमावेशो न भवति । यदि स्याद्यक् प्रसज्येत ।
आशिषीति किम् । जागृयात् । जागृयाताम् । जागृयुः ।

इत्यभयनन्दिद्विरचितायां जैनेन्द्रमहावृत्तौ
द्वितीयस्याध्यायस्य चतुर्थः पादः समाप्तः ।
समाप्तश्च द्वितीयोऽध्यायः ।



यत्किञ्चिद्द्राङ्मयं लोके सान्धयं संप्रतीयते ।
तत् सर्वं धातुभिर्ध्याप्तं शरीरमिव धातुभिः ।

जैनेन्द्रव्याकरणम् ।

डयाम्मृदः ॥ १ ॥

डी इति स्वरूपग्रहणम् । आबिति टाप्डापोः सामान्येन ग्रहणम् । मृदितिसंज्ञानिर्देशः अधुमृत् कृत्हृत्सा इति यदित-
ऊर्ध्वमनुक्रमिष्यामः आ कपो विधानात् ड्यन्तादाबन्तान्मृद्-
पाच्च तद्भवतीत्येव वेदितव्यम् । ननु वक्ष्यमानास्त्याः पर इति
नियमेन परे प्रयुज्यन्ते धोः परत्वञ्च तस्यादिभिराक्रान्तम् ।
मिडन्तं च क्रियाधाचि सुबन्तमपि पद क्रियासापेक्ष क्रियात्वभू-
तमित्यतः पारिशेष्यात् डयाम्मृद एव भविष्यन्ति एवं तर्हि
वाक्यान्मा भूवन् वृद्धस्य उपगोरपत्यमिति गुपदभसं-
ज्ञाश्च प्रयोजनम् । द्वृकारद्वयजादिग्रहणानि च ड्यामृद-
विशेषणानि न समर्थविभक्त्यन्तस्येति अधिकारः क्रियते ।
दु इति मृद्रूपम् । दु ज्ञानामपत्यमित्यत्र मृद्रूपापेक्षया वावृद्धा-
द्वारिति दुलक्षण फिञ् न भवति अदुलक्षण एव फिरदोरिति
फिर्भवति । दन्ताणामपत्यमिति मृद्रूपापेक्षया अदन्तलक्षणः
इञ् भवति । घटेन तरतीत्यत्र मृदपेक्षया नौद्वयचष्टइति “द्वयज्-
लक्षणष्टः सिद्धः” वाचा तरतीत्यत्र न भवति । मृद्रूणे लिङ्ग-
विशिष्टस्यापि ग्रहणमिति सिद्धे ड्याब्ग्रहणं किम् । कालि-
तरा । मालितरा । एनिका । हरणिका । परमपि हृत बाधित्वा
स्त्रीत्यो यथा स्यात् अथ चरूपकल्पचेलङ्गुवगोत्रमतहते
प्रोऽनेकाचः करण इति प्रादेशवचनसामर्थ्यादेतल्लभ्यते एव
तर्हि मृद्रूणे लिङ्गविशिष्टस्यापि परिभाषेयमन्त्येति ज्ञाप्यते
तेन गोमतीति उगिल्लक्षणे नुम्न भवति । युष्ठीं पश्येति जिन्
भवति । मरुयौ । मरुय । इति च णिन् भवति । हेभवति
भगवति अघवति इत्यत्र भवद्भगवदघवतोवारि.कावचरिस्यादि

त्येष विधिर्न भवति । इह त्यग्रहणं न कर्तव्यम् । कथं युवतितर-
वामोरुतरा । हृदतत्वाद्युवतिशब्दस्य मृत्संज्ञा वामोरुशब्दा
स्यापि मृदमृदोरेकादेशो मृद्ग्रहणेन गृह्यते । अजादिषु हल-
न्तादापं विधास्यति डापि च टिखेन भवितव्यमिति एकादेशो
नास्ति तस्मात् ड्याप्यग्रहणं कर्तव्यम् ।

स्वौजसमौट्ठष्ठाभ्यांभिस्ङेभ्यांभ्यस्ङसिभ्यांभ्यस्ङ-
सोसाम्ङ्योस्सुप् ॥ २ ॥

ड्यामृदः स्वादयो भवन्ति । उत्साराद्यनुबन्धनाशः अनेन
विहितानां स्वादीनां कर्मणीवित्येवमादिना विभक्तिनियम-
साधने स्वार्थ इति वचननियमश्च ज्ञातव्यः । ड्यन्तात्तु कुमारी ।
कुमार्यौ । कुमार्यः । कुमारीम् । कुमार्यौ । कुमारीः । कुमार्याः ।
कुमारीभ्याम् । कुमारीभिः । कुमार्यैः । कुमारीभ्याम् । कुमारीभ्यः ।
कुमार्याः । कुमारीभ्याम् । कुमारीभ्यः । कुमार्याः । कुमारीः ।
कुमारीणाम् । कुमार्याम् । कुमार्याः । कुमारीषु । आबन्तात् ।
माला । माले । मालाः । मालां । माले । मालाः । मालया ।
मालाभ्याम् । मालाभ्यः । मालायै । मालाभ्याम् । मालाभ्यः ।
मालायाः । मालाभ्याम् । मालाभ्यः । मालायाः । मालयोः ।
मालानाम् । मालायाम् । मालयोः । मालासु । एवआवतात् ।
दानाबहुराजादयो नेयाः । मृदः दूषद् । दूषदौ । दूषदः । दूष-
दम् । दूषदौ । दूषदः । दूषदा । दूषद्भ्याम् । दूषद्भिः । दूषदे ।
दूषद्भ्याम् । दूषद्भ्यः । दूषदः । दूषद्भ्याम् । दूषद्भ्यः ।
दूषदः । दूषदोः । दूषदाम् । दूषदि । दूषदोः । दूषत्सु ।

स्त्रियाम् ॥ ३ ॥

स्त्रियामिति प्रकृतिविशेषणम् । यदित ऊर्द्धमनुक्रमिष्यामः
स्त्रिया वर्तमानान्मृदः स्वार्थे तद्वेदितव्यम् यदि स्त्रियाम-

भिधेयायामिति स्यात् द्विवहून स्याताम् । कुमार्यौ कुमार्यं इति
 एकत्वात् स्त्रीत्वस्य अनेकयोत्पत्तिश्च न स्यात् । कालितरा ।
 भावप्रधानत्वात् स्त्रियामिति निर्देशस्य कुमारी देवदत्तेति सा-
 मानाधिकरण्यं च न स्यात् । अथापि स्त्रीसमानाधिकरणा-
 न्मृद इत्यभ्युपगम्येत एवमपि भूतमियं नारी । कारणमियं
 कन्या । आवपननियमुस्तिकेति भूतशब्दादिषु स्त्रीत्याः प्रस-
 ज्येरन् तस्मात् स्त्रियावर्तमानान् मृद इत्येवाधिकृतम् । वक्ष्यति
 अजा । देवदत्ता । स्त्रियामिति किम् । अजो देवदत्तः । शब्द-
 जनितप्रत्ययवर्गाः स्त्रीत्वाद्यङ्हाभिप्रेताः न वस्तुवर्गाः अव्याप्ते
 शब्दो हि श्रोत्रपथ गतो लिङ्गसंख्यावन्तं स्वप्रत्यय जनयति स
 प्रत्ययः । खट्वादिषु रसादिषु अभावादिषु च शब्देषु संभवति ।

अजाद्यतष्टाप् ॥ ४ ॥

अजादिभ्यः अकारान्तेभ्यश्च मृदः स्त्रियां वर्तमानेभ्य-
 ष्टावित्ययं त्यो भवति । पकारः टाप्डोपोः सामान्यग्रहणार्थः ।
 टकारः सामान्यग्रहणाविघातार्थः अन्यथा एकानुबन्धकग्रहणे न
 द्व्यनुबन्धकस्येति विघातः स्यात् । बाधकबाधनार्थमनकारान्तार्थं
 च अजादिग्रहणम् । अजा । एडका । अश्वा । चटका । मूषिका ।
 जातेरयोदुइत्यस्यापवादः । बाला । होढा । पाका । वत्सा -
 मन्दा । विलाता । वयस्यनंत्यइत्यस्य प्राप्तिः । पूर्वापहाणा ।
 अपरापहाणा । टिल्लक्षणस्यापवादः । निपातनाराणत्वम् ।
 संभस्त्राजिनसणपिडेभ्यःफलादाप् । संफला । भस्त्राफला
 अजिनफला । सणफला । पिंडफला । सत्प्राक्कायहप्रान्त
 शतैकेभ्यः पुष्पादाप् । सत्पुष्पा । प्राक्पुष्पा । काखडपुष्पा
 प्रांतपुष्पा । शतपुष्पा । एकपुष्पा । पाककर्णपर्णपुष्कफल-
 मूलबालधोरित्पस्यापवादः । शूद्राद्यामहत्पूर्वात् जाति-

श्चेत् । शूद्रा नाम जातिः । अमहत्पूर्वादिति किम् । महा-
 शूद्री आभीरजातिरियम् । अमहत्पूर्वादिति शब्दपरस्य महतः
 आत्व न भवति । जातिरिति किम् । शूद्रस्य भार्या शूद्री ।
 पुयोगादीकारः । अमहत्पूर्वादिति प्रतिषेधवचन ज्ञापकं भव।
 त्यत्र प्रकरणे तदन्तविधिरिति तेन महाजा । धीवरमतिक्रान्ता
 अतिधीवरी । अतिभवती । अतिमहतीति सिद्धम् । क्रुञ्चा ।
 उष्णिहा । देवविशा । हलन्तादाप् । ज्येष्ठा । कनिष्ठा । मध्यमा ।
 पुंयोगलक्षणा प्राप्तिः । कोकिला जातिः । मूलाताच्च टाप् ।
 अमूला । षकाराद्यजः टाप् । शार्कराद्य । पौतिमाध्या । गौकक्ष्या ।
 अतः खल्वपि स्वट्टा । देवदत्ता । तपरकरण किम् । क्षीरपाः स्त्री ।

आवद्यात् ॥ ५ ॥

आवत्यशब्दादाप् भवति । अवटस्थापत्य स्त्री आव-
 द्या । यत्र इति डीविधिपवादः । पुरस्तादपवादोय फटो न
 बाधकः । आवत्यायनी ।

उगिदून्नान्डी ॥ ६ ॥

उक् इत् यस्य त्यस्य मृदो वर्णस्य वा तदन्तात् ऋकारान्तेभ्यो
 नकारान्तेभ्यश्च मृद. स्त्रिया वर्तमानेभ्यः डीत्यो भवति ।
 डकारः हल्ङ्यापइत्यत्र विशेषणार्थः । गोमती । तत्रभवती ।
 पचन्ती । उगिदितियदोद त्यग्रहणमेव स्यात् त्यग्रहणे यस्मात्
 तदादेरिति इह न स्यात् । अतिभवती । निगोमती । अथ
 मृद्विशेषणमेव स्यात् मृदग्रहणेन तदन्तविधिरिति तथापीह न
 स्यात् । अतिमहतीति । तस्मान्नेदं त्यग्रहणमेव नापि मृदग्र-
 हणमेव अपि त्वेकदेशग्रहणमिदम् । उक् इत् यस्यैकदेशस्य
 तदन्तान्मृद इति स चैकदेश. त्योमृदु वर्णश्च संभवति । त्यः श्रेय-
 सीत्यादि । मृदू तत्र भवतीत्यादि । वर्णं पुमासमतिक्रान्ता

अतिपुसीति । पुनातेर्मुँस्सुकौ म्स्विति सकारो वर्णः उगित्
यद्यागमेषु वर्णं उगिदिति ङीविधिर्विधीयते तुक्यपि प्राप्नोति
अग्निवित्कन्येति । उभयोरुकारयोर्ग्रहणसामर्थ्यादिहैव भवति
नान्यत्र । अञ्जतेरुपसंख्यानं नियमार्थं कर्तव्यम् । प्राची ।
प्रतीची । उदीची । धोरुतः नान्यस्मात् । उखास्त्रत्कन्या । ऋका-
रान्तात् कर्त्वी । हर्त्वी । नकारान्तात् । दण्डिनी । छत्रिणी ।

वनोहसोऽ रश्च ॥ ७ ॥

वन इति वनः क्वनिपश्च ग्रहणम् । अहसन्ताद्यो विहितो
वन् तदन्तात् स्त्रिया वर्तमानान्मृदः रेफश्चान्तादेशो भवति
ङीश्च । पूर्वण सिद्धे रेफार्थमिदम् । धयतिपिबतिभ्यां क्वनिप् ।
धीवरी । पीवरी मेरुदृश्वरी । कथ शर्वरी शृणातेरजन्तात् वन्
कथमवावरी अत्रओणतेरगविषये आत्वे कृते वन् । अनीच इत्यत्र
वक्ष्यति । पूर्षा विधिर्नीचोपि भवति । बहुधीवरी । अतिधीवरी ।
अथवा अमहत्पूर्षादित्यत्र तदन्तविधिर्ज्ञापितः । अहस इति
क्विप् । सहयुद्धा स्त्री राज्ञियुधिकृजः सह इति क्वनिप् । सन्नि-
योगशिष्टानामन्यतराभावे उभयोरप्यभाव इति रेफादेशाभावे
पूर्वेणाप्यत्र ङीत्यो न भवति । एवमर्थश्चकारः क्रियते ॥

नेल्स्वस्त्रादेः ॥ ८ ॥

स्त्रियामिति वर्तते । इल्सज्ञकेभ्यः स्वस्त्रादिभ्यश्च
सृद्भ्यः स्त्रिया यदुक्तम् तन्न भवति । पञ्च कुमार्य । सप्त रो-
हिण्यः । अथात्रानेन ङीप्रतिषेधे कृते नखे सति अत इति टाप्
कस्मान्न भवति । कथमयम् सुड्विवधिस्तत्र टापः पकारेण सुपो
ग्रहणात् । यद्येव बहुचर्मिकेत्यत्र नखस्यासिद्धत्वात् त्यस्ये
क्वपीति कात्पूर्वस्यात् इत्वम् । एवं तर्हि इहोभी ङीटापौ प्रति-
षिध्येते । उक्तं च इल्सज्ञानामन्ते नष्टे टाबुत्पतिः कस्मान्न

स्यात् प्रत्याहारादापा सिद्धम् । दोषस्तिवत्वे तस्मान्नोभौ
स्वस्त्रादिभ्यः स्वसा । दुहिता । स्वस्तदूहितननादूयात्मा-
वृत्तिसूचतस् ।

मर्नोडाप् च ॥ ८ ॥

डी इति वर्तते । नेतिच । मनन्तान्मृदः स्त्रियां वर्तमाना-
ह्वाप् भवति डीप्रतिषेधश्च । डकार टिखार्थः । पकारः सामान्य-
ग्रहणार्थः । पामे । पामाः पामानौ । पामानः । अनिनस्मन
ग्रहणोऽवर्थवता चानर्थकेन च तदन्तविधिः । सीमे । सीमानौ ।
सुप्रथिमे । सुप्रथिमानौ । अतिमहिमे । अतिमहिमानौ ।

अनश्च बात् ॥ १० ॥

अन्नतात् वसात् स्त्रिया वर्तमानात् डाप् भवति
डीप्रतिषेधश्च । चकारो डीप्रतिषेधानुर्कषणार्थः । अर्थवतोऽन-
र्थकस्य चानोग्रहणम् अनुद्धवतो वसस्येहोदाहरणम् । उद्धवम
त्रैरूप्य वक्ष्यति । सुर्वे । सुपर्वाः । सुपर्वाणी । सुपर्वाणः ।
नकारान्तत्वाद्गीप्रसज्येत । वादिति किम् । अतिक्रान्ता पर्वाणि
अतिपर्वणी ।

वोद्धे ॥ ११ ॥

अन्नन्ताद्वासात् उडःखे वर्तमानात् डाप्डीप्रतिषेधौ
वा भवतः । वाचनान्प्रयाप्राप्ताः । नकारान्ताङ्गीविधिः वनो-
हस्यैरश्चेत्यभ्यनुज्ञायते बहुराजे । बहुराजाः । बहुराजानौ ।
बहुराजान । बहुराज्यौ । बहुराज्यः । बहुनक्षे । बहुतक्षाः ।
बहुतक्षानौ । बहुतक्षणः । बहुतक्षणी । बहुतक्षणः । बहुधीवेख
बहुधी वा । बहुधीवानौ । बहुधीवानः । बहुधीवर्यौ । बहुधीवर्यः ।
उद्धे इति किम् । सुपर्वा । सुपर्वाणी । पूर्वशा द्वैरूप्यम् । अन
इत्यथ ।

सुप्तस्या नदी ।

डीखी ।

खविषये । अन्नतात् वसात् डी भवति । अघीराज्ञी नाम
ग्रामः । पुनर्डीग्रहण नित्यार्थम् ।

ऊधसः ॥ १३ ॥

वादिति वर्तते । ऊधःशब्दान्ताद्गमात् डी भवति । कुड-
मिवोधा यस्याः कुडोधी । द्वे ऊधसी यस्या दूव्यूधी । निगंत-
मूधोऽस्या निरूधी । ऊधसोऽनङिति अनङ्घान्तः बाङ्घ इति त्रैरू-
प्य प्राप्तम् । स्त्रियामेवानङ्घान्त इत्येव इह मा भूत् । महोधाः ।
पजंन्यः । वादित्येव प्राप्ता ऊधः प्राप्तोधा गौः । इपा च प्राप्ता-
पन्न इति षसः । तत्रैव पूर्ववक्षितं व्याख्यातम् ॥

दामहायनात्संख्यादेः ॥ १४ ॥

संख्यादेर्वसात् दामान्तात् हायनांताच्च डी भवति ।
द्विदाम्नी । त्रिदाम्नी । वाङ्ख इति त्रैरूप्य । प्राप्तम् । हायना-
द्वयसि स्मृतः द्विहायनी । त्रिहायणी । चतुर्हायणी वत्सा ।
त्रिचतुर्भ्यां हायनस्य णत्वमपि वयसीष्यते तेनेह डीविधिर्णत्वं च
न भवति । द्विहायना । त्रिहायना । चतुर्हायना शाला । संख्या-
देरिति किम् । उद्दामा वडवा । वाङ्खइत्यनेन त्रैरूप्य भवति ।

पादो वा ॥ १५ ॥

पाद्शब्दान्तान्मृदः स्त्रिया वर्तमानाद्वा डी भवति ।
द्विपात् । द्विपदी । त्रिपात् । त्रिपदी । सुसंख्यादेरिति पाद्-
शब्दस्य खम् । पादयत्ते किंबन्तस्य प्रयोगो नास्ति ।

टावृचि ॥ १६ ॥

पाद् इति वर्तते पाद्शब्दान्तान् मृदः टाब् भवति ऋचय-
भिधेयायाम् । द्विपदा ऋक् । त्रिपदा ऋक् । ऋचीति किम् ।
द्विपदीदेवदत्ता ।

अनीचः ॥ १७ ॥

न्यच्छब्देनाप्रधानवचनः नञ्पूर्वः यदित ऊर्ध्वमनुक्रमिष्यामः अनीच इत्येव तद्वेदितव्यम् । नीचो ज्यादयो न भवन्तीत्यर्थः । वक्ष्यति टिड्ढाणजिति । कुरुचरी । मद्रुचरी । जातेरयोडः । कुक्कुटी । शूकरी । अनीच इति किम् । बहुकुरुचरा । बहुकुक्कुटा मथुरा । ननु पूर्वत्र समुदायः स्त्रियां वर्तते नावयव. अवयव एष च टिन्न समुदायः । द्वितीयेऽपि विसेन समुदायो जातिवाची किं त्ववयवः तत्कथं प्राप्तिः इदमेव ज्ञापकं भवत्यत्र प्रकरणे तदन्तविधिरिति तथाहि प्रधानभूतेन तन्दतविधि. कुम्भकारी देवदत्त कुक्कुटी यद्येव पूर्वमेवेदं सूत्रं वक्तव्यम् । इह करणात् पूर्वोक्तविधिर्नीचोऽपि भवतीति ज्ञाप्यते बहुधीवरी बहुपीवरीति ।

टिड्ढाणञ्ठणञ्क्वरपः ॥ १८ ॥

अत इति वर्तते । टित् ढ अण् अञ् ठण् टञ् क्वरप् इत्येवमन्तेभ्यः स्त्रिया ङो भवति । टापोपवादः । अनीच इत्यधिकारात् प्रधानेन तन्दतविधिरुक्त. । कुरुचरी । मद्रुचरी । कृद्ग्रहणेति कारकपूर्वस्यापि ग्रहणं न मन्तव्यम् । इह कृदकृतो-ग्रहणात् । ढ । सौपर्ण्यी । वैनतेयी । शिलाया ढ इत्यस्य निरनुबन्धकस्य स्त्रियामभिधानं नास्ति । अण् । कुम्भकारी । कुपगवी । कथं चुराशीला चौरी । तपःशीला तापसी । णोऽप्य-णकृत भवतीति वक्ष्यति । अञ् औत्सी । वैदी । ठण् । तान्त्रिकी । रौचनिकी । टञ् । पारायणं वर्तयति पारायणिकी । प्राग्बते-ष्टञ् । क्वरप् । इत्वरी । नश्वरी । अनीच इत्येव । बहुकुरुचरा । ख्युट्प्रभृतीना द्व्यनुबन्धकत्वेऽपि टित्करणसामर्थ्यात् ग्रहणम् ।

लकाराणां स्थानिषद्भावाट्टित्व डित्व च न भवती-
त्युक्तम् । पचमाना स्त्री । अविनवन्त्यसाहचर्यादागमस्य न
ग्रहणम् । लिखिता विद्येति ।

यज्ञः ॥ १८ ॥

यज्ञन्तान्मृदः स्त्रियां ङी भवती । गागो । वात्सी । हलो-
हृतोड्यामिति यकारस्य खम् । द्वीपादनुसमुद्रेऽयजिति अयञ् ।
द्व्यनुबन्धकः तस्येहाग्रहणम् । द्वीपे भवा द्वैप्या । योगवि-
भाग उत्तरार्थः ।

फट् ॥ २० ॥

यज्ञ इति वर्तते । यज्ञन्तान्मृदः स्त्रियां फहित्यं त्यो
भवति । टकारो ड्यर्थः । अथ गार्गायण इति स्थिते फटो-
हृतसंज्ञाविरहात् कृधृत्सा इति मृतसंज्ञा नास्ति । कथं ङीवि-
धिः । टित्करणसामर्थ्यात् भविष्यति गार्गायणी । वात्स्यायनी ।
आव व्यायनी । वचनात्पूर्वोऽपि विधिर्भवति । गार्गी । वात्सी ।

लोहितादिसकलान्तात् ॥ २१ ॥

यज्ञ इति वर्तते । लोहितादिर्गंगादिष्वन्तर्गणः । लोहि-
तादिभ्यः सकलशब्दपर्यन्तेभ्यः यज्ञन्तेभ्यः स्त्रियां फट् त्यो
भवति । पुनरारम्भो नित्यार्थः । तेन फडेत्र भवति यज्ञः इत्य-
नेन ङीः प्राप्तो निवर्त्यते । लौहित्यायनी । साशित्यायनी ।
ब्राम्हठ्यायनी । सोक्षठ्यायनी । सांचठ्यायनी । लातठ्यायणी ।
जैगीषठ्यायणी । मानव्यायनी । मातव्यायनी । मनायीशब्दस्य
पाठसामर्थ्यात् स्यहृत्यटे इति पुंवद्भावा न भवति । मान-
ठ्यायनी । काठयठ्यायनी । रीक्ष्यायणी । तारुक्ष्यायणी ।
तालुक्ष्यायणी । ताण्ड्यायनी । वातरुक्ष्यायनी । आगिरसेतु वत-
रुहीत्येव भवति । काप्यायनी । कात्यायनी । साकल्यायनी ।

कीरव्यासुरिमाण्डूकात् ॥ २२ ॥

कीरव्य आसुरि माण्डूक इत्येतेभ्यः फट् भवति । कीर-
व्यायणी । टाप्प्राप्तः । अआसुरीति प्रश्लेषनिर्देशात् अकार-
श्चान्तादेशः । आयनादेशो नस्वेकोदीत्वार्थः । अहृत्वाद्यस्य
ङघांचेति इरवं प्राप्नोति । आसुरायणी । इतोमनुष्यजाते-
रिति ङीत्यः प्राप्तः । मण्डूकस्यापत्यं स्त्री माण्डूकायनी । फट्
मण्डूकादित्यण् । ङी प्रसज्येत तस्येदमित्यणि विवक्षिते
कीरवीति भवति । शैषिकार्थविवक्षाया इजश्चेत्यणि प्राप्ते
दोश्छ इच्छते । आसुरिणा प्रोक्ता आसुरीया शिखा ।

गौरादेः ॥ २३ ॥

गौरादिभ्यः स्त्रियां ङी भवति । गौरी । वर्णत्वे बहुलं
ङीप्राप्तेः संज्ञायामप्राप्तेः । गौर मत्स्य मनुष्य शृङ्ग गवय ह्य
मुकय ऋष्य अयो ङ इति ङीप्रतिषेधः प्राप्तः । शृङ्गाद्वाप्
प्राप्तः । एवमुत्तरत्राप्युच्यम् । पुट पद द्रुण द्रोण हरिण कर कर्ण-
अरीहण वरट उणक आमलक कुवल वदर बित्तव विंव कक्क
तर्कार सर्कार सक्कण्ड सवल सुषव पांडसौकेषांभित् सालंद गडु-
ल पडुश भ्राटक आनन्द सपाट सक्कुल सूर्य गूष मूष घातक
सल्लक मालक मालत सालवक वेतस वृत अतस उमा भङ्ग मह
मठ वेद स्वन् भक्षण अनडुही अनड्वाही एषणात्करणे कारके
देह मेधीकाकादनगवादनादयः यान मेध गौतम आयस्थूण
भौरिक भौजिक भौलिंगि औद्राहमानि आलम्बि आयामक
आलब्धि आपाच्याङ्क ऊपस्तश्च आरट टोट नट मूलाट
आसूरण अधिका प्रत्यवारोहिन् आग्रहायण अग्रहायनस्य-
स्वार्थे अण् णत्व च निपात्यते । सेवनी सुमंगला संज्ञायां सुन्दर
पडल मंदर मडुल पेट पिट पिंड ऊर्द गूर्द सूर्द केषांभित् रेफा-

त्परो मकारः हार्दं भाढा लोहांड कदर कंदर कदल कंदल
तरुण तलुन सौधर्म रोहिणी रेवती च नक्षत्रे विकल
निष्कल पुष्कल कटाच्छोरयाम् । पिप्पल्यादयश्च पिप्पली
हरीतकी कोशातकी समी करीरी पृथिवी कोष्ट मातामह
पितामही एही पर्येही अस्नरथ्यात्युट् प्राप्तः काव्या शैठया
एतौ ज्यौतौ आरोह चंड नृनरयोरैप्च । नारी । येऽज्ञानडुही-
प्रभृतय ईकारान्ताः पठ्यन्ते तेषां से पुंवद्भावो न भवति । अन-
हुहीभार्यः । प्रत्यवरोहिणीभार्यः । आग्रहायणीभार्यः इति ।

वयस्यनन्त्ये ॥ २४ ॥

प्राणिनां कालकृता शरीरावस्था वयः । वयस्यनन्त्ये वर्त-
मानान्मृदः स्त्रियां ङीत्यो भवति । कुमारी । किशोरी । वकरी ।
वधूती । घिरण्टी । तरुणी । तलुनी । अनन्त्य इति किम् ।
स्थविरा । वृद्धा । कन्याया कनीन च इति निपातनात् कन्या ।
अत इत्येष शिशुः । उत्तानशया लोहितपादिका द्विवर्षा त्रिवर्षा
नैते साक्षाद्वायोवाचिनः शठदाः । अथवा द्विवर्षादिषु परिमाणा-
द्दृदुपीत्येतस्मान्नियमात् न भविष्यतीति ।

रात् ॥ २५ ॥

रसंज्ञकान्मृदः स्त्रियां ङीत्यो भवति । अकारान्तोत्तर-
पदे रः स्त्रियां ङाठ्यते । पञ्चानां पूलानां समाहारः पञ्चपूली ।
दशपूली । अन्नंतस्य रसस्य ख स्त्रियां चेति पञ्चतन्नी दसतन्नी ।
पञ्चाजी । अजादिष्वजशठदे जातिवचने ऽभिप्रेतः । कथं
त्रिकला अजादिषु पाठात् ।

परिमाणाद्दृदुपि ॥ २६ ॥

सर्वतो मान परिमाणम् । परिमाणान्तात् रात् दृदुपि सति
ङीत्यो भवति । द्वाभ्या कुडवाभ्यां क्रीता आर्हीयस्य त्यस्य

रादुवखादित्युप् द्विकुडवी । द्व्याढकी । त्र्याढकी । रादिति सिद्धे
 नियमार्थो ऽयम् । यतः परिमाणादेव हृदुपि नान्यतः । पञ्चभि-
 रश्वैः क्रीता पञ्चाशवा दशाशवा तुल्यजातीयस्य नियमान्नि-
 वृत्तिः । समाहारे भवत्येव । पञ्चाश्वी । परिमाणादिति योग
 वभागः कर्तव्यः । तत इष्टतोवधारण लभ्यते परिमाणशब्देनेह
 रूढिषणात् प्रस्थादिर्गृह्यते । कालसख्ययोरग्रहणम् । तेन
 द्विषर्षा । त्रिषर्षा । द्विशता । त्रिशता । द्वे वर्षे प्रमाण-
 मस्याः प्रमाणेष्वंसन राच्चेति द्वयडादीनामुप् । उक्त च उद्ध-
 मान किलोन्मानं परिमाणं तु सर्वतः । आयामस्तु प्रमाणं
 स्यात् सख्या बाह्या तु सर्वतः ।

न विस्ताचितकम्बल्यात् ॥ २७ ॥

विस्त प्राचित कम्बल्य इत्येवमन्तात् रात् हृदुपि
 ङीत्यो न भवति । विस्तादीनां परिमाणत्वात् सर्वेण प्राप्ति-
 द्वाभ्यां विस्ताभ्यां क्रीता द्विविस्ता । त्रिविस्ता । द्व्याचिता ।
 त्र्याचिता । द्विकम्बल्या । त्रिकम्बल्या ।

कारण्डात् क्षेत्रे ॥ २८ ॥

कारण्डशब्दान्तात् रात् हृदुपि सति क्षेत्रेऽभिधेये ङीत्यो
 न भवति । द्वे कारण्डे प्रमाणमस्या द्विकारण्डा त्रिकारण्डा क्षेत्रभ-
 क्तिः । प्रमाणे द्वयसङ्दग्रट्मात्रट् इत्यागतानां द्वयसडादीनां
 प्रमाणे ष्वंसनं राच्चेति वक्ष्यमाणया इष्ट्या उप् कांडं धनुः
 तस्य परिमाणशब्देनासंगृहीतमतः परिमाणाद्दृदुपीत्यनेन
 नियमेन प्रतिषेधे सिद्धे नियमार्थमिदम् । क्षेत्र एव प्रतिषेधो
 भवति नान्यत्र । द्विकारण्डी । त्रिकारण्डी रज्जु । रादितिङी
 विधिः ॥

पुरुषात्प्रमाणे वा ॥ २८ ॥

हृदुपीति वर्तते प्रमाणे यो वर्तते पुरुषशब्दः तदन्ता-
द्रात् हृदुपि वा ङीत्यो भवति । द्वौ पुरुषौ प्रमाणमस्याः
खानायाः द्वयसडादीनां प्रमाणे ध्वमनेराच्चेति उप् । द्विपुरुषा
द्विपुरुषी । त्रिपुरुषी । त्रिपुरुषा । अपरिमाणत्वात्पुरुषस्य
परिमाणाद्भृदुपीतिनियमान्निवर्तितो ङीत्यो विकल्पते ।
प्रमाण इति किम् । द्वाभ्यां पुरुषाभ्या क्रीता द्विपुरुषा । हृदु-
पीत्येव । समाहारे पञ्चपुरुषी ॥

गुणोक्तेरुतोखरुस्फोडः ॥ ३० ॥

वेति वर्तते । गुणोक्तेर्मृद उकारातात् वा ङीत्यो
भवति खरुशब्दं त्फीडच वर्जयित्वा । यः शब्दो गुणे
वर्तित्वा द्रव्ये वर्तते सगुणोक्तिरित्युच्यते । पटु । पट् । मृदुः ।
मृद्वी । गुणोक्तेरिति किम् । आखुः । जातिशब्दोऽयम् । उत इति
किम् । सुधिरिय कन्या । अखरुस्फोड इति किम् । खरुरिय कन्या ।
पाण्डुरिय कन्या । सत्वे निविशतेऽपैति पृथग्जातिषु दृश्यते ।
आधेयश्चाक्रियाजश्च सोऽसत्वप्रकृतिर्गुणः । सत्व द्रव्य सत्र
निविशते उत्पद्यते आश्रयति वा स गुण इति सवधः । द्रव्या-
दवैति अपगच्छति यथास्नात् हरितता पीततायां उत्पन्नाया
पृथग्जातिषु दृश्यते यथा सैव हरितता तरुणवृणेषु आधेयः
उत्पाद्यः यथा कुसुमयोगात् गन्धो वस्त्रे यथा वा घटे रक्तता
अक्रियाजश्च क्रियाजश्च क्रियातो नोत्पद्यते यथा कासादिषु
महत्वादि चकारात् क्रियाजश्च यथा संयोगो विभागो वा
असत्वप्रकृतिः । द्रव्यस्वभावरहितः निर्गुण इत्यर्थः ॥

बह्लादेः ॥ ३१ ॥

वेति वर्तते बहु इत्येवमादिभ्यश्च मृद्व्यः स्त्रियां वा

ङीत्यो भवति । बहु । बहू । पट्टतिः । पट्टती । बहु पट्टति
 अञ्जति अङ्कति अंहति शकटि शक्ति केच्छिस्त्रेर्षे शक्तिं
 पठन्ति सामर्थ्यं शक्तिरेव तेषाम् शस्त्रि सारिरातिराधिशाट्टि
 अहि कपि मुनि यष्टि किमर्थमिकारान्ता पठ्यन्ते यावता
 कृदिकारादक्तेरित्येव सिद्धे पट्टतिशब्दान्न स्यात् इतरेभ्यश्चा-
 ठ्युत्पत्तिपक्षो इतः प्राणयङ्गात् श्रोणिः श्रोणी धमनिः ।
 धमनी । इत इति किम्, ग्रीवा । प्राणयङ्गादिति किम्, कौणिः ।
 साणिः । कृदिकारादक्तेः भूमिः । भूमी । अक्तेरिति किम् ।
 कृतिः । हतिः । अकार्थावित्येके इहापि मा भूत् अकरणि-
 हन्तेष्वंषल कृदिकारादिति किम् । सुगन्धिः । सुरभिगंपिः ।
 स्त्रीहृतो न भवति । ठ्युत्पत्तिपक्षे कृदिकारस्यैव पूर्वः प्रपंचः ।
 चङ् अगल कमल रूपण विकट विशाल विशंकट भरुज चन्द्र-
 भागानद्याम् कल्याण उदार पुराण अहःशब्दस्येह पाठोऽनर्थकः
 केवलस्य स्त्रियामवृत्तेः सविधौतु उत्तरपदभूतस्थ दोङ्ख इत्य
 नेनैव त्रैरूप्यं सिद्धम् । बहुशब्दस्य गुणवाचित्वात्पूर्वेष्वैव वि-
 कल्पे सिद्धे द्विर्बहुं सुबहुं भवतीति पुनर्यहणम् । तेन शकृदुक्तो
 अणताङ्गीविधिः क्वचिन्न भवति । कामिकेति ।

पतिवत्न्यन्तर्वत्न्यौ ॥ ३२ ॥

पतिवती अन्तर्वती इत्येतौ शब्दौ निपात्येते पतिः
 मच्छब्दस्य ङीत्ये परतः मतोर्वत्वं नुमागमश्च निपात्यते
 जीवति अर्तरि पतिवती । जीवत्पतिरित्यर्थः । अन्यत्र पतिमती
 पृथवी । अंतःशब्दादधिकरणप्रधानात् अस्तिसमानाधिकर-
 ण्याभावात् विहितोमतुर्नुक् च निपात्यते गर्भिण्याम् । अन्तर्वती
 गर्भिणी । अन्यत्र अन्तरस्यामस्ति शालायाम् । उक्तं च । पतिव
 त्न्या नुका वत्वमन्तवत्न्यामतुर्नुका । जीवत्पत्यां च गर्भिण्यां
 यथासंख्यं निपात्यते ।

पत्नी ॥ ३३ ॥

पत्नीति निपात्यते पतिशब्दस्य स्त्रियां नकारो अन्तादेशे पुंयोगे निपात्यते ङीत्यो नकारान्तत्वादेव भवति । इयमस्य पत्नी । अस्य पुंसः वित्तस्य स्वामिनीत्यर्थः । पुंयोगादन्यत्र पतिरियमस्य ग्रामस्य ।

सपत्न्यादी ॥ ३४ ॥

सपत्न्यादिषु पत्नीशब्दो निपात्यते वास इति विभाषया पत्नीशब्दस्य निपातने प्राप्ते नित्यार्थे वचनम् । समानः पतिरस्याः सपत्नी । यद्येवं पत्नीति वर्तते समानादिभ्य इति वक्तव्ये यन्नकारेकारस्य समुदायस्योच्चारणं किमर्थम् । समानशब्दस्य सभावार्थे इकारापायेपि नकारश्रवणार्थे च । सपत्न्याः अयं सापत्न्यः । कृतेकारस्योच्चारणपुंवद्भावप्रतिषेधार्थमित्येके सपत्नीभार्यः । एव एकपत्नी । वीरपत्नी । विडपत्नी । पुत्रपत्नी । भ्रातृपत्नी ।

वा से ॥ ३५ ॥

से पत्नी वा निपात्यते पतिशब्दान्तस्य मृदः स्त्रियां वा नकारः अन्तादेशो निपात्यते । वसे वसे वेदं निपातनम् । अनीच इति नाभिसम्बध्यते गृह्यमाणस्य शब्दस्याभावात् । वासे दृढः पतिरस्या दृढपतिः । दृढपत्नी । स्थिरपतिः । स्थिरपत्नी । वृद्धपतिः । वृद्धपत्नी । स्थूलपतिः । स्थूलपत्नी । वसे ग्रामस्य पतिः ग्रामपतिः । ग्रामपत्नी । अप्राप्ते विकल्पो ऽयम् । पुंसायोगे पत्नीति नित्यं निपातनम् । तेन पत्नीशब्देन तासे राजपत्नीत्येव भवति । स इति किम् । पतिरियमस्य ग्रामस्य ।

वर्णाद्वहुलं तानस्तु ॥ ३६ ॥

वर्णावाचिनो मृदः स्त्रियां बहुल ङीत्यो भवति तका-

रस्य तु नकारादेशः तुशब्द किमर्थं बहुलं डीबिधिर्भवति तका-
 रस्य तु नकारो नित्य यथा स्यादित्येवमर्थः । एता । एनी ।
 स्येता । स्येनी । रोहिता । रोहिणी । हरिता । हरिणी ।
 शबली । पिशङ्गी । कल्माषी । सारंगी । काली संज्ञायाम् वर्ण
 च । काला अन्या । क्वचिदप्रवृत्तिरेव श्वेता । असिता । पलिता ।
 कृष्णा । कपिला । क्वचिदुभयथा । शोणी । शोणा । वडवा ।
 नीली श्रौषधिः । प्राणिनि च नीली वडवा । नीली गौ । सञ्जा-
 यामुभयम् । नीली । नीला । आच्छादने न भवत्येव । नीला
 साटी । नीला मेघमहति । वर्णादिति किम् । कृता । हता ।
 अत इत्येव । सितिः कन्या ।

कुरङ्गोणस्थलभाजनागकुशकामुककबरादमत्रा-
 वपनाकृत्रिमाश्राणास्थौल्योयोविकारमैथुनेच्छाकेशवे-
 शेषु ॥ ३७ ॥

कुरङ्गादिभ्यः कबरशब्दपर्यन्तेभ्य अमत्रादिष्वर्थेषु यथा-
 सख्यं स्त्रिया डीत्यो भवति । कुरङ्गी भवति अत्र चेत् कुरङ्गा
 अन्या दाह इत्यर्थः । गोणी भवति आवपनं चेत् गोणा अन्या ।
 सञ्ज्ञैषा । स्थली भवति अकृत्रिमा चेत् स्थला अन्या ।
 भाजी भवति श्राणा चेत् भाजा अन्या । भाजयतेः स्त्रियां
 युक्ति प्राप्ते अत एव निपातनादकारः । नागी भवति स्थौल्यं
 चेत् नागा अन्या । तन्वी दीर्घा वा संज्ञाया वा । जातिवि-
 वक्षायां तु नित्यं डी । कुशी भवति अयोविकारश्चेत् कुशा
 अन्या काष्ठादिमयी तदाकृतिः । कामुकी भवति मैथुनेच्छा
 चेत् कामुका अन्या । कबरी भवति केशवेशश्चेत् कबरा अन्या ।

पुयोगात् खोरगोपालकादेः ॥ ३८ ॥

अत इति वर्तते पुयोगाद्देतोयः शब्दः स्त्रियां वर्तते
 खुभूतः तस्मात् डीत्यो भवति गोपालकादीन् वर्जयित्वा । उपा-

ध्यायस्य स्त्री उपाध्यायी । गणकी । प्रष्ठी । महामात्री । एते संज्ञाशब्दाः पुयोगात् स्त्रियां वर्तन्ते । पु योगादिति किम् । देवदत्ता । खोरिति किम् । प्रसूता । प्रजाता । परिभ्रष्टा । पुयोगादेते शब्दाः स्त्रियां वर्तन्ते न तु पुमि संज्ञाभूताः । अगोपालकादेरिति किम् । गोपालिका । पशुपालिका । आदिशब्दः प्रकारवाची । तेन सूर्यादेवतायाः ङीर्न भवति । सूर्यस्य भार्या सूर्या । देवतायामिति किम् । सूर्या नाम मनुष्यः तस्य सूरीति ।

पूतक्रतोरैच ॥ ३८ ॥

पुयोगादिति वर्तते । पूतक्रतुशब्दात्तु ङीत्यो भवति ऐकारश्चान्तादेशः । पूतक्रतोः स्त्री पूतक्रतायी । पुयोगादित्येव । पूताः क्रतवो यस्याः सा पूतक्रतुः ।

वृषाकप्यग्निकुसितकुसीदात् ॥ ४० ॥

ऐचेति वर्तते पुयोगादिति च । वृषाकपि अग्नि कुसित कुसीद इत्येतेभ्यः स्त्रियां ङीत्यो भवति ऐकारश्चान्तादेशः । वृषाकपायी । अग्रायी । कुमितायी । कुसीदायी । कुसितकुसीदयोः संज्ञाशब्दत्वात् पूर्वणैव सिद्धेऽप्यैकारार्थं वचनम् । पुयोगादित्येव । वृषाकपिर्नाम काचित् ।

मनोरौ च ॥ ४१ ॥

पुयोगादिति वर्तते औकारश्चान्तादेशः ऐकारश्च । मनोः स्त्री मनावी । मनायी । केषाच्चिन्मनुरित्यपि ॥

वरुणभवसर्वरुद्रेन्द्रमृडहिमारण्ययवयवनमातुलाचार्याणामानुक् ॥ ४२ ॥

वरुणादिभ्यो मृद्वञ्चो ङीः स्त्रियां त्यो भवति आनुगागमः । अत्र केषाच्चिच्छब्दानां पुयोगादिति सिद्धेऽप्यानुगर्थं ग्रहणम् ।

वरुणानी । भवानी । सर्वाणी । रुद्राणी । इन्द्राणी । सृष्टाणी ।
 हिमारण्ययोर्महत्वे । महद्भिर्न हिमानी । महदरण्यभरण्या-
 नी । यवाद्दोषे । सदोषो यवः यवानी । यवनास्त्रिप्याम् । यवनानां
 लिपिः यवनानी । उपाध्यायमातुलाभ्यां वा । आनुकण्ठाय
 विकल्पः । उपाध्यायी । उपाध्यायानी । मातुली । मातुलानी ।
 आचार्यादणत्वं च । आचार्यानी । अचार्या । आर्यक्षत्रियाभ्या
 अपुयोगे वेति वक्तव्यम् । आर्याणी । आर्या । क्षत्रियाणी ।
 क्षत्रिया । अपुयोग इति किम् । आर्यस्य भायौ आर्यौ । क्षत्रियस्य
 भार्या क्षत्रियी । आनुगिति द्विमात्रोच्चारणमिष्टिसग्रहार्थम् ।

क्रीतात्करणादेः ॥ ४३ ॥

क्रीतशब्दान्तान्मृदः करणादेः स्त्रियां ङीत्येो भवति ।
 वस्त्रेण क्रीयते या वस्त्रक्रीती । वसनक्रीती । साधनंकृताबहुल-
 मित्यत्र बहुलवचनासङ्गधम् । तिष्ठाकारकाणां कृभिदः सविधिः
 प्राक्सुब्रुत्पत्तेरिति करणवाचिशब्दस्य क्रीतशब्देन सविधिः ।
 पश्चादकारान्तलक्षणी ङीविधिः । करणादेरिति किम् । सुक्रीता ।
 दुःक्रीता । तादृदुहोत्यपुम्महुस इति सत्यत्वे कथं सा हि तस्य
 धनक्रीता प्रागेभ्योऽपि गरीयसी बहुलवचनादन् सुवन्तेन
 वृत्तिर्न कृदन्तेन सुब्रुत्पत्तिश्च वहिरङ्गा अन्तरङ्गे टापि कृते भव-
 तीति सिद्धम् । क्रीतान्तान्मृद इति विशेषणात् वाक्येन भवति,
 व्रत्येण क्रीता ।

क्तादल्पे ॥ ४४ ॥

करणादेरिति वर्तते । करणादेर्मृदः क्तान्तात् अल्पे ङीत्येः
 भवति । अत्रापि प्राक् सुब्रुत्पत्तेः सविधिः । अत्रविलिप्ती
 द्यौः । अल्पान्यस्यामभ्राणीत्यर्थः । रूपविलिप्ती पात्री, अल्प इति
 किम् । चन्दनानुलिप्ता ।

जातेर्वासु ॥ ४५ ॥

क्वादिति वर्तते । जातिशब्दपूर्वः क्कान्तो यो वसः तस्मात्
 डीत्यो भवति । अस्वाङ्गादेरुत्तरत्र विकल्पो वक्ष्यते । स्वाङ्गे
 पूर्वपदमिहोदाहरणम् । शङ्खी भिन्नी यस्याः सा शङ्खभिन्नी ।
 उरुच्छिन्नी । गलकोत्कृत्ती । केशलूनी । जातेरिति किम् । मास-
 जाता । बहुजाता । अजाता । सुखजाता । दुःखजाता । वा-
 दिति किम् । सव्यजानुप्रतिष्ठिता । जातान्तात्प्रतिषेधो
 वक्तव्यः । दन्तजाता । स्तनजाता । पाणिगृहीत्यादीनां गुर्वनु-
 ज्ञातेन डीवक्तव्यः । पाणिगृहीती भार्या । यस्यास्तु यथाकथंचित्
 पाणिगृहीतः सा पाणिगृहीता । तद्वतिदतोक्तं जीवितकालसु-
 खादिभ्यः परनिपातः तान्तस्येति जांतिरत्र सकृदाख्यात-
 निग्राह्या ॥

वा ऽस्वाङ्गादेः ॥ ४६ ॥

क्वादिति वर्तते । वादिति च अस्वाङ्गादेः क्कान्ताद्वसात्
 वा डीत्यो भवति । सागरं जग्धमनया सागरजग्धी । साग-
 रजग्धा । पलायडुभक्षिती । पलायडुभक्षिता । सुरापीती । सुरा-
 पीता । अस्वाङ्गादेरिति किम् । शखभिन्नी । स्वाङ्गादे पूर्वण
 नित्यो विधिः । वेति ठयवस्थितविभाषा तेनेह न भवति ।
 वस्त्र खन्मस्याः वस्त्रखन्ना । वसनखन्ना । वसेपि सज्ञाभ्यां
 विकल्पः । प्रवद्विलूनी । प्रवद्विलूना ॥

स्वाङ्गाङ्गीचोस्फोडः ॥ ४७ ॥

वेति वर्तते । स्वाङ्ग न्यक् अस्फोड् यत् तदन्तान्मृदः वा
 डीत्यो भवति । दीर्घकेशी । दीर्घकेशा । गौरमुखी । गौरमुखा ।
 स्वाङ्गादिति किम् । बहुयथा । अस्फोड् इति किम् । कल्याण-
 गुल्फा । कल्याणपाशुर्वा । वेतिठयवस्थितविभाषा व्याख्याता ।

तेन अङ्गगात्रकण्ठेभ्यो वा प्रतिषेधः । मृदङ्गी । मृदङ्गा । मृदुगात्री ।
 मृदुगात्रा । स्निग्धकण्ठी । स्निग्धकण्ठा । वसाधिकारे पुनर्न्यग्र-
 हणं चार्थम् । अधिकेशी । अधिकेशा । निःकेशी । निःकेशा माला ।
 इह कस्मिन्न भवति कल्याणं पाणिपादमस्याः कल्याणपाणि-
 पादा । स्वाङ्गसमुदायः स्वाङ्गप्रक्षणेन न गृह्यते किम् स्वाङ्ग-
 अद्रवमूर्तिमत्स्वाङ्गप्राणिस्थमविकारजम् । अतस्तत्र तत्र
 दृष्टं चेत् तस्य चेत् तत् तथायुतम् । स्वाङ्गमुखादि । अद्र-
 वमिति किम् । बहुकफा । मूर्तिमदिति किम् । बहुज्ञाना । प्राणि-
 स्थमिति किम् । क्षणमुखा शाला । अविकारजमिति किम् ।
 बहुमोफा । अतस्तत्र तत्र दृष्टं च प्राक् प्राणिनि दृष्टं संप्रत्य-
 प्राणिस्थमपि स्वाङ्गम् । दीर्घकेशी । दीर्घकेशा रथ्या । तस्य
 चेत्तत् तथा युतम् येन प्रकारेण प्राणिनो युतदृष्टं तस्या प्राणि-
 नोपि यदि तत्तथायुतं दृश्यते एवमपि स्वाङ्गम् । दीर्घमुखा
 दीर्घमुखी अर्था ॥

नाशिकोदरौष्ठजङ्घादन्तकर्णशृङ्गात् ॥ ४८ ॥

स्वाङ्गान्नीच इति वर्तते । वेति च । नाशिकादयो ये नी-
 चः तदन्तान्मृदः वा ङीटयो भवति । दीर्घनासिका । दीर्घ-
 नासिका । तनूदरी । तनूदरा । विम्बोष्ठी । विम्बोष्ठा । ओ-
 त्वोष्ठयोर्भासे पररूपमुपसख्यास्यते । समजङ्गी । समजङ्गा ।
 समदन्ती । समदन्ता । चारुकर्णी । चारुकर्णा । तीक्ष्णशृङ्गी । तीक्ष्ण-
 शृङ्गा । नाशिकोदरयोर्बहुवचनान्तरे प्रतिषेधे प्राप्ते ग्रहणम् ।
 सहनश्रुतिद्यमानलक्षणस्तु प्रतिषेधो भवत्येव शेषाणामस्फोडवति
 पूर्वस्मिन् प्रतिषेधे प्राप्ते उपादानम् । महादिप्रतिषेधस्तु भवत्येषा
 पुच्छाच्चेति वक्तव्यम् दीर्घपुच्छी । दीर्घपुच्छा । कबरमणिशरविषेभ्यो
 नित्यमिति वक्तव्यम् । कबरपुच्छमस्याः कबरपुच्छी । मणिः पुच्छे

अस्या. मणिपुच्छी । विषं पुच्छे अस्याः विषपुच्छी । ईक्षिशे-
षणे वेत्यत्र खङ्गादिभ्यः इषतस्य परवचनमुक्तम् । उपमानात्
पक्षपुच्छाभ्यामिति वक्तव्यम् । उलूक इव पक्षावस्याः उलूक-
पक्षी शाला । उलूक इव पुच्छमस्या उलूकपुच्छी सेना ॥

न क्रोडादिवह्वचः ॥ ४८ ॥

क्रोडादिर्गणः । क्रोडाद्यन्तात् बहूजन्ताच्च सृदः डीत्यो
न भवति । स्वाङ्गाक्षीच इति प्राप्तिः । क्रोडाशब्दः स्त्रीलिङ्गः ।
कल्याणी क्रोडा अस्याः कल्याणक्रोडा । कल्याणगोरवा ।
कल्याणबाला । कल्याणखुरा । कल्याणशफा । कल्याणगुदा
क्रोडादिराकृतिगणः । सुभगा । सुगला । बह्वच. खल्वपि ।
पृथुजघना । दृढहृदया । महाललाटा ॥

सहनञ्चिद्यमानात् ॥ ५० ॥

सह नञ् चिद्यमान इत्येतेभ्य उत्तरं यत्स्वाङ्ग तद-
न्तात् डीत्यो भवति । सकेशा । अकेशा । चिद्यमानकेशा ।
मनासिका । अनासिका । चिद्यमाननासिका । सुदन्ता ।
चिद्यमानदन्ता ॥

नखमुखात्रवी ॥ ५१ ॥

नख मुख इत्येवमन्तान्सृदः खुविषये डीत्यो न भवति ।
सूर्पणखा । ठयाघ्रणखा । अज्रणखा । पूर्वपदात्खावगइति
शात्वम् । गौरमुखा । श्लक्ष्णमुखा । संज्ञाशठ्ठा एते । खाविति
क्लिम् । सूर्पमिव नखा अस्या सूर्पनखी । सूर्पनखा ।
चन्द्रमुखी । चन्द्रमुखी ॥

सख्यशिश्वी ॥ ५२ ॥

सखी अशिश्वी इत्येतौ शठ्ठी निपात्येते डीविधिर्नि-
पात्यते । सखीयं कुमारी । नास्याः शिशुरस्ति अशिश्वी ॥

जातेरयोडः ॥ ५३ ॥

अत इति वर्तते । जातिवाचिन अयकारोडो मृदः
स्त्रियां ङीत्यो भवति । आकृतिग्रहणा जातिर्लिङ्गाना च न
सर्वभाक् सकृदाख्यातनिर्ग्राह्या गोत्रं च चरणैः सह । आकृतिः
सस्थान आकृतिग्रहणमस्याः आकृतिग्रहणा । ब्राह्मणत्वादीनां
जातिविशेषाणां सस्थानविशेषाभावात् कथं सग्रहः । लिङ्गानां
च न सर्वभाक् एकाङ्गो द्विलिङ्गो वा भावो जातिः । ब्राह्मणत्वा
दिषु केवलमुपदेशमात्रं जातिव्यवहारस्य निबन्धनम् । आत्यन्त-
वि द्विलिङ्गतास्ति देवदत्तः देवदत्ता इति । अथ कथं त्रिलिङ्गेषु
तटस्तटी तटमित्येवमादिषु जातिवाचित्वम् । सकृदाख्यातनि-
र्ग्राह्या अभिधानप्रत्यययोरनाकस्मिकत्वात्त्रिमित्तं जातिरि-
ति । एव सकृदाख्याता निश्चयेन ग्राह्या ननु सर्वे शब्दा जाति-
वाचिन इत्यस्मिन् दर्शने यदूच्छाशब्दानां क्रियागुणशब्दानां च
जातिशब्दत्वे देवदत्तादयोपि संज्ञाशब्दा बाल्यकौमारयौवनादि-
ष्वव्यविनीमाकृतिमवलम्बन्ते । एवं च देवदत्ता कारणाशुक्लित्यत्र ङी
विधिः प्रसज्येत यदीदं दर्शनमाश्रीयेत व्यावर्त्यं नास्तीति ग्रह-
णमनर्थकं स्यात् । तस्माद्येषां जातिरेव प्रवृत्तेर्निमित्तं स इह
जातिशब्दाः । गोत्रं च लौकिकमपत्यमात्रं जातिः मात्राकृतिः
प्रतीयते नापि किञ्चिल्लिङ्गमस्ति येन सकृदाख्यातेन लिङ्गाना च
न सर्वभागित्यस्मिन् दर्शने गोत्रंचेति न वक्तव्यम् चरणैः सहे-
चि चरणमध्ययनवशात् क्रिया तदात्मकं जातिः । कुक्कुटी ।
ब्राह्मणी । तटी । नाडायनी । बठ्ठची । कठी । कठेन प्रोक्तमधीते
या शौनकादिभ्यस्छन्दसि णिनिति णिन् । परस्याणः उपप्रो-
क्तादित्युप् । सौनकादिष्वेव । कठचरकादिति इन उप् ।
जातेरिति किम् । मुरहा । अयोड इति किम् । आर्या ।
सत्रिया ।

पाककर्णपर्णपुष्पफलमूलवालद्युः ॥ ५४ ॥

पाकादयो द्यभूता यस्य तस्माज्जातिवाचिनो मृदः स्त्रियां ङीत्यो भवति । ओदनपाकी । क्षणपाकी । मूषिककर्णी । संकुकर्णी । यष्टीपर्णी । शालिपर्णी । शखपुष्पी । हिरण्यपुष्पी । दासीफली । पूगफली । दर्भमूली । सीर्यमूली । गोवाली । अश्ववाली । पुष्पफलमूलोत्तरपदादुनो ङीविधिर्नैष्यते तद-
जादिषु पठनीयम् । पूर्वेषु सिद्धे नियमार्थमेतत् स्त्रियामेव
ये जातिवाचिनः शब्दाः तेषु एतेभ्य एव ङीविधिर्नान्यस्मात् ।
बलाका । मक्षिका ।

इतो मनुष्यजातेः ॥ ५५ ॥

इकारान्तान्मनुष्यजातिवाचिनो मृदः स्त्रियां ङीत्यो
भवति । कुन्ती । अबन्ती । अपत्यार्थे द्विकुत्नाद्यजादकौशलात्-
ज्य इति ज्यः । तस्य कुन्त्यवन्तिकुरुभ्यः स्त्रियामित्युप् । एवं
दाक्षी । म्नाक्षी । इत इति किम् । विट् । दरत् । यथासख्यमजणो-
अतोप्राच्यभर्गादेरित्युप् । मनुष्यग्रहण किम् । तित्तिरिः । जाते-
रिति वर्तमाने पुनर्जातिग्रहण योङोपि यथा स्यात् ।
औदमेयी । अयोङ् इति प्रतिषेधः उत्तरत्र त्रिसूयां च वर्तते ।
इज उपसंख्यानमजात्यर्थं कर्तव्यम् । सुतङ्गमेन निर्वृत्ता
नगरी सौतङ्गमी । बुञ्छण्कठेत्यादिना सुतङ्गमादिभ्य इज् ।

ऊरुतः ॥ ५६ ॥

मनुष्यजातेरिति वर्तते । उकारान्तान्मनुष्यजातिवा-
चिनो मृदः स्त्रियां ऊकारस्तपो भवति । कुरूः । इक्ष्वाकूः ।
पर्सूः । अस्य कुन्त्यवन्तिकुरुभ्यः स्त्रियामिति अजणोः अ-
तोप्राच्यभर्गादेरित्युप् । द्विमात्रोच्चारण शेषाद्देति परस्यापि
कपो बाधनार्थम् । तथाहि ब्रह्म बन्धुर्यस्याः सा ब्रह्मबन्धुः ।

वीरबन्धुः । अत्र च समुदायो ब्राह्मणविशेषजातिः । यदृभ्दावेन
 मृदमृदोरेकादेशः मृद्द्रवतीति मृत्तमज्ञायां स्वाद्युत्पत्तिः ।
 मनुष्यजातेरित्येव । रुतः । रुकवाकुः । आखुः । अयोड इत्येव ।
 अध्वर्युः स्त्री । अलाबूः । कर्कन्धूरित्येवमादयः ऊणादिकाः कथ
 अलाबुर्कथुदन्नफलमिति इकः प्रोद्या इति प्रादेशेन सिद्धम् ।

पङ्गोः ॥ ५७ ॥

पङ्गुशब्दात् स्त्रियर्था ऊत्यो भवति । पङ्गू । श्वसुरशब्द-
 स्योकाराकरयोः खमूश्च त्यो वक्तव्य । श्वश्रूः ॥

ऊरुद्योरिवे ॥ ५८ ॥

ऊरुशब्दो द्युर्यस्य तस्मान्मृदः इवार्थे गम्ये स्त्रियामूत्यो
 भवति । करभोरुः । कदलीस्तम्भोरुः । नागनासोरुः । इव इति
 किम् । वृत्तोरुः कन्या ।

संहितसफलसणवामादेः ॥ ५९ ॥

सहिताद्यादेश्चर्दः ऊरुद्योः स्त्रियामूत्यो भवति । अनिवार्थी
 ऽयमारम्भः । सहितोरुः । सफोरुः । लक्षणोरुः । वामोरुः । सहित
 सहाभ्यां चेति वक्तव्यम् । सहितोरुः । सहोरुः ।

बाह्वन्तकद्रुकमण्डलुभ्यः ॥ ६० ॥

बाहुशब्दान्तान्मृदः कद्रुकमण्डलुशब्दाभ्यां स्वविषये
 ऊत्यो भवति । मद्रुशहूः । मद्रुशहूः । कद्रूः । कमण्डलूः । कासां
 चिदेताः संज्ञाः । खाविति किम् । वृत्तौ बाहू अस्याः वृत्तबाहूः ।
 कद्रू । कमण्डलुः ॥

हृतः ॥ ६१ ॥

अधिकारेण्येय संज्ञा । यानि न ऊर्द्धं मनुक्रमिष्यामः आकपः
 हृतसंज्ञास्ते वेदितव्याः । बध्यति । युनस्तिः युवतिः ।

कद्दृत्तगडिति मृत्सन्नाया स्वाद्युत्पत्तिः । बहुत्वनिर्देशोऽनुक्तपरि-
ग्रहार्थः । मध्यान्म उक्तो ऽन्यतोऽपि भवति । अन्तमः ।
आदिमः । धर्मादृण विहितः । अधर्मादपि । आधर्मकः ।
हृतामिह बहुत्वेन निर्देशे किं प्रयोजनम् । अनुक्ताञ्च हृदु-
त्पत्तिर्यथा स्यादन्तमादिषु । तथा अनुक्ता अपि हृते-
भवन्ति । अग्रपश्चाद्दिम इत्येषमादयः ॥

यूनस्तिः ॥ ६२ ॥

युवन्नित्येतस्मात्तिर्भवति स्त्रियाम् । युवति । यूनः स्त्री-
विवक्षया कुत्माद्यर्थविवक्षायां च परत्वात् कादयः प्राप्नु-
वन्ति तस्माद्यून इति योगविभागः । यून, हृत्प्रसङ्गे स्त्रीत्य
एव भवति ततः कादयः । युवतिकाः ।

व्योऽक्षु रूपान्त्ययोर्वृद्धेऽनार्षेऽणिजोः ॥ ६३ ॥

स्त्रियामिति वर्तते । अणिजौ यौ वृद्धेऽनार्षे विहितौ ऽक्षु-
रूपान्त्यौ तदन्तस्य मृदः ष्य इत्ययमादेशो भवति । निर्देश्य-
मानयोरणिजोरेष व्योदेशः । पौत्रादि वृद्धमिति अपत्यविशे-
षस्य वृद्धसज्ञा । ऋषेरिदमार्षे तद्रहिते वृद्ध इति । स्फेरुः दीरिति
अचरु सज्ञोक्ता रुः उपान्त्यं सन्निहित ययोरणिजोस्तयो व्यो-
देशः । षकारः षे ष्यस्य पुत्रयत्योर्जिरित्यत्र विशेषणार्थः । करीष-
स्येव गन्धोऽस्य करीषगन्धिः । उपमानादिति वा इकारः सान्तः ।
करीषगन्धेरपत्य स्त्री कारीषगन्धया । कौमुदगन्धया । वराह-
स्यापत्य स्त्री वाराह्या । बालाक्या । जातिलक्षणस्यायोड इति
प्रतिषेधः अनल्लिधाविति स्थानिवद्भावप्रतिषेधात् । अणिज्ज-
ल्लणोपि ङीत्यो न भवति ततः ध्यान्ताद्वाप् । अन्निति हलाम-
विवक्षार्थं अर्चा निर्द्वारणं क्रियते अक्षुरूपान्त्ययोरिति अन्यथा
येननाठ्यवधाने तेन ठ्यवहितेऽपीति एकेन वर्णेन ठ्यवधाने

वाराह्यादिषु स्यात् । अणिति बहुत्वनिर्देशः प्रधानभूतो-
यत्राचां बहुत्वमस्ति तत्रादेशः तेनेह न भवति, दाक्षी । प्लाक्षी
रूपान्त्ययोरिति किम् । औपगवी । वृद्ध इति किम् । अहि-
च्छत्रे जाता आहिच्छत्री । अनार्ष इति किम् । वाशिष्ठी ।
वैश्वामित्रः । अणिजोरिति किम् । आर्तभागी । ऋतभा-
गाद्विदादिलक्षणाऽऽम् । इह उद्धुलोऽपत्यं स्त्री औद्धुलोऽस्या ।
बाह्वादित्वादिञ् टिखे कृते रूपान्त्यत्वं ततः ष्यादेश इति
आनुपूर्थ्यम् ॥

गोत्रावयवात् ॥ ६४ ॥

अणिजोरिति वर्तते । गोत्रमिति पूर्वाचार्याणां वृद्धस्य
संज्ञा । गोत्रावयवाः गोत्राभिमताः कुलाख्याः गोत्रावयववा-
चिनो मृदः वृद्धे विहितयोरणिजोः स्त्रिया ष्यो भवति । अरूपान्त्य-
त्यार्थोऽयमारम्भः । पुणिकस्यापत्य स्त्री पौणिक्या । भुणिकस्य
सौणिक्या । मुखरस्य सौखर्या । यत्रानन्तरापत्येऽपि ष्यो दृश्य-
ते क्रौड्यादिषु तत्पठनीयं यथा अन्तकास्या देवदत्ता ॥

क्रौड्यादेः ॥ ६५ ॥

क्रौड्य इत्येवमादिभ्यश्च स्त्रियां ष्यो भवति यथासम्भ-
वडीटापोः प्राप्तयोः क्वचिदनन्तरापत्यार्थः क्वचिदवह्वर्ज्यः क्वचि-
दरूपान्त्यार्थः आरम्भः क्वचिदणिजोरनयोरपि त्यएवायं ष्य
इच्छते । क्रौडी । क्रौड्या । इतोमनुष्यजातेरिति ङीविधिः
प्राप्तः । क्रौडि लाडि ष्याडि आपिशलि आपक्षिति एते
इजन्ताः । षीपयत चैटयत सैकयत वैल्ययत एते नकारान्ता
अणन्ताः । सौधातकिः इजन्तः । सूतशठ्ठाद्युत्पत्त्या ष्यः ।
सूत्या । सूता अन्यत्र । भोजात् सन्नियजानौ । भोज्या ।
भोजन अन्या । भौरिकिसालास्यलिकापिष्टलि एते इजन्ताः ।
गौकक्षा टावन्तोच्चारणं जित्वनिवृत्त्यर्थम् । गौकक्ष्यापुत्रः ॥

दैवयज्ञिसौचिवृत्तिसात्यमुग्रिकाण्ठेविद्धिभ्ये

वा ॥ ६६ ॥

दैवयज्ञि सौचिवृत्ति सात्यमुग्रि काण्ठेविद्धि इत्येतेभ्यः वा ष्यो भवति । सभयत्र विभाषेयम् । वृद्धे प्राप्ते, अनन्तरापत्ये चाप्राप्ते । दैवयज्ञ्या । दैवयज्ञी । सौचिवृत्त्या । सौचिवृत्ती । सात्यमुग्र्या । सात्यमुग्री । काण्ठेविध्य्या । काण्ठेविद्धी । अनन्तरापत्ये इज उपसंख्यानमजात्यर्थमिति ङी वृद्धापत्ये इतोमनुष्यजातेरिति ॥

समर्थात्प्रथमाद्वा ॥ ६७ ॥

समर्थादिति प्रथमादिति वेति च पदत्रितयमधिकृतं वेदितव्यम् किञ्चहुसर्वनाम्नोद्घादेरित्यतः प्राक् वक्ष्यति तस्यापत्य उपगोरपत्य औपगवः । तस्येत्येतत्तातं सूत्रं प्रथमं सन्निविष्टम् तस्मादपत्याभिधाने त्यः समर्थादित्युच्यते सामर्थ्यं च सुवन्तस्येति सुवन्तात्योत्पत्तिः द्वद्ववर्णादिति विशेषणार्थं तु ङ्याम्सृद्ग्रहणमधिक्रियते वृद्धस्य उपगोरपत्यमिति वाक्यस्यासुवन्तत्वात् वाक्यावयवस्य चासामर्थ्यात् त्यानुत्पत्तिः । समर्थादिति किम् । कम्बल उपगोरपत्यं देवदत्तस्य । यद्येवं समर्थः पदविधिरिति समर्थादेव भवित्यति किमनेन कृतवर्णानुपूर्वकात् पदात् त्यो यथा स्यादित्येवमर्थम् । मृत्थितस्यापत्यं सौत्थितिः । वैक्षमाणिरिति नेन्द्रस्येत्यत्र वक्ष्यति समुदायकार्यं तावद्भवति पश्चादेकादेशः । एवं वासहितात्योत्पत्तावनिष्टं रूपं स्यात् । प्रथमादिति किम् । तान्ताद्यथा स्यादपत्यशब्दान्ना भूत् । वाग्रहणं किम् । उपगोरपत्यमिति वाक्यमपि साधु यथा स्यात् । अनन्तराद्वाग्रहणात् सविधिरपि । उपगवपत्यम् ॥

प्राग्द्रोरण् ॥ ६८ ॥

द्रोः माने वय इति वक्ष्यति प्रागेतस्माद्योऽर्था वक्ष्यन्ते तेऽवशा
भवतीति वेदितव्यम् । अधिकारो विधिर्वाऽयम् । अधिकारपक्षे
पीलाया वा वोदशिवत इत्येवमादौ वाचनान्पश्चाद्विषये
नास्ति वृत्तिः । विधिपक्षेपि परिहृत्यापश्चाद्विषय तत उत्स-
र्गाऽभिनिविशते । वक्ष्यति तस्यापत्य औपगवः । कापटवः ।
अपवादेन बाधितोऽप्युत्तरत्रानुवर्ततामिति प्राग्बचनम् ।

अश्वपत्यादेः ॥ ६९ ॥

अश्वपति इत्येवमादिभ्यः समर्थविभक्त्यन्तेभ्यः अण् भव-
ति प्राग् द्रोरर्थेषु । पतिद्यौरिति रायो वक्ष्यते । तस्यायमपवाद् ।
अश्वपतेरपत्य आश्वपतः । अश्वपति गणपति गणपति राष्ट
पति कुलपति पशुपति धान्यपति बन्धुपति सभापति क्षेत्रपति
येऽत्र द्रुसंज्ञाः तेभ्यः दोशुइति ऊह बाधित्वा पूर्वनिर्णयेनाय
मेवाण् ।

दित्यदित्यादित्यपतिद्योर्यः ॥ ७० ॥

प्राग् द्रोरिति वर्तते । दिति अदिति आदित्य पतिद्यु
इत्येतेभ्यः समर्थविभक्त्यन्तेभ्यः प्राग् द्रोरर्थेषु रायो भवति ।
अणोऽपवाद् । दितेरपत्य दैत्यः । द्रुचइतोनिजइतीमढण पूर्वनि-
र्णयेनायं बाधते । सर्वतोत्पार्थादिति डीविधौ कृते परत्वाङ्गु च
भवति । दैतेयः । लिगविशिष्टपरिभाषावानित्या अदितेर-
पत्य आदित्यः । आदित्यस्यापत्यमादित्यः । प्राक्तनस्य
यकारस्य क्यप्चयानामृत्यापत्यस्येति हलो यमा यमि खमिति वा
खम् । पतिद्योः खल्वपि । बार्हस्पत्यः । सैनापत्यः । प्राजा-
पत्य । रायादयोऽर्थविशेषलक्षणादणपवादान् पूर्वनिर्णयेन राय

एत्र भवति । वनस्पतीनां समूहः वानस्पत्यम् । यमाञ्चेति वक्त-
व्यम् । यमस्यापत्यं याम्यम् । पृथिव्या प्राज्ञी । पार्थिवः । पार्थिवी ।
देवस्य यज्ञज्ञी । दैव्यम् । दैवम् । बहिषष्टिखं यञ्च । बाह्यम् ।
ईक एव । बाहीकः । भेर्ममात्रटिखमनित्यमारातीय इत्यादौ ।
स्थान्नोऽकारः । अश्वत्थाम्नोऽपत्यं अश्वत्थामः । लोम्नश्वा-
पत्येषु बहुषु । उड्डुलोमाः । शरलोमाः । बहुष्विति किम् ।
श्रौडुलोमिः । शारलोमिः । सर्वत्र गोरजादिप्रसंगे यः । गव्यम् ।
अजादिप्रसंग इति किम् । गोरुष्यम् । गोमयम् ॥

उत्सादेरञ् ॥ ७९ ॥

प्राग्द्वोरिति वर्तते । उत्स इत्येवमादिभ्यः समर्थविभक्त्य-
न्तेभ्यः प्राग्द्वोरर्थेष्वञ् भवति । अणस्तदपवादानां च बाधकः ।
अञि सति यज्ञञोरिति बहुत्वे उठभवति । उत्सस्यापत्यं औत्सः ।
उदपानस्यापत्यमौदपानः । उत्स उदपान विकिर विनद महा-
नद महाप्राण तरुण तलुन षडकयशठदादसे असमास इत्यर्थः ।
धेनु पङ्क्ति जगती त्रिष्टुप् अनुष्टुप् जनपद भरत उशीनर पीलु
कुण उदस्थानशठदाद्देशे पृषदश मल्लकीय रथतर मध्यंदिन
वृहत् महत् सत्वत्शठदो मतवंतः आगतनुको गृह्यते । कुरु
पञ्चाल इंद्रावसान उष्णिह ककुम् सुपर्ण ग्रीष्मादहन्दसीति
वक्तव्यम् । छन्दश्चेह वृत्तजातिः । तरुणशठदस्य लिंगविशिष्टस्य
ग्रहणम् । तरुण्या अपत्यं तारुणः रायादयोऽर्थविशेषलक्षणादण-
पवादात् पूर्वनिर्णयेन भवन्तीति ।

स्त्रीपुंसान्नुक्त्वात् ॥ ७२ ॥

ब्रह्मणस्त्व एतस्मात्स्वसंशठदनात् प्राग्योऽर्थो
वक्ष्यते तेषु स्त्रीशठदात् पुंशठदाच्च अञ् भवति नुगागमः ।
स्त्रीषु भवं स्त्रीणां समूहः स्त्रीभ्यः आगतम् स्त्रीभ्यो हितं

स्त्रीणां भावो वा स्त्रैणम् । एव पीँस्नम् । नोपुसोहृतीत्तिप्रतिषेधात्
 पुसष्टिख न भवति । स्त्रीशब्दस्य तु नुग्वचन सामर्थ्यात् ।
 स्त्रैणाः पीँस्ना इत्यत्र यञ्जोरित्युप् प्राप्नोति इह च स्त्रैणानां
 संघ इति सघःङ्कलक्षणइत्यण् प्राप्नोति । चेतनैतौ दोषौ अपत्या-
 धिकारात् प्रागूद्धं च वृद्धग्रहणेषु लौकिकगोत्रग्रहणमितिवक्ष्यते
 न च स्त्रैण पीँस्नमिति वा लौकिकं गोत्र तस्मादुपरगौ न भवतः ।
 पुत्रद्वजातीयदेशीय इतिवचन योगापेक्षं ज्ञापकं वतोर्ये नायं
 विधिरिति । स्त्रीवत् । पुवत् ।

वृद्धेऽच्यनुप् ॥ ७३ ॥

प्राग्दोरिति वर्तते । यस्कादिभ्यो वृद्धइत्यत्र उभुक्त
 तस्यानुम्भवति प्राग्द्वीय अजादावुत्पत्स्यमाने । गर्गाणां छात्रा-
 गार्गीयाः । यञ्जोरिति बहुत्वे उप् प्राप्त इयविषये प्रतिषिध्यते ।
 यस्य ह्याचेत्यरव क्यद्वृतावृत्यापत्पस्येति यखम् त्याश्रयल-
 ञ्ण ऐकभवति । यास्कीयाः । शिवादिक्षणस्याणः यस्कादि-
 भ्यो वृद्ध इत्युप् प्राप्त । आत्रेयीयाः । द्वयचः इतोनिञ्जइतिठ-
 ण्तस्य भृग्वत्रिकुत्सवशिष्टगोतमागिरोभ्यइत्युप्प्राप्तः । खारपा-
 यणीयाः । यस्कादिभ्यो वृद्ध इत्यनेन नडादिकणः उप्
 प्राप्तः । वृद्ध इति किम् । कुशलस्येद कौशलम् । वादरम् ।
 अवयवार्थे आगतस्याण उप्फल इति उक्त्वे भवति । अचीति
 किम् । गर्गभ्यः गर्गरूप्यम् । गर्गमयम् । प्राग्दोरित्येव
 गर्गभ्यो हितं गर्गीयम् । वृद्धाद्वृद्धतात् एकस्मिन् यूनि
 द्वयोर्वा यूनोर्ग्रहणः तस्मिन्नष्टेऽप्यनुकभवति । विदा-
 नामपत्यं युवः वैदः वैदा । अजन्तादत् इञ् । तस्य त्रिण्य-
 राजार्षाद्युन्युवशिञ्जोरित्युप् । तस्ये त्याश्रयमित्यजादित्व-
 मस्ति । वर्णाश्रये नास्ति त्याश्रयमिति न मतठयम् । अचीति
 विषयनिर्देशः । एकद्वयन्ताच्च वृद्धात् युवबहुत्वविवक्षायां उक्त्वं
 वक्तव्यः । वैदस्य वैदयो. अपत्यानि युवान. विदाः ।

रस्योबनपत्न्ये ॥ ७४ ॥

प्राद्रोरिति वर्तते । रस्य निमित्तत्वेन संबन्धी यो हृत्
अपत्यवर्जिते प्राद्रोरर्थे विहितः तस्योत्पन्नवति । पञ्चसु गुरुषु भवः
पञ्चगुरुर्नमस्कार । दशसु धर्मेषु भवः दशधर्मः । द्वावन्तु
योगावधीते द्वघनुयोगः । त्र्यनुयोगः । हृदर्थे षसः । संख्यादीर-
संज्ञः । भवार्थे आगमस्याणः उप् । रस्येति निमित्तविशेषणं
किम् । उबन्ताद्यो हृत् तस्योऽस्मा भूत् । पञ्चगुरोर्नमस्कारस्येदं
पाञ्चगुरवम् । यदि रस्य निमित्त यो हृत् तस्योप् इह तर्हि न
प्राप्नोति पञ्चानां कपालानां समाहारः पञ्चकपालो । पञ्चकपालां
संस्कृतः पञ्चकपालः । नैष दोषः । अठयविकन्यायेन पञ्चकपा-
लशठदात् तयोत्पत्तिः । यथा अवेर्मासं आविक्रमिति अविक्रशठदा-
देव त्यो नाविक्रशठदात् । अनपत्य इति किम् । द्वयोर्देवदत्तयोर-
पत्यं द्वैदेवदत्तिः । अजग्रहणमनुवर्तते तेनेह न भवति ।
पञ्चभ्यो गर्गस्य आगतं पञ्चगर्गमयम् । प्राद्रोरित्येव ।
द्वाभ्यामज्ञाभ्यां दीठयति द्वैयज्ञिकः । त्रैयज्ञिकः ।

यूनि ॥ ७५ ॥

प्राद्रोरिति वर्तते । अचीति च यूनि यस्त्यस्तम्योप् भवति
प्राद्रोषीय अजादौ त्य उत्पत्तस्यमाने । फांटाहृतिः । तस्यापत्यं
युवा फांटाहृतेर्ण इति णः फांटाहृतः । तस्य यूनश्छात्रा बुद्धि-
स्थण्वानपत्ये अजादौ त्ये णस्योपि कृते इजन्तमिदं
जातम् । इज इत्यण् भवति । फांटाहृताः । भगवित्त-यापत्य
भागवित्तिः । तस्यापत्यं युवा दीष्टण् सौत्रारेषु प्राय इति
ठण् । भागवित्तिकः । तस्य यूनश्छात्राः ठण् उपि कृते
इजइत्यण् भागवित्ताः । तिकस्यापत्य तैकायनिः ।
तस्यापत्यं युवा फेश्छः इति छः तैकायनीयः । तस्य
यूनश्छात्राः छस्योपि कृते दोश्छ इति छः तैकायनीयाः । ग्लुचु-

कस्यापत्य फिरदारिति फिः ग्लुचुकायनिः । तस्यापत्यं युवा प्राग्द्वोरण् ग्लौचुकायनः तस्य यूनश्छात्रा अणपि तस्येदन्ति-
त्यण् ग्लौचुकायना । कपिञ्जलादस्य पत्य कापिंजलादि तस्या-
पत्यं युवा कुशादेर्य इतिययः । कापिञ्जलाद्यः तस्य यूनश्छात्रा
यस्योपि कृते इज इत्य कापिंजलादा । अचीत्येव । फांटा-
हृतरूप्यम् । फाटाहृतमयम् । प्राग्द्वोरित्येव । भागवित्तिकाय
हित भागवित्तिकीयम् ।

फण्फिजोर्वा ॥ ७६ ॥

यूनीति वर्तते । यूनि यौ फराफिजौ तयोर्वा उडमवति प्रा-
ग्द्वीये अजादौ तये विवक्षिते । पूर्वेषु नित्ये उपि प्राप्ते
विभाषेयम् । गार्ग्यस्यापत्य युवा यजिजोरिति फण् गार्ग्यायणः ।
तस्य यूनश्छात्रा गार्गीया गार्धा वा । फिजः खल्वपि यास्कस्या-
पत्य शिवादिभ्योऽण् यास्कः । यास्कस्यापत्यं युवा दूष्यचोऽत
इति फिज् यास्कायनिः तस्य यूनश्छात्राः यास्कीयाः । यास्का-
यनीयाः ।

तस्यापत्यम् ॥ ७७ ॥

तस्येति तासमर्थत् अपत्यमित्येतस्मिन्नर्थे यथाविहितं
त्यो भवति । हृदयं निर्देशलिङ्गवचनादिकमविवक्षितमप्राधा-
न्यात् । उपगोरपत्यं औपगवः । तान्तादण् उक्तार्थस्यापत्य-
शब्दस्य निवृत्तिः सुपोधुसृदारिति सुप् उप् ऐप् आश्व-
पतः । दैत्यः । सैनापत्यः औत्सः । स्त्रैणः । पौस्नः वृत्तौ
स्वभावत एकार्थीभावः प्रकृत्यर्थी विशेषणभूतोऽप्राधान
त्यार्थस्य सामान्येन प्रवृत्तस्य विशेषेवस्थापनाद्यर्थः प्रधानम् ।
गुणप्रधानभावेन प्रकृतिस्त्यश्च त्वार्थं सह ब्रूत इति । ननु च
तस्येदं विशेषण एते अपत्यं समूहो निवासो विकार इति

तस्येदमित्येव सिद्धं किमर्थमिदमुच्यते बाधकबाधनार्थम् ।
भानोरपत्यं भानवः । श्यामगवः । दुलक्षणश्लो बाधितः । तस्या-
पत्यमद्वाह्यादेरिजित्येव वक्तव्ये इह करण पूर्वोत्तरैश्च तयैर-
भिसंबन्धो यथा स्यादित्येवमर्थम् ॥

पौत्रादि वृद्धम् ॥ १८ ॥

पुत्रस्यापत्यं पौत्रं । बिदादित्वाद्ञ् प्रथमादिति वर्त-
मान अर्थवशात्तया विपरिणम्यते प्रथमस्य पौत्रादि यदपत्यं
तत् वृद्धसंज्ञ भवति सज्ञाविषयस्य प्रथमस्य गर्गस्यापत्यं गार्ग्यं ।
वात्स्यः । वृद्धेकुञ्जादिभ्योञ्फ इति वर्तमाने गर्गादेर्यजिति
यञ् । पौत्रादीति किम् । गार्गः । अनन्तरमपत्यं वृद्धं ना भूत् ।

एकः ॥ १८ ॥

वृद्धमिति वर्तते । वृद्धे अपत्ये विवक्षिते एक एव तयो
भवति । स्वस्याः स्वस्याः प्रकृतेः अपत्यभेदविवक्षायां अनेकं
त्यं बुद्ध्या समुदायीकृत्य नियमः क्रियते यदिद् गर्गादिपितृकं
अपत्यजातं वृद्धं तस्मिन्नेक एव तयो भवति । स च परम-
प्रकृतेर्भवति यदपि व्यवहितेन जनितमपत्यं तदपि परम-
प्रकृतेः सामान्येनापत्यं भवत्येव । यद्यपि सर्वेऽप्यपत्येन
युज्यन्ते तथापि प्रथमादित्यनुवर्तनात् परमप्रकृतेरेव भवि-
ष्यति गर्गस्यापत्यं गार्ग्यः । तत्सुतोपि गार्ग्यः । एव व्यव-
हितेऽपि वृद्धापत्ये विवक्षिते गर्गशब्दात् यजेव भवति । अथवा
प्रकृतिनियमोऽयं वृद्धापत्ये विवक्षिते एक एव शब्दः प्रथमा
प्रकृतिः त्यमुत्पादयति नान्येति प्रकृतिर्नियम्यते । एवं नह-
स्यापत्यं नाहायनः ।

ततो यूनि ॥ ८० ॥

ततो वृद्धत्यान्ताद् यून्यपत्ये विवक्षिते एक एव तयो

भवति । गार्ग्यस्यापत्यं युवा गार्ग्यायणः । दाक्षायणः । औप-
गविः । नाडायनिः ।

जीवति तु वंश्ये युवा ऽस्त्री ॥ ८१ ॥

वशः पितृपितामहादिप्रबन्धः तत्र भवो वंश्यः
पित्रादिः । पौत्रादीति वर्तते । तच्चार्थवशात् तातं संवच्यते ।
पौत्रादेर्यदपत्यं चतुर्थादिकं तद्वशे जीवति युवसंज्ञ भवति
स्त्रिय वर्जयित्वा । गार्ग्यस्यापत्यं गार्ग्यायणः । दाक्षेर्दाक्षा-
यणः । अस्त्रियामिति किम् । गार्ग्यस्यापत्यं स्त्री गार्गी
दाक्षी । तु शब्दो वृद्धसंज्ञासमावेशनिवृत्त्यर्थम् इह दोषः
स्यात् सालङ्केरपत्यं युवा यजिजोरिति फण् । पैलस्यापत्य
युवा द्व्यचोऽण इति फिञ् तयोर्यूनि पैलादेरित्युप् भवति ।
वृद्धसंज्ञासमावेशे तु वृद्धेऽनुषिति प्राग्दधीये अजादासनुप्
प्रसज्येत । अस्तु यूनीति भविष्यति इह तर्हि दोषः फणांफ-
जोर्विति उडिबभाष्यते सप्क्षेऽपि वृद्धसंज्ञासमावेशे वृद्धे
ऽनुषिति अनुप्स्यात् । अथानमावशे कथं वृद्धलक्षणो वुञ्
गार्ग्यायणानां समूहः गार्ग्यायणकं वक्ष्यति वृद्धोक्षोष्ठादिसूत्रे
वृद्धग्रहणेनैव सिद्धे राजन्यमनुष्यग्रहणं ज्ञापकमपत्याधिकारा-
दन्यत्र वृद्धग्रहणे लौकिकं गोत्रग्रहणम् । तेन वृद्धयूनोः समावेशः ।

भ्रातरि च ज्यायसि ॥ ८२ ॥

पौत्रादेरपत्यमिति वर्तते भ्रातरि च ज्यायसि जीवति
कनीयान् भ्राता युवसंज्ञो भवति । सृतेऽपि वंश्ये यथा स्यादि-
त्यारंभः भ्राता वश्यो न भवति साक्षात् परस्परया वा
अकारणत्वात् गार्ग्यस्य द्वौ पुत्री ज्यायसि जीवति कनीयान्
गार्ग्यायणः । एवं दाक्षायणः ज्यायास्तु भ्राता गार्ग्यो
दाक्षिरिति ।

वान्यस्मिन् सपिण्डे स्थविरतरे जीवति ॥ ८३ ॥

पौत्रादेरपत्यमिति वर्तते येषां सप्तमः पुरुष एकस्ते सपिण्डाः परस्परं वसे यसे वा सपिंडशब्दः समानस्थ सभावः इहैव निपातितः । प्रकृतं जीवतीति शत्रन्तं स्थविरतरस्य विशेषणम् इदं तु जीवतीति पदं तिङ्गत संज्ञिनो विशेषणम् । भ्रातुरन्यस्मिन् सपिण्डे स्थविरतरे जीवति पौत्रादेरपत्य यज्जीवति तद्वा युवसंज्ञं भवति गार्ग्यायणो गार्ग्यः । दाक्षायणो दाक्षिः । अन्यग्रहणं किम् । भ्रातरि इति वर्तते । तस्मिन्नेव सपिण्डे पितृव्यपुत्रे जीवति स्यात् । सपिण्ड-ग्रहणमसम्बन्धान्यसम्बन्धनिरासार्थम् । ज्यायसीति वर्तमाने स्थविरतरग्रहणं किम् । स्थानवयोभ्यां ज्येष्ठे सपिण्डे यथा स्यात् भ्रातृव्ये षयोज्येष्ठे पितृव्यः कनीयान् युवसंज्ञो न भवति । जीवतीति किम् । सृते गार्ग्य एव ।

पूजाकुत्सयोर्व्यत्ययः ॥ ८४ ॥

वेति वर्तते । परस्परविषयगमनं व्यत्ययः । वृद्धस्य युवसंज्ञा यूनश्च वृद्धसंज्ञेत्यर्थे पूजाया कुत्साया च गम्यमा-नायां यथासंख्य वृद्धयूनोर्वा व्यत्ययो भवति पूजायाम् तत्र भवान् गार्ग्यायणः तत्र भवान् गार्ग्यो वा । युवसंज्ञासाम-र्थ्यात् वृद्धस्त्यं युवत्येन योगः । कुत्सायां गार्ग्यं त्वं जालम गार्ग्यायणस्त्व जालम । वृद्धसंज्ञासामर्थ्यात् युवत्यस्य निवृत्तिः ।

अद्वाह्यादेरिज् ॥ ८५ ॥

तस्यापत्यमिति वर्तते । अकारान्तेभ्यो सृद्भ्यः बाहु इत्येवमादिभ्यश्च अनन्तरे वृद्धे युवसंज्ञके चाऽपत्ये इज् भवत्यणोऽपवादः । आकम्पनिः । दाक्षिः । औपगविः । अन-कारान्तार्थं बाधकबाधनार्थं च बाह्यादिग्रहणम् । बाह्विः ।

औपवाकविः । बाहु उपवाकु निवाकु वराकु उपविन्दु
 एभ्योऽण् प्राप्तः । बला द्व्यच् इति ढण् प्राप्तः । वृकला बलाका
 मूषिका भगला लगहा ध्रुवका सुमित्रा दुर्मित्रा एभ्यः स्त्रीभ्यो
 ढणिति ढण् । मानुषीलक्षणो वा ढण् स्यात् । पुष्करसत्
 अनुरदत् अनुशक्तिकादित्वादनयोः पदद्वयस्यैप् । देवशर्मन्
 इन्द्रशर्मन् कुनामन् पंचन् मप्तन् अमितौत्सः सख च
 सुधावत् उदच् अञ्चेर्निपातनात् नखाभावः शिरस् शिरो-
 मात्रस्यापत्यं नास्ति इति तदन्तविधिः हास्तिशीर्षिः ।
 पैलुशीर्षिः । शिरसः शीर्षादेशो वक्ष्यते माषसराविन् क्षेमवृ
 त्त्वित् शृखलतोदिन् खरनादिन् निपातनादणत्वम् नगर-
 मर्दिन् अकारमर्दिन् लोमन् लोम्नो तदन्तविधि इत उत्तर
 प्रागुदंकशब्दात् कुर्व्यन्धकादिनाण् प्राप्तः । अजीगर्त कृष्ण
 युधिष्ठिर अर्जुन सान्ध्याद प्रद्युम्न राम संकर्षण मध्यदिन्
 सत्यक उदक संभूयोम्भसोः सख च ठयान्ताख्यातयोः ख्याते
 संप्रत्यय इति तेन बाह्वादिप्रभृतिषु येषा लौकिकगोत्रभाव
 प्रति प्रवर्तकत्वमस्ति तेभ्य एव इजादय । इह माभूत् बाहुर्नाम
 कश्चित् तस्यापत्यं बाहवः । आकृतिगणत्वादस्यांवाङ्घ्रिः
 अजवेनविरिति ।

सुधातुरकङ् च ॥ ८६ ॥

सुधातृशब्दादिञ् भवति तत्सन्नियोगेन अकडादेशश्च ।
 सुधातुरपत्यं सौधातकिः । व्यासवरुडनिषादचण्डालबिम्बादी-
 नामिति वक्तव्यम् । न वक्तव्यम् । अव्यविकन्यायेन कान्तेभ्य
 एव त्यविधिः । वैयासकिः । वारुडकिः । नैषादकिः । चाण्डाल-
 लकिः । बैम्बकिः । कार्मारकिः ।

वृद्धे कुञ्जादिभ्यो ङफः ॥ ८७ ॥

वृद्धसंज्ञके अपत्ये विवक्षिते कुञ्जइत्येवमादिभ्यः ङफो

भवति । इजोऽपवादः । आदौ जकारः ब्रातजफादस्त्रियामिति विशेषणार्थः । कुञ्जस्यापत्य पौत्रादि कौञ्जायन्यः । कौञ्जायन्यौ कौञ्जायनाः । ब्रातजफादस्त्रियामिति स्वार्थे जफो भवति द्विसंज्ञः कुञ्ज बध्न शख गण लोमन् लोमशठेन तदन्तविधिरिति केचित् । भस्मन् शठ अयं गर्गादिष्वपि शाक शौण्ड शुभ विपास् अयं शिवादिष्वपि स्कन्दभ । वृद् इति किम् । कुञ्जस्याप-
त्यमनन्तरं कौञ्जिः । वृद् इत्ययमधिकारश्च शिवादिभ्योऽणि-
त्यतः प्राक् ।

नडादेः फण् ॥ ८८ ॥

नड इत्येवमादिभ्यो वृद्धेऽपत्ये फण् भवति । नडस्या-
पत्यं वृद् नडाधायनः । वृद् इत्येव । अनन्तरो नाडिः । नड
चर वक मुञ्ज इतिक इतिश उपक लमक मलकु शलकञ्चादेश
लभते सालङ्कायनः । कथं सालकायनः कथं सालंकिः पिता
सालंकिः पुत्रः सलक इति प्रकृत्यन्तरमस्ति । अथवा पैला-
दिषु पाठसामर्थ्यात् इजपि भवति पञ्चपूल वाजव्या तिक
अग्निशर्मन् वृषगणे । गोत्रे आग्निशर्मन्वायणो भवति वार्ध-
गणश्चेत् आग्निशर्मन्वन्यः प्राण नर सायक दास मित्र
द्वीप तगर पिंगल किकर कथन कतर कतल काश्य काठय
सैव्य अजावाच्य स्तम्भ शिशपा अमुष्य निपातनात् साधुः ।
कृष्णरणौ ब्राह्मणवासिष्ठयोः । यथाक्रमं ब्राह्मणवाशिष्टेऽर्थे ।
अजमित्र लिगु चित्र कुमार क्रोष्टुरपरत्वं क्रोष्ट च । लोह दुर्ग
अग्र तृण शकट सुमत निमत ब्राह्मणचक्रणैरोपीष्यते चाटकैर
बदर अश्वल अस्वर कामुक ब्रह्मदत्त उदम्बर अलोह दड
अन्ये इमानपि पठन्ति बह्यमाणान् रुच् जत् इत्वत् जनत्वत्
हिंसक दंडिन् हस्तिन् पञ्चाल चमसिन् । लौकिकगोत्रमात्र
इत्येव नडो नाम कश्चित्तस्यापत्य नाडिः ।

हरिताद्यज्ञः ॥ ८८ ॥

हरितादिर्विदाद्यन्तर्गणः । हरितादिभ्यः अजन्तेभ्यः
फण् भवति । इजोऽपवाद् । इह वृद्धग्रहणमनुवर्तमानमजो
विशेषणं वृद्धे यो ऽज् विहितः तदन्तात् फण् एक इतिनिय-
माद्यूनि द्रष्टव्यः । हरितस्यापत्यं युवा हारितायनः । कैदा-
सायनः ।

यज्ञिजोः ॥ ८९ ॥

अत्रापि वृद्धग्रहण यज्ञिजोर्विशेषणं वृद्धे विहितौ यौ
यज्ञिजौ तदन्तात्फण् भवति । सामर्थ्याद्यूनीति ज्ञातव्यम् ।
गार्ग्यायणः । दाक्षायणः । इह गार्ग्या अपत्य गार्ग्य इति
लिंगविशिष्टस्य ग्रहणेऽपि परत्वाद्दण् भवति ।

सरद्वच्छुनकदर्भाद् भृगुवत्साग्रायणेषु ॥ ९० ॥

वृद्ध इति वर्तते । सरद्वत् शुनक दर्भ इत्येतेभ्यः फण् भवति
यथासंख्य भार्गवे वात्स्ये आग्रायणे चापत्येऽभिधेये । सार-
द्वतायने भवति भार्गवश्चेत् सारद्वतोऽन्यः । शौनकायने
भवति वात्स्यश्चेत् शौनकोऽन्यः । दार्भायणो भवति आग्रायण-
श्चेत् दार्भिरन्यः । सरद्वत्शुनकशब्दौ विदादिषु पठ्येते ।

द्रोणपर्वतजीवन्ताद्वा ॥ ९१ ॥

द्रोण पर्वत जीवन्ता इत्येतेभ्यः वृद्धापत्ये फण् च भवति ।
द्रौणायणः । द्रौणिः । पार्वतायनः । पार्वतिः । जैवन्तायनः ।
जैवन्ति । वृद्ध इत्येव । द्रौणिः ।

विदादिभ्योनृष्यानन्तर्येऽज् ॥ ९२ ॥

वृद्ध इति वर्तते । विद इत्येवमादिभ्यः अनृषीणामान-
न्तर्ये अज् भवति । विदस्यापत्यं वैदः । विद उर्व कस्यप
कुशिक भरद्वाज उपमन्यु किलात किदर्भ विश्वानर ऋषि-

षेण ऋतभाग ह्यर्श्व प्रियक अपस्तब कुषवार सरद्रत् शुभक
 धेनु गोपवन शिशु विन्दु भाजन तामज अशवावतान श्यामाक
 स्यापर्ण गोषवनादिप्रतिषेधः प्राग्घरितादेरित उर्द्धु बहुत्व-
 अजः उबेध भवति । हरित किन्दास वक्ष्यस्क अर्कलूष वध्योग
 विष्णुवृद्ध प्रतिबोध रथन्तर गविष्टिर निषाद निषादशब्दस्य
 सुधातुरकङ्चेत्यत्र नैषदकिरुक्तोऽनन्तरे वृद्धे परत्वादयमञ्
 सठर अयं गोपवनादिष्वपि सठराद्यजपि एते हरितादय
 इत्याचार्यस्मृतिः पृदाक सृदाक पुनर्भवादिष्वनन्तरेऽपत्ये पुनर्भू
 पुत्र दुहितृ ननादू परस्त्री परशु च या तु सवर्णा परस्य स्त्री
 परस्त्री सा कल्याणयादिषु पठते पारस्त्रियेण । वृद्ध इत्येष
 अनन्तरो बैदिः । बाह्वादेराकृतिगणत्वात् ऋष्यण न भवति
 लौकिकगोत्रमात्र इत्येव । बिदो नाम कश्चित् तस्य बैदिः । अनृ-
 प्यानन्तर्यं इति किमर्थम् । पुनर्भूप्रभृतीनामनृषीणांमानन्तर्यं
 अनन्तरेऽपत्ये अज्वेदितव्यः ये तु ऋष्यपत्यानां नैरन्तर्यं प्रति-
 षेधमाचक्षते तेषा कौशिकी विश्वामित्र इति न स्यात् ऋष्या-
 नन्तर्यं प्रतिषेधो नास्ति इन्द्रभू सप्तमः । काश्यपनाम्भारद्वा-
 जानां कतमोऽसीति तस्येदमित्यणा भविष्यतीति ।

गर्गादिर्यञ् ॥ ८४ ॥

वृद्ध इति वर्तते । गर्ग इत्येवमादिभ्यः वृद्धापत्ये यञ्
 भवति । गर्गस्यापत्यं पौत्रादिः गार्ग्यः । गर्ग वत्स वाजादसे
 अस इति किम् । सौवाजिः । संकृतिः अज ठयाग्रपात् विदमृत्
 पुलस्ति प्राचीनयोग पुनस्त्यशब्दात् ऋष्यपि पौलस्त्यः । स्त्रि-
 यामणि पौलस्त्यी यजि पौलस्त्यायनीति विशेषः । रेन अग्रि-
 वेश शङ्ख सठ धूम अषट मनस् धनजय वृक्ष विश्वावसु जरम-
 रण लोहित संशित बभ्रु मंडु मंक्षु सकु सञ्जुलि गुगुहलु जिगीषु

मनु.मन्तु तन्तु मनायी ढण् प्राप्तः । अस्य हृत्यढ इति पुंवद्भावः
 कस्मान्न भवति कौडिन्यागस्ती इतिनिर्देशात् यदि यञि पुंव-
 द्भाव. स्यात् कुण्डिनीशठदस्य पुंवद्भावे टिले च कृते कौडिन्य इति
 न स्यात् । सूनु कथक रुक्ष तलुक्ष तह वतरण्ड कपि कत सकल
 कुरुकत भयमनुशतिकादी अनुडुह कंठ गोकक्ष अगस्त्य कुण्डनी
 यज्ञवल्क अभयजात विरोहित वृषणगण रहोगण संडिल मुद्गल
 मुसल पराशर जतूकर्ण मन्त्रितः अस्मरथ शर्कराक्ष पूतिमाष
 स्थूर अरराक वामरथ पिंगल कृष्ण गोलुन्द उल्लूक तितंभ
 तितिव भिषज तिलज भंडित चिकित दिवहू इन्द्रहू एकहू
 एकलू पिप्यलु वृहदग्रि सुलामिन् कुटीगु चकथ । वृद्ध इत्येव ।
 आनन्तरी गार्गिः । कथमनन्तरी जामदग्न्यो रामः पाराशर्यो
 ठ्यास इति । गोत्राध्यारोपेण अनन्तरापत्ये ऋष्यणा भवि-
 तव्यम् । लौकिकगोत्रमात्र इत्येव । यो गोत्रस्याप्रवर्तको गर्गस्त
 स्यापत्यं वृद्धं गार्गिः ।

मधुबभ्रोब्राह्मणकौशिकयोः ॥ ८५ ॥

वृद्ध इति वर्तते । मधु बभ्रु इत्येताभ्यां यञ् भवति
 यथासंख्यं ब्राह्मणे कौशिकेऽत्राभिधेये । माधव्यो ब्राह्मणश्चेत्
 माधवोऽन्यः । बाभ्रव्यः कौशिकश्चेत् बाभ्रवोऽन्यः । बभ्रु-
 शब्दो गर्गादिषु पठ्यते तस्येह नियमार्थं ध्वनम् । कौशिक
 एव यथा स्यात् गर्गादिषु पाठो लोहितादिकार्यार्थः बाभ्रव्या-
 यणी । अथ गणे एव कौशिकग्रहणं कर्तव्यम् । इह करण
 वृद्धार्थम् । ननु गणेपि वृद्धे यञ्चिहित एदमेव तर्हि ज्ञापकं
 गणपाठे क्वचिदनन्तरापत्येऽपि यञ् भवति जामदग्न्यो रामः
 पाराशर्यो ठ्यास इति ।

कपिबोधादाङ्गिरसे ॥ ८६ ॥

वृद्ध इति वर्तते । कपिबोधशब्दाभ्यां यञ् भवति आङ्गिरसे अपत्यविशेषे । काप्यः आङ्गिरसश्चेत् । अन्यत्र इतोनिञ्ज इति ढणि कापेयः । बौध्यः आङ्गिरसश्चेत् बौधिरन्यः । इहापि कपिशब्दस्य गर्गादिषु पाठः तस्य नियमार्थं वचनम् । आङ्गिरस एव यञ् । गर्गादिषु पाठो लोहिताद्यर्थः । काप्यायनी । मधुबोधयोस्तु यत्सतयोरुभय माधवी माधव्यायनी । बौधी बौध्यायनी ।

वतण्डात् ॥ ८७ ॥

आङ्गिरस इति वर्तते । वतण्डशब्दादाङ्गिरसे अपत्यविशेषे वृद्धे यञ् भवति । वातण्ड्यः । आङ्गिरस इत्येव । अनाङ्गिरसे शिवादिपाठाद्वा वातण्ड इति गर्गादिषु पाठाद्दनांगिरसे यञ् लोहितादिकार्यार्थः । वातण्ड्यायनी ।

स्त्रियामुप् ॥ ८८ ॥

आङ्गिरस इति वर्तते । वतण्डशब्दादाङ्गिरस्यां स्त्रियां यञ् लभ्यते । वतण्डस्यापत्यं वृद्धा स्त्री वतण्डी । यञ् उपि जातेरयोः इति ङीविधिः । आङ्गिरस इत्येव । वातण्ड्यायनी शिवाद्यणि वातण्डा । वृद्धादन्यत्र वातण्डी ।

अशवादेः फञ् ॥ ८९ ॥

वृद्ध इति वर्तते । आङ्गिरस इति निवृत्तम् । अश्व इत्येवमादिभ्यः वृद्धे फञ् भवति । अश्वस्यापत्यं आशवायनः । अश्व अश्वन् शङ्ख शूद्रक कुञ्जादिषु गर्गादिषु च पठ्यते । विद् पुट रोहिण खट्वार खञ्जूर वटिल भंडिल भटल भडित भंडित प्रकृत रामोद् क्षत्रयी वा काश काण वात गोलाल अर्क स्वभण्डन

पत चक्र कुल अविष्ट पविन्द पविश्र गोमिन् श्याम धूम-
 चाग्निन् विश्वंभर स्फुट कुट चुटि शपादान्नेये । सापिरन्यः ।
 जनक सनक खनक ग्रीष्म अहं वीज रीड विषंप विश्याला
 गिरि अपल चुप दास येन वृद्धत्यान्ताः तेभ्यः सामर्थ्यात्
 यूनि फज् द्रष्टयः वैश्य वैत्य वाद्य आनहुस्य धाप्य जात
 शठदात् पुंसि जातेयोऽन्यः । अर्जुनः अस्य बह्नादिषु पाठो-
 नन्तरार्थः सूद्रक सूमनस् दुर्मनस् आत्रेयाद्भारद्वाजे । आत्रेयो
 न्यः । भारद्वाजादान्नेये द्विदाद्यजि भारद्वाजोभ्यः । उत्सः
 उत्सादिषु पाठोऽनन्तरार्थः आतव कितव शिव खदिर वृद्ध-
 इत्येव । आशिवः । लौकिकगोत्र इत्येव गोत्रस्याप्रवर्तको
 योऽश्वः तस्यापत्यमेकान्तरितमाशिवः ।

भर्गात्त्रैगर्ते ॥ १०० ॥

वृद्ध इति वर्तते । भर्गशठदात् फज् भवति त्रैगर्तेऽपत्य-
 विशेषे । भार्गयणो भवति त्रैगतीश्चेद् भार्गिरन्यः ।

शिवादिभ्योऽण् ॥ १०१ ॥

वृद्ध इति निवृत्तम् । इत उर्ध्वं सामान्येनापत्ये त्यवि-
 विधानम् । शिव इत्येवमादिभ्यः अण् भवत्यपत्यमात्रे । इजादी-
 नामपवादः । शिवस्यापत्यं शैवः । शिव प्रोष्ठ प्रोष्ठिक चंड
 जंभ भूरि अस्मदादितोनज इति ढण् प्राप्तः । कुठार
 अनभिरलान सधिः मुनि ककुस्थ कोहड कहूय रोवाविरल
 वतख स्त्रियां वातंढ्या तृण कर्ण क्षीर हृदय परिषिक गोपिलका
 जटिलका वधिरका संजीरक वृष्णिक खजर खंजल रोभ आलेखन
 विश्रवण रवण विश्रवसोऽपत्यमिति विद्युश्च विश्रवणरवसादेशौ
 प्रकृत्यन्तरे वा अव्यविकन्यायेन ताभ्यामेवाण् वर्तनात् विक-
 ट पिटक वृक्षक विभाग नभाक ऊर्णनाभ जरत्कारू उत्कोयस्तु
 रोहितिका आर्यश्वेता आभ्यां स्त्रीभ्यो ढण् प्राप्तः । सुपिष्ट

मयूर कर्ण खर्जुर कर्ण तल्लन् अत्र कारिलक्षणस्य इजो बाधास्य
स्तिवच्यत एष । तान्तरय इति ऋषिषेण बिदादिष्वस्य पाठो वृद्धा-
र्यः । गङ्गा अत्र नदीलक्षणस्याणो द्वेष इति ढष् बाधकः तमपि
बाधित्वा द्वेषचोनद्या इत्यण् प्राप्तः । तस्यापि तिकादिषु
पाठात् फिञ् बाधकः स्यात् अय गङ्गाशब्दः शुभ्रादिषु च
पठ्यते । तेन त्रैरूप्यम् । गाङ्गः । गाङ्गायनिः । गाङ्गेयः । विपाश
अत्रापि नदीमानुषीलक्षणस्याणः दूष्यच इति ढरा बाधकः
तमपि दूष्यचोनद्या इत्यण् बाधते । तमपि बाधित्वा कुजादि-
लक्षणो ङफ एष स्यात् द्वैरूप्य चेष्ट्यते । वैपाशः वैपाशायन्य
इति बस्क लक्ष्य दुष्य अयस्थूण जलन्दन विरुपाक्ष विरुपा भूमि
इला सपत्नी द्वेषचोनद्या इति गणसूत्रम् । अन्यथा द्वेष इति ढष्
प्रसज्येत । त्रिवेणी त्रिवेशं च ।

नदीमानुषीभ्योऽदुभ्यस्तदाख्याभ्यः ॥ १०२ ॥

नदीमानुषीभ्य इत्यर्थनिर्देशः । नदीमानुषीबाधिप्रकृ-
तिभ्यः अदुसङ्गाभ्यः तदाख्याभ्यः अण् भवति ढणोपवादः ।
यमुनाया अपत्यं यामुनः प्रणेता इरावत्या अपत्यं ऐरावतः ।
चद्रुचः । वितस्तायाः पलालशिराः वैतस्तः । नर्मदाया नीतो नार्मदः
मानुषीभ्यः । चिन्तितयाः चैन्तितः । सुदर्शनायाः सौदर्शनः ।
स्वयप्रभायाः स्वायंप्रभः । नदीमानुषीभ्य इति किम् । सौप-
र्ण्यः । वैनतेयः । सुपर्णा चनिता च देव्यौ अन्येषां पक्षिरथौ ।
अदुभ्य इति किम् । चान्द्रभागायाः चाद्रभागेयः । वायुवेगेयः ।
तदाख्याभ्य इति किम् । या काभ्यः प्रकृतिभ्योऽण् प्राचर्यते
ता एवाख्या नामधेयानि नदीमानुषीणां यदि भवति तेनेह न
भवति । शोतनाया अपत्यं शौभनेयः । पुरस्तादपवादोऽप-

मिति अनन्तरां बाधते न ठपघहितं सुद्राभयोवेति ह्यणं पुलि-
कायाः पौलिकैः ।

कुर्वृष्यन्धकवृष्णेः ॥ १०३ ॥

कुरवः अन्धकाः वृष्णयश्च कन्नियोवंशाख्याः ऋषय-
श्चेह ग्राम्या मठपतयो वशिष्टाद्या गृह्यन्ते । महर्षीणामहि-
रादिब्रतोपपन्नाना अपत्यापत्यवत्संबधो नास्ति । कुरु
ऋषिअन्धकवृष्णिवाचिभ्यो सूद्रयः सामान्येनापत्ये अण् भव-
ति । इजोऽपवाद् । कुरुभ्यः नाकुल । साहदेवः । दौर्योधन ।
ऋषिभ्य वाशिष्टः । वैश्वामित्रः । अन्धकेभ्यः स्वाफल्कः ।
रांधसः । श्वैत्रकः । वृष्णिभ्यः अदारः प्रातिवाहः । वासुदेव ।
आनिरुद्रः । इह आत्रेयः इति परत्वाद्दृष्णं यद्यपि भीमसेनं
कुरुः जातसेनः ऋषिः उग्रसेनो ऽन्धकः विष्वक्सेनो वृष्णाः
तथापि परत्वात्सेनान्तलक्षणो राय इञ्च भवति मध्येपवादायं
पूर्वं जित्यं बाधते ।

मातुरुत्संख्यासंभद्रादेः ॥ १०४ ॥

मातृशब्दस्य संख्यासंभद्रादेः लकारश्चान्तादेशो भवति
अण् चाधिकारात् । द्वयेर्मात्रोरपत्यं द्वैमातुरः । भरतः । शातमा-
तुरः । सांमातुरः । भाद्रमातुरः । अभिधानवशात् जननीपर्या-
यस्य मातृशब्दस्य ग्रहणम् । संख्यासंभद्रादेरिति किम् । सौमा-
त्रः । वैमात्रेयः । विमातृशब्दः शुभ्रादिषु पठ्यते ।

कन्यायाः कनीन च ॥ १०५ ॥

कन्यायाः कनीन इत्ययमादेशो भवति । अण् च तस्मा-
द्दृष्णोऽपवादः । कानीनकः कर्णः । कानीनो हि नारकः ।

विकर्णसुङ्गखगलाद्रुत्सभरद्राजात्रिषु ॥ १०६ ॥

विकर्णं सुङ्गं खगलं इत्येतेभ्यः अण् भवति यथासंख्यं

वात्स्ये भारद्वाजे आत्रेये चापत्यविशेषे । वत्सभरद्वाजात्रि
ष्वित्यत्र वत्सादयः शब्दाः उपचारात् वृद्धत्वान्तेषु वर्तमाना
गृह्यन्ते वैकर्णो भवति वात्स्यश्चेत् वैकर्णिरन्यः काश्यपे
वैकर्णयः । सौङ्गो भवति भारद्वाजश्चेत् सौङ्गिरन्यः लिङ्गविशि-
ष्टस्य ग्रहणे सुङ्गायाः अपत्यं सौङ्गो भवति भारद्वाजश्चेत् । अ-
न्यत्र सौङ्गेयः । छागलो भवति आत्रेयश्चेत् छागलिरन्यः ।

पीलाया वा ॥ १०७ ॥

पीला तदारूया मानुषी । पीलाया अपत्ये वा अण्
भवति । पैलः । पैलेयः ।

ढण् च मण्डूकात् ॥ १०८ ॥

मण्डूकशब्दात् ढण् भवति चकारादण् च वा । तेन
त्रैरूप्यम् । मण्डूकेयः । मण्डूकः । मण्डूकिः । स्त्रियां मण्डूकेयी ।
अणन्तस्य कैरव्यासुरिमण्डूकादिति फटि कृते मण्डूकायनी ।
ठञन्तस्य मण्डूक्या ।

स्त्रीभ्यो ढण् ॥ १०९ ॥

इह स्त्रीग्रहणेन स्त्रियानित्येवं विहिताष्टाब्दादयः स्त्रीत्या
गृह्यन्ते । स्त्रयर्थग्रहणन्तु न भवति शुभ्रादिषु मातृशब्दस्य
पाठात् ज्ञायते । स्त्रीत्यान्तेभ्यः ढण् भवत्यपत्ये । सौपर्णयः ।
वैनतेयः । वायुवेगेयः । स्त्रीत्यग्रहणमिति विशेषणं किम् ।
स्त्रयर्थे मा भूत् । इबिडः स्त्रिया अपत्य दरदः अपत्य ऐडबिडः
दारदः पीलायावेत्यतो मण्डूकप्लुत्या वेति व्यवस्थितविभाषा
वर्तते तेन बहवायाः वृषे वाच्ये ढण् भवति । वाहवेयो वृषः ।
अपत्ये वाडव इति । क्रुञ्चकोकिलाभ्यामण् भवति । क्रुञ्चाया
अपत्यं क्रौञ्चः । कोकिलाया अपत्यं कौकिलः ।

दूष्यचः ॥ ११० ॥

दूष्यचश्च स्त्रीत्यान्तात् अपत्ये ढण् भवति । मानुषीलक्षणस्या
शोऽपवादः । दत्तायाः दासेयः । गुप्तायाः गौप्येयः ।

इतोऽनिजः ॥ १११ ॥

स्त्रीभ्य इति निवृत्तम् । अविशेषेण स्त्रियाश्च विधा-
नादूष्यच इति वर्तते । इकारान्तान्मृदः अनिजन्तात् ढण्
भवति । बलेरपत्य बालेयः । नाभेयः । आत्रेयः । दौलेयः ।
इत इति किम् । दाक्षिः । अनिज इति किम् । दाक्षायणः ।
दूष्यच इत्येष । मरीचेरपत्य मारीचः ।

शुभ्रादेः ॥ ११२ ॥

शुभ्र इत्येष मादिभ्यः ढण् भवति । इजादीनामपवादः ।
शुभ्रस्यापत्यं शौभ्रेयः । शुभ्र विष्टपुर ब्रह्मकृत शतद्वार शत-
हार शलाघल शलाकाभू लेखाभू विधवा ककसा रोहिणी
रुक्ममिणी विकचा विवसा इलिका दिशा शालूका अज-
वस्ति सकन्धि लक्ष्मणश्यामयोर्वाशिष्टे । लाक्ष्मणिरन्यः ।
श्यामायनोन्यः । अश्वदेरिति फञ् । गोधा । ककलास ।
प्राणि विकणाञ्चि प्रवाहण भरत भागर मध्द्र मकुष्ट स्तकण्ड
मृषंडु कर्पूर इतर अन्यतर आलीट सुदत्त सुदक्ष सुनामन् सुदामन्
कद्र तुद अकशाप कुमारिका कुवेरिका कुसेरुका जिह्माभिन्
परिधि वायुदत्त सलाका सयला स्वध्वर अम्बिका अशोक गन्ध
पिङ्गला खरोन्मत्ता कुदत्तां कुसम्भा शुक्र बलीवर्दिन् विस्र वीज
श्वन् अश्व अजि बिभात् आकृतिगणश्वायम् । तेन गाङ्गेयः
पावहवेय इत्यादि सिद्धम् ।

विकर्णकुषीतकात्काश्यपे ॥ ११३ ॥

विकर्णकुषीतकशब्दाभ्यां ढण् भवति काश्यपे अपत्यवि-

शेषे । वैकर्ण्यः काश्यपश्चेत् । वैकर्णिरन्यः । कौषीतकेयः ।
काश्यपश्चेत् कौषीतकिरन्यः ।

भुवो वुक् ॥ ११४ ॥

भ्रूशब्दादपत्ये ढण् भवति वुक् चागमः । भ्रूवेयः ।

कल्याण्यादीनामिन्ङ् ॥ ११५ ॥

कल्याणी इत्यवनादीना ढण् भवति इनङादेशश्च
येऽत्र स्त्रीत्यान्ताः शब्दाः तेषामादेशार्थं वचनम् । ढण् पूर्वण
सिद्धः । अन्येषामुभयार्थं वचनम् । कल्याण्या अपत्य काल्या-
ण्णिनेयः । सौभागिनेयः । कल्याणी सुभगा दुर्भगा बन्धकी
अनुकृष्टि जरती बलीवर्दी ज्येष्ठा कनिष्ठा मध्यमा परस्त्री
जारस्त्री ।

कुलटाया वा ॥ ११६ ॥

कुलान्यटतीति कुलटा । अत एव निपातनात् पररूपम् ।
कुलटाया वा इनङादेशो भवति ढण् स्त्रीभ्य इत्येव सिद्धः ।
कौलटिनेयः । कौलटेयः । अनियतपुंस्कत्वविवक्षायां पर-
त्वात् क्षुद्रालक्षणेद्रण् । कौलटेरः ।

चटकाराणैरः ॥ ११७ ॥

चटकशब्दाराणैरो भवति । चटकस्यापत्यं चाटकैरः । लि-
ङ्गविशिष्टस्यापि ग्रहणम् चटकायाः अपत्यं चाटकैरः । स्त्रीढणः
परत्वात् णैरः । स्त्रियामपत्ये उठवक्तव्यः । चटकस्य चटकाया
वा अपत्यं स्त्री चटका । ह्रदुप्युबिति स्त्रीत्यस्योप् पुनष्टाप् ।

गोधाया णारः ॥ ११८ ॥

गोधाशब्दादपत्ये णारो भवति । गौधारः । रणासिद्धे

णारवचनं ज्ञापकं अध्येभ्योऽपि भवतीति । जडस्यापत्यं
जाडारः । पण्डस्यापत्यं पाण्डारः । पञ्चस्य पाञ्जारः ।

दूष् ॥ ११८ ॥

दूष् च भवति गोधाशब्दात् गौधेरः । शुभ्रादिषु पाठात्
गोधेय इति च भवति ।

सुद्राभ्यो वा ॥ १२० ॥

अनियतपुंस्का अङ्गहीना वा सुद्राः सुद्राभ्य इत्यर्थनिर्देशः ।
सुद्रावाचिप्रकृतिभ्यः स्त्रीलिङ्गाभ्यः वा दूष् भवति । दास्या
अपत्यं दासेरः । दासेयः । चत्या नाटेरः । नाटेयः । काणाया-
काणेरः । काणोयः । ङ्घच इत्ययं ढष् मध्येऽपवादः पूर्वस्य
मदीमानुषीलक्षणस्याणो बाधकः ।

ष्वसुश्रुणुः ॥ १२१ ॥

स्वस्रशब्दात् ऋकारान्तपूर्वान्तात् अपत्ये छष् भवति ।
अणोऽपवादः । मातृष्वस्त्रीयः । पैतृष्वस्त्रीयः । स्वसुरिति कृत-
षत्वग्रहणं किम् । आतृष्वसुरपत्यं आतृष्वस्त्रः । उरिति किम् ।
मातृःस्वसुरपत्यं मातृष्वस्त्रः । वा स्वस्रपत्योरित्यनुप् ।

चतुष्पाद्भ्यो ढञ् ॥ १२२ ॥

चत्वारः पादाः यासां ताः चतुष्पादः । चतुष्पाद्वाचिप्र-
कृतिभ्यः स्त्रिलिङ्गाभ्यः ढञ् भवत्यणादीनामपवादः । काम-
रहलेयः । सैतिवाहेयः । माद्रवाहेयः । जाम्ब्वेयः । ढञ् सति
तस्मादुत्पन्नस्य युवत्यस्योऽभवति न ढणि ।

गृष्ट्यादेः ॥ १२३ ॥

गृष्टि इत्येवमादिभ्यः शब्देभ्यः ढष् भवत्यणादीणामपवादः ।
गृष्टेरपत्यं गार्ष्टेयः अचतुष्पाद्गृष्ट्यं इह गृष्टिशब्दो गृष्ट्यते ।

वृष्टि वृष्टि हलि वालि विह्वकादि अगवस्ति नित्रयोरपत्यं
नेत्रेयः । श्रौणहत्यादिना यकारादेः खं निपात्यते । बहुषु य-
स्कादिभ्यो वृद् इति वप् । मित्रपवः ।

क्षत्राद् घः ॥ १२४ ॥

क्षत्रशब्दादपत्ये वा भवति । क्षत्रस्यापत्य क्षत्रियः ।
जातावभिधानम् । अन्यत्र क्षात्रिः ।

राजश्वसुराद्यः ॥ १२५ ॥

राजश्वसुरशब्दाभ्यां अपत्ये यो भवति राज्ञोऽपत्यं राजस्यः ।
इहापि जातावभिधानम् । राजनोऽन्यः । श्वसुरस्यापत्य
स्वसुर्यः । ख्यातस्य सम्बन्धवचनस्य प्रेक्षणात् संज्ञायः
स्वासुरिः ।

कुलाड्ढकञ् ॥ १२६ ॥

कुलशब्दादपत्ये ढकञ् भवति । यश्च कुलस्यापत्यं
कौलेयकः । कुल्यः । इहापि भवति ईषदसिद्धं कुल बहुकुलं
वासुपोत्रहुप्राकुरिति बहुत्य बहुकुलस्यापत्यं बाहुकुलेयकः ।
बहुकुल्यः ।

खः ॥ १२७ ॥

कुलशब्दान् खश्च भवति । कुलीनः । उत्तरत्र खस्या-
नुवृत्तिर्यथा स्यादिति योगविभागः ।

सादेः ॥ १२८ ॥

सह आदिना वर्तते इति सादिः । सादेः कुलशब्दात्
खो भवति । आढ्यकुलीनः । राजकुलीनः । क्षत्रियकुलीनः ।
सत्यविधौ तदन्तविधिरिति पूर्वणं न सिद्ध्यति ।

महतोऽज्जञी ॥ १२८ ॥

महच्छब्दपूर्वात् कुलशब्दात् अज्जञी इत्येती भवतः । महतः आत्वविषये अभिधानं माहाकुलः । माहाकुलीनः । केचित्स्वस्यानुवृत्तिमिच्छन्ति । महाकुलीनः । आत्वविषये इति किम् । महता कुलं महाकुलं तस्मात्सादेरिति ख । महत्कुलीनः ।

दुसो ढण् ॥ ३० ॥

दु शब्दपूर्वात् कुलादपत्ये ढण् भवति । पापं कुलं दुःकुलम् इदु डीर्यदुम्मु इति सत्वषट्वे । दुष्कुलस्यापत्यं दौष्कुलेयः । केचित् खमप्यनुवर्तयन्ति । दुष्कुलीनः ।

स्वमुश्रुः ॥ १३१ ॥

स्वसृशब्दादपत्ये ष्टो भवत्यणोऽपवादः । स्वश्रीयः ।

भ्रातृव्यश्च ॥ १३२ ॥

भ्रातृशब्दादपत्ये ष्यो भवति ष्यश्च अणोऽपवादः । भ्रातुरपत्यं भ्रातृव्यः । भ्रात्रीयः । कथं लोके भ्रातृव्यशब्देन सप्तोऽभिधीयते उपचारात् । एकद्रव्याभिलाषश्च उपचारनिमित्तं सप्तो इव सप्तः शक्तः । पृषोदरादिपाठादकारो निपात्यते ।

रेवत्यादेष्टुण् ॥ १३३ ॥

रेवती इत्येषमादिभ्यः अपत्ये ष्टुण् भवति । अणादीनामपवादः । रेवत्या अपत्यं रेवतिकः । रेवती अश्वपाली मणिपाली द्वारपाली वृकत्वं चित् वृकग्राह कर्णग्राह दण्डग्राह कत्कुटाक्षः ।

वृद्धस्त्रियाः क्षेपे णश्च ॥ १३४ ॥

पौत्राद्यपत्यं वृद्धं क्षेपः कुत्सा । वृद्धस्त्रीवाचिशब्दादप-

त्ये सो भवति ठण् च क्षेपे गम्यमाने । गार्ग्या अपत्य युवा
 नार्गी जालमः गार्गिको जालमः । ग्लुचुकायन्या अपत्यं युवा
 ग्लौचुकायनो जालमः ग्लुकायनिको जालमः । क्षेपश्चात्र प्र-
 तिषिद्धाशरणेन पितुरज्ञानाद्वा गम्यते । वृद्ध इति किम् ।
 कारिकेयो जालमः । स्त्रिया इति किम् । औपगविः जालमः ।
 क्षेप इति किम् । गार्ग्येो माणवकः ।

दोष्टण् सौवीरेषु प्रायः ॥ १३५ ॥

दुद्रग्रहण क्षेपग्रहणं चानुवर्तते । सौवीरेष्विति वृद्धवि-
 शेषणम् । सौवीरेषु यद्दुद्रवाच्च दुसङ्घ तस्मादपत्ये प्रायष्टण्
 भवति क्षेपे गम्यमाने वेति वक्तव्ये प्रायोग्रहणं परिगणना-
 र्थम् । भागपूर्वपदो वित्तिर्द्वितीयस्तार्णविद्वः तृतीयस्त्वलाक-
 स्रपेयो वृद्धाद्गुण बहुलं ततः । भागवित्तेरपत्यं युवा भाग-
 वित्तिकः । भागवित्तायनः । तार्णविद्वस्यापत्य युवा तार्ण-
 विन्दविकः । तार्णविन्दविः अकसाप इति शुभादिषु आक-
 शापेयस्यापत्यं युवा आकशापेपिकः । आकशापेपिः । दुद्रग्रहणं
 स्त्रीनिवृत्त्यर्थं अविशेषेणेऽप्यते सौवीरेष्विति किम् । औपग-
 विर्जालमः । क्षेप इत्येव । भागवित्तायनो माणवकः ।

फैश्ल च १३६ ॥

दुद्रग्रहण क्षेपग्रहणं सौवीरेष्विति च वर्तते । किञ्ज-
 न्तात् सौवीरेषु वृद्धात् अपत्ये स्त्री भवति ठण् च क्षेपे गम्यमाने ।
 दोरित्वाधिकारात् फेरित्यत्र किञ्ज एव सप्रत्ययः यमुन्द-
 तिकादिः यामुन्दावनीयः । यामुन्दायनिकः । प्राय इत्य-
 नुवर्तनादपि भवति । तस्य किञ्जन्तापरस्य जिक्यराजा-
 चायून्नुवनिजेः तिकुप् यामुन्दायनिर्जालमः । सुपभन् सौया-
 न्मवनिः तस्यापत्य युवा सौयामायनीयः । सौयामायनिकः ।

अणि । सौयामायनिः । वृषस्य वाढ्यायणिः ।
 फिजः सनियोने वृद्धभ्रात्रे वक्ष्यते वाढ्यायणोरपत्यं वाढ्या-
 यणीयः । वाढ्यायणिकः । अणि वाढ्यायणिः । श्लेष
 इत्येष । यामुन्दायनिर्माणवकः । अश्लेष भवति । सौवीरे-
 ष्वित्येष । तैकायनेरपत्यं युवा अण् तस्येत् । तैकायनि-
 जाल्मः ।

यमुन्देश सुयामाय वाढ्यायणिः फिजः स्मृताः ।

सौवीरेषु च कुत्सायां द्वौ योगौ शब्दचित्स्मरेत् ॥

फाण्टहृतेर्णः ॥ १३७ ॥

श्लेष इति निवृत्तम् । वृद्धग्रहणं सौवीरेष्विति च । जिष्यरा-
 जर्षादित्यत्र अणिकोरुप्यज्ञात्रह्लणगोत्रमात्राद्युवत्यस्योपसंख्यान्-
 मिति उष्मभूदिति । शित्कारणं फिजप्यत्र भवतीति वक्तव्यम् ।
 फांटाहृतायणिर्माणवकः । सौवीरेष्वित्येष फांटाहृतायनः ।
 सौवीरेषु मिनलशब्दाराण फिजौ वक्तव्यौ । सैनतः । सैनतायनिः ।
 सौवीरेष्वित्येष । सैनति ।

कुर्वादिर्णः ॥ १३८ ॥

सौवीरेष्विति निवृत्तम् । कुरु इत्येषमादिभ्यः अपत्ये
 ययो भवति । आदौ णकार जिष्यराजार्षादित्यत्र विशेष-
 जार्थः । कुरोरपत्यं कौरव्यः । राजार्षात् कुरुशब्दात् ज्यो
 वक्ष्यते तस्य द्विसन्नकत्वाद्बहुषुप् । तिकादिषु कौरठयायणिः ।
 कुरु गर्ग रथंजय अतिमारक रथकाराज्जातौ चपद्रुक सञ्जाज-
 क्षत्रिये कवि पितृमत् ऐन्द्रजालि धातुभिषेजि दामोस्त्रीषि
 वणकारि कैसीरि कांपिजलादि ऐन्द्रजात्यादिभ्यः ततोयू-
 नीति यूनि रायः । क्रोड कुट सलाका मुर खबडाक युमुक
 शुद्धरबी केसिनी स्त्रीलिङ्गनिर्देशसामर्थ्यात् पुंबडाखी न भवति ।

सूर्पणाय श्यावनाय श्यावरथश्यावपुत्र सत्यकार महनिः
कार पथिकारिन् मूढ सीक्ष भूहेतु शकलान इनपिब्रह्मी वामरथ
वामरथस्य सकलादिकार्यं भवति सकलाद्यो गर्गाद्यन्तः
पातिनः बहुत्वैरुभ्रवति वामरथाः । स्त्री वामरथ्यायनी
वामरथ्यायनः वामरथस्य छात्राः वामरथाः शकलादिभ्यो
वृद्ध इत्यराभवतीति । वामरथाना सद्यः वामरथः । संचा-
कादिना श्रद्ध ।

सेनान्तलक्षणकारिभ्य इञ् ॥ १३८ ॥

कारिशब्दः कारुवाचि सेनांताम्बुदः लक्षणशब्दात् कारि-
वाचिभ्यश्चापत्ये इञ् भवति रायश्च । हारिषेयः । हारि-
षेयिः । भैमसेन्यः । भैमसेनिः । जातसेन्यः । जातसेनिः ।
लाक्षयः । लाक्षणिः । कारिभ्यः कौंभकार्यः । कौंभकारिः ।
तान्तुवाच्यः । तान्तुवाचिः । तन्तु शब्दात् शिवादिलक्षणोश्
स इञो वाचको न तु गयस्य । तेन द्वैरूप्यम् । ताक्षणः । ताक्षयः ।

तिकादेः फिञ् ॥ १४० ॥

तिक इत्येवमादिभ्यः अपत्ये फिजित्ययं त्यो भवति ।
तिकन्यापत्यं तैकायनिः । तिक कितव संज्ञा बाल शिखा
उरस् शाक्य सैन्धव यमुन्द रूप्य नाडी सुमित्रा कुदेवर देवरथ
तितिलिन् सिलालिन् उरस कौरव्य द्विसंज्ञस्येदं ग्रहणम् उर-
सुब्देन राष्ट्रसमानशब्देन साहचर्यात् कथं कौरव्यः पिता
कौरव्यः पुत्रः । अत्रयान्तादिञ् तस्योप् । लाकव गौकह्य
भौरि कि चौयसत चैटयत सैकयत दौंजयत त्वजवत् चंद्र-
मस् शुभ गङ्गा बरेष्य बध आरद्धा वाष्पक सत्यका लोयका
सुवानन् उदन्या यच्च यदिहावृद्धं दुषंश्च पठ्यते तस्त्र नित्यार्थं
वचनम् ।

कौशल्येभ्यः ॥ १४१ ॥

अपत्ये, फिञ् भवति । बहुवचनेन कर्मरक्षागवृथा गृह्यन्ते । कौशलस्यापत्यं कौशल्यायनिः । सर्वत्र मूलप्रकृतिः, फिञ् तस्यायनादेशे कृते कौशल्य इति । विकृतिनिर्देशात् युट्, निपात्यते । एवं दागठ्यायनि । कामार्थायणिः । छाग्यायनि-
वार्ध्यायणिः । राष्ट्रसमानशब्दात् कौशलात् ज्यो वक्ष्यते कर्मरशब्दात् कारिलक्षणो एयोऽपि भवति इज्, प्रयोगे नोप-
लभ्यते ।

द्व्यचोऽणः ॥ १४२ ॥

अणतात् द्व्यचो मृदः अपत्ये फिञ् भवति इजोऽपवाद् । कर्तुरपत्यं कार्त्रायणिः । पौत्रपत्यं पौत्र तस्यापत्यं पौत्रायणिः । एव शैवायनिः । द्व्यच इति क्रिम् । औपगविः । अण इति क्रिम् । दाक्षिः ।

वा वृद्धाद्दोः ॥ १४३ ॥

पौत्राद्यपत्यं वृद्धं अवृद्धं यद्दुसंज्ञं तस्मादपत्ये वा फिञ् भवति । वायुरधायनिः । वायुरधिः । आदित्यगता-
यनिः । कारिशब्दात्परत्वाद्नेन भवितठयम् । नापितायनिः । ययोपि भवति नापित्यः । इजोभिधानं नास्ति । अवृद्धादिति क्रिम् । आकंपनायनः । औपगविः । दोरिति क्रिम् । आश्व-
यीविः ।

वाकिनादेः कुक् ॥ १४४ ॥

वेति वर्तते वाकिन इत्येवनादिभ्यः अपत्ये वा फिञ् भवति यदा फिञ् तदा कुकागमः । वाकिनस्यापत्यं वाकि-
नकायनिः । वाकिनिः । गारेवस्यापत्यं, गारेवकायनिः ।

गारेबिः । वाकिन गारेव कार्कट्य काक लङ्क वस्मिन्तस्मिन्तो-
नरव च । यदिहावृद्धं द्रुसंज्ञ तस्य कुगणं वचनं अन्यस्यो-
भयार्थम् ।

पुत्रान्ताद्वा ॥ १४५ ॥

वा वृद्धाद्दोरिति वर्तते । पुत्रान्तास्मृदः द्रुसंज्ञकात् वा
कुगागमो भवति फिजि परतः । प्रकृतेन वाग्रहणेन फिज्
विकल्पयते अनेन कुक् । तेन त्रैरूप्यम् । वासवदत्तापुत्रस्यापत्य
वासवदत्तापुत्रकायणिः । वासवदत्तापुत्रायणिः । वासवदत्ता-
पुत्रिः । गार्गीपुत्रकायणिः । गार्गीपुत्रायणिः । गार्गीपुत्रिः ।

फिरदोः ॥ १४६ ॥

स्यान्तरोपादानात् फिजि निवृत्ते तसंवद्धः कुगपि निवृत्तः ।
वेति वर्तते अदोस्मृदः अपत्ये फिर्भवति वा । त्रिपृष्टायनिः ।
त्रैपृष्टिः । श्रीविजयायनिः । श्रीविजयिः । ग्लुचुकायनिः । ग्लौ-
चुकिः । वेति ठयवस्थितविभाषा तेनेह न भवत्येव । दाक्षिः ।
प्लाक्षिः । अदोरिति किम् । रामदक्षिः ।

मनोजातौषुत्काऽयौ ॥ १४७ ॥

मनुशब्दात् अज् य इत्येतौ तयौ भवतः षुत्कागमः
मनुदायेण जातौ गम्यमानायाम् । मानुषः । मनुष्यः अपत्याप-
त्यवत्सस्यध्वारेण व्युत्पत्तिमात्रम् क्रियते परमार्थतस्तु रूढिश-
ब्दाद्येतौ । अत एव यजिजोरिति बहुपुत्र भवति । मानुषो
इति । जाताविति किम् । अपत्यमात्रे अण् भवति लोहि-
तादिपाठात् पौत्रादौ यजि तूठभवति । मानठयः । मानठयौ ।
मनवः । स्त्री मनठयायनी । जाताविति किम् । अपत्यमात्रे
अत्रैत्सर्गिकः अणेष भवति ।

पुरुदेवस्य पौत्रादावर्ककीर्तिर्जिताहितः ।
 पालयन्मास लक्ष्मीवान् मानवे मानवी प्रजाः ॥
 वृद्धापत्यविवक्षायां तु गर्गादित्थाद्यजा भवितव्यम् ।
 अपत्ये कुत्सिते मूढे मनोरौत्सर्गिकः स्मृतः ॥
 नकारस्य च मूढंन्यः तेन निदुच्यति माणवः ।
 नेदं णत्वार्थं बहु वक्तव्यम् माणवचरकात्
 खञ्जिति निपातनात् सिद्धम् ।

द्विः ॥ १४८ ॥

यानि ऊर्ध्वमा पादपरिसमाप्तेस्तपान्धस्यामः द्विसंज्ञास्ते
 वेदितव्याः । वक्ष्यन्ति राष्ट्रब्दाद्राज्ञोऽञ् । पाञ्चालः । पाञ्चालौ ।
 पञ्चालाः । सत्यां द्विसंज्ञाया द्वैर्बहुषु तेनैवास्त्रियामित्युप-
 सिद्धः ।

राष्ट्रशब्दाद्राज्ञोऽञ् ॥ १४८ ॥

राष्ट्र जनपदः राजशब्दश्चेह क्षत्रियपर्यायः । राष्ट्रशब्दा-
 द्राजकाञ्चिनः अपत्येअञ् भवति स्वभावतः पञ्चालादिशब्देन
 राष्ट्रं राजा चाभिधीयते । अथवा पञ्चालानां निवासो जनपद इति
 निवासार्थे आगतस्याणो जनपद उच्यति उचि कृतेअवरका-
 लेनापि पञ्चालशब्देन क्षत्रियशब्दो लक्ष्यते यथा देवदत्तस्य
 पितेति पञ्चालस्यापत्यं पाञ्चालः । पाञ्चालौ । पाञ्चालाः ।
 ऐश्वराकः । ऐश्वराकौ । ऐश्वराकवः । ऐश्वराकुशब्दस्य अजि भ्रोगह-
 त्येत्यादिना लुखं निपात्यते । राष्ट्रशब्दादिति किम् ।
 श्रीविजयस्य श्रीविजयिः । द्रुह्योः द्रौह्यराः । राष्ट्र इति
 किम् । पाञ्चालो नाम ब्राह्मणः तस्यापत्यं पाञ्चालिः ।

शाल्वेयगान्धारिभ्या ॥ ५० ॥

शाल्वा नाम क्षत्रिया तस्माद्द्वयच इति ढशि शाल्वेयः ।
 सात्वैय गांधारि इत्येताभ्यां राजशब्दाभ्यां अञ् भवति अजो-

पवादे द्वित्कुरुनाद्यजादकोशलाञ्जय इति ज्ये प्राप्ते वचनम् ।
शाल्वेयस्यापत्यं शाल्वेयः । गांधारेरपत्यं गांधारः । गांधारी ।
बहुषूपि गांधारयः ।

द्वयजमगधकलिङ्गसूरमसादण् ॥ ५२ ॥

राष्ट्रशठदाद्राज्ञ इति वर्तते । द्वयचो मृदः मगध कलिङ्ग
सूरमस इत्येतेभ्यश्च अण् भवति । अजोऽपवादः । आङ्गः । वाङ्गः ।
सौक्ष्मः । पौगड् । मागधः । कालिङ्गः । सौरमसः । सर्वत्र बहुषूप् ।
अजैव सिद्धे किमर्थमण् विधीयते द्वयचोऽण इति फिज् यथा
स्यात् नास्त्यत्र विशेषः सर्वस्यैव युवत्यस्य द्वेरुत्तरस्य सविष्यते ।
इह तर्हि विशेषः राजसमानशठ्दराष्ट्रात् तस्य राजन्यपत्य-
वदिति वक्ष्यते । आङ्गानां राजा आङ्ग इति अणि सति आङ्ग
स्यापत्यं आङ्गायनिः । द्वयचोण इतिफिज् युवत्योयं न भव-
तीति उप् नास्ति । अपि च अजि सति सघाद्यर्थविवक्षायां
अण् प्रसज्येत अणि सति मृदुचरणाञ्जिदितिवुन् भवति । आङ्गक
वाङ्गकः । मागधकः । कालिङ्गकः । सौरमसकः ।

द्वित्कुरुनाद्यजादकोशलाञ्जयः ॥ ५३ ॥

दुसंज्ञान्मृदः इकारातात् कुरुशठदात् नकारादेः अजाद-
कोशलशठदाभ्या च ज्यो भवत्यजोऽपवादः । दो आम्बष्ठस्यापत्यं
आम्बष्ठयः । सौवीरस्य सौवीर्यः । कावचस्य कावच्यः । दार्वस्य
दार्व्यः । द्वयज्लक्षणे फिज्परत्वादेतेन बाध्यते । इकारान्तात्
भवन्तेरावन्त्यः । कुन्तेः कौन्त्यः । वसन्तेर्वासन्त्यः । तपरकरणं
किम् । कुमारी नाम जनपदः क्षत्रियश्चास्ति तस्यापत्यं कौमा-
रः । कुरोः कौरठयः । नादेः निषकस्य नैषक्यः । निषधस्य
नैषध्यः । नीयस्य नैष्यः । अजादस्य अजाद्य । कोशलस्य
कौशल्यः । सर्वत्र बहुषूप् ।

शाल्वावयवप्रत्यग्रथकलकूटास्मकादिञ् ॥ ५४ ॥

शल्वा नाम मानुषी क्षत्रिया^१तस्या अपत्यं द्विवच इति
दृशि शाल्वेय इत्युचि कृते निपातनादणपि भवति । शाल्वः ।
क्षत्रियः तस्य निवासो जनपदः शाल्वः । तद्वयवाः सतुम्बरा-
स्तिलखला मद्रकारायुगन्धराः । भुञ्जिङ्गा शरदण्डाश्च शाल्वाव-
यवसंज्ञिताः । शाल्वावयवेभ्यो राजवाचिभ्यः प्रत्यग्रथिः । काल-
कूटिः । आस्मकिः । सर्वत्र बहुषूप् योजयः ।

पारडोड्यर्ण ॥ ५५ ॥

राष्ट्रशब्दाद्राज्ञ इति वर्तते पारडुशब्दाद्द्व्यण् भवत्यपत्ये-
र्ण्ये । पारडोरपत्यं पारड्यः डकार टिखार्थः णकारः ङित्यह्रदरक्त-
विकार इति पुंशब्दावप्रतिषेधार्थः । पारड्या भार्या अस्य पा-
रड्याभार्यः । कथमयं प्रयोगः असिद्धिर्द्वितीयो न ससार पांश्वः
पारड्या यस्य दासाः इति येन जनपदेन समानशब्दो राजा
तस्य जनपदस्य स्वामी यदि विवक्षितः तदाय विधिर्वेदितव्यः
अन्यत्रोत्सर्ग एव भवति । इह प्रकरणे राजसमानशब्दात् रा-
ष्ट्रात् तस्य राजन्यपत्यवदिति वक्तव्यम् । राजसमानशब्दात्
राष्ट्रात् तस्येति तासमर्थात् राजन्यभिधेये अपत्य इव त्यवि-
धिर्भवति पञ्चालानां राजा पाञ्चालः । शाल्वेयानां राजा
शाल्वेयः । एवं आङ्गः । आम्बच्छयः । औदुम्बरिः । पांश्वानां
राजा पारड्यः । सर्वत्र बहुषूप् । अस्मादपत्यविवक्षायां वाचुद्वा-
दोरिति फिञ् । पाञ्चालायनिः ।

उप् चोलादेः ॥ ५६ ॥

राष्ट्रशब्दाद्राज्ञ इति वर्तते । चोलादेः परस्य उप् भवति
कस्य संभावादणञोः । चोलस्यापत्यं चोलः । केरलः । कंबोजः ।

शकः । यवनः । आदिशब्दः प्रकारवाची तस्य राजनीति वर्तते
चोलरनां राजा चोलः ।

कुन्त्यवन्तिकुरुभ्यः स्त्रियाम् ॥ ५७ ॥

कुन्ति अवन्ति कुरु इत्येतेभ्य उत्पन्नस्य द्वेष्टम् भवति
स्त्रियामभिधेयायाम् । कुन्ती । अवन्ती । कुरुः । द्वित्कुरुकाद्यजा-
दकोशलज्य इत्यस्य उपि कृते इतोमनुष्यजातेरिति ङीविधिः ।
कुरुशब्दादूरुतः इति ऊत्यः । स्त्रियामिति किम् । कौत्यः ।

अतोऽप्राच्यभर्गादेः ॥ ५८ ॥

स्त्रियामिति वर्तते । अतस्तस्य उक्तमवति स्त्रियामभिधेया-
या प्राच्यान् भर्गादींश्च वर्जयित्वा । कुन्त्यादित्य उक्तवचनं ज्ञा-
पकम् इह अत इति तदन्तविधिर्न भवति । सामर्थ्यादणजोरुप्
भवतीति वेदितव्यम् अपाच्यो नाम राष्ट्रसमानशब्दो राजा
तस्यापत्यं स्त्री अपाच्या अत उपि टाप् । एव सूरसेनी । मद्रस्या-
पत्यं स्त्री मद्रौ । अण उपि जातिलक्षणो ङीविधिः । दरदो ऽपत्यं
स्त्री दरद् । अत इति किम् । औदुम्बरी । शाल्वावयवत्वादिज्
इतोमनुष्यजातेरिति ङीविधिः । अप्राच्यभर्गादेरिति किम् ।
प्राच्या येराष्ट्रा भिधाना राजानः तेभ्य उप् प्रतिविध्यते ।
पांचाली । वैदेही । पैपली । जाङ्गी । वाङ्गी । सौक्ष्मी । पौरङ्गी ।
मान्धी । कालिङ्गी । भर्गादेरप्राच्यार्थ उप् प्रतिषेधः । भर्गस्या-
पत्यं स्त्री भार्गी । करूसस्य कारुसी भर्गं करूस केकय कस्मीर
सेल्वासुस्थाल वरस कौरव्य वचनाद्यर्थेण उपि कुरुः अने-
नानुपि कौरव्येति यौधेयः । सौक्रेयः सौक्रेयवाष्ट्रावाण्येयन्-
गर्भभरत उक्तीतरकस्य पुनरकारस्य यौधेयादिभ्यः द्रुसञ्जकेभ्यः प-
रस्योप् प्राप्तः प्रतिविध्यते उच्यते पशुर्वादेरिति द्विसंज्ञकोण्
स्वार्थिको वक्ष्यते तस्यायं प्रतिविधिः न तु राष्ट्रसमानशब्दा-

दापत्यस्य सुख्यमानः कथं स्वार्थिकस्य भिन्नप्रकरणस्य कठम-
 वति इदमेव यौधेयादिभ्यः प्रतिषेधवचनं ज्ञापकं भिन्नप्रक-
 रणस्यापि द्वेरुक्तमवति आपत्यग्रहणेन गृह्यते इति किमेतस्य
 ज्ञापने प्रयोजनं इह स्त्रियामुप् पशुः रक्षाः असुरी इति पशु
 रक्षस् असुर इति राष्ट्रशठदाराकानः एषामपत्यः संधः स्त्रीत्व-
 विशिष्टो विवक्षित इति अणुजीरागतयो सप् चोलारिति
 सपि कृते पुनः पशुर्वादेरिति स्वार्थिकोऽन्वयस्तस्यापि स्त्रिया-
 मनेनोप् सिद्धः ।

इत्यभयनन्दिविरचितायां जैनेन्द्रमहावृत्तौ तृतीय-
 स्वाध्यायस्य प्रथमः पादः समाप्तः ।



तेन रक्तं रागात् ॥ १ ॥

रज्यतेऽनेन शुक्लं वस्तिवति रागः कुसुम्मादि द्रव्यं तेनेति भासमर्थात् रागविशेषवाचिनो मृदः रक्तमित्येतस्मिन्नर्थे यथाविहितं त्यो भवति । कषायेण रक्तं वस्त्रं काषायम् । हारिद्रम् । कौसुम्भम् । माञ्जिष्टम् । रायादिति किम् । देवदत्तेन रक्तम् । पुंशूघः प्रायेणेत्येतद्घञ्जिधने अपेक्ष्यते तेन वर्णविशेषस्य रागस्य ग्रहणादिह न भवति । पाणिना रक्तमिति इहोपमानाद्भवति काषायौ गर्दभस्य कर्णौ हारिद्रौ । कुक्कुटस्य पादाविति ।

नीलपीतादकौ ॥ २ ॥

नील पीत इत्येताभ्यां भांताभ्यां रक्तमित्येतस्मिन्नर्थे यथासंख्यं अ क इत्येतो त्यौ भवतः । नीलेन रक्तं नीलम् । लिङ्गविशिष्टस्यापि ग्रहणम् । नीलया रक्तं नीलम् । पीतेन रक्तं पीतकम् ।

लाक्षारोचनाशकलकर्दमाट्टण् ॥ ३ ॥

लाक्षादिभ्यो भासमर्थेभ्यो रक्तमित्येतस्मिन्नर्थे ठण् भवति । अणोऽपवादः । लाक्षया रक्तं लाक्षिकम् । साकलिकम् । सकलकर्दमाभ्यामणपीष्यते ।

भाट्टुक्तः कालः ॥ ४ ॥

तेनेति वर्तते भविशेषवाचिनो मृदः भासमर्थत् युक्त इत्येतस्मिन्नर्थे यथाविहितं त्यो भवति योसौ युक्तः श्चेत् कालस्तेन स भवति नित्ययुक्तौ हि भकालौ न तयोः सन्निकर्षविप्रकषौ स्तः तत्कथं पुष्यादिना भेन युक्तः काल इत्युच्यते ठयन्निचाराभावात् नैष दोषः । इह पुष्यादिसमीपस्थे चन्द्रमसि पुष्यादयः शब्दाः वर्तमाना गृह्यन्ते ।

पुष्येण युक्तः कालः पुष्यसमीपगतेन चन्द्रेण सा युक्त इत्यर्थः । पौषी रात्रिः पौषमहः । तिष्यपुष्ययोर्भाषीति सकारस्य खम् । माघी रात्रिः । माघमहः । भादिति किम् । चन्द्रमसा युक्ता रात्रिः काल इति किम् । पुष्येण युक्तश्चन्द्रमाः ।
उसभेदे ॥ ५ ॥

अभेदानामाविशेषः पूर्वेण विहितस्योस् भवति न चन्द्रेण युक्तस्य कालस्य भेदो रात्रादिविशेषोऽभिधीयते । अद्य पुष्यः । अद्य कृत्तिकाः । अद्य रोहिण्यः । युक्तवदुसिलिङ्गसख्य इति युक्तवद्भावः । अत्र यावान् कालः त्रिंशन्मुहूर्तमात्रो भेन युक्तो न तस्य भेदोऽभिधीयते । अभेद इति किम् । पौषी रात्रिः । पौषमहः । अभेद इति प्रसज्यप्रतिषेधः तेनेहापि न भवति ॥ पौषः अहोरात्रः । पौषः कालः इति अथेह कथमुन् न भवति अद्य दिवा पुष्यः अद्य रात्रौ पुष्यः इति पूर्वमष्टप्रहशतनकस्य समुदायस्याभेद उच्यते विधाय पश्चाद्विवारात्रिशठदयोः प्रयोगः कृतः ।

खी श्रवणाश्वत्थाभ्याम् ॥ ६ ॥

खी भेदेपि उच्यते यथा स्यादित्यारम्भः । श्रवणा श्वत्थ इत्येताभ्यामुत्पन्नस्य यस्य उच्यते भवति खविषये । श्रवणेन युक्ता श्रवणा रात्रिः । श्वत्थेन युक्ता श्वत्था रात्रिः । श्वत्थो मुहूर्तः । फाल्गुनीश्रवणाकार्तिकीचैत्रीभ्य इति श्रवणाशठदिर्देशो ज्ञापक इह सूत्रे उच्यते युक्तवद्भावो न भवति । खी इति किम् । श्रवणी रात्रिः । आश्वत्थी रात्रिः ।

द्वन्द्वच्छः ॥ ७ ॥

द्वन्द्वसमर्थात् युक्तः काल इत्येस्मिन्नर्थे छो भवति भेदे वाभेदेषु । अणोऽपवादः । राधानुराधीय तिष्यपुनर्वसवीयमहः । अद्य तिष्यपुनर्वसीयम् । अथ परत्वादुषो बाधकः ।

परिवृतो रथः ॥ ८ ॥

तेनेति वर्तते । तेन परिवृत इत्येतस्मिन्नर्थे यथाविहितं तयो भवति यः परिवृतो रथश्चेत् स भवति । वस्त्रेण परिवृतो रथो वास्त्रः । काम्बलः । चार्मणः । अनइति अणि टिखाभावः । रथ इति किम् । वस्त्रेण परिवृता शय्या । स इह कस्मान्न भवति छात्रैः परिवृतो रथ इत्यनभिधानात् । अथवा समन्ताद्भूतः परिवृत इत्याश्रयणात् । रथैरुदेशस्त्यमुत्पादयति न छात्रादिः इह कस्माद्ग्न न भवति । पाण्डुकम्बलैः परिवृतो रथ इति अनभिधात् । कथं पाण्डुकम्बली रथ इति पाण्डुकम्बला अस्य सवृद्ध्यापाठात् पसे कृते इन्द्रपृथयः । ठस्याभिधान नास्ति । तीयान्तात् स्वार्थे वा ईकण् वक्तव्यः । द्वैतीयिकम् । द्वितीयम् । तार्तीयिकम् । तृतीयम् । विद्याया अभिधाने नेष्यते द्वितीया विद्या । तृतीया विद्या । इह कथमण् भवति न विद्यते पूर्वः पतिर्यस्याः सा अपूर्वा कुमारी तादृशी कुमारीमुपपन्नः कौमारः पतिरिति तत्र भव इत्यण् भविष्यति कुमार्या भवः पतिः कौमारः पतिः । पुंयोगात् कौमारी भार्या इत्यपि सिद्धम् ।

तत्रोद्धृतममत्रेभ्यः ॥ ८ ॥

भुक्तावशिष्टमुद्धृतमुच्यते इति केचित् तत्र नातिश्लिष्टं अन्यत्रापि प्रयोगात् उद्धृतं ब्राह्मणेन लब्धमिति तत्रेति ईप्सुमर्थात् अमत्रवाचिनेो मृदः उद्धृतमित्येतस्मिन्नर्थे यथाविहितं तयो भवति । सरावेषु उद्धृत ओदनः सारावः । माल्लवः । अमत्रेभ्य इति किम् । पाणावुद्धृत ओदनः ।

स्थण्डिलः ॥ १० ॥

स्थण्डिल इति निपात्यते स्थण्डिलशब्दादीवन्तात्
श्रयितर्यभिधेये भण् निपात्यते समुदायेन व्रते गम्ये । स्थण्डिले
शेते स्थाण्डिलो ब्रह्मचारी । व्रतादन्यत्र स्थण्डिले शेते देवदत्त
इति ।

संस्कृतं भक्षाः ॥ ११ ॥

सतो गुणान्तराधान संस्कारः । खरविसदनभ्यवहार्यं
भक्षः तत्रेति ईप्समर्थात् संस्कृतमित्येतस्मिन्नर्थे यथाविहितं
त्यो भवति यत्तत् संस्कृतं भक्षाश्चेत् भवति । भाष्ट्रे संस्कृताः
आष्ट्राः । एव कैलासापात्राः । भक्षाः इति किम् । फलके
संस्कृतो मालागुणः ।

शूलोखाद्यः ॥ १२ ॥

शूल उखा इत्येताभ्यां ईप्समर्थाभ्यां संस्कृतं भक्षा
इत्येतस्मिन्नर्थे यो भवति । श्रणोऽपवादः । शूले संस्कृत
शूल्यम् । उखाया संस्कृतमुख्यम् । उपमानात् सिद्धम् ।
पिठरे शूले इव संस्कृतं पिठरशूल्यम् । मयूरठयसकादित्वात्
सविधिः ।

दधनष्ठण् ॥ १३ ॥

दधिशब्दात् ईप्समर्थात् संस्कृतं भक्षा इत्येतस्मिन्नर्थे
ठण् भवति । दधिनि संस्कृतं दाधिकम् । तत्र यदृद्धि संस्कृत
तदृध्ना संस्कृतमित्यपि भवति एव तेन संस्कृतमिति वक्ष्यमा-
ख्येन ठणा सिद्धं नार्थोऽनैव दोषः । यदभ्यन्तोत्पन्नं दधिकृतमेवो-
त्कर्षमपेक्षते तदिहोदाहरणं यस्य तु दधना लवणादिना च
संस्कारः तस्य वक्ष्यमाणमुदाहरणम् ॥

षोडशिवतः ॥ १४ ॥

उदशिवत् शठदात् ईप्समर्थात् सस्कृतं भक्षा इत्येतस्मिन्नर्थे
ठण् भवति । उदशिवति संस्कृत ओदनः औदशिवत्कः । औदशिव-
तः । अतोपि वाचचनात् ज्ञायते तेन सस्कृतात्तत्र सस्कृता-
स्यार्थभेदः । अन्यथा ईषन्ताठण् भान्तादण् इत्युभय सिद्धं
स्यात् ।

क्षीरादूढण् ॥ १५ ॥

क्षीरशठदात् ईप्समर्थात् सस्कृतं भक्षा इत्येतस्मिन्नर्थे
ठण् भवति । अणोऽपवादः । क्षीरे सस्कृता क्षैरेयी यवागूः ।

सास्मिन् पौर्णमासीति रवौ ॥ १६ ॥

सेति वासमर्थात् अस्मिन् इति ईष्यर्थे यथाविहितं
त्यो भवति यत्तद्वा निर्दिष्टं पौर्णमासी सा चेद्भवति ।
इतिकरणाद्यदि लोके विवक्षा समुदायेन चेत् सज्ञा गम्यते पूर्ण-
चन्द्रमसा युक्तः कालः पौर्णमासी इदमेव ज्ञापकं अप्राणं भवती
तीति । माघी पौर्णमासी अस्मिन् मासे अर्द्धमासे संवत्सरे वा
माघे मासः अर्द्धमास संवत्सरः एव पौषः । खायिति किम् । माघी
पौर्णमासी अस्मिन् पञ्चदशरात्रे । इतिशठदः किमर्थः । विद्यमा-
नेपि लक्षणे लौकिकप्रयोगानुसारणार्थः । इह मा भूत् माघी
पौर्णमासी अस्मिन् हि भवति संवत्सरपर्वणि ।

अश्वत्थग्रहायणीभ्यां ठञ् ॥ १७ ॥

सास्मिन् पौर्णमासीति वर्तते । अश्वत्था आग्रहायणी
इत्येताभ्यां पौर्णमासीति वासमर्थाभ्यामस्मिन्निति ईष्यर्थे ठञ् भव-
त्यणोऽपवादः । अश्वत्थेन युक्तः कालः अश्वत्था पौर्णमासी
अस्मिन्मासे अर्द्धमासे संवत्सरे आश्वत्थिकः । आग्रहायणेन
युक्तः कालः आग्रहायणी आग्रहायणिकः ।

फाल्गुनीश्रवणाकार्तिकीचैत्रीभ्यो वा ॥ १८ ॥

फाल्गुन्यादिभ्यो वा ढञ् भवन्ति सास्मिन् पौर्णमासीति
वर्तते । फाल्गुनी पौर्णमासी अस्मिन् मासे सवत्सरे वा फाल्गु-
निकः फाल्गुनः । एव श्रावणिकः । श्रावणः । कार्तिकिकः ।
कार्तिकः । चैत्रिकः । चैत्रः ।

सास्य देवता ॥ १९ ॥

सेत्यत्र लिगब्रह्मने अप्रधानभूते । सेति वासमर्थात् अस्येति
तार्थं यथाविहित एयो भवति यतद्भानिर्दिष्टं देवता चेतस-
भवति । अर्हन् देवता अस्य आर्हतः । भगवती देवता अस्य
भागवतः । बार्हस्पत्यः । सेतिवर्तमाने पुनः सायह्वं संज्ञा
विषयनिवृत्त्यर्थम् तेन संज्ञायां वायं विधिः । देवतेति किम् ।
कन्या देवदत्तस्य ।

कस्यैः ॥ २० ॥

कशब्देन प्रजापतिरभिधीयते । कस्य इकादीन्तादेशो
भवत्यराच सास्य देववेत्यस्मिन्निषये । को देवता अस्य कायं
हविः । अग्निं पूर्वेण सिद्धे इत्यर्थं वचनम् । आरम्भसामर्थ्यात्
यस्यह्यं चेति खं न भवति ।

शुक्राद्भ्यः ॥ २१ ॥

शुक्रशब्दात् घो भवत्यणोऽपवादः । सास्यदेवतेति वर्तते ।
शुक्रो देवतास्य शुक्रियः ।

अपोनप्त्रपान्नप्तृभ्याम् ॥२२॥

घ इति वर्तते अपोनप्तृ अपान्नप्तृ इत्येताभ्यां घो भव-
त्यणोऽपवादः । सास्यदेवतेति वर्तते । अपोनपाद्देवता
अस्य अपोनप्त्रियः । अपान्नपाद्देवता अस्य अपान्नप्त्रियः । यप्र-

त्यसन्नियोगेन प्रकृत्योः अपोनप्तृअपान्नप्तृभावो निपात्यते संप्रये
अपोनपाते ब्रूहि अपान्नपाते ब्रूहि इति भवति ।

छः ॥ २३ ॥

अपोनप्तृ अपान्नप्तृ इत्येताभ्यां छश्च भवति सास्य दे-
वतेत्यस्मिन् विषये अपोनप्त्रीयः । अपान्नप्त्रीयः । योगविभाग
उत्तरार्थः । यौगीपुत्रादिभ्यश्छो वक्तव्यः । यौगीपुत्रीयः । तार्ण-
विन्दवीयः । शतरुद्राद्घश्च । शतरुद्रीयः । शतरुद्रीयः ।

महेन्द्राद्घाणौ च ॥ २४ ॥

सास्य देवतेति वर्तते । महेन्द्रशठदाद् घ अण् इत्येती
भवतः छश्च । महेन्द्रो देवता अस्य महेन्द्रियः । माहेन्द्रः ।
माहेन्द्रीयः ।

सोमात्यण् ॥ २५ ॥

सोमशठदात्षण् भवति सास्य देवतेत्यस्मिन्विषये । अणो-
पवादः । सोमो देवता अस्य सौम्यः । स्त्रियां सौमी ।
इलोङ्गोऽयामिति यखम् ।

वाय्वृतुपित्रुषसो यः ॥ २६ ॥

वायु ऋतु पितृ उषस् इत्येतेभ्य यो भवत्यणोऽपवादः ।
सास्य देवता इति वर्तते । वायव्यः । ऋतव्यः । पितृयः । रीदृ-
त इति रीडादेशः । उषस्यः ।

द्यावापृथिवीसुनाशीरमरुत्वदग्नीषोमवास्तोष्पति
गृहमेधाच्छ च ॥ २७ ॥

द्यावापृथिवी इत्येवमादिभ्यः ङो भवति यश्च सास्य
देवतेत्यस्मिन्विषये । द्यौश्च पृथिवी च द्यावापृथिवी देवते
अस्य द्यावापृथिवीयः । द्यावापृथिव्यः । सुनो वायुः शीर
आदित्यः सुनश्च शीरश्च देवताद्वन्द्व इत्येतेभ्यः सुनाशीरी

देवते अस्य सुनासीरीयः । सुनाशीर्यः । मरुत्वान् देवता अस्य
मरुत्वतीयः । मरुत्वत्यः । अग्निश्च सोमश्च देवते अस्व अग्नी-
षोमीयः । अग्नीषोम्यः । सोमस्वरूपे ग्नेरीइतीत्वम् । स्तुतसोमीषा-
ग्नेरिति षत्वम् । वास्तोष्पतीयः । वास्तोष्पत्यः । पुञ्जिङ्गत्व
ताया अनुप् षत्वं च निपातनात् । गृहमेधीयः । गृहमेध्यः ।

सर्वत्राग्निकलिभ्यां ढञ् ॥ २८ ॥

सास्य देवतेति वर्तमाने सर्वत्रग्रहणं सर्वार्थसग्रहार्थम् ।
अग्निकलिशब्दाभ्यां सर्वेष्वर्थेषु ढञ् भवति प्राग्दो । अग्निर्देवता
अस्य अग्नी भवः अग्नेरागते आग्नेयः एवं कालेयः ।

कालेभ्यो भववत् ॥ २८ ॥

कालविशेषवाचिभ्यः भव इव त्यविधिः भवति । वत्करण
सर्वविशेषपरिग्रहार्थम् । येभ्यः कालविशेषवाचिभ्यो मृद्भ्यः
भव्ये ये त्या विहिताः सास्य देवतेत्यस्मिन्विषये तेभ्य एव
मृद्भ्यः त एव त्या अतिदिश्यन्ते । यथा मासे भवं मासिक साव
त्सरिकं वासन्तं प्रावृषेण्यं कालाट्टञ् भसध्याट्टुभ्योण्
प्रावृषेण्यः । एते त्या भवन्ति तथा मासे देवता अस्य वसन्तो
देवता अस्य प्रावृट् देवता अस्येति अत्रापि भवन्ति ।

महाराजप्रौष्ठपदाभ्यां ठण् ॥ ३० ॥

महाराजो वैश्रवणः । महाराज प्रौष्ठपदा इत्येताभ्यां
ठण् भवति सास्य देवतेत्यस्मिन्विषये । महाराजो देवता अस्य
महाराजिकः । प्रौष्ठपदा देवता अस्य प्रौष्ठपदिकः । ठण्प्र-
करणे तदस्मिन्वर्तते इति नवयज्ञादिभ्य उपसंख्यानम् ।
नवयज्ञोऽस्मिन् वर्तते नावयज्ञिकः । पाकयज्ञिकः । पूर्णमा-
सादण् वक्तव्यः । पूर्णमासोऽस्यां वर्तते । पूर्णमासी तिथिः ।

पितृव्यमातुलमातामहपितामहाः ॥ ३१ ॥

पिसृठयादयः शठदा निपात्यन्ते समर्थविभक्तिस्त्योनु-
वन्धस्त्यार्थ इति सर्वमिदं निपात्यते पितृमातृभ्यां तासमर्थाभ्यां
भ्रातरि वाक्ये व्यहलौ निपात्यते पितुर्भ्राता पितृव्यः । मातु-
र्भ्राता मातुलः । डिष्वाट्टिखम् । ताभ्यामेव पितरि हानहः ।
मातुः पिता मातामाहः । स एव हानहो मातरि वाष्वाया
टिच्च । मातुर्भ्राता मातानही । पितुर्भ्राता पितानही । टि-
ष्वाण्डीविधिः ।

तस्य समूहः ॥ ३२ ॥

तस्येति तासमर्थात् समूह इत्येतस्मिन्नर्थे यथाविहित
त्वो भवति अक्षित्तवदवृद्धं यस्य न चान्यत्र प्रतिपदं ग्रहणं तदि-
होदाहरणम् । अक्षित्तवतष्टणु वक्ष्यते । वृद्धाद्भुज् । प्रति-
पदमुक्तादिभ्योपि वुजादिः । काकानां समूहः काकम् ।
शौकम् । वाकम् । इह पञ्चानां पूलानां समूहः पञ्चपूला इति
प्राप्नोति सञ्चूहार्थे ऽण् तस्य रसोवनपत्य इत्युप् परि-
माणाद्दुपीतिनियमात् । असति ङीविधौ टापा भवितव्यम् ।
नाय दोषः समाहारलक्षण एवात्र रसः हृदुत्पत्तिर्न भव-
त्यनभिधानात् ।

भिक्षादेः ॥ ३३ ॥

तस्य समूह इति वर्तते । भिक्षा इत्येवमादिभ्यः यथा-
विहितं त्यो भवति पुनर्विधानं उणो बाधनार्थम् । भिक्षाणां
समूह भैक्षम् । भिक्षा गर्भिणी क्षेत्र करीष अङ्गार चर्मन् सहस्र
युवति पट्टति अथर्वन् दक्षिणा इह पाठसामर्थ्यात् गर्भिणी
युवतिशब्दे न पुंवद्भावः ।

वृद्धोक्षोष्द्रोरभ्रराजराजन्यराजपुत्रवत्समनुष्या-
जाद्भुज् ॥ ३४ ॥

वृद्धादिभ्यो वुञ् भवति । तस्य समूह इति वर्तते ।
 औपगवामा समूह औपगवकम् । कापटवकम् । औक्षकम् ।
 औष्ट्रकम् । औरभ्रकम् । राजकम् । राजन्यकम् । राजपुत्रकम् ।
 बात्सकम् । मानुष्यकम् । आजकम् । वृद्धाच्चेति वक्तव्यम् ।
 बाहुकम् । प्रकृत्या ङके राजन्यमनुष्ययुवान इति व्यचाना
 वृत्यापत्यस्येति यत्वं न भवति । इह वृद्धग्रहणात् सिद्धे
 राजन्यमनुष्ययोः पृथग्रहणं ज्ञापकमपत्याधिकारादान्यत्र
 वृद्धग्रहणेन लौकिकं गोत्रमपत्यमात्रमुच्यते नतु पौत्राद्यपत्यं
 वृद्धमिति तथाहि लोके किङ्कोत्रो भवान् इति पृष्टः बात्स्या-
 यनो ऽस्मीत्बाह राजन्यमनुष्ययोस्तु जातिशब्दत्वात्
 लौकिकगोत्रग्रहणम् ।

केदाराद्यञ्च ॥ ३५ ॥

केदारशब्दाद्यञ् भवति वुञ् च तस्य समूह इत्यस्मिन्नि-
 षये ढणोपवादः । केदाराणां समूह कैदार्यम् । कैदारकम् ।
 गणिकायाः यञ् वक्तव्यः । गणिकाणां समूहः गाणिक्यम् ।

ठञ् कवचिनश्च ॥ ३२ ॥

ठञ् भवति कवचिनश्च केदाराञ्च तस्य समूह इत्यस्मि
 ण्विषये । कवचिनां समूहः कावचिकम् । कैदारिकम् ।

ग्रामजनबन्धुसहायेभ्यस्तल् ॥ ३६ ॥

ग्रामादिभ्यस्तल् भवति तस्य समूह इति वर्तते । ग्रामाणां
 समूह ग्रामता । जनता । बन्धुता । सहायता । गजाच्चेति
 वक्तव्यम् । गजता ।

चरणेभ्यो धर्मवत् ॥ ३७ ॥

चरणवाचिशब्देभ्यः समूह इत्येतस्मिन्नर्थे धर्म इव त्या भव-

न्ति । इदमेव ज्ञापकम् । अस्त्येतच्चरणाद्गुर्माययोरितिवृद्ध-
चरणाञ्चिदित्यारभ्य चरणाद्गुर्मे त्यविधिवर्धयते स इहातिदि-
श्यते । वत्करणं सर्वविशेषपरिग्रहार्थम् । यथा कठानां धर्मः
काठकम् । कालापकम् । भौदकम् । पैप्यलादकम् । आर्वा
भकम् । वाजनेयकम् । छान्दोग्यम् । औक्थिष्यम् । आथर्वणः ।
वृद्धचरणाञ्चिदिति क्षुम् । छन्दोगौक्थिकयाञ्चिकबह्वचनटाड्य
इति ड्यः । अथर्वण इति च निपात्यते आथर्वणिकानां धर्म
इत्यत्र वाक्ये तथा कठानां समूहः काठकमित्येवमादि
योऽयम् ।

अचित्तहस्तिधेनोष्ठम् ॥ ३८ ॥

अचित्तमचेतनम् । अचित्तार्थवाचिभ्य, हस्तिधेनुश-
ठदाभ्यां च ठरा भवति तस्य समूह इत्यस्मिन्विषये । अ-
पूपानां समूहः आपूपिकम् । शष्कुलीना समूहः शाष्कुलिकम् ।
हास्तिकम् । धैनुकम् । पशुर्वा णस् वक्तयः । पशूना स्त्रीणां
समूहः पाशुर्वम् । सित्वात्पदसंज्ञाया भलक्षणमेरोत्वं न
भवति । खण्डिकादिभ्योञ् वक्तय इतिचेत् न वक्तयः ।
नास्ति विशेषः । अग्निवामत्पणि वा खण्डिकादिषु ये-
चित्तवतः तेभ्यः औत्सर्गिकेण् मिट्ठु येत्वचित्ताः ते मि-
त्तादिषु पठनीयाः । खण्डिकः अहन् बहवस्तुद्रकमालवाः
अद्रिसंज्ञाताः क्षत्रिया इत्यर्थः तेषां समूह वृद्धलक्षणो
वुञ् प्राप्तः । ननु च यथा राष्ट्रावधोरित्यत्र राष्ट्रा-
दुच्यमानो वुञ् न राष्ट्रममुदायाद्भवति काशिकौशलेषु भवा
काशिकौशलीयाः इति ह एव भवति तच्चेह वृद्धादुच्यमान-
स्त्य, कथं वृद्धसमुदायादिति एवं तर्हि तदन्तविधिना भवि-
ष्यति इदमेव ज्ञापकं सामूहिके त्ये तदन्तविधिर्भवति शौद्र-

कमालवी सेना क्षीद्रकमालवकमन्यत् । भिक्षुकशुक चरुक आय
यजन्तः खड्गत्वे अण प्रयोजयति । स्वनुयुग वरत्र हंस इति खडि
कादिसामूहिके तदत्रिधिर्ज्ञापितः । तेन श्रीपगवकापटवाना
समूहः श्रीपगवकापटवकम् । ब्राह्मणराजन्यकम् । दम्यहस्तिना
समूहः दाम्यहस्तिकम् । गीधेनुकम् । गोधेनुकम् । धेनोर्नञ्
पूर्वाया नेष्यते ऋधेनूना समूहः आधेनवम् ।

केशाशवाभ्यां यज्छी वा ॥ ३३ ॥

केश अश्व इत्येताभ्यां यथासख्य यज्छ इत्येती त्त्यौ वा
भवतः । केशाना समूहः कैशवम् । कैशिकम् । अश्वाना समूहः
अश्वीयम् । आश्वम् ।

पाशादेयः ॥ ३४ ॥

पाश इत्येषमादभ्यः यो भवति तस्य समूह इति वर्तते ।
पाशाना समूहः पाश्या । तृण तृणया । धूम्या । वात वात्या ।
लिङ्गं लोकतो ज्ञेयम् । पाश तृण धूम वात अंगार पालवाल
पिटक पिटाक शकल हलानल वन पृस्व ।

ब्राह्मणमाणववाडवात् ॥ ३५ ॥

य इति वर्तते । ब्राह्मण माणव वाडव इत्येतेभ्यो यो भवति
तस्य समूह इत्यस्मिन्निषये । ब्राह्मणानां समूहः ब्राह्मण्यम् ।
माणवम् । वाडव्यम् ।

गोखलरथात् ॥ ३६ ॥

गो खल रथ इत्येतेभ्यः तान्तेभ्यः यो भवति समूहे ।
गवां समूहः गठया । खलया । रथ्या । योगविभाग उत्त-
रार्थः ।

त्रेनुकट्यः ॥ ३७ ॥

गो खल रथ इत्येतेभ्यः यथासंख्यं त्र इन् कट्य इत्येते

प्रत्यया भवन्ति । तस्य समूह इति वर्तते । गवा समूहः गोत्रा ।
खलिनी । रथकट्या । खलादिभ्यः इन् वक्तव्यम् । हाकिनी ।
कुटुम्बिनी । लोकतो लिङ्गठपवस्था ।

राष्ट्रे ॥ ४५ ॥

समूह इति निवृत्तम् । अर्थान्तरोपादानात् तस्येति व-
र्तते । राष्ट्रं जनपदं तस्येति ताममर्थोत् राष्ट्रं र्थे यथाविहित
त्यो भवति । शिवानां राष्ट्रं शैवम् । जनपदापेक्षया पुनिक्रता
प्रयोक्तव्या । शैवः । अयुष्टः । आभिसारः । राष्ट्राभिधाने
बहुत्वे उस्वक्तव्यः । अङ्गानां राष्ट्रं अङ्गाः । घङ्गाः । सुक्ता ।
गान्धार्यादिभ्यो वेति वक्तव्यम् । गान्धारीणा राष्ट्रं गान्धारयः ।
वामातः । वसानयः । शैव । शिवाः । राजन्यादिभ्यो वा वुञ्जः
उस्वक्तव्यः । राजन्यावा राष्ट्रं राजन्याः । राजन्यकः ।
दैवयातकः । दैवयातवका । विल्वधनादिभ्यो नित्यमुम् न भव-
तीति वक्तव्यम् । बैल्वधनकः । आश्वरीषपुत्रक । आत्मकामे-
यकः । नेद बहु वक्तव्य राष्ट्रविवक्षायाः निवासविवक्षायाश्च
प्रतिनियमात्सिद्धम् बहुत्वविषये जनपदस्य निवासविवक्षयैव
तत्र जनपदं वक्षति चम् भवति गांधार्यादीनां राजन्यादीनां
च उभयो विवक्षा विल्वधनादीनां राष्ट्रविवक्षैव ।

राजन्यादेर्वुञ्ज ॥ ४६ ॥

राजन्य इत्येषमादिभ्यः तासमर्थेभ्यः वुञ्ज भवति राष्ट्रे ।
राजन्यकः । राजन्य आत्रति खात्सुक शालङ्कायन दैवयात-
व जालन्धरायण । कौन्तल आत्मकामेय आश्वरीषपुत्र वसति
विल्वधन मैलूषज उदुवर वैतल आर्जुनायन सप्रियदाक्षि
कर्णनाभ आकृतिगणश्चायं मालव त्रिगती विराटादीनां
ग्रहणम् ।

भौरिक्याद्यैषुकार्यादिभ्यो विधमक्तौ ॥ ४७ ॥

आदिशब्दः प्रत्येकमभिसम्बध्यते भौरिक्यादिभ्यः एषु-
कार्यादिभ्यश्च यथासख्यं विध मक्त इत्येती तयो भवत राष्ट्र-
र्थे । भौरिकीणां राष्ट्रं भौरिकिविधः । भौलिकिविधः । भौ-
रिकि भौलिकि क्षीपगत चैटयत सैकवत कास्ये वाणेजक
वाल्लिज्यक वैयत् । एषुकारिमक्ता मारसायनभक्ता । एषुकारि
सारसायन चान्द्रायणा द्वाक्षायाण त्रयाज्ञायण अलायन ।
ताडायत सीवीरदासमित्रायण शौद्रायन तपंद शोड । विश्व-
मायाब वैश्वधेव चतुशब्देव सापिगिह ।

तदस्मिन् युद्धे योद्धृप्रयोजनात् ॥ ४८ ॥

योद्धारश्च प्रयोजनं च योद्धृ प्रयोजनं तदिति वासम-
र्थात् अस्मिन्निति ईदर्थे यथाविहितं त्यो भवति यत्तद्गानि-
र्दिष्टं योद्धारश्चेत् तद्भवति प्रयोजनं चेत् तद्भवति यत्तस्मि-
न्निति निर्दिष्टं युद्धं चेद्भवति । विद्याधराः योद्धारः अस्मिन्
युद्धे वैद्याधरं युद्धम् । कौरवम् । भारतम् । प्रयोजनात् खल्वपि
सुलोचना प्रयोजनमस्मिन् युद्धे सौलोचनम् । स्वायंप्रभम् । सौ-
तारम् । संग्रामे त्वभिधेये पुलिङ्गता वैद्याधरः संग्रामः । सौलोचनः
संग्रामः । युद्ध इति किम् । सुमद्रा प्रयोजनमस्मिन्वैरे । योद्धृप्रयो-
जनादिति किम् । रथा वाहनमस्मिन् युद्धे ।

प्रहरणमिति क्रीडायाणः ॥ ४९ ॥

तदस्मिन्निति वर्तते तदिति वासमर्थात् अस्मिन्निति-
ईदर्थे णो भवति यत्तद्वासमर्थम् प्रहरणं चेत्तद्भवति यत्तद-
स्मिन्निति निर्दिष्टं क्रीडा सा चेद्भवति इति करणः तत-
श्चेद्विषया अद्रोहेण यत्र घातो सा क्रीडा । दण्डः

प्रहरणमस्यां क्रीडायां दागडा । नैष्टा । पादा । प्रह-
रणमिति किम् । गन्धेदकसेचनमस्यां क्रीडायाम् । क्रीडाया-
मिति किम् । असिः प्रहरणमस्मिन् युद्धे ।

स्यैनंपातातैलंपाता ॥ ५० ॥

स्यैनपाता तैलपाता इत्येतौ शब्दौ निपात्येते । स्येनाना-
मिष पात स्येनपात. अस्या क्रीडायां वर्तते स्यैनंपाता ।
तिलानामिष पात. तिलपातः अस्या क्रीडायाः तैलपाता ।
अस्मिन्नर्थे णो निपात्यते पूर्वपदस्य च मुनागमः । कथं
दृष्टपातः क्रिया अस्यं तिथौ वर्तते दांडपाता तिथिः ।
मुगलपातोऽस्यां वर्तते मौशलपाता भूमिः । पूर्वसूत्रे इति-
करणादन्यत्रापि णो भवति ।

तद्वेत्त्यधीते ॥ ५१ ॥

तदिति इप्समर्थात् वेत्ति अधीते इत्येतयोरर्थयोर्-
याविहितं तयो भवति तदिति प्रत्येकं सम्बध्यते तद्वेत्ति
तदधीते इति यथा तेन दीठयतिरवनतिजयतिजितमित्यत्र तेनेति
मुहर्तं वेत्ति मौहूर्तः । औत्पातः । व्याकरणमधीते वैयाकरणः
सैद्धान्तः ।

ऋतूक्थदिसूत्रान्ताट्ठण् ॥ ५२ ॥

रूपपा यज्ञा. ऋतवः । ऋतुविशेषवाचिभ्यो मृदूभ्यः उक्था-
दिभ्यः सूत्रान्ताच्च ठण् भवति तद्वेत्त्यधीते इति वर्तते अग्नि-
ष्टोम वेत्त्यधीते वा आग्निष्टोमिकः । राजसूयिकः । वाजपे-
यिकः । उक्थादिभ्य. उक्थशब्दः केषुचिदेव सामसु रूढः च

च औक्थिक्ये वर्तमानः त्वविधिं लभते उक्थमधीते औक्थिकः ।
 औक्थिक्यमधीते इत्यर्थः । औक्थिशब्दात् न त्वविधिर्भवत्यन-
 भिधानात् । एष यज्ञशब्दोपि याज्ञिक्ये त्वविधिं लभते या-
 ज्ञिकः । लोकायतमधीते लोकायतिकः । सूत्रातात् वार्त्तिसू-
 त्रिकः । सायणसूत्रिकः । सूत्रातादकल्पादेरिष्यते तेन काल्पसूत्र
 इत्यनेन भवति । सूत्रातयहण उक्थादेः प्रपञ्चः । उक्थ
 लोकायत न्याय न्यास्त पुनरुक्त संज्ञा चर्वा कुमर शलक्षण
 संहिता पद क्रम संघात वृत्ति संग्रह गण गुण आयुर्वेद
 वसंत सहस्ररिते अर्धयने वसतात् वर्षा शरद ठयस्त-
 सनस्तात् शिशिर हेमन्त प्रथम गुण अनुगुण प्रथमगण
 अनुगुण इति केचित् अवर्षन् विद्यालक्षणकाल्पसूत्रांतात्
 अकल्पादेः । वायसविद्यिकः । सायविद्यिकः । हास्तिलक्ष-
 णिकः । मातृकल्पिकः । पैत्रिकल्पिकः । वार्त्तिसूत्रिकः
 अल्पादेरिति किम् । काल्पसूत्र । विद्यागाननक्षत्र धर्मत्रिपू-
 र्वात् इह विद्यान्तात्तुक्त. तस्यायं प्रतिषेधः । अङ्ग वि-
 द्यामधीते आङ्गविद्यः । क्षात्रविद्य. । धर्मविद्यः । त्रैविद्य. ।
 त्रयवयवा विद्या इति यसे अयं प्रतिषेधः रसे तु रस्योवनपत्य-
 इत्युपा भवितव्यं तत्र नास्ति विशेषः । आख्यानाख्यायि-
 केतिहासपुराणेभ्यश्च । आख्यानाख्यायिकयोरर्थग्रहण इति-
 हासपुराणयो. स्वरूपग्रहणम् आख्यानात् यावक्रीतिकः ।
 आधिभारिक. । आख्यायिकायाः वासवदत्तिकः । ऐतिहा-
 सिकः । पौराणिकः । सर्वसादेरसाञ्चोप्सर्वादेःरसाञ्चोप् भवति
 सर्ववेद. । सर्वतंत्रः । सादे. सवार्त्तिकः । ससग्रह. । सर्वत्र
 टणत्प रसात् पञ्चकल्पः । त्रिलक्षणः । त्रिसूत्रः । विद्यालक्षण-

कल्पमूत्राट्टणक्तः । पदोत्तरपदादिकः । पूर्वपदिकः । उत्तर-
पदिकः । शतषष्टिभ्यां पयष्टिकः । शतपयिकः । शतपयिकी ।
षष्टिपयिकः । षष्टिपयिकी । अनुशूलक्षयलक्षणभ्यश्च ठश्च ।
अनुसुर्नाम ग्रथः । अनुसूत्रधीते जानुसुक्तः । लाद्वियकः ।
लाक्षणिकः । द्विपद ज्योतिषमनुपदमनुकल्प इतिकरण प्रयो-
गार्थं वर्तते ततोऽयं विभागे लभ्यते ।

क्रमादेर्वुन् ॥ ५३ ॥

तद्वेद्यधीते इति वर्तते । क्रम इत्येवमादिभ्यो वुन्
भवति क्रमं वेद्यधीते वा क्रमकः । क्रम पद शिक्षा मीमासा
सामन् । अनुब्राह्मणादिन्वक्तव्यः । ब्राह्मणसदृशो ग्रन्थो अनु-
ब्राह्मणं तदधीते अनुब्राह्मणी । अनुब्राह्मणिनौ । अनुब्राह्मणि-
नः । मत्वधीयेन भिद्वेऽपि अण्वाधनार्थमिदं वक्तव्यम् ।

उत्प्रोक्तात् ॥ ५४ ॥

प्रोक्तेऽर्थे विहितः प्रोक्त प्रोक्तत्यान्तात् अध्येतृवेदि-
त्रोरुत्पन्नस्य त्यस्योब् भवति । गीतमेन प्रोक्तं गीतमं तद्वेद्य-
धीते वा गीतमः । भद्रबाहुना प्रोक्तं भाद्रबाह्व तद्वेद्याधीते
वा भाद्रबाह्वः । परस्याण उपि कृते योऽवस्थितः । प्रोक्ता-
र्थविषयो अण् तस्य न्यतकात् मनीव इत्यधिकरात् टिड्ढा-
णञिति डीविधिर्न भवति अतएापि गीतमा । भाद्रबा-
हवा स्त्री ।

सूत्रात्कोङः ॥ ५५ ॥

सूत्रवाचिनः ककारोङः अध्येतृवेदित्रोरुत्पन्नस्य त्यस्यो-
ठभवति अप्रोक्तार्थोऽयमारम्भः । पञ्चाधवायाः परिमाणस्य

पंचक सूत्रम् । एवमष्टकं द्वादशकं पञ्चता जैनेन्द्राः । अष्टकाः
पाणिनीयाः द्वादशका आर्हताः । संख्याप्रकृतेरिति वक्तव्यम् ।
इह मा भूत् तत्त्वार्थवार्तिकं सधिते तात्त्वार्थवार्तिकः । कला-
पकमधीयते कालापकः ।

छन्दोब्राह्मणानि चात्रैव ॥ ५६ ॥

प्रोक्तग्रहणमनुवर्तमानं छन्दोब्राह्मणानां विशेषणम् । अत्रेत्य-
नेन अध्येतृवेदितृत्यविषयो गृह्यते छन्दोवाचीनि ब्राह्मणवा-
चीनि च प्रोक्त्यान्तानि अत्रैव अध्येतृवेदितृत्यविषये वर्तन्ते
अध्येतृवेदितृत्यविषया वृत्तिरेव यथा स्यादित्यर्थः उभयावधा-
रणं चेद्मेवकारोपादानात् लभ्यते अत्रयथा आरम्भसामर्थ्यात्
विषयावधारणे सिद्धे एवकारोऽनर्थकः स्यात् प्रोक्त्यान्तस्यात्रैव
वृत्तिर्नान्यत्र तथा वृत्तिरेव न केवलावस्थानमित्युभयथा नियमः
अन्यत्रानियमात् क्वचित् स्वात्त्रयं भवति अर्हता प्रोक्तं शास्त्रं
क्वचिदुपान्यतरयोगः आर्हतंमहत्सु विहितमिति क्वचिद्वाक्य-
मार्हतमधीते क्वचिद्वृत्तिः आर्हत इति इदं पुनर्नियमात् युगपदेव
विग्रहः कठेन प्रोक्तं छन्दोधीयते कठाः सोनकादिषु वैशंपायना-
तेवासिभ्य इतिवचनात् णिन् तत्रैव कठचरकादुच्यते ते
स्योप् ततः परस्याण् उच्चप्रोक्तादित्युप् । सोदेन प्रोक्तमधीत्
सोदाः पैप्पलादाः कलापिनोणित्यत्र अण्ग्रहणसामर्थ्यात्
अन्यत्राप्यण् आर्षाभिनः वैशंपायनान्तेवासिभ्य इति णिन्
वाजसनेभिनः । सोनकादित्वात् णिन् ब्राह्मणानि स्वल्वपि ता-
सिडना प्रोक्तं ब्राह्मणमधीयते ताडिनः । सोनकादिषु पुराणप्रो-
क्तेषु ब्राह्मणकरपेष्ठिति णिन् । भल्लवेन प्रोक्तमधीते पूर्ववत्
णिन् भाल्लविनः । एवं सायाननिनः । ऐतरेयिष् । छन्दोग्रहणेन
सिद्धे पृथक् ब्राह्मणग्रहणं किम् । पुराणप्रोक्तत्वविशिष्टब्राह्मणप-

रियद्दार्थम् । इह मा भूत् याज्ञवल्केन प्रोक्तानि ब्राह्मणानि
शकलादिभ्यो वृद्धः इत्यण् यरवम् “सुलभेन प्रोक्तानि सौल-
भानि” कलापिनोणित्यन्यत्राप्यण् याज्ञवल्कादयो अवरकाला
इति व्यवहारः । अकारः किमर्थः ब्राह्मणसदृशब्राह्मणानां समु-
च्चयार्थः । काश्यपेन प्रोक्तं कल्पं अधीयते काश्यपिनः कौशिकेन
प्रोक्तं कल्पमधीयते कौशिकिनः । सौनकादिषु काश्यपकौशि-
काभ्यामिति णिन् गुणभूतछन्दसां च समुच्चयार्थं पाराशर्येण
प्रोक्तं सूत्रमधीयते पराशरिणो भिक्षवः सिलालिना प्रोक्तमधी-
यते सैलालिनो नटाः ॥ सौनकादिषु पराशर्यशिलालिभ्या
भिक्षुनटसूत्रयोरिति णिन् । कर्मन्देन प्रोक्तमधीयते कर्मन्दिनः ।
कुशास्वेन प्रोक्तमधीयते कुशास्विनः । सौनकादिष्वेव कर्मन्दा
कुशाश्वभ्यामिति भिक्षुनटसूत्रयोरिति वर्तते ।

तदस्मिन्नस्तीति देशः रवी ॥ ५७ ॥

तदिति वाममर्थात् अस्मिन्निति द्वैवर्थं यथाविहित
त्यो भवति यत्तद्वासमर्थं अस्ति चेत् तद्भवति यच्चदस्मिन्निति
निर्दिष्टं देशश्चेत्तद् भवति समुदायेन रवुविषये इति करणात्
भूमादिविषये विवक्षा औदुम्बरः । बाल्वजः । पार्वतः । मत्त्वर्थो-
योऽनेन वाध्यते :

तेन निर्वृत्तः ॥ ५८ ॥

देशःखावति वर्तते । तेनेति वाममर्थात् निर्वृत्त इत्येतस्मि-
न्नर्थं यथाविहित त्यो भवति देशः खौ । कर्मन्देन निर्वृत्त-
काकंदी । मर्मन्देन निर्वृत्ता माकंदी । कुशास्वेन निर्वृत्ता कौशा-
स्वीसहस्रेण निर्वृत्ताः साहस्री । परिखा । रवावित्येव वनेन नि-
र्वृत्तम् इह यदा अकर्मका अपि धवः सगयः सकर्मका भवतीति

कर्त्तारि निर्वृत्तबन्धो ष्युत्पाद्यते तदा तेनेति कर्त्तारि करणे
वा भा यदात्वकर्मकविषयया कर्त्तारि निर्वृत्तबन्धः तदा
हेतौ भा ।

तस्य निवासादूरभवौ ॥ ५८ ॥

देश खाविति वर्तते तस्येति तासमर्थात् निवास अदूर-
भवइत्येतयोरर्थयोर्थया विहितं तयो भवति देशनाम्नि गम्यमाने
निवसत्यस्मिन्निति निवासः काल इत्यधिकरणे घञ् । भवतीति
भवः पचाद्यच् अदूरे भवः निपातनात्मविधि । वसतेर्निवासः
वामातम् औषुष्टम् । शलाकायानिवासः शालाकम् । वाराणस्या
अदूरमवा वाराणसी । विदिशाया अदूरभवं वैदिशम् । ब्रीही-
मत्या अदूरभव ब्रीहिमतं नगरम् ।

वुञ्छणकंठेलसेन्नहणययफणिफजिञ्कराठणोऽरीह-
णकृशाश्वस्यकुमुदकाशतृणप्रेक्षाश्मसखिसंकाशं बलपक्ष-
कर्णसुतंगमवराहकुमुदादिभ्यः ॥ ६० ॥

वुजादय षोडश त्याः यथासख्य अरीहणादिभ्यः षो
दशेभ्यो गणेभ्यो भवन्ति यथा सभय प्रागुक्तेषु चतुरर्थेषु । अरी-
हणादिभ्यः वुञ् । अरीहणेन निर्वृत्तं आरीहणकम् । अरी-
हण द्रवण द्रवण खदिर भगल उलुं द सापरायन क्रीष्टायण
चैत्रायण त्रैगर्थायण रायस्फोष त्रिपथ विसाय रुद्रण्ड रुदचन
शालायन खाण्डायन खण्डवीरण काशकृत्स्न जावयत
शिंशपा किरण रैखन तैल्व वैमतायन सोमायन माडि-
ल्यायन सुयज्ञ विपाश वायन । कृशाश्वदिभ्यश्छरा
भवति । कृशाश्वेन निर्वृत्तं काशाश्वीयम् । कृशाश्वारिष्ट ।
अरिष्ट वेश्मन् वेप्यविशाल रोमक लोमक वर्वर श्वल
रोमश वर्वर सूकर पूतर सदृश सुख धूम अजिर विनत

